
DUMANLI ALBİONUN 
SÖZ ÇƏLƏNGİ 


Mübaliğəsiz demək olar ki, ingilis ədəbiyyatı dünyanın bədii 
söz xəzinəsinə zəngin töhfələr vermişdir. Azərbaycan oxucu- 
suna təqdim olunan bu antologiya əslində, həmin həqiqətin fak- 
tiki təsdiqi hesab oluna bilər. Bu ədəbiyyat Cefri Çoser, Uilyam 
Şekspir, Daniel Defo, Conatan Svift, Corc Qordon Bayron, 
Valter Skott, Çariz Dikkens, Con Qolsuorsi, Bernard Şou, 
Somerset Moem, Ceyms Oldric, Con Faulz və Harold Pinter... 
kimi onlarca şair, nasir və dramaturqu dünya oxucusuna bəxş 
etmişdir. 

Dünya oxucusu Böyük Britaniya adalarında yaşayanların 
tarixi, adət və ənənəsi, xarakterik xüsusiyyətləri, ailə və cəmiy- 
yətləri haqqında geniş tanışlığa məhz bədii ədəbiyyat vasitəsilə 
nail olmuşlar. 

Məlum olduğu kimi, bu gün dünyanın ən aparıcı dili statu- 
sunu qazanmış ingilis dilinin bədii dil kimi cəmi altı əsrlik tarixi 
vardır. XIV əsrdə Böyük Britaniyada rəsmi dövlət dili kimi 
fransız, elm, din və təhsil dili kimi latın dili işlənir, sayı yüzdən 
artıq olan yerli tayfalar isə öz dialektlərində danışırdılar. Yalnız 
həmin əsrin ən böyük söz sərkərdəsi olan Cefri Çoserin italyan 
və fransız dillərindən London dialektinə tərcümələr etməsi (pay - 
taxtın dialekti daha populyar olduğundan hamı tərəfindən başa 
düşülürdü), bir qədər sonra isə öz əsərlərini həmin dialektdə 
qələmə alması tədricən bu dialektin müstəqil dövlət dilinə çev - 
rilməsi ilə nəticələndi. XVII əsrin axırlarında yaşamış məşhur 
ingilis tənqidçisi və şairi Con Drayden nahaq yerə deməmişdir 
ki, Cefri Çoser ingilis dilinin banisidir. 

İngilis poeziyasında realizmin banisi olan Cefri Çoser həm 
də dünya şeirinin ənənələrini Dumanlı Albiona gətirən ilk şair 

olmuşdur. Çoserə qədər Böyük Britaniyada yazılan poetik 
əsərlərdə ritm yalnız alliterasiya (bizim yanıltmaclarda olduğu 
kimi, sətirdə vurğulu bir səsin ritmik təkrarı) vasitəsilə yara- 
dılırdı. 

Beləliklə, bu ədəbi dili inkişaf etdirən onlarca, yüzlərcə ədəbi 
düha məhz son altı əsrin nümayəndələridir, başqa sözlə desək, 
ingilis ədəbiyyatı Avropa qitəsində ən gənc ədəbiyyatdır. 

Düzdür, XIV əsrdən qabaq Böyük Britaniyada “Orta əsrlər 
ədəbiyyatı” adlandırılan ədəbiyyat da (eramızın V-XIII əsrləri) 
yaranmış, lakin o ədəbiyyat tarixə Anqlo-sakson və Anqlo- 
norman ədəbiyyatı kimi daxil olmuşdur. Həmin dövr adalarda 
yaşayan xalqların və tayfaların (şotland, irland, kelt, saks, anql 
və s.) şifahi ədəbiyyat nümunələrinin meydana gəlməsi ilə 
xarakterizə olunur. Anqlo-saksonların qəhrəmanlıq dastanı olan 
irihəcmli “Beavulf” eposu da o dövrdə yaranmışdır (əsərin VII 
və ya X əsrlərdə yazılması hələ də ədəbiyyatşünasların müba- 
hisə obyektidir). 

Qeyd etdiyimiz kimi, ingilis ədəbiyyatı Avropada ən gənc 
olmasına baxmayaraq, müasir dünyamızın ən aparıcı ədəbiy - 
yatlarından birinə çevrilmişdir. Görəsən, az müddətdə qazanıl- 
mış bu keyfiyyət göstəricisi haradan qaynaqlanır? 

Birincisi, ingilis ədibləri tərəddüd etmədən dünya ədəbiy- 
yatının, xüsusilə qədim latın, yunan və Roma söz xəzinələrinin 
məşhur mənbələrindən bəhrələnməyə başlamışlar. Yəni, bir 
sıra qələm sahibləri mövzu axtarmaq üçün vaxt itirməmiş, hazır 
mövzulara bu və ya digər cür müdaxilə edərək öz əsərlərini 
yaratmışlar. Məsələn, Cefri Çoser öz şah əsəri olan “Kəntərberi 
nağılları”nı XIV əsrin məşhur italyan yazıçısı Covanni Bok- 
kaççionun “Dekameron” əsərinin birbaşa təsiri altında qələmə 
almışdır (əvvəlcə Çoser həmin əsəri London dialektinə tərcümə 
etmişdi). Və ya, Qərb İntibahının ən parlaq ədəbi siması olan 
U.Şekspir müəllifi olduğu otuz yeddi pyesinin heç birində ədə- 
biyyata yeni mövzu gətirməmişdir – o, oxucu-tamaşaçıya yaxşı 
məlum olan mövzulara müraciət etmiş, yeni dialoqlar, mono- 
loqlar qurmuş, əsərlərinə daha çox fəlsəfi-mənəvi dərinlik gətir- 
məyə çalışmışdır. 

İkincisi, ədəbiyyatın pərvəriş tapması İngiltərədəki siyasi- 
ictimai mühitlə birbaşa əlaqəli olmuşdur. İngilis mədəniyyətinin 
tarixində İntibahın ikinci mərhələsi adlanan dövrə (XVI əsrin 
ikinci yarısı) həm də “Yelizaveta dövrü” və ya “Yelizaveta dramı 
dövrü” də deyirlər. İş burasındadır ki, siyasi məsələlərdə və 
saray çəkişmələrində nə qədər qəddar olsa da, kraliça 1 Yeliza- 
veta elmin, mədəniyyətin, xüsusilə, ədəbiyyatın çiçəklənməsində 
bir o qədər tərəqqipərvər və qurucu idi. Con Lili, Edmund Spen - 
ser, Robert Qrin, Kristofer Marlo və Uilyam Şekspir kimi düha- 
lar məhz bu dövrün yetirmələridir. Onların hər bir əsəri kraliça 
tərəfindən yüksək qiymətləndirilir, yüksək qonorar verilən 
müəlliflər bir qayda olaraq saray məclislərinə dəvət edilirdi. 
Müqayisə üçün deyək ki, çox da uzaqda olmayan İtaliyada isə 
hər hansı bir elmi kəşfə və ya cəsarətli əsərə görə inkvizisiya 
məhkəmələri yaradıcı insanları diri-diri oda atırdı. 

Qeyd etmək lazımdır ki, bəzi lokal ziddiyyətlər kənara qoyu- 
larsa, ingilis ədəbiyyatının sonrakı inkişafı 1 Yelizaveta dövrün- 
dən aldığı pozitiv impuls əsasında getmişdir. Yəni, gözəl ənənə 
yaranmışdı, yalnız o ənənəni davam etdirmək qalırdı. 

Üçüncüsü və bəlkə də ən başlıcası isə, xalqın yetişdirdiyi və 
dünya mədəniyyətinə bəxş etdiyi fenomenal istedada malik 
yaradıcı şəxsiyyətlərdirl 

Azərbaycan oxucusuna təqdim olunan bu topluda həmin 
ustad şairlərin, nasirlərin və dramaturqların əsərlərindən veril- 
miş nümunələrlə yanaşı, adları o qədər də məşhur olmayan 
qələm sahibləri də bizimlə görüşə gəlir. Bu da təbiidir, axı, hər 
hansı bir ədəbiyyat təkcə zirvələrdən ibarət deyildir. Ümumi 
ədəbi mənzərəni isə bir qədər başqa ampluada olan şair və yazı- 
çılar tamamlayr. 

İngilis ədəbiyyatı həm də ədəbi metodların və ianrların müx- 
təlifliyi ilə həmişə öndə getməyə çalışmışdır. Məsələn, faciə janrı 
öz tarixini antik yunan ədəbiyyatından başlasa da, bu janrın 
sənət səviyyəsində yenidən təsdiqi məhz Kristofer Marlo və 
Uilyam Şekspirlə bağlıdır. 

XVI əsrdə U.Şekspir, XVII əsrdə Riçard Şeridan, XIX-XX 
əsrlərdə Bernard Şou komediya јапппа yeni nəfəs vermişlər. 

Dünya poeziyasında romantik vüsətin ən parlaq simaların- 
dan biri C.Q.Bayrondur. Ümumiyyətlə, romantizm dövrünün 
ingilis poeziyası oxuculara U.Bleyk, R.Börns, U.Vödzvort, 
R.Sauzi, P.B.Şelli kimi bənzərsiz şairlər silsiləsi bəxş etmişdir. 
Bu kitabda erkən romantizm dövrünün nümayəndəsi Uilyam 
Bleyk, incə hisslərin tərənnümçüsü olan şotland şairi Robert 
Börns və poeziyasında inqilabi idealları vəsf edən Persi Bişi 
Şelli Azərbaycan oxucusu ilə görüşə gəlir. 

Tarixi roman janrında Valter Skott dünya ədəbiyyatında ən 
aparıcı simalardan hesab olunur. Ədəbiyyatşünaslar həyatın 
dərin qatlarına güclü müdaxilələr edən silsilə sosial romanlar 
müəllifi Çarlz Dikkensi isə, nahaq yerə “ağır artilleriya ustası” 
adlandırmırlar. 

XIX əsrin qırxıncı illərində ABŞ şairi və nasiri Edqar Allan 
Po tərəfindən əsası qoyulmuş elmi fantastika və detektiv janr- 
ları da həmin əsrin son rübündə məhz ingilis qələm sahibləri 
tərəfindən inkişaf etdirilərək müstəqillik vəsiqəsi qazanmışdır. 
Elmi fantastika ianrında Herbert Uellsin, detektiv ifanrında isə 
əvvəlcə Artur Konan Doylun, sonralar isə Aqata Kristinin xid- 
mətləri danılmazdır. XIX əsrin sonlarında meydana çıxmış sim- 
volizm ədəbi metodunda isə ən öncül yerlərdən birini Oskar 
Uayld tutur. 

Dünya ədəbiyyatında modernist cərəyanın ilk addımları da 
məhz ingilis ədəbiyyatında atılmışdır. Keçən əsrin onuncu illəri- 
nin axırlarında Ceyms Coys özünəməxsus üslubla ədəbiyyata 
yeni standartlar gətirdi. Zaman və məkan, habelə kompozisiya 
vəhdətinə malik olmayan yeni üslublu bu əsərlər daha çox 
“şüur axını” epitetini qazandı. 

Antimüstəmləkəçilik mövqeyi keçən əsrin ingilis ədəbiyyatı 
üçün aparıcı mövzulardan birinə çevrilmişdir. Bu istiqamətdə 
qələm çalan onlarca müəllif arasında Azərbaycan oxucusuna 
ən doğma sayıla bilən yazıçı isə Ceyms Oldricdir. Bu ingilis 
nasirinin bütün roman, povest və hekayələrindəki hadisələrin 
məkanı Asiya və Afrika ölkələri, əksər hallarda isə ərəb dünya- 
sıdır. Bütün bu əsərlərdə C.Oldric imperialist dairələrin həmin 
ölkələrdə həyata keçirdiyi qəsbkarlıq siyasətinə kəskin etirazını 

şinin çıxmasını yada saldı, uzun gecə səyahəti və yorğunluğunun 
sevinclə yuyulmasını andı. Səfərin yorğunluğu və ağrı-acısı, əzginlik, 
darıxdırıcı saatlar, hər şey, hər şey xoşbəxtliyin yaxınlaşması anında 
əriyib gedirdi, açacağı qapını düşünəndə, o qızı görəcəyi otağa ayaq 
basanda əriyirdi, o qız ki məhəbbəti və səmimiyyəti ilə oğlanın 
ömrünə zinət vəd edirdi. 

Londonun sübh çağı küçələri bir anlığa ağrı-acını və tənhalığı 
unutdurdu. Yadına balaca, hisli bağlardakı ağacların yaşıllığı, Londo - 
nun toz və benzin qoxulu, darıxdırıcı havası, tanış evlərin uzun, düz sıra- 
sı düşdü. Həmin evlərin seyrəkləşdiyi nöqtədə bir bina vardı, bir otaq 
və açıq qapı vardı — onun fikirlərini uzun zamandan bəri məşğul edən 
qapı. O, özünü qəribə tərzdə salamat hiss etdi. Acmışdı. Səma alçaq və 
qorxunc idi, bağlardakı ağaclardan sallanan yaşıllıq onu təəccüb- 
ləndirirdi. Bu anı ömrüm boyu unutmayacağam, o, özünə söz verdi. 

Həmin may səhərindəki ağacların əlvan surətinin yerini ildırımlı 
səma tutdu və bir anlıq xoşbəxtlik öz yerini yenidən ölüm haqqında 
düşüncələrə verdi, xəyallar aləmində ikən fırlanan keçmişi, küləyin 
qabağına qatdığı qar dənəsi kimi ağlının süzgəcindən keçdi. 

İyirmi altı yaşındaydı və bu iyirmialtılillik ömrünü xəsisliklə yaşa- 
mışdı. İndi onun bircə addımlığında dayanmış ölümü də hələ real 
hesab etmirdi. Sevincini və kədərini bölüşdürdüyü adamlar uzaq qəsə- 
bə və şəhərlərdə sabahın ümidi ilə yatırdılar, dünyaya göz açdığı evdə 
indi göz yaşları hazırlanırdı, gələn həftə hüzr yerinə gələnlərin ehsan 
od-ocağı üçün işlənəsi odun sarayda səliqəylə çinlənib, açarının bir 
dili cibində olan həmin qapının arxasında arvadı mışıl-mışıl yatır və 
güman ki, səhər tezdən ərindən məktub alacaqdı, hər şey öz əvvəlki 
qaydasındadır. “Mən öləndə dünya da mənimlə ölür” — bu, onun 
daxili inamı idi, indi o, dünyanın görünüşünü izləyir və anlayırdı ki, 
dünya ölənə oxşamır. 

Saatı çıqqıldayırdı, başı üstündə ulduzlar fırlanır və kəskin ağrılı 
sakitlikdə o, ürəyinin zəif döyüntüsünü eşidirdi. Bu döyüntü onun 
taqətsiz bədənini ölümə təhvil verməyə hazırlaşan sadiq mühərrikin 
döyüntüsü idi. Xatirələr yenidən keçmişə baş vurdular: bədəninin 
gərilməsi ilə boşalması bir oldu, gülüş anı xatırlanan kimi tez də 
unuduldu, arvadının gözlərindəki təbəssüm bir andaca quruyub qaldı. 

İtirilmiş, heç zaman geri qayıtmayacaq, heç vaxt bilinməyəcək qürub 
çağları, rahatlıq və bolluqda keçən şirin dəqiqələr, gecələr səslənən 
musiqi... zərif sümük örtüklü davamsız beyninə toplaşmış hər şey, 
hər şey tezliklə sevimli dünyada çürüyüb məhv olacaqdı. 

O inildədi, ağrı bədəninə hakim kəsildi, daxilindəki soyuq ilan 
düyünlənib şişdi. 

Təəssüf hissi dəhşətli, qaynar sel kimi yandıra-yandıra onun bədə- 
nini çulğadı, itirməyə hazırlaşdığı şirin canı, ötəri səadətin əriyən 
kövrək anları, çata biləcəyi hər şey, gələcəyi, yaşaya bilmədiyi daha 
qırxillik ömrü dərdə-ələmə çevrilib boğazını tıxadı. Düşünürdü ki, 
ömrünün son saatlarının üstünə düşən kölgə qorxudan deyil, təəs- 
süfdən, dərddəndir... dərddəndir... Dünya səssizlikdən don geyərək 
yavaş-yavaş onun sümük əhatəli beynindən çıxırdı. Tanıdığı və sev- 
diyi adamların surətləri birbəbir uzaqlaşırdılar, elə bil kölgəlikdə axıb 
gedən sular solğun çiçəkləri qoynuna alıb aparırdı, çöhrələri, tanış sima- 
ları qaranlıq birbəbir udurdu, ancaq hər sifət qaranlığa qovuşmamış 
gərilirdi, baxışlardan təəssüf oxunurdu. 

“Ömrümü başa vurdum, — o düşünürdü, — sanki boş yerə keçir- 
məyə hədsiz vaxtım olub, indi anlayıram ki, bu bir tikə ömrü necə də 
mənasız keçirmişəm. Keçmişim də gələcəyim kimi təəssüfə layiqdir, 
xoşbəxtlik anlarının itirilməsi, dostluğun çiçək açması üçün adicə 
məntiqin gözlənməməsi, müəyyən sözlər, baxışlar, tay-tuşların laq- 
qırtısına səbəb olan hadisələr: müəyyən yerlər, səslər, iylər... hər şey, 
hər şey həm darıxdırıcı, həm də yorucu olmuşdu. 

İndi itirdiklərinin yasını saxlayanda, öz arvadı, öz evləri, birlikdə 
yaşayacaqları həyatları, xoşbəxtliyin tən bölünmüş dəqiqələri, əl-ələ 
verib rahatlığa aparan yolla addımlamalarına ağlayırdı”. 

Səhərin açılmasına az qalırdı. Hələ qaranlıq olsa da, şərqdəki 
ulduzlar seyrəlirdi (Yer kürəsinin Afrikanı örtən kölgəsi yerini gündüz 
işığına verməyə hazırlaşır, Atlantik okeanı oyanırdı). Üfüqdəki solğun, 
buz işıltılı yaşıl titrəyişlər genişlənir, yayılır, açıq-sarı rəng get-gedə 
artaraq, tən ortasında hələ görünməyən günəş üçün yer hazırlayırdı. 

Dərisi nəsə təzə əlamət sezdi, bu, ağrı deyildi, onun donuq bədə - 
ninə qayğıya sığal çəkən istilik axını idi. Ancaq bu axın onun əzabla- 
rını lap az müddətə yüngülləşdirdi. Sübh dumanı, bulud-filan yoxdu 

ki, yandırıcı günəşin dözülməz istiliyinin qabağına kölgədən sipər 
çəkəydilər — günəş onun bədənini hirslə döyəcləməyə başladı. O, göz- 
lərini yumdu, ancaq işıq örtülü bəbəklərdən də içəri soxuldu. 

Həndəvərdə hərlənən vəhşi heyvanlar saatlarla insanda həyat əla- 
məti sezmədilər, heç kim deyə bilməzdi ki, onlar təyyarəçinin hələ 
ölmədiyini hardan bilirlər. Quraqlıq və bürkü birləşərək havanı yan- 
dırıcı etmişdi, uzun qollar zorla tərpəndi, onlarda həyat əlaməti yox 
idi, qəddar təbiətləri qırmızı-qəhvəyi gözlərindən bilinən siçovullar 
bir mil aralıda hücuma müntəzir dayanmışdılar. Siçovullar ömürlə- 
rində belə yöndəmsiz düşüb qalmış, çirkli-qanlı pal-paltarı sökülüb 
dağılmış insana rast gəlməmişdilər. 

Çəkdiyi əzablar azmış kimi, üstəlik, həyat əlaməti olmayan səhra 
milçəklərlə doldu, sanki onlar çılpaq daşlardan, barsız kol-kosdan, 
ölü və gərəksiz qumun özündən törəyib artırdılar. Onlar bədxahlıqla 
vızıldaya-vızıldaya, xıncım-xıncım olmuş, ağlasığmaz dərəcədə şişmiş 
ayağı yavaş-yavaş çürüyən, köməksiz və heysiz bədəni get-gedə hal - 
dan düşən insanın burnuna, ağzına, gözlərinə oturur, qalxır, təzədən 
oturur, hər nöqtəyə yüz xortum soxurdular. 

Sifəfində laxtalanmış qanın rəngi indi tamam qaralmışdı, sınıq 
ayağı kötük parçasına oxşayırdı, batıq gözlərində isə quru və sarımtıl 
zolaqlar əmələ gəlmişdi. Bu kökdə onu heç tanrı bəndəsi tanımazdı. 

Əzabın ölçüsü yoxdur. Çəkdiklərinin üstünə yeniləri gəldikcə 
hiss üzvləri də keyləşirdi. Milçəklər, isti, susuzluq və kəskin ağrıların 
üst-üstə əzablarını yaşamaqsa, ölümə daha yaxın olan insan üçün adi 
işgəncə idi. Əslində o, sanki kütləşmişdi, beyni gah dayanır, gah da 
oyanaraq keçmişin zülmətə bükülü səhnələrini xatırlayırdı. Sonra o 
elə ayıldı, fikri elə aydınlaşdı ki, beyni də bədəninin çəkdiyi əzablara 
ortaq oldu. 

Nə üçün, əbəs yerə düşünürdü, nə üçün gərək belə olaydı? Nə 
üçün mənim başıma beləiş gəlməliydi? Axı mən hələ nə qədər uzun və 
xoşbəxt ömür sürməliydim. Qırmızısifət, saqqallı və medallı kişinin 
sözü ilə özümə sənət seçib təyyarəçi oldum. (Təşəbbüs kənardakı 
hadisələrin gedişindən gəldi, seçmək isə özümdən.) Hər şey baş verə 
bilərdi, ancaq bir hadisə digərini doğurdu, qarşıya məqsəd qoyulur və 
həyata keçirilirdi. Beləliklə, mən uçurdum, müdafiə etmək istədiyim 

yaşıl diyarımız uğrundakı döyüşlərdən sağ-salamat çıxırdım. Nəha- 
yət, hadisələr bir-birini dəqiqliklə əvəz etdikdən sonra mən axırda bu 
səhraya düşdüm. Deyəsən, Cincer Mataysonu da həmin düşmən təy - 
yarəsi vurdu və mənim adım həlak olanların siyahısında onunkundan 
sonra yazılacaq. Haqqında heç nə bilmədiyim düşmənim isə mənim 
kimi limanları deyil, səmanı seyr edirmiş, odur ki, məni qabaqcadan 
görmüşdü. Bütün bunlar sanki uzaq keçmişdə olmuşdu, vaxtında düş- 
məni görməməyim dözülməz səhvə gətirib çıxarmışdı. İndi, budur, 
milçəklər göz bəbəklərimi didişdirir, qan damarlarımda laxtalanır və 
anbaan bədənimdəkli cüzi ehtiyat qüvvəsi də tükənir, əbədi olaraq susuz 
qum diyarına gömülürəm. 

Günəş zenit nöqtəsini ötüb keçdi, həm qum ləpəsinin kiçik köl- 
gəsi başqa səmtə yönələrək get-gedə uzandı. Nəhayət, təyyarəçinin 
geniş açılmış əli yavaş-yavaş yumuldu, sonra açıldı. Bir saatacan 
keçdi, kölgələr azca böyüdü, əl təzədən yumuldu. 

Kütləşən şüuru ilə ölüm arasında çoxdandı ki, saatının çaqqıltı- 
sını eşidirdi. Birdən hiss etdi ki, saat daha işləmir. Bədənindən qəribə 
bir titrəyiş keçdi, sanki içərisində küt bıçaq burdular. Bədəni azca 
gərildi, başı xəfifcə tərpəndi, ağzının kənarındakı qara qan şırımı təzə- 
dən açıldı. Sonra tamamilə huşunu itirdi. Bir kölgə onun bədəninə 
sığal çəkə-çəkə keçdi, sonra ikincisi, daha sonra üçüncüsü keçdi, üç 
yırtıcı quş günəşlə təyyarəçinin arasında dövrə vururdu. 

Nə qədər vaxt keçdiyi bilinmədi, təyyarəçinin taxtaya dönmüş göz 
qapaqları geniş açıldı və anladı ki, bir azdan axşam düşəcək. Nəisə yeni 
idi. O, özünü qeyri-adi dərəcədə yüngül və salamat hiss edirdi, ağrılar 
haradansa lap uzaqlardan gəlirdi, daxilindəki dözülməz düyünlər indi 
yorğunluqdan doğan zəiflik təsiri bağışlayırdı. Gözləri önündən axıb 
keçən rəngli işıqlar yavaş-yavaş tərpənən qığılcımlar yığınına bənzəyirdi. 
Daha axırım çatıb, o düşündü, beyni qeyri-adi bir aydınlıqla işləyirdi. 
O, əzablı-ağrılı peşmançılığını və nahaq yerə güdaza getməsini, öz-özünü 
mühakimə etməsini xatırladı, elə bil bütün bunlardan sonra qərinələr 
ötmüşdü. “Hamı ölüb getməlidir”, — o düşünürdü və onu da anlayırdı 
ki, belə düşünməklə heç də böyük və lazımlı kəşf etmir. Rəngli qığıl - 
cımlar qeyri-adi atəşfəşanlıq saçaraq gözəgörünməz ox ətrafında, səma- 
nın maviliyi fonunda hərlənməyə başladılar. 

Hə, öz-özünə deyirdi, bu hadisə gec-tez hamının başına gəlir, ya 
dəhşətlə qarşılanır, ya təəccüblə, ancaq gəlir. Bunu düşünürdü, lakin 
havayı yerə ölüb getməsi onu qovururdu. Axı o, ölümü üçün peşman- 
çılıq keçirmirdi, əldən buraxdığı xoşbəxtliyi və xoş güzəranı düşü- 
nürdü. Düşündüyümdən xeyli qabaq ölürəm, ölürəm, həm də təkcə 
mən ölmürəm. İndi mən tək deyiləm, bu dəqiqə canını tapşıran təkcə 
mən deyiləm, biz ölürük — isti qum üstündə, donmuş torpaqda, qaza- 
mat divarları dibindəki qanlı kollar yanında, dağıdılmış binaların 
xarabaları altında, diri-diri yandırılaraq, acından, boğularaq, soyuqda, 
yağış altında, palçıqda, zülmət içində, yandırıcı günəş altında ölürük 
və hamımız da acı təəssüflə peşmançılıq keçiririk ki, bizi evdə gözlə- 
yən xoşbəxtliyi və rahatlığı əbədi itiririk. 

Üstəlik, biz xəsisik, ömrü boyu yaşamaqdan doymuruq: hətta 
indi, heç bir ümid yeri olmayanda, son həyat işartıları da əriyib 
gedəndən sonra, qana və sümüklərə ölüm sükutu çökhaçökdə, ac və 
ərköyün bağırsaqlar etiraz səslərini ucaldır, ən pisi budur ki, bir azdan 
onları gözləyən dəhşətli sonluqdan xəbərləri yoxdur. 

Günəş səmada lap aşağı enmişdi. Vurulmuş təyyarənin, daşların, 
kolların və qum ləpələrinin birləşərək dolaşıq düşmüş kölgələri öz 
işıldayan əsillərindən daha real təsir bağışlayırdı. 

Ölməkdə olan adamın başı yanında, üstündə pərakəndə səpələn- 
miş daşlar və quru səhra zir-zibili yığınları olan qum təpəciyi vardı. 
“Bu zir-zibilin ömrü də mənimkindən uzundur” — təyyarəçi düşündü. 
Bu təpəcik onun müşahidə etdiyi son nöqtə idi, onun bütün dünyası 
idi və qürub çağının qəribə işığında o nə isə nəhəng, lakin ağacları 
qurumuş parka bənzəyirdi. Bu, onun müşahidə etdiyi son mənzərə 
idi, Ancaq ürəyi hələ də zəif döyünürdü. O, dərhal ölmədi, söndürül - 
müş ocağın külü altında yaşayan köz kimi, onun da bədənində həya- 
tın hansı hənirisə hələ də yaşayırdı. Ancaq həşəratlar, çaqqallar və 
yırtıcı quşlar onun haçan öldüyünü bildilər. Yanmış təyyarənin skeleti 
yanında sümükləri səliqə ilə təmizlənmiş təyyarəçi skeletinin görün- 
məsi o qədər də çox çəkmədi... 

...Ey dumanlı gələcəyin həmin kövrək sümüklərə rast gətirəcəyi 
ilk adam, onun nə üçün həlak olduğunu yada sal və qarşısında diz çök, 

DUMANLI ALBİONUN SÖZ ÇƏLƏNGİ 


bildirərək, yerli xalqların azadlıq və müstəqillik ideallarının 
tərəfində dayanır. 

Ən fundamental əsərlərindən biri olan irihəcmli “Diplomat” 
romanını isə C.Oldric Cənubi Azərbaycan xalqının müstəqillik 
uğrunda apardığı ölüm-dirim mübarizəsinə həsr etmişdir. 
1949-cu ildə çapdan çıxmış bu romanda 1945-ci ildə yaradıl- 
mış Azərbaycan Xalq Hakimiyyətinə imperialist dairələrin 
amansızcasına müdaxiləsindən və demokratik hərəkatın süqu- 
tundan bəhs olunur. Həmin hadisələrin canlı şahidi olmuş 
C.Oldric öz romanında azərbaycanlılara xas olan bir sıra nəcib 
keyfiyyətlərdən söz açmış, mərd və mübariz turanlı obrazları 
yaratmışdır. 

İllər keçsə də, Ceyms Oldricin Cənubi Azərbaycan regionuna 
olan marağı səngiməmiş və o, “Diplomat” romanının davamı 
kimi, 1972-ci ilə “Silahlı sərsərilər” romanını qələmə almışdır. 
Romandakı ədəbi qəhrəmanların bir çoxu bizə “Diplomat”dan 
yaxşı məlumdur, lakin burada hadisələrin əsas məkanı kimi 
İranın qərb hissəsi götürülmüşdür. 

Keçən əsrin bütün qlobal hadisələrinin fəal müşahidəçisi 
olmuş Böyük Britaniya yazıçıları təbii olaraq müharibə və sülh 
problemlərinin üzərindən sükutla keçməmişlər. Həm birinci, 
həm də, daha çox ikinci dünya müharibələrinə həsr edilmiş 
ədəbi əsərlərin zəngin cərgəsini, xüsusilə, Cənub-Şərqi Asiya 
regionunda imperialist dairələri tərəfindən yerli xalqlara sırın - 
mış vətəndaş müharibələrindən bəhs edən bədii nümunələr 
tamamlamışdır. Həmin əsərlərdən gələn ümumi qənaət belədir 
ki, dünyanın hansı nöqtəsində savaş gedirsə, onun arxasında 
imperialist dairələrin çirkin niyyətləri dayanır... 

Bir sıra əsərlərdə isə müharibənin insana, fərdə vurduğu 
sağalmaz yaralardan bəhs edilir. Bir qayda olaraq, belə psixoloji 
əsərlərin qəhrəmanları müharibənin ölümə məhkum etdiyi 
insanlardır. Müəlliflər öz ədəbi obrazlarını min bir məşəqqətə 
düçar etməklə, bu cür ölümlərə qarşı nifrət dolu etirazlarını 
bildirirlər. Bu isə dolayısı ilə hər cür müharibəyə olan sənətkar 
etirazıdır. Buna görə də təkcə Con Sommerfildin “Ölmək asan 
deyil” hekayəsilə tanışlıq kifayət edərdi... 

XX əsr ingilis ədəbiyyatı bir sıra ədəbi simalarla zəngin olsa 
da (təkcə Con Qolsuorsi və Qrəhəm Qrinin adlarının çəkilməsi 
kifayət edərdi), burada biz daha çox klassik ənənələrin layiqli 
davamını görürük. XX əsr dünya ədəbiyyatının ən güclü hekayə 
ustalarından sayılan Somerset Moem “qadın qəlbinin sərrafı”, 
Con Faulz “psixoloji romanlar ustası”, Harold Pinter isə “absurd 
teatrın ən aparıcı siması” hesab edilir. Sonuncuya 2005-ci ildə 
Nobel mükafatı verilməsi hamının böyük təəccübünə səbəb 
oldu, axı, indiyə kimi dram əsərləri Nobel mükafatına təqdim 
edilmirdi... 

Azərbaycan tərcümə məktəbi XIX əsrin son dekadasından 
başlayaraq (Haşım bəy Vəzirov U.Şekspirin “Hamlet” faciəsini 
tərcümə etmişdi) ardıcıl surətdə ingilis ədəbiyyatına müraciət 
edir. Bir sıra nailiyyətlərimiz göz qabağındadır. Son dövrlərdə 
U.Şekspirin əsərlərinin çap olunmuş ikicildliyi (orada U.Şek - 
spirin 154 soneti və əsas pyesləri yer almışdır, bu kitabda isə 
ingilis ədibinin poetik irsindən nümunələr oxuculara təqdim 
olunur), С.О.Ваугопип altı poemasının daxil edildiyi toplu, 
Ç.Dikkensin “Oliver Tvistin macəraları” romanı və digər nəşr- 
lərlə yanaşı, folklor nümunələrindən və müxtəlif şair, yazıçı və 
dramaturqların əsərlərindən ibarət olan bu antologiya da Azər- 
baycan oxucusunun ingilis ədəbiyyatına olan böyük marağın - 
dan xəbər verir. Onu da qeyd etmək lazımdır ki, əgər əvvəllər 
həmin əsərlər yalnız ruscadan dilimizə çevrilirdisə, keçən əsrin 
altmışıncı illərindən başlayaraq tərcüməçilərimiz birbaşa oriji- 
nala müraciət edirlər. Bu prosesin gələcəkdə də davam edəcə - 
yinə inanırıq. 

Bu gün, xüsusilə ingilis ədəbiyyatının ən müasir nümunə - 
lərinin dilimizə tərcüməsinə ehtiyac yaranmışdır. Axı, Dumanlı 
Albionun bədii söz sənəti hələ də dünya oxucusunu heyrətlən - 
dirməkdə davam edir... 


Zeydulla Ağayev 

İngilis xalq nağılları 


MÜDRİK QOTAMLILAR 


Qotam şəhərində yaşayanların hamısı axmaq adamlardır. Lakin 
onlar özlərini olduqca ağıllı, müdrik hesab edirlər. 
İndi qulaq asın, görün, onlar necə axmaqdırlar. 


Günlərin birində bir nəfər qotamlı bazara qoyun almağa gedir və 
körpüdən keçərkən bazardan qayıdan başqa bir qotamlıya rast gəlir. 

— Qonşu, hara belə gedirsən? 

— Bazara qoyun almağa gedirəm. 

— Qoyun almağa? Bəs onu çaydan necə keçirəcəksən? 

— Sən də qəribə adamsan ha, qonşul Burada nə çətin iş var kil 
Özüm necə keçirəmsə, qoyunu da eləcə körpünün üstü ilə keçirə- 
cəyəm. 

— Ancaq keçirə bilməzsən! 

— Keçirərəmi 

— Keçirə bilməzsən. 

— Keçirərəmi 

Bu axmaqlar elə çığırırdılar ki, elə bil qoyun artıq körpünün 
üstündə idi. 

— Ey, eyl Sən özündən çox çıxmal Qoyuncığazı hürküdərsən, 
birdən çaya tullanar. 

— Nə olar, qoy tullansınl Onsuz da o, buradan keçə bilməyəcək. 

Onlar qışqırdılar, bağırdılar, axırda mərc gəlməyi qərara aldılar. 
Lakin bu zaman onlara, atın üstündə bir kisə un aparan üçüncü bir 
qotamlı rast gəldi. 

— Ey səfehləri — deyə o, mübahisə edənlərə çığırdı. — Niyə bağırır- 
şırsınız? Yaxşısı budur, kisəni qaldırmaqda mənə kömək edin. 

Onlar kisəni atdan düşürtdükdən sonra o, bütün unu çaya boşal- 
dıb soruşdu: 

— İndi isə tapın görək kisədə nə qədər un vardı? 

— E-e-e, qonşul Sən lap bizi ələ salırsan. Özün görürsən ki, kisə 
tamam boşdur, — deyə hər iki axmaq birdən dilləndi. 

— Düz cavab verdiniz! Bax sizin başınız da belə boşdur! Qoyun 
üstündə mübahisə edirsiniz, halbuki heç bir qoyun-zad yoxdur, — deyə 
üçüncü qotamlı güldü. 

Bundan başqa belə bir hadisə də olmuşdur. 


Qotamlılar şəhərlərində yazda da, qışda da həmişə ququ quşunun 
oxumasını istəyirdilər. Onlar baş meydanda at üçün tikilən tövlə kimi 
bir ağıl tikdilər. Sonra onlar meşədən ququ quşunu tutub onu bu ağıla 
saldılar və dedilər: 

— Burada oturub bütün ili bizim üçün oxul Əgər oxumasan, biz 
sənə nə yemək, nə də içmək verəcəyikl 

Bunu deyib getdilər. Ququ quşu isə çox fikirləşmədən qanad- 
larını çalaraq uçub getdi. Axı ağulun damı yox idil 

— Yaman kələkbaz quşdurl — deyə qotamlılar təəccübləndilər. 
— Hətta ağıldan da qaçdı. — Onlar başqa bir ququ quşunu tutub onun 
üçün daha hündür ağıl tikməyi qərara aldılar. 

“Belə ağuldan o heç cürə qaça bilməz!” — deyə onlar düşünürdülər. 


İndi isə bir qotamlının bazara, pendir satmağa necə getdiyini 
izləyək. 

Əvvəlcə o, pendirləri böyük bir səbətə qoyub apardı. Lakin təpə - 
dən enərkən, pendirlərdən biri düşüb aşağı yuvarlandı. Onda qotamlı 
səbətindəki bütün pendirləri götürüb, bir-birinin dalınca yamacla 
aşağı diyirlətdi. 

— Bəs belə! Mən bilmirdim ki, siz belə yaxşı qaça bilirsiniz! 
Gedin, özünüz bazara gedin! Mən isə arxanızca, özüm üçün asta-asta 
gələrəm. Amma, qaçıb eləməyin hal Məni bazarın yanında gözləyin. 

O, beləliklə, yoluna davam etdi. 

Bazarda o, pendirdən heç bir əsər-əlamət görmədi: onlar təpədən 
necə yuvarlanmışdısa, eləcə də öz yerlərində düşüb qalmışdı. 

Qotamlı isə bazarda oyan-buyana qaçır və qışqırırdı: 

— Mənim pendirlərim haradadır? Hanı mənim pendirlərim? 

— Axı kim onları bura gətirib? — deyə bir adam ondan soruşdu. 
— “Kim, kim!” Heç kim! Mənim pendirlərim özləri qaçıb gələ bilir! 
— A-h-a-al — deyə o adam cavab verdi. — Hə, əgər qaça bilirlərsə, 


deməli, harasa uzaqlara qaçıblar. Yəqin ki, onlar artıq Yorka yaxınla- 
şırlar, sən isə hələ də buranı axtarırsan. 


Qotamlı tez bir at alıb, Yorka tərəf çapdı. O, əlbəttə, pendirlərini 


orada da tapmadı. 


Beləliklə, onların harada itib-batdıqlarını heç kəs bilmir. 


ARZU ÜZÜYÜ 


Biri vardı, biri yoxdu, bir kəndli vardı. O nə qədər işləsə də, yenə 


kasıb idi. Bir gün yeri şumlayıb qurtarhaqurtarda onun yanına bir 
qadın gəlib dedi: 


— Kasıbçılığın daşını atmaq üçün sənə bir məsləhət verəcəyəm: 


gündoğana tərəf get. Meşənin kənarında bitmiş, bütün ağaclardan 
uca olan palıdı kəsib yerə yıxarsan. Sonrası ilə işin olmasın. Həmin 
vaxtdan dünyanın ən xoşbəxt adamı olacaqsan. 


Kəndli böyük bir ümidlə gəlib qadının dediyi yeri tapdı. Dərhal 


öz iti baltasını çıxarıb nəhəng palıdı kəsməyə başladı. Onun budaq - 
larında quş yuvaları, yuvalarda isə ətcəbalalar vardı. Bir azdan palıd 

gurultu ilə yerə yıxıldı. Yuvaların birindən iki yumurta düşdü. Yumur - 
tanın birindən qızıl üzük, o birindən isə qəribə bir quş çıxdı. Quş 

dərhal üzüyü dimdiyinə keçirdi. Kəndli onu götürüb geri qayıtdı. 

Balaca quşcuğaz günü-gündən böyüyür və gözəlləşirdi. Bir gün o, 

kəndliyə dedi: 


— Məni azadlığa çıxartdın. Ömrüm boyu sənə minnətdar olaca - 


ğam. İstəyirəm ki, üzüyü sənə bağışlayım, zahirən adi üzüyə bənzəsə 
də, belə deyil — bu, arzu üzüyüdürl Barmağına taxıb nə arzulasan, 
ona nail olacaqsan. Ancaq bir şey arzulamalısan. Elə şey arzula ki, 
sonra peşman olmayasan. Çünki o, təkcə bir arzunu yerinə yetirən- 
dən sonra adi üzüyə çevriləcək, 

Quş bu sözləri deyib gözdən itdi. 

Kəndli üzüyü barmağına taxıb məşhur zərgərin yanına getdi. 
Üzüyü ona göstərib dəyərini soruşdu. Zərgər dedi: 

— Dəyəri nə olacaq? Çox ucuz üzükdür! 

Kəndli dedi: 

— Xeyr, bu adi üzük deyil — arzu üzüyüdürİ Onun dəyəri dükan- 
dakı üzüklərdən xeyli bahadır! 

Kəndli bildi ki, zərgər onu aldatmaq istəyir. 

Hava qaralırdı. Zərgər kəndliyə dedi: 

— Artıq gecədir, yaxşı olar ki, qalıb bizdə gecələyəsən, səhər tez- 
dən evinə yola düşərsən. 

Kəndli zərgərgildə gecələməli oldu. 

Zərgər kəndlini yuxuya verib, sehrli üzüyü oğurlamaq istəyirdi. 
Yemək-içmək gətirib, gözəl bir qonaqlıq düzəltdi. Zərgərin hiyləsin- 
dən xəbərsiz olan kəndli şərab içib, onunla köhnə dost kimi şirin 
söhbətə başladı. Bir azdan, çox yorulduğundan kəndli yuxuya getdi. 
Zərgər kəndlinin yuxuya getdiyinə əmin olduqdan sonra dükanındakı 
adi üzüklərdən birini onun barmağına taxdı, sehrli üzüyü isə çıxarıb 
özünə götürdü. 

Səhər kəndli çay-çörəkdən sonra evinə yola düşdü. Acgöz zərgər 
arzu üzüyünü götürüb dükana qaçdı. Qapını bərk bağlayıb dedi: 

— İstəyirəm ki, yüz min qızılım olsunl 

Zərgər sözünü qurtarar-qurtarmaz göydən yağış kimi qızıl pul 
yağmağa başladı. Qızıl pullar onun qoluna, başına, bədəninin hər yerinə 
elə yağırdı ki, zərgər az qalırdı yerə yıxılsın. Axırda belə oldu: zərgər 
haldan düşüb qızılların altında qaldı. Ancaq qızıl yağışı hələ də yağırdı. 
Ağırlığa tab gətirməyən dükanın qapısı qırılıb dağıldı. Dəhşətli səsdən 
vahiməyə düşən qonşular küçəyə axışıb gördülər ki, zərgərin özü də, 
dükanı da qızıl pulların altında qalıb. Zərgər ölmüşdü. Adamlar dedilər: 

— Adamda da bu qədər qızıl olarmı? Gör zərgər nə qədər xəsis 
imiş ki, bu qədər qızıl toplaya bilib! 

Ömürlərində bu qədər qızıl görməyən qonşular və yolla ötənlər 
ciblərini qızılla doldurub dağılışdılar. 

İndi sizə kimdən xəbər verək, kəndlidən. O gəlib evinə çıxdı və 
sehrli arzu üzüyü barədəki əhvalatı arvadına danışdı. 

— Görürsənmi, indi nə qədər xoşbəxt adamlarıq! Ancaq bir şey 
var ki, arzumuza tələsməliyik. Bəxtimiz yaman gətirmişdir, indi gərək 
ondan ağıllı istifadə edək. 

Kəndlinin arvadı çox sevinib dedi: 

— A kişi, gəlsənə bir parça torpaq arzu edək. Bu bütün arzular- 
dan yaxşıdır. Torpağımız olsa, hər şey əldə edə bilərik! 

Kəndli dedi: 

— Bilirsən, arvad, arzun pis deyil, ancaq bir şey var ki, biz bundan 
da yaxşı şey arzulaya bilərik. Həm də mənə elə gəlir ki, bir parça 
torpağı özümüz əldə edərik. 

Beləliklə, onlar gərgin işləyib bir parça torpaq əldə etdilər. Bir 
gün arvad dedi: 

— A kişi, bir parça torpağı işləməklə əldə edə bildik, üstəlik, arzu- 
muz da durur. İstəyirsən, gəl bir inək və bir at arzu edək. Onda güzə- 
ranımız daha yaxşı olar. 

Kişi dedi: 

— Yox, ay arvad, gəl arzumuzu elə boş şeylərə sərf etməyək. At və 
inəyi elə-belə də ala bilərik! 

Onlar yenə də gərgin işləyib, həmin ilin məhsulu ilə at və inək 
aldılar. Kişi dedi: 

— Gördünmü, arvad, atla inəyi işləməklə aldıq. Üstəlik, arzumuz 
da qalır. Biz yaman xoşbəxt adamlarıq! 

Arvad bərk hirslənib ərinə dedi: 

— Sənin yerinə kim olsaydı, indiyə qədər məşhur kral olmuşdu. 
Bir sehrli üzüklə nə edəcəyini bilmirsən! 

Kişi dedi: 

— Sən arzu sarıdan narahat olma, hər şey qaydasında olacaq. Hələ 
ömrümüz qabaqdadır. Həmin arzunu da nə vaxtsa həyata keçirəcə- 
yikl Arzumuza tələssək, onda çox şeyi itirə bilərik. İndi, əziz arvadım, 
tələsmə, ən yaxşı arzu haqqında düşün. Ən yaxşı arzunu tapana kimi 
fikirləşməliyiki 

Əslinə baxsan, kişi haqlı idi, üzük onların bircə arzularını yerinə 
yetirə bilərdi. Ona görə də tələsməyə dəyməzdi, çox şeyi itirə bilərdilər. 

Ər-arvad bütün günü işləyir və yaxşı məhsul toplayırdılar. Axşam- 
lar kəndli qəlyanını odlayıb eyvanda yaşlı kişilərlə söhbət edirdi. İllər 

keçir, onların uşaqları böyüyüb boya-başa çatır, özləri isə qocalırdılar. 
Ancaq hələ də üzükdən heç nə diləməmişdilər. Bəzən arvad rişxəndlə 
kişiyə deyirdi: 

— Yox, mənim əzizim, arzu ilə tələsmək olmaz, bizim vaxtımız 
çoxdur, ömür-gün qabaqdadır... 

Arvad bir müddət üzük söhbətini unutdu. O haqda danışmadı. 
Doğrudur, kişi tez-tez üzüyü çıxarıb barmağına taxır, nəsə yoxlayırdı. 
Ancaq arvad buna əhəmiyyət vermirdi. Beləliklə, onlar uzun ömür 
sürdülər. Bir vaxt gördülər ki, kişinin saç-saqqalı, qadının isə birçəyi 
tamam ağarıb, xeyli qocalıblar. Mehriban ər-arvad eyni gündə də 
vəfat etdilər. Oğuluşaqları bu qərara gəldilər ki, sehrli arzu üzüyünü 
atalarının barmağından çıxarmasınlar. 

— Qoy, atamız onu öz barmağında aparsın, — dedilər, — onun bu 
üzükdən çox xoşu gəlirdi, Anamızın da gözü o üzükdə idi... Bəlkə də, 
anamız cavanlığında onu atamıza hədiyyə verib. 

Uşaqlar üzüyü atalarının barmağından çıxarmadılar. 

Ata həmişə onu arzu üzüyü bilərdi. Əslində o nə arzu, nə də sehrli 
üzük idi... Ancaq gördünüz ki, həmin üzük onlara nə qədər xoşbəxt- 
lik gətirmişdil Elə buna görə də deyiblər ki, pis şeyin yaxşı əllərdə 
olması, yaxşı şeyin pis əllərdə olmasından daha yaxşıdır! 


BEŞ QARDAŞ 


Biri vardı, biri yoxdu, qədim zamanlarda beş qəribə qardaş vardı. 
Onlar anaları ilə dəniz sahilindəki balaca evlərində yaşayırdılar. Qar - 
daşlar bir-birinə çox oxşayırdılar. Onları bir-birindən seçmək olmurdu. 
Bu qəribə qardaşların qəribə məharətləri var idi. 

Birinci qardaş dənizin suyunu birdəfəyə sümürüb qurudur, ora - 
dakı bütün canlıları asanlıqla əldə edirdi. Balıq tutmaq üçün tilovdan 
istifadə etməz, kimsədən kömək ummazdı. Camaat onun tutduğu 
nəhəng balıqları çox sevər, balıqları belə asanlıqla necə tutmasının 
səbəbini öyrənməyə can atardılar. Lakin o, bu sirri heç kimə açmazdı. 

İkinci qardaş bədəncə o qədər pəzəvəng idi ki, qorxusundan heç 
kim ona dəyib-dolaşmazdı. Əlləri, ayaqları, başı, bir sözlə, bədəni çox 

iri və ağır idi. O heç bir qorxu hiss etmədən, bütün günü timsahlarla, 
divlərlə oynayırdı. Bəzən də əlini, yaxud da ayağını onların ağzına 
soxardı. Bu vəhşilər ona toxunmazdılar. Elə buna görə də o, heyvan- 
xanada işləyirdi. 

Üçüncü qardaşın qıçları nərdivan kimi çox uzun idi. İstədiyi vaxt 
ayaqlarını ən dərin dənizin dibinə qədər uzada bilir, bəzən isə altına 
yığıb gizlədirdi. O, ayaqlarını meşədə açsaydı, kənardan görənlər 
deyərdilər: yəqin, uzun ağaclardan biridir. 

Dördüncü qardaş oddan-alovdan, istidən qorxmaz, ən alovlu ton- 
qalların içinə girər və orada yatıb qalardı. Günlərin bir günü dör- 
düncü qardaş bərk yorulduğundan yatmaq istəyir. Evində nəhəng bir 
tonqal qalayır, alovun içinə girib yatır. O, yuxuya getdikdən sonra ev 
od tutub yanır. Səhər yuxudan ayılıb özünü geniş düzənlikdə görür. 
Dərin düşüncələr içində öz-özünə deyir: “Ola bilməz ki, evim tonqalda 
yanmış olsun. Yox, yox, mənim evimi hansı tonqal yandıra bilər ki?..” 

Beşinci qardaş oddan-alovdan qorxmaz və havasız yerdə yaşaya 
bilərdi. 

Beləliklə, uzun illər beş qardaş öz sevimli anaları ilə firavan həyat 
sürürdülər. Qardaşlar işsiz qalmağı sevməz, hərəsi bir işin qulpundan 
yapışardı. Hər səhər yerindən duran kimi birinci qardaş balıq ovuna 
gedər, ikinci qardaş heyvanxanaya yollanardı. Üçüncü qardaş uzun 
ayaqlarını sallayar və ən uca ağacların başından lazımi meyvələri 
toplayardı. Dördüncü qardaş isə ölkədə baş verən bütün yanğınları 
söndürməklə məşğul olardı. Axı o, oddan qorxmurdu, elə deyilmi? 

Günlərin bir günü balaca qardaş özü üçün kiçik bir ev tikdirir. 
Ancaq evə pəncərə qoydurmur. Axı o, havanı sevmirdi, elə deyilmi? 
Qardaşlar çox firavan yaşasalar da, dərdsiz adam olmaz deyiblər. Bu 
mehriban ailənin də dərdi vardı: adamlar onların yanına gələr və böyük 
qardaşın balıq tutmasının sirrini öyrənməyə çalışardılar. Qardaşlar və 
anaları isə bu sirri açmaqdan qorxardılar. Adamlar deyərdilər: 

— Uzun illərdir yanınıza gəlirik ki, bu sirri bizə açasınız. Siz isə 
boyun qaçırırsınız. Belə getsə, sizi zindana saldırmalı olacağıql 

Böyük qardaş görür ki, budəfəki söhbət çox ciddidir, xeyli fikir - 
ləşəndən sonra öz-özünə deyir: “Yox, bu sirri açmalı olacağam. Yoxsa 
bizi zindana salarlar”. Odur ki, deyir: 

— Yaxşı, sabaha qədər möhlət verin və uşaqlarınızı yanıma gön- 
dərin, sirri onlara açaram. 

Böyük qardaş bütün gecəni çarpayısında o yan-bu yana çevrildi, 
yata bilmədi. Səhəri dirigözlü açdı. 

Bir gündən sonra kişilər və uşaqlar böyük qardaşın yanına gəl- 
dilər. 

Böyük qardaş soruşdu: 

— Siz, doğrudanmı, dənizdəki bütün nəhəng balıqları tutmaq istə- 
У1Г512? 

— Bəli, бәји — deyə oğlanlar bir ağızdan qışqırdılar. — Biz istəyirik 
ki, bu sirri bizə açasınız. 

— Yaxşı, bu sirri sizə açaram, ancaq bir şərtim var: mən qısa bir 
müddətə dənizin suyunu ağzıma alacağam, siz həmin vaxt ərzində 
özünüzü dənizin dibinə atıb istədiyiniz balıqları tutmalısınız. Unut- 
mayın ki, suyu ağzımda çox saxlaya bilmərəm. Ona görə də hamı- 
lıqla işarəmi gözləməlisiniz. İşarə edən kimi dənizin dibindən kənara 
çıxmalısınız. Şərtimə əməl etməsəniz, məhv olacaqsınız. Təkrar edi- 
rəm, gözünüzü məndən çəkməyinl 

— Oldu, oldul — deyə uşaqlar bir ağızdan qışqırdılar. 

Bir göz qırpımında böyük qardaş dənizin suyunu ağzına aldı. Uşaq- 
lar dərhal dənizin dibinə cumdular. Onlar birinci dəfə idi ki, belə gözəl 
mənzərə görürdülər. Dənizin dibindəki hər şey yeni və maraqlı idi... 

Uşaqlar elə həvəslə işləyir və balıq tuturdular ki, böyük qardaşın 
şərtini tamamilə unutmuşdular. Böyük qardaş onlara nə qədər baxsa 
da uşaqlardan heç biri başını qaldırıb ona fikir vermədi. Böyük qar - 
daş əlini nə qədər yuxarı qaldırıb işarə etsə də uşaqlar görmədilər. 
Böyük qardaş bilmirdi neyləsin: axı su ağzından töküləcək, uşaqlar 
dənizdə həlak olacaqlar. Valideynlər gəlib uşaqlarını tələb edəcəklər. 
İstədi ki, qışqırıb uşaqları dənizin dibindən çıxarsın. Bu, mümkün 
deyildi: o, ağzını açıb uşaqları səsləsə, dənizin suyu ağzından yerə 
tökülər və uşaqları məhv edərdi. Böyük qardaş çox yorulmuşdu. Öz- 
özünə deyirdi: “Ah, gör məni nə kimi bədbəxt hadisələr gözləyir!” 
O, var gücünü toplayıb hər iki əlini yuxarı qaldırdı, uşaqlara axırıncı 
işarəni elədi, Ancaq bu da faydasız oldu. Yorulub taqətdən düşmüş 
böyük qardaş dənizin suyunu buraxdı. Oğlanlar dalğalar arasında 

çırpınıb həlak oldular. Böyük qardaş bir qədər özünə gəldikdən sonra 
uşaqları xilas etmək ümidi ilə dənizin suyunu yenidən ağzına yığmaq 
istədi. Lakin heç bir şey edə bilmədi... 

O dərhal şəhərə yollandı. Yol boyu uşaqların atalarına nə cavab 
verəcəyi barədə düşünür, heç bir çıxış yolu tapa bilmirdi. 

“Yox, məni xatadan heç nə qurtara bilməyəcək, — deyə qəti qərara 
gəldi, — Mani zindan, dəhşətli zindan gözləyir”. 

Böyük qardaş az getdi, üz getdi, dərə-təpə düz getdi, axır gəlib 
həmin şəhərə çatdı. Şəhərə girər-girməz gördü ki, qarşıdakı yolun 
kənarında bir dəstə adam durub, yol gözləyir. Böyük qardaş gördü ki, 
bu adamlar dənizdə boğulan uşaqların valideynləridir, oğlanlarının 
yolunu gözləyirlər. Kişilər bir ağızdan qışqırdılar: 

— Hə, özüdür ki var! Oğullarımız hanı, niyə gəlib çıxmayıblar? Bu 
qədər balıq tutmaq olar? 

Böyük qardaş bilmədi ki, onlara nə cavab versin. Hadisəni olduğu 
tək danışdı. Qəzəblənmiş valideynlər böyük qardaşı didib-parçalamaq 
istədilər. Bir ağızdan qışqırdılar: 

— Yox, öldürmək lazım deyil, biz onu hakimin yanına aparmalı və 
bütün hadisəni olduğu tək danışmalıyıq. Qoy, onun cəzasını hakim 
versinl 

Dərhal adamlar yığışıb hay-həşir sala-sala böyük qardaşı haki- 
min hüzuruna gətirdilər. Hakim böyük qardaşa işarə ilə dedi: 

— Söylə görək nə günahın var ki, səni buraya gətiriblər? 

Böyük qardaş hadisəni hakimə danışdı. Hakim yaman hirsləndi 
və qəzəbindən bığlarını gəmirməyə başladı. 

— Bu yaxşı hadisə deyill — dedi. — Səni bu şərtlə evə buraxıram ki, 
səhər tezdən burada olasan: boynunu vurduracağam. 

Böyük qardaş dedi: 

— Adil hökmdar, mənə bircə günlük möhlət verin, gedib qoca 
anamla görüşüm, məndən nigaran qalmasın. Sonra gələrəm boynu - 
mu vurarsınız. 

Böyük qardaş sarayı tərk edib, uca-uca dağlar aşdı, uzun-uzun 
dəryalardan keçdi, vadilər dolaşdı və nəhayət, gəlib evlərinə çatdı. 
Başına gələn hadisəni anasına danışdı. Ana gördü ki, oğlunu ölüm 
cəzası gözləyir. Çox həyəcanlandı, balasını bu cəzadan qurtarmaq 

üçün fikir dünyasının hər guşəsini gəzdi. Fikri qanadlı quşlar kimi 
səmanın ən qaranlıq yerlərində, uzaq-uzaq vadilərdə, dərin-dərin 
ümmanlarda dolaşdı, nəhayət, oğlu üçün çıxış yolu tapdı. Ana dedi: 

— Səni ancaq kiçik qardaşın xilas edə bilər. O, çox nəhəng, həm 
də ağırdır. Hakimin yanına onu göndərməliyik. Vaxt itirmədən balaca 
qardaşını tapıb gətirməlisən. 

Böyük qardaş kiçik qardaşı tapıb anasının yanına gətirdi. Kiçik 
qardaş anası ilə hal-əhval tutub dedi: 

— Ana, nə desəniz, canla-başla yerinə yetirəcəyəm, buyurun, deyin. 

Ana böyük qardaşının başına gələn hadisəni danışdı. 

Kiçik qardaş məsələdən agah olub dedi: 

— Ana, can-başla öz qardaşımı əvəz etməyə hazıram. Onlar məni 
heç vaxt öldürə bilməzlər. Öldürsələr belə, sizin sözünüzdən çıxma- 
ram. Xudahafiz, mən getdim! 

Kiçik qardaş az getdi, üz getdi, dərə-təpə düz getdi, nəhayət, gəlib 
hakimin yanına çatdı. Hakim bir oğlana, bir də saatına baxıb hər şeyin 
yerli-yerində olduğunu gördü. Sonra əmr etdi ki, oğlanın boynu vurul- 
sun. Hakimin hüzuruna gələn bütün adamlar bir ağızdan qışqırdılar: 

— Başı kəsilsin! Boynu vurulsun! Bu ədalətli hökmdür! 

Bu an əyri qılıncları gün tək parlayan cəlladlar kiçik qardaşın 
üstünə cumdular. Vur ki, vurasan! Kiçik qardaşa endirilən zərbələrin 
səsindən qulaq tutulurdu. Uşaqların valideynləri çox sevinirdilər ki, 
bu ədalətli cəzadır. Ancaq bu mənzərəni görən, eşidən bütün canlılar, 
hətta göydə uçan qayğısız quşlar da qanad saxlayır, dinləyir, belə bir 
dəhşətli cəzaya nifrət edirdilər. Onlar bilmirdilər ki, bu cür iti qılınc- 
lar, güclü zərbələr, bir sözlə, heç bir şey kiçik qardaşı nə yaralaya, 
nə də ondan bir damcı qan çıxara bilər. Cəlladlar nə qədər vursalar da 
kiçik qardaşın tükü belə tərpənmədi. Vəziyyəti belə görən cəlladlar 
qərara gəldilər ki, hakimin yanına gedib, məsələni ona danışsınlar. 
Camaat hakimin yanına gəlib hadisəni danışdı. Kiçik qardaşı sağ-sala - 
mat görən hakim yamanca qəzəbləndi. 

— Necə olur ki, bu qədər cəllad bir nəfərin başını kəsə bilməyib? 

Sonra da camaata üz tutub dedi: 

— Həə, indi nə buyurursunuz, hansı cəzanı vermək haqqında düşü - 
nürsünüz, buyurun deyin. 

— Onu dənizə atmaq lazımdır! Bu cəzadan yaxa qurtara bilməz! 
Bu, uşaqlarımızın haqlı intiqamı olacaqdır! — deyə camaat bir ağızdan 
qışqırdı. 

Hakim dedi: 

— Siz darıxmayın, elə də edərik! — Sonra cəlladları çağırıb əmr etdi 
ki, onu aparıb uzaq və ən dərin bir dəryaya atsınlar. 

Hökmü eşidən kiçik qardaş hakimə dedi: 

— Ey adil hökmdar, bircə xahişim var: icazə verin bir günlüyə evə 
gedib qoca anamla sonuncu dəfə görüşüm. Yoxsa, anam nigaran 
qalacaq. 

Kiçik qardaşın xahişi hakimin, camaatın xoşuna gəldi, Hakim dedi: 

— Ananla vidalaşmağa get, ancaq unutma ki, deyilən vaxt burada 
olmasan, cəzan birə-beş artacaqdır! 

Kiçik qardaş gəlib əhvalatı anasına danışır. Ana oğlunu bu cəza- 
dan qurtarmaq üçün yollar axtarır. Axırda deyir: 

— Oğlum, məsləhətim belədir: vaxt itirmədən üçüncü qardaşını 
tapıb gətirməlisən. Səni ancaq o xilas edə bilər. Hakim sizi bir-biri - 
nizdən seçə bilməz. 

Ananın sözü qurtarar-qurtarmaz kiçik qardaş üçüncü qardaşın 
dalınca getdi. 

Üçüncü qardaş ananın yanına gəlib dedi: 

— Anacan, sizin tapşırığınıza görə gəlmişəm. Nə desən, can-başla 
yerinə yetirəcəyəm. 

Ana olmuş əhvalatı ona danışdı və dedi: 

— Oğlum, sən dənizdən qorxmursan, ona görə də gedib qardaşının 
əvəzində cəza çəkməlisən. Əks halda, kiçik qardaşını ölüm gözləyir. 

Ana sözünü qurtaran kimi üçüncü qardaş dedi: 

— Ana, mən hazırl 

Üçüncü qardaş hakimin yanına gəlib dedi: 

— Möhtərəm hakim, öz cəzamı almağa gəlmişəm. 

Hakim bir oğlana, bir saata baxdı və hər şeyin öz qaydasında 
olduğunu görüb dərhal hökmü oxudu: “Dəryaya atılıb öldürülsüni” 

Camaat bir ağızdan qışqırdı: 

— Bu, ədalətli hökmdür, qoy o da bizim uşaqlarımız kimi dəryada 
boğulub ölsün! 

Bir göz qırpımında cəlladlar yığışıb üçüncü qardaşı gəmiyə min- 
dirdilər və uzaq səfərə yola düşdülər. Qırx gün, qırx gecə yol getdik- 
dən sonra gəlib ən dərin və kimsəsiz dəryanın sahilinə yetişdilər. 
Cəlladlar üçüncü qardaşı itələyib dəryaya atdılar. Onlar gedib hök- 
mün yerinə yetirildiyini bildirdilər. Hakim də, camaat da elə bildi ki, 
üçüncü qardaş məhv olmuşdur. Bu cür dərin dəryada sağ qalmaqmı 
olardı? 

İndi sizə üçüncü qardaşdan xəbər verim. Cəlladlar geriyə dönən 
kimi üçüncü qardaş, tədbirli ananın dediyi kimi, öz uzun ayaqlarını 
dənizin dibinə qədər uzadıb, başını suyun üzünə çıxardı. Ucsuz- 
bucaqsız ümmanı seyr etməyə başladı. Gəminin və cəlladların artıq 
gözdən itdiyini görüb, geriyə qayıtmağa hazırlaşdı. Sizə kimdən 
deyim — hakimdən. 

İş elə gətirdi ki, elə bu vaxt hakim həmin dəryanın kənarı ilə 
harasa gedirdi. O, üçüncü qardaşı sağ-salamat görüb cəlladlara əmr 
etdi ki, geriyə qayıdıb onu hakimin hüzuruna gətirsinlər. Cəlladlar 
üçüncü qardaşı güclə qaldırıb gəmiyə mindirdilər. Bir qədər getdik- 
dən sonra hakim sözə başladı: 

— Camaat, gördünüz ki, bu adamı öldürmək çox çətindir! O, hər 
bir cəzadan yaxa qurtarır. Bəs indi nə fikirləşirsiniz? Ona necə cəza 
vermək lazımdır ki, bir daha yaxa qurtara bilməsin? 

Xeyli müddət sakitlik yarandı, sonra isə camaatın arasından bir 
nəfər ayağa durub dedi: 

— Onu tonqala atın, yanıb getsin, bundan ağır cəza ola bilməz. 

“Tonqala atılsın! Tonqala atılsın!” — deyə hamı səs-səsə verdi. 
Başqa birisi dedi: 

— Yox, elə deyil, onu tonqala salsanız, uzun ayaqlarının üstə qal - 
xar və oddan çıxar. Başqa cəza tədbiri fikirləşmək lazımdır. 

Ancaq adamlardan biri dedi: 

— Yox, elə deyil, o, ayaqları üzərinə qalxsa da, fərq etməz, onsuz 
da od tutub yanar və kül olar. 

Hakim dedi: 

— Elə isə gəlin, hökmü sabaha saxlayaql 

Vəziyyəti belə görcək üçüncü qardaş dedi: 

— Möhtərəm hakim, sizdən bir xahişim var: siz hökm vermişdiniz 
ki, dənizə atılım, mən oradan salamat çıxa bildim. İndi isə tonqala 

atılmaq üçün hökm verirsiniz. Bunu isə anam bilməyəcək. O həmişə 
düşünəcək ki, mən dənizdə həlak olmuşam. Xahiş edirəm ki, sabaha 
qədər möhlət verin, gedib qoca anamla son dəfə görüşüm və ona 
deyim ki, məni dənizə atıb öldürməyəcəklər, tonqalda yandıracaqlar. 

Hakim dedi: 

— Get, ananla sonuncu dəfə görüş, ancaq unutma ki, vaxtında 
burada olmasan, cəzan birə-beş artacaqdır. 

Üçüncü qardaş özünü anasına yetirib bütün hadisəni danışdı. 
Ana oğlunu dinləyib dedi: 

— Eybi yoxdur, oğlum, narahat olma, ona da əlac taparıq. Təcili 
dördüncü qardaşını tapıb yanıma gətirməlisən, sənin yerinə hakimin 
yanına onu göndərəcəyəm. 

Üçüncü qardaş tezliklə qardaşını tapıb anasının yanına gətirdi. 
Anası bütün əhvalatı ona danışıb dedi: 

— Sən istidən qorxmursan, ona görə də gedib öz qardaşını əvəz 
etməlisən. 

Dördüncü oğlu ananın dediklərini dinləyib dedi: 

— Anacan, dediklərinizin hamısını yerinə yetirəcəyəm. Sağ olun, 
mən getdim. 

O gəlib hakimin yanına çatdı. Hakim həmişə olduğu kimi, yenə 
də bir oğlana, bir saata baxdı və qardaşların bir-birini əvəz etdiklə- 
rini başa düşmədi, Əmr verdi ki, tonqala atılıb yandırilsınl 

Adamlar elə bir tonqal çatırlar ki, gəl görəsən! Sonra hakim dedi: 

— Gözümüzün qabağında onu tonqala atarıq, yanıb kül olar! 
Hökmümə əməl edin! 

Adamlar cəlladlara kömək edib dördüncü qardaşı tonqala atdı- 
lar. Dördüncü qardaş tonqala atılan anda dedi: 

— Eyl Bilirsiniz nə var, belə tonqallar mənə heç nə etməyəcək, 
ona görə də daha böyük tonqal çatın! 

Adamlar dördüncü qardaşın bu təklifinə də əməl etməli oldular: 
elə böyük tonqal çatırlar ki, ölkənin tarixində heç kim belə tonqal 
görməmişdi. 

Hamı birağızdan qışqırdı: 

— Atın! Tonqala atın! Bu, əsl tonqaldır. O, buradan yaxa qurtara 
bilməyəcəkdirl 

Cəlladlar dördüncü qardaşın qolundan, qıçından yapışıb düz ton- 
qalın ortasına atmaq istədilər. Ancaq dördüncü qardaş elə hey qış- 
qırırdı: 

— Siz əziyyət çəkməyin, özüm tonqala atılaraml 

Dördüncü qardaş, doğrudan da, özü gedib tonqala atıldı. Camaat 
çox vahiməyə düşdü ki, bu adam nə üçün oddan qorxmur? Dördüncü 
qardaş qızıl alovların içərisində tamamilə görünməz oldu. Budur, 
camaat səbirsizliklə gözləyir ki, o tezliklə yanıb kül olacaq. Ancaq 
tonqal yanıb qurtaran kimi dördüncü qardaş sağ-salamat tonqaldan 
çıxdı. Bunu görcək hakim, cəlladlar, bir sözlə, hamı heyrətə gəldi. 
Onlar bir-birinə deyirdilər: 

— Bu cür nəhəng tonqalın içərisindən salamat çıxmaq olar? Hansı 
dəhşətli cəza növü tapmaq lazımdır ki, oğlanlarımızın intiqamını ala 
bilək. 

Səs-küyün içərisindən hakimin bağırtısı eşidildi: 

— Camaat, məni eşidin. Bu adamı öldürmək üçün bizim bircə 
çarəmiz qalır: böyük bir piroq hazırlayıb, onu da piroqun içərisinə 
qoyub təndirdə bişirməliyiki 

Əlacsız qalmış camaat qısa müddətdə elə bir piroq hazırladılar 
ki, arxasında neçə yüz adam gizlənə bilərdi. Piroqu özündən böyük 
təndirə saldılar. Təndir o qədər nəhəng idi ki, kənardan baxana uca 
bir dağı xatırladırdı. Kişilərin biri hakimə üz tutub dedi: 

— Ey adil hökmdar, bu adamı o cür böyük tonqal yandıra bilmədi, 
bu təndir ona nə edəcək? 

Hakim dedi: 

— Bu doğrudan da, belədir, ancaq o, burada havasızlıqdan yanıb 
kül olacaqdır. 

Bu vaxt dördüncü qardaşın səsi eşidildi: 

— Hakimdən bir xahişim var. Bu mənim üçün şübhəsiz sonuncu 
cəzadır, anam isə elə biləcək ki, siz məni tonqalda yandırmısınız. 
O, həmişə nigaran qalacaq, mənim yerimi də bilməyəcəkdir. İzin 
versəydiniz gedib anamla vidalaşardım. 

Hakim, həmişə olduğu kimi, bu dəfə də razılaşdı: 

— Buyur, get, ancaq unutma, hökm yerinə yetirilən vaxt burada 
olmasan, cəzan birə-beş artacaqdır. 

Dördüncü qardaş vaxtını itirmədən qoca anasının yanına gəlib 
hadisəni olduğu kimi danışdı. Ana yenə də oğlunu bu bəladan qur- 
tarmaq üçün çox fikirləşdi və beşinci oğlunu yanına çağırtdırıb dedi 
ki, dördüncü qardaşı əvəz etməlisən. Onu yanar təndirin içərisində 
bişirəcəklər, sən isə nə istidən, nə də havasızlıqdan qorxursan. 

Ananın ağıllı oğlu bütün məsləhətləri dinləyib dedi: 

— Anacan, mən sizi dinlədim. Hər şeyi siz deyən kimi edəcəyəm. 
Sağ olun, mən getdim. 

Beşinci qardaş, doğrudan da, səhər sübhdən hakimin yanına 
gəlib dedi: 

— Möhtərəm hakim, mən cəzamı almağa hazıram! 

Hakim həmişə olduğu kimi bir saata, bir də oğlana baxıb gördü 
ki, hər şey öz qaydasındadır. Ancaq nə hakim, nə də buraya topla- 
şanlar beşinci qardaşı o birilərindən seçə bilmədilər. Budur, hakimin 
hökmü oxundu, camaat bir göz qırpımında beşinci qardaşı götürüb 
xəmir kündəsinin içərisinə qoydu, piroq düzəldib dərhal da təndirə 
saldılar. Təndiri o qədər qızdırmışdılar ki, bir gün bir gecə sönmək 
bilmədi. Adamlar piroqu təndirdən çıxarıb parça-parça etdilər. Həmişə 
olduğu kimi bu dəfə də beşinci qardaş piroqun içindən salamatca 
çıxdı. Heyrətdən quruyub yerində qaldılar. Hakim səs-küy salan 
camaatı birtəhər sakitləşdirib dedi: 

— Camaat, görünür, bu çox yaxşı adamdır ki, ona hansı cəzanı 
veririksə, sağ-salamat qalır. Onun boynunu vurdurmaq istədik, dəniz- 
də boğmaq, tonqalda yandırmaq istədik olmadı. Piroqun içinə qoyub 
bişirmək istədik, bişmədi, bir sözlə, nəyə əl atdıqsa hamısı faydasız 
oldu. Belə düşünürəm ki, bu qədər cəzanın biri onu öldürmürsə, 
deməli, bu onun yaxşı adam olduğunu sübut edir. Ona görə də bun- 
dan sonra onu rahat buraxmalıyıq. 

Adamların içərisindən biri ortaya çıxıb dedi: 

— Hakim sağ olsun, bu adam bizim oğlanlarımızın ölməsinə bais 
olmuşdur. Belə bir adamı sağ buraxmaqmı olar? Bu barədə bir şey 
düşünmək lazımdır. 

Hakim soruşdu: 

— Əgər belədirsə, onda bir sualıma cavab verin görüm, bu adam 
sizin oğlanlarınıza balıq tutmağı öyrətməyə söz vermişdimi? 

— Yox, verməmişdi. Onu məcbur etdiyimiz üçün o bizə söz verdi. 
Bir də ki, o bizə söz verməsəydi, biz onu zindana salacaqdıq. 

— Elə isə oğlanlarınızın boğulmasına siz özünüz bais olmusunuz! 
Ona görə də onu azad edirəm, — deyə hakim dilləndi. — Qoy gedib öz 
qoca anası ilə uzun ömür sürsünl Bu, ən ədalətli hökmdür. 

— Bəli, bəli, doğru deyirsiniz, — deyə adamlar qışqırdılar. — Bu, ən 
ədalətli hökmdür. 

Hakim üzünü beşinci qardaşa tutub dedi: 

— Sən bu gündən azadsan, get öz ananla uzun ömür sür. 

Hakimin ağzından söz qurtarar-qurtarmaz, beşinci qardaş sevinclə 
anasının yanına qaçdı. Elə qaçdı ki, ayaqlarını belə görmək olmurdu. 
Nəhayət, o, anasının yanına gəlib hadisəni söylədi. Anası çox sevinib 
oğlanlarını çağırdı, şadlıq məclisi qurdular və ömürləri boyu firavan 
yaşadılar. 

xalg mahniları 


İngilis xalq mahnıları 


AH, YOX, CON 


Kəndimizdə bir gözəl var, — 

Qaşı kaman, kirpiyi ox. 

Dedim: — Məni sevirsənmi? 

Baxdı mənə soyuq:-soyuq: 

— Ah, yox, Con, yox, Con, yox, yox! 


Dedi: atam dənizçiydi, 
Tufanlarda olub çox-çox. 
Öyrədib ki, məndən bir söz 
Soruşsalar, deyim: yox-yox. 

Ah, yox, Con, yox, Con, yox, yox! 


Dedim: sənə daş-qaş alım, 
Yaraşığım, bəzəyim ol. 

Çəkim hər cür nazını mən, 
Saralmayan çiçəyim ol, 

— Ah, yox, Con, yox, Con, yox, yox! 


Sən necə də rəhmsizsənli 

Əlac nədir, mən nə edim? 

Demək, məni sevməyirsən?1 

Sağ ol, xanım, onda gedim... 

— Ah, yox, Con, yox, Con, yox, yox! 

İngilis ədəbiyyatı antologiyası 


BALACA ÇOBAN QIZ 


Qoyunları itirib, 
Çobanı dərd götürüb, 
Gəzsin hansı qoruğu?! 
Ah, yumuldu gözləri, 
Dedi: gələr özləri 
Dallarında quyruğu. 


Balaca qız xoşhaldı, 
Yatıb yuxuya qaldı, 
Gördü qoyun mələyir. 
Sən demə, bu yuxuymuş, 
Qoyunları yoxuymuş, 
Oyanıb əsdi tir-tir. 


Ələ aldı çomağı, 

Gəzdi dərəni, dağı, 
Soraqlaşdı o ki var. 
"TTapantək qoyunları 
Ağladı zarı-zarı, — 
Quyruqsuzdu qoyunlar. 


Göz yaşını sildi o, 
Köks ötürüb güldü o, 
Nəsə gəldi fikrinə. 
Təcrübəli çobantək 
Əlləşdi, tikdi bərk-bərk 
Quyruqları yerinə. 

BƏSTƏBOYLU BİR ATIM VAR 


Bəstəboylu bir atım var, 
Ona burda tay tapılmaz. 
Bir qız onu aldı məndən, 
Dedi: minim, gəzim bir az. 


Atı sürdü bataqlığa, 
Qamçıladı hey şartaşart. 
Nahaq verdim kirayə mən, 
Nahaq verdim, hayıfdı at. 


Çox sevirəm atımı, çox, 
O gəzdirir rahat məni. 
Heç nə istəmir məndən o, 
Saymasaq yemlə tövləni... 


Yay günündə neçə dəfə 
Yəhərləyib mindim onu. 
İndən belə minə bilməz 
Məndən başqa heç kim onu. 


BİR QARI VARDI... 


Yığıb səbətinə yumurtaları 

Bir səhər bazara getdi bir qarı. 
Yoruldu, əyləşdi dincəlsin deyə, 
Yolun kənarında getdi mürgüyə. 


Bu zaman bir çərçi yoldan ötürdü, 
Qarının donundan kəsib götürdü. 
Paltarın qalmadı heç bir tutarı, 
Soyuqdan üşüyüb büzüşdü qarı. 

XALQ MAHNİLARI 


İngilis ədəbiyyatı antologiyası 


Qaranlıq düşəndə qarı oyandı, 
Soyuqdan titrəyib güclə dayandı. 
Baxıb paltarına qışqırdı birdən: 
“Xudaya, rəhm eylə, dəyişmişəm mən!” 


Durub evə getdi göz görər-görməz, 
Dedi: mənim itim boş yerə hürməz, 
Əgər bu mənəmsə, quyruq bulayar, 
Əgər mən yadamsa hürər, ulayar. 


Tutmuşdu aləmi gecə zülməti, 

Qapını açanda bərk hürdü iti. 

Qarı dua etdi üz-gözündə qəm: 
“Xudaya, rəhm eylə, bu mən deyiləm”. 


GEDİRSƏNMİ CƏBHƏYƏ SƏN, BİLİ BOY 


— Gedirsənmi cəbhəyə sən, Bili Boy, Bili Boy? 
Gedirsənmi cəbhəyə sən, ey qoçaq Bili? 

— Qan tökməyə əlim gəlməz, 

Yad ölkədə üzüm gülməz. 

Mən cavanam, qəlbi nuram, 

Mən anamdan ayrılmaram! 


— Yediyin əsgər çörəyi, Bili Boy, Bili Boy, 
Yediyin əsgər çörəyi, ey qoçaq Bili. 

— Uzaq eldə hərbdə ölmək 

Bizim üçün borcdur, demək? 

Mən cavanam, qəlbi nuram, 

Mən anamdan ayrılmaraml 

XALQ MAHNİLARI 


— Deməyiblər hərb oyundur, Bili Boy, Bili Boy? 
Deməyiblər hərb oyundur, ey qoçaq Bili? 

— Göz yaşıdır, fəlakətdir, 

Canilikdir, cinayətdir. 

Mən cavanam, qəlbi nuram, 

Mən anamdan ayrılmaraml 


— Kim verəcək borcunu bəs, Bili Boy, Bili Boy? 
Kim verəcək borcunu bəs, ey qoçaq Bili? 

— Bilirəm ki, bu borc nədir?! 

Əsgər ömrü faciədir. 

Mən cavanam, qəlbi nuram, 

Mən anamdan ayrılmaraml 


KRAL ARTUR 


Adil idi Kral Artur, 
Nağıllarda qalıb adı. 
Pudinq üçün düz üç kisə 
Arpa unu oğurladı. 


Yağlı pudinq bişirdi o, 
Kişmiş vurdu şirin-şəkər. 
İçinə piy qoydu onun 

İki baş barmağım qədər. 


Yedi Kral, Kraliça, 
Ətrafında əyanları... 
Sabah bir də qızartdırdı 
Kraliça qalanları. 


İngilis ədəbiyyatı antologiyası 


QOCA KRAL KEUL 


Qoca kral bu səhər 

Ah, necə də şən idi. 
Tələb etdi qəlyanı, 

Tələb etdi fincanı, 

Tələb etdi üç nəfər 
Skripka çalanı. 

O üç həmdəm, o üç dost 
Hər cəhətdən tən idi. 


Hərədə bir skripka 
Yaraşıqdı, bəzəkdi, 
Baxmağa göz gərəkdi... 
Skripka çalanlar 
Seçilməz bir-birindən, 
Mat qalmışdı hər görən, 
Hər üçü də qəşəngdi. 


Biz də baxdıq, bəyəndik, 
Biz də güldük, əyləndik. 


MƏN ÜÇ GƏMİ GÖRDÜM 


Mən üç gəmi gördüm, üzüb keçirdi, 
Üzüb keçirdi hey, yoxdu dalğa da. 
Mən üç gəmi gördüm, üzüb keçirdi 
Yeni il səhəri bir xoş havada. 


Görsəydin, bilsəydin kimlərdi gedən, 
Ah, kimlərdi gedən, valeh olardın. 
Görsəydin, bilsəydin kimlərdi gedən, 
Yeni il səhəri heyran qalardın. 

Hər qəşəng gəmidə bir gözəl vardı, 
Ah, üç gözəl vardı, hər biri aytək. 
Hər qəşəng gəmidə bir gözəl vardı, 
Yeni il səhəri odlandı ürək. 


Biri nəğmə deyir, biri fit çalır, 
Biri dil verirdi skripkaya. 
Gəlin aparırdı elə bil onlar... 
Yeni il səhəri gedəsən toya. 


DƏYMİŞ ALBALI 


Albalı var, albalı var, 
Əl vursanız, balı damar. 
Müştərilər apardı ha, 
Gəlin alın, qurtardı ha!.. 


Deyim sizə, deyim sizə 
Harda bitir, harda dəyir: 
O yerdə ki nurlu günəş 
Min naz ilə gülümsəyir, 
O yer albalı adası, 

O yer albalı adası. 


Albalı var, albalı var, 
Əl vursanız, balı damar. 
Müştərilər apardı ha, 
Gəlin alın, qurtardı ha!.. 


O yerdə ki nurlu günəş 
Barlı bağa göz eləyir, 
Orda qəşəng albalılar 
Bir-birinə naz eləyir. 

XALQ MAHNİLARI 


İngilis ədəbiyyatı antologiyası 


Sotland xalq mahnıları 


ÇARLİ MƏNİM ƏZİZİMDİR 


Çarli mənim əzizimdir, əzizim, 

Çarli mənim sağ gözümdür, sağ gözüm. 
Yeni ilin əvvəlində, 

Açılanda nurlu səhər 

Gəldi bizim şəhərə, ah, 

O gənc Çarli — o cəngavər. 

Çarli mənim əzizimdir, əzizim, 

Çarli mənim sağ gözümdür, sağ gözüm. 


Çarli mənim əzizimdir, əzizim, 

Çarli mənim sağ gözümdür, sağ gözüm. 
Küçə ilə addımladı, 

Coşdu şeypur, gəldi ellər. 

Gülüb bizi qarşıladı 

O gənc Çarli — o cəngavər. 

Çarli mənim əzizimdir, əzizim, 

Çarli mənim sağ gözümdür, sağ gözüm. 


Çarli mənim əzizimdir, əzizim, 

Çarli mənim sağ gözümdür, sağ gözüm. 
Başında şotland papağı, 

Əlində saf polad xəncər, 

Haqqımızı qoruyurdu 

O gənc Çarli — o cəngavər. 

Çarli mənim əzizimdir, əzizim. 

Çarli mənim sağ gözümdür, sağ gözüm. 

Çarli mənim əzizimdir, əzizim, 


Çarli mənim sağ gözümdür, sağ gözüm. 


Endi dağdan, baxıb güldü 
Həm analar, həm körpələr. 
Verdi xalqa torpağını 

O gənc Çarli — o cəngavər. 
Çarli mənim əzizimdir, əzizim, 


Çarli mənim sağ gözümdür, sağ gözüm. 


Çarli mənim əzizimdir, əzizim, 


Çarli mənim sağ gözümdür, sağ gözüm. 


Bürümüşdü qəlbimizi 

Şirin ümid, acı kədər. 

Qərq olmuşdu duamıza 

O gənc Çarli — o cəngavər. 
Çarli mənim əzizimdir, əzizim, 


Çarli mənim sağ gözümdür, sağ gözüm. 


MƏNİM YARIM 


Mənim yarım dənizdədir, 
Nə sonsuzdur mavi dəniz! 
Mənim yarım dənizdədir, 
Tez gətirin yarımı siz. 


Xor: 
Evə, evə, evinə 
Gətirin yarımı siz. 
Mənə, mənə tezcənə 
Yetirin yarımı siz. 


Əs, küləyim, əs, küləyim, 
Sal yolunu göy dənizdən. 

XALQ MAHNİLARI 


İngilis ədəbiyyatı antologiyası 


Əs, küləyim, əs, küləyim, 
Mənə gətir yarımı sən. 


xor. 


Dünən gecə yatmış idim, 
Qorxuluydu yuxularım. 
Dünən gecə yatmış idim, 
Gördüm ölüb gözəl yarım. 


Xor. 
Külək əsdi göy dənizdən, 
Külək sildi qubarımı. 
Külək əsdi göy dənizdən, 
Alıb gəldi nigarımı. 


xor. 

İrlond xalq mahnıları 


BALIQSATAN QIZ 


Dublin kimi şəhər hanı?! 
Qızları var dağ ceyranı. 
Mən o yerdə gördüm onu — 
Gözəl Molli Melounu. 
Arabasın çəkə-çəkə, 
Küçələrdə səkə-səkə 
Qışqırırdı: 
“Təzə balıq, təzə balıq, 
Təzə balıq, təzə balıq”. 


Xor: 
“Təzə balıq, təzə balıq, 
Təzə balıq, təzə balıq”. 


Balıqsatan o gözələ 

Sən az baxıb heyrət elə. 
Anası da balıq satıb. 

Atası da olub kasıb. 
Arabasın çəkə-çəkə, 

Küçələrdə səkə-səkə 
Qışqırıblar: 

“Təzə balıq, təzə balıq, 

Təzə balıq, təzə balıq”. 


Xor. 

XALQ MAHNİLARI 


İngilis ədəbiyyatı antologiyası 


O qız öldü qızdırmadan. 

Bir kəs yoxdu, tapsın dərman. 
Nakam getdi dərdli ahu, 

Küçələrdə qaldı ruhu. 
Arabasın çəkə-çəkə 

Küçələrdə səkə-səkə 
Qışqırır hey: 

“Təzə balıq, təzə balıq, 

Təzə balıq, təzə balıq”. 


Xor. 


YAT, BALAM 


Günəş gedib yatmağa, 
Ay gəlib şam tutmağa. 
Bir sən də gir yatağa, 
Keşikdə durub anan, 
Lay-lay, balam, a lay-lay. 


Yuxudadır səhər də, 
Axşam gəzir hər yerdə. 
Salınır qara pərdə, 
Yumur gözünü toran, 
Lay-lay, balam, a lay-lay. 


Yatır dalğa dənizdə, 
Bulud üstdə ulduz da, 
Yaşıl söyüdlər düzdə. 
Dağı bürüyüb duman, 
Lay-lay, balam, a lay-lay. 

XALQ MAHNİLARI 


Uels xalq mahnısı 


ATA YURDU 


Sən ey ata yurdu, ey azad diyar, 
Arfan ürək açar, könül oxşayar. 
Sənin ərənlərin cəsur, qəhrəman, 
Azadlıq uğrunda keçdi canından. 


Xor: 
Uels, Uels, daşların da çiçəkdir, 
Düzün, dərən, ah, necə də qəşəngdir. 
Varlığımsan, həyatımsan, eşqimsən, 
Ürəyimə sən yeganə hakimsən. 


Nəğmə beşiyisən, nəğmə vətəni, 

O cənnət dağların qartal məskəni. 
Əbədi nəğmədir çayın, bulağın, 
Necə müqəddəsdir daşın-torpağıni 


Xor. 
Səni necə sevər nadan, xudpəsənd, 
Sənin dilin şəkər, nəgmələrin qənd. 
Arfan şirin-şirin gələndə dilə 


Susur ən sehirli nağıllar belə. 


Xor. 

Valter Rilayq 
(1554-1618) 


ÇOBAN MƏHƏBBƏTİNƏ CAVAB 


Sevgimiz, dünyamız cavanlaşarsa, 
Çoban, sözlərində həqiqət varsa, 
Titrədər qəlbimi bu gözəl çağlar, 
Səninlə yaşamaq, sevilmək olar. 


Dağılar sürülər keçdikcə zaman, 
Çaylar qəzəblənər, qaya buz olar. 
Bülbüllər lal olar, söküləndə dan, 
Təbiət yorulub yuxuya qalar. 


Qış gələr, dediyin çiçəklər solar, 
Hamısı xoş xülya, xoş röya olar. 
Bal kimi kəlməyə, sözə gəlincə — 
Adi bir təsəvvür, xoş bir düşüncə. 


Libas, ayaqqabı, güllər çələngi, 
Cırılar, büzüşər, saralar rəngi. 
Hamısı yox olar, bizə nə qalar? 
Məhəbbət büdrəyər, xəyala dalar. 


— 52 - 


Göy otlardan kəmər, çiçək çələngi, 
Pəyədə axurun qızılı rəngi 

Fəth edib qəlbimi güldürə bilməz, 
Çobanın yanına göndərə bilməz. 


Qoy gənclik çağlasın, sevgimiz coşsun, 
Sevinc ömrümüzə daim qovuşsun. 
Onda qəlbimizə istəklər dolar, 

Səninlə yaşayıb, sevişmək olar. 


VALTER RİLAYD 


Uilyam Şekspir 
(1564-1616) 


DÜNYA TEATRDIR 


Dünya teatrdır. Belədir ki var: 
Qadınlar, kişilər aktyordular. 
Gəlişi, gedişi vardı hər kəsin, 
Burda sona çatmaq asan gəlməsin. 
Yeddi pərdəlidir burda hər əsər, 
Yeddi rol oynayır burda hər nəfər. 
Əvvəlcə lap aciz bir uşaq olur, 
Sənəti qışqırıb ağlamaq olur. 

Elə ki, böyüdü körpə azacıq, 
Məktəbə ilbiztək sürünür yazıq. 
Deyinir, inciyir kitab-dəftərdən, 
Parlaq səhər üzü tutulur hərdən. 
Bir azdan vurulur... yarın qaşları 
Axıdır gözündən sevgi yaşları, 
Qəmli şeir deyir ilahəsinə, 

Od da qibtə edir qəm-qüssəsinə. 
Sonra da əsgərlik, döyüş qanunu... 
Saqqalı bəbirə oxşadır onu. 
Davakar, dalaşqan, çevik, müntəzir 
Topların ağzında şərəf-şan gəzir. 
Ruhunu titrədir qəzəbi, kini, 
Şöhrət qısqanclığı didir qəlbini. 
Beşinci səhnədə hakimə dönür, 
Hər şey nəzərində adi görünür. 

UİLYAM ŞEKSPİR 


Dəyirmi, böyümüş qarnında onun 
Gizlənir varlığı axta xoruzun. 
Təkə saqqalında cəm olur hər sirr, 
Qaydadan danışır, nəsihət verir. 
Ciddi rəftarıyla beləcə hər vaxt 
Özünün rolunu oynayır bədbaxt. 
Altıncı pərdədə arıqlayır o, 
Gözlərində çeşmək, günün sayır o. 
Bədəni paltarda çöpə bənzəyir, 
Həyatın qəm yükü belini əyir. 
Şaqraq, gur səsindən qalmayır nişan, 
Cır uşaq səsiylə qışqırır hər an. 
Keçinir, əylənir dərdlə, azarla, 
Yaşayır ney kimi sızıltılarla. 
Sonuncu pərdəyə yetişən kimi, 
Çalışır görünsün o da şən kimi. 
Fəqət zəifliyi yol vermir buna, 
Qovuşur ikinci uşaqlığına. 

Məğlub gəmi kimi çatır sahilə, 
Bihuşluq içində çırpınır elə. 
Taqətsiz, gərəksiz və heysiz olur, 
Gözsüz, dişsiz, dadsız — heç nəsiz olur. 


ƏS, QIŞ KÜLƏYİ 


Qış küləyi, dayanma, əsl 
“Sən qəddarsan” — heç kim deməz, – 
“Nankor çıxan insan kimi”. 
Kəsmir, kəsmir dişin elə, 
Görən yoxdur səni hələ, 
Sərt nəfəsin — tikan kimi. 
Şaxta gətir, yeri buzlat, 
Davam edər yenə həyat 
Yazın qışda nübarıtək. 

İngilis ədəbiyyatı antologiyası 


Dondursan da suları sən, 
İti deyil oxun, nizən 
Dostun dönük ilqarıtək. 


NƏĞMƏ 


Hardasan, yaz çiçəyim? 
Yarın gəlir, mələyim, 
Nəğməsinə qulaq as: 
Gəzmə daha təşvişlə, 
Yol qurtarır görüşlə, 
Bunu bilməyən olmaz. 
Sevgi nədir? — İlk bahar, 
Bu günündə sevinc var, 
Sabahında gizli sirr. 
Nədir saxlayan səni? 
Dönə-dönə öp məni, 
Gənclik bizi gözləmir. 


SƏNİ YAY GÜNÜNƏ BƏNZƏDİMMİ MƏN? 


Səni yay gününə bənzədimmi mən? 


Sən 


daha sevimli, daha incəsən. 


Qönçə də inciyir köksünə əsən 
Bu qısa ömürlü yay küləyindən. 


Səmanın gözləri alovla dolur, 
Qızılı çöhrəsi tutulur hərdən. 


Təb 


iət gah qəmgin, gah da şən olur, 


Gözəllik donunu dəyişir birdən. 


Sən 


solmaz bir çiçək, solmaz bir bahar 


Həmişə gözəllik libasındasan. 

Nə gülər üzünə ölüm kəc baxar 
Nə ömür yoluna sədd çəkər zaman. 


İnsan yaşadıqca, gəldikcə bahar 
Əbədi sən varsan, saf məhəbbət var. 


HAMLETİN MONOLOQU 


Ölmək, ya yaşamaql Belədir gerçək, 
Ya da ki, taleyin zərbələrinə, 

Atdığı oxlara gizlincə dözmək. 
silahmı götürmək bu an əlinə? 
Hücummu eyləmək dərd dəryasına 
Yoxsa qılıncımı qoymaqmı qına?l 

Ya üsyan qaldırmaq, ölmək, uyumaq, 
Ağrısız, acısız bir yuxu duymaq. 
Ölmək və son vermək dərdə, qüssəyə, 
Əzab-əziyyətlər qurtarsın deyə. 

Tale cismimizi bəxş edib bizə, 
Yaşamaq yazıbdır taleyimizə. 

Ölmək, həm qapılmaq dərin yuxuya, 
Məst etsin bizləri şirin bir röya. 
Röya görməyin də öz acısı var, 

Gələr yuxumuza nə cür röyalar... 

Bu fani dünyadan köç edən zaman 
Olsun könlümüzdə dinclik hökmran. 
Dözdük əzablara ömrümüz boyu, 
İndi rahatlıq tap, sakitcə uyu 
Həyatın qamçısı acıdan acı, 

Ölmək, uyumaqdır onun əlacı. 
Zalımın zülmünə, ruh fəryadına, 
Riyakar məmura dözməkmi yenə? 
Sevgi əzabına, susan qanuna 

Dözüb divanətək gəzməkmi yenə? 

Ləyaqət tükənib yoxa çıxanda, 
Səbrimiz qurtarıb bitdiyi anda, 
Kim xəncər götürüb üsyan edəcək, 
Bu qorxu, həyəcan sona yetəcək? 
Ölmək! Ölməyin də bir qorxusu var... 
O kəşf edilməyən əbədi diyar 
Kimsədən bizlərə göndərmir xəbər, 
Bilmirik orada nələr var, nələr... 
Bəlkə də, bundansa aciz bir qultək 
Yaşamaq zülmünə qatlanıb dözmək. 
Alır ağlımızı bu cür düşüncə, 

Min fikrə dalırıq qərar verincə. 
Xəyallar, arzular solanda o dəm 

Hər şey durğunlaşır, süstləşir aləm. 
Sakit! Hər şey bitdi, mələk Ofelya! 
Mənim günahımçün sən eylə dua. 

ŞILTAQ QIZIN YUMŞALMASI 


İştirak edənlər: 


Lord 
Kristofer Slay — misgər proloqdakı 
Aşxanaçı qız, PAİ, şəxslər 


aktyorlar, ovçular 
və nökərlər 


Baptista – paduyalı zəngin zadəgan 

Vinçensio – pizalı köhnə zadəgan 

Lüçensio - Vinçensionun oğlu Biankaya məftundur 
Petruçio — veronalı zadəgan. Katarinanın adaxlısı 
Qremio 
Qortenzio 
Tranio 
Biondello 
Qrumio 
Kertis 
Netenyel 
Cozef 
Niklas 
Filipp 
Piter 
Pedant” 
Katarina 
Bianka 
Dul qadın 
Dərzi, xırdavatçı, Baptistanın nökərləri və Petruçio 


} Biankanı almaq istəyənlər 


| Lüçensionun nökərləri 


Petruçionun nökərləri 


} Baptistanın qızları 


Əhvalat vaqe olan yer: Paduya və Petruçionun şəhərkənarı evi 


PROLOQ 
I səhnə 
TRAKTİR QARŞISINDA, BOŞ YERDƏ 


Aşxanaçı qız və Slay gəlirlər. 
Slay. Allah vurmuşdu sənil 
Aşxanaçı qız. Sənin yerin zindandır, ay tüfeyli hərifl 


* Burada sözün köhnə və ilk mənasında işlənmiş, müəllim, mürəbbi deməkdir. 

Slay. Yaramazsan, murdarsanl Slaylar nəslindən tüfeyli çıxmamış - 
dır. Nəslimizin tarixinə bax: ulu babamız fateh Riçardla buraya gəl- 
mişdir. Odur ki, uzun danışmağa ehtiyac yoxdur. Qoy, hər şey öz yolu 
ilə getsin! 

Aşxanaçı qız. Sındırdığın stəkanların pulunu verməyəcəksən? 

Slay. Cibimdə bircə quruş da tapılmaz. İronimo, keç soyuq yata- 
ğa uzan, qızışarsanl” 

Aşxanaçı qız. Eləisə mən nə edəcəyimi yaxşı bilirəm. Gedib 
şəhər polisini çağıraram. (Gedir.) 

Slay. İstəyirsən, şəhər polisini, istəyirsən, şəhərkənarı polisi, ya 
da ki uzaqdakı polisi çağır. Qanunu biz də bilirik. Cavab verməyə söz 
taparıq. Bir addım da kənara çəkiləsi deyiləm. Xoş gəlib, səfa gətirirlər. 
Qoy təşrif buyursunlar. (Yerə uzanıb yuxulayır.) 

Şeypur səsi eşidilir. 
Lord ovçularla və nökərlərlə daxil olur. 

Lord (birinci ovçuya). Sən itlərdən muğayat ol, Şən köpəyin xaltasın 
aç, yazıq əldən düşmüşdür. Tazı ilə Oynağı, Səsi yoğunla görüşdür. 
Sən ağılın tinində Gümüşün soyumuş izi tapdığını gördünmü? Mən o 
tulanı iyirmi funta da vermərəm heç. 

Birinci ovçu. Zəngçi ondan heç də geri qalmaz, milord. O, itmiş 
izi tapcaq, uladı. İki dəfə də silinmiş izi tapdı. İnanınız mənə, bu itin 
heç qiyməti yoxdur. 

Lord. Sən hələ axmaqsan. Əks-səda onun qədər şux olsa idi, elə 
tulaların onuna dəyərdi. İtləri doydur, hamısına fikir ver. Sabah yenə 
ova gedəcəyəm. 

Birinci ovçu. Milord, xatircəm ola bilərsiniz. 

Lord. Bu kimdir? Meyitdir, ya sərxoş? Bax nəfəsi gəlirmi onun? 

İkinci ovçu. Nəfəsi gəlir. Pivə onun canını qızışdırmasaydı, bu 
soyuqda yatmazdı. 

Lord. Murdar heyvanl Qaban kimi necə də eşələnir. Ölüyə bən - 
zər bu vücud nə qədər mənhusdur. Mən bu əyyaşı lağa qoymaq istəyi- 
rəm. Gəlsənə bunun əyninə nəfis tuman-köynək geydirib, barmaqlarına 


“ Kidin o zamanlar məşhur olan “İspan faciəsi” (1586) pyesindən götürülüb, istehza 
məqamında işlədilən bir ifadədir. 

üzük taxaq, gözəl bir yatağa uzadaq. Çarpayısının yanında süfrə bəzə - 
yək, nökərləri yanına düzək, hə, necə olar? Bu lüt oyananda, öz-özünü 
tanıya bilməyəcək. 

Birinci ovçu. İnanınız, milord, onun huşu başında deyil. 

İkinci ovçu. Yuxudan ayılarkən lap məəttəl qalacaql 

Lord. Sehrli yuxu, aldadıcı bir xülya kimi. Götürün bunu, dedi- 
yim kimi hər şeyi düzəldərsiniz. Onu mənim ən yaxşı istirahət otaqla- 
rımdan birinə aparın. Ətrafına eyibli şəkillərdən asın. Başını ətirli su 
ilə yuyun, gözəl ətirli buxurdanlar yandırın. Elə ki oyandı, şirin musiqi 
təranəsi başlansın. Ağzını açıb danışan kimi, o saat ona təzim edib soru- 
şun: “Zati-alilərin bizə əmri nədir?” Biriniz ona gümüş ləyən gətirin, 
biriniz gülabla, çiçəklə dolu kuzə təqdim edin, digəriniz məhrəba 
verərək, “zati-aliləri, bəlkə, yuyunmaq istəyəcək?” — deyə soruşun. Biri- 
niz geyimlər hazırlasın və onun nə geymək istədiyini soruşsun, köpək- 
lərdən, atlardan söhbət açsın, onun dərdindən ölən xanımdan danışsın, 
desin ki, guya, o, qəfildən dəli kimi qəşş etmiş. O, öz adını çəkərsə, deyi- 
niz ki, sayıqlamışdır, o, hökmi-rəvan bir lorddur. Uşaqlar, siz dediklə- 
rimin hamısını eləyin. Bu qəribə bir əyləncə olacaqdır, lakin həddi 
aşmayın, ifrata yol verməyin. 

Birinci ovçu. Milord, sizi əmin edirəm ki, rollarımızı elə məha- 
rətlə ifa edərik ki, o, özünü doğrudan da, biz deyən hesab etsin. 

Lord. Onu ehtiyatla qaldırıb yatağa salın. Elə ki ayıldı, hər kəs 
öz rolunu ifa etməyə başlasın. 


Slayı aparırlar. Şeypur səsi eşidilməyə başlayır. 
Get öyrən, bu şeypur nə deməkdir? 
Nökər gedir. 
Bəlkə də, nəcib bir əsilzadə yoldadır, gecələmək istəyir. 
Nökər daxil olur. 


Hə, nə oldu? Şeypur çalan kimdir? 
Nökər. Aktyorlardır, cənabi-ali, sizə xidmət etmək istəyirlər. 
Lord. Söylə gəlsinlər. 


- öl — 

Akiyorlar gəlirlər. 


Salam olsun sizə, dostlar. 

Birinci aktyor. Milorda səadət diləyirik Allahdan. 

Lord. Bizim evdə gecələmək istəyirsinizmi? 

İkinci aktyor. Elə isə, milord, icazə verin, sizə xidmət edək. 

Lord. Məmnuniyyətlə. Bax bunu mən tanıyıram: bir dəfə o, fer- 
mer oğlunun rolunu oynayırdı. Siz lediyə qarşı çox lütfkar idiniz, Sizin 
adınızı unutmuşam, lakin rolunuz aydın idi, bacarıqla oynadınız. 

Birinci aktyor. O, yəqin ki, Soto” rolu idi, cənabi-ali. 

Lord. Deyəsən, elədir. Amma məharətlə oynadın. Çox əcəb, lap 
elə vaxtında gəlmişsiniz. Mən bir əyləncə təşkil etmişəm. Sizin sənətiniz 
bu əyləncədə lazım olacaqdır. Sizi bu gün naməlum bir lord dinləyə- 
cəkdir. Lakin sizin səbatınıza arxayın deyiləm. Qorxuram ki, onun 
qəribə hərəkətləri — onu deyim ki, lord tamaşa görməmişdir, — sizi 
güldürməsin. Gülsəniz, ona toxunarsınız. Qabaqcadan deyirəm, gül- 
səniz, onu qəzəbləndirəcəksiniz. 

Birinci aktyor. Milord, heç də şübhə etməyin. Qoy, dünyada 
lap misli görünməyən bir səfeh olsun. Biz sözümüzün üstündə dur - 
mağı bacarırıq. 

Lord (nökərə). Get, bunları bufet otağına apar. Onlara layiqincə 
hörmət elə. Evdə nə varsa, süfrəyə düz. 


Nökər və aktyorlar gedirlər. 


(Başqa bir nökərə). Get saray xadimi Bartolomionu çağır. De ki, tələsik 
ledi libası geysin. Sonra onu yataq otağındakı əyyaşın yanına apar. 
“Madam” deyə ona təzim et. Bartolomio mənim mərhəmətimə nail 
olmaq üçün, nəcib ledilər öz ərlərinə qarşı göstərdikləri təvazökarlığı 
qoy o təqlid etsin, özünü həlim, aciz, həqir göstərsin, əyyaşa müraciət 
edərək soruşsun: “Nə əmr edirsiniz? Sizin həqir zövcəniz nə etsin ki, 
məhəbbətinizə layiq görünsün?” Tapşır ki, onu ehtirasla qucaqlasın, 
öpsün, başını onun döşünə söykəyib, guya, özünü yeddi il ərzində 
yazıq, iyrənc dilənçi sanan ərinin sağaldığını görərək kövrəlmişdir. 


* Naməlum bir pyesin iştirakçılarından birinin adıdır. 

İşdir, bizim oğlanda qadınların istədiyi zaman ağlamaq qabiliyyəti 
olmazsa, ona bu yerdə bir baş soğan kömək edəcəkdir. Soğanı 
dəsmala sarısın, gözünə yaxınlaşdırsın, istər-istəməz gözlərindən yaş 
axacaqdır. Dediklərimi tələsik icra et, əlavə əmrlərimi gözlə. 


Nökər gedir. 


Əlbəttə, oğlan qadınların yerişini, şuxluğunu və ledinin səsini 
yaxşı təqlid edə biləcəkdir. Maraqlıdır, o, əyyaşa necə ərim deyəcək, 
nökərlər özünü gülməkdən necə saxlayacaq, dilənçiyə necə xidmət 
edəcəklər. Mən onları sakit edərəm, yanlarında olmağım onların 
gülmələrinin qabağını alacaq. Orada olmasam, onlar özlərini sərbəst 
görərək hırıldaşacaq, güləcəklər. (Gedir.) 


II səhnə 
LORDUN EVİNDƏ YATAQ OTAĞI 


Daxil olurlar: yuxarıda Slay nökərlərlə əhatə olunmuşdur. — Birinin əlində 
paltar, o birinin əlində ləyən-kuzə və başqa şeylər. Lord özü nökər libasında 
dayanmışdır. 


Slay. Allahını sevirsənsə, bir tayqulp sərin pivəl 

Birinci nökər. Bəlkə, xeres içəsiniz, milord? 

İkinci nökər. Cənabi-ali, bəlkə, mürəbbə arzu edirlər? 

Üçüncü nökər. Siz hansı libasınızı geymək istəyirsiniz, cəna- 
bi-ali? 

Slay. Mənim adım Kristofer Slaydır, məni nə milord, nə dəcəna - 
bi-ali çağırmayın. Anadan olandan mənim dilimə xeres dəyməyib. 
Mənə mürəbbə vermək istəyirsinizsə, mal əti mürəbbəsindən verin. 
Nə geyəcəyimi də soruşmayın, çünki neçə kürəyim varsa, bir o qədər 
arxalığım, neçə ayağım varsa, bir elə corabım, neçə dabanım varsa, 
bir o qədər də başmağım vardır. Mənim bəzən dabanım başmağımdan 
çox olur, ya da elə başmağım olur ki, barmaqlarım bayırda qalır. 

Lord. Allah sizi belə sayıqlamalardan saxlasın! Necə olmuş ki, 
sizin kimi varlı bir əyan, əsli-nəsəb sahibi bir kübar belə iyrənc dərdə 
düşübdür? Allah, sən saxlal 

Slay. Məni dəli etmək istəyirsiniz, nədir? Mən kiməm? Kristofer 
Slay, berton-xitalı qoca Slayın oğlu, anadangəlmə xırdavatçı, təhsilim 
yundarayan, taleyin dönüklüyündən ayıgəzdirən, indi isə misgər deyi- 
ləmmi? Siz Uinkotdakı gonbul aşxanaçı Meryen Xekketdən soruşun, 
görün məni tanıyır, ya yox. Hərgah aşxanaçı qadın deməsə ki, mən 
ona pivə üçün on dörd peno borclu qalmamışam, siz məni bütün xris- 
tian aləmində yalançı bir əclaf sayın. Necədir? Mən hələ ağlımı itirmə- 
mişəm, lakin... 

Birinci nökər. Bəs elə isə hərəminiz nə üçün ağlayır? 

İkinci nökər. Nökərləriniz nə üçün bu qədər məyus olsunl 

Lord. Ona görədir ki, qohum-əqrəba sizə yaxın durmur. Sərsəm- 
lik edərək, onları özünüzdən uzaqlaşdırmışsınız. Lord cənabları, bir 
əslinizi, nəsəbinizi xatırlayın. Keçmişdəki əqlinizi, fikirlərinizi özünüzə 
qaytarın, amandır, bu alçaq röyaları rədd edin getsin. Bir baxın, nökər- 
ləriniz sizin əmrinizə hazırdır. Bircə işarənizə bənddirlər, sizə xidmət 
etməyə can atırlar. Musiqi istəsəniz, dayanın, Feb çalmağa başladı, 
dinləyin! 


Musiqi 


Qəfəsdə iyirmi bülbül cəh-cəh vurur, eşidin! Bəlkə, yatmaq istəyir- 
siniz? Sizi Semiramidanın” yatağından da yumşaq, zərif yatağa salaq. 
Gəzməyə çıxsanız əgər, siz keçən yollara çiçək səpərik. Səyahət etməyi 
xatiriniz istərsə, qoşquları, mirvari və qızılla bəzənmiş atları gətirək. 
Ovu sevirsinizsə, sizin şahinləriniz torağaylardan da yüksəklərə qalx- 
sın, köpəklərin səsi yeri-göyü lərzəyə salsın. 

Birinci nökər. Ovu izləmək lazım gələrsə, zirək tazılarınız ma- 
raldan cəld, ceyrandan çevikdirlər. 

İkinci nökər. Şəkil istərsəniz əgər, elə bir şəkil təqdim edək 
ki, orada Adonis bulaq başında oturmuş, Sitereya cil” içərisində giz- 
lənmişdir. Cil isə, xəfif küləkdə oynayan kimi, onun nəfəsindən yay 
kimi əyilməkdədir. 

Lord. Biz İonu sizə qız qiyafəsində göstəririk. Bu qədər şux və 
diri kimi göstərildiyi üçün o allanmışdır. 


* Semiramida -öz dəbdəbəsi və naz-ədası ilə şöhrət qazanmış qədim asori məlikəsi. 
“ Cil — torpağın üstünü basan süpürgəvari ot. 

Üçüncü nökər. İstəyirsiniz, meşədə göyəmlərin arasında 
gəzib-dolaşan Dafnanı sizə göstərək. Siz and içən kimi ayaqlarından 
qan sızacaq. Apollon bunu görən kimi qəmindən ağlayacaq, — qanla 
göz yaşı o qədər gözəl çəkilmişdir. 

Lord. Sən İordsan və lorddan başqa heç kəs deyilsən. Sənin 
arvadın elə bir gözəldir ki, bizim fani zəmanəmiz belə gözəl 
görməyib... 

Birinci nökər. Həsrətinizlə sel kimi axıtdığı göz yaşları sifətini 
xarab etməzdən əvvəl sizin qadınınız gözəllərin gözəli idi, lakin heç indi 
də kimsədən geri qalmaz. 

Slay. Mən lordam? Mənim belə qadınım da var? Yoxsa, bu röya - 
dır? İndiyə qədər mən yatmışdım? Xeyr, mən yatmıram, görürəm, 
eşidirəm, danışıram, yumşaqdırmı, ətirlidirmi — mən hiss edirəm. 
Yaradana and olsun, həqiqətən də mən lordam, nə misgərəm, nə də 
Kristofer Slayam. Dayanmayın, ledini buraya çağırın, yenə təkrar edi- 
rəm, bir tayqulp pivə gətirin! 

İkinci nökər. Bəlkə, zati-aliləri əllərini yumaq istəyir? 


Nökərlər kuzəni, ləyəni və məhrəbanı verirlər. 


Biz nə qədər şadıq ki, əqliniz yenə başınıza gəldi. Kim olduğunuzu 
indi dərk edə bilmişsinizl Onbeşillik bir vaxtı siz röyada keçirmişsiniz. 
Oyananda da, yuxulu kimi görünmüşsünüz. 

Slay. On beş il? Mən nə çox mürgüləmişəmmişİl Bu müddətdə 
mən bir söz də danışmamışam? Əcəb! 

Birinci nökər. Danışmağı danışmısınız, ancaq cəfəngiyat 
söyləmisiniz. Bu gözəl yataq otağında uzanan vaxtda, sizi guya, bura- 
dan qovurmuşlar — demisiniz. Aşxanaçını söyür, onu məhkəməyə 
verəcəksiniz, — deyə hədələyirdiniz. Deyirdiniz, plomblu kvart yerinə 
tayqulp saxlayır. Bəzən də Saysli Xekket adı ilə onu çağırırdınız. 

Slay. Elədir ki var. O, aşxanaçı qadının qızıdır. 

Üçüncü nökər. Siz nə onun qızını, nə də aşxanaçının özünü 
əsla tanımayırsınız. Siz bunları tanımadığınız kimi, nə Stiven Slayı, nə 
qoca Con Neps-Salonu, nə Piter Terfi, nə Henri Pimpermeli, nə də iyir- 
miyə qədər bu cür adamı heç bir zaman nə görmüş, nə də tanımısınız. 

Slay. Yaradana çox şükür ki, mən salamatam. 

Hamı. Amin. 
Slay. Təşəkkür edirəm. Bu işdə sən də qazanmamış olmayacaq- 
san. 


Qadın libası geymiş saray xadimi nökərlərlə birlikdə daxil olur. 


Paj. Özünüzü necə hiss edirsiniz, milord? 

Slay. Pərvərdigara şükür, çox əla: burada yemək boldur. Bəs 
mənim arvadım hanı? 

Pa). Buradayam, nəcib İord. Əmriniz nədir? 

Slay. Əgər arvadımsınız, nə üçün mənə “ərim” demirsiniz? Nökər- 
lər üçün mən lordam, sizin üçün isə ərciyəz. 

Рај. Siz mənim ərimsiniz, həm də milord. Milord, həm də mənim 
ərim. Man sizin arvadınızam, hər zaman əmrinizə mütiyəm. 

Slay. Aydındır. Mən onun adını necə deyim? 

Lord. Madam. 

Slay. Els və ya Cen madam". 

Lord. Eləcə madam--kifayətdir. Lordlar arvadlarını belə çağırırlar. 

Slay. Madam arvad, deyirlər ki, mən yatıbmışam. Düz on beş il, 
bəlkə də artıq, röyalar görmüşəm. 

Saray xadimi. Bu illər mənə on beş il deyil, otuz il görünmüş- 
dür, ər yatağından uzun illər məhrum qalmışam. 

Slay. Demək beləl Nökərlər, otağı tərk edin, bizi tək qoyun. 
Madam, soyunun və yatağa girin. 

Saray xadimi. Nəciblərin nəcibi lord, xahiş edirəm mənə bir, 
bəlkə də, iki gecə möhlət verin. Heç olmazsa, gün çıxana qədər məni 
üzürlü görün. Hakimlər mənə qəti əmr etmişlər ki, keçmiş xəstəliyiniz 
qayıtmasın deyə, yatağınızdan hələlik uzaqlaşım. Bu barədə məni 
bağışlarsınız, zənn edirəm. 

Slay. Belə. Doğrusunu desəm, belə bir müddət gözləmək məni 
üzəcəkdir. Lakin təzədən xəstələnmək, yenə yuxuya getməyi mən istə- 
məzdim. Ona görə qanın coşmasına, ehtirasın hücumuna qatlaşmalı - 
yam. Qoy, həkimlər deyən olsun, gözlərəm. 


Nökər daxil olur. 


. Slay “madam” sözünü soyadı kimi başa düşür. 

Nökər. Milord, aktyorlar səhhətinizin yaxşılaşmasını bilib, 
komediya oynamağa gəlmişlər. Həkimlər belə bir qərara gəlmişlər ki, 
kefinizin açılması üçün bunun faydası var. Qəm-qüssə sizin qanınızı 
artıq qaraltmışdır. Malxulya dəliliyin anasıdır. Ona görə də pyesin sizə 
xeyri olmamış deyildir. O sizin ürəyinizi açar, güldürər, sizi şən edər. 
Bütün dərdlərinizi dağıdar, ömrünüzü də uzadar. 

Slay. Qoy siz deyən olsun, etirazım yoxdur. Qoy oynasınlar. Oyna- 
dıqları nədən ibarət olacaqdır? Yalançı möminlərin əyləncəsi, ya kome- 
diyaçıların zarafatı? 

Saray xadimli, Yox, sənin dediklərindən daha maraqlı. 

Slay. Necə şeydir? Təsərrüfat məsələlərinə aiddir? 

Saray xadimi. Xeyr, xronikaya bənzər bir şey. 

Slay. Yaxşı, baxarıq görək. Hə, irəli gəl, otur madam arvadım, nə 
olacaq olsun, fərqi yoxdur. Həyatda biz bir dəfə cavan oluruq. 


Otururlar. Şeypurlar çalınır. 


BİRİNCİ PƏRDƏ 


I səhnə 
PADUYA, ŞƏHƏR MEYDANI 


Lüçensio və Tranio daxil olurlar. 


Lüçensio. Mənim dostum, elmlər ocağı Paduyanı ziyarət arzusu 
ilə İtaliyanın əzəmətli bağçası, çiçəklənən, bərq vuran Lombardiyaya 
gəldim. Mərhəmətli atamın icazəsilə, mənim sadiq nökərim, səni 
özümlə gətirdim. Biz səninlə burada yaşayaraq, elm nəzəriyyələrini 
öyrənməyə səy edərik. Atam kimi mən də hörmətli vətəndaşlarının adı 
ilə şöhrət qazanmış Pizedə anadan oldum. Atam dənizlərin uzaq sahil - 
ləri ilə ticarət edir. O, Vinçensio, Bentivollar nəslinə mənsubdur, onun 
oğlu, Florensiyanın yetişdirməsi atasının ümidlərini həqiqətə çevir- 
mək üçün dövləti gərək mərhəmətlə birləşdirsin. Ona görə də, Tranio, 
mən fəlsəfənin ehsan yoluyla səadətin əldə edilə biləcəyini iddia edən 

hissəsi ilə məşğul olmaq istəyirəm. Sən buna nə deyirsən? Dənizin 
dayaz yerini qoyub, doyunca üzmək üçün dərinliyinə cumanlar kimi, 
mən də Pizeni qoyub Paduyaya gəldim. 

Tranio. Mərhəmətli ağa, üzr istəyirəm. Siz dediklərinizin hamısı 
ilə razıyam. Eyni zamanda fəlsəfənin şirin şərbətini içmək qərarına sadiq 
qaldığınıza da şadam. Lakin kəraməti mədh etməklə belə, xahiş edirəm, 
mənim ağam, biz nə stoikə, nə də sütuna çevrilməyək. Aristotelə təzim 
edərək, Övidini” gərək rədd etməyək. Məntiqdə dostlarla vaxt keçirin, 
ritorikanı çərənləyəndə edin. Poeziya və musiqidən kam alın. Metafi- 
zikanı və cəbri yalnız zövqünüzə müvafiq qədər onlara qatın. Ləzzəti 
olmayan bir şey faydasızdır, ürəyiniz nə istərsə, onunla da məşğul olun. 

Lüçensio. Sağ ol, dostum, sən çox gözəl məsləhət etdin. Bion- 
dello yanımızda olsa idi, biz daha tez yerləşmiş olardıq, özümüzə 
münasib mənzil tutardıq. Paduyada təsadüf etdiyimiz dostları qonaq 
çağırardıq. Dayan, bəs bu gələnlər kimdir? 

Tranio. Şəhər bizi təntənə ilə qarşılayır. 


Baptista, Katarina, Bianka, Qremio və Qortenzio daxil olurlar. 
Lüçensio və Tranio kənara çəkilirlər. 


Baptista. Senyorlar, məni zinhara gətirməyin. Siz çox yaxşı 
bilirsiniz ki, böyük qızımı köçürmədən, kiçiyi ərə verməməyi qəti 
qərara almışam. Sizdən biriniz Katarinaya məftun olsanız, sizi tanı- 
dığım, sevdiyim üçün nəvazişinizə heç də mane olmaram. 

Qremio (kənara). Daha doğrusu, onu sürüməyimizə... Sağ olun! 
(Bərkdən) Qortenzfo, siz arzu etməzsinizmi? 

Katarina (Baptistaya). Ata, məni bu dabanbalıqları üçün tilov 
yemi etməkdən nə zövq alırsınız? 

Qortenzio. Necə? Nə dediniz? Siz yumşalmadan, mülayim 
olmadan bizdən sizə haray olmaz. 

Katarina. Cənab, sizin qorxmanıza heç bir lüzum yoxdur. Belə- 
liklə, siz mərama çatmazsınız. İşdir, çatsanız əgər, təlxəklərə divan 
tutan kimi sizin başınızda skamyanı çatladaram. 

Qortenzio. Belə şeytanlardan uzaq, ey bizi yaradan! 

Qremio. Məni də xilas etsin! 


. Burada “Məhəbbət fənni” əsərinin müəllifi kimi nəzərdə tutulur. 

Tranio. Senyor, qəribə aləmdir, əcəb əyləncə! Bu qız qudurub- 
dur, ya ətiacıdır? 

Lüçensio. Lakin o birinin sükutunda qıza məxsus qürur, əzə- 
mət və təmkin var, Tranio. Sus! 

Tranio. Susdum, senyor, sərvaxt ol. 

Baptista. Təxirə salmadan sözümü isbat etməyə hazıram... Bianka, 
sən get evə. Dilxor olma, qızım, sənə məhəbbətim heç vaxt soyumaz. 

Katarina. Buna bax, ərköyünlük bu qədər! O saat gözlərini 
ovuşdurur, özü də bilmir nə üçün. 

Bian ka. Bacım, mənim bədbəxtliyim hesabına sən xoşbəxt ol. 
Ata can, sizin əmrinizə itaət etməyə hazıram. Kənara çəkilib musiqi ilə 
məşğul olaram, kitablar isə mənim munisim olar. 

Lüçensio. Traniol Bu lap Minervadır ki var. 

Qoortenzio. Senyor Baptista, bu nə axmaq hərəkətdiri Bizim 
məhəbbətimiz Biankanın kədərinə bais olur. 

Qr emfo. Siz o cəhənnəm zəbanisinin üstündə onu zindana sala- 
caq, birinin dilinin cəzasını başqasına verəcəksiniz. 

Baptista. Ağalar, sakit olun, bu əmri mən vermişəm. Bianka, 
get dedim sənə. 

Bianka gedir. 


Biankanın şeirə, musiqiyə, çalğı alətlərinə həvəsi mənə məlum 
olduğu üçün evimə müəllimlər çağıracağam. Qoy gənc çağlarından 
öyrənsin. Qortenzio, ya da Qremio, belə müəllimlərin yerini bilirsi- 
nizsə, onları mənə təqdim edin. Qızlarıma tərbiyə verən alimlərə qarşı 
mən səxavətli və lütfkar olaram. Amanda olasınızl Katarina, sən 
burada qal: Bianka ilə danışmalı sözüm vardır. (Gedir.) 

Katarina. Zənn edirəm, mən gedə bilərəm. Deyilmi? Mənim əli- 
mə cədvəl verirlər, guya, nə götürüb, nə qoymağı özüm bilmirəm. 
(Gedir.) 

Qremio. Cəhənnəm olub gedə bilərsiniz. Qabiliyyətiniz o qədər 
də deyildir ki, ətəyinizdən tutub saxlayan olsun. Qortenzio, onların bir- 
birinə məhəbbəti bir o qədər də böyük deyil. Biz isə hələ acından əllə - 
rimizə üfürərək oruc tutmalıyıq: bizim kətəmiz hələ bişməyib, çiydir. 
Nə o üzü, nə də bu üzü hələ qızarmamışdır. Sağlıqla qalın. Hər halda 

Biankaya olan məhəbbətim naminə onun istədiyini öyrətməyə qabil 
bir adam taparamsa, atasının yanına göndərərəm. 

Qortenzio. Mən də belə bir fikirdəyəm, senyor Qremiol İcazə 
verin, bir söz də əlavə edim. Bizim düşmənçiliyimizin xüsusiyyəti 
sözümüzə, söhbətimizə yol verməyirsə də, sizə bir söz söyləməliyəm. 
Bunun hər ikimizə dəxli vardır: gözəl Biankanın hüzuruna yol taparaq 
xoşbəxt rəqib olmağımız üçün çalışıb bir iş etməliyik. 

Qremio. Necə iş? 

Qortenzio. Aydındır, senyor, şərhə ehtiyac yoxdur: bacısına ər 
tapmalıyıq. 

Qremio. Ona ər yox, iblis lazımdır! 

Qortenz1o. Təkrar edirəm: ər! 

Qremio. Mən də deyirəm ki, iblis tapmalıyıq. Doğrudur, atası 
çox varlıdır, lakin, Qortenzio, doğrudan da, siz elə fikir edirsiniz ki, 
belə bir şeytana ər tapmaq olar? 

Q ortenzio. Kifayətdir. Qremio, onun qulaqbatırıcı səsini eşit- 
mək sizin üçün də, mənim üçün də çətin olsa da, səbir-qərarımız çat- 
masa da, lakin bununla belə unutmamalıyıq ki, dünyada yaxşı adam 
az deyil, Onun nöqsanlarına baxmayaraq, bolluca puluna görə Katari- 
nanı alanlar tapılar. 

Qre mio. Nədeyim sənə? Böyük məmnuniyyətlə mən onun сеһ:- 
zini alardım, lakin o zaman məni hər səhər meydançaya aparıb xaç 
qarşısında o ki var şallaqlasınlar gərək. 

Qortenz1o. Vicdanıma and olsun, doğru deyirsən: nə balı, nə də 
balasıl Lakin mənə bax: bu maneə bizi bir-birimizə yaxınlaşdırmış olur. 
Baptistanın böyük qızına ər tapmadan, kiçiyinin ərə getməsinə imkan 
yarada bilməyəcəyik. Belə bir imkan əldə edildiyi kimi, rəqibliyimiz yenə 
rəqiblikdir. Nazlı Biankal Vəslinə nail olan xoşbəxt olacaql Kim cəld 
çıxarsa, üzüyün onun olacaqdır! Senyor Qremio, buna nə deyərsən? 

Qremio. Sözünə tamamilə haqq verirəm. Paduyada ən gözəl 
kəhəri o adama peşkəş edərdim ki, minib Katarinanın yanına gəlsin və 
onunla evlənməyə razı olub, zifaf otağına girsin, atasının evini onun 
vücudundan xilas etsin. Gedək! 


Qremio və Qortenzio gedirlər. 

"Tranio. Senyor, söylə görüm mümkündürmü ki, məhəbbət 
birdən adama hakim kəsilsin? 

Lüçensio. Hələ özüm inanmıram, Tranio, mən bunun mümkün 
olacağına əmin deyiləm. Mən onlara qarşı çox etinasız olmuşam. Bu 
etinasızlıqdan məhəbbət törəndi. Anna Karfagen məlakəsinə əziz oldu- 
ğu kimi mənə əziz olan mürəbbim, etiraf edirəm ki, yanıram, daha 
taqətim yoxdur, o nazənin mənim olmazsa, məhv olaram, yəqin. Of, 
Tranio, mənə məsləhət ver, sən buna qadirsən, bilirəm. Of, Tranio, 
mənə kömək et, sən kömək etmək istərsən, bilirəm. 

Tranio. Senyor, sənə məsləhət görüb, ya görməməyin məqamı 
keçmişdir. Məsləhətlə məhəbbəti ürəkdən çıxarmaq mümkündürmü? 
Sevmişsiniz, artıq bircə çarəniz qalmışdır: özünüzü əsarətdən müm- 
kün qədər ucuz qurtarın. 

Lüçensio. Sağ ol, əzizim, sözlərin haqdır, maraqla dinləyirəm, 
dalını de gəlsin. 

"Tranio. Senyor, siz o qıza məftun olarkən əsl həqiqəti dərk etmə- 
mişsiniz. 

Lüçensio. Yupiter Krit sahillərində diz çökərək, əlini öpən 
zaman Aqenorun qızı gözəl, cazibəli olduğu kimi, bu qızda da əsra- 
rəngiz bir gözəllik var. 

Tranio. Siz bundan başqa daha bir şey görmədinizmi? Bacısının 
qulaqbatıran şivənini eşitmədinizmi? 

Lüçensio. Mən onun məxmər kimi qırmızı dodaqlarının oynaq 
hərəkətini gördüm. Onun nəfəsi ətir saçır. Hər şeyi gözəl, müqəddəs, 
cazibədardır. 

Tranio (kənara). Onu artıq oyatmalıyam. (Lüçensioya) Senyor, özü- 
nüzə gəlin. Siz o qıza vurulmuşsunuzsa, ələ gətirməyə çalışın. Məsələ 
belədir: onun bacısı şıltaq bir qızdır. Atası onu birinə bəndləyənə qədər 
sizin sevgiliniz qız qalacaqdır. Aşiqlər zəhləsini aparmasın deyə, 
Baptista qızını evdə saxlayıb adam içinə çıxmağa qoymur. 

Lüçensio.Ah, Tranio, atası nə qədər qəddardır. Lakin atasının 
dediyini eşitdinmi? Biankaya mahir müəllim axtarmaq niyyətindədir. 

Tranio. Eşitdim, senyor, hətta tədbirini də mən azacıq düşün - 
müşəm. 

Lüçensio. Tranio, mən də. 

Tranio. Əminəm ki, senyor, bizim fikirlərimiz tamamilə bir-biri- 
nin eyni olacaqdır. 

Lüçensio. Qabaqca sən öz tədbirini söylə. 

Tranio. Siz bir müəllim kimi qızın yanına yol tapmaq istəyirsiniz. 
Sizin tədbiriniz budur. Eləmi? 

Lüçensio. Elədir. Lakin mümkün olarmı? 

Tranio. Yox, mümkün olan iş deyil, Bəs sizin rolunuzu kim 
oynasın, Vinçensionun oğlu əvəzinə Paduyada kim olsun, həm дә oxu- 
sun, ev sahibi olsun, dostlarını, ellilərini qonaq eləsin, evində qəbul 
etsin? 

Lüçensio. Dayan, kifayətdir: planım hazırdır. Mən hər üzünü 
düşündüm. Hələ bizi burada heç bir evdə görməmişlər. Bizim sima- 
mızdan kimin nökər, kimin ağa olmasını sezmək çətindir: Tranio, sən 
mənim əvəzimə nökərlərə, evə sahibkar ol. Mən pizalı, ya florensiyalı, 
ya da qeyri bir fəqir qiyafəsinə girərəm, belə də edərik. Soyun, Tranio, 
cəld ol, mənim plaşımı geyin, rəngli şlyapamı da başına qoy. Biondello 
sənin xidmətində duracaq. Ona əmr edərəm, dilini saxlasın. 

Tranio. Hə, məncə, pis olmazdı belə. 


Onlar bir-birlərinin qiyafəsinə girirlər. 


Mənim ağamın əmri belə olanda, etirazıma yer qalmır. Atanız bizdən 
ayrılarkən sizə tabe olmağı mənə tapşırdı. “Sən Lüçensionun əmrlərinə 
əməl et” — dedi, Lakin o başqa mənada demiş olsa da, mən Lüçensio 
qiyafəsinə girərəm, çünki mən Lüçensionu ürəkdən sevirəm. 

Lüçensio. Ona görə ki, Lüçensio vurulmuşdur. Məni bir ləhzə- 
də özünə məftun edən Biankanın vüsalına çatmaq üçün dönüb qul da 
olaram. Bax, budur o, avara da gəldi. 


Biondello gəlir. 


Sən hansı cəhənnəmdəydin, de görək! 

Biondello. Hansı cəhənnəmdəydim? Yox, əvvəlcə siz deyin, 
haradaydınız? Sizi Tranio oğurlamış, ya siz onu? Ya da bir-birinizi? Nə 
işdir bu, mən anlamıram. 

Lüçensio. Bura gəl. Zarafat vaxtı deyil, vəziyyətdən hali ol, 
Mənim qiyafəmə girmək üçün Tranio mənim libasımı, mən də gizlən- 
mək üçün onunkunu geyməyə məcburam. Sahilə çıxmışdım. Tanıdı - 

ğım bir adamla təsadüfən dalaşaraq onu öldürdüm. İndi məni tanıyar - 
lar deyə qorxuram. Bu gündən etibarən mənə xidmət etdiyin kimi, 
"TTranioya xidmət etməlisən. Həyatımı qorumaq üçün mən buradan 
qaçmalıyam. Dediklərimi anladınmı? 

Biondello. Heç bir şey anlamadım, əsla senyor! 

Lüçensio. Sən Tranionun adını bilmərrə unut! Lüçensio dönüb 
Tranio olmuşdur, unutma bunu. 

Biondello. O, belə işdən məmnun qalar. Təki, mənə də bu 
qismət olaydı. 

Tranio. Belə olduqda, şübhəsiz ki, mən Biankanın Lüçensioya 
qismət olmasını arzu etmərəm, əsla. Haramzada, sən mənim üçün 
yoX, senyorun xatiri üçün dilini saxla. Biz tək qaldıqda sənin üçün 
mən Tranioyam, lakin başqalarının yanında sənin ağan Lüçensioyam. 

Lüçensio. Tranio, daha dayanmaq vaxtı deyil, gəl gedək. Bir 
tapşırıq daha: sən Biankanın aşiqləri sırasında özünə yer tut. Soruşma 
nə üçün? Bu sirrin başqa hikməti var. 


Gedirlər. 


Birinci nökər. Milord, siz mürgüləyirsiniz, pyesə əsla bax- 
mırsınız. 

Slay. Müqəddəs Annaya and içərəm, fikrim ondadır. Qəribə 
macəradır. Dalısı da varmı? 

Saray xadimi. Milord, tamaşa hələ yenicə başlanır. 

Slay. Madam arvadım, maraqlı hadisədir. Amma tez qurtarsa 


yaxşıdır. 
Oturub tamaşa edirlər. 


II səhnə 
QORTENZİONUN EVİNİN QARŞISINDA 


Petruçio və Qrumio gəlirlər. 
Petruçio. Paduyada dostlarımı ziyarət üçün Veronadan müvəq- 
qəti olaraq ayrıldım. Hamıdan əvvəl mənim sadiq və mehriban dostum 

Qortenzionu görməyə gəldim. Deyəsən, bu qarşıdakı ev onun evidir. 
Ey, haramzada Qrumio, bir bərkdən döy, eşitdinmi? 

Qrumio. Döyüm, senyor, dediniz? Kimi bəs döyüm, söyləmə - 
diniz! Yoxsa, sizin xətrinizə dəyən olmuşdur? 

Petruçio. Avaranın biri, dedim sənə ki, döy, bax, buranı, möh- 
kəm döy. 

Qru mio.Sizin oranızı döyüm, senyor? Mənə rəhm edin, senyor, 
mən nə ixtiyarın sahibiyəm ki, sizi də döyüm? 

Petruçio. Qapını döy, deyirəm, bərk döy, axmağın biri axmaq, 
yoxsa təpəndən elə vuraram ki, gəldiyin yolu da çaşarsan. 

Q ru mio. Senyor lap savaşqan olmuşdur. Əgər mən sizi əvvəl 
döysəydim, indi başım iki yerə parçalanmış olacaqdı. 

Petruçio. Döyməyəcəksən, axmaq? Döyməzsən, qulağını dibin- 
dən qopararam. Onda başqa mahnı deyərsən! 


Qrumionun qulaqlarını dartır. 


Qru mio. Ay haray, ağam dəli olub! 
Petruçio. Haramzada, sənə döy deyirlər, axmaq! 


Qortenzio evindən çıxır. 


Qortenzio. Nə haray-həşirdir burada? Nə olmuşdur, axı? Aha, 
dostum Qrumio, əzizim Petruçio, sizsinizmi? Söyləyin görək, Vero- 
nada necə yaşayırsınız? 

Petruçio. Qortenzio, bizi aralaşdırmağamı gəldiniz? Sizi gör- 
məyimə ürəkdən şadam, inanın mənə. 

Qortenzio. Möhtərəm senyor Petruçio, bizim evə xoş gəlib, səfa 
gətirmişsiniz. Qrumio, qalx ayağa, qalx. Eybi yoxdur, sizi barışdırarıq. 

Qrumio. Yox, senyor, bu elə iş deyildir ki, barışdırasınız bizi. 
Ağamın xidmətindən çıxıb getmək üçün bu bəs deyildirmi? Siz bizə 
münsif olun, senyor, ağam mənə əmr etdi ki, onu döyüm, özü də möh- 
kəm. Nökər də otuz iki yaşına dolmuş ağasını döyər? Belə bir iş hara - 
da görünmüşdür? Mən onu döysəydim, indi mənim başım salamat 
qalardımı? 

Petruçio.Siz bir bu əbləhə baxın! Qortenzio, mən əmr etdim ki, 
sizin qapınızı döysün, əmri hələ də yerinə yetirməmişdir. 

Qrumio. Pərvərdigaral Qapını döyl Siz mənə demədinizmi ki, 
“Haramzada, bax buranı döy, özü də möhkəm döy?” İndi bu “qapı” 
haradan çıxdı? 

Petruçio. Əbləh, sus, ya da rədd ol buradan! 

Qortenzio. Petruçio, kifayətdir. Sizinlə köhnə və sədaqətli 
nökəriniz Qrumio arasındakı bəhsdə mən ona zamin ola bilərəm. 
Söyləyiniz, hansı xoşbəxt küləklər sizi Veronadan Paduyaya gətir- 
mişdir? 

Petruçio. Bizi buraya gətirən, əzizim, başqa ölkələrdə gəncləri 
səadət axtarmağa və təcrübə hasil etməyə sövq edən küləklərdir. 
Qısasını söyləyim. Mənim sərgüzəştim belədir: qoca atam Antonio 
vəfat etdi. Bu dolaşığa özümü salmaqda məqsədim evlənərək dövlətimi 
artırmaqdır. Cibimdə pul, evdə də varım tapılar. Başqa vilayətləri ziya- 
rət etməyə çıxdım. 

Qortenzio. Petruçio, sənə deyingən, şıltaq bir qız tapsaq, necə- 
dir? İnanmıram sən məndən razı qalasan, lakin burası var ki, varlıdır, 
hətta çox varlıdır. Lakin mənim dostumsan, sənə o qızı rəva görməz- 
dim heç. 

Petruçio. Qortenzio, köhnə dostların bir-birini anlaması üçün 
bir eyham kifayətdir. Sən kifayət qədər varlı bir qız yeri bilirsənsə, 
söylə. Mənim izdivac təranəm yalnız dövlətdir. Qoy o, Florensiyanın 
qadınından, qədim Sivilladan da çirkin olsun, qoy Sokratın Ksantippa - 
sından da deyingən olsun, bunların hamısı mənim məqsədimi dəyişə 
bilməz, tutduğum yoldan döndərməz. Qoy sənin dediyin qız coşqun 
Adriatik dənizinin dalğalarından artıq tüğyan etsin, məni sarsıda bil - 
məz, Mən Paduyaya varlı bir qız almaq üçün gəldim. Paduyada bəxtim 
də gətirəcəkdir. 

Qrumio. Görürsünüz, senyor, o heç bir şey gizlətmədi, açığını 
dedi. Siz ona bolluca qızıl verin, o, kuklanı, hətta sancaq başını da alar, 
o, ağzında bir dişi olmayan əlli iki döşəkdəyatan xəstələrin hamısının 
xəstəliklərinə düçar olan qarını da alar. Ancaq pul olsun, pull 

Qortenzio. Petruçio, bizim söhbətimiz uzandı, zarafat şəklini 
aldı, indi gerçəkdən danışaq. Mən nəzərimdə bir qız tutmuşam, 
gözəldir, göyçəkdir, gəncdir, həm də varlı. Xanımlara layiq qədər tər - 
biyə almışdır. Lakin bir nöqsanı vardır, o da balaca nöqsan deyildir, 

dözülməsi mümkün olmayan qədər bədxasiyyətdir, şıltaqdır. Bun- 
lardan əlavə o qədər inadcıldır ki, hətta lap müflis olsam da, onun 
üstündə mənə qızıl mədəni versələr də almaram. 

P etruçio. Sus, aşna, sən qızılın hikmətini bilmirsən. Kimin qızı 
olduğunu desən, bu, mənə kifayətdir. Söyüşləri payızın göy gurultusu 
kimi guruldasa da, düşünmədən mən onunla evlənərəm. 

Qortenzio. Onun atası Baptista Minoladır, təvazökardır, həlim- 
dir. Qızı isə Katarina Minoladır. Paduyada acıdilliyi, tərsliyi ilə 
məşhurdur. 

Petruçio. Onun özü haqqında bir şey eşitməmişəm. Lakin 
atasını tanıyıram. Onun atası mərhum atamı da tanıyır. Mən qızı gör- 
məsəm, səbrim-qərarım kəsilər. Ona görə də əgər sən mənimlə bərabər 
ora getmirsənsə, onda icazə ver, ilk görüşümüzdə səninlə vidalaşım. 

Q ru mio. Senyor, çox xahiş edirəm, mane olmayın. Qoy hara 
gedirsə, getsin. İnanın mənə. Qız bunu mən tanıyan qədər yaxşı ta- 
nısa, başa düşərdi ki, söyüş, dava buna kar eləməz. O, buna yüz kərə 
əclaf desin, bəlkə, bundan da kobud şeylər desin, bunun vecinə də 
gəlməz. Lakin o özü başlarsa, bütün bəlağəti qurtarmayınca əl çəkəsi 
deyildir. Hərgah dediyiniz qız buna söz qaytararsa, ona elə bir sillə 
çəkər ki, bütün qaməti yay kimi əyilər, kor pişik balasına dönüb 
bucağa qısılar. Senyor, siz bunu tanımayırsınız, inanın. 

Qortenzio. Petruçio, dayan, mən də səninlə bərabər gedərəm. 
Mənim sevgili cananım, Baptistanın kiçik qızı, gözəllər gözəli Bian - 
kanı atası, sanki, zindana salmışdır. Onu bütün pərəstişkarlardan, hətta 
məndən də qoruyurlar, çünki Katarinanın sənə söylədiyim eyiblərini 
nəzərə alaraq, atası Katarinaya adaxlı tapılmayacağından qorxur. Bap- 
tista əmr vermişdir ki, kaftar Katarina ərə getməyənə qədər Biankanın 
yanına kimsə buraxılmasın. 

Qru mio. Hm... kaftar Katarinal Yaradana and içərəm qız üçün 
bundan pis ləqəb olmaz. 

Qoortenzio. Əziz dostum, Petruçio, sən gərək bir işdə mənə 
kömək eləyəsən. Mən sadə libas geyinib Baptistanın evinə səninlə 
gedim. Məni müəllim sifətilə Baptistaya bir musiqişünas deyə təqdim 
et. Bu bəhanə ilə kimsədə şübhə oyatmayaraq, mən Biankaya sərbəst 
olaraq pərəstişkarlıq edərəm. 

Qru mio (kənara). Bu hiyləgərlik deyil, bəs nədir? Bir baxınız, 
gənclər sözü bir yerə qoyaraq, qocaları necə aldatmaq istəyirlər! 


Qremio ilə libasını dəyişmiş Lüçensio qoltuğunda 
kitablar daxil olurlar. 


Senyor, senyor, bir dönüb baxın, kim gəlir. 

Q ortenzio. Sus. Qrumiol O, mənim rəqibim Petruçiodur. Gəl 
kənara çəkilək. 

Qrumio. Gözəl, qəşəng gəncdir. Heç buna söz ola bilməz. 


Onlar kənara çəkilirlər. 


Qremio. Çox əla. Kitabların siyahısını mən nəzərdən keçirdim. 
Bunlar zərif cilddə olmalıdır. Kitablarda həmişə məhəbbətdən söh- 
bət getməlidir. Baxın, sizə tapşırıram. Məhəbbətdən savayı ona 
başqa bir şey oxumazsınız. Siz mənim məramımı anladınızmı? Sen- 
yor Baptista sizə təyin edən maaşdan başqa mən də özümdən xeyli 
əlavə edərəm. Dəftərlərə mümkün qədər çox ətir səpərsiniz. Mən ətir 
göndərdiyim nazənin ətirlərin hamısından zərifdir. Siz ona nə oxuya- 
caqsınız? 

Lüçensio. Hər nə oxusam, senyor, hamısı sizə aid olacaqdır. 
Əmin olun, elə bilin ki, mən deyil, siz özünüz oradasınız. Bəlkə də, siz- 
dən artıq səy edərəm, çünki senyor şəxsən özü alim deyildir. 

Qremio. Alimlik nə qədər böyük nemətdir! 

Qrumio. Tetra quşu nə böyük quşdur! 

P etruçio. Ağzını yum, əbləhi 

Q ortenzio. Sakit ol, Qrumiol (İrəli gələrək) Senyor Qremioya 
salamlar! 

Qremio. Senyor Qortenzio, mən də sizi görməyə şadam. Deyim 
hara gedirəm? Baptista Minolanın yanına. Mən ona söz vermişdim ki, 
nazlı Bianka üçün bir yaxşı müəllim tapım. Bu təmkinli, gənc müəllimi 
tapmağıma şad oldum. Poeziyadan yaxşı biliyi, geniş mütaliəsi var. 
Başqa elmlərdən də əmin edirəm ki, geri qalmaz. 

Qortenzio. Çox gözəl, Mən senyorla görüşdüm. О, Bianka 
üçün musiqi müəllimi tapacağına söz verdi. Sonalar gözəli, bütün 

varlığımla sevdiyim Biankaya xidmət etməkdə mən sizdən bir addım 
da geri qalmaram. 

Qremio. Mənim də sevdiyimə münasibətimi işlərim göstərər, 
inşaallah. 

Qru mio (kanara). Bunu pul kisəsi göstərəcəkdir. 

Qortenzio. İndi məhəbbətdən dəm vurmağa heç də hacət yox- 
dur. Məni dinləyin. Sizin hər ikiniz üçün məndə xeyir xəbər var. Bax, 
təsadüfi olaraq rast gəldiyim bir cənab, məmnuniyyətlə cehizinin 
miqdarını şərtləşərək kaftar Katarinanı almağa hazırdır. 


Petruçio və Qrumio onlara yaxınlaşırlar. 


Qremio. Uğurlar olsun, nə yaxşı olardıl O, qızın nöqsanlarını 
bilirmi? 

Petruçio. Eşitmişəm ki, zəhər tuluğudur, deyingəndir. Nöqsanı 
bu isə, heç eybi yoxdur! 

Q remio. Belə del Deyin görək haradansınız və kimsiniz! 

Petruçio. Veronalı qoca Antonionun oğluyam. Atam ölübdürsə, 
dövləti həyatda baqidir. Çox yaşayacağıma, xoşbəxt yaşayacağıma 
ümidim vardır. 

Qremio. Belə bir arvadla xoşbəxt yaşamaq lap möcüzə olardı! 
Lakin buna qüdrətiniz çatarsa, uğurlar olsun. Kömək etməyə hazıram. 
Sizin bu vəhşi pişiklə evlənmək qərarınız qətidirmi? 

Petruçio. Dünyada yaşamağı qət etdiyim kimi. 

Qru mio (kənara). Qərara gəlmişdirmi? Əlbəttə kil Ya cəhənnəm 
olsun. 

Petruçio. Mən bura bir onun üçün gəlməmişəmmi? Siz elə bilir- 
siniz ki, səs-küydən qorxacağam. Mən şirlərin nəriltisini eşitməmişəm- 
mi? Dənizin quduz qaban kimi qəzəblənərək köpüklənməsini, tüğyan 
etməsini görməmişəmmi? Səhrada topların partıltısını, göylərdə şim - 
şəyin vəhşi gurultusunu eşitməmişəmmi? Döyüşün qızğın çağında 
siqnalları, atların dəlicəsinə kişnəməsini, şeypurların dəhşətli səsini 
eşitməmişəmmi? Siz mənə qadının dilinin uzun olmasından dəm vurur- 
sunuz! Onun dili fermaçının qovurduğu şabalıddan daha zəif çartıl- 
daya bilər. O, yalnız uşaqlar üçün xortdan ola bilər. 

Qru mio. Bunun üçün yoxl 

Qremio. Qortenzio, qulaq asın, sizin tanışınız lap vaxtında gəlib- 
dir. Həm özünə, həm də bizə xeyri dəyəcəkdir. 

Qortenzio. Mən ona söz vermişəm ki, adaxlanmaq xərcini biz 
öz öhdəmizə götürəcəyik. 

Qremio. Qoy ancaq məramına çatsın! 

Qrumio (kənara). Mən istərdim ki, naharı boynuna çəkən olsun. 


Yaxşı geyimli Tranio və Biondello daxil olurlar. 


Tranio. Senyorlar, Allah sizi bəladan hifz etsin! Cəsarət edib 
sizdən hörmətli Baptista Minolanın evinə kəsə yolu göstərməyi xahiş 
edirəm. 

Biondello. İki gözəl qızı olan Baptistanınİ Siz nəzərinizdə onu 
tutmamışsınızmı? 

Tranio. Bəli, onu, Biondello. 

Qremio. Qızımı cənab nəzərdə tutmuşdur? 

Tranio. Qızı, ya atasını, — bunun sizə nə dəxli varmış? 

Petruçio. Deyingən qızından vaz keçin, xahiş edirəm. 

Tranio. Senyorlar, deyingənləri görməyə gözüm yoxdur. Bion- 
dello, gedək. 

Lüçensio. Əhsən, dostum. 

Q ortenzio. Deyin görək, siz Baptistanın evinə nişanlanmaq 
niyyəti ilə tələsirsinizmi? 

Tranio. Tutaq ki, belədir. Kimin xətrinə dəyirik ki? 

Qremio. Tez buradan rədd olub getsəniz, heç kəsin xətrinə dəy- 
məzsiniz. 

Tranio. Bağışlayın, sizin yaşayacağınız küçəni mənə sifariş edən 
olmamışdır. 

Qremio. Mən qızdan danışıram. 

Tranio. Nə üçün, səbəbini demək olmazmı? 

Qremio. Ona görə ki, senyor Qremionun gözü o qızdadır. 

Q ortenzio. Senyor Qortenzio onunla evlənmək fikrindədir. 

Tranio. Senyorlar, siz zadəgansınızsa, sakit olun. Xahiş edi- 
rəm, məni sakitliklə dinləyin. Baptista nəcib zadəgandır. Atamı da bir 
qədər tanıyır. Onun qızı bundan da gözəl olsaydı, qızı istəyənlərin 
sayı bundan ikiqat da artıq olsaydı, mən yenə də onların sırasında 

olardım. Ledanın qızı minlərcə cavanı özünə məftun etmişdi, Bian- 
kanı sevənlər ondan bir nəfər çox ola bilər, o da Lüçensio olacaqdır. 
Hərgah Paris özü də bura cumub gəlsə, fərqi yoxdur. 

Qremio. Bu cənab bizi yolda qoyub ötəcəkdir. 

Lüçensio. Qoy çapsın, yabı olduğu aydın olacaqdır. 

Petruçio. Qortenzio, bu sözlər nəyə lazımmış görəsən? 

Qortenzio. Senyor, cəsarətlə sizə bir sual verəcəyəm, bir dəfə də 
olsa, Baptistanın qızını gözünüzün ucu ilə görmüşsünüzmü? 

Tranio. Yox, lakin eşitmişəm ki, onun iki qızı vardır. Biri deyin- 
gənliyi ilə məşhurdur, o biri isə həyalrabırlı bir qızdır. 

Petruçio. Birisinin heç söhbəti ola bilməz, o, mənimdir. 

Огетјо. Bu şücaəti biz Herkulesə" tapşıraq, bu onun bütün on 
iki şücaətindən çətin olacaqdır. 

P etru çio. Senyor, dediyimə mültəfit olun, kiçik qızını atası giz- 
lədir, pərəstişkarları ona yol tapa bilməyəcəkdir. Böyük qızı ərə getmə- 
dən, kiçiyi kimsəyə verməyəcəkdir, yalnız böyük qız ərə getdikdən 
sonra kiçik sərbəst olacaqdır. 

Tranio. Hərgah siz bizə, daha doğrusu, mənə kömək etməli olsa- 
nız, buzu qırarıq, hünərinizi göstərib böyük qızı əldə edə bilərsiniz, 
o zaman kiçiyi azad etmiş olacaqsınız. Biankanı alan xoşbəxt isə, sizə 
lazımi hörməti edəcəkdir. 

Qortenzio. Yaxşı dediniz. Biankanın pərəstişkarı olduğunuzu 
etiraf edirsinizsə, siz də, biz də hamımıza xidmət edənə mükafat ver- 
məliyik. 

Tranio. Bu işi təxirə salmaram, senyor, hamınızdan xahiş edi- 
rəm, bu gün mənim evimə gəlin, hamımızın əziz sağlığına şərab içək. 
Biz hüquqşünaslar kimi edərik. Əvvəlcə bəhs edib, sonra dostcasına 
qədəh qaldırarıq. 

Qrumio və Biondello. Çox əcəb, təklifi qəbul edirik. Gedək! 

Qortenzio. Doğrudur, qəbul olunur. Petruçio, bu dəfə mən sizin 
üçün arzu edilən qonaq olacağam. 


Gedirlər. 
s Herkules - (yunanca Herakħ. Qədim yunan mifolofisinə görə, ən böyük qəhrəman. 
O, on iki şücaəti ilə şöhrət qazanmışdır. Bu şücaətlərin hər biri haqqında əfsanəvi 


rəvayətlər vardır. Herkules öldükdən sonra Olimp allahlarından biri olmuşdur. 

İKİNCİ PƏRDƏ 


I səhnə 
PADUYA. BAPTİSTANIN EVİNDƏ OTAQ 


Katarina ilə Bianka daxil olurlar. 


Bian ka. Sən məni incitmə, — mənimlə bir qul kimi rəftar etməklə 
özünə zərər vurursan. Könlümə dəyirsən. Qəşəng paltarlara gəldikdə, 
bacı can, əl-qolumu aç, hamısını, hətta yubkamı da sənə verərəm. Sən 
nə desən, dərhal yerinə yetirərəm. Böyüklərə tabe olmaq mənim bor- 
cumdur. 

Katarina. Elə isə mənə düzünü söylə, oğlanlardan hansını çox 
istəyirsən. Özünü tülkülüyə vurma. 

Bianka. Sözümə inan, bacı can. İnsanlar içərisində mən hələ 
indiyə qədər kimsəni görmədim ki, onu başqalarından üstün tutam. 

Katarina. Yalan deyirsən, əzizim! Bəlkə, Qortenzio sənin xoşuna 
gəlir? 

Bianka. Bacı can, sən onu sevirsənsə, and içirəm ki, o, sənin 
olacaqdır. 

Katarina. Aha, deməli, sən dövləti hər şeydən üstün tutursan? 
Qremioya getmək istəyirsən? 

Bianka. Yoxsa, sən onu mənə qısqanırsan? Gülürsənl İndi mən 
anlayıram, sən həmişə mənimlə zarafat edirsən, get. Xahiş edirəm, 
əziz bacım, mənim əl-qolumu aç! 

Katarina. Elədir. Səninlə zarafat edirdim. İndi də edirəm. 
(Biankanı döyü. 

Baptista içəri girir. 


Baptista. Nə olub burada, nə həşirdir? Nə həyasız hərəkətdir 
bu? Bianka, kənara çəkil. Yazıq qız ağlayır! Sən tikişlə məşğul ol, ona 
baş qoşma. Utan bir, şeytan, bacını bu qədər incitmə. О, sənə toxun- 
mur, sözündən çıxmır ki... 

Katarina. Mən ondan intiqam alıram. Onun sükutu mənə iti 
bıçaq kimidir. (Biankaya hücum edir.) 

Baptista. Necə, elə mənim yanımda da? Bianka, sən buradan çıx. 
Bianka gedir. 


Katarina. Sizin məni görməyə gözünüz yoxdur. Görürəm mən, 
o, ləldir, cavahiratdır. Ona ər tapılar. Mənə ancaq onların toyunda 
ayaqyalın oynamaq, bir də axirətdə meymunlara dayəlik etmək” nəsib 
olacaqdır. Məni buraxın! Mən intiqam alana qədər oturub ağlayaca- 
ğam. (Gedir) 

Baptista. Ya rəbb, məndən də bədbəxt adam görəsən varmı? 
Buraya gələn kim ola? 

Qremio, Lüçensio miskin libasda daxil olurlar. 


Petruçio və Qortenzio çalğıçı qiyafəsində, Tranio və 
Biondello qoltuqlarında kitab və ud gəlirlər. 


Q remio. Sabahın xeyir, qonşum Baptistal 

Baptista. Sabahın xeyir, qonşum Qremio, senyorlar, Allah sizi 
bəladan-xətadan saxlasın. 

Petruçio. Sizinlə bərabər, senyor. Deyin görək, sizin Katarina 
adında həlim və gözəl bir qızınız varmı? 

Baptista. Doğrudur, senyor, mənim Katarina adında qızım vardır. 

Qremio. Siz lap birbaşa çapdınız. Bu məsələyə ehtiyatla, təm- 
kinlə yanaşmaq lazımdır. 

Petruçio. Siz mənə yalnız mane olursunuz. İcazə verin! Mənim 
əslim veronalıdır, zadəganam. Qızınızın ağlının, gözəlliyinin, həyalı, 
abırlı olmasının və gözəl xüsusiyyətlərinin sorağını eşidib, çağırılma - 
dan evinizə gəlməyə cəsarət etdim. Bizə tez-tez gəlib çatan bu xəbərləri 
şəxsən yoxlamaq istədim. Tanışlığımızın ibtidasında, icazə verin, nökə- 
rimi sizə təqdim edim. (Qortenzionu təqdim edir) O, musiqiçi, həm də riya- 
ziyyatçıdır. Qızınıza biganə olmayan bu elmlərdən o, dərs deyə bilər. 
O, mantuanlıdır, adı da Liçiodur. 

Baptista. Senyor, siz arzu etdiyimiz mehmansınız. Sizin xətri - 
nizə onu qəbul edirəm. Katarinaya qaldıqda, təəssüf olsun ki, o sizə 
bab ola bilməz. 


г Qədim bir ingilis zərb-məsəlinə görə, qarımış qızlar öldükdən sonra, bu dünyada öz 
uşaqları olmadığından cəzalanaraq, cəhənnəmdə başqalarının uşaqlarına süd verib, 
dayəlik etməli olacaqlar. 

Petruçio. Zənn edirəm qızınızla ayrılmaq sizə müşküldür. Ya 
da ki, mənim özümü siz bəyənmədiniz? 

Baptista. Yox, yox. Mənim başqa fikrim yoxdur. Məni yaxşı 
başa düşmədiniz. Siz haradansınız? Adınız nədir? 

Petruçio. Adım Petruçiodur, Antonionun oğluyam. Atam bütün 
İtaliyada məşhurdur. 

Baptista. Mən də atanızı tanıyıram. Onun oğlu mənim evimə 
çox xoş gəlmişdir. 

Qremio. Petruçio, naqqallıq etmək kifayətdir. Biz fağır elçilərə 
də bir kəlmə danışmağa imkan ver. Lənət şeytana, siz həddindən artıq 
zirəksiniz. 

Petruçio. Bağışlayın, məsələni kəsib qurtarmaq istəyirəm. 

Qremio. Mən buna şübhə etmirəm ki, siz belə bir izdivaca lənət 
oxuyacaqsınız. Qonşum, bu xoşa gələn bir minnətdir, mənim buna 
şübhəm yoxdur. İltifatınıza lütfkarlıq göstərərək, mən özüm hamıdan 
artıq sizə minnətdar olduğum üçün, məmnuniyyətlə, sizə bu gənci 
təqdim edirəm. (Lüçensionu təqdim edir.) Bu gənc uzun müddət Reymsdə 
təhsil almışdır. O cənab musiqi vəriyaziyyatı mükəmməl bildiyi kimi, 
bu da yunan, latın və başqa dillərə vaqifdir. Adı Kambiodur. Xahiş edi- 
rəm, onun xidmətini qəbul edəsiniz. 

Baptista. Çox məmnunam, senyor Qremio. Hörmətli Kambio, 
xoş gəlmisiniz. (Tranioya) Siz, hörmətli senyor, zənn edirəm ki, gəlmə- 
siniz? Bu gəlməkdə məqsədinizin nə olduğunu soruşmağa cəsarət 
edirəm. 

Tranio. Senyor, burada, yad bir şəhərdə olduğum halda, sizin 
nəcib və gözəl qızınız Biankaya, cəsarət edərək, özüm üçün elçi gəl - 
diyimə görə, üzr istəyirəm. Sizin qərarınız mənə məlumdur. Əvvəlcə 
böyük qızınıza ər tapmaq istəyirsiniz. Mənim sizdən yalnız bircə 
xahişim var, əsil-nəcabətimə bələd olduqdan sonra məni qızınız Bian- 
kanı istəyənlər cərgəsinə qeyd edəsiniz. Sizin qızlarınızın təhsilini 
təkmilləşdirmək məqsədi ilə onlara sadə bir musiqi aləti və qədim 
dillərdə yazılmış bir neçə kitab təqdim edirəm. Qəbul etməklə, siz onla - 
rın qiymətini daha da artırmış olacaqsınız. 

Baptista. Adınız Lüçensiodur dediniz? Siz haradansınız? 

Tranio. Pizadan. Vinçensionun oğluyam, senyor. 

Baptista. O, Pizadan mötəbər adamdır. Adını çox eşitmişəm, 
bilirəm. Xoş gəlmişsiniz. (Qortenzioya) Udu götürün. (Lüçensioya,) Siz də 
kitabları götürüb, təxirsiz tələbələrinizin yanına gedin. 

Ey, orada kim var? 

Nökər içəri girir. 

Bu senyorları qızlarımın yanına apar. Tapşır ki, müəllimlərini layi- 

qincə qəbul etsinlər. 


Nökər, Qortenzio, Lüçensio və Biondello gedirlər. 


Biz də nahar hazır olana kimi gedək bağda bir qədər gəzək. Mən 
sizin təşrifinizə çox şadam. Hamınızdan bu barədə şübhə etməməyi 
xahiş edirəm. 

Petruçio. Senyor, hər gün elçiliyə gəlməyə işlərim imkan ver- 
məyəcək. Atamı tanımaqla, mənim də kim olduğum sizə məlum oldu. 
Atamın böyük irsinin təkcə varisiyəm. Onun dövlətini puça çıxartma- 
yıb, hətta artırmışam da. Qızınız mənə gəlməyə razı olsa, cehizi nədən 
ibarət olacaq? 

Baptista. Mən öləndən sonra malikanəmin yarısı sizə çatacaq. 
Əlinizə bu başdan iyirmi min kron verirəm. 

Petruçio. Qızınızdan əvvəl ölsəm, o, dul qalarsa, malikanəmi və 
icarələrini ona irs qoyub gedərəm. Gəlin, müqavilə bağlayaq, öhdəlik- 
lərimizi mübadilə edək. 

Baptista. Siz əvvəl qızla razılaşıb onun məhəbbətini qazanmalı- 
sınız. İş bundan asılıdır. 

Petruçio. Bu asan işdir! Ata, mən sizi əmin etməliyəm ki, qızı - 
nız deyingən, şıltaqdırsa, mən də inadcılam. Alov alova rast gələrsə, 
onlara qida verəni məhv eləyib qurtarırlar. Külək zəif olarsa, alov şid- 
dətlənir, lakin qasırğa alovu söndürə də bilər. Mən də beləyəm. Qızınız 
mənə güzəştə gedər. Mən amansızam. Bir uşaq kimi evlənmirəm ki... 

Baptista. Zirəklik qoy sizə səadət gətirsin, lakin xoşagəlməz söz- 
söhbətlərə hazır olunuz. 

P etru çio. Görərsiz, əbədi külək qarşısında yenilməz bir qaya 
kimi duracağam. 


Qor tenzio başı yarılmış halda daxil olur. 

Baptista. Sizə nə oldu, dostum? Nə üçün belə ağarmışsınız? 

Qortenzio. Qorxudan, doğrusu, qorxudan ağarmışam. 

Baptista. Qızım necə? İstedadlı bir musiqiçi ola bilərmi? 

Qortenzio. O, hər şeydən əvvəl, bir əsgər ola bilər, ona ud deyil, 
qılınc lazımdır. 

Baptista. Yoxsa, udu vurub sındırdı? 

Qortenzio. O, udu başıma vurub sındırdı. Mən onun səhvini 
göstərdim, pərdəni düz tutmur dedim, barmaqlarını əydim. O, özündən 
çıxdı, cin başına vurdu. “Pərdə” — deyə qışqırdı, “mən sənə elə pərdə 
göstərərəm ki, gəldiyin yollar yadından çıxar!” — dedi. Udu qaldırıb 
başıma elə çırpdı ki, başım simlərin arasında qaldı. Mən ona baxaraq, 
lap çaşdım. Yerimdəcə mat-məəttəl qaldım, günahkar kimi gözlərimi 
ona dirədim. O isə ağzına gələni, söyüşü söyüş üstündən yağdırdı, elə 
bil məni təhqir etmək üçün xüsusi dərs almışdı. 

Petruçio. Vallah, nə qədər dəlisov qızdır! Onu əvvəlkindən də yüz 
qat artıq sevirəm. Onunla danışmağa, bilsəniz, nə qədər can atıram. 

Baptista. Gedək, heç də darıxmayın. Kiçik qızımla məşğul olun. 
O, qanacaqlıdır, həlimdir. Senyor Petruçio, siz bizimlə gedərsiniz, ya 
qızım Keti bura göndərim? 

Petruçio. Xahiş edirəm, göndərin. Mən onu burada gözləyirəm. 


Baptista, Qremio, Tranio və Qortenzio gedirlər. 


Gələndə, mən onunla ağıllı-başlı danışacağam. Mənimlə kobud 
danışarsa, deyəcəyəm ki, bülbüldən gözəl cəh-cəh vurursan. Qaş- 
qabağını sallarsa, deyəcəyəm ki, nə qədər üzügülərsən, sanki, şəbnəm 
qonmuş qızılgülsən. Səsini kəsib, bir söz də danışmasa, mən onu gözəl 
nitqin, bəlağətin var, — deyə tərif edəcəyəm. Rədd ol, get buradani — 
deyərsə, mən ondan o qədər razılıq eləyəcəyəm ki, guya, məni bir həftə 
qonaq saxlamaq istəyirmiş. Mənə gəlməsə, təklifimi rədd eləsə, nişan 
günümüzü, toy günümüzü təyin etməyi xahiş etməyə başlayacağam. 
Aha, budur gəldi. Petruçio, nə durmusan, başlal 


Katarina gəlir. 


Gününüz xeyir olsun, Ket. Sizin adınız gərək Ket olsun, deyilmi? 

Katarina. Deyəsən, qulağınız yaxşı eşitməyib, hamı məni Kata- 
rina çağırır. 

Petruçio. Düz demirsiniz, sizə, sadəcə, Ket deyirlər. Sizi gah 
nazənin Ret, gah da acıqlı Ketadlandırırlar. Lakin Ret də olsanız, dün- 
yada nə qədər Ket varsa, siz hamısından gözəl, hamısından qəşəng- 
siniz. Sən Ketlərin Ketisən, konfetdən şirin Ketisən, Sən Ketsən, amma 
konfetsən. Belədir, Ket, həyatım məniml Sənin gözəlliyin, təmkinliyin 
haqqında bizlərə dastanlar gəlib çıxıb. Lakin hamısı arzu edilən kimi 
deyil. Eşitdiklərim məni yerimdən elədi, səninlə evlənməyə gəldim. 

Katarina. Çox gözəl, uğurlar olsun. Sizi bura göndərən, bura - 
dan da rədd etsin. Görkəminizdən aydındır ki, siz yalnız müqəvvasınız. 

Petruçio. Necə? Nə demək istədiniz? 

Katarina. Cansız bir kürsü. 

Petruçio. Elə isə, mənim üstümdə əyləş. 

Katarina. Sənin kimi ulaqlar yük daşımaq üçün yaranmışdır. 

Petruçio. Sənin kimi qadınlar üçün yük daşımaq daha çox 
adətdir. 

Katarina. Sən özünə bir yabı axtar. 

Petruçio. Mən səni gücə salmaq istəmirəm. Sən gəncsən, 
yüngülsən, mən bilirəm... 

Katarina. Yüngüləm, lakin əl vermərəm ki, sən məni tutasan, 
öz cismim qədər ağıram. 

Petruçio. Sən bir arı qədər yüngülsən, arı kimi daim vızıldayırsan. 

Katarina. Sən isə yapalaq kimi ulayırsan. 

Petruçio. Oh... Qumru quşul Səni yapalaq caynağına alacaq. 

Katarina. Daha doğrusu, yapalağın boğazını mən üzərəm. 

Petruçio. Sən lap eşşəkarısısan, yaman hirslisən. 

Katarina. Eşşəkarısıyam, neştərimdən özünü gözlə. 

Petruçio. Mən neştərini kökündən çıxararam. 

Katarina. Sarsaq, neştəri tapa bilsən çıxararsan. 

Petruçio. Eşşəkarısının neştərinin yeri hamıya bəllidir, quy- 
ruğunda. 

Katarina. Yox, dilində. 

Petruçio. Kimin dilində? 

Katarina. Quyruqlardan söhbət açanın. Xudahafiz. 

Petruçio. Necəl Mənim dilim sənin quyruğunda? Xeyr, bu ola 
bilməz, mən zadəganam. 

Katarina. İndi biz bunu yoxlayarıq. (Onu vurur) 

Petruçio. Bir də vursan, yumruq yeyəcəksən. 

Katarina. Onda sən də gerbdən məhrum olacaqsan. Mənə əl 
qaldırsanız, daha zadəgan olmayacaqsınız. Zadəgan olmasanız, ger- 
biniz də olmaz. 

Petruçio. Gerblər tarixinin təsvirçisisən, — yaz məni gerb 
dəftərinə. 

Katarina. Dəbilqəndəki nədir? Xoruz pipiyi? 

Petruçio. Sən ol toyuq, mən də sənin xoruzun. 

Katarina. Sən mənə layiq xoruz deyilsən, qorxaqlar kimi qış- 
qırırsan. 

Petruçio. Bəsdir, Ket, sir-sifətini turşutma. 

Katarina. Mən turşu gördükdə üz-gözümü turşuduram. 

Petruçio. Burada turş bir şey yoxdur, sifətini turşutma. 

Katarina. Vardır, bəli, vardır. 

Petruçio. Hanı, göstər mənə. 

Katarina. Burada güzgü yoxdur. 

Petruçio. Mənim sifətimi deyirsən? 

Katarina. Nə qədər gənc, nə qədər dərrakəlidirl 

Petruçio. Mən and içərəm ki, sizə nisbətən gəncəm. 

Katarina. Lakin çox solmuşsunuz. 

Petruçio. Fikirdən, xəyaldan. 

Katarina. Mən laqeydəm. 

Petruçio. Ket! Qaçmaq lazım deyil, nə üçün qaçırsan? 

Katarina. Qalsam, sizi hirsləndirərəm. 

Petruçio. Əslal Sən mənim xoşuma gəlirsən. Mən eşitmişəm ki, 
sən deyingənsən, tündməzacsan. Lakin indi görürəm ki, bunların hamısı 
iftiradır, böhtandır. Siz şənsiniz, şuxsunuz və lütfkarsınız. Bahar çiçəyi 
qədər qəşəngsiniz, şuxsunuz və lütfkarsınız. Qaş-qabağınızı sallayıb, 
çəpəki baxmağı bacarmırsınız. Başqa qılıqsızlar kimi dodaqlarınızı gəmir- 
mirsiniz. Söz qaytarmaq, əksinə, danışmaq sizə xas deyildir. Siz təvazö- 
kar, mülayim söhbətlə pərəstişkarlarınızı qəbul edirsiniz. Ketin topal 
olduğunu nə üçün uydurmuşlar? Hamısı başdan-ayağa böhtan! Ketin nə 

qəşəng qəddi-qaməti var! Lap qoz budağına bənzəyir. Qoz kimi qarayanız- 
san, lakin məğzi dadlısan. Dur azacıq yeri, baxım, yox, sən axsamırsan. 

Katarina. Axmaq, get qulluqçuya əmr et. 

Petru çio. Keti bu zalda cəlal ilə əzəmətlə süzən kimi, Diana 
meşədə süzə bilərmi? San Diana ol, qoy o olsun Ket. Sən, Ket, təvazö- 
kar ol, Diana isə şux olsun! 

Katarina. Siz bu natiqliyi harada öyrəndiniz? 

Petruçio. Təbii, ağlımdan gəlir, lap döşdən. 

Katarina. Ağıllı təbiət sizə payı az vermişdir. 

Petruçio. Mən ağıldan kəməm? 

Katarina. Əlbəttə, uzanın yatın. 

Petruçio. Yaradana and olsun, sənin yatağına uzanmağa hazı- 
ram. Ona görə də boşboğazlığa son qoyaq. Uzun sözün qısası, atan 
səni mənə verməyə hazırdır. Cehiz işində də razılaşdıq. İstəsən də, istə- 
məsən də mən sani alacağam. Mənə inan, Ket, sənə layiq ər — mənəm. 
Sənin valehedici gözəlliyini görməyə imkan verən göy cisminə and 
içirəm, başqası yox, mən sənə ər olacağam. Mən həyata yalnız səni 
ram etməyə gəlmişəm, Ket. Mən vəhşi Keti mülayim etmək üçün 
yaranmışam. Budur, atanız da gəldi. İmtina etməyəsiniz. Mən sizin 
əriniz olmalıyam, olacağam da. 


Baptista, Qremio və Tranio daxil olurlar. 


Baptista. Petruçio, işi yönünə sala bildinizmi? 

Petru çio. Çox yaxşı, başqa cür ola da bilməz. Mənim zirəkliyim 
boş çıxmaz. 

Baptista. Sənə nə olmuşdur, qızım, gözümə bikef görünürsən. 

Katarina. Siz mənə qızım deyirsiniz? Ona görədirmi, mənim 
qeydimə qalaraq, ağıldan kəm, quldur, kobud, həm də axmaq bir ada- 
ma vermək istəyirsiniz. O da zorla məni almaq istəyir. 

Petruçio. Ata, məsələ belədir, siz də, hamı da Katarinaya xas 
olmayan cəfəngiyatlar söyləmişsiniz. O, zahirdə deyingən, acıqlı 
görünsə də, batində qətiyyən belə deyildir. O, göyərçin kimi həlimdir. 
O, özündan çıxan, qeyzli deyil, saf, təmiz sübh kimi sakitdir. Səbirdə 
Qrizeldaya bənzər, təmizlikdə Lukresiadır. Bir sözlə, sözümüz, iqrarı- 
mız bir oldu. Bu bazar günü toyumuz olacaqdır. 

Katarina. Yalansa, toya qədər dara çəkiləsən. 

Qremio. Petruçio, eşitdinmi dara çəkiləsən! 

Tranio. Əcəb sözləşiblərl İşi korladılar. 

Petruçio. İcazə verin. Mən onu özümə arvad olaraq seçmişəm. 
Razıyıqmı, ya yox, sizə nə dəxli varmış? Biz təklikdə sözləşmişik ki, baş- 
qalarının yanında o deyingən olacaq. İnanmaq mümkün deyildir ki, o 
birdən-birə məni sevdi. Oh, mehriban Ketiml O, mənim boynumdan 
asıldı, and içdi, hədsiz öpüşlərilə bir an içərisində ürəyimdə məhəbbət 
alovlandırdı. Siz hələ xamsınız, hər bir dağsiçanı deyingən, diliacı qızla 
tək qaldıqda, onu necə yumşaldır, — bunu siz bilirsiniz. Ket, əlini mənə 
ver. Venesiyaya yola düşürəm, məqsədim toy tədarükü görməkdir. Ata 
can, qonaqları çağırın. Mən əminəm ki, mənim Ketim füsunkar olacaq. 

Baptista. Danışmağa söz tapmıram. Ələlə verin. Allah sizi xoş- 
bəxt eləsinl Məsələ həll olunmuşdur. 

Qremio və Tranio. Amin. Biz də şahid olarıq. 

Petruçio. Ata can, qadınım, senyorlar, xudahafiz. Mən Venesi- 
yaya tələsirəm. Vaxtı uzatmağa dəyməz. Hər şey olacaq: üzüklər, pal- 
tarlar, layiqli zinətlər... Ket, gəl öp məni, toyumuz bazar günüdür. 


Petruçio və Katarina hərəsi bir tərəfə gedir. 


Qremio. Belə tez baş tutan izdivaca rast gəlmişsinizmi? 

Baptista. Malını başdan eləməyə cəhd edən tacirlər kimi, mən 
də, senyorlar, risk etməyə məcbur oldum. 

Tranio. Sənin malın tez xarab olanlardandır. O indi ya qazanc 
verəcək, ya dalğalar qoynunda məhv olub gedəcəkdir. 

Baptista. Mənə bircə qazanc lazımdır — sakit bir nikah. 

Qremio. Heç şübhə yoxdur ki, belə olacaq. İndi kiçik qızınız- 
dan danışaq. Mən sizin qonşunuzam. Birinci olaraq, ona elçi mən 
göndərdim. 

Tranio. Mən Biankanı o qədər sevirəm ki, siz nə təsəvvür edə 
bilər, nə də təsvir üçün ifadə tapa bilərsiniz. 

Qre mio. Uşaqsanİi Sənin məhəbbətinin qiyməti bir quruş da etməz. 

Tranio. Sənin məhəbbətin dondurar, buz edər. 

Q remio. Səninki isə, yandırar, kül edər. Get atılmağına. Qoca 
kişi qadının qeydinə qalar, nazını çəkər. 

Tranio. Gənclik qadının nəzərini cəlb edər, özünə məftun edər. 

Baptista. Senyorlar, kifayətdir. Mən sizin bəhsinizi həll edərəm. 
Hər kəsə xidmətinə görə mükafat verərəm. Kim Biankanın dul çağı 
üçün çox təminat təyin edərsə, qız onundur. Senyor Qremiodan soru- 
şaq, nə qədər təyin edə biləcəkdir. 

Qremio. Əvvəla, mənim evimdə bolluca qızıl-gümüş, qab-qacaq 
vardır, əl-üz yumaq üçün həm ləyən, həm kuzə qızıldandır. Divarlarım- 
dan Tir" xalıları asılmışdır. Fil sümüyündən düzəldilmiş mücrülər 
kronla doludur. Sərv ağacından düzəldilmiş sandıqlarda paltarlar, zəif 
dəyişəklər, örtüklər qat-qat yatmışdır. Türk balıncları mirvarilə bəzən- 
miş, Venesiya qumaşları, toxunmuş parçalar, bütün qab-qacağım mis- 
dən, qalaydandır. Xülasə, ev təsərrüfatına nə lazımsa, hamısı hazırdır. 
Fermamda, tövləmdə yüzəcən sağlam inəyim, yüzdən çox harınlamış 
öküzüm, qalan şeylər də istənilən qədər tapılar. Mənim özümün, 
düzünü desək, yaşım ötmüşdür. Sabah mən ölərəmsə, hamısı ona 
qalacaq, hərgah mən sağ ikən o, mənim olmaq istərsə... 

Tranio. Burada, ilişik “hərgah” sözündədir. Məni dinləyin, sen- 
yorl Mən atamın bircə varisiyəm. Hərgah qızınız mənim olarsa, zən- 
gin Pizedə mən ona üç-dörd ev qoyub gedərəm. Paduyada senyor 
Qremionun evindən nə görkəmsiz, nə də pisdir. Bundan əlavə, iki min 
dukat torpaq onun dulluğunu təmin edəcəkdir. Senyor Qremionun 
qabağına yaxşı çıxdımmı? 

Qremio. İldə iki min dukat! Mənim əmlakım o qədər bəhrə verə 
bilməz. Lakin mən Marseldə lövbər salmış bir karaka” da əlavə edə- 
rəm. Necə oldu, gəmini əlavə edərək onun ağzını yumdummu? 

Tranio. Mənim atamın, hamıya məlum olduğu kimi, azı üç 
karakası, iki qalionu və on iki qaleri vardır. Bunların hamısı Bianka - 
nın olsun. Siz nə təklif etsəniz, ikiqat artıraram. 

Qremio. Nəyim vardırsa, hamısını təklif etdim. Bundan artıq bir 
şey verməyə imkanım yoxdur. İstərsəniz, budur, mənim özüm də 
onun olacağam. 

Tranio. Qız mənim oldu, tamamilə əminəm! Qremio məğlub oldu. 


” Tir — Suriyada şəhər. Orta əsrlərdə bu şəhərdə toxunulan xalçalar geniş şöhrət 
qazanmışdı. 


” Karaka – ticarət gəmisi. 

Baptista. Təsdiq edirəm, siz çox şey təklif etdiniz. Atanız Bian- 
kanı təmin edərsə, qız sizə qismət olacaqdır, yox təmin etməsə, gərək 
bağışlayasınız, çünki siz atanızdan qabaq ölsəniz, qızımın dulluq haq - 
qını kim ödəyəcəkdir? 

Tranio. Bu bəhanədir. Atam qocadır, mən isə cavan. 

Qremio. Cavan ölə bilməzmi? 

Baptista. Senyorlar, dinləyin, mən bu qərara gəldim, üzümüzə 
gələn bazar günü Katarinanı ərə verirəm. Bir həftə sonra Biankanı 
Lüçensioya verəcəyəm. Təminat olmasa, onda qız senyor Qremionun 
olacaqdır. Hər ikinizə təşəkkür edirəm, amanda qalın. 

Qremio. Xudahafiz, qonşu. 


Baptista gedir. 


Sən mənim üçün təhlükə təşkil edə bilməzsən, körpəsən hələ. Sənin 
atan axmaq deyildir ki, hər nəyi var, sənə versin, qoca çağında tüfeyli 
olsun. Boş sözdür, yalandır hamısıl Köhnə tülkünü aldada bilməzsən. 

Tranio. Səni yox olasan, dazın biri daz! Mən sənin qabağına 
onluq çıxarım, sən də bax. Senyora necə xidmət etməyin qarasını tök- 
düm. Saxta Lüçensioya ehtiyac yoxdur. Saxta olaraq Vinçensionu özü- 
mə ata etsəm necədir. Başdan-ayağa möcüzədir. Adətən atalar özləri 
üçün övlad yaradırlar, bu elçilikdə isə tərsinədir, oğul zirəkliyindən 
və hiyləgərliyindən istifadə edərək, özünə ata yaradır. (Gedir.) 


ÜÇÜNCÜ PƏRDƏ 


I səhnə 
PADUYA, BAPTİSTANIN EVİNDƏ OTAQ 


Lüçensio və Bianka gəlirlər. 


Lüçensio. Musiqiçi, daha kifayətdir, zirəklik göstərdin, bəsdir. 
Katarinanın səni salamladığını, deyəsən, unutmusan? 

Q ortenzio. Ay deyingən müəllim, musiqi ilahi ahəngin məlakəsi- 
dir. Burada birinciliyi mənə həvalə edin. Bir saat musiqi ilə məşğul ola- 
rıq. Sonra boş vaxtınızın bir saatını da müxtəlif mütaliəyə sərf edərsiniz. 

Lüçensio.Sən kobud cahilsən. Musiqinin nəyə lazım olduğunu 
da anlamırsan! Musiqi onun üçün deyilmi ki, fikirdən, zəhmətdən, 
məşğələdən yorulmuş ağlımızı təzələsin, yenidən rövnəq versin? Mən 
əvvəlcə qiraətlə məşğul olaram. Elə ki, qurtardım, sənin harmoniyan 
bizi əyləndirər. 

Qortenzio. Sənin kobudluğuna mən qatlaşa bilmərəm. 

Bian ka. Senyorlar, sizin mübahisəniz məni ikiqat incidir. Mən 
çubuqdan qorxan məktəbli deyiləm axı. Mən saatla oxumaq istəmirəm. 
Kefim necə istəsə, elə də edəcəyəm. Sizin bəhsinizi qurtarmaq üçün 
gəlin burada oturaq. Siz udu kökləyib bitirmədən, biz qiraəti qurtararıq. 

Qortenzio (Biankaya). Mən aləti kökləyən kimi siz qiraəti dayan- 
dıracaqsınız, eləmi? 

Lüçensio. Heç elə şey yoxdur! Kökləyin. 

Bianka. Biz harada qaldıq? 

Lüçensio. Senyora, burada. 

Bian ka. Tərcümə edin. 

Lüçensio. “Hic ibat” — bu barədə mən sizə demişəm, “Simois 
— mən Lüçensioyam, “Hic est” — pizalı Vinçensionun oğluyam, 
“Sigeiae tellus”— sizin məhəbbətinizi əldə etmək üçün libasımı dəyiş- 
mişəm. “Hic steterat” — sizinlə evlənmək istəyən Lüçensio isə: 
“Priami” mənim nökərim Traniodur, “regia” mənim adımı daşıyır. 
“Celsa senis” bu köhnə Pantalonu" aldatmaq üçün. 

Qortenzio. Aləti kökləyib qurtarmışam. 

Bian ka. Qulaq asaq. 


2 


Qortenzio çalır. Yüksək notlar düz səslənmir. 
Lüçensio. Əlinizə tüpürün, yenidən kökləyin. 
Bian ka. Qoyun indi mən özüm tərcümə edim: “Hic ibat Simois” 
— mən sizi tanımıram, “hic steterat Priami” — gözləyin, o bizi eşitməsin, 
“regia” — özünüzdən müştəbeh olmayın, “selsa senis” — ümidinizi də 
kəsməyin. 


* Pantalon - bir italyan komediyasında gülünc və axmaq qoca tipi. 


– 92 — 


UİLYAM ŞEKSPİR 


Qortenzio. Yenidən köklədim. (Çalır) 

Lüçensio. Aşağı notlar səhvdir. 

Qortenzio. Aşağı notlar öz qaydasındadır. Alçaq hərfin özü 
zəhlə aparandır. (Kənara) Bizim bu müəllim nə qədər tündməzac və 
təmkinsizdir. Vallah, bu çox bicdir, Biankanın dalınca sürünür. Müəl- 
İimciyəz, yaxşı sənin dalınca mən göz qoyaram. 

Bianka. İnandım, bəlkə də, lakin hələ şübhə edirəm. 

Lüçensio. Heç də şübhə etməyin. İnanın ki, Ayaks Eakid" 
olmuşdur. Babasına görə bu adı almışdır. 

Bian ka. Müəllimə inanmaq lazımdır, yoxsa yenə də şübhələnər- 
dim. Bu qalsın, kifayətdir. Laçio, növbə indi sizindir. Müəllimlərimin 
hər ikisilə zarafat etdiyim üçün, qoy məndən inciməsinlər. 

Qortenzio (Lüçensioya). Siz artıq gedə bilərsiniz, bizi tək bura- 
xın, mənim üçsəsli musiqidən başım çıxmaz. 

Lüçensio. Xırda-xuruşçu olmaq lazım deyil. Mən gözlərəm. 
Eyni zamanda güdərəm də. Mənə belə gəlir ki, bizim bu gözəl musi - 
qiçimiz vurulmuşdur. 

Qortenzio. Senyora, sizin barmaqlarınız simlərə dəyməmiş, çal- 
maqda mənim üsulumu öyrənmək üçün sizə sənətin sirrini açmalıyam. 
Qammaları öyrənməyin qısaca üsulunu bilmək müvəffəqiyyətə səbəb 
olar, sizi də xoşhal edər. Başqalarının üsuluna mənim üsulum üstün 
gəlir. Təfsilat burada yazılmışdır. 

Bian ka. Düzdür, lakin qammanı mən çoxdan öyrənmişəm. 

Qortenzio. Yenə də Qortenzionun qamması ilə məşğul olsanız, 
pis olmaz. 

Bianka (oxuyub. Mən — qamma əsas akkordların səs pərdəsi. 
A, re — Qortenzio üçün xahiş edirəm, B, mi — Bianka, onun arvadı oll 
S, fa — onun üçün oxuyur, — sevirəm! D, sol, re — açar birdir, onda iki 
not vardır. E, la, mi — bizə rəhm et, yoxsa məhv olarıq. Deməli, bu 
qammaymış? Bu məni lap iyrəndirir. Əvvəlki qamma bundan çox 
yaxşıdır. Mən qayda-qanunu uydurmalara dəyişdirən deyiləm. 


Nökər daxil olur. 


* Eakid — Fakın nəslindən olan deməkdir. 

N ökər. Senyora, atanız sizi çağırır. Kitabları bir kənara qoyun, ota- 
ğını səliqəyə salmaq üçün bacınıza kömək edin. Sabah onların toyudur. 
Bianka. Möhtərəm müəllimlər, hələlik! 


Bianka və nökər gedirlər. 


Lüçensio. Senyora, mənim burada qalmağımın mənası yoxdur. 
(Gedir.) 

Qortenzio. Bu müəllimin hərəkətlərini təqib etməyimin əhəmiy- 
yəti çoxdur. O, vurulan adama oxşayır. Sənin ürəyin bu qədər alçaqdır- 
sa, Bianka, əgər hər yetənə göz qıyırsansa, səndə bir dəyişiklik görən 
kimi, xəyanətinin cəzasını xəyanətlə verəcəyəm. Bunu bilməlisən. (Gedir) 


II səhnə 
BAPTİSTANIN EVİNİN QARŞISINDA 


Baptista, Qremio, Tranio, Katarina, Bianka, Lüçensio və nökərlər gəlirlər. 


Baptista (Tranioya). Bu gün Katarina ilə Petruçionun toyu olma- 
ldir, lakin kürəkəndən nə səs var, nə də səmir. Camaat buna nə deyər? 
Gülünc bir hal olacaq. Keşiş toy mərasimini ifa etməyə müntəzir ikən, 
adaxlı yoxa çıxmışdır. Belə bir rüsvayçılığa siz nə deyərsiniz? 

Katarina. Rüsvay yalnız mən olacağam. Sevdiyimə görə yox, 
məcburiyyət qarşısında həyasıza, ədəbsizə, qudurğana, azğına getməyə 
razılıq verdim. Tələsik mənimlə adaxlandı, evlənməyi isə təxirə saldı. 
Mən sizə deyirdim ki, o, ağıldan kəmdir. Qabalıq donuna girərək mur - 
dar zarafatlarını gizlədir. Şux kimi ad çıxarmaq üçün, mininə elçi get - 
məyə, toy gününü təyin etməyə, hamını çağırmağa hazırdır, lakin 
evlənmək heç xəyalına da gəlmir. İndi hamı Katarinanı barmaqla göstə- 
rib deyəcək: “Budur, Petruçionun arvadı, özü isə, nikahına da gəlmədi”. 

Tranio. Yox, Katarina, yox. Baptista, inanın ki, Petruçio sizi aldat - 
maq niyyətində deyill Nəisə gecikməsinə bir səbəb olmuşdur. O, kobud 
da olsa, əsla səfeh deyildir, şux olsa da, təmizdir, namuslu adamdır. 

Katarina. Lap yaxşı olardı ki, mən onu heç tanımayaydım. 
(Ağlaya-ağlaya gedir. Bianka və başqaları da onunla gedirlər.) 

Baptista. Get, göz yaşını tökməyi sənə qüsur hesab etmirəm. 
Belə təhqirə hətta övliya da dözə bilməz, o ki qaldı sənin kimi səbirsiz! 

Biondello daxil olur. 


Biondello. Senyor, senyor, köhnə, eyni zamanda yeni xəbərlər, 
elə xəbərlər var ki, siz heç eşitməmisiniz! 

Baptista. Köhnə, eyni zamanda yenil Belə bir şey ola bilməz. 

Biondello. Petruçionun gəlməsini eşitmək təzə xəbər deyilmi? 

Baptista. Bəs səni necə başa düşək axı? 

Biondello. Mən dedim ki, gəlir. 

Baptista. Nə zaman burada olacaqdır? 

Biondello. Nəzaman gəldi çatdı və mən dayanan, bax, bu yerdə 
dayandı və sizə baxmağa başladı, onda demək olar ki, gəldi, 

Tranio. Bir de görək, sənin köhnə yeni xəbərin nədir? 

Biondello. Petruçio gəlir. Başında yeni şlyapa, əynində köhnə 
gödəkcə, o, köhnə şalvar geymiş, lap azı üç dəfə söküb çevirmişdir. 
Çəkmələri şam qutusu yerinə işlədilmişdir. Bir tayının toqqası var, o 
biri tayı qaytanlıdır. Belində köhnə pas basmış gorda, dəstəsi də sınıq - 
dır. Yəqin ki, şəhər arsenalından götürmüşdür, qınının ucluğu yoxdur, 
qayışı deşik-deşikdir. Topal yabısının köhnə güvə yemiş yəhəri vardır, 
üzəngiləri də cüt deyil, ayrıdır. Bundan əlavə, Petruçionun mindiyi 
yabı manqodur, beliyara, dodaqları şişmiş, dərisi qoturdur, qarnı şiş- 
miş, əzələləri qabarıq, müalicəsi mümkün olmayan xəstəliyə tutulmuş - 
dur, daima büdrəyir, yabının yaralarını qurd basmışdır, sarılıq azarına 
tutulmuşdur, kürəkləri əyilmişdir, qantarğası qoyun dərisindəndir. 
Yabı yıxılmasın deyə, qantarğanı o qədər çəkiblər ki, qırılıb bir neçə 
yerdən düyünlənmişdir, tapqırı altı tikədir, quyruqaltısı məxmərdən - 
dir, qadın yəhərindən alınmışdır, üzərində iki hərfvar, kiminsə adıdır, 
mıxla mıxlanmışdır, bir neçə yerdən kəndirlə sarınmışdır. 

Baptista. Onunla gələn kimdir? 

Biondello. O, senyor, onun nökəridir. Qarğa oyuğu ilə bəzənmiş - 
dir. Bir ayağında kətan corab, o biri ayağında yun ştiblet”, qırmızı və 
göy qaytanla sarınmışdır. Şlyapası köhnədir, şlyapasına lələk əvəzinə 
“Qırx əcaib”” sancılmışdır. Qəribədir, həqiqətən qəribədir. Nə xris- 
tianlar nökərinə, nə də ağa lakeyinə heç bənzəri yoxdur. 


* Ştiblet — kişi botinkası 
” Ehtimal ki, nəğmələr məcmuəsinin adıdır. 

Tranio. Hoqqabazlıq edir, görəsən məqsədi nədir. Adətən o sadə 
geyinir. 

Baptista. Nə biçimdə gəlir gəlsin, təki gəlsin. 

Biondello. Senyor, o bura gəlməyəcək. 

Baptista. Sən bəs belə demədin? 

Biondello. Nə? Petruçio gəlir? 

Baptista. Hə дә, 

Biondello. Mən dedim ki, onun atı buraya gəlir. O isə atın 
üstündə gəlir. 

Baptista. Nə təfavütü var, ikisi də birdir də. 

Biondello. Mən müqəddəs Cemiyə and içirəm, pennidən mərc 
gələrəm ki, bu iki kölgə bir xəyaldır. 


Petruçio və Qrumio gəlirlər. 


Petruçio. Bəs cavanlar haradadır? Evdə kim var? 

Baptista. Xoş gəlmişsiniz. 

Petruçio. Mən xoşa gəlmirəm! 

Baptista. Siz axsamırsınız. 

Tranio. Sizin libasınız ləyaqətli deyil. 

Petruçio. Bundan yaxşısı olsa idi, tələsib onu geyərdim. Bəs 
Ket haradadır? Mənim sevimli nişanlım haradadır? Ata, salamatsınız- 
mı? Sizin hamınıza nə olub? Bir təhərsiniz. Gözünüzü mənə nə üçün 
dirəmisiniz, elə bil qəribə heykəli seyr edirsiniz. Yoxsa, görünməmiş 
bir quyruqlu ulduza baxırsınız? 

Baptista. Sizə məlumdur ki, bu gün sizin toyunuzdur. Əvvəl biz 
kədərlənmişdik ki, siz gəlib çıxmamışdınız. İndi isə sizin qiyafəniz bizi 
ikiqat artıq qüssələndirir. Adaxlıya yaraşmayan bu libası çıxarın. Şən 
məclisimizdə qiyafəniz bizə göz dağı olur. 

Tranio. Söyləyin, sizi nişanlınızdan uzun müddət ayıran və 
özünüzə oxşamayan bir qiyafədə gəlmənizə mühüm səbəb nədir? 

Petruçio. Nağıl etsəm darıxar, qulaq assanız iyrənərsiniz. Sözü- 
mə sadiq qalaraq, gəldiyim kifayətdir. Gecikməyə məcbur olmuşamsa, 
boş vaxtımızda söyləsəm, hamınız təqsirimdən keçər, razı qalarsınız. 
Yaxşı, Ket bəs haradadır? Mən ondan xeyli var ayrılmışam. Gün 
günorta yerinə çatmışdır, kilsəyə getmək vaxtıdır. 

Tranio. Gəlinin yanına biabırçı libasda getmək yaramaz. Gəl 
gedək bizə, mənim paltarımdan gey. 

Petruçio. Xeyr, sizi əmin edirəm ki, onun yanına beləcə də gedə- 
cəyəm. 

Baptista. Nikah oxunarkən, bu libasda getməyəcəksiniz ki? 

Petruçio. Yox. Mən qiyafəmi dəyişəsi deyiləm. Söz güləşdir- 
məkdən nəçıxar. Ket paltarıma deyil, mənim özümə ərə gedir. Məndə, 
Ketin xoşuna gəlməyən cəhətləri bu cındırlar kimi dəyişə bilsəydim, 
o darahat olardı, mən də. Mən nə axmağam, nişanlımın yanına salama 
gedib onunla dodaq-dodağa öpüşməkdənsə, dayanıb sizinlə boşboğaz- 
lıq edirəm. 

Petruçio və Qrumio gedirlər. 


Tranio. O boş yerə axmaq libasını geyməmişdir. Burada bir 
hikmət var. Onu dilə tutaq ki, nikah oxunarkən, ədəbli geyinsin. 
Baptista. Onun dalınca gedim, görək nə olur? 


Baptista, Qremio və nökərlər gedirlər. 


Tranio. Senyor, Biankanın məhəbbətinə atasının razılığını da 
əlavə etməliyik. Mən sizə ərz etmişdim ki, bu məqsəd üçün bizə lazım 
olan adamı axtarıb tapmalıyam, kim olursa olsun, bu işə yarasın. 
O, pizalı Vinçensio roluna girib sizin yerinizə vəd etdiyim artıq məb- 
ləğə Paduyada zəmanət versin. O zaman atasının razılığı ilə Biankanı 
alaraq, arzunuza çatarsınız. 

Lüçensio. Hərgah burada mənim müəllim yoldaşım Biankanı 
addımbaşı təqib etməsəydi, biz onun nikahını xəlvət oxudardıq. Bu müm- 
kün olsaydı, qoy bütün dünya əleyhimə olsun, mən ona sahib olardım. 

Tranio. Biz yavaş-yavaş, məsələni ehtiyatla müzakirə edərik. Biz 
da ələ salıb oynadarıq. Bunların hamısını, əziz Lüçensio, sizin xatiri- 
nizə edərik. 

Qremio gəlir. 


Senyor, siz kilsədən gəlirsinizmi? 
Qremio. Mən bir zaman məktəbdən də belə qaçmışdım. 
Tranio. Yeni evlənənlər evə getdilərmi? 

Qremio. Bəli, bizim bu cavan bərkdən-boşdan çıxmışdır. Hiy- 
ləgərdir. O, özünün kim olduğunu qıza göstərəcəkdir. 

Tranio. Ondan da deyingəndir, bədxasiyyətdir? Ola bilməz. 

Qremio. Bəli, bəli, şeytanın özüdür, başdan-ayağa iblisdir ki, var. 

Tranio. Qız özü də şeytandır, ifritədir. 

Q remio. Ona nisbətən qız bir quzudur, göyərçindiri Qulaq asın, 
söyləyim sizə, keşiş ondan soruşanda ki, o, qızı özünə arvad etmək 
istəyirmi? Petruçio bağırdı və “əlbəttə” deyə elə çığırdı ki, qorxudan 
bayaz” keşişin əlindən düşdü. Keşiş əyilib, bayazı götürmək istədikdə, 
o, dizini keşişə elə ilişdirdi ki, keşiş də, bayaz qarışıq tovzu aşdı. 
Petruçio isə dedi: “Kimin həvəsi varsa, onu qaldırsın”. 

Tranio. Bunları gördükdə qız nə dedi? 

Qremio. O əsim-əsim əsir, titrəyirdi. Petruçio isə ağzına gələni 
deyirdi, guya, keşiş onu aldatmaq istəyirmiş. Lazım gələn mərasim 
icra olub qurtardıqdan sonra, Petruçio şərab tələb etdi, sanki fırtına- 
dan sonra gəmi komandası ilə ziyafət təşkil etmişdi. Doyunca mus- 
katı içərək, artığını keşişin üzünə atdı, ona görə ki, keşiş saqqalını 
acgözlüklə ona tərəf uzatmışdı, sanki ondan ianə istəyirdi. Sonra 
Petruçio nişanlısının boynunu qucaqlayaraq, dodaqlarından elə bərk 
öpdü ki, səsi kilsəyə düşdü. Mən bu rəzalətdən iyrənib kilsəni tərk 
etdim. Mənim dalımca kilsədəkilərin hamısı çıxdı. Mən belə vəhşi toy 
görməmişdim. Qulağıma musiqi səsi gəlir. 


Musiqi 
Petruçio, Katarina, Bianka, Baptista, Qortenzio, Qrumio və qonaqlar gəlirlər. 


P etruçio. Senyorlar, zəhmətinizə görə təşəkkür edirəm. Siz 
mənimlə bərabər nahar etmək istəyərək, çox yaxşı süfrə açmısınız, 
lakin təcili işlərim mənə imkan vermədiyi üçün sizinlə vidalaşmağa 
məcburam. 

Baptista. Gecənin qaranlığına baxmayaraq, gedəcəksiniz? 

Petruçio. Gecə düşməmiş mən yola düşməliyəm. Heç də təəc- 
cüb etməyin. Siz məsələni bilsəydiniz, özünüz məndən getməyimi 
xahiş edərdiniz. Mehriban məclis əhlinə təşəkkür edirəm. Siz görürsü - 
nüz ki, mən öz taleyimi qəşəng, həlim, mülayim qadına tapşırdım. 


: Bayaz — dua kitabı 

Xahiş edirəm, siz qalınız, möhtərəm atamızla yeyin, için, kefə baxın, 
mənim də sağlığıma qədəhlərinizi qaldırın. Mən gərək gedəm. Sağ və 
salamat qalın! 

Tranio. İcazə verin, bizimlə nahar etməyi sizdən xahiş edək. 

Petruçio. Mümkün olan iş deyil. 

Qremibo. İcazə verin, mən də sizdən xahiş edim. 

Petruçio. Mümkün deyil. 

Katarina. İcazə verin, mən xahiş edim. 

Petruçio. Mən çox məmnunam. 

Katarina. Məmnuniyyətlə qalırsınız? 

Petruçio. Məni şad edən budur ki, siz məndən xahiş edirsiniz, 
lakin hər nə qədər xahiş etsəniz də qala bilmərəm. 

Katarina. Məni sevirsinizsə, qalın. 

Petruçio. A gədə, Qrumio, atları gətir qapıya! 

Qrumio. Hazırdır, mənim ağam. 

Katarina. Məsələni belə qoyursansa, kefinə bax, mən bu gün 
gedəsi deyiləm. Sabah da getməyəcəyəm, təki öz arzum olmazsa. Səni 
saxlayan yoxdur, yol açıqdır, xoş gəldiniz. Çəkmələrinin dabanı yeyilənə 
qədər atına təkan vura bilərsən. Mən xətrim istəyənə qədər burada 
qalacağam. Sən xasiyyətini çox tez göstərdin. Qəşəng oğlansan, heç 
söz ola bilməzl 

Petruçio. Ket, sakit ol, özündən çıxma. 

Katarina. Kefim belə istəyir, sənə nə dəxli var? Ata, getmir, 
qalacaq, kefini pozmal 

Qremifo. Vallahi, indi qəribə aləm olacaq. 

Katarina. Ağalar, süfrə başına, xahiş edirəm. Görürəm ki, qadın 
müqavimət göstərməsə, onu ələ salmağı asan biləcəklər. 

Petruçio. Onlar sənin əmrinə tabe olacaqlar. Senyorlar, təzə 
gəlinə itaət edin. Gəliniz kef edək, yeyək, içək, hay-küy salaq və onun 
qızlıq dövrünü şərabla yuyaq. Şən olun, əylənin, istəməsəniz, cəhən - 
nəmə kimi. Əzizim Ket isə mənimlə getməlidir. Qaş-qabağınızı salla - 
mağı, mırtıldanmağı, tərs baxmağı buraxın. Mənim öz malıma sahib 
olmağa haqqım var. O, mənim malımdır, evimdir, ev müxəlləfatımdır, 
anbarımdır, çölüm-çəmənimdir, öküzümdür, atımdır, eşşəyimdir, nə 
desəniz odur. Budur, bax, buradadır, kim qoçaqdırsa, cəsarət etsin, 

əlini ona uzatsın. Mən ona yaxın duranı, cürət edib yolumu kəsəni yer 
ilə yeksan edərəm. Ey, Qrumio, silahı hazır et. Bizə quldurlar hücum 
etmişdir. Kişisən əgər xanımı xilas et. Ketl Ehtiyat etmə, onlar sənə 
yaxın dura bilməzlər. Milyon olsalar da səni müdafiə etməyə qeyrə- 
tim çatar. 

Petruçio, Katarina və Qrumic gedirlər. 


Baptista. Qoy rədd olsunlar. Bir-birinə lap babdırlar. 

Qremio. Bu dəsgah bir dəqiqə daha davam etsəydi, gülməkdən 
öləcəkdim. 

Tranio. Bütün ağılsız nikahların hamısından ağılsız, mənasız bir 
nikah! 

Lüçensio. Siz bacınız haqqında nə deyə bilərsiniz, senyora? 

Bianka. Dəli elə dəli kimi ərə getdi. 

Qremio. Nə deyirsiniz deyin, Petruçionun ağlını başından çıxar- 
mışdır. 

Baptista. Dostlar, qonşular, bəy və gəlinin süfrə arxasında yer- 
ləri boş olsa da, süfrədə şərab, məzə, nə desəniz var. Lüçensio bəyin, 
Bianka isə bacısının yerində oturarlar. 

Tranio. Bəy və gəlin rolunu öyrənmək üçün? 

Baptista. Bəli, bəli, Lüçensio niyə durmusan? Buyurun, sen- 
yorlar. 


Gedirlər. 

DÖRDÜNCÜ PƏRDƏ 


I səhnə 
PETRUÇİONUN ŞƏHƏRKƏNARI EVİ 


Qremio daxil olur. 


Qru mio. Yox olsun yorğun yabılar, fərsiz ağalar və palçıqlı yol- 
lar. Mənim kimi yorğun-arğın, əldən düşmüş insan olubmu dünyada? 
Mənim qədər palçığa batmış bir adam görünübmü heç? İnsan da bu 
qədər məşəqqətə dözərmi görən? Məni qabaqca göndəriblər ki, od 
qalayım, özləri sonra gəlib qızışacaqlar. Mən bacarıqlı, çevik olmasay- 
dım, od tapıb qızışmasaydım, üst-başımı qurutmasaydım, yəqin ki, 
dodaqlarım dişlərimə, dilim damağıma yapışıb donacaqdı. Odu üfürüb 
isinməsəm, yoxsa məndən də gümrah adam bu havada sətəlcəm olar. 
Ey, Kertis! 

Kertis gəlir. 


Kertis. Bu tutulmuş səslə məni çağıran kimdir? 

Qru mio. Buz parçası. Şübhə edirsən əgər başımdan, boynum- 
dan başlayıb çiynimdən dabanıma qədər sürüşə bilərsən. Od gətir, 
əziz Kertis! 

Kertis. Qrumio, ağamız arvadı ilə gəlir? 

Qru mio. Bəli, Kertis. Ona görə od qalamaq lazımdır, od! Su 
tökmə. 

Kertis. Doğrudanmı, arvad deyilən kimi, dəlisov və deyingəndir? 

Qrumio. Soyuqlar düşənə kimi, əzizim Kertis, o belə idi. Özün 
bilirsən, qış qadını da, kişini də, hətta mal-qaranı da mülayim edir. 
Dostum, qış mənim ağamı da, mənim təzə xanımımı da, mənim 
özümü də yumşaltmışdır. 

Kertis. Üçdüymə axmaq, rədd ol buradan. Mən malqara deyiləm. 

Qru mio. Beləçıxır ki, mənim boyum üçdüymədir? Sənin buynu- 
zun bir futdur, mən ki ondan da kiçik deyiləm. Od qalayacaqsan, ya 
yox? Sözümə əməl etməsən, xanıma səndən şikayət edərəm. Çox çək- 
məz ki, sən onun əlini hiss edərsən, çünki o uzaqda deyil, aramızda 

məsafə çox azdır. Sən öz işinə məhəl qoymadığın üçün, od qalamağı 
təxirə saldığın üçün, əli sənin canına üşütmə salar. 

Kertis. Mehriban Qrumio, xahiş edirəm, söylə görək, dünyada 
nə var, nə yox? 

Q rumio. Soyuq dünyada, Kertis, bütün işlər də başdan-ayağa 
şaxtadır, soyuq: bircə sənin işlərindən başqa. Ona görə də od qala. 
Vəzifəni yerinə yetir, mükafatını da al, çünki ağamız və xanımımız 
soyuqdan az qala öləcəkdilər. 

Kertis. Mehriban Qrumio, od artıq alovlandı. Sən söylə bir, yeni 
nələr var? 

Qrumio. Yaxşı, “hərif Cek, ey, hərif” yeni çox şey eşidəcəksən. 

Kertis. Hiyləgərsən, bicsən, bic. 

Qrumio. Di yaxşı, od! Soyuq məni karıxdırmışdır. Aşpaz bəs 
haradadır? Şam yeməyi hazırdırmı? Ev yığışılıb, səliqəyə salınıbmı? 
Otağa qamış döşənibmi? Hörümçək torları alınıbmı? Nökərlər toy pal- 
tarı geyiblərmi? Boşqabların, nəlbəkilərin, qaşıqların içi, bayırı təmiz- 
lənibmi, süfrələr döşənibmi? Hər şey öz qaydasındadırmı? 

Kertis. Hər şey öz qaydasındadır. Ona görə də yeni xəbər nəvar, 
söylə. 

Qru mio. Əvvəla, bunu bilməlisən ki, mənim atım yorulmuşdur. 
Ağa da, xanım da yerə sərilmişlər. 

Kertis. Necə yəni yerə sərilmişlər? 

Q ru mio. Yəhərdən birbaş palçığa yıxılmışlar. Məsələ elə bura- 
dan başlanır. 

Kertis. Dalısını söylə, möhtərəm Qrumio. 

Qrumio. Qulağını bura gətir. 

Kertis. Budur, bu da qulağım. 

Q ru m1o. Bu da sənin payın. (Qulağını dartır.) 

Kertis. Bu, yeni xəbər eşitmək olmadı, daha doğrusu, ağrı hiss 
etdim. 

Qrumio. Ona görə də buna təsirli hadisə demak olar. Lakin mən 
qulağından dartdım ki, diqqətli olasan. Mən indi sənə hadisəni danış- 
mağa başlayıram. Əvvəla, biz palçıqlıq, sürüşkən bir təpədən enirdik. 
Xanım qabaqda, ağa dalda... 

Kertis. İkisi də bir atda? 

Qru mio. Bunun sənə nə dəxli var? 

Kertis. Əcəb atmışl 

Q rumio. Dalısını sən özün söylə. Sən mənim sözümü kəsmə- 
səydin, onda eşidərdin ki, xanımın atı necə büdrəyib yıxıldı, xanım da 
atın altında qaldı. Sən eşidərdin ki, palçığın içində, atın altında o yal- 
varıb-yaxarmağa başladı. Ağa isə yerindən tərpənmədi, kömək etmək 
istəmədi. Xanımın atı yıxıldığı üçün ağa məni döydü. Sən eşidərdin ki, 
xanım palçıqdan nə çətinliklə özünü mənim yanıma saldı, məni ağanın 
əlindən almağa çalışdı. Necə ağa söyməyə başladı: heç vaxt kimsədən 
heç bir xahiş etməyən xanım necə yalvarmağa başladı, mən necə bağı- 
rırdım, atlar isə necə qaçdılar, atın cilovu necə qırıldı, mən tapqırı necə 
itirdim... Sən sözümü kəsməsəydin, bir çox maraqlı təfsilat eşidəcək- 
din. Bu təfsilat ölüb gedəcək, sən də avam qalacaqsan. 

Kertis. Bu təfsilatdan anladım ki, o, xanımdan da dəlisovdur. 

Qrumio. Bali, sən də, içinizdə hamıdan həyasızı da, onun necə 
dəyişdiyini evə qayıdanda görəcəksiniz. Mən nə belə baş apardım? 
Netenyeli, Cozefi, Niklası, Filippi, Uolteri, Slastenanı və başqalarını da 
çağır bura. Tapşır ki, onlar başlarını səliqə ilə darasınlar, mavi gödək- 
cələrini təmizləsinlər. Dizbağılarını yaxşıca bağlasınlar, sol ayaqlarını 
sağa bərk vurub təzim etsinlər və ağamın əlini öpməkdən qabaq atının 
quyruğunun bir tükünə də əl vurmasınlar. Hamısı hazırdırlarmı? 

Kertis. Hazırdırlar. 

Qrumio. Hamısını çağır bura. 

Kertis. Ey, uşaqlar, eşidirsinizmi? Siz xanıma hörmət-izzət 
göstərməli, ağanı hörmətlə qarşılamalısınızl 

Qrumfo. Xanımın özünün izzəti var. 

Kertis. Yaxşı, bunu kim bilmir? 

Qrumio. Sən. Çünki sən nökərləri çağırmalısan ki, xanımın 
qarşısında öz borclarını yerinə yetirsinlər. 

Kertis. Mən onları çağırıram ki, onlar xanımın qarşısında öz 
borclarını yerinə yetirsinlər. 

Qrumfo. O, buraya borc almağa gəlmir kil 


Bir neçə nökər içəri girir. 


Netenyel. Salam, Qrumiol 

Filipp. Qrumio, işlər necədir? 

Cozef. Təzə nə xəbər var, Qrumio? 

Niklas. Dostum, Qrumio. 

Netenyel. Köhnə dost, kefin necədir? 

Qrumio. Əzizlərim, salam. İşlər necədir, əzizlərim? Nə var, nə 
yox, əzizlərim? Dostlarım, əzizlərim. Görüş üçün kifayətdir. İndi 
mənim qoçaqlarım, söyləyin görək, hər şey hazırdırmı, hər şey öz qay- 
dasındadırmı? 

Netenyel. Hər şey öz qaydasındadır. Ağa yaxındadırmı? 

Qrumipo. Əlinizi uzatsanız, ağaya çatar. Bəlkə, o elə indi atdan 
düşür. Ona görə... Səsinizi kəsin, mən ağanın ayağının səsini eşidirəm. 


Petruçio və Katarina gəlirlər. 


P etruçio. Belə də iş olar? Bu bədzatlar harada itib-batmışlar. 
Qapıda bir adam da yoxdur ki, üzəngidən tutsun, atın cilovunu əlimdən 
alsınl Netenyel, Qreqori, Filipp haradadırlar? 

Nökərlər. Buradayıq, senyor! Buradayıq, buradayıq, senyor! 

Petruçio. “Buradayıq, buradayıq, senyorİ”, “Buradayıq, burada- 
yıq, senyor!” Əbləhlər, törpü’ görməmişlər, axmaqlar! Nə canfəşanlıq, nə 
cidd-cəhd, nə diqqətiniz var! Qabaqca göndərdiyim o axmaq haradadır? 

Qrumio. Senyor, mən buradayam. Özümü axmaq yerinə qoydum. 

Petruçio. Maymaq, heyvərə, yük atıl Mən sənə tapşırmadım ki, 
bizi parkda qarşılayasan və bu yelbeyinlərin hamısını özünlə gətirəsən? 

Q rumio. Netenyelin gödəkcəsi axı tikilməmişdir, Qabriyelin 
başmaqları cırılmışdır, Piterin şlyapası hələ boyanmamışdır, Uolterin 
xəncəri təmirə verilmişdir, yalnız Qreqori, Adam və Rolf adam üzünə 
çıxa bilərlər, qalanlarının miskin, dilənçi görkəmi vardır. Lakin hamısı 
sizi qarşılamağa gəlmişlər. 

Petruçio. Rədd olun, haramzadalar, şam yeməyini gətirin. 


Nökərlərdən bir neçəsi gedir. 


(Oxuyur.) “Hanı mənim köhnə həyatım, haradadır...” Ket, xahiş 
edirəm əyləşəsən. Uf, uf, uf, uf! 


: Törpü – müxtəlif formalarda olan iridişli yeyə növü. 


= 104 - 


UİLYAM ŞEKSPİR 


Nökərlər şam yeməyi gətirirlər. 


Çox yaxşı, niyə bikefsən, Ket, əyləş, əzizim. Maymaqlar, gəlin 
çəkməmi çıxarın. Nə quruyub qalıbsınız? (Охиуиг) “Biri varmış, biri 
yoxmuş, bir rahib varmış. Biri yol gedirmiş, o tək zəvvarmış...” Rədd 
ol, heyvərə, ayağımı az qala çıxartdın. Al, bu da sənin mükafatın! 
O biri tayını ehtiyatla çıxart. (Nökəri vurur.) Ket, bir az şən oll — Mənə su 
gətirin! Ey, Troil köpək haradadır? — Tez get, yaramaz, əmioğlum Fer- 
dinandı bura çağır. 


Nökərlərdən biri gedir. 


Ket, onu öp, tanış ol. — Tuflilər haradadır? Suyu gətirib çıxara- 
caqsan, ya yox? 
Nökər ləyən və kuzə ilə gəlir. 


Ket, əllərini yu — süfrəyə buyur. 


Nökər kuzəni yerə salır. 


Fərsizin biri fərsiz, bir də əlindən bir şey salarsan? (Döyür) 

Katarina. Vurmayın, xahiş edirəm. Bilməyib saldı. 

Petruçio. Heyvərə, maymaq, öküzl — Ket, əyləş, sən lap acsan. 
Duanı sən oxuyacaqsan, ya mən oxuyum? Nədir bu, quzu ətidir? 

Birinci nökər. Bəli. 

Petruçio. Kim gətirdi? 

Birinci nökər. Mən. 

Petruçio. Bu ki lap yanıb. Hanı o sarsaq aşpaz? Bunlar nə itdir - 
lər! Siz nə hünərin sahibisiniz ki, mənim bəyənmədiyim bir yeməyi 
mənə gətirirsiniz? Sərnicləri də, boşqabları da, qədəhləri də götürün 
buradan! (Hamısını səhnəyə tullayır.) Sizin hamınız yaramaz qullarsınız, 
bacarıqsız, bir parça kötük. Nədir, dodaqaltı mırıldayırsınız? Mən sizə 
göstərərəmi 

Katarina. Mənim istəkli ərim, xahiş edirəm rahat olunuz, yersiz 
irad tutmayın, ət heç də pis deyildir. 

Petruçio. Mən deyirəm ki, yanıbdır, quruyubdur. Beləəti yeməyi 
mənə qadağan etmişlər. Ödüm qıcıqlanmış, qəzəb məni boğur. Tək 

mən deyil, axı sən də hirslisən. Belə əti yeməkdənsə, hər ikimiz pəhriz 
saxlayaq. Eybi yoxdur, bu gecə aclığa qatlaş, sabah əvəzini çıxarıq, 
doyunca yeyərik. Gedək, mən səni yataq otağına aparım. 


Petruçio, Katarina, Kertis gedirlər. Bir-birinin 
dalınca bir neçə nökər gəlir. 


Netenyel. Piter, ömründə belə bir oyuna rast gəlmişsən? 
Piter. O, pazı pazla çıxarır. 


Kertis gəlir. 


Qrumi0o. O haradadır indi? 

Kertis. Xanımın yataq otağında. Ona pəhriz haqqında moizə 
edir. Söyür, çığırır. O yazıq da mat qalıb, bilmir nə desin, nə eləsin. Elə 
bil, röyadan indi ayılmışdır. Gedək, gedək buradan. 


Gedirlər. 
Petruçio gəlir. 


Petruçio. İşə lap məharətlə başladım, məharətlə də qurtarmağa 
hünərim var. Mənim şahinim indi acdır, hirslidir. Ram olmamış tox 
olmayacaq, yoxsa tələ yeminə etina etməz. Vəhşi qadını sahibinin səsini 
tanıyaraq, eşidən kimi gəlməyə öyrətmək üçün başqa üsullar da var. 
Rahat dayanmayan, tüğyan edən qırğını ram etmək üçün yatmağa 
qoymadıqları kimi, bununla da elə rəftar etməlidir. Bu gün o heç nə 
yeməmişdir. Yeməyəcək də. Gecəni yatmamışdır — bu gecə də yatma - 
yacaqdır. Qüsursuz təama irad tapdığım kimi, yorğan-döşəyə də irad 
taparaq yastıqları, başaltını, mələfəni, yorğanı, hər nə varsa, hamısını 
götürüb yerə tullayacağam. Bu mərəkəni də onun qeydinə qalmaq, 
hörmətini saxlamaq kimi qələmə verəcəyəm. Nəticədə sübhə kimi yata 
bilməyəcəkdir. Hərgah mürgülərsə, çığır-bağırla, söyüşlə gözün qırp - 
mağa imkan verməyəcəyəm. Belə bir qayğıkeşliklə arvadı öldürmək 
də olar. Özbaşınalığın qarşısını yalnız beləliklə almaq olar. Şıltaqların 
yumşalmasını kim yaxşı bacarar, qoy o xeyirxah öz üsulunu bizə də 
öyrətsin. (Gedir.) 

II səhnə 
PADUYA. BAPTİSTANIN EVİNİN QARŞISINDA 


Tranio və Qortenzio gəlirlər. 


Tranio. Ola bilərmi ki, dostum Liçio, Bianka Lüçensionu yox, 
başqasını sevsin? O, məni necə məharətlə aldatdıl 

Qoortenzio. Mənim dediyimin doğru olub-olmadığını bilmək 
üçün burada dayanın, onun dərsinə qulaq asın. 

Kənara çəkilirlər. 
Bianka və Lüçensio gəlirlər. 

Lüçensio. Senyora, oxumaqda müvəffəqiyyətiniz necədir? 

Bian ka. Sizin mənə öyrətdiklərinizi öyrənirəm. 

Lüçensio. Mənim mövzum, senyora, məhəbbət elmidir. 

Bianka. Məhəbbətə nail olmaqmı istəyirsiniz?! 

Lüçensio. Siz mənəyiyələndiyiniz kimi, senyora. 


Səhnənin dərinliyinə çəkilirlər. 


Q ortenzio. Müvəffəqiyyət çox tez əldə edilir. Buna söz yox! 
Söyləyiniz, rica edirəm, siz necə and (içirsiniz ki, Lüçensio Biankaya 
hamıdan artıq xoş gəlir? 

Tranio. Qadınlara məxsus hərdəmxəyallıq, of, qadın məkri, 
qadın xəyanətil — Liçio, mənə inanın, məəttəl qalmışam. 

Qortenzio. Yanılmayın, daha mən Liçio deyiləm. Özümü musi- 
qiçi kimi təqdim etmişdim. Zadəganı rədd edərək, tülkünü özünə 
pərəstişkar intixab edən bir qız üçün maska altında gəzdiyimə ikrah 
edirəm. Mən Liçio deyil, Qortenzioyam — indi biliniz! 

Tranio. Senyor Qortenzio. Dəfələrlə eşitmişəm ki, siz bütün 
varlığınızla Biankaya bağlısınız. Onun səbatsız, sədaqətsiz olduğunu 
gördükdə, sizinlə bərabər, hərgah siz razısınızsa, Biankadan əbədi 
olaraq üz döndərirəm. 

Qortenzio. Bir baxın öpüşə, lütfi-nəvazişəl Senyor, bu mənim 
əlim, dəfələrlə izhar etdiyi hissimə layiq olmayan bir qızdan əbədi 
olaraq üz döndərməyimə and içirəm. 

Tranio. O yalvarsa da, daha onunla evlənməyəcəyimə and içi- 
rəm. Necə də sarılır ona, nifrət! 

Qortenzio. Belə bir hərəkətinə görə qoy bütün dünya ona nifrət 
etsin. Lakin mənə gəldikdə, andıma sadiq qalaraq, üç gün keçməz ki, 
məğrur Biankanı sevdiyim qədər məni sevən varlı bir dul qadınla evlə- 
nərəm. Hələlik, senyor Lüçensio, hələlik, xudahafiz. Qadınların gözəl- 
liyi deyil, mehribanlığı mənim məhəbbətimi qazana biləcəkdir. Sağ 
olun. Mən öz qərarımda, and içdiyim kimi, möhkəm duracağam. 
(Gedir.) 

Tranio. Senyora Bianka, sevənlər kimi xoşbəxt olmağınızı arzu 
edirəm. Sizin görüşünüzün təsadüfən şahidi olaraq, mən də, Qorten- 
zio da sizdən əl çəkdik. 

Bian ka. Sən zarafat edirsən, Tranio? Hər ikiniz də əl çəkdiniz? 

Tranio. Bəli, hər ikimiz də. 

Lüçensio. Liçiodan yaxamız qurtardı. 

Tranio. O, dəlisov bir dul qadını almağı və günü bu gün ona 
evlənməyi qət etmişdir. 

Bian ka. Allah onları xoşbəxt eləsini 

Tranio. O, qadını ram edəcəkdir. 

Bian ka. Yəqin, belə deyir? 

Tranio. O, ramedicilik məktəbinə girmişdir. 

Bian ka. Yəni belə bir məktəb də varmı? 

Tranio. Var. Şıltaqları, dəlisovları ram etmək, dili uzunların dilini 
gödəltmək üsulunu Petruçio öyrədir. 


Biondello daxil olur. 


Biondello. Senyor, senyor, keşik çəkməkdən it kimi yorulmu - 
şam. Nəhayət, qoca bir məlaikə təpədən enməyə başladı. O, bizə 
kömək edər. 

Tranio. O kimdir, Biondello? 

Biondello. Kim olduğunu bilmirəm, ya alverçi, ya da müəl - 
limdir, lakin qiyafəsindən, yerişindən və paltarından lap atandır ki var. 

Lüçensio. Buna nə deyərsən, Tranio? 

Tranio. Əgər o, sadə olarsa və mənə inanarsa, Vinçensionu təmsil 

etməyə şad olacaqdır və həqiqi Vinçensio kimi Minola Baptistaya zamin 
olacaqdır. Senyor, istəklinizlə buradan çəkilin. 


Lüçensio və Bianka gedirlər. 
Pedant gəlir. 


Pedant. Allah sizi bəladan saxlasın, senyor! 

Tranio. Sizi də, senyor! Yolunuz uzaqdır, ya burada qalacaqsınız? 

Pedant. Burada bir, bəlkə də, iki həftə qaldım. Sonra Romaya 
doğru yola düşəcəyəm, Tripoliyə də Allahın köməyi olarsa... 

Tranio. Siz haradansınız? 

Pedant. Mantuidənəm, senyor. 

Tranio. Mantuidən? Allah bəladan saxlasın. Paduyada canınız 
üçün qorxmayırsınızmı? 

Pedant. Canım üçün? Mən bunun mənasını anlamadım. 

Tranio. Paduyada mantuililərin həyatı təhlükə altındadır. Səbə- 
bini bilirsinizmi? Sizin donanmanızı Venesiyada saxlamışlar. Hersoq 
sizin hersoqa ədavət bəsləyərək, bu barədə əmr verib elan etmişdir. 
Man təəccüb edirəm. Doğrudur, siz bura təzəcə gəlmişsiniz, lakin bu 
barədə hər yerdə eşitməliydiniz. 

Pedant. Senyor, onda lap batdım. Mən Florensiya baratları ilə 
buradan pul almalıyam. 

Tranio. Sizə bir yaxşılıq etmək istəyərək, senyor, bir məsləhət gör- 
mək istərdim. Əvvəlcə mənə deyin görüm, heç Pizedə olmuşsunuzmu? 

Pedant. Bəli, hörmətli vətəndaşlarının adı ilə şöhrət tapan bu 
şəhərdə mən çox olmuşam. 

Tranio. Onlardan biri — Vinçensio ilə tanış olmuşsunuzmu? 

Pedant. Xeyr, tanış olmamışam, lakin adını çox eşitmişəm, 
orada hamıdan varlı bir cənabdır. 

Tranio. O, mənim atamdır. Düzünü deyim, siz ona çox bənzə- 
yirsiniz. 

Biondello (kənara). Alma ilbizə bənzəyən kimi lap elə bil əkizdir. 

Tranio. Bu oxşayışınızın xatirinə sizi təhlükədən qurtarmaq 
üçün sizə yaxşılıq etmək istəyirəm. Senyor, sizin bəxtinizdəndir ki, 
Vinçensioya bənzəyirsiniz. Onun adı ilə, onun hesabına siz mənim 
evimdə qalın. Öz rolunuzu məharətlə oynamağa cəhd edin. Məni yaxşı 

anladınızmı? Bu adla işlərinizi başa verənə qədər yaşayın. Əgər dedik- 
lərim sərfəlidirsə, təklifimi qəbul edin. 

Pedant. Məmnunam, senyor, mənim azadlığımı, həyatımı xilas 
etdiyiniz üçün ömrüm boyu sizə minnətdar olacağam. 

Tranio. Elə isə, gedək işə əncam çəkək. Eyni zamanda sizə bil- 
dirməliyəm ki, atam yaxın günlərdə bura gələcəkdir və Baptistanın 
kiçik qızı ilə mənim nikahım oxunarkən, onun dulluq təminatını öhdə - 
sinə çəkəcəkdir. Mən təfsilatı sizə söylərəm. İndi isə libasınızı təğyir 


etməlisiniz. 
Gedirlər. 


II səhnə 
PETRUÇİONUN EVİNDƏ OTAQ 


Katarina və Qrumio gəlirlər. 


Q rumi0o. Yox, vallah, yox, ixtiyarım yoxdur. 

Katarina. Getdikcə o, mənimlə daha sərt rəftar edir. Məni almaq- 
da məqsədi acından öldürməkdir? Atamın qapısında dilənçilər əl uzadıb 
sədəqə alırlar. Atam da verməsə, başqaları verirlər. Mən isəindiyə qədər 
ehtiyacın nə olduğunu bilmədiyim, kimsədən bir şey istəmədiyim halda, 
bunun evində acam, yuxu da gözlərimdən tökülür. Söyüş yuxuma mane 
olur, çığır-bağırından da toxam. Mənə daha çox ağır gələn budur ki, 
yuxudan, yeməkdən məhrum olunmağımı mənə olan məhəbbəti ilə izah 
edir. Guya yuxulasam, yesəm, xəstələnib ölərəm. Qrumio, xahiş edirəm, 
mənə yemək tap. Nə olursa olsun, bir tikə yemək ver mənə. 

Qru mio. Dana ayağı olsa, necədir? 

Katarina. Çox yaxşıdır, di gətir görək. 

Qrumio. Qorxuram ödünə ziyan versin. Yağlı içalatla necəsən? 

Katarina. Lap iştahla yeyərdim, mərhəmətli Qrumio, durma, gətir! 

Qrumio. Nə deyim, vallah. Bu da ödə zərərli olar. Mal əti soyut- 
ması, xardal ilə istərdinizmi? 

Katarina. Mənim həmişə bundan xoşum gələr. 

Qrumio. Lakin xardal insanı azca qızışdırır. 

Katarina. Yaxşı, soyutmanı gətir, xardal olmasa da, eybi yoxdur. 

Qrumio. Yox, yox, siz xardalı da qəbul edərsiniz, ya da Qrumio 
sizə soyutma gətirməz. 

Katarina. Ya hər ikisi, ya biri, sən necə istəyirsən. 

Qrumfo. Elə isə soyutmasız xardal gətirirəm. 

Katarina. İtil gözümdən məlun, axmaq. (Onu vurur.) Sən məni 
xörəklərin adları ilə doyuzdurursan. Lənət olsun həm sənə, həm də 
məni lağa qoyan köpək sürüsünə. Rədd ol buradan, eşitdinmi? 


Petruçio əlində xörək, Qortenzio ilə gəlirlər. 


Petruçio. Kefin necədir, Ket? Nə üçün bikefsən? 

Qortenzfo. Halın necədir, senyora? 

Katarina. Bundan bəd ola bilməz. 

Petruçio. Qaş-qabağın açılsın, şən bax bizə. Canım-ciyərim, 
görürsən qeydinə necə qalıram, özüm öz əlimlə xörək bişirib sənə gətir- 
mişəm. (Xörəyi masanın üstünə qoyur.) Mənim qayğıkeşliyimə qarşı sən 
gərək minnətdar olasan, necə? Sən sükutedirsən? Demək, xörək sənin 
ürəyincə deyil? Mənim zəhmətim hədər getdi? (Nökərlərə) Götürün 
xörəyi aparın buradan. 

Katarina. Sizdən xahiş edirəm, qoyun qalsın. 

P etru çio. Hər xidmətə görə təşəkkür edərlər. Belədir qayda. 
Təşəkkür et, verim. 

Katarina. Təşəkkür edirəm. 

Qoortenzio. Senyor Petruçio, ayıb olsun sizə. Senyora, mən də 
sizinlə bərabər yeyərəm. 

Petruçio (yavaşca Qortenzioya). Sən mənim dostumsan əgər, Qor- 
tenzio, hamısını özün ye. Başla görək, Ket, nuşcan olsun. Bir az tez ol. 
Mənim sevgilim, bu gün atan evinə gedəcəyik. Orada şən məclis keçi- 
rəcəyik. Biz orada gözəl təzə geyimlərimizlə, qəşəng paltarlarımızla, 
çənbərli tumanımızla, kiseyi yaxalı köynəklə, manietimizlə, bilərziklə, 
qiymətli muncuqlarla və başqa bərbəzəyimizlə özümüzü göstərərik. 
Naharını qurtardınmı? Dərzi səni gözləyir ki, ən yaraşıqlı parça ilə 
bədəninə zinət versin. 

Dərzi içəri girir. 


Bura gəl, paltarları göstər, çıxar görək. 

Xırdavatçı gəlir. 


Sizdə təzə nə mal var? 

Xırdavatçı, Sizin tapşırdığınız şlyapanı gətirmişəm. 

Petruçio. Bu lap məxmərdən tikilmiş kasadır kil Eh, kifir şey- 
dir. Adam arasına çıxarılası deyildir. Bu ki ilbiz qabığıdır, qabıqdır, 
uşaq, uşaq papağıdır. Götür apar, bizə böyüyünü ver. 

Katarina. Mən böyüyünü istəmirəm, bu dəbdədir, yaxşı məclis- 
lərdə beləsini geyirlər. 

Petruçio. Xasiyyətini yaxşılaşdır, yaxşısını da alarsan, hələlik 
olmaz. 

Qortenszio (kənara). Bu, tez olan iş deyil. 

Katarina. Senyor, zənn edirəm ki, mənim danışmağa ixtiyarım 
vardır. Danışacağam da. Mən uşaq deyiləm. Sizdən də yüksəkləri mənə 
qulaq asmışlar. Qulaq asmağa taqətiniz yoxsa, qulaqlarınızı tutun. Ürə- 
yimdə nə var, dilim söyləyəcəkdir. Gizlətsəm, ürəyim partlar, yaxşısı 
budur ki, nə varsa hamısını deyim, ürəyimdə xal qalmasın. 

Petruçio. Doğru deyirsən, şlyapa qara qəpiyə dəyməz. Qutab- 
dır, cəfəng şeydir, inəkdən hazırlanmış tortdur. Mənim sözümə şərik 
olduğun üçün, sevirəm səni. 

Katarina. İstərsən sev, istəməzsən sevmə. Mən o şlyapanı istəyi- 
rəm, başqası mənə lazım deyil. 


Xırdavatçı gedir. 


P etruçio. Necə paltardır? Göstər baxaq, dərzi! Pərvərdigara, lap 
məsxərədirl Bu nədir? Qolu elə bil lap top lüləsidir kil Alma piroqu 
kimi kəsik-kəsikdir. Burası kəsik, burası yarıq, kəsik, kəsik üstə. Sən 
bunun adına nə deyirsən? 

Q ortenzio. Onun nə şlyapası, nə də paltarı olacaqdır. 

Dərzi. Siz mənə tapşırdınız ki, səliqəli, yaxşı tikim, bugünkü 
modaya riayət edim. 

Petruçio. Bəli. Belə əmr etmişdim. Yadına bir yaxşı sal, mən mo- 
da üzrə tik demişdim, moda üzrə bərbad et deməmişdim. Bir tez, arx - 
lardan atıla-atıla bir baş evinəl Daha məndən sifariş görməzsən, onda 
halına baxarıq. Rədd ol, götür apar, hər nə istərsən elə, bizə lazım deyil. 

Katarina. Belə gözəl tikilmiş, modalı, zərif paltar mən hələ 
görməmişəm. Siz məni oyuncağa bənzətmək istəyirsiniz, nədir? 

Petruçio. Elədir, o səni oyuğa bənzətmək istəyirdi. 

Dərzi. Senyora sizi deyir ey, məni yox. 

Petruçio. Bu nə həyasızlıqdırl Yalan deyirsən, murdar! Yalan, 
yard, yarıyard, yardın dörddə biri, düym. Yalan deyirsən, taxtabiti, 
birə, iyrənc bit. Sap tağalağıl Hələ mənə söz də qaytarır. Rədd ol, cın - 
dır, parça tikəsi, rədd ol buradan, yoxsa sənin boynunu öz ölçümlə 
ölçərəm, artıq-əskik danışmağının peşmançılığını çəkərsən, əclaf. Mən 
sənə deyirəm ki, paltarı bərbad etmişsən, qandın? 

Dərzi, Cənab, cənabi-alil Paltar, sahibinin verdiyi sifarişinə görə 
tikilmişdir. Necə tikilməsini Qrumio özü göstərmişdir. 

Qru mio. Mən parçasını vermişəm, göstəriş verməmişəm. 

Dərzi. Lakin nə cür tikməyi siz tapşırmadınızmı? 

Qrumi0o. İynə ilə, sap ilə. Necə ki lazımdır. 

Dərzi. Parçanı biçməyi əmr etmədinizmi? 

Qru mio. Sən bir çoxlarını bəzəyib-düzəndirmisən. 

Dərzi. Bu doğrudur. 

Qrumio. Ancaq məni bəzəyə bilməzsən. Mən istəmirəm ki, məni 
bəzəndirib-düzəndirsinlər. Deyirəm ki, sənin ustana “paltarı biç” demi- 
şəm, deməmişəm ki, parçanı tikə-tikə etsin. Əlbəttə ki, sən yalan 
danışırsan. 

Dərzi. Sözümün doğru olduğu, bax, bu kağızdan bilinər, burda 
biçmək deyilmişdir. 

Petruçio. Oxu. 

Qrumio. Yazı başdan-başa yalandır. Mən belə bir şey söyləmə - 
mişəm. 

D ərzi (oxuyur). “Əvvəla, bədənə gen-bol olsun”. 

Qrumio. Mən əgər demişəm ki, “bədənə gen-bol olsun” — o zaman 
məni həmin paltarın ətəyinə tikin və cod sapın ucu ilə ölüncə döyün. 
Mən yalnız belə paltar deməmişəm. 

Petruçio. Dalını oxu. 

Dərzi (oxuyur). “Kiçik, girdə yaxalığı olsun”. 

Qrumio. Hə, mən yaxalıq demişəm. 

Dərzi (oxuyur). “Boru kimi qolu”. 

Qrumio. Hətta iki qolu, — demişəm. 

Dərzi (oxuyur). “Naxışlı şəbəkəsi olsun”. 

Petruçio. Bu lap əclaflıqdır. 

Qr umio. Senyor, səhv yazılıb, yazıda səhv olub. Mən tapşırmışam 
ki, əvvəl qollarını kəssin, sonra yerinə tiksin. Mən bunu sənin öz üzə- 
rində çeçələ barmağında üskük olmağına baxmayaraq, isbat edərəm. 

Dərzi. Mən olanı deyirəm. Başqa yerdə rast gəlsəydim, sənə kim 
olduğumu tanıdardıml 

Qrumio. Başqa yeri neyləyirsən? Mən elə indi burada sənin 
qulluğunda hazıram. Yazını götür, arşını bəri ver və mənə nə qədər 
istəyirsən döşə, heç yazığın gəlməsin. 

Q ortenzio. Allah eləməsin, Qrumio, elə olarsa, onun heç bir 
şansı qalmayacaqdır. 

Petruçio. Xülasə, bu paltar mənə yapışmır. 

Qrumio. Senyor, siz haqlısınız. Paltar xanımın əyninə tikilmişdir. 

Petruçio. Götür apar, qoy sənin ağanın olsun. 

Qru mio. Əlini də vurma, əclaf. Mənim xanımımın paltarını sənin 
sahibinin xeyrinə? Bu ola bilməz. 

Petruçio. Axmaq, sən mən dediyimi necə başa düşdün. 

Qrumio. Siz fikirləşdiyinizdən də dərin düşündüm. Mənim 
xanımımın paltarını onun sahibinin xeyrinə götürsün. Vay-vay, ayıb 
deyilmil 

Petruçio (yavaşca Qortenzioya). Dərziyə söylə ki, haqqını sən 
verəcəksən. (Dərziyə) Götür, dinməz-söyləməz, rədd ol buradanl 

Qortenzio (yavaşcadan dərziyə). Dərzi! Paltarın pulunu sabah mən 
verərəm. Ağır sözlərə heç fikir vermə. Get evinə. Ağana məndən salam. 


Dərzi gedir. 


Petruçio. Bəs nə edək, Ket, bu gündəlik adi paltarlarda atanın 
yanına getməyə məcbur olacağıq. Paltarımız miskin olsa da, cibimiz 
doludur. Adamı dövlətli edən ağıl deyilmi? Buludlar arasında günəş 
parıldayan kimi, miskin paltar içindən də şərəf, namus təzahür edir. 
Yoxsa ala qarğa bizə torağaydan ona görə əzizdir ki, lələkləri ala-bula- 
dır? Yoxsa əfi ilanın dərisi zahirən qəşəng olduğu üçün onu gərək ilan- 
balığından üstün tutaq? Yox, Ket, adi paltar, sadə libas heç də səni pis 

göstərmir. Utansan, təqsiri qoy mənim boynuma. Şən oll İndi bu saat 
yola düşəcəyik, gedib atangildə vaxt keçirəcəyik, kef edəcəyik. Nökər- 
ləri çağır, biz tələsməliyik. Atları böyük xiyabanın axırına çəksinlər. 
Ora qədər ayaqla gedək, atları orada minərik. Hələ saat yeddidir, 
nahara ora çatarıq. 

Katarina. Cəsarətlə söyləyim ki, saat ikiyə az qalıbdır, heç şam 
yeməyinə də çatmarıq. 

Petruçio. Mən yeddidən qabaq yola düşməyəcəyəm. Mən nə 
desəm, nə fikirləşsəm, nə eləsəm, sən mənə əksini söyləyəcəksən, 
höcətləşəcəksən. Ey nökərlər, mən getmirəm. Mənim istədiyim saat 
gəlməyincə, yerimdən tərpənəsi deyiləm. 

Qortenzio. Hələ harasıdır. O lap günəşə də buyuracaq. 


Gedirlər. 


IV səhnə 
PADUYADA, BAPTİSTANIN EVİNİN QABAĞI 


Vinçensio kimi geyinmiş pedant və Tranio gəlirlər. 


Tranio. Senyor, Baptistanın evi, bax budur. Qapını döyümmü? 

Pedant. Əlbəttəl Səhv etmirəmsə əgər, senyor Baptista məni 
xatırlamalıdır, iyirmi il qabaq Henuyada onunla bərabər “Peqas”da 
düşmüşdük. 

Tranio. Daha yaxşı. Özünüzü atama layiq göstərmək üçün ciddi 
olun. 

Pedant. Mən öz hərəkətlərimə zaminəm. Budur, nökəriniz gəldi. 
Onu öyrətsəydiniz, pis olmazdı. 


Biondello gəlir. 


Biondello. Heç şübhəniz olmasın. 

Tranio. Tapşırdığımı Baptistaya çatdırdınmı? 

Biondello. Dedim ki, atanız Venesiyadadır, biz onun bu gün 
Paduyaya gələcəyinə müntəzirik. 

Tranio. Sən qoçaqsan. Al, get, iç! Baptista bura gəlir, hazır olun. 

Baptista və Lüçensio gəlirlər. 


Senyor, Baptista, lap yerində rast gəldik. (Pedanta) Barəsində sizinlə 
danışdığım senyor budur. (Bapfistaya) Xahiş edirəm mənə mərhəmətli 
ata olun və bir irs olaraq Biankanı mənə verin. 

Pedant. Oğlum, dayan. Senyor, icazə verin iki kəlmə söz deyim. 
Mən buraya borclarımı almağa gəlmişəm, lakin oğlumdan yeni bir 
xəbər öyrəndim. Sizin qızınız və mənim oğlum bir-birini sevirlər. Sizin 
şöhrətinizə, adınıza və onların müştərək məhəbbətinə hörmət edərək, 
işi uzatmayaq deyə, bir qayğıkeş ata kimi onların nikahına razılıq 
verirəm. Siz də mənim kimi bunların səadətinin əleyhinə deyilsinizsə, 
təfsilatı müzakirə edək, sazişə gələk, Siz məni güzəştə hazır görərsiniz, 
qızınızı təmin etməyə hazıram. Sizin haqqınızda o qədər yaxşı şey 
eşitmişəm ki, sizi çətinliyə əsla salmaram. 

Baptista. Senyor, sizə deyəcəyim söz üçün üzr istəyirəm. Sizin 
açıq danışmağınız ürəyimdəndir. Doğrudur, sizin oğlunuz Lüçensio 
mənim qızıma vurulmuşdur. O da oğlana məftun olmuşdur. Onların 
hər ikisinin hisslərini açıq elan etdikləri üçün, digər tərəfdən siz də 
Lüçensionun atası olmaq etibarilə qızımın dulluğunu təmin etməyə 
hazır olduğunuza görə, nikahı əqd edilmiş hesab eləyək. Mənim 
razılığımla oğlunuz qızıma sahib ola bilər. 

Tranio. Çox razıyam. Adaxlanmaq və dərhal nikahı əqd etmək, 
sizin fikrinizcə, harada yaxşı olardı? 

Baptista. Bu mənim evimdə mümkün deyil, Lüçensio. Siz bilir- 
siniz ki, divarların da qulağı vardır. Evimdə nökər çoxdur. Qremio hər 
nə danışsan qulaq asacaq, mümkündür ki, mane olsunlar. 

Tranio. Siz əleyhinə olmasanız, biz gedərik. Atam mənim evim- 
də olur. Elə günü bu gün səssiz-səmirsiz, kimsə mane olmadan, işi 
sahmana salardı. Kombionu qızınızın dalınca göndərin. Mən də nota - 
riusu çağırtdıraram. Bircə şey yaxşı olmayacaq, vaxtın azlığından 
yemək-içmək də az olacaq. 

Baptista. Çoxyaxşı, Kambio, siz qaçın mənim evimə. Biankaya 
deyin ki, tələsik yığışıb gəlsin. Siz ona müidə də verə bilərsiniz. 
Söyləyin ki, Lüçensionun atası Paduyaya təşrif gətirmişdir. Onun 
Lüçensio ilə nikahını qərara aldıq. 

Biondello. Allah xeyir versin. 
Tranio. Sən allahların yaxasından əl çək, — qaç. 


Biondello gedir. 


Senyor Baptista, yolu göstərəkmi sizə? Buyurun. Sizə yalnız bir 
cür xörək təqdim edə biləcəyik. Lakin Pizedə hamısının əvəzini çıxarıq. 
Baptista. Arxanızca gəlirəm. 


Tranio, Pedant və Baptista gedirlər. 


Biondello. Kambio! 

Lüçensio. Nə olubdur, Biondello? 

Biondello. Tranionun sizə göz vurduğunu gördünüz? 

Lüçensio. Yaxşı, nə olsun ki? 

Biondello. Heç, ancaq məni burada qoymaqda məqsədi odur 
ki, onun işarələrinin, himlərinin mənasını sizə izah edim. 

Lüçensio. Şərh et, xahiş edirəm. 

Biondello. Məsələ belədir. Baptistanın başını əkmişik. O, saxta 
atanın saxta oğlu ilə danışır. 

Lüçensio. Nə olsun ki? 

Biondello. Siz onun qızını şam yeməyinə aparmalısınız. 

Lüçensio. Sonra? 

Biondello. Müqəddəs Luka kilsəsinin qoca keşişi hər zaman 
sizə xidmət etməyə hazırdır. 

Lüçensio. Söylədiklərinin hamısından nə nəticə çıxaraq? 

Biondello. Deyə bilərəm. Ancaq bunu söyləmək yetər, onlar 
saxta təminatla məşğul ikən, qızın sizin olmasını təmin edin. Tez kil- 
səyə gedin, keşiş, ayin icra edən və özünüzlə bir neçə mömin şahid 
aparın. Hərgah məqsədiniz bu deyilsə, mən sükut etməliyəm. Bu təd- 
biri icra etməsəniz, Biankanı qulağınızın dibini görəndə görərsiniz. 
(Getmək istəyir.) 

Lüçensio. Biondello, qulaq as! 

Biondello. Vaxtım yoxdur. Mən bir zaman bir qızı tanıyırdım. 
O, bir dəfə ev dovşanının içini doldurmaq məqsədi ilə günortadan 
sonra cəfəri üçün bostana çıxaraq nikahlanmışdır. Senyor, siz də belə 
edə bilərsiniz. Hələlik xudahafiz, senyor. Ağa mənə əmr etmişdir ki, 

müqəddəs Luka kilsəsinə gedib, keşişə deyim ki, sizi nişanlınızla qar- 
şılasın. (Gedir,) 


V səhnə 
YOLÜSTÜ 


Petruçio, Katarina, Qortenzio və qulluqçular gəlirlər. 


Petruçio. Bir az cəld olun, tələsmək lazımdır. Atanın yanına 
gedirik. Pərvərdigara, ay gör nə qədər işıqlıdır. 

Katarina. Ay işığıl Əcəb. Ay nədir? O, günəş işığıdır. 

Petruçio. Mən deyirəm ki, işıq saçan aydır. 

Katarina. Mən bilirəm, bu, günəş işığıdır axı. 

Petruçio. Anamın oğlunun, yəni mənim canıma and olsun, ay 
işıq salmayınca, ulduzlar, bilmirəm daha nə, mən gedəsi deyiləm. Atları 
geri qaytarın! Hər dəfə, hər şeydə bu gərək mənim əksimə getsin! 

Qortenzio. Onunla bəhs etməyin, yoxsa gedib çıxa bilmərik. 

Katarina. Xahiş edirəm, madam ki, biz yola çıxmışıq, gedək. 
İstəyir ay olsun, istəyir günəş. İstəyirsiniz adına çıraq deyin. And içirəm 
ki, bundan sonra sizinlə bəhs etməyəcəyəm. 

Petruçio. Mən deyirəm ki, aydır. 

Katarina. Əlbəttə ki, aydır. 

Petruçio. Sən yalan deyirsən, o müqəddəs günəşdir. 

Katarina. Müqəddəs Allah, əlbəttə ki, o günəşdir. Desəniz ki, 
günəş deyil, yəqin ki, deyil. Sizin fikirləriniz kimi ay da sabit deyil, Nə 
adı versəniz ona — elədir. Katarina üçün siz ona nə ad versəniz odur. 

Qortenzio. Petruçio, xoşbəxt olasan, sən qalib gəldin. 

Petruçio. İrəli, irəli. Kürə aşağıya belə yuvarlanmalıdır, yuxa- 
rya dırmaşa bilməz. Yavaş, yavaş, kimsə buraya gəlir. 


Vençensio yol paltarında gəlir. 


Senyora, sabahınız xeyir, hara gedirsiniz? Mənə doğrusunu söylə, 
Ket, ömründə bundan da təravətli bir qız görmüşsənmi? Yanaqlarının 
qırmızılığı ağ üzü ilə rəqabət edir. Səmadakı ulduzların hansı onun 
göylər kimi aydın üzündəki bu gözlər qədər işıq sala bilər? Gözəl qız, 
məndən sənə bir daha salam! Ket! Gözəlliyinə görə senyoranı bir öp. 

Qortenzio. Gözəl qız adı verilən bu qoca dəli ola bilər, vallah. 

Katarina. Qəşəng, nazənin bir qızdır. Hara gedirsən, haraların 
maralısan? Sənin atan nə qədər xoşbəxtdir. Onlardan da xoşbəxt sənin 
qismətin olacaq gəncdir. 

Petruçio. Necəl Sənə nə olmuşdur, Ket? Ağlın başındadırmı? 
Bu ki, beli əyilmiş, üz-gözünü qırış basmış qocadır. Necə yani nazə- 
nin qızdır? 

Katarina. Qoca, sən məni bağışla, tanımadım səni. Günəş gözü- 
mü qamaşdırmışdır, lap koram. Gözüm qarşısında yaşıl həlqələr oyna- 
şır. İndi, bax aydın görürəm, möhtərəm bir qocasan. Bağışla səhvimi... 

Petruçio. Mehriban qoca, sən onu bağışla. Söylə, yolun hara- 
yadır. Bəlkə, yolumuz birdir, bərabər gedərik. 

Vinçensio. Senyor və siz də, ey dəcəl senyora, məni o cür qar- 
şılamaqla lap mat qoydunuz, mənim adım Vinçensiodur. Özüm də 
Pizadanam. Uzun müddət ayrılıqdan sonra Paduyaya oğlumun yanına 
gedirəm. 

Petruçio. Oğlunuzun adı nədir? 

Vinçensio. Adı Lüçensiodur. 

Petruçio. Uğurlu təsadüfdür. Lüçensio çox sevinəcəkdir. İndi 
nəinki yaşınıza görə, həqiqətən sizə ata deməyə haqqım var. Mənim 
arvadımın, həmin bax bu senyoranın bacısı sənin oğlunun arvadıdır. 
Heç də təəccüb etmə, qüssələnmə, qız çox dövlətli, möhtərəm bir 
ailəyə mənsubdur. Hər cəhətdən, hansı əsilzadənin olursa olsun, arvadı 
olmağa layiqdir. İcazə ver, qoca Vinçensionu qucaqlayım. Bərabər 
oğlunun yanına gedək. Öz gəlişinlə onu sevindirəcəksən. 

Vinçensio. Söylədiyiniz gerçəkdirmi, ya zarafatcıl yolçular yol 
yoldaşlarına sataşan kimi, siz də məni dolayırsınız? 

Qortenzio. Bu məsələnin doğru olduğunu mən də təsdiq edirəm. 

Petruçio. Gedərik, öz gözünlə görərsən. Zarafatdan sonra bizə 
daha etibar etmirsiniz. 


Petruçio, Katarina, Vinçensio gedirlər. 


Qortenzio. Petruçio, sən daha mənə ürək verdin. Qarım inad 
göstərdikdə, nə etməyi sən mənə öyrətdin. (Gedir.) 

BEŞİNCİ PƏRDƏ 


I səhnə 
PADUYADA, LÜÇENSİONUN EVİNİN QABAĞINDA 


Əvvəlcə Qremio, sonra da Biondello, Lüçensio və Bianka gəlirlər. 


Biondello. Ehtiyatlı ol və tələs, senyor, keşiş gözləyir. 

Lüçensio. Uçuram, Biondello. Ola bilər ki, sən indi evdə lazım 
olasan. Ona görə də bizi tərk et. 

Biondello. Yox, kilsənin qapısından içəri girmənizi görmək 
istəyirəm. Ondan sonra dabanıma tüpürüb birbaş ağamın qapısına. 


Lüçensio, Bianka və Biondello gedirlər. 


Qremio. Təəccüb edirəm, indiyə qədər Kambio gəlib çıxmasın. 


Petruçio, Katarina, Vinçensio, Qrumio və nökərlər gəlirlər. 


Petruçio. Senyor, Lüçensionun qapısı budur. Qayınatamın evi 
bazara yaxındır. Mən ora gedirəm. Sizinlə xudahafizləşək. 

Vinçensio. Əvvəlcə siz mənimlə gərək badə qaldırasınız. Mən sizi 
öz evimdə qəbul etmək istəyirəm. Sizi qonaq etmək üçün bir şey 
tapılar. (Qapını döyür.) 

Pedant. Qapını belə bərk döyən kimdir? Qapını sındırmaq istə- 
yirlər, nədir? 

Vinçensio. Senyor, Lüçensio evdədirmi? 

Pedant. Evdədir, ancaq kimsəni qəbul etmir. 

Vinçensio. Bəlkə, sizə iki yüz funt gətirən var. Lüçensio yesin, 
içsin, kef eləsin! 

Pedant. Funtları özünüz üçün saxlayın. Nə qədər mən sağam, 
onun başqasına ehtiyacı olmayacaq. 

Petruçio. Mən sizə demədim ki, sizin oğlunuzu Paduyada çox 
sevirlər. Eşitdinizmi, senyor, sizə nə dedilərl Bura baxın, senyor, 
səfeh-səfeh danışmağı buraxın. Senyor Lüçensioya deyiniz ki, atası 
Pizadan gəlib onunla danışmaq istəyir, qapıda dayanmışdır. 

Pedant. Sən yalan danışırsan. Onun atası Pizadan çoxdan gəl - 
mişdir, özü də pəncərədən sizə baxır. 

Vinçensio. Demək, sən onun atasısan? 

Pedant. Bəli. Anasına inansaq, belədir. 

Petruçio (Vinçensioya). İşə bax hal Başdan-ayağa fırıldaqdır. 
Başqasının adını mənimsəmək! Qəribə aləmdir. 

Pedant. O əclafın əl-qolunu bağlayın. Mən əminəm ki, mənim 
adımı mənimsəməkdə məqsədi Paduyada kimisə aldatmaqdır. 


Biondello gəlir. 


Biondello. Onların hər ikisini kilsədə gördüm. Allah onları xoş- 
bəxt eləsin. Bəs bu kimdir? Mənim qoca ağam Vinçensihol Evimiz 
yıxıldı, aləm bir-birinə dəyəcək. 

Vinçensio (Biondellonu görcək). Bura gəl, sən asılmağa layiqsən. 

Biondello. Zənnimcə, mən kimsədən asılı deyiləm, senyor. 

Vinçensio. Bura gəl, dedim, cüvəllağının biri cüvəllağıl Necə 
oldu, yoxsa unutdun məni? 

Biondello. Sizi unutdum? Anadan olandan bəri görmədiyim bir 
adamı mən necə unudaram? 

Vinçensio. Alçağın biril Sən öz ağanın atası Vinçensionu əsla 
görməmisən? 

Biondello. Necə kil Mənim köhnə, hörmətli sahibimi necə gör- 
məmişəm? Bəs o kimdir? Odur, pəncərədən baxır. 

Vinçensio. Belə oldu? (Biondellonu döyür.) 

Biondello. Ay haray, köməyə gəlin. Ağlını itirmiş bir qoca məni 
öldürmək istəyirl (Qaçır.) 

Pedant. Oğlum, kömək et. Senyor Baptista, siz də kömək edin! 
(Pəncərədən çəkilir.) 

Petruçio. Ket, xahiş edirəm, kənara çəkilək, görək bu qovğa nə 
ilə qurtaracaq. 


Kənara çəkilirlər. 
Pedant, Baptista, Tranio və nökərlər gəlirlər. 


Tranio. Senyor, siz kimsiniz ki, mənim nökərimi döyməyə cəsa- 
rət edirsiniz? 

Vinçensio. Mənmi kiməm? Yox, əvvəl deyin görək bir siz kimsi- 
niz, senyor? Ey ölməz allahlar! Ay nadürüstün biri! İpək kamzoll Məx - 
mər şalvar! Çəhrayı plaş! Ucu iti şlyapa! Of, mən puça çıxdım, mən 
dağıldım. Mən Pizada kəmxərclik edirəm, oğlum öz nökərilə mənim 
pullarımı universitetdə havaya sovurur. 

Tranio. Nə olub axı? Nə məsələdir? 

Baptista. Şübhə yoxdur ki, bu, dəli olub. 

Tranio. Senyor, qiyafənizdən təmkinli, vüqarlı və yaşlı bir zadə- 
gan olduğunuz anlaşılır, amma danışığınız dəliliyinizə dəlalət edir. Sizə 
nə dəxli var ki, belə fərz edək, mən qızıl, mirvari taxıram, mərhəmətli 
atamın sayəsində mənim hər şeyə gücüm çatar. 

Vinçensio. Atanın sayəsində? Əclafi Atan Berqamoda yelkən 
tikir. 

Baptista. Senyor, siz səhv edirsiniz, lap səhv! Elə isə, söyləyiniz 
görək, bunun adı nədir? 

Vinçensio. Onun adı nədir? Necə olur ki, onun adı nə olduğunu 
mən bilmirəm? Mən onu üç yaşından bəsləmişəm. Adı Traniodur. 

Pedant. Ağılsız eşşək, rədd ol buradan. Onun adı Lüçensiodur. 
O, mənim tək bircə oğlumdur, mən senyor Vinçensioyam, əmlakımın 
yeganə varisidir. 

Vinçensio. Lüçensiol O, öz ağasını öldürmüşdür. Hersoqun 
adından sizə əmr edirəm. Onun əl-qolunu sarıyın! — Ah, mənim oğlum, 
mənim oğluml Alçağın biri alçaq, oğlum Lüçensio haradadır, söyləl 

Tranio. Pristavı bura çağırın. 


Nökər və pristav gəlirlər. 


Bu ağıldan kəmi qazamata aparın. Ata can, Baptista, siz göz olun 
ki, onu aparsınlar. 

Vinçensio. Məni qazamata aparsınlar? 

Q remio. Dayan, pristav! O, qazamata getməyəcək. 

Baptista. Bəhsə ehtiyac yoxdur, mübahisə etməyin. Mən sizə 
deyirəm ki, o, qazamata gedəcək. 

Qremio. Senyor Baptista, ehtiyatlı olun. Çalışın ki, çirkin bir kələ- 
yə düşməyəsiniz. Mən and içirəm ki, bu senyor həqiqi Vinçensiodur. 

Pedant. And iç, haqlısan əgər! 

Qremio. Yox, buna mən and içə bilmərəm. 

Tranio. Siz, bəlkə, deyəcəksiniz ki, mən Lüçensio deyiləm?”.. 

Qremio. Xeyr, mən bilirəm, siz senyor Lüçensiosunuz. 

Baptista. Bu fırıldaqçını aparın. Qazamata birbaş! 

Vinçensio. Deməli, sizin yerdə qəribləri belə təhqir edir, incidir- 
lər? Of, yırtıcı canavar! 


Biondello, Lüçensio və Bianka gəlirlər. 


Biondello. Vay, işimiz bitdi! Bax odur! Siz onu inkar edin, 
tanımayın, yoxsa, evimiz yıxılır! 

Lüçensio (diz çökərək). Məni bağışla, ata. 

Vinçensio. Sən sağsan, salamatsan, əziz oğlum? 


Biondello, Tranio və Pedant qaçırlar. 


Bianka diz çökərək). Ata, məni bağışla. 

Baptista. Sənin günahın nədən ibarətdir? Bəs Lüçensio haradadır? 

Lüçensio. Mən buradayam, Lüçensio mənəm, bu həqiqi atam 
Vinçensiodur, mən bunun oğluyam. Siz saxta atamla burada təfsilatı 
müzakirə edərkən, mən sizin qızınızla nikahımızı oxutdurdum. 

Qremio. Bax, sui-qəsd buna deyərlər. Hamımızı aldatdılar. 

Vinçensio. O məlun, murdar Tranio nə oldu? Hələ üzümə də 
durmağa cəsarət edir, alçaqcasına yalan danışır. 

Baptista. Bəs biz onu Kambio tanıyırdıq. 

Bian ka. Sizin Kambionuz mənim Lüçensiom oldu. 

Lüçensio. Bu mərəkəni meydana çıxaran məhəbbət oldu. Bian - 
kadan ötəri mən Tranionun yerinə nökər oldum, Tranio isə, şəhərdə 
hamı üçün mən oldu. Rolumuzu dəyişdik. Nəhayət, mən arzuladığım 
səadətə çatdım. 

Vinçensio. Məni qazamata soxmaq istəyən əclafın ağız-bur - 
nunu əzim, o da görsün. 

Baptista (Lüçensioya). Senyor, mənim razılığım olmadan, qızımla 
necə nikah oxutdunuz? 

Vinçensio. Senyor Baptista, narahat olmayın. Sizinlə işlərə 
əncam çəkərik, Lakin əvvəlcə, mən belə bir ədəbsizliyin cəzasını 
vermək istəyirəm. (Gedir.) 

Baptista. Mən də onların kələklərinin kökünü axtarmalıyam. 
(Gedir) 
Lüçensio (Biankaya). Qorxma, atan hirslənməyəcək. 


Lüçensio və Bianka gedirlər. 


Qremio. Mən də gedim. Mənim öz kökəm bişmədisə də, lakin 
qonaqlıqda bir tikə mənə də çatar. (Gedir.) 


Petruçio və Katarina irəli çıxırlar. 


Katarina. Sevgili ərim, biz də onların dalınca gedək, görək bu 
həşir nə ilə qurtaracaq. 

Petruçio. Gedək, ancaq, Ket, sən məni öpməsən, getmərəm. 

Katarina. Yox, senyor, Allah eləməsin. Mən küçədə öpüşmək- 
dən utanıram. 

Petruçio. Belə oldu? Elə isə geri dönməli olduq. Ey, lotu, qayıdaq 
evəl 

Katarina. Yox, yox, gəl öpüm, sevgilim, dayan. 

Petruçio. Bax belə, Ket, gec olsun, amma olsun. 


Gedirlər. 


II səhnə 
LÜÇENSİONUN EVİNDƏ BİR OTAQ 
Süfrə açılmışdır. Baptista, Vinçensio, Qremio, Pedant, 
Lüçensio, Bianka, Petruçio, Katarina, Qortenzio ilə 
dul qadın, Tranio, Biondello içəri girirlər. 
Qrumio və başqaları xidmət edirlər. 

Lüçensio. Aramızda razılıq əmələ gəlmişdir. Müharibə qurtardı, 
indi isə keçmiş təhlükələri yada salaraq, arxayın gülüşək. Bianka, ata- 
ma təzim et, necə ki sənin atana mən təzim edirəm. Bacım Katarina, 
qardaşım Petruçio, sən də Qortenzio, dul xanımınla bizim evə xoş 
gəlib, səfa gətirmişsiniz — kef eləyin, şən olun. Biz qonaqlığı çərəzlə 
qurtaracağıq. Əyləşin, xahiş edirəm. Söhbət edək, bərabər yeyək-içək. 

Petruçio. Bizim burada bircə işimiz var: əyləşib yemək. 

Baptista. Paduya qonaqları belə qəbul edir. 

Petruçio. Paduyada hamı qonaqsevən, qonağı şən qarşılayandır. 

Q ortenzio. Qoy səninlə bizim aramızda bu bir həqiqət olsun. 

Petru çio. And içirəm. Qortenzio dul qadın üçün qorxur. 

Dul qadın. Mən qorxağamsa, mənə inanmayın. 

Petruçio. Siz ağıllısınız, lakin məni anlamadınız, Qortenzio 
sizdən qorxur. 

Dul qadın. Kimin harası ağrıyarsa, daim ondan söhbət açar. 

Petruçio. Siz lap kökündən vurdunuz. 

Katarina. “Kimin harası ağrıyırsa, daim ondan söhbət açar”. Siz 
bunu nə münasibətlə dediniz? 

Dul qadın. Sizin əriniz deyingən, şıltaq bir qız aldığından xəcalət 
çəkir. Bizim izdivacımızı da öz arşını ilə ölçür. Mən bunu işarə elədim. 

Katarina. Sizin təxmininiz səhvdir. 

Dul qadın. Man də sizin ayağınızda sayılmışam. 

Katarina. Siz bu barədə məni ötübsünüz. 

Petruçio. Hə, qoyma hal Ay arvad! 

Qortenzio. Hə, qoyma hal Ay dul! 

Petruçio. Mən mərc gələrəm ki, Ket onu söz altda qoyar. 

Qortenzio. Ərinin hünərindəndir. 

Baptista (Qremioya). Siz bunların hazırcavablığına necə baxırsınız? 

Qremio. Onlar bir-birini yaxşı şallaqlayırlar. 

Bianka. Şıllaq atırlar! Hazırcavablıq edib, sizə demək olar ki, 
yəqin, alnınız gicişir, həm də nahaq deyil. 

Vinçensio. Aha, bu söhbət senyoranı oyatdı? 

Bianka. Lakin qorxutmadı, mən yenə yuxuya gedərəm. 

Petruçio. Yox, yuxulaya bilməzsiniz. Siz dillənməklə, özünüzü 
oxlara hədəf etdiniz. 

Bianka. Deməli, mən sizin üçün quşam? Mən uçub gedərəm. 
Kamanınızı bərk dartın, uğurlar olsun. Salamat qalın! 


Bianka, Katarina, dul qadın gedirlər. 


Petruçio. Mənim atacağım oxun qarşısını aldı. Tranio, buna sən 
nə deyərsən? Bu nişanı siz vura bilmədiniz. Hədəfdən yayınanların 
hamısının sağlığına! 

Tranio. Lüçensio məni tazı kimi ov arxasınca saldı, tazı qaçır, 
lakin ovçu ov axtarır. 

Petruçio. Belə bir müqayisə yaxşı səslənməsə də, pis deyil. 

Tranio. Senyor, doğrudur, siz ovu özünüz üçün təqib etmişsiniz, 
lakin ceyranınızı hələ əlinizə ala bilməzsiniz. 

Baptista. Oho, Petruçio, Tranionun oxu sizə dəydi. 

Lüçensio. Təşəkkür edirəm, mənim mehriban Traniom. 

Q ortenzio. Etiraf edirəm, azacıq cırmaqladı. Birə on artıq mərc 
gələrəm ki, məni sıyırıb sizin ikinizi də deşib keçdi. 

Baptista. Heyif ki, belə deyil, oğlum Petruçio, sənin arvadın 
qalanların hamısından şıltaqdır. 

Petruçio. Mən sizinlə razı deyiləm. Sınaqdan keçirmək üçün 
hər birimiz öz arvadımızı bura çağıraq. Kimin arvadı sözə baxandırsa, 
hamıdan tez gələcək. O da qoyulan mərci udur. 

Qortenzio. Olsun, mərc nə qədərdir, çoxmu olacaqdır? 

Lüçensi0o. İyirmi kron. 

Petruçio. Necə? İyirmi kron? Mən belə mərci qızıl quş üçün, 
tazı üçün təyin edirəm. Qadına gəldikdə, mərcin miqdarı iyirmi krondan 
çox olmalıdır. 

Lüçensio. Yüz kron necədir? 

Q ortenzio. Etirazım yoxdur. 

Petruçio. Verin əllərinizi! 

Qortenzio. Əvvəlcə arvadını kim çağırsın? 

Lüçensio. İstərsiniz, mən. Biondello xanımı buraya çağır. 

Biondello. Baş üstə. (Gedir.) 

Baptista. Bianka üçün, oğlum, mərcin yarısına şərikəm. 

Lüçensio. Lazım deyil, hamısını özüm verərəm. 

Nə oldu bəs? Biondello qayıdır. 

Biondello. Xanım buyurdu, sizə söyləyim ki, o çox məşğuldur, 
yanınıza gələ bilməyəcək. 

Petruçio. Necə? Məşğuldur? Gələ bilməyəcək? Bu necə cavab 
oldu? 

Qremio. Hətta çox yaxşı cavabdır. Allah sizi bundan pis cavab - 
lardan saxlasın! 

Petruçio. Yaxşı cavaba mənim ümidim yoxdur. 
Qortenzio. Biondello, get mənim arvadımdan xahiş elə ki, tez 
bura gəlsin. 
Biondello gedir. 
P etruçio. “Xahiş elə?” Aha, oldu dal Gəlməsin, bəs nə etsin? 
Q ortenzio. Senyor, qorxuram sənin arvadına heç xahiş də kar 
etməsin. 
Biondello qayıdır. 
Bəs nə oldu, arvadım hanı? 
Biondello. O dedi ki, senyor zarafat edir. Gəlməkdən imtina 
edib dedi: “Sözü var, özü yanıma gəlsin”. 
Petruçio. İşlər çətinləşir. “Gəlməyəcəkli” Belə bir cavaba qatlaş- 
maq olarmı? Biabırçılıqdır lap. Ey, Qrumio, lotul Get xanımına söylə 
ki, əmr edirəm bura gəlsinl 


Qrumio gedir. 


Qortenzio. Cavabı aydındır. 

Petruçio. Yox a? 

Qortenzio. Əlbəttə, gəlməyəcək. 

Petruçio. Onda Petruçionun işi yaxşı olmayacaq, nə edək. 
Baptista. Yaradana and olsun, gəlir. 


Katarina gəlir. 


Katarina. Senyor, məni nə üçün çağırmışsınız? 

Petruçio. Bəs bacın, bəs Qortenzionun arvadı haradadır? 

Katarina. Qonaq otağında, buxarı başında söhbət edirlər. 

Petruçio. Get onları çağır, gəlməsələr, yumruq gücü ilə ərlə- 
rinin yanına gətir. 

Katarina gedir. 

Lüçensio. Bundan da artıq sizə nə möcüzə arzu edək? 

Q ortenzio. Bu möcüzə nəyin əlamətidir? 

P etruçio. Xoş, sakitcə, məhəbbətlə yaşamağın əlamətidir, əda - 
lətli hakimlik və ona hörmət əlamətidir ki, bu da xoşbəxtlik deməkdir. 

Baptista. Səni xoşbəxt olasan, əzizim Petruçiol Sən mərci uddun. 
Mən onların sizə uduzduğu mərcə öz tərəfimdən iyirmi min kron əlavə 

edirəm. Mənim qızımın xasiyyəti dəyişdiyi üçün ona başqa cehiz də 
verərəm. 

Petruçio. Mən mərci udmağa haqlı olmaq üçün onun sözə 
baxmasını, ram olmasını bir daha nümayiş etmək istəyirəm. Baxın 
inadcıl arvadları da əsir kimi çəkib gətirir. 


Katarina, Bianka və dul arvad gəlirlər. 


Ket, başındakı şapkanı tulla yerə, sənə heç yaraşmır. 
Katarina şapkasını çıxarıb yerə atır. 


Dul qadın. Allah, hələ ki belə axmaqlığa çatmamışaml Dərdi- 
qəmi məndən uzaq eləl 

Bianka (Katarinaya) . Bir utan, qul kimi tabe olmaq nə deməkdir? 

Lüçensio. Belə bir itaəti sizdə də görmək istərdim. Lakin sizin 
dikbaşlığınız bu gün mənə yüz krona oturdu. 

Bian ka. Belə axmaq mərc etmək nəyinə lazım idi? 

P etruçio. Bu dikbaşlara qanuni ərlərinə qarşı borclarını şərh etl 

Dul qadın. Siz zarafat edirsiniz, bizə dərs lazım deyil! 

Petruçio. Ket, tez ol, elə ondan başla. 

Dul qadın. Yox, eləməz. 

Petruçio. Səhv edirsiniz. Elər. Elə ondan başla, Ket. 

Katarina, Bir utanl Çatılmış qaşlarını aç, qəzəbli baxışlarla ərini, 
sənin sahibini yaralama. Unutma ki, dolu çəməni bərbad edən kimi, 
qəzəb də gözəlliyi bərbad edir. Qəzəb qasırğa kimi şöhrəti, adı süpü- 
rüb aparır. Qəzəbdə heç bir xoş şey yoxdur. Hirsli bir qadın İilli, çirkli 
bir bulaqdır, murdardır, eybəcərdir. Kimsənin xoşuna gəlməz. Ondan 
hamı ikrah edər. Susuzluqdan ölən də o çeşmədən su içməz. Ər sənin 
sahibin, həyatın, müdafiə edənindir, başının tacıdır, əmr edənindir. 
O həmişə səni düşünür, sənin üçün sahildə, dənizdə kürəyini zəhmətə 
verir, ağır işlərin öhdəsindən gəlir. Sən evdə rahat-rahat yatdığın 
zaman, gündüzün soyuğuna, gecənin tufanına qatlaşır. Səndən yalnız 
bircə mükafat gözləyir: məhəbbət, gülər üz və itaət. Ağır borca qarşı 
kiçik bir muzd. Rəiyyətin padşaha və qadının ərinə qarşı vəzifələri bir- 
birinin eynidir. Şıltaq və deyingən olan, ərinin haqlı iradəsinə itaət 
etməyən qadın həyasız bir asi deyil, bəs nədir? Belə bir qadın öz vəfalı 

ağasına xain deyilmi? Sizin sadəlövhlüyünüzə, axmaq hərəkətlərinizə 
baxanda, mən sizin yerinizə utanıram. Siz diz çökərək yalvarıb sülh 
istəmək əvəzinə əmr vermək, başçılıq etmək xülyasına düşüb müba- 
rizə edirsiniz. Halbuki, sizin borcunuz ram olmaq, itaət etmək, ərinizi 
sevməkdir. Bizim bədənimiz nə qədər zərifdir, zəhmətə, mübarizəyə 
davamsızdır. Ona görə də bizim ürəklərimiz, hisslərimiz zərif olma- 
malıdırmı? Siz dikbaşlıq etdiyiniz halda, aciz həşəratsınızl Mən də 
sizin kimi məğrur, dikbaş idim. Tez qızışıb, kobud cavablar qaytarır- 
dım. Sözə qarşı sözlə, hücuma qarşı hücumla kəskin müqabilə edir- 
dim. İndi görürəm ki, bizim nizəmiz saman çöpüdür, çünki qüvvəmiz 
zəifdir. Bizim zəifliyimizi nə ilə müqayisə etmək olar? Qüvvəmiz bizə 
nə qədər çox görünsə də, biz bir o qədər də zəifik. Acığın bizə heç 
xeyri yoxdur, ey qadınlar, ərlərinizin ayaqlarına səcdə edin. Mən öz 
ərimin qarşısında borcumu verməyə, onun ağzından çıxan hər sözü 
icra etməyə hazıram. 

Petruçio. Məni öp, Ket, bax arvad belə olar! 

Lüçensio. Sənin əməlin qalib gəldi, köhnə dost! 

Vinçensio. Uşaqlar, müti olarsa xoşdur. 

Lüçensio. Lakin qadınlar cəfəng olarsa, kimsəyə xoş gəlməz. 

Petruçio. Ket, yatmaq vaxtıdır. Lüçensio məqsədinə çatmışsa 
da, mən udmuşam. Siz tələsdiniz. Gecəniz xeyrə qalsınl 


Petruçio və Katarina gedirlər. 


Qortenzio. Bəli, şıltaq qız yumşaldı. 
Lüçensio. Təəccüb edirəm. O, necə Petruçioya müti oldu. 


Gedirlər. 

(romandan fraqment) 


Dəniz səfərimizin altıncı günü biz Yarmut limanına gəlib çatdıq. 
Fırtınadan sonra külək qarşıdan əsdiyi üçün biz çox yavaş-yavaş irəli - 
ləyirdik. Yarmutda lövbər salmalı olduq. Səmt küləyi gözləmək məq- 
sədi ilə, qarşı tərəfdən əsən cənub-qərb küləyi əsənə qədər, biz yeddi 
və ya səkkiz gün bu limanda dayanıb gözlədik. Bu müddət ərzində 
limana Nyukasldan çoxlu gəmi gəldi (Yarmut limanı gəmilər üçün adi 
bir dayanacaq yeridir, Temza çayına girə bilmək üçün gəmilər burada 
dayanıb səmt küləyi gözləyir). 

Onu deyim ki, biz həmin limanda bu qədər uzun müddət gözləyib 
qabarma başlayan zaman çaya girə bilərdik, lakin ilk günlərdə külək 
çox güclü idi, beş gün sonra isə daha da şiddətləndi. Ancaq Yarmut, 
liman kimi yaxşı və etibarlı dayanacaq yeri hesab olunur, gəmimizin 
lövbərləri və lövbər kəndirləri də möhkəm olduğundan dənizçilərimiz 
azacıq da olsun təlaş etmirdilər, gəmimizə heç bir təhlükə üz vermə - 
yəcəyinə onlar arxayın idilər və dənizçilərin adətinə görə boş vaxtla- 
rını istirahətə və müxtəlif əyləncələrə sərf edirdilər. Lakin səkkizinci 
gün səhərə yaxın külək bir qədər də şiddətləndi və dor ağacının üst 
hissəsindəki ipləri yığmaq və gəminin lövbərdə möhkəm dayanması 
üçün hər şeyi bağlayıb möhkəmlətməkdən ötrü bütün gəmi heyəti 
işə girişməli oldu. Günortaya yaxın böyük fırtına qopdu, gəmi çox 
bərk yırğalanmağa başladı, bir neçə dəfə silkələnib böyrü üstə elə 
əyildi ki, biz dedik, yəqin, lövbərdan qırılıb çıxdı. Bunu görən kapitan 
ikinci lövbəri də dənizə buraxmağı əmr etdi. Beləliklə, biz hər iki löv- 
bərin iplərini axıra qədər açıb dənizə buraxdıq və qarşı tərəfdən əsən 
güclü küləyin qabağında dayanıb qaldıq. 

Fırtına isə getdikcə şiddətlənirdi. İndi qorxu və şaşqınlıq hətta 
gəmidəki dənizçilərin də üzündən oxunurdu. Mənim yanımdan keçərək 
öz kayutuna gedib-gələn kapitanımızın öz-özünə: “İlahi, bizə rəhmin 
gəlsin, yoxsa hamımız məhv olarıq, daha lap axırımızdırİ” — dediyini 
bir neçə dəfə özüm eşitdim, bununla belə kapitan başını itirmir və 
gəmini xilas etmək üçün görülən bütün işlərə diqqətlə nəzarət edirdi. 
İlk dəqiqələrdə bu qarğaşalıq mənim lap qulaqlarımı batırmışdı. Man 
pilləkənin altında öz kayutumda hərəkətsiz uzanıb qalmışdım və hətta 
bu zaman nə hiss etdiyimi də yaxşıca bilmirəm. Öz əvvəlki tövbə və 
əhdlərimə heç bir əhəmiyyət verməyib, onlardan qəti surətdə ayrıl- 
dıqdan sonra indi yenidən o fikirlərə qayıtmaq mənim üçün çətin idi: 
mənə elə gəlirdi ki, ölümün dəhşətləri artıq tamamilə və həmişəlik 
məndən uzaqlaşmışdır və bu fırtına da əvvəlki kimi qurtaracaq və heç 
bir hadisə üz verməyəcəkdir. Amma, necə ki, dedim, kapitan yanım- 
dan keçəndə “hamımız məhv olduq” deyirkən mən çox qorxdum. 
Mən kayutdan göyərtəyə qalxdım. Ömrümdə belə dəhşətli və qor- 
xunc bir mənzərə görməmişdim: dənizdə dağ boyda dalğalar bir- 
birini qovurdu və hər üç-dörd dəqiqədən bir bu dalğaların biri bizim 
gəminin üstünə gəlirdi. Mən özümü ələ alıb ətrafa baxanda hər yanda 
dəhşət və fəlakət hökm sürürdü. Bizim lap yaxınlığımızda lövbər salıb 
dayanmış iki ağır yüklü gəminin vəziyyətini bir qədər yaxşılaşdırmaq 
üçün dor ağaclarının hamısını kəsmişdilər. Bizim dənizçilərdən kim 
isə qışqıraraq bizdən yarım mil kənardakı bir gəminin suyun dibinə 
getdiyini xəbər verdi. Bundan başqa daha iki gəmi lövbərindən qırı- 
laraq açıq dənizə getdi, onların hər ikisində bir dənə də olsun dor ağacı 
qalmamışdır. Kiçik gəmilər o birilərinə görə daha yaxşı dayanmışdı 
və onlara bir o qədər də zərər dəyməmişdi. Ancaq bu xırda gəmilər- 
dən də ikisi-üçü lövbərlərindən qırılıb açıq dənizə tərəf gedirdi, onlar 
lap bizim gəmimizin böyründən keçirdilər, təkcə dal tərəfdəki üçbu - 
caq yelkənlərdən başqa onların bütün yelkənlərini yığmışdılar. 

Axşam şturman və bosman, kapitanın yanına gəldilər və gəminin 
qabaq dor ağacını kəsmək üçün icazə verməsini xahiş etdilər. Kapi - 
tan dor ağacının kəsilməsini heç istəmirdi, lakin bosman sübut etmə - 
yə başladı ki, dor ağacı kəsilməsə, gəmi batacaqdır, odur ki, kapitan 
istər-istəməz onunla razılaşdı. Amma qabaq dor ağacı kəsildikdən 

sonra əsas dor ağacı elə şiddətlə yırğalanmağa və özü ilə birlikdə 
gəmini də o qədər yırğalamağa başladı ki, onu da kəsmək və beləliklə 
də gəminin göyərtəsini tamamilə təmizləmək lazım gəldi. 

Mənim dəniz səfərinə ömrümdə birinci dəfə çıxdığımı və bundan 
əvvəlki, bir o qədər də böyük olmayan fırtınadan xeyli qorxmuş oldu- 
ğumu xatırlayın və özünüz təsəvvür edin ki, bu dəhşətli dəqiqələrdə 
mən nələr hiss etmiş və necə bir vəziyyətdə olmuşam. Lakin o vaxt- 
dan keçmiş bu illər ərzində hafizəm məni aldatmırsa, bunu deməli- 
yəm ki, o dəhşətli dəqiqələrdə məni qorxudan ölüm deyildi. Məni 
ölümdən də yüz dəfə artıq qorxudan və dəhşətə gətirən bu idi ki, mən 
tövbə edib atamın yanına qayıtmaq haqqındakı fikirlərimdən əl çəkib, 
yenə əvvəlki lənətə gəlmiş xəyallarıma bağlanmışdım və bütün bu 
düşüncələr fırtınanın doğurduğu qorxu hissi ilə birləşərək məni elə 
bir vəziyyətə gətirib çıxartmışdı ki, onu heç bir sözlə ifadə etmək 
mümkün deyildir. Lakin bundan da dəhşətlisi hələ qabaqda imiş. 
Fırtına getdikcə daha da şiddətlənirdi, hətta gəmidəki dənizçilər 
özləri də deyirdilər ki, onlar heç bir zaman bu qədər güclü fırtına gör- 
məmişlər. Bizim gəmi möhkəm idi, lakin yükü çox olduğundan suya 
çox dərin oturmuşdu və özü də elə yırğalanırdı ki, dəqiqəbaşı göyər- 
tədən belə səslər eşidilirdi: “Bu saat yuyub aparacaq, böyrü üstündə 
qalıb!” Mənim işim bir tərəfdən yaxşı idi ki, soruşub öyrənincəyə 
qədər bu sözlərin mənasını bilmirdim. Ancaq fırtına daha da güclə - 
nirdi və mən kapitanın, bosmanın və bir neçə başqa adamın necə 
yalvarıb dua etdiklərini gördüm, — bunu görmək bir o qədər də asan 
deyil, — yəqin ki, bu adamların hissləri başqalarında olduğu kimi hələ 
bir o qədər də keyləşməmişdi və gəminin dənizin dibinə gedə 
biləcəyini onlar hər dəqiqə gözləyirdilər. Bütün bu dəhşətlər onunla 
tamamlandı ki, gecənin bir vaxtı gəminin anbarında işlərin öz qayda - 
sında gedib-getmədiyini yoxlamaq üçün oraya yenən dənizçilərdən 
biri qışqıraraq gəminin deşildiyini xəbər verdi. Gəminin anbarına başqa 
bir dənizçi göndərdilər, o da qayıdıb suyun anbarda dörd fut hün- 
dürlüyə qalxdığını bildirdi. Belə olduqda, “hamı tulumbalaral” — deyə 
komanda verildi. Mən bu sözləri eşidərkən qorxumdan donub qaldım 
və oturduğum taxtın üstünə üzüstə düşdüm. Lakin dənizçilər məni 
başa saldılar ki, indiyə qədər bir xeyir vermirdimsə, indi daha bəsdir, 

başqaları kimi mən də işləyə bilərəm. Belə olduqda yerimdən qalxıb 
tulumbaya yaxınlaşdım və səylə suyu vurmağa başladım. Bu zaman 
küləyə davam gətirə bilməyən bir neçə kiçik yük gəmisi lövbərini 
qaldırıb açıq dənizə çıxdı. Bu gəmilərin bizim yanımızdan keçdiyini 
gördükdə kapitan fəlakətli vəziyyətimizdən onları xəbərdar etmək 
üçün toplardan atəş açmağı əmr etdi. Bu atəşin nədən ötrü açıldığını 
bilmədiyim üçün mən gəmimizin parçalandığını və ya başqa bir dəh - 
şətli hadisənin üz verdiyini zənn etdim. O qədər qorxdum ki, özümdən 
gedib huşumu itirdim. Lakin bu dəmdə hər kəs öz canının hayında ol- 
duğundan mənə fikir verən olmadı və mənim başıma nə iş gəldiyi ilə 
heç kəs maraqlanmadı. Dənizçilərdən bir başqası tulumbaya yaxın- 
laşıb məni əvəz etdi və mənim tamamilə öldüyümü zənn etdiyi üçün 
ayağı ilə kənara itələdi, mən ayılana qədər xeyli müddət bu vəziyyətdə 
uzanıb qaldım. 

Biz hamımız yorulmaq bilmədən işləyirdik, ancaq gəminin anba- 
rında su getdikcə artırdı. Gəminin batacağı yəqin idi. Düzdür, fırtına 
getdikcə sakitləşməyə başlamışdı, amma bizim limana daxil olacağı- 
mıza qədər su üzərində davam gətirib dura biləcəyimizə heç bir ümid 
yox idi, Buna görə də kapitan top atəşinin arasını kəsmir və bizi bu təh- 
lükədən qorumaq üçün köməyə çağırırdı. Nəhayət, qabaq tərəfdə bizə 
yaxın olan xırda bir gəmi bizə kömək etmək üçün öz qayıqlarından 
birini suya endirməyə cürət etdi. Çox təhlükəli olmasına baxmayaraq 
qayıq bizə yaxınlaşdı. Lakin nə biz qayığa minə bildik, nə də bizi xilas 
etmək üçün öz həyatlarını təhlükəyə ataraq var gücləri ilə avar çəkən- 
lərin bütün səyinə baxmayaraq, qayıq bizim gəmiyəyan ala bildi. Bizim 
matroslar onlara tərəf uzun bir kəndir atdılar. Xeyli əziyyətdən sonra 
onlar kəndirin ucunu tapıb tuta bildilər. Biz kəndirlə onları gəminin dal 
tərəfinə dartıb gətirdik və hamımız enib qayığa doluşduq. Qayığın belə 
bir yüklə onların gəmisinə qayıtması mümkün deyildi, bu haqda heç 
söhbət də ola bilməzdi. Buna görə də hamının rəyi ilə küləyin səmtinə 
istiqamət götürmək və mümkün qədər sahilə tərəf yaxınlaşmaq qərara 
alındı. Bizim kapitan həmin qayıqdakı matroslara dedi ki, qorxmasınlar 
və vəd etdi ki, əgər qayıq sahilə toxunub sınarsa, zərərini onların kapi- 
tanı ödəyəcəkdir. Beləliklə, bir az avarla, bir az küləyin gücünə biz 
şimala, Vinterton-Ness tərəfə gedir və tədriclə sahilə yaxınlaşırdıq. 

Bizim, gəmidən çıxıb qayığa mindiyimiz vaxtdan on beş dəqiqə 
keçmişdi ki, gəmimiz gözümüzün qabağında suya qərq olmağa başladı. 
“Yuyub aparacaq” sözünün nə demək olduğunu da mən ilk dəfə burada 
başa düşdüm. Ancaq, etiraf etməliyəm ki, matroslar qışqırıb gəminin 
batdığını xəbər verəndə, qalxıb bu mənzərəyə baxmaq üçün məndə 
heç taqət yox idi, çünki qayığa mindiyim, daha doğrusu, məni endirib 
qayığa keçirtdikləri vaxtdan həm qorxu, həm də gələcək təhlükələr 
haqqındakı fikirlərdən ruhum və hisslərim tamamilə ölmüşdü. 

Qayığı sahilə yaxınlaşdırmaq üçün avarçəkənlər var qüvvələrini 
sərf edib səylə işləyirdilər. Biz də bu zaman sahilə baxırdıq (çünki 
dalğalar hər dəfə qayığı yuxarı qaldıranda biz sahili görürdük), sahildə 
böyük izdiham toplaşmışdı: adamlar ora-bura qaçır və biz sahilə 
yaxınlaşarkən bizə kömək etməyə hazırlaşırdılar. Lakin bizim qayığı- 
mız çox yavaş hərəkət edirdi və biz yalnız Uinterton mayakını keç - 
dikdən sonra sahilə yanaşa bildik, çünki burada Uinterton ilə Kromer 
arasında sahil xətti qərbə tərəf burulur və əmələ gələn girinti-çıxıntılar 
bu yerdə küləyin gücünü bir qədər azaldır. Biz burada sahiləyan alıb, 
çox böyük əziyyətlər bahasına olsa da, hər halda sağ və salamat quru- 
ya çıxa bildik və oradan piyada Yarmuta getdik. Başımıza gələn fəla- 
kəti eşitdiklərinə görə Yarmut camaatı bizə çox hörmət göstərdi, 
şəhər əhli bizim üçün yaxşı manzil ayırdı, ayrraayrı şəxslər — tacirlər 
və gəmi sahibkarları isə Londona və Hulla istədiyimiz kimi gedib çata 
bilmək üçün bizi kifayət qədər pulla təmin etdilər. 

Ah, nə üçün Hulla, öz doğma evimizə qayıtmaq onda mənim ağlıma 
gəlmədil Mən qayıtsaydım, nə qədər xoşbəxt olardıml Yəqin ki, atam, 
İncil ayələrindən birində deyildiyi kimi, mənim qayıtmağım münasi- 
bətilə yaxşı bəslənib kökəldilmiş bir buzov qurban kəsərdi, çünki 
mənim Hulldan yola düşdüyüm gəminin Yarmut dayanacağında 
batması xəbəri ona çatmışdı, ancaq mənim xilas olduğumu o bu əhva- 
latdan çox sonra eşitmişdi. 

Lakin mənim zalım taleyim yenə də məni əvvəlki fəlakətli yola 
sürükləyir və məni o əvvəlki fikirlərə o qədər böyük bir qüvvətlə təh - 
rik edirdi ki, ona qarşı çıxmaq heç mümkün deyildi və düşüncənin 
ağıllı səsi dəfələrlə məni evə qayıtmağa dəvət etmişdisə də, ancaq 
qayıtmaq üçün özümdə kifayət qədər qüvvə tapa bilmirdim. Mən 

bilmirəm, buna nə ad vermək olar, buna görə də israr etməyəcəyəm 
ki, bizi öz şəxsi fəlakətimizin bir vasitəsi olmağa sövq edən, hətta 
məhv olacağımızı bütün açıqlığı ilə gördüyümüz zaman yenə də bizi 
öz fəlakətimizə tərəf sürükləyən qüdrətli taleyin gözəgörünməz əmri- 
dir, lakin bir şey şübhəsizdir ki, əmrindən qaça bilmədiyim o zalım 
taleyin hökmü ilə bu yola düşmüşdüm və ona görə də qəlbimin ən 
ağıllı və xeyirxah hissəsindən eşitdiyim səslərin əleyhinə getdim və 
ilk dəfə təşəbbüs edib yeni həyat yoluna ayaq basarkən qarşılaşdığım 
o iki əyani dərsə əhəmiyyət vermədən, o qorxunc hadisələrdən özüm 
üçün heç bir nəticə çıxartmadım. 

Bizim batmış gəmimizin sahibinin oğlu, təhlükəli fikirlərin daha 
da möhkəmlənməsində mənə kömək etmiş dostum indi məndən də 
çox sakitləşmişdi, üzdə isə qaşqabaqlı və qəmli idi. Yarmutda o ilk 
dəfə mənimlə danışanda (bu hadisə oraya gələndən iki-üç gün sonra 
oldu, əvvəlcə biz görüşə bilməmişdik, çünki ayrı-ayrı mənzillərə düş- 
müşdük), mən hiss etdim ki, onun danışığının tonu bir qədər dəyiş- 
mişdir. O çox kədərli bir halda başını yırğalaya-yırğalaya məndən 
soruşdu ki, özümü necə hiss edirəm. O, öz atasına mənim kim oldu- 
ğumu başa salıb dedi ki, mən bu dəniz səfərinə təcrübə üçün çıxmış- 
dım, gələcəkdə isə bütün dünyanı gəzib dolaşmaq fikrindəyəm. 
Dostumun atası mənə müraciət edib ciddi və qayğıkeş bir səslə dedi: 
“Cavan oğlanl Bundan sonra siz heç bir zaman dənizə çıxmamalısı- 
nız. Bizə üz verən hadisələr sizin gələcəyinizi göstərən aydın bir əla - 
mətdir və bu əlamətlərdən nəticə çıxarmalısınız ki, dəniz səyyahı 
olmaq sizə qismət deyildir”. “Axı, nə üçün, ser? — mən etiraz etdim, 
— məgər siz özünüz daha dəniz səfərinə çıxmayacaqsınız?” “O başqa 
məsələdir, — o cavab verdi, — dəniz səfərinə çıxmaq mənim sənətim- 
dir, yəni, deməli, mənim vəzifəmdir. Amma siz dəniz səfərinə yalnız 
bir təcrübə üçün çıxmısınız. Öz fikrinizin üzərində dayanıb inad etsə- 
niz, başınıza nələr gələcəyini göylər sizə göstərdi. Bəlkə, elə sizin üzü- 
nüzdən bizim başımıza bu fəlakətlər gəldi, Bəlkə də, siz bizim gəmiyə 
minmiş İonasınız... Buyurun,— deyə o əlavə etdi,— bir məni yaxşı başa 
salın görüm, siz kimsiniz və sizi bu dəniz səfərinə çıxmağa məcbur 
edən səbəb nədir”. Mən cavab verib özüm haqqında bəzi şeyləri ona 
nağıl etdim. Mən danışıb qurtaran kimi o acıqlandı və qorxunc bir 

qəzəblə dedi: “Mən nə etmişəm, təqsirim nədir ki, bu yazıq sərsəri 
mənim gəmimin göyərtəsinə ayaq basmışdır! Mən bundan sonra heç 
bir zaman lap min funt-sterlinq versən də, yenə səninlə bir gəmidə 
yola çıxmağa razı olmarami” Əlbəttə, bütün bunlar onsuz da özünə 
dəymiş zərər haqqındakı düşüncələrdən sarsılmış və həddindən çox 
qəzəblənmiş bir adamın ürəkdən dediyi sözlər idi. Lakin o sakitləşən- 
dən sonra mən onunla söhbət etdim, o çox ciddi bir surətdə məni 
inandırdı ki, özümü fəlakətə atmayım, hər şeyə tövbə edib atamın 
yanına qayıdım və başıma gələn bütün bu işlərin sirri isə yalnız göy- 
lərə məlumdur, görünür, Allahın əmri belə imiş. Sözün axırında o mənə 
dedi: “Eh, cavan oğlan, əgər siz tezliklə evə qayıtmasanız, mənə ina- 
nın ki, haraya getsəniz, atanızın dedikləri doğru çıxacaq, hər yerdə 
bədbəxtliyə və əziyyətlərə düçar olacaqsınız”. 

Bu əhvalatdan az sonra biz ayrıldıq. Mən onun haqlı olduğunu 
hiss edirdim və heç bir etiraz edə bilmədim, lakin mən bir daha onunla 
görüşmədim. Onun Yarmutdan haraya getdiyini bilmirəm. Amma 
mənim özümün bir qədər pulum var idi, buna görə də quru yol ilə 
çıxıb Londona getdim. Həm Londonda, həm də oraya gedəndə yol 
uzunu elə dəqiqələr olurdu ki, hansı həyat yolunu seçəcəyim haq- 
qında — evə qayıtmaq, yoxsa yenidən dəniz səyahətinə çıxmaq haq- 
qında düşünür və tərəddüd edirdim. 

Doğma evimizə qayıtmaq məsələsinə gəldikdə, doğrusu, həya və 
utancaqlıq ağlımın bütün ən tutarlı dəlillərini susdururdu: öz-özümə 
fikirləşib bizim bütün qonşuların mənə necə güləcəklərini və yalnız ata- 
mın və anamın deyil, habelə bütün tanışlarımızın üzünə baxmağa necə 
utanacağımı təsəvvürümdə canlandırırdım. O zamandan mən insan 
təbiətinin, xüsusilə gənclikdə, nə qədər qeyri-məntiqi və nə qədər 
qeyriardıcıl olduğunu dəfələrlə müşahidə etmişəm: belə vəziyyətlərdə 
əldə rəhbər tutulması lazım gələn mülahizələri rədd edərək insanlar 
günaha batmaqdan yox, tövbə etməkdən utanırlar, gördükləri işlərdən 
və insanı ağılsız adlandırmağa haqq verən əməllərdən yox, bu işlərdən 
imtina edib özlərini düzəltməkdən utanırlar, halbuki özlərini islah edib 
düzəltdiklərinə görə onları ancaq ağıllı hesab etmək olar. 

Bu hal məndə çox uzun müddət davam etdi və mən bu vəziyyətdə 
nə etməli olduğumu, özüm üçün hansı həyat yolunu seçmək lazım 

gəldiyini kəsdirə bilmirdim. Mən evə qayıtmaq arzusundan əl çəkə 
bilmirdim və nə qədər ki, mən bu niyyətimi təxirə salırdım, başıma 
gəlmiş fəlakətlərin təəssüratı da yavaş-yavaş zəifləyir və xatirimdən 
silinməyə başlayırdı, bütün bunlarla birlikdə isə məni atamın yanına 
qayıtmağa təhrik edən sağlam düşüncənin onsuz da zəif olan səsi yava - 
şıyırdı, Bütün bu əhvalatlar, nəhayət, onunla qurtardı ki, mən evə 
qayıtmaq haqqındakı bütün fikirlərimdən tamamilə əl çəkdim və yeni 
səyahət barədə düşünməyə başladım. Məndə öz doğma evimizdən 
qaçmaq fikrini doğurmuş, məni bütün dünyanı dolaşaraq özümə döv- 
lət qazanmaq kimi boş və ağılsız bir xəyala salan o zalım tale həmin 
bu sərsəmləmələri mənim beynimə elə yerləşdirmişdi ki, mən bütün 
xeyirxah sözlərə və nəsihətlərə, hətta atamın qoyduğu qadağanlara 
belə əhəmiyyət vermədim və həmin qüvvə, bir daha deyirəm, o nə 
olur olsun, fərqi yoxdur, həmin qüvvə məni elə bədbəxt bir işə sövq 
etdi ki, onu ancaq xəyal aləmində təsəvvür etmək mümkündür: mən 
Afrika sahillərinə, yaxud bizim dənizçilərin öz dillərində dedikləri kimi, 
Qvineyaya gedən bir gəmiyə mindim və yenidən səyahətə çıxdım. 

Mənim ən böyük bədbəxtliyim o idi ki, keçirdiyim bütün bu sər- 
güzəştlər zamanı mən ən adi bir matros kimi də işə girmədim, belədə 
mən adət etdiyimdən bir az artıq işləsəydim də, hər şeyə diqqət edib, 
heç olmazsa, dənizçinin vəzifələrini və işini öyrənərdim, sonralar isə 
kapitan ola bilməsəm də, hər halda kapitan köməkçisi və ya şturman 
ola bilərdim. Lakin nə etməli, görünür, mənim taleyim belə imiş və 
mən bütün mövcud olan yollardan ən pisini seçməli imişəm. Bu dəfə 
də belə etdim: cibimdə pulum, əynimdə yaxşı paltarım var idi, buna 
görə də gəmidə özümü ərköyün bir ağa kimi aparır, heç bir iş görmür 
və heç bir şey də öyrənmirdim. 

Londonda xoşbəxtlikdən mən lap ilk addımlardan yaxşı adamla - 
rın arasına düşdüm, gənc yaşlarında vaxtilə mənim kimi avara və 
yolundan azmış adamlara belə xoşbəxtlik o qədər də tez-tez üz ver- 
mir, çünki şeytan heç kəsi gözdən qoymur və pis adamlara qoşulan 
gənclər üçün o saat bir tələ qurub, onları yoldan çıxarır. Mənimki isə 
belə olmadı. Mən Londonda bir kapitan ilə tanış oldum. O bir az əvvəl 
öz gəmisi ilə Qvineya sahillərini gəzib qayıtmışdı və bu səfərdən xeyli 
qazanc əldə etdiyi üçün indi yenidən həmin yerlərə səfər etməyi 

qərara almışdı. Mən onun xoşuna gəlmişdim, çünki mən o zaman pis 
həmsöhbət deyildim. Söhbət zamanı mənim səyahət edib dünyanı 
gəzmək arzusunda olduğumu bildikdə isə, onunla birlikdə getməyi 
mənə təklif edib dedi ki, mənim heç bir xərcim çıxmayacaqdır, mən 
gəmidə onun qonağı və dostu olacağam. Sonra o, məni başa saldı ki, 
əgər özümlə birlikdə mal aparmağa imkanım varsa, bəxtimi sınayım, 
bəlkə də, baş tutdu, o halda bu alış-verişdən əldə edilmiş qazancın da 
hamısı mənə çatacaqdır. 

Mən bu təklifi qəbul etdim. Namuslu və açıqürəkli bir adam olan 
bu kapitanla mən lap yaxından dost oldum və onunla birlikdə yola 
çıxdım. Satmaq üçün özümlə balaca bir yük götürdüm və dostum 
kapitanın tamamilə düzgün və təmizürəkli bir adam olması sayəsində 
çox əlverişli bir alış-veriş etdim. Dostumun göstərişi ilə mən qırx funt- 
sterlinq verib müxtəlif bəzək-düzək və muncuq almışdım. Bu qırx 
funtu isə mən məktublaşdığım qohumlarımın köməyi ilə əldə etmiş- 
dim. Belə zənn edirəm ki, onlar atamı, yaxud, daha doğrusu, anamı 
bu ilk səfərim üçün mənə heç olmazsa kiçik bir məbləğlə kömək 
etməyə razı salmışdılar. 

Bu səyahətim, demək olar ki, mənim bütün səfərlərimdən yeganə 
müvəffəqiyyətlisi idi və mən bu müvəffəqiyyətimlə, əlbəttə, tamahkar- 
lıq hissindən tamamilə uzaq, xeyirxah bir adam olan dostum kapitana 
minnətdar idim, bundan əlavə mən səfər zamanı yolda kapitanın rəh- 
bərliyi altında riyaziyyata və gəmiçiliyə dair gəmi jurnalını yazıb dol- 
durmaq, müşahidə aparmaq, bir sözlə, gəmini idarə edə bilmək üçün 
dənizçiyə lazım olan bir çox şeyləri öyrəndim. Mənimlə məşğul olub, 
öz təcrübəsini mənə öyrətməkdən o həzz alırdı, onu dinləmək, ondan 
öyrənmək isə mənə ləzzət verirdi. Uzun sözün qısası, bu səyahət məni 
həm dənizçi, həm də tacir etdi, apardığım malları beş funt doqquz unsi 
qızıl qumuna dəyişdim və Londona qayıtdıqdan sonra həmin qızıl 
qumu satıb üç yüz funtdan bir qədər az təmiz gəlir əldə etdim. Bu 
müvəffəqiyyət məndəki şöhrətpərəst xəyalları daha da gücləndirirdi, 
bu xəyallar isə ən axırda məni fəlakətə aparıb çıxartdı. 

Ancaq onu deməliyəm ki, həmin bu müvəffəqiyyətli səfərin özündə 
də mən az əziyyət çəkmədim və ən başlıcası o idi ki, mən səyahət 
zamanı çox pis tropik qızdırma xəstəliyinə tutuldum və bütün səfər 

müddətində xəstə oldum, çünki bizim gedib çıxdığımız və ən çox 
alver etdiyimiz sahillər 15” şimal en dairəsi ilə ekvator arasında idi 
və iqlimi də həddindən artıq isti idi. 

Beləliklə, mən Qvineya ilə alver edən bir tacir olmuşdum. Lakin, 
mənim bədbəxtliyimdən, kapitan dostum İngiltərəyə qayıtdıqdan bir 
az sonra öldü, mən isə özüm yenidən Qvineyaya səfər etməyi qət 
etdim. Mən İngiltərədən yenə də həmin gəmi ilə çıxdım, ölmüş kapi- 
tanın köməkçisi indi bu gəmiyə komandanlıq edirdi. Mənim bu səya- 
hətim hər hansı bir insanın indiyə qədər etmiş olduğu səyahətlərin ən 
fəlakətlisi idi. Doğrudur, mən qazandığım puldan yalnız yüz funta 
qədərini mala verib özümlə götürmüşdüm, qalan iki yüz funtunu isə 
saxlamaq üçün mərhum kapitanın dul arvadına əmanət vermişdim, o 
da həmin pulu lazımi qaydada yerbəyer etmişdi. Lakin yolda mənim 
başıma ayrı fəlakətlər gəldi. Bu qorxunc hadisələr ondan başladı ki, bir 
səhər, gün doğarkən bizim gəmimiz Kanar adalarına tərəf gedirdi, 
daha doğrusu, Kanar adaları ilə Afrika sahilləri arasında idi, bu zaman 
dəniz quldurları qəfildən bizə hücum etdilər. Salehdən olan bu türk 
quldur gəmisi bütün yelkənlərini açaraq sürətlə dalımızca gəlirdi. 
Qaçıb xilas olmaq ümidi ilə biz də gəmidəki dor ağaclarının və sərən- 
lərin davam gətirdiyi qədər bütün yelkənlərimizi qaldırdıq. Lakin bir 
az sonra gördük ki, quldur gəmisi çox sürətlə gəlir və bir neçə saatdan 
sonra mütləq bizə çatacaqdır, odur ki, döyüşə hazırlaşmağa başladıq 
(bizim on iki topumuz var idi, düşməninki isə on səkkiz idi). Gündüz, 
saat üçəyaxın quldurların gəmisi bizə çatdı, lakin onlar bu əsnada bir 
səhv etdilər: onlar bizə gəminin arxa tərəfindən yanaşmaq əvəzinə yan 
tərəfdən yanaşdılar. Gəminin bu tərəfində bizim səkkiz topumuz var 
idi, onların səhvindən istifadə edərək biz bu topların hamısının ağzını 
onlara tərəf çevirib yaylım atəşi açdıq. Quldurların gəmisində iki yüzə 
qədər adam var idi, buna görə də onlar bizim atəşimizə həm toplardan, 
həm də iki yüz tüfəngdən açılan yaylım atəşi ilə cavab verib bir qədər 
geri çəkildilər. Xoşbəxtlikdən bizlərdən heç kəsə güllə dəymədi, 
sıralarımız da sıx və möhkəm idi. Geri çəkildikdən sonra quldurlar 
yeni hücuma, biz isə yeni müdafiəyə hazırlaşırdıq. Quldur gəmisi bu 
dəfə bizə gəminin o biri tərəfindən yanaşdı. Altmışadək adam o saat 
bizim gəmiyə doluşdu və həmin saat onların hamısı bizim gəminin 

dor ağaclarını və iplərini kəsməyə başladılar. Biz onları tüfəng atəşi, 
nizələr və əl qumbaraları ilə qarşıladıq və onları iki dəfə gəmimizin 
göyərtəsindən sıxışdırıb çıxartdıq. Amma bizim gəmi tamamilə yarar- 
sız hala salınmışdı, adamlarımızdan üçü ölmüş, səkkizi yaralanmışdı, 
buna görə də (hekayənin bu kədərli hissəsini ixtisar edirəm) biz 
məcburiyyət qarşısında qalıb təslim olduq, bizi əsir alıb mavrlara 
mənsub olan Saleh limanına apardılar. Mənim vəziyyətim əvvəlcə 
düşündüyüm qədər də pis olmadı. Məni o biri yoldaşlarım kimi ölkə- 
nin içərisinə, soltanın sarayına aparmadılar. Quldur gəmisinin kapitanı 
məni öz yanında qul saxladı, çünki mən cəld və zirək olduğuma görə 
onun yanında işləməyə yarayırdım. Taleyimin belə heyrət ediləcək bir 
şəkildə dəyişib məni tacirlikdən əsirliyə və acınacaqlı bir qul vəziyyə - 
tinə salması mənəviyyatımı əzir, ruhumu sıxırdı. Elə bu zaman gec-tez 
mənəfəlakət üz verəcəyi, heç kəsin məni bu bəladan qurtarmayacağı, 
mənə təsəlli verməyəcəyi haqqında atamın o peyğəmbərcəsinə sözləri 
yadıma düşdü və elə zənn etdim ki, həmin fəlakət elə budur ki, indi 
mənə üz vermişdir, Allah öz əli ilə məni cəzalandırmış və mən 
həmişəlik məhv olmuşam. Lakin heyhatl Sən demə, bu fəlakət məni 
gələcəkdə gözləyən ağır əziyyətlərin solğun bir kölgəsi imiş. İndi 
hekayəmin ardını nəql edəndə, siz həmin əziyyətlərin nədən ibarət 
olduğunu görəcəksiniz. 

Mənim yeni sahibim, daha doğrusu, ağam, məni öz evinə gətirib 
orada saxladığı üçün ümidvar idi ki, bir də qarətə gedərkən məni də 
özü ilə aparacaqdır. Mən də əmin idim ki, gec-tez, günlərin birində 
ispan və portuqal gəmilərindən biri bu quldur gəmisini tutacaq, mən də 
əsirlikdən azad olacağam. Lakin ümidlərim tezliklə boşa çıxdı, çünki 
sahibim dənizə çıxarkən məni özü ilə aparmadı, evdə qoyub bağ-bağ- 
çaya baxmağı və ümumiyyətlə, qulların gördüyü bütün ağır təsərrüfat 
işlərini mənə tapşırdı. Səfərdən qayıtdıqdan sonra isə gəmiyə getməyi 
və orada kayutda yerləşib gəmiyə göz olmağı mənə əmr etdi. 

O gündən etibarən mən ancaq qaçmaq haqqında düşünür və bu 
fikri həyata keçirmək üçün vasitə axtarırdım, lakin əsirlər arasında 
azacıq da olsun ümid verən elə bir adam tapmırdım ki, etibar edib 
fikrimi ona söyləyim. Mənim düşdüyüm şəraitdə qaçmaq mümkün 
deyildi, çünki mən tək idim və aramızda etibarlı bir adam — nə bir 

ingilis, nə bir irlandiyalı, nə də bir şotlandiyalı var idi, mən tamamilə 
yalnız idim, buna görə də (tez-tez azadlıq haqqında şirin xəyallara 
dalıb özümə təsəlli versəm də), xilas olmağa azacıq ümidim belə olma- 
dan, düz iki il əsirlikdə qaldım. Lakin iki ildən sonra baş vermiş qeyri- 
adi bir hadisə çoxdan bəri beynimdə dolaşan qaçmaq fikrini təzədən 
canlandırdı və mən vəziyyətdən istifadə edərək azadlığa çıxmaq üçün 
təşəbbüs etməyi yenidən qərara aldım. Mənim sahibim bir dəfə, necə 
oldusa, öz gəmisini (eşitdiyimə görə, pulu olmadığına görə) təchiz edə 
bilmədi və həmişəkindən çox evdə oturub dəniz səfərinə çıxmadı. Bu 
müddət o, həftədə bir vəya iki dəfə, hava yaxşı olanda isə daha tez-tez 
öz gəmisindəki qayıqla dəniz kənarında balıq tutmağa gedərdi. Hər 
dəfə belə balıq ovuna gedəndə avar çəkmək üçün o məni və cavan 
mavrı özü ilə aparırdı, biz də bacardığımız qədər onu əyləndirirdik. 
Bundan başqa, mən balıq tutmaqda mahir idim, o bunu hiss edəndən 
sonra, bəzən məni həmin oğlan — Maresko (oğlanı onlar belə adlan- 
dırırdılar) ilə birlikdə balıq tutmağa göndərir və öz qohumlarından 
olan yaşlı bir mavrı da bizim üzərimizə nəzarətçi təyin edirdi. 

Bir səhər sakit havada dəniz kənarına çıxmışdıq. Biz sahildən bir 
qədər aralandıqdan sonra dənizin üzünü sıx bir duman elə bürüdü 
ki, dənizin kənarı ilə bizim aramızda mil yarım məsafə olmasına bax- 
mayaraq, biz sahili gözdən itirdik, buna görə də hansı tərəfə getdiyi- 
mizi bilmədən avar çəkirdik. Beləliklə, bütün günü və gecəni avar 
çəkdik, səhər açılanda isə özümüzü açıq dənizdə görüb başa düşdük 
ki, sahilə qədər istiqamət götürmək əvəzinə biz çaşıb sahildən azı altı 
mil uzağa düşmüşük. Dənizdə külək başlamışdı, buna görə də biz, 
nəhayət, bir çox əziyyət və təhlükələrdən sonra, evə qayıtdıq. Dənizdə 
qaldığımız müddətdə biz hamımız çox bərk acmışdıq. 

Bizim əhvalatımızı eşidəndən sonra mənim sahibim gələcəkdə 
daha ehtiyatlı olmağı qərara aldı və bildirdi ki, bundan sonra heç bir 
zaman kompas və ehtiyat üçün ərzaq götürməmiş balıq ovuna getmə - 
yəcəkdir. Bizim gəmini tutduqdan sonra mənim sahibim oradakı bar - 
kası özü üçün saxlamışdı və indi öz gəmi dülgərinə — bu da kölə ingilis 
idi — əmr etmişdi ki, həmin barkasın orta hissəsində, barida olduğu 
kimi, kiçik bir otaq, yaxud kayut düzəltsin, bunun dal tərəfində sükanı 
və böyük dordakı yelkəni idarə etmək üçün bir adamlıq yer, qabaq 

tərəfində isə o biri yelkənləri açıb-yığmaq üçün ikiadamlıq yer qoy- 
sun, bu haqq-hesabla barkasdakı üçbucaqlı yelkən dülgərin düzəldə- 
cəyi həmin kayutun damının üstünə düşməli idi. Dülgərin düzəltdiyi 
bu kayut alçaq və çox rahat idi. Orada üç adam yata bilərdi. Əlavə ola- 
raq oraya bir masa və dolab da qoymaq mümkün idi, bu dolab da mənim 
sahibimin yol üçün tədarük etdiyi ərzağı — çörəyi, düyünü, qəhvəni və 
içmək üçün götürdüyü içki dolu butulkaları yığmaq üçün lazım idi. 

Biz balıq ovuna çox vaxt bu barkasda gedirdik, mən də çox mahir 
bir balıqtutan olduğum üçün sahibim heç bir zaman mənsiz get- 
məzdi, Bir dəfə o, iki nəfər möhtərəm mavrla bərabər, dənizə çıxmağa 
hazırlaşırdı (daha onu deyə bilmərəm ki, balıq ovuna gedirdilər, 
yoxsa elə-belə, gəzmək niyyətində idilər), bu gəzinti üçün o xeyli 
yemək ehtiyatı hazırlayıb hələ axşamdan barkasa göndərmişdi. Bun- 
dan başqa, o mənə əmr etdi ki, gedib onun gəmisindən üç tüfəng və 
ona görə də barıt və qırma götürüb qayığa aparım, çünki balıq tut- 
maqdan əlavə, onlar həm də ov vurmaq niyyətində idilər. 

Mənə əmr olunan işləri gördüm, göyərtəni yudum, dor ağacının 
bayrağını qaldırdım və ertəsi gün səhər tezdən barkasda oturub 
qonaqları gözlədim. Lakin bu vaxt sahibim özü tək gəldi və dedi ki, 
nə isə təsadüfən, çox mühüm işləri olduğuna görə, qonaqlar bu gün 
gəzməyə getməyi təxirə salmışlar. Sonra o bizim üçümüzə дә — mənə, 
oğlana və yaşlı mavra — balıq tutmaq üçün həmişə olduğu kimi yenə 
də dənizə çıxmağı əmr edib tapşırdı ki, balığı tutan kimi evə gətirim, 
çünki dostları onun yanına axşam yeməyinə gələcəklər. Mən onun 
dediyinə itaət etdim. 

Mənim azadlıq haqqında çoxdankı arzum bu zaman yenidən 
oyandı. İndi mənim əlimdə kiçik bir gəmi var idi, sahibim gedən kimi 
mən hazırlaşmağa başladım. Ancaq mən bu səfər balıq ovu üçün yox, 
uzaq yol üçün hazırlaşırdım. Doğrudur, mən yolumun istiqamətini 
nəinki bilmirdim, haraya gedəcəyim haqqında hətta heç fikirləşmir- 
dim də, çünki əsarətdən qurtarmaqdan ötrü indi mənim üçün hər bir 
yol yaxşı idi. 

Mən əvvəlcə ondan başladım: yanımızdakı mavrı başa salıb qan - 
dırdım ki, özümüz üçün gərək bir az yemək tədarük edək, çünki sahi- 
bimizin qonaqlar üçün hazırladığı süfrədən bizə yemək çatacağına 

ümid etməyə ixtiyarımız yoxdur. O cavab verdi ki, bu doğrudur və 
gedib içi suxarı ilə dolu böyük bir səbət və üç səhəng də şirin su tapıb 

qayığa gətirdi. Sahibimin şərab butulkaları olan yeşiyi harada saxladı- 
ğını bilmirdim (butulkaların üstündəki kağızlardan məlum olurdu ki, 

bu şərablar, yəqin ki, ingilis gəmilərinin birindən götürülmüşdür), nə 
qədər ki, mavr ərzaq gətirmək üçün sahilə getmişdi, mən həmin butul- 
kaların hamısını daşıyıb anbardakı dolaba yığdım, guya bunlar elə 
əvvəlcədən burada sahibim üçün yığılıb tədarük edilmişdir. Bundan 

başqa, mən əlli girvənkəlik bir yekə parça mum, bir yumaq iplik, balta, 

mişar və çəkic tapıb gətirdim. Bunların hamısı, xüsusilə mum sonra 

bizə çox lazım oldu, çünki bu mumdan biz şam düzəldirdik. Mən bir 
kələk də gəldim, sadədil mavr yenə də aldandı. Onun adı İsmayıl idi, 

ancaq hamı onu Moli, yaxud Muli çağırırdı. Mən ona dedim: “Moli, 

barkasda sahibimizin tüfəngləri var. Bir az barıt və bir az da qırma 

tapıb gətirsək necə olar? Bəlkə, nahara özümüz üçün iki-üç alkam 

quşu vura bildik (bu quşlar bizim tərəflərdəki cüllütə bənzəyir). Mən 

bilirəm, sahibimiz gəmidə barıt və qırma saxlayır”. “Yaxşı, gətirə - 
rəm”, — deyib mavr getdi və içində girvənkə yarım, bəlkə də, daha 

çox barıt olan bir meşin kisə gətirdi, O, güllə də gətirmişdi. Bunların 

hamısını qayığa yığdıq. Bundan başqa, sahibimin kayutunda da bir 

az barıt tapıldı, yeşikdə böyük bir butulka var idi, içindəki şərabın 

artığını boşaldıb, bu barıtı da həmin butulkaya tökdüm. Beləliklə, yol 

üçün lazım olan hər şeyi tədarük etdikdən sonra balıq tutmaq üçün 

biz limandan dənizə çıxdıq. Limanın girəcəyindəki keşikçi qülləsində 
bizi tanıyırdılar, buna görə də bizim gəmimizə fikir verən yox idi. 

Sahildən bir milə yaxın uzaqlaşdıqdan sonra biz yelkəni yığdıq və 
balıq ovuna hazırlaşmağa başladıq. Külək şimaldan və şimal-qərb 

tərəfdən əsirdi, bu isə mənim planlarıma uyğun deyildi, əgər cənub- 

dan əssə idi, mən yəqin ki, lap İspaniya sahillərinə, yaxud heç olmazsa, 

Kadiksə qədər gedib çıxa bilərdim. Lakin külək hansı tərəfdən əsir 

əssin, mən, bir şeyi qəti surətdə qərara almışdım ki, bu dəhşətli yer - 
dən uzaqlaşmaq lazımdır, sonrasını isə tale özü həll edər. 

Bir müddət mən tilovumu suya atdım, lakin heç bir şey tutma- 
dım (tilova balıq düşəndə də mən qəsdən çıxartmadım ki, mavr 
görər), sonra mən ona dedim: “Burada işimiz baş tutmayacaqdır və 

biz heç nə tuta bilməyəcəyik! Sahibimizin yanına əliboş qayıtsaq, yax- 
şı düşməz. Gərək sahildən bir az uzaqlaşaq, bəlkə o zaman bir şey çıx- 
dı”. Mavr mənim onu aldatmayacağıma əmin idi, buna görə də 
mənimlə razılaşdı və qayığın burun tərəfində olduğu üçün oradan yel- 
kəni qaldırdı. Mən gəminin arxa tərəfində sükanın yanında oturdum, 
gəmi üç mil də açıq dənizə getdikdən sonra, guya yenidən balıq tut- 
mağa başlamaq üçün mən yelkəni çəkib qayığı tamamilə yavaşıtdım, 
sükanı cavan mavra tapşırıb dal tərəfdən yaşlı mavra yanaşdım və bir 
şey axtarırmış kimi əyilib onun çiynindən aşağı baxmağa başladım, 
birdən onu qucaqlayıb tutdum və dərhal dənizə tulladım. Mavr o saat 
dənizin üzünə çıxdı, çünki çox yaxşıca üzürdü. O, çığırıb yalvarırdı 
ki, onu qayığa götürüm, mənimlə dünyanın lap o başına qədər gedə- 
cəyini vəd edirdi. Qayığın dalınca o elə bir sürətlə üzürdü ki, tezliklə 
gəlib mənə çata bilərdi, çünki külək, demək olar ki, tamam kəsmişdi 
və qayıq çox yavaş hərəkət edirdi. İşin bu yerdə olduğunu gördükdə, 
mən kayuta gedib tüfəngi gətirdim və onu nişan alıb dedim: “Mən 
sənə pislik etmək niyyətində deyiləm, əgər məndən əl çəkib getsən və 
məni rahat buraxsan, sənə heç nə etmərəm. Sən yaxşıca üzürsən, 
dəniz də sakitdir, asanlıqla üzüb sahilə çıxa bilərsən, mən də sənə heç 
nə etmərəm. Yox, əgər barkasın dalınca üzməyə başlasan, vurub kəl- 
ləni dağıdacağam, çünki xilas olub azadlığa çıxmağı mən qəti qərara 
almışam”. Bunu eşidəndən sonra o, sahilə tərəf döndü, mən əmin idim 
ki, o asanlıqla üzüb sahilə çıxacaqdır, çünki o, üzgüçü idi. 

Əlbəttə, mən bu oğlanı dənizə atıb həmin yaşlı mavrı özümlə bir - 
likdə götürə bilərdim, lakin ona etibar edib inanmaq olmazdı. Mavr 
kifayət qədər üzüb barkasdan uzaqlaşdıqdan sonra, mən üzümü bu 
oğlana (onun adı Ksuri idi) tutub dedim: “Ksuril Əgər sən mənə sadiq 
olsan, səni böyük bir adam edərəm. Gərək, and içəsən və bildirəsən 
ki, mənə xəyanət etməyəcəksən, yoxsa səni də dənizə ataram”. Oğlan 
düz gözümün içinə baxaraq gülümsədi və o qədər səmimi cavab verdi 
ki, mən ona inanmaya bilməzdim. О and içdi ki, mənə sadiq olacaq və 
haraya istəsəm mənimlə gedəcəkdir. 

Üzüb gedən mavr gözdən itincəyə qədər mən küləyin əksinə 
gedərək, istiqaməti düz açıq dənizə götürmüşdüm. Mən bunu bilə- 
bilə etmişdim ki, görənlər bizim Cəbəllüttariq boğazına getdiyimizi 

güman etsinlər (əslinə baxsan, ağlı başında olan hər kəs elə belə düşü- 
nə bilərdi). Doğrudan da, kim fərz edə bilərdi ki, biz cənuba, həqiqə- 
tən vəhşi sahillərə tərəf getmək niyyətindəydik? O sahillərdə zənci 
qəbilələri yaşayır, əgər biz oraya getsək, zəncilər öz təknə şəklində 
olan qayıqları ilə bizi əhatə edib öldürərdilər, yaxud orada quruya 
ayaq basan kimi ya yırtıcı heyvanlar, ya da insan cildindəki daha 
rəhmsiz vəhşilərin özləri bizi didib parçalayardılar. 

Lakin qaş qaralan kimi mən yolumu dəyişdim, cənuba tərəf isti- 
qamət götürdüm, ancaq sahildən çox uzaq düşməmək üçün barkasın 
meylini azacıq şərqə tərəf çevirdim. Yenicə mülayim külək başlamış- 
dı, dəniz də hələ sakit idi. Heç bir dalğa yox idi. Buna görə də elə bir 
sürətlə gedirdik ki, ertəsi gün saat üçdə ilk dəfə qarşı tərəfdən quru 
görünəndə, biz Salehdən azı yüz əlli mil cənubda, Mərakeş soltanının 
və o yerlərdəki digər hakimlərin də torpaqlarından xeyli uzaqda idik. 
Hər halda bu yerlərdə biz bir nəfər də olsun adam görmədik. 

Ancaq mən mavrların əlində əsir olanda o qədər qorxmuşdum 
və yenidən onların əlinə düşməkdən elə ehtiyat edirdim ki, əlverişli 
küləkdən istifadə edərək, düz beş gün arasıkəsilmədən irəliyə üzdüm 
və heç bir yerdə nə sahilə çıxdım, nə də lövbər salıb dayandım. Beş 
gündən sonra külək istiqamətini dəyişib cənubdan əsməyə başladı, 
buna görə də mən sahilə yaxınlaşmağı qərara aldım və kiçik bir çayın 
mənsəbinə lövbər salıb dayandım, çünki mən belə hesab edirdim ki, 
əgər bizi təqib edən olsaydı, indiyə qədər bizə çata bilmədiklərinə və 
indi də küləyin istiqamətini dəyişdiyinə görə, yəqin ki, bu işdən vaz 
keçmişlər. Bu hansı çay idi, haradan, hansı xalqın yaşadığı ölkələr - 
dən, hansı en dairəsindən axıb gəlirdi, bu barədə heç bir şey bilmi - 
rəm. Sahildə mən adam görmədim və görmək də istəmirdim, mənə 
ancaq şirin su ehtiyatı götürmək lazım idi. Biz bu çayın mənsəbinə 
axşama yaxın daxil olmuşduq, ona görə də hava qaralandan sonra 
üzüb sahilə çıxmağı və o yerləri yoxlayıb nəzərdən keçirməyi qərara 
aldım. Lakin qaranlıq düşən kimi sahildən vəhşi heyvanların nəriltisi, 
bəyirtisi və ulaması eşidilməyə başladı, bu səslər o qədər qorxunc idi 
ki, yanımdakı yazıq uşaq az qala qorxusundan öləcəkdi. O mənə 
yalvarıb xahiş etməyə başladı ki, səhər açılana qədər sahilə çıxma- 
yım. Mən ona dedim: “Yaxşı, Ksuri, çıxmarıq, burada gözlərik. Lakin 

sahilə gündüz getsək, ola bilər ki, biz orada adamlara rast gələk, 
onlar isə bizə vəhşi pələng və şirlərdən daha çox əziyyət verərlər”. 
Ksuri gülüb dedi (o, əsir ingilislərdən az-maz ingiliscə danışmağı 
öyrənmişdi): “Biz tüfəngdən onlara atəş açarıq, o saat qaçarlar”. Mən 
uşağın belə şad olmasına çox sevindim, ruhdan düşməsin deyə, 
sahibim üçün tədarük olunmuş şərabdan bir stəkan töküb ona 
verdim. Əslinə baxsan, onun məsləhəti pis deyildi, ağlıma da batdı, 
onun dediyi kimi etdim. Biz lövbər salıb bütün gecəni səhərə qədər 
nəfəsimizi içimizə çəkib qayıqda qaldıq. Mən “nəfəsimizi içimizə 
çəkib” deyirəm, ona görə ki, bir dəqiqə belə yatmadıq. Biz lövbər 
salıb dayanandan iki-üç saat sonra sahildə çox böyük vəhşi heyvanlar 
gördük (bunların hansı heyvan olduğunu biz bilmirdik), onlar lap 
sahilin kənarına gəlib suya cumur, çimir və oynaşırdılar, görünür, 
beləliklə özlərini sərinlətmək istəyirdilər, lakin onlar oynaşdıqca elə 
zingildəyir, nərildəyir və ulayırdılar ki, mən ömrümdə heç bir zaman 
belə iyrənc səslər eşitməmişdim. 

Ksuri çox bərk qorxmuşdu, doğrusu, mən özüm də qorxmuş- 
dum. Lakin bu qorxunc heyvanlardan birinin bizim barkasa tərəf üz- 
düyünü eşitdikdə, daha bərk qorxduq. Biz onu görmürdük, ancaq 
onun fisıltısından və fınxırtisindan yəqin etdik ki, çox nəhəng və yır- 
tıcı bir heyvandır. Ksuri deyirdi ki, bu şirdir (bəlkə, doğrudan da, şir 
idi, hər halda bunun əksini təsdiq edən başqa bir fikir məndə yox idi), 
buna görə də çığırıb xahiş edirdi ki, lövbəri qaldırıb buradan uzaqla - 
şaq. Mən ona cavab verib dedim: “Yox, Ksuri, lövbəri qaldırmağa 
ehtiyac yoxdur, biz ancaq lövbərin kəndirini bir qədər uzadıb dənizə 
çıxarıq, onlar dalımızca oraya gələ bilməzlər”. Ancaq mən sözümü 
deyib qurtarmışdım ki, naməlum heyvanın barkasımıza lap yaxınlaş- 
dığını gördüm. Bizimlə onun arasında iki avar boyu məsafə qalmışdı. 
Etiraf edirəm ki, əvvəlcə mən özümü bir qədər itirdim, amma tez özü - 
mü ələ alıb kayuta qaçdım və tüfəngi gətirdim, atəş açan kimi vəhşi 
heyvan geri dönüb sahilə tərəf üzdü. 

Mənim gülləm açılan kimi sahildə və o tərəfdə, həmin yerin lap 
içərilərində o qədər dəhşətli bir nərilti və ulaşma başlandı ki, onu heç 
təsvir etmək mümkün deyildir. Mən buna əsasən belə hesab etdim ki, 
bu yerlərin heyvanları, indiyə qədər hələ tüfəng səsi eşitməmişlər. 

Mən tamamilə əmin oldum ki, gecə vaxtı bu yerlərdə sahilə çıxmağı 
heç xəyalımıza da gətirə bilmərik, amma cəsarət edib gündüz sahilə 
çıxmağın özü də hələ təhlükəli idi, çünki bu yerlərdə hər hansı bir 
vəhşi adamın əlinə düşmək şir və pələngin caynağına keçməkdən yaxşı 
deyildi, hər halda bu təhlükə də bizi əvvəlkindən az qorxutmurdu. 

Ancaq burası var ki, necə olur olsun, hər halda bizim sahilə çıx- 
mağımız zəruri idi, çünki bir pinta” da olsun içməli suyumuz qalma- 
mışdı. Lakin harada və necə sahilə çıxmaq lazımdır? — Bu məsələ 
yenə də bizi düşündürürdü. Ksuri bildirdi ki, əgər ona bir qab verib 
sahilə buraxsam, mütləq çalışıb şirin su tapar və mənə gətirər, Lakin 
nə üçün mən yox, o getməlidir və nə üçün o, qayıqda qalmaq istəmir, 
— deyə soruşduqda, o elə mənalı və səmimi cavab verdi ki, bu cavab 
məni həmişəlik olaraq ona bağladı. O dedi: “Vəhşilər gəlsələr, məni 
yeyərlər, siz isə salamat qalarsınız”. Mən ona: “Ksuri, bilirsən nəvar, 
— dedim, — gərək biz bir yerdə gedək, əgər vəhşilər gəlsə, biz onları 
öldürərik, nə səni yeyərlər, nə də məni”. Bunu deyib yenə də ona 
yeməyə suxarı və içməyə, əvvəlcə dediyim kimi, sahibim üçün tədarük 
edilmiş şərabdan bir qurtum verdim. Sonra biz barkası sahilə yaxın- 
laşdırdıq və suya tullanıb sahilə çıxdıq. Biz su üçün iki səhəng və 
tüfəngdən başqa özümüzlə heç bir şey götürməmişdik. 

Mən barkasımızı gözdən itirməmək üçün sahildən çox uzaqlaş- 
maq istəmirdim, qorxurdum ki, birdən vəhşilər çayın aşağı tərəfin- 
dən öz qayıqları ilə gəlib bizə hücum edərlər. Ancaq Ksuri sahildən 
təxminən bir mil kənarda bir dərə gördü və səhəngi götürüb oraya 
getdi. Lakin bir qədər sonra onun mənə tərəf geri qaçdığını gördüm. 
Belə zənn etdim ki, yəqin, vəhşilər onu qovur və ya yırtıcı heyvanlar- 
dan qorxub qaçır, mən belə düşünüb kömək üçün tez onun qabağı - 
na yüyürdüm, lakin yaxınlaşanda onun çiynindən nə isə böyük bir 
şeyin sallandığını gördüm. Məlum oldu ki, o, bizim yerdəki dovşan- 
lara bənzər bir heyvan ovlamışdır, ancaq bunun tükü başqa rəngdə və 
ayaqları bir qədər uzun idi. Bu ov bizim ikimizi də sevindirdi, onun 
əti də çox ləzzətli idi, lakin Ksurini sevindirən və onun mənim yanıma 
qaçıb gəlməsinin səbəbi bu idi ki, o həmin dərədə çox yaxşı içməli 
su tapmışdı, həm də orada heç bir vəhşi adama rast gəlməmişdi. 

Biz ancaq sonra başa düşdük ki, şirin su tapmaq üçün bizim o 
qədər də narahat olmağımız heç lazım deyilmiş, çünki bizim gəlib 
dayandığımız həmin çayın öz suyu yaxşıca şirin imiş və dənizin suyu 
ona bir o qədər də çox qarışmadığından, çayın azacıq yuxarı tərəfinə 
gedib, biz əla içməli su götürə bilərmişik. Xülasə, biz səhəngləri doldu- 
rub “dovşan” ətinin kababını yedikdən sonra öz yolumuzu davam etdir- 
məyə hazırlaşdıq və bu yerlərdə heç bir insan izinə də rast gəlmədik. 

Mən bir dəfə bu yerlərdə olmuşdum, ona görə də mənə yaxşıca 
məlum idi ki, Kanar adaları və Yaşıl Burun adaları Afrika qitəsindən 
bir o qədər də uzaq deyildir. Lakin müşahidə aparmaq üçün indi 
mənim əlimdə heç bir cihaz yox idi, ona görə də hansı en dairəsində 
olduğumuzu təyin edə bilmirdim, digər tərəfdən mən həmin adaların 
da hansı en dairəsində olduqlarını düzgün bilmirdim, daha doğrusu, 
başa düşmürdüm. Beləliklə, mən həmin adaları harada axtarmaq 
lazım gəldiyini, barkasımızı harada və nə vaxt açıq dənizə tərəf çevir- 
məli olduğumu da bilmirdim. Əgər bunları bilsəydim, həmin adalar- 
dan birinə gedib çıxmaq mənim üçün bir o qədər də çətin olmazdı. 
Lakin mən ümid edirdim ki, əgər ingilislərin ticarət etdikləri yerə 
çatana qədər sahil boyu getsəm və sahildən uzaqlaşsam, çox ehtimal 
ki, öz adi qaydası ilə səfərə çıxmış hər hansı bir ingilis ticarət gəmi- 
sinə rast gələrəm, o da bizi öz göyərtəsinə alar. 

Mənim hesabıma görə, indi biz Mərakeş soltanının torpaqları ilə 
zəncilərin yaşadığı ərazi arasındakı sahilin qarşısında idik. İnsan 
yaşamayan bu boş səhrada yalnız vəhşi heyvanlar yaşayırdı. Görü- 
nür, zəncilər, mavrlardan qorxub bu yerlərdən uzaqlara, lap cənuba 
çəkilib getmişdilər, bu yerlərin torpağı münbit olmadığına görə mavr- 
lar da bu məhsulsuz səhrada məskən salmışdılar. Ancaq ən doğrusu 
və ağlabatanı budur ki, həm zənciləri, həm də mavrları buradan 
qaçıran — bu yerlərdə yaşayan saysız-hesabsız pələnglər, şirlər və 
digər vəhşi heyvanlar olmuşdur. Beləliklə, bu səhra mavrlar üçün 
yalnız bir ov yerinə çevrilmişdir, özü də onlar buraya iki min və üç 
min nəfərdən ibarət böyük dəstələrlə gəlirlər. Buna görə də heç təəc- 
cüblü deyildir ki, biz sahil boyu yüz mil yol getdik, lakin gündüzləri 
boş və kimsəsiz səhradan başqa bir şey görmədik, gecələr isə vəhşi 
heyvanların nərilti və ulamasından başqa heç bir şey eşitmədik. 

İki dəfə gündüz mənə elə gəldi ki, Kanar adalarındakı məşhur 
Tenerif dağının zirvəsi gözümə göründü. Mən hətta istədim ki, qayı- 
ğımizi həmin gördüyüm dağa tərəf çevirib Kanar adalarına istiqamət 
götürüm, lakin iki dəfənin ikisində də qarşı tərəfdən əsən külək və 
dənizin xeyli dalğalanması məni geri dönməyə məcbur etdi, çünki 
belə külək və qüvvətli dalğalar mənim kiçik gəmim üçün çox təhlü- 
kəli idi. Nəhayət, mən öz əvvəlki planımdan əl çəkməyib yenə də sahil 
boyu getməyi qərara aldım. 

Kiçik çayın mənsəbindən çıxandan sonra yol uzunu içməli su ehti- 
yatı götürmək üçün mən bir neçə dəfə yenə də sahilə çıxmağa məcbur 
oldum. Bir gün səhər tezdən biz çox hündür bir buruna yaxınlaşıb löv- 
bər saldıq. Dənizdə qabarma başlanmışdı, sahilə daha yaxşı yaxınlaş- 
maq üçün biz dənizdə qabarmanın qurtarmasını gözləyirdik. Birdən 
Ksuri ehmalca məni səsləyib çağırdı, onun gözləri, deyəsən, mənimkin- 
dən yaxşı görürdü. Mən ondan nə üz verdiyini xəbər aldıqda, o mənə 
cavab verib dedi ki, biz bu sahildən uzaqlaşsaq, yaxşı olar: “O təpənin 
üstündə uzanıb möhkəm yatmış o qorxunc heyvana baxın!” Mən onun 
göstərdiyi təpəyə baxdım və doğrudan da, orada çox qorxunc bir hey- 
vanın yatdığını gördüm. Bu, çox böyük bir şir idi, dağın qabağa tərəf 
uzanmış qayasının kölgəsində yatmışdı. Mən Ksuriyə dedim: “Bura 
bax, sahilə çıx, bu heyvanı öldür!” Oğlan qorxmuş halda mənə baxdı 
və dedi: “Mən onu öldürüm! O, mani bircə dəfədə yeyər” (o, məni əlli- 
ayaqlı udar — demək istəyirdi). Man ona etiraz etmədim, ancaq tap- 
şırdım ki, tərpənib səs-küy qaldırmasın. Kalibrinə görə, lap muşket 
tüfəngə bərabər olan ən böyük tüfəngi gətirib iki parça qurğuşun və 
kifayət qədər barıtla doldurdum. O biri tüfəngə də (bizim üç tüfəngimiz 
var idi) iki böyük güllə, üçüncüsünə isə beş ədəd kiçik güllə qoyub 
doldurdum. Birinci tüfəngi götürüb heyvanın başından diqqətlə nişan 
aldım. Ancaq o elə bir vəziyyətdə (çənəsini pəncələri ilə örtərək) 
yatmışdı ki, güllə onun başına yox, ayağına dəyib, dizdən yuxarı sümü- 
yünü sındırmışdı. Heyvan bağıraraq sıçradı, lakin sınmış ayağında ağrı 
hiss edib o saatyıxıldı, sonra üç pəncəsi üstdə qalxıb elə dəhşətlə bağır- 
dı ki, mən belə bağırtını bütün ömrüm boyu heç bir zaman eşitmə - 
mişdim. Gülləm başından dəymədiyi üçün mən bir az pərt olmuşdum. 
Şir bağıraraq sahildən qaçıb uzaqlaşmaq istəyirdi ki, mən bir dəqiqə 

belə gecikmədən ikinci tüfəngi götürüb heyvanın ardınca atəş açdım, 
bu dəfə gülləm düz hədəfə dəydi. Mən çox məmnuniyyətlə baxıb gör- 
düm ki, şir güclə eşidilən xırıltılı səslər çıxararaq yerə sərildi və ölümlə 
mübarizədə qıvrılmağa başladı. Dedim: “Yaxşı, get!” Oğlan suya tul 
landı, bir əli ilə tüfəngi tutub, o biri əli ilə üzərək sahilə çıxdı. Ksuri 
yerə sərilmiş heyvana lap yaxınlaşdı və tüfəngi onun qulağına dayayıb 
atəş açdı və beləliklə də, atəş onu öldürdü. 

Şir kimi məğrur bir heyvanı ovlayıb yerə sərmək, əlbəttə, xoş idi, 
lakin onun əti yeməli olmadığından mən heç bir şeyə yaramayan belə 
bir ov üçün üç atım barıt və güllə sərf etdiyimizə peşman oldum. 
Ancaq, Ksuri öldürülmüş şirdən hər necə olursa olsun bir qazanc 
götürməyi qət etmişdi, buna görə də biz qayığa qayıdanda o, baltanı 
məndən istədi. “Nəyinə lazımdır?” — deyə xəbər aldım. “Şirin başını 
kəsib gətirəcəyəm”, — deyə cavab verdi, Lakin o, şirin başını kəsə 
bilməmişdi, əvəzində onun yalnız pəncəsini kəsib gətirmişdi. Bu pəncə 
dəhşətli dərəcədə böyük idi. 

Birdən ağlıma gəldi ki, bəlkə, şirin dərisi bizə lazım oldu, buna 
görə də onun dərisini soymağı qərara aldım. Biz bu iş üçün yenə də 
sahilə çıxdıq, lakin dərini soymaq üçün haradan başlamaq lazım gəl- 
diyini mən bilmirdim. Ksuri bu işdə məndən cəld çıxdı. Bu iş bizim 
düz bir gün vaxtımızı aldı. Axırda onun dərisini soyub gətirdik və 
qurutmaq üçün kayutumuzun damına sərdik. İki gündən sonra günəş 
onu qurutdu, sonralar mən ondan özüm üçün yataq düzəltdim. 

Sonra biz dayanıb qaldığımız bu sahildən ayrılıb on-on iki gün 
yenə də cənuba tərəf getdik və istiqaməti dəyişmədik. Ərzağımız 
sürətlə azalmağa başlamışdı, buna görə də həmin müddət ərzində 
ərzağı mümkün qədər qənaət ilə işlətməyə səy edir və yalnız içməli su 
üçün sahilə çıxırdıq. Mən Qambiya, yaxud Seneqal çaylarının mənsə- 
binə, yaxud, ümumiyyətlə, Yaşıl Burun yaxınlığındakı hər hansı bir 
dayanacağa çatmaq istəyirdim, çünki bu yerlərdə hər hansı bir Avro - 
pa gəmisinə təsadüf edəcəyimə ümid bəsləyirdim: mən bilirdim ki, 
əgər bu yerlərdə Avropa gəmisinə rast gəlməsəm, onda ya dənizin 
içərilərinə tərəf gedib bir ada axtarmalıyam, ya da bu yerlərdə qalıb 
zəncilərin arasında məhv olmalıyam. Başqa yol yox idi, Mənə məlum 
idi ki, Avropadan gələn gəmilərin hamısı, onlar haraya gedirlərsə 

getsinlər — Qvineya sahillərinəmi, Braziliyayamı və ya Şərqi Hindis- 
tanamı, fərqi yoxdur — onların hamısı Yaşıl Burunun, yaxud eyni 
addakı adaların yanından keçib gedirlər. Müxtəsər ki, mən öz tale- 
yimi bütünlüklə bu işə bağlamışdım və başa düşürdüm ki, ya hər 
hansı bir Avropa gəmisinə rast gələcək, yaxud məhv olacağam. 

On gün də keçdi, mən yenə də öz məqsədimi həyata keçirərək, 
istiqaməti dəyişdirmədən cənuba doğru irəliləyirdim. Mən gördüm 
ki, bu yeni sahillərdə adam yaşayır, iki-üç yerdə sahildə dayanıb bizə 
tamaşa edən adamlar gördüm. Biz bunu da ayırd etdik ki, onlar 
tamamilə çılpaq, dəriləri isə qatran kimi qapqara idi. Bir dəfə hətta 
istədim ki, sahilə çıxıb onların yanına gedim, lakin mənim müdrik 
müşavirim Ksuri dedi: “Getməl Getməl” Bununla belə, mən həmin 
adamlarla danışa bilmək üçün barkası yavaş-yavaş sahilə yaxınlaş- 
dırdım. Görünür, onlar mənim məqsədimi başa düşmüşdülər, buna 
görə də uzun müddət sahil boyu barkasımızın dalınca qaçdılar. Mən 
onların silahsız olduqlarını gördüm, yalnız bircə nəfərin əlində uzun 
və nazik bir ağac var idi. Ksuri mənə dedi ki, bu ağac mizraqdır, vəh- 
şilər bu mizrağı çox uzağa, özü də çox sərrast atırlar, buna görə də 
mən barkası onlardan müəyyən qədər kənarda saxladım və baca- 
rığıma görə onlarla işarə ilə danışmağa başlayıb, anlatmağa çalışdım 
ki, bizə yemək lazımdır. Onlar da öz növbələrində işarə ilə başa 
saldılar ki, mən qayığı saxlayım, onlar gedib yemək gətirsinlər. Man 
yelkəni endirib qayığı dayandıran kimi, qara vəhşilərdən ikisi haraya 
isə, ölkənin lap içərilərinə tərəf qaçıb getdilər, aradan yarım saat, 
bəlkə də, daha az keçmişdi ki, qayıdıb iki parça qaxac ət və bir qədər 
də yerli cinsdən olan dən gətirdilər. Biz nə ətin, nə də bu dənin necə 
bir şey olduğunu bilmirdik, ancaq onların ikisini də qəbul etməyə 
hazır olduğumuzu bildirdik. Lakin burada təzə bir iş çıxdı: bizə 
verilən bu şeyləri necə alaydıq? Biz vəhşilərdən qorxurduq, buna 
görə də sahilə çıxmağa cəsarət etmirdik. Vəhşilər də bizdən qor - 
xurdular. Nəhayət, bu çətin vəziyyətdən qurtarmaq üçün vəhşilər hər 
iki tərəf üçün təhlükəsiz olan belə bir yol tapdılar: gətirdikləri əti və 
dəni sahildə qoyub özləri oradan uzaqlaşdılar və biz bütün bu ərzağın 
hamısını daşıyıb barkasa yığana qədər kənarda dayanıb tamaşa 
etdilər, sonra yenə sahilə qayıtdılar. 

Biz işarələrlə onlara öz təşəkkürümüzü bildirdik, çünki əlimiz- 
dən başqa bir şey gəlmirdi, onlara bağışlamağa heç bir şeyimiz yox 
idi. Lakin elə bu vaxt onlara böyük bir yaxşılıq etmək üçün qəribə bir 
təsadüf oldu. Biz sahildən uzaqlaşmışdıq ki, bir sahildəki dağların 
dalından iki böyük yırtıcı heyvan çıxıb dənizə tərəf yüyürdülər. Belə 
başa düşdük ki, deyəsən, heyvanlardan biri o birini qovurdu: ola 
bilərdi ki, erkək dişini qovurdu, bəlkə də, onlar elə-belə bir-birini diş- 
ləyib oynayırdılar, hər halda işin nə yerdə olduğunu biz başa düşə 
bilmədik, belə halların bu yerlərdə adi bir şey, yoxsa təsadüfi oldu- 
ğunu da kəsdirə bilmədik. Amma mənə elə gəlir ki, deyəsən, bu bir 
təsadüf idi, çünki, əvvəla, vəhşi heyvanlar bu yerlərdə gündüzlər az 
görünürlər, digər tərəfdən də sahildəki adamlar, xüsusən qadınlar bu 
əhvalatdan bərk qorxmuşdular. Onların hamısı qaçıb bir yana 
dağıldı, yalnız əlində mizraq olan adam yerində dayanıb qalmışdı. 
Ancaq yırtıcı heyvanlar bu zəncilərdən heç kəsə toxunmayıb düz 
dənizə tərəf yüyürdülər. Heyvanlar dənizə girib suya baş vurdular və 
üzməyə başladılar, adama elə gəlirdi ki, onlar yalnız dənizdə çimmək 
üçün buraya yüyürmüşdülər. Birdən onlardan biri üzüb lap bizim 
barkasa yaxınlaşdı. Mən işin bu yerə gəlib çıxacağını gözləmirdim. 
"Tüfəngi tez doldurdum, iki o biri tüfəngi də doldurmağı Ksuriyə əmr 
edib, düşməni atəşlə qarşılamağa hazırlaşdım. Yırtıcı heyvan güllə 
mənzilinə yaxınlaşan kimi tətiyi çəkdim, güllə düz başından dəydi. 
Heyvan o dəqiqə suya batdı, sonra üzə çıxıb sahilə tərəf geri üzməyə 
başladı, o gah batır, gah da suyun üzünə çıxırdı. 

Görünür o, ölümcül yaradan qanı axa-axa, boğazına su dola-dola 
ölümlə mübarizə aparırdı. Lakin sahilə bir az qalmış o, taqətdən 
düşdü və suya batdı. 

Tüfəng atəşinin gurultusunu eşidən və parıltısını görən yazıq vəh- 
şilərin nə qədər sarsıldığını sözlə ifadə etmək mümkün deyildi. Onlar- 
dan bəzilərinin az qaldı qorxudan bağrı çatlasın, onlar ölü kimi yerə 
sərildilər. Lakin yırtıcı heyvanın batdığını və mənim işarə ilə onları 
yaxına çağırdığımı görüb cürətləndilər və öldürülmüş heyvanı tapıb 
çıxarmaq üçün suya girdilər. Heyvanın batdığı yerdə su qana boyan- 
dığı üçün mən onu tapdım, ipi ona keçirib, ucunu zəncilərə tərəf atdım, 
onlar da heyvanı çəkib sahilə çıxartdılar. Bu, nadir cinsdən olan, dərisi 

çox gözəl xallarla bəzənmiş bir pələng imiş. Zəncilər heyvanın ətrafına 
toplaşıb əllərini göyə qaldıraraq öz heyrətlərini ifadə edirdilər: heyva- 
nın nəilə öldürüldüyünü onlar anlaya bilmirdilər. O biri yırtıcı heyvan 
isə mənim tüfəng atəşimin gurultusundan və parıltısından qorxaraq 
üzüb sahilə çıxdı və geriyə tərəf qaçdı. Çox uzaq olduğundan mən 
bunun hansı heyvan olduğunu təyin edə bilmədim. Lakin öldürülmüş 
pələngin ətindən yeməyə vəhşilərin çox həvəsləndiklərini hiss etdim, 
buna görə pələngin ətini onlara öz tərəfimdən bir hədiyyə kimi bağışla- 
mağı qərara aldım. Mən vəhşiləri işarə ilə başa saldım ki, pələngin ətini 
özləri üçün götürə bilərlər. Onlar mənə çox təşəkkür etdilər və vaxtı 
itirmədən işə girişdilər. Onların bıçaqları yox idi. Lakin ucu şiş ağac 
parçaları ilə ölmüş heyvanın dərisini elə cəld və məharətlə soydular ki, 
biz heç bıçaqla belə soya bilməzdik. Onlar ətdən mənə də təklif etdilər, 
mən imtina edib işarə ilə başa saldım ki, heyvanın ətini bütünlüklə 
onlara verirəm, ancaq onun dərisini mənə versinlər. Onlar da pələngin 
dərisini həvəslə mənə verdilər. Bundan başqa, onlar mənim üçün 
əvvəlkindən də çox ərzaq ehtiyatı gətirdilər, mən onların gətirdiyi bu 
ərzağın nədən ibarət olduğunu bilməsəm də, hədiyyəni yenə də məm- 
nuniyyətlə qəbul etdim. Sonra mən işarə ilə onlardan su istədim. Bunu 
başa salmaq üçün səhənglərimizdən birini qaldırıb havada ağzı aşağı 
tutdum, bunun boş olduğunu və su ilə doldurmaq lazım gəldiyini 
anlatdım, Onlar nə isə öz aralarında qışqırıb dedilər, bir azdan sonra iki 
qadın (onlar kişilər kimi tamamilə çılpaq idilər) bişmiş gildən düzəl- 
dilmiş böyük bir qabın içində su gətirdilər (görünür, vəhşilər bu gil 
qabları günəşin altında bişirirdilər). Onlar suyu gətirib ərzaq kimi sahilə 
qoydular və kənara çəkildilər. Mən səhənglərin hamısını Ksuriyə verib 
sahilə göndərdim, o da səhənglərin üçünü də doldurub gətirdi. 
Beləliklə, mən su, müxtəlif yeməli köklər və dən ehtiyatı götürdük- 
dən sonra bu qonaqpərəst zəncilərdən ayrıldım və on bir gün müddə- 
tində sahilə yaxınlaşmadan yenə də əvvəlki istiqamətdə yoluma davam 
etdim. Nəhayət, mən on beş milirəlidə dənizin içinə tərəf xeyli uzanmış 
dar bir torpaq zolağı gördüm. Hava sakit idi, mən sahilin bu əyrisini 
burulub keçmək üçün barkası açıq dənizə tərəf çevirdim. Həmin əyri 
zolağın lap qurtaracaq yerinə çatanda mən okeanın içində sahildən 
altı mil uzaqda olan başqa bir torpaq zolağını da aydın gördüm və 

tamamilə düzgün olaraq təyin etdim ki, bu ensiz və əyri torpaq — Yaşıl 
Burundur, uzaqdan görünən torpaq isə Yaşıl Burunun adalarıdır. Lakin 
adalar çox uzaqda idi, nə oraya getməyə mənim ürəyim gəlirdi, nə də 
bu vəziyyətdə nə edəcəyimi bilirdim. Mən başa düşürdüm ki, əgər o 
tərəfə getsəm və yolun yarısında külək başlasa, onda nə mən adaya 
gedib çıxa bilərəm, nə də Yaşıl Buruna qayıda bilərəm. 

Mən sükanı idarə etməyi Ksuriyə tapşırıb kayuta girmişdim və 
bu məsələnin həlli üzərində başımı sındırırdım. Birdən Ksurinin 
“Ağal Ağa! Yelkən! Gəmi!” — deyə qışqırdığını eşitdim. Sadədil uşaq 
elə qorxmuşdu ki, az qala ürəyi partlayacaqdı. Çünki o belə hesab 
etmişdi ki, bu gəmi, yəqin, bizim sahibimizin gəmilərindən biridir, 
özü də onu bizi axtarmaq üçün dalımızca göndərmişdir. Lakin mavr- 
lardan xeyli uzaqda olduğumuzu yaxşı bildiyim üçün də onların tərə- 
findən bizə təhlükə olmadığına əmin idim. 

Mən kayutdan sıçrayıb çıxdım və gəmini o saat gördüm, hətta, 
onun portuqal gəmisi olduğunu da seçdim. Mən belə fikir etdim ki, 
bu gəmi, yəqin, qul gətirmək üçün Qvineya sahillərinə gedir. Lakin 
diqqətlə baxıb gördüm ki, gəmi başqa istiqamətə gedir və sahilə tərəf 
dönmək fikri də yoxdur. Belə olduqda mən necə olsursa olsun həmin 
gəmi ilə əlaqə yaratmağı qət etdim və bu məqsədlə də bütün yelkən- 
ləri qaldırıb, barkası açıb dənizə tərəf yönəltdim. 

Ancaq tezliklə mənə aydın oldu ki, hətta, lap sürətlə getsək də, 
ona çatıb yaxınlaşa bilməyəcəyik və biz ona işarə verməyə macal 
tapmamış gəmi yan tərəfdən ötüb keçəcək. Lakin mən ümidimi itir- 
məyə başladığım dəqiqələrdə, deyəsən, gəmidən durbinlə baxıb bizi 
görmüşdülər və yəqin belə hesab etmişdilər ki, bizim qayığımız fəla- 
kətə uğramış bir Avropa gəmisindən qalmışdır. Buna görə də bizim 
onlara yaxınlaşmağımıza imkan vermək üçün gəmi yelkənlərindən 
bir neçəsini endirib sürətini azaltdı. Bu məni sevindirdi. Keçmiş 
sahibimizin gəmisinin dal tərəfindən çıxarılmış bayraq bizim bar - 
kasda idi, mən bu bayraqla işarə edib başa saldım ki, bizə fəlakət üz 
vermişdir, bununla kifayətlənməyib, tüfəngi də bir dəfə doldurub atəş 
açdım. Onlar bayrağı və tüfəngdən çıxan tüstünü gördülər (səsi eşit - 
məmişdilər), gəmi bizim yaxınlaşmağımızı gözləmək üçün dayandı, 
biz isə üç saatdan sonra ona yan aldıq. 

Mənim kim olduğumu portuqal, ispan və sonra da fransız dilində 
soruşdular, ancaq mən bu dillərdən heç birini bilmirdim. Nəhayət, şot- 
landiyalı bir matros mənimlə ingiliscə danışdı, mən də ona başa saldım 
ki, mən — ingilisəm, özüm də Salehdən, məni əsir saxlayan mavrların 
əlindən qaçmışam. Odur ki, məni və yoldaşımı gəmiyə dəvət etdilər, 
bizi bütün şeylərimizlə birlikdə çox böyük bir iltifatla qəbul etdilər. 

O ümidsiz və bədbəxt vəziyyətdən qurtarıb azadlığa çıxdığımı 
hiss etdikdə mənim nə qədər sevindiyimi təsəvvür etmək asandır. 
Şadlığımdan o saat kapitanın yanına gedib məni xilas etdiyi üçün bütün 
əmlakımı ona bəxşiş təklif etdim, lakin o, alicənablıq göstərdi və bu 
təklifi qəbul etməyib dedi ki, məndən heç bir şey almayacaqdır və biz 
Braziliyaya çatan kimi şeylərimin hamısını mənə qaytaracaqdır. Kapi- 
tan sonra əlavə edib dedi: “Mən sizin həyatınızı xilas etdim, çünki 
mən fikirləşdim ki, özüm sizin vəziyyətinizdə olsam və məni xilas 
etsələr, çox şad olardım, çünki belə işlər həmişə hər kəsin başına gələ 
bilər. Bundan başqa axı, biz sizi Braziliyaya aparacağıq, o yerlər isə 
sizin vətəndən çox uzaqdır. Əgər mən sizin şeylərinizi alsam, siz orada 
acından ölərsiniz. Mən sizi sonra yenidən məhv etmək üçün xilas 
etməmişəm ki? Yox, yox, sinyor inqleze (o, ingilis demək istəyirdi), 
mən sizi Braziliyaya qədər pulsuz aparacağam, şeyləriniz isə ora 
dolanmağınıza və vətənə qayıtmaq üçün yol xərcinə lazım olar”. 

Kapitan təkcə sözdə yox, işdə də alicənab çıxdı və öz vədini 
bütünlüklə yerinə yetirdi. O əmr verdi ki, matroslardan heç kəs 
mənim şeylərimə toxunmasın, sonra mənim şeylərimin hamısını diq- 
qətlə siyahıya aldı və bunları öz nəzarəti altına götürdü, Braziliyaya 
çatanda, gil səhənglər də daxil olmaqla, bütün şeyləri geri təhvil ala 
bilmək üçün həmin siyahını mənə verdi. 

Mənim barkasıma gəldikdə isə, kapitan onun yaxşı olduğunu 
görüb xoşlamışdı və buna görə də məmnuniyyətlə bunu öz gəmisi 
üçün satın alacağını söylədi və neçəyə satacağımı məndən xəbər aldı. 
Mən cavabında dedim ki, o, mənimlə hər cəhətdən çox alicənab rəftar 
etmişdir, buna görə də mən heç bir zaman barkasa, özüm qiymət 
qoya bilməyəcəyəm, bu məsələni tamamilə onun öhdəsinə buraxı- 
ram. Kapitan dedi ki, Braziliyaya çatan kimi mənim qayığıma səksən 
piastr verəcəyi haqqında mənə yazılı iltizam verəcəkdir, bunu da əlavə 

etdi ki, əgər oraya çatanda qayığa bundan artıq qiymət verən olsa, 
onda kapitan da eyni qiyməti verəcəkdir. Bundan başqa, Ksuri üçün 
də o, mənə altmış qızıl təklif etdi. Mən bu pulları heç götürmək istə- 
mədim, ona görə yox ki, uşağı kapitana verməkdən qorxdum, ona görə 
ki, mənim özümün xilas olub azadlığa çıxmağıma sədaqətlə kömək 
etmiş olan bu yazıq uşağın azadlığını əlindən alıb pula satmaq istə - 
mirdim. Mən bütün bu fikirlərimi kapitana izah etdim, o, bunun əda- 
lətli mülahizə olduğunu etiraf etdi, lakin bu sövdanı pozmamağı mənə 
məsləhət görüb dedi ki, əgər uşaq xristianlığı qəbul etsə, on ildən 
sonra onu azad edəcəyi haqqında uşağın özünə iltizamnamə yazıb 
verər. Kapitanın bu yeni təklifi vəziyyəti dəyişdirdi. Ksuri özü də 
kapitanın yanında qalmağa razılıq verdi, buna görə mən də güzəştə 
gedib, Ksurini kapitana verməyə razı oldum. 

Bizim Braziliyaya səfərimiz tam müvəffəqiyyətlə başa çatdı və iyir- 
mi iki günlük yoldan sonra biz Todos-1os-Santos, yaxud Bütün Müqəd- 
dəslər limanına daxil olduq. Beləliklə, mən insanın düşə biləcəyi ən 
fəlakətli vəziyyətdən bir daha qurtardım, indi mən bundan sonrakı 
həyatımı necə qurmaq haqqında fikirləşib bir qərara gəlməli idim. 

Portuqal gəmisi kapitanının mənə göstərdiyi alicənab münasibəti 
mən heç bir zaman unutmaram. O, məndən yol kirəsi üçün heç nə 
almadı, şeylərimin hamısını sağ-salamat özümə qaytardı, şirin dərisi 
üçün mənə qırx dükat, pələngin dərisi üçün isə iyirmi dükat verdi və 
ümumiyyətlə, mənim satmaq istədiyim şeylərin hamısını, o cümlədən 
sini biz yolda şam düzəltmək üçün işlətmişdik) pulla satın aldı. Müx- 
təsəri budur ki, bütün bu alış-verişdən mənim əlimə iki yüz iyirmi 
qızıl gəldi və bu pullar cibimdə Braziliya sahilinə çıxdım. 

Kapitan burada məni tezliklə özü kimi xeyirxah və namuslu bir 
tanışının evinə apardı. Bu adam engenio, yəni şəkər plantasiyası və 
şəkər zavodunun sahibi idi. Mən onun evində uzun müddət yaşadım, 
onun sayəsində də şəkər qamışı yetişdirməyi öyrəndim və şəkər isteh- 
salı ilə tanış oldum. Burda şəkər qamışı yetişdirməklə məşğul olan 
plantasiya sahiblərinin necə yaxşı yaşadıqlarını və necə tez varlan - 
dıqlarını görüb, mən də həmişəlik burada qalmaq və şəkər istehsalı 
ilə məşğul olmaq üçün icazə almağı qət etdim. Mən eyni zamanda 

Londonda əmanət qoyub gəldiyim pullarımı da tələb etmək üçün bir 
vasitə tapmağa çalışırdım. Braziliya təbəəliyinə keçməyə icazə alan 
kimi, əlimdə olan bütün nağd pulu verib bir parça xam yer aldım və 
Londonda alacağım pulun qədərini də nəzərdə tutub öz gələcək plan- 
tasiyamın və malikanəmin planını tərtib etməyə başladım. 

Mənim Uelis familiyalı bir qonşum var idi, Portuqaliyanın Lissa- 
bon şəhərindən gəlmişdi, amma əslən ingilis idi, O da elə təxminən 
mənim vəziyyətimdə idi. Onu qonşu adlandırmağımın səbəbi bu idi 
ki, onun plantasiyası mənimkinin yanında idi. Biz onunla çox səmimi 
dost olmuşduq. Onun kimi mənim dəəlimdə mayam çox az idi, buna 
görə də birinci iki ildə bizim hər ikimizin plantasiyadan götürdüyü- 
müz gəlir öz yemək-içməyimizə güclə çatdı. Lakin torpağı becərdikcə, 
biz varlanırdıq və üçüncü il işimiz elə oldu ki, torpağın bir hissəsində 
tütün əkdik və gələn il üçün də hərəmiz böyük bir sahəni şəkər qamışı 
üçün ayırıb hazırladıq. Lakin bizim ikimizin də fəhlə qüvvəsinə ehti- 
yacımız var idi. Mən Ksurini əldən verməklə nə qədər yanlış hərəkət 
etdiyimi yalnız burada başa düşdüm. 

Lakin heyhat! Ağılla iş görmək heç əvvəldən mənim təbiətimdə 
yox idi və buna görə də təəccüblü deyildir ki, mən bu dəfə də ağlımı 
uduzdum. O işi ki mən başlamışdım, indi onu davam etdirməkdən 
başqa özgə bir əlacım qalmamışdı. Mən öz üzərimə elə bir iş götür- 
müşdüm ki, əsl təbii arzu və bacarığıma bunun heç bir dəxli yox idi 
və mənim xəyalı ilə yaşadığım həyat tərzinə tamamilə zidd idi, o həyat 
ki, mən onun üçün atamın məsləhətlərinə qulaq asmamış və öz doğma 
evimizi tərk etmişdim. Bu hələ harasıdır, iş bundan da qəliz bir şəklə 
düşmüşdü: o şeyi ki atam mənə məsləhət görmüşdü, yəni o şeyi ki 
təvazökar yaşamağın ən yüksək pilləsi kimi mənə tövsiyə etmişdi, 
indi mən özüm həmin şeyə, yəni orta səviyyəli bir həyat tərzinə gəlib 
çıxmışdım, halbuki mən məsləhətə qulaq asmış olsaydım, elə öz 
doğma vətənimdə həmin şeyi asanlıqla əldə edərdim və bütün dün - 
yanı gəzib özümə bu qədər əziyyət də verməzdim. 

İndi mən çox tez-tez öz-özümə deyirdim ki, əgər məqsəd bu idisə, 
mən bu məqsədə İngiltərədə də çata bilərdim, öz dostlarımın və tanış - 
larımın arasında yaşayardım, vətənimdən beş min mil uzağa, vəhşilərin 
yaşadığı yad bir ölkəyə gəlib düşməzdim. Yer kürəsinin o yerlərində 

ki, məni heç olmazsa azacıq tanıyırlar, o yerlərdən indi mənim düş- 
düyüm bu vəhşi ölkəyə heç bir zaman heç bir xəbər gəlib çatmaya- 
caqdır) 

Braziliyada olarkən mən öz acı taleyim haqqında belə mülahizə- 
lər yürüdür, belə fikirləşirdim. Hərdənbir görüşdüyüm qonşumdan, 
plantasiya sahibindən başqa burada söhbət edib dərdləşmək üçün 
heç kimim yox idi, işlərin hamısını mən öz əllərimlə görməli olurdum. 
Buna görə də bəzən belə bir fikir başımdan heç çıxmırdı ki, mən 
insan yaşamayan bir adaya düşmüşəm, şikayət edib deyirdim ki, 
mənim ətrafımda bir nəfər də olsun insan yoxdur. Lakin tale mənim 
cəzamı verdi, o, məni haqlı olaraq sonralar, doğrudan da, insan ayağı 
dəyməmiş kimsəsiz bir adaya aparıb çıxartdıl Doğrudan da, çox fay- 
dalı olardı ki, bizim hər birimiz özümüzün indiki vəziyyətimizi bun- 
dan daha pis olan başqa vəziyyətlə müqayisə edək və yadımızda 
saxlayaq ki, tale hər dəqiqə öz gərdişini dəyişib əvvəllər nə qədər xoş- 
bəxt olduğumuzu lap əyani surətdə bizə göstərə bilər! Bəli, təkrar edib 
deyirəm ki, tale məni sonralar o kimsəsiz adada yalnız yaşamağa məh- 
kum edərək, məni çox haqlı olaraq cəzalandırmışdı, çünki mən Bra- 
ziliyadakı həyatımın qədrini bilmir və onu kimsəsiz adada yaşamağa 
bərabər tuturdum, halbuki mən səbir edib Braziliyada başlamış oldu- 
ğum işi davam etdirsəydim, ehtimal ki, varlanıb xoşbəxt olacaqdım. 

Şəkər qamışı plantasiyası üçün tərtib etmiş olduğum planlar təd - 
riclə daha da müəyyənləşir və nəticə verməyə doğru gedir, məni 
dənizdə xilas etmiş kapitan dostum da elə bu zaman geriyə, öz vətə - 
ninə qayıtmalı idi (onun gəmisi Braziliyada üç aya qədər dayanmışdı, 
geriyə qayıtmaq üçün yük götürdü). Londonda bir qədər pulum qal- 
dığını mən ona danışdım, o isə mənə bir dost kimi məsləhət verib 
dedi: “Sinyor inqleze (o məni həmişə belə adlandırırdı), bu iş üçün 
mənə bir vəkalətnamə verin. Londonda sizin pulunuzu saxlayan ada - 
ma da bir məktub yazın. Məktubda qeyd edin ki, həmin pula orada 
sizin üçün mal alsınlar (ancaq elə mal olsun ki, bu yerlərdə işə keç - 
sin), həmin malları Lissabon şəhərinə — mənim sənə deyəcəyim yerə 
göndərsinlər, mən də, Allah qoysa, geri qayıdanda həmin malları 
oradan götürüb sənə gətirərəm. Ancaq burası var ki, bu dünyada heç 
nəyə etibar yoxdur, işdir, belə olmadı, başqa cür oldu, buna görə sən 

də gərək bir qədər ehtiyatlı olasan. Mənim fikrimcə, sən indi London- 
dakı pulun hamısını götürmə, hələlik o pulun yarısını, yəni yüz funt- 
sterlinq götürsən, kifayətdir. Əgər bu pul sizə xeyir gətirsə, o halda 
qalanını da yazıb Londondan gətirər və dövriyyəyə buraxarsınız, уох, 
əgər bu pul batsa, onda pulun qalan hissəsi sizin üçün ehtiyat olar”. 

Dostumun verdiyi bu məsləhət o qədər səmimi və yaxşı idi ki, 
mən bundan da gözəl başqa bir məsləhətin ola biləcəyini heç ağlıma 
da gətirmədim və yalnız bu məsləhətə əməl etməyi qərara aldım. Ona 
görə də mən tərəddüd etmədən kapitana bir vəkalətnamə yazıb ver- 
dim və bir zaman pullarımı əmanət verdiyim ingilis kapitanının dul 
arvadı üçün də bir məktub hazırladım. 

Başıma gəlmiş macəraları bütün təfərrüatı ilə məktubda yazdım: 
necə əsir düşdüyümü, necə qaçıb qurtardığımı, dənizdə portuqal 
gəmisinə necə təsadüf etdiyimi və kapitanın mənimlə necə alicənab 
rəftar etdiyini ətraflı təsvir etdim. Məktubun axırında özümün hal- 
hazırkı vəziyyətimi yazıb, mənə gərək olan malları alıb göndərmək 
üçün lazımi göstərişlər də verdim. Kapitan dostum Lissabona çatan 
kimi oradakı ingilis tacirlərindən birinin vasitəsilə bir tacirə məktub 
yazıb lazımi mallar sifariş edir və mənim macəralarım təsvir olunan 
məktubu da həmin sifariş məktubuna əlavə edir. Londondakı tacir hər 
iki məktubu təcili surətdə ingilis kapitanının dul qalmış arvadına apa- 
rıb verir, o da nəinki tələb olunan pulu vermişdi, hətta, mənimlə çox 
alicənab rəftar etdiyi üçün portuqal gəmisinin kapitanına da hədiyyə 
olaraq ayrıca bir məbləğ göndərmişdi. 

Londondakı tacir, dostum kapitanın göstərişi ilə mənim yüz funt 
pulumun hamısına ingilis malları alıb Lissabona göndərmişdi, dos- 
tum kapitan isə həmin malları sağ-salamat Braziliyaya gətirib çıxartdı. 
Başqa şeylərlə birlikdə kapitan öz təşəbbüsü ilə (çünki mən təsər- 
rüfat işlərində çox təcrübəsiz idim və belə şeylər heç ağlıma da gəl- 
məzdi) mənə hər növ əkinçilik alətləri və təsərrüfat üçün lazım olan 
şeylər də gətirmişdi, Bunların hamısı plantasiya işləri üçün lazım idi 
və doğrudan da, sonra çox karıma gəldi. 

Mənim yüklərim gəlib çıxanda, sevincimin həddi-hüdudu yox idi 
və mən belə hesab edirdim ki, gələcəyim daha tamamilə təmin olun - 
muşdur. Mənə qəyyumluq edən kapitan dostum bütün bu şeylərdən 

əlavə, mənim üçün işləməyə bir muzdur da gətirmişdi. O bu muzdurla 
əvvəlcədən danışmış və mənim üçün altı il işləyəcəyi haqqında ondan 
iltizam almışdı. Bu iş üçün kapitan mənim tanışım dul arvadın ona 
hədiyyə verdiyi puldan beş funt-sterlinq xərcləmişdi. Mən bu xərci 
ödəmək istədim, lakin kapitan heç cür razı olmadı, nəhayət, mən onu 
dilə tutub öz təsərrüfatımın məhsulu olan tütündən kiçik bir tayı güc- 
bəla ilə ona bağışladım. 

Lakin iş hələ bununla bitmədi. Mənim üçün gələn malların hamısı 
ingilis toxuma parçaları — kətan, yumşaq tüklü qumaş, mahud və ümu - 
miyyətlə bu yerlərdə xüsusilə qiymətləndirilən və çox tələb olunan 
mallar idi, buna görə də mən bunları çox böyük mənfəətlə satmaq 
imkanına malik idim. Sözün qısası, bu malların hamısı satılıb qurta- 
randan sonra mənim kapitalım dörd qat çoxaldı. Bunun sayəsində 
mən plantasiyamı becərmək işində də xeyli irəlilədim və yazıq qonşu- 
mu ötüb keçdim, çünki malları satandan sonra mən, hər şeydən əvvəl, 
plantasiyamda işləmək üçün bir əsir zənci aldım və kapitan dostumun 
mənə Lissabondan gətirdiyi muzdurdan əlavə yenə muzdla işləmək 
üçün bir avropalı işçi də tutdum. 

Ancaq məlum bir həqiqətdir ki, əlində olan maddi nemətlərdən 
ağılla istifadə etməyib, onu havaya sovurmaq insanı ən böyük müsi- 
bətlərə aparıb çıxarır. Mənimki də belə oldu. O biri il mən öz planta- 
siyamı müvəffəqiyyətlə becərməkdə davam etdim və qonşulardan 
aldığım zəruri şeylərin əvəzini verdikdən sonra, mən əlavə olaraq 
yenə dəəlli tay tütün məhsulu götürdüm. Hər biri yüz girvənkədən də 
artıq olan bu əlli tay tütünün hamısı tamamilə qurumuş və göndəril- 
mək üçün hazır vəziyyətdə idi, Lissabondan gəmilərin gəlməsini göz- 
ləyirdim. Uzun sözün qısası, işlərim çox yaxşı gedirdi. Ancaq burası 
var ki, mən varlandıqca başımda cürbəcür yeni fikirlər, planlar və 
layihələr əmələ gəlir, məni rahat qoymurdu, özü də bu planlar mənim 
əlimdə olan vəsaitlə qətiyyən həyata keçəcək planlar deyildi. Daha 
doğrusu, bu, hər bir ağıllı və işgüzar adamı ancaq iflasa aparıb çıxara 
biləcək planlar idi. 

Əgər mən özüm seçmiş olduğum işi davam etdirsəydim, atamın 
təkidlə mənə məsləhət gördüyü o sakit və orta səviyyəli həyat tərzinin 
bütün gözəlliklərinə çatar və xoşbəxt olardım. Lakin mənim taleyim 

başqa imiş, mən əvvəlki kimi yenə də özümü fəlakətə atmalı, öz həya- 
tımı öz əlimlə pozmalı imişəm. Mənə üz verən bütün müvəffəqiyyətsiz- 
liklərin səbəbi mən özüm idim, mən sərgərdan gəzib-dolanmağa və 
səyahətlərə ağılsız bir həvəs göstərirdim, öz təqsirimi daha da dərinləş- 
dirmək və o gələcək bədbəxt həyatımdakı uzun-uzadı acı düşüncələrə 
öz əlimlə dərd və kədər qatmaq, sanki, mənim alnıma yazılmışdı, hal- 
buki qarşımda səmərəli və xoşbaxt həyatın geniş yolları açılmışdı, mən 
gərək öz başladığım işi davam etdirib, taleyin hər dəfə əlimdən aldığı 
həyat nemətlərindən istifadə edəydim və öz vəzifəmi yerinə yetirəydim. 

Mən öz doğma evimizdən qaçan zamanda olduğu kimi, eynilə 
indi də öz vəziyyətimlə razılaşa bilmirdim. Mən öz plantasiyamda işlə- 
yib xoşbəxtliyə çatmaq, bəlkə də, var-dövlət qazanmaq ümidindən vaz 
keçdim, çünki vəziyyətin verdiyi imkanlardan daha tez varlanmaq 
həvəsi məni yerimdən oynadırdı. Elə buna görə də mən özümü elə 
dərin bir fəlakət burulğanına atdım ki, indiyə qədər, yəqin ki, hələ 
heç bir kəs oraya düşməmişdi və oradan sağ-salamat çıxmaq da çox 
çətin ki, mümkün olsun. 

İndi sərgüzəştimin bu hissəsini təfərrüatı ilə nağıl edirəm. Mən 
Braziliyada, demək olar ki, dörd il yaşadım və öz işlərimi daha da 
genişləndirdim. Bu müddət ərzində aydın məsələdir ki, oradakı yerli 
dili öyrəndim, plantasiya qonşularımla, habelə bizə ən yaxın liman 
olan San-Salvador şəhərinin tacirləri ilə böyük tanışlıq düzəltdim. 
Onlarla görüşəndə Qvineya sahillərinə etdiyim iki səfərimdən, ora- 
dakı zəncilərlə ticarətin necə aparıldığından, orada muncuq, bıçaq, 
qayçı, balta və sairə bu kimi əhəmiyyətsiz şeylər verib nəinki qızıllı 
qum və fil sümüyü, hətta Braziliyada işlətmək üçün xeyli zənci qul 
almağın da çox asan olduğundan onlara tez-tez söhbət edirdim. 

Onlar mənim söhbətlərimə, xüsusən zənci almaq haqqında danı - 
şarkən, çox diqqətlə qulaq asırdılar. Bunu da deməliyəm ki, o zaman 
qul alıb satmaq çox məhdudlaşdırılmışdı. Bunun üçün assiento — yəni 
İspaniya, yaxud Portuqaliya krallarından icazə almaq lazım idi. Ona 
görə də zənci qullar çox az, həm də çox baha idi. 

Bir dəfə mən və mənim plantator və tacir tanışlarımdan bir neçə 
nəfər toplaşıb danışır, söhbət zamanı bu məsələni qızğın müzakirə 
edirdik. Ertəsi günü səhər mənim bu həmsöhbətlərimdən üç nəfəri 

yanıma gəlib bildirdilər ki, dünən mənim danışdığım məsələni onlar 
yaxşıca fikirləşib, götür-qoy etmişlər və indi də yanıma gəlməkdə 
məqsədləri mənə gizli bir təklif etməkdir. Aramızda olan söhbətin 
məxfi qalacağı haqqında məndən vəd aldıqdan sonra onlar dedilər ki, 
mənim kimi onların da hamısının plantasiyası vardır və onlar ən çox 
işçi qüvvəsinin olmamasından çətinlik çəkirlər. Buna görə də onlar 
Qvineya sahillərinə zənci qul gətirmək üçün bir gəmi hazırlayıb gön- 
dərmək istəyirlər. Ancaq qul alveri bir sıra çətinliklərlə əlaqədardır, 
buna görə də onlar Braziliyaya qayıtdıqdan sonra gətirdikləri zənciləri 
açıq sata bilməyəcəklər. Bunu nəzərə alaraq, onlar belə bir fikrə gəl- 
mişlər ki, bircə dəfə gedib-qayıtmaq kifayətdir, gətirdiyimiz zənciləri 
plantasiyalarımızda işlətmək üçün öz aramızda bölərik. İndi onlar 
həmin gəmidə alıcı vəzifəsini, yəni onlarla birlikdə Qvineyaya gedib 
orada zənci almaq işini mənə təklif edirdilər və əsas məsələ də mənim 
bu vəzifəni öz öhdəmə götürüb-götürməyəcəyimdən ibarət idi. Onlar 
mənə bunu da təklif etdilər ki, qayıdanda mən də başqaları qədər 
zənci götürərəm, həm də bütün bu işə mənim özümün bir qəpik də 
xərcim çıxmayacaqdı, çünki xərcin hamısı onların boynunadır. 

Əgər böyük kapitala başa gəlmiş, daima üzərində nəzarət tələb 
olunan və bir müddətdən sonra böyük mənfəət verəcək xüsusi plan- 
tasiyası olmayan bir adama belə bir təklif edilsəydi, bu təklifin həmin 
adama çox cəlbedici görünəcəyini inkar etmək olmaz. Lakin mənim 
kimi bir adam, yəni belə bir plantasiyası olan və İngiltərədə pulunun 
qalan hissəsini götürüb iki-üç il öz təsərrüfat işlərini davam etdirməli 
olan bir adam gərək belə səyahətləri heç ağlına da gətirməyəydi, çünki 
pulumun qalan hissəsini də gətirdikdən sonra kapitalım üç-dörd min 
funt-sterlinqə çata və getdikcə daha da artardı, belə səyahətlər haq - 
qında düşünmək isə mənim üçün böyük ağılsızlıq olardı. 

Lakin öz bədbəxtliyimə özüm səbəb olmaq, görünür, lap əzəldən 
alnıma yazılıbmış. Bundan əvvəl səyahətlərə olan həvəsimin qarşısını 
ala bilmədiyim və atamın xeyirxah nəsihətlərinə qulaq asmadığım 
kimi, indi yenə də mənə edilmiş bu təklifə qarşı çıxa bilmədim. Müx- 
təsəri, plantasiya sahiblərinə dedim ki, əgər mən burada olmayacağım 
müddətdə əmlakıma nəzər yetirib baxacaqlarını və mən qayıtmaya - 
cağım təqdirdə tapşırığıma əsasən əmlakıma sərəncam çəkəcəklərini 

öz öhdələrinə alsalar, o zaman Qvineyaya çox həvəslə gedərəm. Onlar 
mənim şərtlərimi yerinə yetirəcəklərinə təntənəli surətdə and içdilər 
və şərtimizi yazılı sazişlə дә möhkəmləndirdik. Mən də öz tərəfimdən 
bir vəsiyyətnamə yazdım və əgər vəfat etsəm, nə etmək lazım gəldi- 
yini orada göstərdim. Plantasiyamın və bütün başqa əmlakımın həya - 
tımı xilas etmiş portuqaliyalı kapitana verilməsini vəsiyyət etdim və 
qeyd etdim ki, kapitan gərək mənim bu əmlakımın ancaq yarısını 
özünə götürsün, qalanını isə İngiltərəyə göndərsin. 

Bir sözlə, mən öz əmlakımın saxlanması və plantasiyamda qayda- 
qanunun gözlənməsi üçün lazım olan bütün tədbirləri gördüm. Əgər 
mən öz xeyrim üçün bu qədər dərindən düşünüb, əvvəldən belə uzaq- 
görənlik göstərsəydim, nəyi edib, nəyi etməməli olduğumu bu qədər 
aydın surətdə təsəvvür edib götür-qoy etsəydim, başlamış olduğum 
bu qədər müvəffəqiyyətli və ümidverən bir işdən, yəqin ki, heç bir 
zaman əl çəkməz və belə bir mənfəətli bir imkana etinasız yanaşıb 
dəniz səfərinə çıxmazdım. Çünki, mənim qarşıdakı səfərdən hər növ 
bədbəxtliyi gözləməyimə xüsusi səbəblərin mövcud olduğu hələ bir 
yana dursun, dəniz, ümumiyyətlə, elə bir şeydir ki, təhlükə və fəlakət 
heç bir zaman ondan ayrı deyildir. 

Lakin məni tələsdirdilər və mən öz düşüncəmin səsinə qulaq 
asmaqdansa, kor-koranə bir surətdə fantaziyamın təlqinlərinə tabe 
oldum. Gəmi öz vaxtında hazırlanıb, təchiz olundu. 1659-cu il sent- 
yabrın 1-də, o uğursuz saatda mən yenə gəminin göyərtəsinə ayaq 
basdım. Bu, həmin səkkiz il bundan qabaq ata və anamın yanından 
qaçıb Hull şəhərinə getdiyim, valideynimin itaətindən qaçaraq, öz 
həyatımı ağılsızcasına fəlakətə saldığım gün idi. 

Bizim gəminin su basımı yüz iyirmi tona qədər idi: gəmidə altı 
top var idi, kapitanı, onun şagirdini və məni hesaba almasaq, gəminin 
heyəti də dörd nəfər idi, Bizim ağır yükümüz də yox idi, olan yükü- 
müz adətən zəncilərlə ticarət zamanı mübadilə edilən qayçı, bıçaq, 
balta, ayna və rəngli şüşə qırıqları, balıqqulağı, muncuq və sairə bu 
kimi xırda-xuruş şeylərdən ibarət idi. 

Dediyim kimi, mən sentyabrın 1-də gəmiyə mindim və elə həmin 
gün də lövbərləri qaldırıb yola düşdük. Biz əvvəlcə Braziliya sahilləri 
boyu şimala getdik, fikrimiz bu idi ki, 10" və 12” şimal en dairəsinə 

çatandan sonra Afrika qitəsinə tərəf dönərik, o zaman gəmilər, adə- 
tən, bu istiqamətdə gedirdi. Biz nə qədər ki, Braziliya sahilləri boyu 
gedirdik, Müqəddəs Avqustin burnuna çatana qədər hava çox gözəl 
idi, ancaq həddindən artıq isti idi. Müqəddəs Avqustin burnuna çatan- 
dan sonra biz açıq dənizə tərəf istiqamət aldıq və tezliklə sahili gözdən 
itirdik. Biz təxminən Fernando di Noronya adası, yəni şimal-şərqə 
tərəf istiqamət götürdük, Fernando adası sağ tərəfimizdə qaldı. On 
iki gün yol getdikdən sonra ekvator xəttini keçdik və son müşahidə - 
lərə görə, 7” 22” şimal en dairəsinə çatdıq ki, elə bu zaman gözləmədi- 
yimiz halda güclü fırtınaya düşdük. Bu, əsil qasırğa idi. O, əvvəlcə 
cənub-şərqdən başladı, sonra əks tərəfə istiqamət aldı, nəhayət, şimal- 
şərq tərəfdən elə dəhşətli bir qüvvətlə əsməyə başladı ki, biz on iki 
gün gəmini idarə edə bilmədik və təbiətin hökmü qarşısında öz tale- 
yimizi dalğalara tapşırıb külək bizi haraya qovub aparırdısa, oraya 
üzüb getməkdən başqa əlimizdən bir iş gəlmədi. Onu deməyə daha 
lüzum yoxdur ki, mən bu on iki günün ərzində hər dəqiqə məhv olub 
öləcəyimi gözləyirdim, əslinə baxsan, gəmidəkilərdən heç kəs sağ 
qalacağını güman etmirdi. 

Lakin bizim fəlakətimiz fırtınanın yaratdığı qorxu ilə bitmirdi: 
bizim matroslardan biri tropik qızdırmaya tutulub öldü, iki nəfəri isə 
— bir matros və kapitanın şagirdini — dalğalar gəminin göyərtəsindən 
süpürləyib apardı. On ikinci gün fırtına sakitləşməyə başladı, kapitan 
gəminin harada olduğunu mümkün qədər düzgün hesablayıb müəy- 
yən etdi. Məlum oldu ki, biz təxminən 11” şimal en dairəsinə gəlib 
çıxmışıq, özü də Müqəddəs Avqustin burnundan qərbə tərəf 22” 
uzaqlaşmışıq. Biz indi Qviananın, yaxud Braziliyanın şimal hissəsinin 
sahilləri yaxınlığında, Amazonka çayının üst tərəfində və həmin yer - 
lərdə Böyük çay adı ilə məşhur olan Orinoko çayına yaxın bir yerdə 
idik. Kapitan hansı tərəfə istiqamət götürmək haqqında mənim fikri - 
mi soruşdu. O, özü belə hesab edirdi ki, Braziliya sahillərinə tərəf 
qayıtmaq daha yaxşıdır, çünki gəmi su verirdi və uzaq məsafəyə 
üzmək üçün əl verməzdi. 

Mən isə bu fikirlə qətiyyən razılaşmadım. Nəhayət, Amerika sahil- 
lərinin xəritələrini nəzərdən keçirib bu nəticəyə gəldik ki, Qəraib ada - 
larına qədər elə bir yerə rast gəlməyəcəyik ki, orada insan yaşasın və 

biz də oradan kömək alaq. Buna görə də biz Barbados adalarına tərəf 
istiqamət götürməyi qərara aldıq. Oraya bizim hesabımıza görə, iki 
həftəyə gedib çıxmaq olardı, çünki Meksika körfəzindəki dəniz axın- 
tısına düşməmək üçün biz birbaşa istiqamətlə gedən yoldan bir az 
kənara çıxmalı idik. Afrika sahillərinə tərəf getmək haqqında isə heç 
söhbət ola bilməzdi, çünki gəmimizin təmirə ehtiyacı var idi, həm də 
gəmi heyətindən tələf olmuş adamların yerini doldurmaq lazım idi. 

Bütün bu səbəblərə görə biz istiqaməti dəyişdik və şimal-qərb — 
qərb tərəfə getməyə başladıq. Beləliklə, biz ingilislərə məxsus adalar- 
dan birinə gedib çıxmaq və oradan kömək almaq ümidində idik. Lakin 
tale bizə başqa şey göstərdi. 12” 18” şimal en dairəsinə çatanda ikinci 
fırtınaya düşdük. Birinci fırtınada olduğu kimi, bu dəfə də dalğalar 
bizi sürətlə qərb tərəfə apardı və biz ticarət yollarından çox uzaq düş- 
dük. Sözün qısası, əgər biz bu qəzəbli dalğaların arasında məhv olma- 
mışdıqsa da, fərqi yoxdu, bizim heç birimizdə vətənə qayıdacağımıza, 
demək olar ki, ümid qalmamışdı və bizi, yəqin ki, vəhşilər yeyəcəkdi. 

Biz belə fəlakətli bir vəziyyətdə ikən bir dəfə səhər tezdən — külək 
də yenə əvvəlki qüvvətilə əsirdi, matroslardan biri “Torpaq!” — deyə 
qışqırdı, lakin biz harada olduğumuzu bilmək üçün hələ kayutdan 
çıxmağa macal tapmamışdıq ki, gəmimiz saya” oturdu. Gəmi birdən- 
birə qəflətən dayandığı üçün dalğalar o saat elə bir qüvvətlə göyərtəyə 
hücum çəkdi ki, biz özümüzü ölmüş hesab etdik: əlüstü aşağıya qaçıb 
bağlı kayutlarda gizləndik və dalğaların sıçratdığı sudan və köpükdən 
birtəhər özümüzü qoruduq. 

Bir kəs ömründə belə bir vəziyyətə düşməyibsə, bizim nə qədər 
qorxuya düşdüyümüzü və özümüzü fitirdiyimizi ona başa salmaq 
çətindir. Biz harada olduğumuzu, hansı sahilə gəlib çıxdığımızı, bu 
yerin ada və qitə olduğunu, burada insan yaşayıb-yaşamadığını bilmir - 
dik. Fırtına bir qədər yavaşımışdısa da, ancaq yenə də davam edirdi, 
buna görə də biz gəmimizin parçalanmayıb, heç olmazsa, bir neçə 
dəqiqə davam gətirəcəyinə qətiyyən inanmırdıq. Əgər külək dayansa 
vəya istiqamətini dəyişsəydi, bəlkə, onda bizim gəmi sağ qalardı, belə 
bir möcüzə isə çətin ki, baş verə bilərdi. Müxtəsər, biz hamımız bir- 
birimizin üzünə baxa-baxa qalmışdıq, hərə öz ölümünü gözləyir, bu 


2 Say — dənizdə, göldə, çayda gəmilər üçün təhlükəli olan dayaz yer. 

dünyadan o biri dünyaya köçməyə hazırlaşırdı, çünki bu dünyada 
bizlik daha bir iş qalmamışdı. Bizə təsəlli verən yeganə şey bu idi ki, 
gəmimiz hələ də parçalanmayıb bütöv qalmışdı və kapitan da deyirdi 
ki, külək sakitləşməyə başlayır. 

Hərçənd bizə elə göründü ki, külək bir qədər yavaşımışdır, buna 
baxmayaraq gəmi suya o qədər dərin oturmuşdu ki, onu yerindən 
tərpədib xilas etmək haqqında düşünmək belə əbəs idi, belə qorxulu 
bir vəziyyətdə nəyin bahasına olursa olsun yalnız birtəhər öz canımızı 
qurtarmağa çalışmaqdan başqa çarəmiz qalmamışdı. Bizim iki qayığı- 
mız var idi: bunlardan biri gəminin dal tərəfindən asıldığı üçün fırtına 
zamanı sükana dəyib parçalanmış, sonra da ya dalğalar onu batırmışdı, 
ya da üzüb dənizə getmişdi. Beləliklə, biz ondan əlimizi üzmüşdük. 
İkinci qayıq isə salamat qalmışdı. Lakin bu salamat qalmış qayığı açıb 
dənizə endirməyin özü çətin bir məsələ idi. Ancaq fikirləşmək vaxtı 
deyildi, vaxt keçirdi, gəmi isə hər dəqiqə parçalana bilərdi, bəziləri 
isə gəminin artıq çatladığını söyləyirdilər. 

Bu böhranlı və qorxulu dəqiqədə kapitanın köməkçisi özünü 
qayığa yetirdi və gəmi heyətindən olan başqa adamların köməyi ilə 
onu açıb gəminin kənarından suya salladı. Gəmidəki on bir nəfərin 
hamısı qayığa doluşdu və Allaha pənah bağlayıb gəmidən uzaqlaşdıq, 
taleyimizi coşqun dalğaların ixtiyarına tapşırdıq. Fırtına xeyli sakitləş- 
mişdisə də, çox böyük və dəhşətli dalğalar hələ də sahili döyəcləyirdi, 
bir sözlə, hollandiyalıların haqlı olaraq dediyi kimi, dəniz, doğrudan 
da, lap qudurmuşdu. 

Biz isə, həqiqətən, çox acınacaqlı bir vəziyyətdə idik: biz aydınca 
gördük ki, qayıq bu dalğalara davam gətirməyəcək və biz mütləq 
boğulacağıq. Yelkənlə gedə bilməzdik, çünki yelkənimiz yox idi, olsaydı 
da, bu vəziyyətdə bir fayda verməzdi. Biz ölüm cəzasına məhkum olub 
edama aparılan adamlar kimi qəlbimizdə böyük bir ümidsizliklə sahilə 
doğru avar çəkirdik: biz hamımız çox yaxşıca anlayırdıq ki, qayığımız 
torpağa yanaşan kimi ləpədöyənə dəyib parça-parça olacaqdır. Beləliklə, 
külək və dalğalar bizi qovur, biz isə canımızı Allahın mərhəmətinə 
tapşırıb avarlara güc verir və öz fəlakətimizi öz əlimizlə yaxınlaşdırırdıq. 

Qarşıdakı sahilin necə — qayalıq, qumluq, hündür və ya alçaq 
— olduğunu biz bilmirdik. Bizim xilas ola biləcəyimizə yeganə və 

naümid bir ehtimal var idi, o da yalnız bundan ibarət idi ki, əgər biz 
bu sahildə bir qədər örtülü və körfəz kimi bir yerə, yaxud hər hansı 
bir çayın mənsəbinə çıxa bilsəydik, dənizin külək tutan tərəfindən bir 
qədər özümüzü qoruya bilərdik. Lakin qarşıda körfəzə oxşar heç bir 
yer görünmürdü, biz isə sahilə yaxınlaşdıqca sahil daha qorxunc, 
hətta dənizin özündən də dəhşətli görünürdü. Mənim hesabıma görə, 
biz gəminin saya oturub qaldığı yerdən dörd mil uzağa getmişdik, 
daha doğrusu, dalğalar və külək oradan uzaqlaşdırmışdı ki, birdən 
dağ böyüklükdə bir dalğa bizim hamımızı dənizin dibinə aparmaq 
istəyirmiş kimi arxa tərəfdən qayığımızın üstünə gəldi, Bir an içində 
qayıq çevrildi, biz heç “İlahil” deyib çığırmağa macal tapmamış 
suyun dibinə getdik, fırtına həmin saat bizi qayıqdan uzaqlaşdırıb, 
hərəmizi bir tərəfə tulladı. 

Suya qərq olarkən məndə əmələ gəlmiş qorxu və təlaşı heç təsəv- 
vür etmək mümkün deyildir. Üzməyi çox yaxşı bacardığıma baxma- 
yaraq, mən birdən-birə özümü cəmləşdirib suyun üzünə çıxa bilmədim 
və az qaldı boğulum. Yalnız dəhşətli dalğa məni sahilə doğru xeyli 
apardıqdan və özü parçalanıb geri çəkildikdən sonra mən, demək olar 
ki, lap torpağın üstündə qaldım, çoxlu su udduğumdan mən yarımcan 
halda düşdüyüm yerdə sərilib qalmışdım. Yalnız bu zaman mən bir 
qədər nəfəs alıb özümə gəldim. Tezliklə özümü bu qədər ələ ala bil- 
dim ki, torpağın mənim güman etdiyimdən də yaxında olduğunu hiss 
etdim və o saat dik ayağa qalxıb sahilə tərəf yüyürməyə başladım. 
Ümid edirdim ki, üzərimə yeni bir dalğa gəlib məni yaxalayıncaya 
qədər sahilə gedib çata bilərəm. Lakin çox tezliklə anladım ki, mən bu 
dalğadan yaxa qurtara bilməyəcəyəm: dəniz dağ kimi üstümə gəlirdi 
və qəzəbli bir düşmən kimi arxadan məni haqlayırdı, mənim isə onun- 
la vuruşmağa nə taqətim, nə də vasitəm var idi. Nəfəsimi saxlayıb 
dalğaların belində gücüm çatdığı qədər sahilə tərəf üzməkdən başqa 
bir çaram qalmamışdı. Mən başlıca olaraq arxadan gələn yeni dal- 
gaların öhdəsindən gəlməyə cəhd edirdim ki, onlar məni hər dəfə 
sahilə daha çox yaxınlaşdırsın, sahilə toxunub geri çəkilirkən məni də 
özlərilə dənizə çəkib aparmasın. 

Sonrakı dalğa iyirmi-otuz fut dərinlikdə suya batırdı. Dalğanın məni 
necə qəflətən bürüdüyünü və qeyri-adi bir sürət və qüvvətlə sahilə tərəf 

xeyli apardığını hiss edirdim. Mən nəfəsimi içimə çəkib var gücüm ilə 
dalğanın axını ilə üzüb ona kömək edirdim. Lap əldən düşmüşdüm, az 
qala boğulacaqdım, birdən mən nə isə yuxarı qalxdığımı hiss etdim, 
xoşbəxtlikdən başım ҹә əllərim tezliklə suyun üzərinə çıxdı, mən suyun 
üzərində iki saniyədən artıq qalmadımsa da, yenə bir nəfəs alıb özümə 
gəldim, o isə mənə qüvvət və cəsarət verdi, Başqa bir dalğa yenə də 
məni batırdı, lakin bu dəfə mən suyun altında çox qalmadım. Dalğa 
sahilə dəyib parçalanaraq geri çəkiləndə məni də özü ilə çəkib aparma- 
sına imkan vermədim və tezliklə ayağımın altında torpağı hiss etdim. 
İki-üç saniyə ayaq üstə durub bütün köksüm ilə nəfəs aldım, sonra yenə 
də var gücüm ilə sahilə doğru qaçmağa başladım. 

Lakin mən bu dəfə də coşqun dənizdən yaxa qurtara bilmədim: 
dalğalar iki dəfə arxadan məni haqladı və sahilə doğru xeyli uzağa 
apardı, çünki bu tərəfdən sahil çox qumsal idi. 

Axırıncı dalğa isə az qala lap nəfəsimi kəsəcəkdi: dalğa məni elə 
bir qüvvə ilə qayaya çırpdı ki, huşumu itirdim və tamamilə heydən 
düşdüm. Böyrümə və sinəmə dəymiş zərbədən nəfəsim kəsildi və 
əgər həmin dəqiqədə dəniz məni yenidən yaxalasaydı, mütləq boğu- 
lacaqdım. Yaxşı ki, lap vaxtında özümə gəldim: dalğanın yenidən 
üstümü alacağını görüncə, mən üzərinə düşdüyüm qayanın çıxıntısın- 
dan bərk yapışıb nəfəsimi içimə çəkdim və dalğanın gəlib keçməsini 
gözləməyi qərara aldım. Torpağa yaxın olan bu yerlərdə dalğalar çox 
da iri deyildi, ona görə də mən su geri çəkilincəyə qədər gözlədim. 
Sonra mən yenə də qalxıb irəli qaçdım və sahilə o qədər yaxınlaşdım 
ki, ardımca gələn o biri dalğa başımdan aşdısa da, ancaq güc gəlib 
məni yenidən dənizə apara bilmədi. Bir az da irəli qaçdım və bərk tor- 
paq üzərində durduğumu hiss etdim, sevincimdən tez sahil qaya - 
larının üstünə dırmaşıb göy otun üstünə sərildim. Bura mənim üçün 
tamamilə təhlükəsiz bir yer idi: dəniz daha mənə çata bilməzdi. 

Sağ və salamat sahilə gəlib çıxdığımı hiss etdikdə mən uzandığım 
yerdə gözlərimi açıb göyə baxdım, həyatımı xilas etdiyi üçün Allaha 
şükür elədim. Halbuki cəmi bir neçə dəqiqə bundan əvvəl xilas olub 
qurtaracağıma heç bir ümidim yox idi. Mənə elə gəlirdi ki, tabutdan 
qalxmış bir insanın sevincini bütün parlaqlığı ilə ifadə edə biləcək söz 
yoxdur və mən qətiyyən təəccüb etmirəm ki, nə üçün boynunda kəndir 

ölümə aparılan caniyə lap asılacağı dəqiqədə əfv edildiyini xəbər ver- 
dikdə, həmişə, adətən, onun yanında bir həkim də olur, bəli, mən tək- 
rar edirəm ki, bu işə qətiyyən təəccüb etmirəm, çünki qəflətən verilən 
sevinc xəbəri də bu bağışlanan canini həddindən çox sarsıdıb ürəyinin 
döyüntüsünü dayandıra bilər, belə hallarda həmin adamdan qan almaq 
və onu sakitləşdirmək üçün həkimin orada olması zəruridir. 


Qəflətən deyilən bir şad xəbər də 
Qəmli xəbər kimi oynadar ağlı. 


Mən ayağa qalxıb sevindiyimdən sahil boyu addımlayıb gəzinir, 
əllərimi yuxarı qaldırıb müxtəlif hərəkətlər edir, min cür oyun çıxarır- 
dım, onların heç birini indi burada təsvir edə bilmirəm. Bütün varlı- 
ğım xilas olmağım haqqında xəyal dəryasına qərq olmuşdu. Mən öz 
məhv olmuş yoldaşlarım haqqında düşünürdüm, onların hamısı 
boğulmuşdu, məndən başqa heç kəs xilas olmamışdı. Onlardan heç 
biri gözümə dəymədi, dalğaların vurub sahilə çıxartdığı üç şlyapa, 
bir papaq və iki ədəd taykeş ayaqqabıdan başqa, onlardan heç bir iz 
qalmamışdı. 

Gəmimizin saya oturub qaldığı yerə tərəf nəzər saldım, sıra ilə 
gələn dalğaların dalından onu güclə seçə bildim — gəmi çox uzaqda 
idi. Mən öz-özümə dedim: “İlahil Bu necə bir möcüzədir? Mən bu 
sahilə necə çıxa bilmişəm? Yox, bu ancaq möcüzədirl” 


– 169 – 


Conatan Svift 
(1667-1745) 


QULLİVERİN SƏYAHƏTİ 


(romandan fraqment) 


Mənim mülayim və dinc davranışım imperatorun, sarayın, ordu- 
nun və bütün xalqın mənə qarşı meylini artırdığından, yaxın gələcək- 
də azad olacağıma ümid bəsləyə bilərdim. Mən haqqımda olan yaxşı 
rəyi hər növ ilə möhkəmlətməyə səy edirdim. Bəzən yerə uzanıb, 
ovcumda beş, ya da altı liliputun rəqs etməsinə yol verirdim. Axır 
zamanlarda uşaqlar da saçımın içində gizlənpaç oynamağa cürət 
edirdilər. Mən onların dilində danışmağı və danışılanı başa düşməyi 
bir babat öyrənmişdim. 

Bir dəfə imperator məni akrobatik tamaşalarla əyləndirmək fik- 
rinə düşdü. Belə tamaşalar təşkilində liliputlar öz çeviklik və baca- 
rıqları ilə mənim tanıdığım xalqların hamısından üstündürlər. Məni 
hər şeydən artıq heyran edən ip üstündə oynayan kəndirbazlar oldu- 
lar. Bunlar yerdən on iki düym" hündürlükdə tarım çəkilmiş iki fut 
uzunluğunda nazik ağ sap üzərində məharətlə oynayırdılar. Bu tamaşa 
haqqında mən bir qədər ətraflı məlumat vermək istəyirəm, odur ki, 
oxuculardan bir azca səbirli olmalarını xahiş edirəm. 

İp üstündə yalnız böyük mənsəblərə namizəd olanlar və sarayın 
rəğbətini qazanmaq istəyənlər oynaya bilərdilər. Onlar gənc yaşların- 
dan bu sənəti öyrənməyə başlayırlar və bunların nəcabətli nəsildən 
olmaları vəya geniş təhsil almaları o qədər dəvacib deyildir. Hər hansı 
bir əyanın vəfatı, ya da gözdən düşməsi (belə hallar tez-tez olur) üzün- 
dən mühüm bir vəzifə yeri boşaldıqda, rəğbət qazanmaq istəyənlər- 
dən beş-altı nəfəri imperatora ərizə verib xahiş edirlər ki, ip üstündə 

oynamaqla əlahəzrət imperatoru və saray adamlarını əyləndirmək üçün 
onlara icazə verilsin. İp üstündə çox hündürə tullanıb yıxılmayan şəxs 
böyük vəzifəyə təyin olunur. Hətta nazirlər də öz qabiliyyətlərini itir- 
mədiklərini sübut etmək üçün, ip üstündə çeviklik göstərmək barədə 
imperatordan əmrlər alırlar. Dövlət xəzinəsinin rəisi Flimnap yaxşı 
tullanmaqda xüsusi bir şöhrət qazanmışdı. Tarım çəkilmiş ip üstündə 
o, imperiyanın başqa əyanlarına nisbətən, azı bir düym, daha hündürə 
tullana bilmişdi. Qalınlığı ingilis ciyəsindən artıq olmayan bir kəndirə 
bənd edilmiş balaca bir taxta üzərində onun bir neçə dəfə dalbadal 
mayallaq aşdığını mən özüm gördüm. Məxfi şuranın baş katibi, mənim 
dostum Reldresel — ona olan sədaqətimə görə səhv edib şişirtmirəmsə 
— dövlət xəzinəsinin rəisindən sonra bu cəhətdən ikinci yeri tutur. 

Qalan əyanlar öz çevikliklərinə görə bir-birindən az fərqlənirlər. 

Belə yarışlar çox vaxt bədbəxt hadisələrlə nəticələnirdi. Belə 
rəğbət gözləyənlərdən iki-üç nəfərinin yıxılıb yaralandığını mən öz 
gözümlə görmüşəm. Ancaq nazirlər öz çevikliklərini göstərmək üçün 
əmr aldıqda, təhlükə daha da artır. Onlar başqalarından üstün olduq- 
larını göstərmək istədikləri üçün o qədər canfəşanlıq edirlər ki, yıxıl- 
mayanlar az olur. Məni inandırırlar ki, buraya gəldiyimdən bir-iki il 
əvvəl Flimnap özü azca qalıbmış ki, yıxılıb boynunu sındırsın. Xoş- 
bəxtlikdən o, təsadüfən yerdə olan bir balışın üstünə yıxılmış və 
bunun sayəsində ölümdən qurtarmışdır. 

Arabir sarayda tamamilə xüsusi mahiyyətdə tamaşalar düzəldir - 
lər, bu tamaşalarda yalnız imperator, imperatriçə və birinci nazir işti- 
rak edirlər. İmperator masanın üzərinə hər biri altı düym uzunluqda 
— göy, qırmızı və yaşıl rəngdə — üç nazik ipək sap qoyur. Bu saplar 
imperatorun xüsusi lütfünə nail olan şəxsləri fərqləndirmək arzusu 
ilə onlara mükafat olaraq verilir. Bu mərasim, əlahəzrətin taxtı olan 
böyük salonda icra edilir. Bu mükafatları qazanmaq arzusunda olanla- 
rın məharətləri xüsusi bir sınaqdan keçirilir ki, belə bir sınağa Köhnə 
və Yeni dünyanın heç bir ölkəsində rast gəlmək mümkün olmamış - 
dır. İmperator bir ağacı əlində üfüqi vəziyyətdə tutur, mükafat qazan - 
maq arzusunda olanlar isə ağacın yuxarıda və ya aşağıda olmasına 
görə, növbə ilə ya onun üstündən atılır, ya da sürünüb altından keçir - 
lər, Bəzi vaxt ağacın o biri ucundan birinci nazir yapışır, bəzən isə 

ağacı təkcə nazir tutur. Bu oyunu hamıdan yaxşı icra edənə mükafat 
olaraq göy sap verilir. Qırmızı sap çeviklikdə ikinci yeri, yaşıl sap isə 
üçüncü yeri qazananlara verilir. Padşahın lütf etdiyi bu sapları qaza- 
nanlar, bunları qurşaq kimi ikiqat edib bellərinə bağlayırlar. Sarayda 
bu cür qurşağı olmayan şəxslərə az-az rast gəlmək olar. 

Mehtərlər qoşunun və padşahın tövlələrində olan atları minib, 
hər gün mənim dövrəmə hərlənirdilər. Buna görə də bir müddətdən 
sonra atlar daha məndən hürküb qaçmır, lap ayaqlarımın yanına 
qədər yaxınlaşırdılar. Mən əlimi yerə qoyurdum, atlılar öz atlarını 
əlimin üstündən sıçradırdılar, bir dəfə isə padşahın baş sürücüsü iri 
bir atın belində, hətta mənim çəkməli ayağımın üstündən sıçrayıb 
keçdi ki, bu, doğrudan da, cürətli bir sıçrayış idi. 

Mən fikirləşib, imperator üçün qəribə bir əyləncə tapdım. Xahiş 
etdim ki, mənə iki fut uzunluğunda və adi əl ağacı yoğunluğunda bir 
neçə ağac tapıb gətirsinlər. Əlahəzrət baş meşə məmuruna əmr etdi 
ki, lazımi sərəncamlar versin və ertəsi gün səhər, yeddi meşəbəyi istə- 
diyim ağacları, hərəsinə səkkiz at qoşulmuş olan altı arabada gətirib 
gəldi. Mən doqquz ağac götürüb, onları kvadrat şəklində möhkəmcə 
yerə sancdım, bu kvadratın hər tərəfi iki yarım fut uzunluğunda idi. 
Mən öz yaylığımı bu doqquz paya üzərinə tarım bir halda çəkdim, 
yuxarıdan isə kvadratın dörd bucağına, yerə paralel dörd ağac da 
bağladım. Bu ağaclar yaylığın səthindən təxminən beş düymə hündür 
durub, hər tərəfdən barı kimi bir şey əmələ gətirmişdi. 

Bu hazırlığı qurtardıqdan sonra imperatordan xahiş etdim ki, 
qurduğum bu meydançada təlim oyunları oynamaq üçün ən yaxşı at 
sürənlərdən iyirmi dörd nəfərlik bir dəstə ayırsın. Əlahəzrət mənim 
təklifimi bəyəndi. At sürənlər gəldikdə, mən onları bir-bir qaldırıb, 
yaylığın üstünə qoydum. Onlar nizam ilə düzəlib, iki dəstəyə ayrıl- 
dılar və təlimə başladılar: bir-birinə ucu küt oxlar atır, sıyırma qılıncla 
bir-birinə hücum edirdilər. Onlar gah qaçır, gah hücum edir, gah 
geri çəkilirdilər. Bu zaman onlar elə gözəl bir hərbi intizam nümunəsi 
göstərirdilər ki, mən bunun mislini heç bir zaman görməmişdim. 
Üfüqi vəziyyətdə bağladığım ağaclar atlıları və atları yerə yıxılmağa 
qoymurdu. İmperator bundan o qədər xoşlandı ki, məni bu əyləncəni 
bir neçə gün dalbadal təkrar etməyə məcbur etdi, bir dəfə özü də lütf 

edib meydançaya çıxdı və təlimə şəxsən özü komanda verdi. İmpera- 
triçəni örtülü kresloda qaldırıb meydançadan iki yard” aralı tutmağıma 
icazə verməyə imperator onu böyük bir çətinliklə razı sala bildi. Belə- 
liklə, o, bütün tamaşanı yaxşıca görə bilərdi. Mənim xoşbəxtliyimdən, 
bütün bu təlim salamatlıqla başa çatdı. Tək bircə dəfə zabitlərdən biri- 
nin qızmış atı, dırnağı ilə vurub, mənim cib yaylığımı dəldi, büdrəyib 
yıxıldı və üstündəki atlını yerə yıxdı. Mən həmin saat onların kömə- 
yinə çatdım. Bir əlimlə dəliyin altını tutdum və bütün atlıları aşağı 
endirdim. Yıxılan atın sol qabaq ayağı çıxmışdı, ancaq atlıya heç bir 
şey olmamışdı. Mən yaylığımı yamadım, ancaq bundan sonra belə 
təhlükəli təlimlər üçün ondan istifadə etmədim. 

Azad edilməyimdən iki-üç gün əvvəl bir dəfə mən cürbəcür oyun- 
larla saray adamlarını əyləndirirdim. Birdən əlahəzrətin hüzuruna bir 
qasid gəlib xəbər verdi ki, məni tapdıqları yerin yaxınlığında, onun 
təbəələrindən bir neçəsi yerdə qəribə şəkilli böyük və qara rəngli bir 
cisim görmüşlər. Həmin cismin ortası bir adam boyu hündürlüyündə, 
kənarları çox alçaq və genişdir. O cismin tutduğu sahə əlahəzrətin 
yataq otağı qədər olar. Əvvəlcə elə güman etmişlər ki, bu, yəqin, misli 
görünməmiş bir heyvandır. Ancaq tezliklə bunun belə olmadığını 
yəqin etmişlər. Həmin cisim, otların üstündə hərəkətsiz bir halda 
düşüb qalıbmış və onlar bir neçə dəfə onun dövrəsinə hərlənmişlər. 
Onlar bir-birinin çiyninə çıxıb, həmin qəribə cismin təpəsinə qədər 
qalxmışlar, üstü yastı imiş. Onlar ayaqlarını həmin cismə döyüb, 
yəqin etmişlər ki, onun içi boşdur. Nəticədə bu məlumatı yazan adam - 
lar acizanə bir surətdə təxmin etmişlər ki, bu cisim, bəlkə, Dağ boyda 
Adamındır. Onlar həmin cismi vur-tut beşcə atın köməyilə paytaxta 
gətirməyi öz öhdələrinə alırlar. 

Mən həmin saat bunun nə olduğunu başa düşdüm və bu xəbərə 
ürəkdən şad oldum. Görünür, gəmi batdıqdan sonra mən sahilə çıx- 
dıqda, halım o qədər xarab imiş ki, şlyapamın başımdan düşdüyünü 
hiss etməmişəm. Mən hələ qayığın içində ikən, onun bağlarını möh- 
kəm çəkib, çənəmin altında bağlamışdım, suya düşdükdə isə lap 
qulağıma qədər başıma basmışdım. Quruya çıxdıqda, o qədər yorğun 
idim ki, onu tamam yadımdan çıxarmışdım. Görünür, sahildə bağ 

açılıb, şiyapam da başımdan düşübmüş, mən isə güman etmişdim ki, 
onu dənizdə dalğaların arasında itirmişəm. 

Əlahəzrətə həmin cismin nə olduğunu izah edib, xahiş etdim ki, 
şlyapanı təxirsiz olaraq, paytaxta gətirmələri üçün sərəncam versin. 
Ertəsi gün şlyapanı gətirib gəldilər. Ancaq arabaçılar çox da onun qey- 
dinə qalmamışdılar. Onlar şlyapanı iki yerdən dəlmiş, həmin dəlik- 
lərə, ucunda qarmaq olan uzun kəndirlər keçirmiş və bu kəndirləri də 
atlara bağlamışdılar. Beləliklə, onlar mənim şlyapamı düz yarım mil 
yer ilə sürümüşdülər. 

Xoşbəxtlikdən həmin ölkənin yeri yumşaq və düzəngah olduğun- 
dan, şlyapam gözlədiyimdən az xarab olmuşdu. 

Təsvir etdiyim hadisədən iki həftə sonra, imperator paytaxtda və 
paytaxt ətrafında olan qoşunlara əmr verdi ki, səfərə hazır olsunlar. 
Əlahəzrət özünə çox qəribə bir əyləncə düzəltmək xəyalına düşmüşdü. 
O buyurdu ki, mən Koloss Rodoss vəziyyətində durub, ayaqlarımı 
mümkün qədər gen ayırım. Sonra baş komandana (qoca, təcrübəli 
bir sərkərdə və mənim böyük hamim) əmr verdi ki, qoşunu sıx cər- 
gələrlə düzsün, piyadalar iyirmi dörd nəfərlik, atlılar isə on altı nəfər- 
lik cərgələrlə təbil vura-vura, bayraqlarını dalğalandıra-dalğalandıra, 
süngülərini dik tutub mərasim marşı çala-çala mənim ayaqlarımın 
arasından keçsinlər. Ordu üç min piyada və min atlıdan ibarət idi. 
Parad çox parlaq oldu və əlahəzrətə çox ləzzət verdi. 

İmperatora mənə azadlıq bəxş etməsi üçün o qədər ərizə yazmış- 
dım ki, axırda əlahəzrət bu məsələni əvvəlcə nazirlərin, sonra da döv - 
lət şurasının müzakirəsinə qoymuşdu. Dövlət şurasında məni azad 
etməyin əleyhinə tək bircə nəfər çıxmışdı, bu da Skayreş Bolqolam 
idi ki, aramızda heç bir şey olmadığı halda, nədənsə, mənə çox qəddar 
bir düşmən olmuşdu. Ancaq onun əleyhimə getməsinə baxmayaraq, 
məsələ mənim xeyrimə həll edilmişdi. Bolqolam qableta, yəni kral 
donanmasının admiralı vəzifəsində idi, imperatorun böyük etimadını 
qazanmışdı, öz işini yaxşı bilən, ancaq qaraqabaq və kobud bir adam 
idi. Axırda onu da razı saldılar. Ancaq təkid etdi ki, mənə azadlıq veril - 
məsi şərtlərini tərtib etmək ona tapşırılsın. Bu şərtləri iki katib və bir 
neçə əyan ilə birlikdə mənə Skayreş Bolqolam özü gətirib gəldi. Bu 
şərtləri oxuyub qurtardıqdan sonra, mənə and içdirdilər ki, bunları 

pozmayacağam. Andiçmə mərasimi əvvəlcə mənim ölkəmin adətlə- 
rinə görə, sonra isə yerli qanunların təyin etdiyi bütün qaydalar üzrə 
icra olundu. And içən zaman mən gərək sağ ayağımı sol əlimlə tutub, 
eyni zamanda sağ əlimin ortancıl barmağını təpəmə, baş barmağımı 
isə sağ qulağımın üst kənarına qoyaydım, ancaq bəlkə, oxucu mənim 
öhdəmə götürməli olduğum öhdəliklərlə maraqlanıb, onları bilmək 
istəyir. Buna görə də mən həmin sənədin tam və dürüst tərcüməsini 
burada dərc edirəm. 

“Liliputstanın qüdrətli imperatoru, kainatın fəxri və qənimi, mül- 
künün hüdudu beş min blestreq (on iki mil qədər) Yer kürəsinin son 
həddinə qədər uzanan padşahlar padşahı, insan övladının ən böyüyü, 
ayaqları yerin mərkəzinə, başı Günəşə dirənən, bir işarəsindən dünya 
hökmdarlarının dizləri əsən, bahar kimi xoşsima, yay kimi səxavətli, 
payız kimi əliaçıq, qış kimi amansız olan əlahəzrət humayun Qolbasto 
Momaren Evlem Gerdaylo Şefin Molli Olli Qu, bu yaxınlarda bizim 
mavi ölkəmizə gəlmiş olan Dağ boyda Adama aşağıdakı şərtləri təklif 
buyurur. Dağ boyda Adam isə təntənəli surətdə and içərək, bunları 
yerinə yetirməyi öhdəsinə alır: 

1. Dağ boyda Adamın, bizim böyük möhürlə möhürlənmiş xüsusi 
icazənaməmiz olmadan, bizim məmləkəti tərk etməyə ixtiyarı yoxdur. 

2. Bizim xüsusi sərəncamımız olmadan, onun paytaxta girməyə 
ixtiyarı yoxdur, belə hallarda əhali iki saat əvvəldən xəbərdar edil - 
məlidir ki, öz evlərinə girib gizlənə bilsinlər. 

3. Həmin Dağ boyda Adam gəzməyə çıxanda ancaq böyük yol - 
larda gəzməklə kifayətlənməlidir. O, çəmənliklərdə və tarlalarda gəz - 
məməli və uzanmamalıdır. 

4. Gəzməyə çıxdığı zaman o, öz ayağının altını diqqətlə yoxlamalı - 
dır ki, bizim mehriban təbəələrimizdən heç kəsi vəya onların at-ara - 
balarını tapdamasın. Təbəələrimizin razılığı olmadan onları əlinə 
almamalıdır. 

5. Əgər bir qasidi təcili surətdə imperatorluğun hər hansı bir uzaq 
şəhərinə aparmaq lazım gəlsə, — ancaq ayda bir dəfədən tez olma- 
yaraq, — Dağ boyda Adam onu təxirsiz bir surətdə atı ilə birlikdə altı 
günlük məsafəyə aparmalı, lazım gəlsə, həmin qasidi sağ-salamat əla- 
həzrətimizin hüzuruna təqdim etməlidir. 

6. Düşmənimiz olan Blefusku adasına qarşı müharibədə bizim 
müttəfiqimiz olmalı və hazırda bizə hücum etməyə hazırlaşan düş- 
mən donanmasını məhv etmək üçün qüvvəsini sərf etməlidir. 

7. Həmin Dağ boyda Adam boş vaxtında baş parkın divarını tik- 
məkdə, eləcə də başqa binaları tikməkdə çox ağır daşları qaldırmaq 
işində bizim fəhlələrə kömək etməlidir. 

8. Həmin Dağ boyda Adam iki ay ərzində bizim məmləkətin 
hüdudunu bütün sahil boyu gəzməli və addımlarını sayıb dürüst 
ölçməlidir. 

9. Həmin Dağ boyda Adam təntənəli surətdə vəd etməlidir ki, bu 
şərtləri eynən yerinə yetirəcəkdir. Bunun əvəzində Dağ boyda Adama 
hər gün bizim təbəələrimizdən 1728 nəfərə kifayət edəcək qədər 
yemək-içmək veriləcək, o, biz əzəmətlilərin hüzurunu azad bir 
surətdə ziyarət etmək və bizim sair lütflərimizdən istifadə etmək 
haqqına malik olacaqdır. Bu sərəncam, Belfaborakda hökmdarlığı- 
mızın doxsan birinci ayının on ikinci günündə bizim sarayımızda 
verilmişdir”. 

Bu şərtlərin bəziləri bir o qədər ləyaqətli olmasa da, bunları mən 
çox məmnuniyyətlə qəbul edib and içdim və imzaladım. Bu ləyaqət- 
siz şərtlər yalnız baş admiral Skayreş Bolqolamın mənə olan kini 
nəticəsində yazılmışdı. Mən and içdikdən sonra həmin saat zən- 
cirlərimi açdılar və mən tamamilə azad oldum. 

İmperator o qədər lütfkar idi ki, mənim azad olunmağımda şəx - 
sən özü iştirak etdi. Minnətdarlıq əlaməti olaraq, əlahəzrətin hüzu - 
runda diz çöküb səcdə etdim, ancaq imperator buyurdu ki, ayağa 
qalxım. O, yüksək mərhəmət ifadə edən bir nitq ilə mənə müraciət 
edib, nəticədə belə bir ümid izhar etdi ki, mən ona faydalı bir 
xidmətkar olacağam, onun mənə göstərmiş olduğunu və gələcəkdə 
də göstərə biləcəyi lütflərə tamamilə layiq olduğumu sübut edə - 
cəyəm. 

Oxucu bu cəhətə diqqət yetirsin ki, şərtlərin axırıncı maddəsində 
imperator mənə 1728 liliputu yedirib-içirməyə kifayət edəcək qədər 
yemək-içmək verməyi vəd etmişdi. Mən belə dəqiq bir rəqəmin nə 
cür müəyyən edildiyi məsələsilə maraqlandım və bir dəfə, dostum 
olan bir saray xidmətçisindən bunu soruşdum. O, cavab verdi ki, 

əlahəzrətin riyaziyyatçıları kvadrantın” köməyi ilə mənim boyumu 
ölçüb, liliputdan on iki dəfə uca olduğumu təyin edib hesablamışlar 
ki, bədənimin həcmi 1728 İlliputun bədəninin həcminə bərabərdir və 
bu bədən, bu qədər artıq qida tələb edir. Bu misal həm İlliputların 
zəkalarını, həm də onların padşahlarının nə dərəcədə ağıllı və haqq- 
hesab bilən bir adam olduğunu göstərir. 


* Kvadrant - səyyarələrin (başlıca olaraq Günəşin) uzaqlığını təyin etmək üçün 
qədim astronomiya aləti. 

(1685-1732) 


ÇOBAN İTİ VƏ CANAVAR 


Xeyli cəsarətli bir ac canavar 

Bir qoyun sürüsü elədi aşkar. 
Bir qalın meşədə yuva düzəltdi, 
Gündüz daldalandı, gecə ov etdi, 
Əbəs yerə çoban çox tələ qurdu, 
Gizlində gözlədi, pusquda durdu. 
İt də hədər gəzdi dərəni, düzü, 
Adı “Əfəl” oldu, danlandı üzü. 
Bir gün təsadüfən o canavarı 

İt, qayıdan gördü meşəyə sarı. 
Dedi: “Gəl boşlayaq qəzəbi, kini, 
Hər şeyi həll edək iki dost kimi”. 
“Barışsaq yaxşıdır”, — dedi canavar, 
İt açıb söylədi canında nə var, 
Dedi: “Həm aqilsən, həm güclüsən sən, 
Neçin acizlərə zülm edirsən? 
Gəbərt vəhşiləri, ye şirin-şirin, 

İç dadlı qanından qabanın, şirin. 
Qadir yaratmışdır səni təbiət, 
İgidsən, acizə eylə mərhəmət. 
Yoxdur acizlərin əsla günahı, 
Rəhm et, yaman olur acizin ahı”. 

Canavar söylədi: “Dostum, təbiət 
Zərrəcə verməmiş mənə mərhəmət. 
Aclıq hiss edəndə axtarıb gərək 
Qarnı doyurmağa tapam bir yemək, 
Elə ki istəyim çin olur, onda 
Qeyrətin dəniztək coşur tufanda. 
Qəddar sahibin də səni çox sevir, 
Çatdır bu söhbəti sən ona bir-bir, 
Tək mənəmmi yeyən qoyun-quzunu? 
Adamlar udurlar gündə yüzünü. 
Açıq düşmən hər vaxt qazanar lənət, 
Ancaq örtülü dost olur müsibət”. 

(1757-1827) 


BİR ÜRƏYİN NƏĞMƏLƏRİ 


Şən nəğmələr dodağımda 
Tütək çaldım göy yaylaqda. 
Görüb məni gülə-gülə 

Ağız açdı bir uşaq da: 


— Bir nəğmə qoş quzulara, — 
Mən oxudum qəmli səslə. 
Göz yaşını silə-silə 

Qulaq asdı o həvəslə. 


— Saxla, şair, arzum budur, 
Şən nəğmələr oxu mənə. 
Oxuduqca, çaldıqca mən, 
Sevinc qondu gözlərinə. 


— Otur burda, kitab bağla, 
Qələmə al şən nəğməni — 
Deyib tez də çıxdı yoxa, 
Ovsunladı sözü məni. 


Qələmim göy budaq oldu 
Mürəkkəbim saf bulaqlar. 
Oxusunlar bu dünyada 
Şən nəğməmi qoy uşaqlar. 

XƏSTƏ QIZILGÜL 


Ah, qızılgül, sən xəstəsən... 
Gözə görünməz bir böcək 
Uğultulu fırtınada 

Gecə vaxtı qanad çaldı, 
Sənin sevinc dolu, alrəng 
Yatağını nişan aldı, 

Onun gizli qara eşqi 

Gül ömrünü dərdə saldı. 


“ROSSETTİ ƏLYAZMASI”NDAN 


Kim ki kefə qurşanacaq, zorla sevinc güdəcək, 
O insanın yelqanadlı ömrü hədər gedəcək, 
Amma kim ki, yelqanadlı sevincdən öpüş alır — 
Ölməzliyin doğuşunda zirvələrə ucalır. 


ZƏHƏR AĞACI 


Dostuma nədənsə qəzəbim tutdu, 
Ona bəyan etdim, könlüm unutdu. 
Düşmənə qəzəbim tutanda fəqət, 
Demədim, hirsim də çoxaldı, əlbət. 


Bəslədim bu hirsi qorxu içində, 
Göz yaşım suvardı onu hər gündə. 
Gülüşüm günəştək isitdi onu, 
Yalandan, hiylədən biçildi donu. 


Sonra bu qəzəbtək könlümə girdi, 
Kökləri kin olan alma bitirdi. 

Məndə bu almanı görəndə düşmən, 
Tamah sürüklədi onu yenidən. 


Bu gözəl meyvədən yemək istədi, 
Bir gecə gizlicə bir alma yedi. 
Sevindim mən səhər bağa girəndə, 
Düşməni önümdə ölmüş görəndə. 


İNSAN MÜCƏRRƏDLİYİ 


Kasıblar olmasa dünyada əgər, 
Təəssüf hissi də heç yaranmazdı. 
Hamı doğulsaydı xoşbəxt, bəxtəvər, 
İndi nə mərhəmət, nə rəhm vardı. 


Qorxub bir-birindən verir əl-ələ 
Sevgisi, məsləki saxta insanlar. 
Sonra da qəddarlıq toxuyur tələ — 
Ovuna düşənlər dilini anlar. 


Oturur qəddarlıq qorxu içində, 
Suvarır göz yaşı torpağı gündə. 
Ehtiyac kök atır, içir bu yaşdan, 
Boy atır, böyüyür keçdikcə hər an. 


Məkr bu an onun üstünü alır, 
"Tezliklə sehrinin toruna salır. 

Ən adi varlıqlar — böcək, kəpənək 
Bu sirli ağacdan meyvə yeyəcək. 


Bu bir ağac olur hiylə meyvəsi 
Şirinliyi heyran edir hər kəsi. 
Qarğa yuva qurur ən sıx yerində 
Yeyir yaxşısını meyvələrin də. 

Torpaq, su Allahı gəzdi hər yanı, 
Gəzdi bu dünyada: o ağac hanı? 

Bilmədi, axtardı fəqət nahaqdan 
İnsan beynindədir o Ağac bu an. 


MƏHƏBBƏT SİRRİ 


Çalışma eşqini açıb deyəsən, 
Sevirəm söyləməz sevən heç zaman. 
Səssizcə, gizlicə öpər telindən 

Həzin meh də səni oxşadığı an. 


Mən açdım eşqimi, açdım eşqimi 
Sevdiyim gözələ qorxu içində. 

Ah! Məni tərk etdi, o bir quş kimi, 
Hicranın oduna qalandım mən də. 


Məhəbbət gör mənə nə sitəm etdi 
Məni tərk eyləyib gedən kimi, ahl 
Onu bir andaca aparıb getdi 
Eşqin sirlərini bilən bir səyyah. 


KÖRPƏ KƏDƏRİ 


Atam qüssələndi, inlədi anam 

Bu müdhiş dünyaya can atdığım an. 
Qışqıra-qışqıra aciz və üryan, 

Sanki, buludları yarırdı şeytan. 


Ata qollarında üsyan eylədim, 
Çırpınıb özümə yuva dilədim. 
Duydum ki, aləmi bürüsə də nur, 
Ən işıqlı dünyam ana qoynudur. 

(1759-1796) 


İNQİLAB NƏĞMƏSİ 


Nə üçün gəncliyi keçirək hədər, 
Yenə də cəllada biz boyun buraq?! 
Gəl sarıl silaha, vaxt çatıb, yetər, 
Keçmiş cinayəti cəzalandıraq. 
Deyirlər krallar tökmür nahaq qan, 
Bəs niyə dönmüşük qanlı yumağa?! 
Onlara dövləti bizik yaradan, 

Bizim haqqımız var divan tutmağa. 
Qoy hər vətən oğlu desin nəğmətək: 
“Bizə ya azadlıq, ya ölüm gərək”. 


Keşişlər, kahinlər töküb göz yaşın, 
Silsin al qanıyla ağ yalanları. 
Lordları susdursun başkəsən maşın, 
Asaq boğazından zadəganları. 

Bizi tapdaladı, əzdi zülmkar, 
Hakimlər zalımı qorudu ancaq. 
Haqqı ayaqladı harın hökmdar, 
Xalqın qisasını yağıdan alaq. 

Bu gün onlarındır, sabahsa bizim, 
Azadlıq günəşi doğar, əzizim. 


O vaxt qızıl əsr qayıdar geri, 
Hamı qardaş olub, gülər hər vədə. 
Bir əkib-biçərik o zaman yeri, 
Birgə yaşayarıq bir ailədə. 

O vaxt gənc, təhsilli, azad nəsillər 
Bizi unudarmı bu günü anıb?! 
Haqqı təsdiq edər gələcək illər: 
İnsan təbiətən gözəl yaranıb. 

Gəl badə qaldıraq haqq töhfəsinə, — 
Sülhün, azadlığın təntənəsinə. 


MƏNİM MƏHƏBBƏTİM 


Mənim məhəbbətim - al bir qızılgül, 
Çıxıbdır qönçədən baharda-yazda. 
Mənim məhəbbətim – incə bir nəğmə, 
Gəzir şirin-şirin dildə-ağızda. 


Hüsnün zərif, ülvi, eşqim — saf, dərin, 
Cəfadan kim qorxub – yarımayıbdır. 
Səni sevəcəyəm, mənim əzizim, 

Neçə ki dənizlər qurumayıbdır. 


Neçə ki dənizlər qurumayıbdır, 
Gündən əriməyib mərmər qayalar, 
Səni sevəcəyəm, mənim əzizim, 
Neçə ki, neçə ki canımda can var. 


Əlvida, sevincim, yeganə eşqim, 
Əlvida, qəmlənmə, ayrılırıq biz. 
Getsəm də dünyanın o başına mən, 
Qayıdıb yanına gələrəm, şəksiz. 

BUSƏ 


Büllur məhəbbətin canlı möhürü, 
Bənddir odlu qəlbə, müqəddəs hissə. 
Günəşli gündüzün nurlu dan yeri, 
Eşqin novruzgülü olur saf busə. 


Dilsiz, lal etiraf, danışan sükut, 
Ehtiras qaynağı, körpə oyunu. 
İncə bir güzəştdir, incə bir sübut, 
Səadətə girov qoyurlar onu. 


Kədərli sevincdir, yanar, od saçar, 
Elə ki yetişər ayrılıq dəmi. 

Ürəyi hansı söz göstərər, açar 
Belə həyəcanlı, belə səmimi?! 


MƏNİM QƏLBİM DAĞLARDADIR 


Mənim qəlbim burda deyil, mənim qəlbim dağlardadır, 
Mənim qəlbim maral gəzir, qayalıqda şikardadır. 
Təkələri qova-qova batır qara, düşür çənə, 

Hara getsəm, harda olsam, dağlardadır qəlbim yenə. 


Bağışlayın, siz ey dağlar, əziz şimal, el qucağı, 
Şücaətin saf beşiyi, var-dövlətin zər yatağı. 

Dolansam da bu dünyanı başdan-başa mən sərgərdan, 
Uca dağlar, uca dağlar, kim unudar sizi bir an. 


Bağışlayın, bulud saçlı, qar örpəkli şiş zirvələr, 
Bağışlayın, yaşıl donlu, saf çeşməli gen dərələr. 
Bağışlayın, göy meşələr, nəğmə dolu günlər, aylar, 
Bağışlayın, aşıb-daşan ağ köpüklü coşqun çaylar. 

Bağışlayın, bağışlayın, qalır ürək, gedir bədən, 
Babaların doğma yurdu, əziz torpaq, gözəl vətən. 
Körpəliyin pak izləri, odlanıram düşündükcə, 
Məni sənə bağlayıbdır, ayrılaram səndən necə?! 


Mənim qəlbim burda deyil, mənim qəlbim dağlardadır, 
Mənim qəlbim maral gəzir, qayalıqda şikardadır. 
Təkələri qova-qova batır qara, düşür çənə, 

Harda olsam, hara getsəm, dağlardadır qəlbim yenə. 


KÖHNƏ DOSTLUQ 


Kim unudar o günləri, 
Kədərlənməz, alovlanmaz? 
Kim unudar o günləri, 
Könül səni necə anmaz? 


Nəqərat: 

Həyəcanla vurur ürək 
Ötən günlər sağlığına. 
Qalmasın bir damla gərək 
Ötən günlər sağlığına. 


Doldur iri qədəhlərdən, 
Qoyma qala dodaq yeri. 
O günləri anıb qəlbən 
Gərək içək badələri. 


Nəqərat. 
Çəmənləri gəzdik qoşa, 
Öpdü bizi gənclik — bahar. 
Təpələri aşa-aşa 


Zirvələrdə tutduq qərar. 

Nəqərat. 


Arzu könlü doyurmadı, 
Keçdik dərin çayları biz. 
Heç nə bizi ayırmadı, 
Fəqət ayrı saldı dəniz. 


Nəqərat. 


Əlimdədir əlin yenə, 

Qədəh doldur, qəlb doludur, 
Dostum, içək dönə-dönə, 
Köhnə dostluq nə uludur! 


Nəqərat. 


VƏ SAİRƏ VƏ İLAXIR 


Kim şərəfli yoxsulluqdan 
Utanırsa, qorxaq quldur. 
Onunla bir işimiz yox, 
Bizdə hərə bir yoxsuldur. 


Və sairə və ilaxır, 
Çəkinmirik qəm yükündən 
Ağır əmək zər möhürü, 
Biz qızılıq əzəl gündən. 


Naharımız çörəklə su, 
Paltarımız bezdir ancaq. 
Şərab içir, ipək geyir 

Həm hiyləgər, həm də sarsaq. 

Və sairə və ilaxır, 

O bərbəzək el malıdır. 
Şərəfli kəs kasıbsa da, 
Yer üzünün kralıdır. 


Bax o cahil, lovğa lorda, 
İddiası nə böyükdürl 

Gözəl sözlər danışsa da, 
Özü yalnız bir kötükdür. 


Və sairə və ilaxır, 

O hey baxır məğrur-məğrur. 
Ordenlərlə bəzənsə də, 
Kötük elə kötük olur. 


Ali rütbə verə bilər 
Hökmdar öz nökərinə. 
Fəqət şərəf verə bilməz 
Əyanların heç birinə. 


Və sairə və ilaxır, 

Uca mənsəb, uca ad-san 
Nə şərəfi, nə də ağlı 

Əvəz etməz heç bir zaman. 


Elə gözəl gün gələcək, 
Xoş arzular güləcəkdir. 
Yer üzündə ağıl, şərəf 
Ona qalib gələcəkdir. 


Və sairə və ilaxır, 

Mən görürəm o baharı. 
O vaxt qardaş olacaqdır 
Bu dünyanın insanları. 

FİNDLEY 


— Kimdir belə vaxtsız qapını döyən? 
“Kim olar, o mənəm, o mən, Findley”. 
— Biz artıq yatırıq, evinə get sən! 
“Düzdür, getməliyəm”, — dedi Findley. 


— Neçin oğru kimi gəldin gizlicə? 
“Gəldim səni görüm”, — dedi Findley. 

— Sən bir iş açarsan, yəqin, bu gecə?! 
“Mən yəqin açaram”, — dedi Findley. 

— İndi otağıma buraxım səni?.. 

“Burax, burax mani”, — dedi Findley. 

— Bir an da yatmağa qoymazsan məni. 
“Qoymaram, qoymaram”, — dedi Findley. 


— Mənim otağımda sən olsan əgər... 
“Qoy olum, qoy olum”, — dedi Findley. 
— Sən birdən getməzsən səhərə qədər? 
“Getmərəm, getmərəm”, — dedi Findley. 


— Bu gecə manimlə qalsan bir yerdə... 
“Qoy qalım, qoy qalım”, — dedi Findley. 
— Qorxuram, yanıma gələsən bir dəl 
“Gələrəm, gələrəm”, — dedi Findley. 


— Bu evdə nə olsa, nə olsa gərək... 
“Qoy olsun, qoy olsun”, — dedi Findley. 
— Gizli saxlayasan ölən günədək. 
“Saxlaram, saxlaram”, — dedi Findley. 

YUVASINI 
KOTANIMLA UÇURDUĞUM 
ÇÖL SİÇANINA 


Çevik, tükü yumşaq, balaca heyvan, 
Kiçik ürəyində qorxu, həyəcan 
Titrəyə-titrəyə hara qaçırsan 
belə dəhşətlə? 
Səni öldürmərəm heç vaxt, heç zaman 
mən bu alətlə. 


Təəssüf, belədir, gəlib döş-döşə, 
İnsan təbiətlə girir döyüşə. 
Törədir hər yerdə daim, həmişə 
kədər, müsibət. 
Biz də gedəriyik, nədir əndişə, 
ölərik, əlbət. 


Bilirəm, oğrusan, boylanma gendən, 
Neyləmək? Həyatın hökm edir səndən. 
Yeganə istəyin, tələbin məndən 
bir cüzi paydı. 
Mən kasıb düşməzdim bir azca dəndən, 
kaş dərz olaydı. 


Balaca evini etdim tarımar, 
Uçuldu pəncərən, dağıldı divar. 
"Təzəsin tikməyə indi ümid var, 
çarə var yəni? 
Dekabr küləyi, sərt, acı rüzgar 
titrədir səni. 


- 191 - 


ROBERT BÖRNS 


İngilis ədəbiyyatı antologiyası 


Baxırsan, çılpaqdır hər tərəf, hər yan, 
Gətirir özüylə qış çovğun, boran. 
Rahat sığınacaq harda taparsan, 

elə yer hanı? 
Necə altüst etdi amansız kotan 

isti yuvanıl 


Axtardın quru ot, saralmış kövşən, 
Əzabla, qorxuyla bir-bir yığdın sən. 
Özünə ev tikdin. Nə oldu birdən, 
o getdi zaya?l 
Buzlu, boz çöllərdə necə dözərsən 
qara, şaxtaya?l 


Ah, balaca dostum, ah, yazıq heyvan, 
Sən tənha, sən yalqız deyilsən, inan. 
Bəxtimiz aldadır bizi hər zaman, 
salır zavala. 
Sevinc gözləyirik iqbalımızdan, 
verir dərd-bala. 


Sən məndən rahatsan, xoşbəxtsən yenə, 
Çünki yalnız bu gün görünür sənə. 
Bu gün də, dünən də görünür mənə 
möhnət içində. 
Gözlərim dikilir sabahkı günə 
dəhşət içində. 

CON - ARPA DƏNİ 
(Ballada 


Üç heybətli kral vardı, 
Üçünün də coşdu kini. 
And içdilər gərək ölsün, 
Ölsün o Con — Arpa dani. 


Məzar qazıb kotan ilə, 
Gətirdilər igid Conu. 

Başaltına peyin qoyub 
Dəfn etdilər tezcə onu. 


Bahar gəldi, gur yağışlar 
Göy tül çəkdi dağa, düzə. 
Dirildi Con — Arpa dəni, 
Yer altından çıxdı üzə. 


Od tökdükcə yay günəşi 
O böyüdü, o ucaldı. 
Silahlandı sivri oxla, 

Kim gördüsə donub qaldı. 


Çıxdı payız qayğıları, 
Yavaş-yavaş solurdu Con. 
Öz başını əyib yerə, 

Artıq məğlub olurdu Con. 


Qışın zəhmi nə ağırmışl 
Con qocalıb düşdü dərdə. 
Bunu görüb cürətləndi, 
Baş qaldırdı düşmənlər də. 

Uzun, əyri silah ilə 
Qılçasını doğradılar. 
Dələduztək atıb onu 
Arabaya bağladılar. 


Meydançada yerə yıxıb, 
Bərk döydülər kötək ilə. 
Yuxarıya ata-ata 
Yellədilər külək ilə. 


Bir qaranlıq quyu vardı, 
Su doluydu ağzınacan. 
Conu ora tulladılar, 

Con batmadı üzdü bu an. 


TTəpəsindən basdılar hey, 
Dəydi yerə, qalxdı göyə. 
Nə qədər ki canı vardı, 
Düşdü min bir işgəncəyə. 


Sümüyünü yandırdılar, 
Tutar qaldı harasında?! 
Dəyirmançı əzdi onu 
İki daşın arasında. 


Alıb ürək qanını tez 

Nuş etdilər, necə xoşdul 
Hər damladan, hər qətrədən 
Sevinc ilə könül coşdu. 


Con qorxmazdı, Con igiddi, 
Vardı əsli-nəcabəti. 

Kim qanından içirdisə 
Çoxalırdı cəsarəti. 

Unudurdu dərdli dərdi, 
Fərəhindən üzü nurdu. 
Gözü yaşlı dul qadının 
Qəlbi nəğmə oxuyurdu. 


Gəlin, Conun sağlığına 
İçək, içək hər badəni. 

Qoy neçə ki dünya durur, 
Var olsun Con — Arpa dəni. 

BİR SAAT SƏNİNLƏ 


Bir saat səninlə odlu iyunda 
Yanar bayrağını yelləyir gün də. 
Vəfalı aşiqin bəs haqqı nədir, 
Məhəbbət yolunda əzablar çəkir?! 
Qüdrətli bir ağac, sərin quyutək, 
Bu haqq kölgəsində dincəlir ürak 
Bir saat səninlə! 


Bir saat səninlə qürub çağında 
Sönmüş ümidimin sevgi bağında. 
Sənli günlərimi necə unudum, 
İçim kədərimi mən udum-udum?! 
Güman azalanda, istək artanda 
Qürurla halıma güldüyün anda 
Bir saat səninlə! 


Bir saat səninlə! Sübh erkən çağı 
Taxanda belinə qızıl qurşağı. 
Könlümün oylağı sahilsiz dəniz, 
Əzablı yollarda büdrədikmi biz? 
Nigaran çöhrələr, gözlərdə kədər 
Boylanır keçmişdən lal xatirələr 
Bir saat səninlə! 

KVENTİN DORVARD 


(romandan fraqmenflər) 


EDAM 


Gedərik meşəyə, sən 
Özün ağac seçərsən. 


Qədim ballada 


ә, Şükürlər olsun uca Allaha ki, bizə gülmək və güldürmək qabi- 
liyyəti bəxş edib, ar olsun təlxək adına həqarətlə baxanlara! Adi bir 
zarafat, həm də o qədər də çox parlaq olmayan bir zarafat, madam 
ki, iki hökmdarı əyləndirib, Fransa ilə Burqundiya arasında müha- 
ribənin qarşısını almaq üçün minlərcə siyasi dəlildən daha çox iş 
gördü, — deməli, heç də pis deyil”. 

Bundan əvvəlki fəsildə ətraflı surətdə təsvir edildiyi kimi, iki 
hökmdar arasında barışıq olub, Peronna qəsrindən Burqundiya 
keşikçiləri götürülüb, kral məşum Herbert qülləsindən azad edil- 
dikdə, le Qlorye yuxarıda yazılmış nəticəyə gəldi, — həm fransızların, 
həm də burqundiyalıların böyük bir sevinclə gördükləri kimi, hersoq 
Karl ilə onun hökmdarı arasında, sanki, dostluq və etibar bərpa 
olundu. Amma krala bütün zahiri ehtiram əlamətləri göstərilirdisə 
də, o, çox yaxşı başa düşürdü ki, hələ də şübhə altındadır, — hərçənd 
ağıllı hərəkət edib, özünü elə göstərirdi ki, guya, bir şey duymur və 
özünü tamamilə sərbəst aparırdı. 

Bu zaman, çox vaxt belə hallarda olduğu kimi, başlıca iştirakçılar 
öz köhnə haqq-hesablarını, demək olar ki, çürüdüb qurtardıqda, onla- 
rın intriqasına baş qoşmuş xırda çuşkalardan biri öz üzərində belə 
bir siyasi qanunun acılığını hiss edirdi: — Dünyanın böyük adamları 
çox zaman alçaq alətlərdən istifadə edirlərsə, nəticədə, onlara artıq 
ehtiyacları olmadıqda, onları öz talelərinin hökmünə buraxırlar. 

Xeyrəddin Məğribi də belə bir alət idi ki, hersoqun yaxın adam- 
ları onu kralın baş polisinin əlinə verdilər, o da əlbəəl öz sədaqətli 
köməkçiləri Truazeşel ilə Petit-Andreyə ötürüb, əmr etdi ki, işi 

uzatmayıb, cəld onunla haqq-hesabı üzsünlər. Baş polisin əmrlərinin 
ləyaqətli icraçıları kiçik bir keşikçi dəstəsinin və xeyli çox maraqlı 
tamaşaçıların müşayiəti ilə öz qurbanlarını qonşudakı meşəyə apa - 
rıb, orada artıq çək-çevirə yol vermədən ilk rast gələn əlverişli ağac- 
dan asmağı qərara aldılar. 

Onlar çox axtarmalı olmadılar. Tezliklə bir palıd ağacına rast gəl- 
dilər ki, Petitf-Andrenin zarafatca dediyi kimi, belə bir qozaya tamami- 
lə layiq bir ağac idi. Cəlladlar cinayətkarı keşikçilərə tapşırıb, dramın 
son pərdəsini yerinə yetirmək üçün hazırlığa başladılar. Bu dəqiqədə 
camaatı nəzərdən keçirməkdə olan Xeyrəddinin gözü Kventin Dor- 
varda sataşdı. O da, deyəsən, kələyinin üstü açılmış bu saxta elçinin 
öz xain bələdçisi olduğunu tanıyıb, edam yerinə gəlmişdi ki, öz təx- 
mininin doğru olub-olmadığını yəqin etsin. 

Cəlladlar məhkuma hər şeyin hazır olduğunu xəbər verdikdə, o 
tamamilə sakitliklə xahiş etdi ki, son dəfə ona lütf etsinlər. 

Truazeşel dedi: 

— Bizim vəzifəmizə zidd olmayan nə arzun varsa, hazırıq, oğlum. 

— Yəni həyatımdan başqa, eləmi? — deyə Xeyrəddin soruşdu. 

— Elədir ki var, — deyə Truazeşel cavab verdi, — hətta bundan da 
artıq. Çünki görürəm, sən bizim peşəyə hörmət edib, kişiyə yaraşan 
kimi, əzilib-büzülmədən ölmək qərarına gəlibsən... Hərçənd aldığımız 
əmrə zidd olsa da, mən sənə hətta on dəqiqə möhlət də bağışlaya 
bilərəm. 

Xeyrəddin dedi: 

— Siz nə alicənabsınızl 

— Bəs necəl — deyə Petit-Andre söhbətə qoşuldu. — Biz hətta əmr - 
dən kənara çıxdığımız üçün cəza da ala bilərik, amma neyləyək, görü - 
nür, başqa çarə yoxdur! Mən, deyəsən, belə zirək, şən bir qoçaq 
oğlanın yolunda canımdan da keçərəm, çünki o, sədaqətli bir oğlana 
yaraşan kimi, axırıncı sıçrayışı sakitliklə yerinə yetirmək istəyir. 

"Truazeşel dedi: 

— Əgər sənə keşiş lazımsa... 

— Bəlkə, bir stəkan şərab?.. — deyə Truazeşelin şən yoldaşı sözə qarışdı. 

— Bəlkə, tövbə duası?.. 

— Bəlkə, şən bir nəğmə?.. 

— Nə onu, nə bunu, nə üçüncünü istəmirəm, ey mənim mehriban, 
qayğıkeş və zirək dostlarım, — deyə qaraçı cavab verdi. — Xahiş edər- 
dim mənə yalnız bir neçə dəqiqə bağışlayaydınız ki, odur ha, o gənc 
Şotlandiya qvardiyası döyüşçüsü ilə bir danışaydım. 

Cəlladlar nə edəcəklərini bilmədilər, amma sonra Truazeşelin 
yadına düşdü ki, kral Lüdovik son zamanlar Kventin Dorvardla xoş 
rəftar edir, buna görə də icazə verildi. 

Kventin yaxınlaşdıqda, o bədbəxtin hərçənd öz aqibətinə tama- 
milə layiq olduğunu bildirsə də, gördüyü dəhşətli vəziyyətdən sarsıldı 
vəona rəhmi gəldi. Əynindəki bəzək-düzəkli elçi libasının, — dördayaq- 
lhların dişləri və sonra dar ağacından asmaq üçün yazığı köpəklərin 
amansız dişlərindən qurtaran iklayaqlıların pəncələri ilə, — parçalanıb 
didilmiş qalıqları ona həm gülünc, həm də eyni zamanda miskin bir 
görkəm vermişdi. Üzündə ənlik izləri və tanınmamaq üçün yapışdır- 
dığı saxta saqqalın qalıqları görünürdü. Yanaqlarını və dodaqlarını 
ölüm solğunluğu bürümüş, ancaq parıldayan gözlərinin oynaq baxış- 
larından öz tayfasına məxsus sakit bir qətiyyət gözə çarpır, iztirablı 
təbəssümü isə onu gözləməkdə olan dəhşətli ölümə qarşı həqarət 
ifadə edirdi. Həm dəhşət, həm də qızğın bir mərhəmət hissi duyan 
Kventin ağır-ağır cinayətkara yaxınlaşdı vəyəqin ki, onun bu duyğu- 
ları hərəkətlərində də hiss olunurdu, çünki Petit-Andre ona çığırdı: 

— Ay qəşəng nişançı, bir az cəld tərpənsən olmazmıl Bu senyo - 
run vaxtı azdır, amma siz elə tərpənirsiniz ki, guya, ayağınızın altına 
yumurta düzülübl.. 

— Mən onunla təklikdə danışmalıyam, – deyə cinayətkar dilləndi 
və xırıltılı səsində bir məyusluq duyuldu. 

— Dostum, bu xahiş bizim vəzifəmizlə, deyəsən, düz gəlməz axı, 
— deyə Petit-Andre cavab verdi. — Axı biz səninlə köhnə tanışıq və təc- 
rübədən bilirik ki, sən ilanbalığı kimi çox sürüşkənsən. 

Cinayətkar dedi: 

— Axı əl-ayağımı ki, bağlayıbsınız, dövrəmə keşikçi də düzün, 
ancaq o qədər aralıda dursunlar ki, danışığımızı eşitməsinlər... Bu 
nişançı sizin kralın xidmətkarıdır. İstəyirsiniz, sizə on gilder verim... 

— Bunları da sənin ruhunu xilas etmək üçün duaya sərf edərəm, 
— deyə Truazeşel bir söz atdı. 

— Ya da ki, bu yazıq bədənimi bərkitmək üçün bir qədəh şərab 
alaram, — deyə Petit-Andre də sözə qoşuldu. — Yaxşı, biz razı... gil- 
derlərini bəri ver, ay dost! 

Xeyrəddin Dorvarda dedi: 

— Sən bu qaniçən köpəklərin ağzını tıxa. Məni tutanda, tərtəmiz 
soyublar... Sən onlara pul ver, ziyan çəkməzsən. 

Kventin vəd edilən rüşvəti sayıb cəlladlara verdi və hər ikisi söz- 
lərinin üstündə durmağa adət etmiş adamlar kimi xeyli aralandılar, 
ancaq cinayətkarın hər bir hərəkətini diqqətlə izləməkdə idilər. Kven- 
tin o bədbəxtə fikirlərini toplamaq üçün bir dəqiqə vaxt verib, susdu- 
ğunu görərkən, özü dedi: 

— Bir gör axır nə günlərə qaldın! 

— Bəli, — deyə Xeyrəddin cavab verdi, — məni də ailəmin aqibəti 
gözlədiyini əvvəlcədən xəbər vermək üçün nə münəccim, nə qiyafəşü- 
nas, nə də falçı olmaq lazım deyil, 

— Məgər cürbəcür cinayət və yalançılıqlarla özünü bu günə salan 
sən özün olmadınmı? — deyə şotlandiyalı cavab verdi. 

— Yox, parlaq Aldeboran ulduzuna və bütün ulduzlara and içirəm 
ki, yox! — deyə qaraçı səsini ucaltdı. — Bütün təqsirlər mənim axmaq- 
İığımdadır: mən güman edirdim ki, firənglərin qanlı sərtliyi, onların öz 
sözlərinə görə, ən müqəddəs saydıqları vəzifələrə aid olmur. Məni 
ruhani ləbbadəsi də elçi libasından artıq qoruya bilməzdi. Budur ha, 
sizin o tərifli nəcabət və cəngavərlik şərəfiniz bundan ibarətmişl 

— Yalanının üstü açılmış yalançı, saxtakarlıqla mənimsədiyi möv - 
qeyin toxunulmazlıq hüququndan əsla istifadə də etmək ixtiyarına 
malik deyil, — deyə Dorvard qeyd etdi. 

— “Yalançıl” — deyə qaraçı təkrar etdi. — Axı mənim nitqimin o 
qoca axmaq elçinin nitqindən nəyi əskik idi? Yaxşı, bunlar qalsın bir 
yana. Nə fərqi var, gec, ya tez? 

Kventin dedi: 

— Vaxt keçir, əgər mənə bir söz demək istəyirsənsə, tez ol, de, 
sonra da öz ruhunun hayına qal. 

— Ruhumun? – deyə qaraçı səsini ucaldıb, sərt bir gülüşlə güldü. 
— Doğrudanmı, sən güman edirsən ki, iyirmi illik cüzam xəstəliyini 
bircə dəqiqədə sağaltmaq olar? Hətta mənim ruhum olmuş olsa da, o 

on yaşından, bəlkə, daha da əvvəldən elə eniş-yoxuşlardan keçib ki, 
bütün günahlarımı yada salmaq üçün mənə azı bir ay vaxt, həm də 
tək qalmaq lazım gələrdi ki, bunları keşişə danışım! Əgər mənə belə 
uzun bir möhlət versəydilər, and içirəm ki, onu da başqa bir şeyə sərf 
edərdim. 

— Ay tövbə — istiğfar etməmiş bədbəxt günahkar. Kafir-kafir danış- 
mal — deyə Kventin həm dəhşət, həm də rəhmdilliklə səsini ucaltdı. 
— De görüm məndən nə istəyirsən, sonra qoy aqibətin başına gəlsin! 

Xeyrəddin dedi: 

— Səndən bir mərhəmət istəyirəm. Amma qoy əvvəlcə onun əvə- 
zini ödəyim, çünki sizin tayfa, o tərifli rəhmdilliyinə baxmayaraq, heç 
bir şeyi müftə eləmir. 

Kventin dedi: 

— Əgər sənin bir ayağın gorda olmasaydı, hədiyyənlə birlikdə 
özünü də cəhənnəmə göndərməklə cavab verərdim. De görüm, sənə 
nə lazımdır, hədiyyələrin də qoy özünə qalsın. Mən onlardan xeyir 
görmərəm, onsuz da mənə əvvəllər göstərdiyin xeyirxah xidmətlərini 
unutmamışam. 

— Amma mən səni o Şer çayı sahilindəki əhvalata görə, səmimiy- 
yətlə sevmişdim, — deyə qaraçı davam etdi, — və çox varlı bir xanıma 
evlənmək işində sənə kömək etmək istəyirdim. Sən onun rəngləri 
olan lentlər taxmışdın, bu da məni çaşbaş saldı... ondan başqa mənə 
belə gəlirdi ki, pulu bol olan Amelina, o fərə kəklikdən daha əlverişli - 
dir. Çünki onun var-yoxu köhnə Brakemont yuvasından ibarətdir ki, 
onu da Karl caynağına keçirib, özü də ki, deyəsən buraxan deyil, 

Kventin dedi: 

— Vaxt keçir, ay bədbəxti Cəld ol, onlar daha səbirsizlənirlərl 

— Onlara bir on gilder də ver, bizə on dəqiqə də möhlət versinlər, 
— deyə cinayətkar onun vəziyyətində olanların çoxu kimi, bütün möh - 
kəmliyinə baxmayaraq, o məşum dəqiqəni ləngitməyə çalışırdı. — Tək - 
rar edirəm: onlara nə qədər pul vermiş olsan, heç bir şey itirmirsən. 

— Gözlə ha, yaxşısı budur ki, indi onlardan sənin üçün ala biləcə - 
yim dəqiqələrdən yaxşı istifadə etməyə çalış, — deyə Kventin baş polis 
rəisinin köməkçiləri ilə yenidən sövdələşməyə getdi. 

İş yoluna qoyulduqdan sonra Xeyrəddin sözlərinə davam edib dedi: 

— Bəli, səni inandırıram ki, mən sənin yaxşılığını istəyirdim və 
sözün düzü, Amelina sənin üçün ən əlverişli arvad olardı. Gör necə- 
dir ki, hətta Ardeni Qabanı kimi bir ərlə də yola gedir, hərçənd onun 
elçiliyi çox da ədəb-ərkanlı deyildi. Amelina indi onun pəyəsində elə 
xanımlıq edir ki, elə bil bütün ömrü boyu qoza yeyib dolanıbmış. 

— Bu kobud vəyersiz zarafatlarından əl çək, yoxsa, təkrar edirəm 
ki, səni qoyub gedərəm. Qoy aqibətin də başına gəlsin! 

— Sən haqlısan, — deyə Xeyrəddin bir dəqiqə sükutdan sonra 
cavab verdi. — Labüd olan şeyi mərdliklə qarşılamağı bacarmaq lazım- 
dır. Yaxşı, onu bil ki, mən bura — bu lənətə gəlmiş geyim-kecimlə gəl- 
mək üçün de la Markdan böyük mükafat almışdım və ümid edirdim 
ki, bundan qat-qat artığını kral Lüdovikdən alacağam. Mən bura yal- 
nız Karla sənin də eşitdiyin döyüş çağırışını çatdırmağa gəlməmiş- 
dim, həm də krala mühüm bir sirr açacaqdım. 

— Bu sənin tərəfindən çox böyük risk idi, — deyə Dorvard qeyd etdi. 

— Buna görə də mənə yaxşı pul vermişdilər... nə çarə ki, baş tut- 
madı! — deyə qaraçı sözünə davam etdi: — De la Mark bundan əvvəl də 
Marta vasitəsilə Lüdoviklə əlaqəyə girişmək istəmişdi, amma Marta 
yalnız münəccimlə görüşə bilmişdi ki, yolda və Şonvaldda baş verən 
hadisələrin hamısını ona danışmışdı. Amma elə güman edirəm ki, 
bütün bu məlumat Lüdovikin qulaqlarına yalnız falçılıq şəklində çata 
bilər... İndi mənim sirrimi dinlə: bu sirr Martanın bütün söyləyə bilə - 
cəklərindən qat-qat mühümdür. Gilyom de la Mark Lyei bürclərinin 
içinə çoxlu və qüvvətli qoşun toplayıb və qoca keşişin xəzinəsi hesa - 
bına onları hər gün artırır. Ancaq o, nə açıq meydanda Burqundiya 
qoşunları ilə vuruşmağa, nə də bürcləri yarı dağılmış şəhərdə onların 
mühasirəsinə dözməyə risk etmək niyyətində deyil. Onun planı belə - 
dir: o, dəlisov burundiyalı Karlın Lyejin bürclərinə qədər gəlib çıx- 
masını gözləyəcək, heç müqavimət göstərmədən orada düşərgə 
qurmasına imkan verəcək, gecə isə, bütün qüvvəsini toplayıb, qaladan 
çıxıb şəbxun edəcək, ona ağır zərbə vuracaqdır. Onun qoşununun bir 
hissəsi fransız əsgərlərinin formasını geyəcək və hücuma keçəndə: 
“Fransa, müqəddəs Lüdovik, Deni Monlual” çığıracaq, — guya şəhərdə 
üsyançıların köməyinə göndərilmiş qüvvətli fransız qoşunları varmış. 
Bütün bunlar mütləq burqundiyalıların arasına çaxnaşma salacaq və 

əgər kral Lüdovik öz qvardiyası, məiyyəti və ixtiyarında olan qoşunu 
ilə ona kömək etmək istəsə, Ardeni Qabanı şübhə etmir ki, Burqun- 
diya ordusunu darmadağın edə biləcəkdir. Bax, bu mənim sirrim. 
Mən bunu sənə bağışlayıram. Ondan istədiyin kimi istifadə elə. Bu 
planın yerinə yetirilməsinə istəyirsən kömək elə, istəyirsən mane ol, 
bu sirri istəyirsən Lüdovikə və ya hersoq Karla sat, kimi istəyirsən 
xilas elə, kimi istəyirsən məhv elə, — mənim üçün hamısı birdir. Mən 
yalnız bircə şeyə təəssüf edirəm ki, bu barıt çəlləyini özüm onların 
altına qoyub, hamısını tələf etməyə imkanım yoxdur. 

— Bu, doğrudan da, çox mühüm sirdir, — deyə Kventin bircə anda 
başa düşdü ki, burqundiyalılardan və fransızlardan ibarət olan qoşun 
içərisində milli düşmənçilik törətmək necə asanlıqla mümkün ola 
bilərdi. 

— Bəli, çox mühüm sirdir, — deyə Xeyrəddin təkrar etdi. — İndi 
bu sirr sənə məlum olduğundan, yəqin ki, muzdunu əvvəlcədən ver- 
diyim xahişimi dinləmədən, məni qoyub qaçmaq istəyirsən. 

Kventin dedi: 

— De görüm, nə istəyirsən, sənə söz verirəm ki, əlimdən gələn hər 
şeyi etməyə hazıram. 

— Hə, bu elə bir xahişdir ki, səni çətinliyə sala bilməz... Məsələ 
yalnız mənim atıma, yazıq Klepperə, mənim ölümümü duya biləcək 
yeganə canlı məxluqa aiddir. O, buradan iki mil cənubda, tərk edilmiş 
bir kömürçü daxmasının yanında otlayır. Onu asanlıqla tapa bilərsən. 
Bax bu cür fit ver (deyə o, xüsusi bir şəkildə fit verdi) adı ilə 
“Klepper!” — çağır, o saat özü qaça-qaça yanına gələcək, bax, bu da 
onun yüyəni, kamzolumun altında gizləyib saxlamışam. Xoşbəxtlik- 
dən köpəklər ona toxunmayıb, çünki Klepper başqa yüyənə yatmaz. 
Bunu özünlə apar və onun qayğısına qal... Mən demirəm ki, onu sahi- 
bindən bir yadigar kimi saxla, amma, heç olmazsa, böyük müharibə- 
nin taleyini sənin əlinə verdiyim üçün, bu arzumu yerinə yetir. O at, 
səni heç bir vaxt darda qoyub qaçmaz gecə və ya gündüz, xoş hava 
vəya fırtına, çovdar və ya quru ot, ilıq tövlə və açıq qış səması — Klep- 
per üçün bunların heç fərqi yoxdur... əgər mənə Peronnanın darvaza - 
larından çıxmaq müyəssər olsaydı, bu vəziyyətə düşməzdiml,. Mənə 
söz ver ki, Klepperi incitməyəcəksənl 

— Söz verirəm və and içirəm! — deyə Kventin belə sərt bir ürəkdə 
belə incə duyğular olduğundan kövrəlmiş halda təntənə ilə cavab verdi. 

Cani dedi: 

— Di, əlvidal Amma yox, bir dayan... mən xanımın tapşırığını 
yerinə yetirmədən, bir nadan kimi ölmək istəmirəm. Budur, Vəhşi 
Ardeni Qabanının əsil-nəcabətli axmaq arvadından öz qaragöz qar- 
daşı qızına yazdığı kağız. Gözlərindən görürəm ki, bu tapşırıq sənin 
ürəyindəndir. Az qala yadımdan çıxmışdı sənə deyim: atımın yəhə- 
rində qızıl dolu bir pul kisəsi görəcəksən, mən elə həyatımı bundan 
ötrü qumara qoymuşdum. Onları götür. Bu qaniçən köpəklərə ver- 
diyin gilderlərin əvəzində onlar sənə qat-qat artıq mükafat olar... mən 
səni öz varisim eləyirəm! 

Kventin dedi: 

— Man sənin qızıllarını xeyir işlərə və sənin ruhunun sükunətə 
qovuşması üçün matəm mərasiminə sərf edərəm. 

— Bu sözü təkrar etməl — deyə Xeyrəddin səsini ucaltdı və üzündə 
dəhşətli əlamətlər göründü. — Ruh yoxdur! Ola bilməz və olmama- 
lıdır! Bunlar hamısı keşişlərin uydurmasıdır. 

— Ay bədbəxt... ay bədbəxt günahkarl — deyə Kventin səsini 
ucaltdı. — Bir fikirləş, düşün, hələ tövbə etməyə vaxtın var. İcazə ver, 
gedim keşişi çağırım... mən bu cəlladlara pul verərəm, onlardan sənə 
yenə möhlət alaram. Bu cür fikirlərlə... tövbə-istiğfar etməmiş ölsən, 
nəyə ümid bağlaya bilərsən?.. 

— Mən təbiətə qovuşmaq istəyirəm, — deyə qəddar allahsız öz 
bağlı əllərini köksünə sıxaraq cavab verdi. — Mən inanıram, ümid edi- 
rəm və gözləyirəm ki, əsrarəngiz insan qılığım təbiətin daim özünə 
lazım olan şeyləri aldığı ümumi elementlər kütləsi içərisində əriyə- 
cək və cürbəcür yeni şəkillərdə doğulacaqdır ki, onlar da, vaxtı 
gələndə, yox olub yenidən doğulsunlar. Vücudumun sulu hissələri 
çaylara və bulaqlara qarışacaqdır, torpaq hissələri ana torpağı zəngin- 
ləşdirəcəkdir, hava hissələri küləklərə qarışacaqdır, od hissələri 
parlaq Aldeboranın və onun ulduz qardaşlarının parıltısını artı - 
racaqdır... Mən bu inamla yaşamışam, bununla da öləcəyəml.. Əlvida! 
Çıx get, məni tərk et. Bu, mənim son sözümdür. Artıq heç bir fani 
insan məndən bircə səs də eşitməyəcəkdir. 


— 204 – 


VALTER SKOTT 


Kventin bu adamın halına ürəkdən yana-yana, eyni zamanda başa 
düşürdü ki, onun nə qədər dərindən yanıldığını başa salmağa heç bir 
zərrə imkan yoxdur. Onunla vidalaşdı və cinayətkar öz düşüncələrinə 
dalmış, fikirli bir adam görkəmi ilə dinməz-söyləməz ona baş əyməklə 
cavab verdi. 

Kventin meşəyə sarı yönəlib, bir azdan sonra, doğrudan da, tərk 
edilmiş bir daxmanın yaxınlığında otlamaqda olan Klepperə rast 
gəldi. Heyvan həmin saat onun çağırışına gəldi, amma tanış olmayan 
adam ona hər dəfə yaxınlaşmaq istədikdə, xeyli müddət əl verməyib, 
fınxıra-fınxıra kənara sıçrayırdı. Nəhayət, Kvenüinin atlarla rəftar etməyi 
bacarmasındanmı, yoxsa Xeyrəddinlə birlikdə səfərdə olduqları zaman 
Klepperin xasiyyətinə bələd olduğundanmı, axır ki, vəsiyyətlə ona 
verilmiş ata yiyələnə bildi. Kventinin Perronaya çatmasından xeyli 
əvvəl qaraçı artıq elə bir yerə göndərilmişdi ki, orada onun nalayiq dini- 
nin əsassızlığı son sınaqdan keçməli idi, — bu sınaq qəlbində keçmi- 
şinə görə peşmanlıq, gələcək qarşısında qorxu olmayan bir adam 
üçün dəhşətli bir sınaq olacaqdı. 


RƏŞADƏTİN MÜKAFATI 


İgidə əsir olmaq hər gözələ xoş gələr. 
“Qraf Palatin”a 


.....ventin Peronnaya qayıtdıqda, orada şuranın iclası vardı. Bu 
şuradakı müşavirənin nəticəsi onun taleyi ilə güman edə biləcəyin- 
dən xeyli çox əlaqədar idi. Hərçənd şura elə yüksək mövqeli adamlar- 
dan ibarət idi ki, bir Şotlandiya zadəganının onların diqqətini cəlb edə 
biləcəyini güman etmək çətin idi, amma bununla bərabər bu müşavi - 
rənin sonunun Dorvardın taleyinə ən gözlənilməz təsiri vardı. 

De la Markın elçisi ilə baş verən əhvalatdan sonra kral Lüdovik ona 
hersoqun mehriban münasibətini belə gözləmədən bərpa etmiş olan 
xoşbəxt təsadüfdən istifadə edərək, aralarında əmələ gəlmiş dostluq və 
razılığı daha da möhkəmləndirmək üçün heç bir fürsəti əlindən 

vermirdi. İndi o, kral ilə məsləhətləşir və ya daha doğrusu, onların Lyefə 
qarşı ümumi yürüşündə iştirak etməli olan fransız qoşunlarının miq- 
darı və tərkibi barədə hersoqun əmrlərini dinləyirdi. Kralın Fransa 
qoşun hissəsinin miqdarca az və seçilmiş tərkibdə olması üzərində bərk 
təkidindən Lüdovik çox gözəl görürdü ki, bu qüdrətli vassalın məqsədi 
özünə Fransadan müttəfiq yox, rehin almaqdır. Ancaq kral Krevkerin 
məsləhətlərini yadında saxlayıb, hersoqun hər bir tələbini elə asanlıqla 
qəbul edirdi ki, guya, bunlar elə onun öz arzusuna uyğundur. 

Amma kral bu qədər güzəştə getməyin əvəzində öz acığını bütün 
fəlakətlərinin banisi olan kardinal de Balyudan çıxmaqla ürəyini soyut- 
maq istədi, — çünki həmin kardinalın məsləhətlərinə inanın, özünü 
kor-koranə Burqundiya hersoqunun əlinə vermişdi. Fransa qoşunla- 
rının təxirsiz olaraq yürüşə başlamaq barəsində əmri aparmalı olan 
Tristan kraldan başqa bir təlimat da almışdı: — o, kardinalı Loş qəs- 
rinə aparıb, orada onu, söylandiyinə görə, özünün icad etdiyi dəmir 
qəfəslərdən birinə salmalı idi. 

Kral dedi: 

— Qoy özü öz icadının dadına baxsın. O, müqəddəs kilsəyə mən- 
subdur və qanını tökməyə bizim ixtiyarımız yoxdur. Amma, Allaha 
and olsun, biz ona on il müddətinə elə bir kilsə mahalı verərik ki, sər- 
hədlərini heç kəs aşa bilməz və bu, onun üçün ərazi məhdudluğunu 
əvəz edər! Amma çalış ki, qoşun təcili yürüşə başlasın. 

Çox mümkündür ki, bu işdə Lüdovik güzəştə getməklə, hersoqun 
əldə edilmiş bu barışığı möhkəmləndirmək üçün irəli sürdüyü, amma 
Lüdovik üçün heç də xoş olmayan tələbdən boyun qaçırmaq ümidində 
idi, Lakin əgər belə bir ümid bəsləyirdisə, deməli, öz qohumunun xasiy- 
yətini yaxşı bilmirdi: xüsusən özünü təhqir olunmuş hesab etdiyi və 
intiqam almaq arzusu ilə hərəkət etdiyi hallarda dünyada burqundiyalı 
Капдал daha tərs bir adam tapmaq olmazdı. 

Qoşunların hərəkətə keçmək əmrini Fransaya aparan qasid yola 
düşən kimi, Karl öz qonağından Orlean hersoqu ilə qrafinya İzabella 
de Kruanın evlənməsinə rəsmi razılıq verməsini tələb etdi. Kral dərin- 
dən köksünü ötürərək, bu tələblə də razılaşdı, yalnız təvazökarlıqla 
bildirdi ki, bu işi həll etməmişdən əvvəl Orlean hersoqunun özünün 
bu barədə arzusunu öyrənmək pis olmazdı. 

— Bu barədə danışılıb, — deyə Karl cavab verdi, — Krevker Orlean 
hersoqu ilə danışmışdır. Nə qədər qəribə də olsa, hersoq, kralın qızını 
almaq şərəfinə tamamilə laqeyddir, qrafinya de Krua ilə evlənmək 
məsələsinə isə böyük bir xoşbəxtlik kimi baxır və belə hesab edir ki, 
öz doğma atası da ona bundan yaxşı bir təklif edə bilməzdi. 

— Bu, yalnız onun kobudluğunu və nankorluğunu sübut edir, — deyə 
Lüdovik cavab verdi, — amma, əziz qardaşım, necə istəyirsiniz eləyin, 
təki sizə hər iki tərəfin razılığını almaq mümkün olsun. 

Kral dedi: 

— Yox ha, bu barədə heç narahat olmayınl 

Bu söhbətdən bir dəqiqə sonra Orlean hersoqu və qrafinya de 
Krua (birinci dəfə olduğu kimi, yenə də qadın monastırının baş rahi- 
bəsi və qrafinya de Krevkerin müşayiəti ilə) iki hökmdarın hüzuruna 
çağırıldılar və hersoq Karlın ağzından (Lüdovik ona bircə kəlmə də 
olsun etiraz etmirdi) eşitdilər ki, Fransa ilə Burqundiyanı birləşdir- 
məli olan əbədi dostluğu möhkəmləndirmək üçün, hər iki hökmdarın 
razılığı ilə, onların birləşməsi qərara alınmışdır. 

Orlean hersoqu bu nitqi eşitdikdə, öz coşqun sevincini güclə sax- 
laya bildi, bunun açıqdan-açığa Lüdovikin hüzurunda ifadə olunması 
ədəbsizlik olardı. Yalnız uşaqlıqdan bəri kraldan qorxmaq hissi onu 
ancaq belə müxtəsər və sadə cavabla kifayətlənməyə məcbur etdi: 
“Əlahəzrətin iradəsini icra etməyi özünə borc bilir”. 

Lüdovik tutqun, amma dəbdəbəli bir əda ilə dedi: 

— Əziz qardaşım, Orlean hersoqu, indi ki, mən özüm üçün bu 
qədər xoş olmayan bir işdən danışmağa məcburam, yalnız bunu deyə 
bilərəm: yadınıza salmağa ehtiyac yoxdur ki, sizin ləyaqətinizi yüksək 
qiymətləndirərək, mən sizə öz ailəmdən qız vermək niyyətindəydim. 
Amma qardaşım Burqundiya hersoqu belə hesab edir ki, sizin taleyi- 
nizi başqa cür sövq etməklə, eyni zamanda bizim dövlətlərin arasında 
əbədi dostluq və firavanlığın da bünövrəsini qoymuş olarıq. Mən bun- 
ların hər ikisini yüksək qiymətləndirdiyimdən, bunların uğrunda şəxsi 
ümid və arzularımı fəda etməyə bilmərəm. 

Orlean hersoqu diz çöküb, kralın üzünü kənara çevirərək uzatdığı 
əlini bu dəfə səmimi bir minnətdarlıqla öpdü. Bütün orada olanlar kimi, 
o da Lüdovikin bu razılığı öz iradəsi xilafına verdiyini görürdü. Amma 

bu hiyləgər, riyakar bu dəfə öz narazılığını gizlətməyə çalışmırdı. 
Əksinə, o göstərmək istəyirdi ki, bir kral kimi öz şəxsi sevimli plan - 
larını və atalıq duyğularını dövlətin mənafeyi yolunda fəda etməyə 
hazırdır. Karl özü, doğrudan, da həyəcanlanmışdı. Orlean hersoqu isə 
onu prinsessa Janna ilə bağlayan vəziyyətdən azad olduğu üçün, 
qəlbində duyduğu qeyri-ixtiyari sevinc üçün vicdan əzabı çəkirdi. Əgər 
o bilsəydi ki, həmin bu dəqiqədə kral ürəyində onu necə lənətlə 
damğalayır və intiqam almaq üçün nələr düşünür, — yəqin ki, bu xud- 
binlik üçün özünü məzəmmət etməzdi. Sonra Karl, gənc qrafinyaya 
müraciətlə, elə dimdik üzünə dedi ki, bu evlənmə məsələsi həll edil- 
mişdir. Hərçənd İzabella öz əvvəlki inadkarlığı ilə belə bir lütfə layiq 
deyilsə də, artıq bu məsələdə nə tərəddüd, nə də təxir ola bilməz. 

İzabella bütün cəsarətini toplayıb dedi: 

— Zati-aliləri, siz mənim qanuni hökmdarımsınız və mən sizə itaət 
etməyə borcluyam... 

— Bəsdir, bəsdir! — deyə hersoq onun sözünü kəsdi. — Qalan şey- 
lərin hamısını biz özümüz yoluna qoyarıq... Əlahəzrət, — deyə o, Lüdo - 
vikə müraciətlə davam etdi, — siz bu gün səhər qaban ovunda iştirak 
etmək arzusunda idiniz. Mən sizə yeməkdən sonra canavar ovuna 
getməyi təklif etsəm, nə deyərsiniz? 

Gənc qrafinya gördü ki, o nə isə bir təşəbbüs etməlidir. 

— Siz, zati-aliləri, mənim fikrimi yaxşı başa düşmədiniz, — deyə o, 
çəkinə-çəkinə, amma xeyli uca və qəti səslə sözə başladı ki, hersoqun 
diqqətini cəlb etsin, çünki, onun nə deyəcəyini əvvəlcədən duyan her- 
soq, ona heç diqqət yetirməyə bilərdi. — Sizə ərz etdiyim itaət borcu 
yalnız mənim torpaqlarıma və qəsrlərimə aiddir ki, bunları da vaxtilə 
siz zati-alilərinin əcdadı mənim əcdadıma bəxş etmişdi. Əgər mənim 
hökmdarım belə hesab edir ki, itaətsizliyim mənim onlara malik olmaq 
ləyaqətimi əlimdən alır, mən onların hamısını Burqundiya sülaləsinə 
qaytarıram. 

— Ey müqəddəs Georgil Bu axmaq qız görəsən kiminlə danış - 
dığını bilirmi?! — deyə hersoq çığıraraq, qəzəblə ayağını yerə çırpdı. 
— Siz başa düşürsünüzmü kimin qarşısındasınız? 

— Zati-aliləri, — deyə İzabella əvvəlki mətanətlə cavab verdi, — mən 
bilirəm ki, qanuni və ümid edirəm ki, ədalətli hökmdarımın hüzu- 

rundayam. Əgər siz məni nəslimin sizin əcdadınızın alicənablığına 
borclu olduğu əmlakımdan məhrum etsəniz, bizi bir-birinə bağlayan 
yeganə bağları da qırmış olarsınız. Amma bu zavallı bədənimi mənə 
siz verməyibsiniz, ona canlı ruhu siz verməyibsiniz... onların hər 
ikisini mən müqəddəs ana — baş rahibənin rəhbərliyi altında qadınlar 
monastırında Allaha həsr etmək istəyirəm. 

Hersoqun coşqun qəzəbinin həddi-hüdudu yoxdu. Duyduğu hey- 
rəti isə özünü müdafiə etmək üçün, qanadlarını çırpan bir göyərçini 
görən şahinin təəccübü ilə müqayisə etmək olardı. 

— Hələ məlum deyil ki, müqəddəs ana sizi pulsuz-parasız qəbul 
edəcək, ya yox! — deyə hersoq həqarətli bir əda ilə deyindi. 

— Əgər məni qəbul etməklə o öz monastırına ziyan vermiş olsa, 
— deyə İzabella cavab verdi, — ümid edirəm ki, ailəmin dostları arasın- 
dan elə rəhmdil adamlar tapıla bilər ki, bu xeyirxah iş üçün ona lazımi 
mükafatı verərlər və de Krua nəslinə mənsub bir yetim qızı köməksiz 
qoymazlar. 

Hersoq dedi: 

— Bütün bunlar gizlin, nalayiq arzu və həvəsləri ört-basdır eləmək 
üçün alçaq bir bəhanədir! Ey Orlean hersoqu, mən bu qızı öz əlimlə 
mehraba sürükləməli olsam da, o sizin olacaqdır! 

Amma bu zaman cürətli və qəti bir qadın olan, həm də öz ərinin 
xidmətlərinə, hersoqun ona rəğbətinə arxayın olan qrafinya de Krev - 
ker, daha özünü saxlaya bilməyib dedi: 

— Hökmdar, qəzəb sizi özünüzə layiq olmayan sözlər danışmağa 
vadar edir. Bir zadəgan qızının taleyi haqqında onun iradəsi xilafına 
hökm vermək olmaz. 

— Bundan başqa siz bir xristian hökmdar olduğunuz üçün, bu 
fani dünyadan əl çəkib, həzrəti İsanın gəlini olmaq istəyən pak bir 
qəlbin meyil və arzularına mane ola bilməzsiniz, — deyə baş rahibə 
də əlavə etdi. 

— Elə qardaşım Orlean hersoqu özü də rəsmi rədd cavabı aldıqdan 
sonra, şərəfi ona öz təklifi üzərində təkid etməyə yol verməz, — deyə 
Dünua qeyd etdi. 

— Əgər mənə möhlət versəydilər... — deyə İzabellanın gözəlliyinə 
məftun olmuş Orlean hersoqu sözə başladı, — əgər mənə möhlət 


- 209 - 


İngilis ədəbiyyatı antologiyası 


versəydilər, qrafinyanı inandıra bilərdim və özümü daha yaxşı cəhət- 
dən göstərə bilərdim... 

Möhkəmliyi ilə hamının rəğbətini qazanmış olan İzabella onun 
sözünü kəsib dedi: 

— Zati-aliləri, bunun heç bir faydası yoxdur. Mən bu evlənmənin 
özüm üçün nə qədər böyük bir şərəf ola biləcəyini başa düşsəm də, 
rədd etməyi qəti surətdə qərara almışam. 

Hersoq Kral dedi: 

— Xanım qız, mənim də sizin tərsliyinizdən nə vaxt əl çəkəcəyinizi 
gözləməyə təhərim yoxdur. Ey orleanlı Lüdovik, sizə söz verirəm ki, 
heç bir saat keçməmiş, İzabella razılıq verəcəkdir. 

Fransa prinsi öz ləyaqətini alçaltmadan Karlın təkidindən istifadə 
edə bilməyəcəyini başa düşüb cavab verdi: 

— Hər halda bu, mənim xeyrimə olmayacaq, hökmdar, Fransanın 
oğlu üçün bir dəfə rəsmi rədd cavabı almaq kifayətdir. O, daha təkid 
edə bilməz. 

Karl əvvəlcə Orlean hersoquna, sonra da kral Lüdovikə sərt bir 
nəzərlə baxıb, kralın üzündə gizlin sevinc əlamətləri duyaraq, hədsiz 
dərəcədə qəzəbləndi. 

— Yazl — deyə o öz katibinə çığırdı. — Bu həyasız, dikbaş qızın 
əmlakının müsadirə olunması, özünün də həbsə alınması barədə hök- 
mü yaz! Onu Suxthauz dustaqxanasına, gəzəyən qadınlar arasına sal- 
sınlar, çünki həyasızlıqda onlar da bunun tayıdırlarl 

Ümumi bir uğultu yayıldı. 

Nəhayət, qraf de Krevker ümumi fikri ifadə etmək qərarına gəlib 
dilləndi: 

— Zati-aliləri, belə hökmü vermək üçün, ağıllı-başlı düşünmək 
lazımdır. Biz sizin sadiq xidmətkarlarınızıq. Amma yol verə bilmərik ki, 
Burqundiya zadəgan və cəngavərlərini belə bir şərəfsizliklə ləkələn- 
dirəsiniz. Əgər qrafinyanın günahı varsa, cəzasını verin, amma qoy bu 
cəza nə onu, nə də bizim mövqeyimizi rüsvay etməsin, onun nəsli ilə 
qan qohumluğu və dostluğumuz üçün bizim üzümüzü qızartmasın. 

Hersoq bir dəqiqə susub, gözünü danışanın üzünə zillədi. Sanki 
çobanın yoldan qaytarmaq istədiyi öküz durub gözünü çobana zillə - 
yib fikirləşirdi ki, ona itaət etsin, yoxsa buynuzlayıb göyə qaldırsın. 

Ancaq bu dəfə ağıl qəzəbə üstün gəldi. Karl gördü ki, Krevker 
ümumi rəyi ifadə edir və qorxdu ki, Burqundiya vassallarının narazılı- 
ğından istifadə etmək üçün, Lüdovikə fürsət və imkan verər. Bundan 
başqa çox ola bilər ki, elə özü də öz nanəcib hərəkətindən utanmışdı, 
çünki bütün kobudluğuna və tündməzaclığına baxmayaraq, o heç də 
kinli bir adam deyildi. 

Hersoq dedi: 

— Düz deyirsiniz, Krevker, mən yaxşı fikirləşməyib hərəkət etdim. 
Biz ona cəngavərlik qanunlarına uyğun cəza təyin edərik. Onun Гуејә 
qaçması yepiskopun öldürülməsi üçün bir işarə olmuşdur, onda, qoy 
kim yepiskopun intiqamını alıb Vəhşi Ardenin Qabanının başını bizə 
gətirsə, bizdən qrafinyanı istəmək hüququ qazansın! Əgər bu qız bu 
dəfə də bizə itaət etməkdən boyun qaçırsa, onda torpaqlarını və bütün 
mülklərini qalib gələn adama verərik. Sonra qoy o, öz alicənablığına 
görə bu qızın monastıra girməsi üçün nə qədər istəyir, o qədər versin. 

Qrafinya dedi: 

— Zati-aliləri, unutmayın ki, mən sizin rəhmətlik atanızın köhnə və 
sədaqətli dostu qraf Reynoldun qızıyam. Yəni siz, doğrudan da, məni 
yaxşı qılıncoynadan adama veriləcək bir mükafata döndərəcəksiniz? 

— Sizin ulu nənəniz də turnirdə mükafat kimi qazanılmışdır, — deyə 
hersoq cavab verdi, — sizin uğrunuzda isə həqiqi müharibədə vuruşa- 
caqlar. Rəhmətlik qraf Reynoldun xatirəsinə hörmətlə elan edirəm: 
bu mükafatı ala bilmək üçün qalib gələn adam mütləq yaxşı nəsildən 
və adı pisə çıxmamış zadəgan olmalıdır, amma qılınc qurşamış ən 
yoxsul bir döyüşçü də olmuş olsa, sizi istəmək ixtiyarına malik ola - 
caqdır. Bu barədə müqəddəs Georgiyə, hersoqluq tacıma və taxdığım 
ordenə and içirəml.. Hə, nə deyirsiniz, cənablar, — deyə o əlavə etdi, 
— ümid edirəm ki, indi qərarım daha cəngavərlik qanunlarına uyğun - 
dur, deyilmi? 

İzabellanın etirazları hersoqun sözlərinin bəyənildiyini göstərən 
səs-küy içində itib-batdı. Bu səslər arasında qoca lord Kroufordun 
səsi xüsusilə seçilirdi. O, belə gözəl bir mükafat uğrunda nizə oynat - 
mağa yaşı imkan vermədiyi üçün təəssüflənirdi. Təklifinin hamı tərə - 
findən bəyənilməsindən hersoq çox xoşlandı və qəzəbi aşıb-daşdıqdan 
sonra öz yatağına çəkilən çay kimi yavaş-yavaş yatdı. 

De Krevker dedi: 

— Bəs görəsən, taleyin hökmü ilə artıq evlənmiş olanlar bu şərəfli 
mübarizəyə sadə tamaşaçı olub qalacaqlar? Bu mənim şərəfimlə zidd 
gəlir: mən o dişli canavar de la Markın başını bədənindən qoparmağa 
and içmişəm. 

Hersoq ona dedi: 

— Heç ruhdan düşmə, Krevker, nizəni vur, qılıncınla çap, mükafatı 
qazan, əgər özün ona yiyələnə bilmirsənsə, istədiyin adama... məsə- 
lən, elə öz bacın oğluna güzəşt edə bilərsən. 

— Təşəkkür edirəm, hökmdar, — deyə de Krevker cavab verdi. 
— Mən əlimdən gələni etməyə çalışaram. Əgər bəxtim gətirsə, onda 
qoy Stefan baş rahibəni öz şirin dili ilə yola gətirsin. 

— Ümid edirəm ki, fransız cəngavərləri bu şanlı yarışmadan 
kənarda qalmazlar, deyilmi? — deyə Dünua soruşdu. 

— Allah eləməsin, ey cəsur Dünua, — deyə hersoq cavab verdi, 
— heç olmasa, onların necə döyüşdülklərini görüb ləzzət almaq üçün, 
buna imkan veririk. Mən qrafinya İzabellanın bir fransıza ərə getmə- 
sinin əleyhinə deyiləm, ancaq aydın məsələdir ki, gələcək qraf de 
Krua gərək Burqundiya rəiyyətliyini qəbul etsin. 

Dünua dedi: 

— Belə olduqda, mən pəsl Mənim gerbim heç bir zaman de Krua 
qrafların tacı ilə bəzənməyəcəkdir: mən fransızam və fransız da ölə - 
cəyəm, ancaq bu şərəfli işin mükafatından imtina etsəm də, işin 
özündən imtina etmirəm. 

Aydın məsələdir ki, belə dəbdəbəli bir yığıncaqda Çapıq səsini 
çıxarmağa cürət eləmədi, amma o da bığaltı mırıldandı: 

— Hə, ay Saunders Suplco, ay qardaş, özünküləri üzə çıxar! Sən 
həmişə deyirdin ki, bizim ailəyə evlənmək səadət gətirəcəkdir. İndi öz 
sözünə əməl etmək üçün bu fürsətdən istifadə elə, bundan yaxşı 
fürsət bir də ələ düşməz. 

— Heç məni bir yada salan yoxdur, — deyə le Qlorye də bir söz 
atdı, — amma inanıram ki, bu mükafatı mən qapacağam. 

Lüdovik ona dedi: 

— Düz deyirsiniz, ey müdrik dostum. O yerdə ki qadın əli var, orada 
ən böyük axmaq hamıdan artıq qələbə qazanmaq imkanına malikdir. 

Hökmdarlar və onların yaxın adamları İzabellanın taleyi barədə 
zarafatlarla əyləndikləri müddətdə İzabellanı salondan çıxarıb aparan 
baş rahibə — ana ilə qrafinya de Krevker onu sakitləşdirməyə çalışırdı- 
larsa da, bir şey çıxmırdı. Baş rahibə ona inandırmağa çalışırdı ki, 
pak-saf bakirə müqəddəs Ursulaya verilmiş səmimi əhd-peymanın 
yerinə yetirilməsinə mane olmağa heç vaxt yol verməz. Qrafinya de 
Krevker isə onun qulağına daha həyati təsəlli sözləri pıçıldayır, inan- 
dırırdı ki, heç bir həqiqi cəngavər qalib gəldikdə, İzabellanın iradəsi 
xilafına onu almaq ixtiyarından əsla istifadə etməz. Bir də ki, nəhayət, 
bəlkə elə onun rəğbətini qazana bildi və o, könüllü olaraq hersoqun 
arzusuna itaət elədi. Məhəbbət də məyusluq kimi, bərk ayaqda saman 
çöpündən yapışır və qrafinya de Krevkerin sözləri ilə İzabellaya ver- 
diyi ümid, nə qədər uzaq, nə qədər zəff olsa da, onun sözlərini nəzərə 
aldıqdan sonra, daha əvvəlki qədər acı-acı hönkürmürdü... 

ÖTƏN GÜNLƏR HƏSRƏTİ 


Sakit gecə, yuxum qaçıb, 
Tutub qüssə, qəm yerini. 
Xatirələr qanad açıb 
Qovur, qovur bir-birini. 
O gülüşlər, göz yaşları — 
O cavanlıq təlaşları, 
Sevgi dolu xəlvət guşə. 
Məhəbbətlə yanan gözlər, 
Gətiribdir duman gözlər, 
İndi könlüm sınmış şüşə 
Sakit gecə, yuxum qaçıb 
Tutub qüssə, qəm yerini. 
Xatirələr qanad açıb 
Qovur, qovur bir-birini. 


Dostlarımı yad eləsəm, 
Ansam ömrün şən çağını, 
Sanki payız düşür bu dəm, 
Ağac tökür yarpağını. 

Belə yaşda, belə sində. 

Elə bil kef məclisində 
Hərlənirəm bir yanda mən. 
Solub çiçək, sönüb işıq, 

Heç kim yoxdur burda artıq, 
Təkəm bu boş salonda mən. 
Sakit gecə, yuxum qaçıb 
Tutub qüssə, qəm yerini. 
Xatirələr qanad açıb 

Qovur, qovur bir-birini. 


AXŞAM ZƏNGLƏRİ 


Ey axşam zəngləri, axşam zəngləri, 
Ey şirin nağılın səs çələngləri! 

Ötən gəncliyimdən, doğma diyardan, 
Məhəbbətlə dolu gözəl çağlardan 
Söhbət açırsınız hər dillənəndə, 

Son dəfə eşitdim sizi vətəndə. 


Ah, o xoşbəxt anlar keçdi ömürdən, 
Ağacdan yarpaqtək töküldü birdən. 
Saraldı yarpaqtəak əziz dostlar da, 
Onlar yuxudadır indi məzarda. 
Onların həmdəmi sükut, qaranlıq, 
Axşam zənglərini eşitmir artıq. 


O zülmət məzarda yatacam mən də, 
O zənglər dinəcək axşam düşəndə. 
O gözəl vadidən, başqa nəğməkar 
Gəlib keçəcəkdir üzündə bahar, 
Gözləri güləcək, könlü coşacaq, 
Sizə heyran olub nəğmə qoşacaq. 

AYRILANDA 


Biz sükutla, göz yaşıyla 

Əbədilik ayrılanda 
Sınıq könlün təlaşıyla 

Alovlandı həyəcan da. 
Buza döndü yanaqların, 

Bumbuz oldu öpüşün də, 
Tərpənmədi dodaqların, 

Donub qaldı gülüşün də. 


Sübhün şehi səhər erkən 

Kirpiyimdə buz bağladı. 
Bu günlərin kədərindən 

O vaxt, sanki yer ağladı. 
Əhdin, sözün çıxdı yalan, 

Qoyub hamı sani lağa. 
Bəxtin tənə, bəxtin yaman, 

Mən şərikəm bədnamlığa. 


Kilsə zəngi yaydı kədər, 

Adın düşdü dildan-dilə. 
Məni tutdu üşütmələr, 

Əziz oldun niyə belə? 
Sənə yaxın olduğumu 

Hiss etmədi burda heç kim. 
Dərd içində qaldığımı 

Kimə deyim, necə deyim?! 

Gizlin-gizlin görüşdük biz, 
Gizlin-gizlin yandım oda. 
Unudarsan məni, şəksiz, 
Sənsiz ömrüm gedər bada. 

Bir də görsəm gül çöhrəni, 

Qəlb yanarmı təlaşıyla?l 
Qarşılaram necə səni 

Mən sükutla, göz yaşıyla?! 


KÖNLÜM ӘӘМИОЕК 


Ah, könlüm qəmlidir, arfanı tez çal, 

İncə barmaqlardan imdad diləyim. 
Gözəl musiqinlə ürəyimi al, 

Məlhəmtək ruhuma onu çiləyim. 
Qəlbimdə bir azca ümid qalarsa, 

Musiqin yenidən həyat bağışlar, 
Gözümdə bir damcı göz yaşı varsa, 
Gözümdən sel kimi axar yağışlar. 


Qoy kədərli olsun musiqin tamam, 
Sevincin bir daha gətirər qubar. 
Mən indi, mən indi ağlamalıyam, 
Yoxsa ağır dərddən ürəyim partlar. 
Könlüm sevinməyib heç vaxt, heç vədə, 
Ölüm qədəhidir zəhərlə dolu. 
Artıq iztirabı çatıb son həddə, 
O ya sınmalıdır, ya boşalmalı. 

LUDDİTLƏRİN” NƏĞMƏSİ 


Onlar azadlığı satın aldılar, 

Qızıl qanlarıyla ucuz, havayı. 
Gəlin biz də verək qəti bir qərar: 
Ya ölək, ya olaq azad, bəxtiyar. 
Rədd olsun krallar, Luddan savayı. 
Qılınc əvəzinə götürüb məkik 
Parça toxuyarıq o vaxt, o zaman. 
Cəlladın başına yağdırıb təpik 
Murdar cəsədini örtərik onun, 
Örtükdə qaralar iyrənc qanından. 


Cəlladın qəlbitək qanı qapqara, 
Bu qan damarından alınmalıdır — 
Şeh kimi gərəkdir mərd oğullara, 
Azadlıq ağacı çatsın bahara, 
Ludd əkib, bu ağac sulanmalıdır. 


HƏCV 


Bir ot tayasıdır, küsmə dünyadan, 
Nadanlar eşşəkdir, salıb çək-çəkə 
Hərəsi bir yolla dartır tayadan, 
Con Buldur burada hamıdan yekə. 


* Ludditlər — XVIII əsrin ikinci yarısı və XIX əsrin əvvəlində İngiltərədə fəhlələrin 
birinci qeyri-mütəşəkkil çıxışlarının iştirakçıları. Bu çıxışlarda məqsəd dəzgahları məhv 
etmək idi, Çünki dəzgahların tətbiqi geniş sənətkar kütlələrini var-yoxdan çıxarmış, 
fəhlələrin istismarını daha da gücləndirmişdir. “Ludditlər” adı əfsanəvi fəhlə Luddun 
adından götürülmüşdür. Guya öz dəzgahını birinci o sındırmışdır. 

BİR DAHA GƏZMƏRİK BİZ 


Könül yenə odlanıb, 
Ay yenə nur saçsa da, 
Gecəyarı şadlanıb 
Gəzmərik bağ-bağçada. 


Qılınc qından ömürlü... 
Heç vaxt qocalmaz ürək. 
Mən susuram könüllü, 
Sevgi dincəlsin gərək. 


Gecə sevgiylə əkiz, 
Gecə eşq sorağında. 
Səninlə gəzmərik biz 
Daha Ay işığında. 


AXŞAMÇAĞI 


Dilində nəğmələr zil şirin səslə 
Bülbüllər budağa qonurlar bu an. 
Ürəkdən sevənlər min bir həvəslə 
Söz verib and içir, bağlayır peyman. 
Suyun şırıltısı, həm həzin külək 
Nəğmə bəstələyir yanıqlı, kövrək. 
Güllər gözü nəmli şeh damlasından 
Ulduzlar səmada sulayır meydan. 
Dalğalar mavidir dərin sularda 
Hər cür rəngə çalır yarpaqlar burda. 
Göylər də tərtəmiz, fəqət qaranlıq 
Gündüz işığına pərdə çəkilir, 

Qaranlıq əriyir, 

Budur Ay gəlir. 

ŞİLYON MƏHBUSU 


(poema) 


I 


Saçım qırov kimi ağdır necə də, 
Amma yaşda deyil bu ağlıq, inan; 
Nə də çallaşmayıb bircə gecədə 
Qəfil vahimədən, qəfil qorxudan. 
Ağır zəhmət deyil belimi əyən, 
İnsanın qəddini iş əyə bilməz. 

Qəmli sükunətdə pas atmışam mən, 
Məhbəs salıb məni bu hala, məhbəs! 
Taleyim çoxunun taleyi kimi 

Bircə yol üzümə barı gülürmü?l 

Bu şirin həyatdan məhrum olmuşam, 
Zindana, zillətə məhkum olmuşam. 
Bəlalı başımda, görün, nələr var, 
Atamın üzündən olubdur bunlar. 
Öldü, həlak oldu o nakam insan, 
Dönmədi əzəlki tutduğu yoldan. 
Məzarda da əzab verməkçin ona 
Zindan qismət oldu övladlarına. 
Təkcə mən qalmışam altı qardaşdan — 
Odda yandırdılar bir qardaşımı, 
İkisi səhrada əhdi, inamı 

Qanla möhürləyib, sonra verdi can. 
Üçümüz salındıq zülmət məhbəsə, 
Yatdı qəlbimizdə dərd düyün-düyün, 
Öldü qardaşlarım, qaldım mən isə, 
Qaldım şəhidlərə ağlamaq üçün. 

П 


Şilyon məhbəsində yeddi sütun var, 
Mamırdan yamyaşıl don geyib onlar. 
İşıq qaçaq olub, qaçıb bu yerdən, 
Günəşin şüası yol azıb hərdən 
Divarın çatından baxır, görünür, 
Nəmli döşəmənin üstə sürünür. 
Yanır bataqlıqda yanan çıraqtək, 
Sönür yağış vurmuş sönən ocaqtək. 
Halqalar vurulub bu sütunlara, 
Zəncir bərkidilib onlara, zəncir. 

Min bəla törədir, min dərd, min yara 
İlantək zəhərli, o paslı dəmir. 

Zəncir bədənimə naxış vurubdur, 

İzi qollarıma həkk olub, budur. 
Zindan həyatına son qoymasam mən, 
Silinməz bu damğa, iz bədənimdən. 
Bu mən bəxtikəmin solğun gözləri 
Bir yerə zillənib haçandan bəri. 
Sayını bilmirəm ötən illərin, 
Ömrümdən qırılıb itən illərin. 
Sonuncu qardaşım düşdü taqətdən, 
Meyiti sərildi zülmət zindana, 

Sağ ikən ölüylə yatdım yan-yana. 


II 


Bizi daş sütuna zəncirlədilər, 

Həm də ayrı düşdük o vaxt üç nəfər, 
Addım atmağa da imkan yox artıq, 
Biri-birimizə həsrət qalmışdıq. 

İşıq görünürdü zəif şam kimi, 
Tanınmaz olmuşduq, yad adam kimi, 

Əlimiz qandallı ayrılsaq da biz, 
Birgə döyünürdü ürəklərimiz. 
Dadmadıq həyatın nəşidəsini, 
Yenə də qardaşa qardaş səsini 
Eşitmək ən böyük təsəlli idi, 
Gələcək günlərin eşqi, ümidi, 

Hər qədim əfsanə, döyüş nəğməsi 
Ovundurar bizi, oxşardı bizi. 
Bunu da çox gördü bizə yaradan, 
Səsimiz tutuldu, batdı anbaan. 
Sözümüz ağızda, dodaqda dondu, 
Əvvəlki o azad, gur səsimizdən 
Nişanə qalmadı, nə gizlədim mən. 
Min cürə bəd hallar göründü bizdə, 
Bizə yad gəlirdi öz səsimiz də. 


IV 


Onların içində böyük mən idim, 
Mənim borcum idi təsəlli vermək, 
Əlimdən gələni əsirgəməzdim, 
Onlar da edirdi elə mənimtək. 
Kiçik qardaşımı zavallı atam 
Hamıdan çox sevər, çox oxşayardı, 
Çünki səma kimi mavi gözləri, 
Anamın qaşıtək qaşları vardı. 

O çox gözəl idi, günəşli güntək, 
Ah, onun yanında canım qalardı. 
Belə bir yuvada o quşu görmək 
Mənə dərd olardı, kədər olardı. 
Şimal gündüzünə bənzətdim onu — 
Atamın o körpə, məsum oğlunu. 
Şimalda gün batmaz, yayda heç zaman 
Göygöz uşaq kimi gülər asiman. 

Al günəş ağ donlu dərənin, döşün 
Üstünə nur səpər, göylərdə yanar. 
(Azadlığa çıxan bir qartal üçün 
Gündüzdən də gözəl dünyada nə var!) 
O, hər vaxt gülərüz, şən görünərdi, 
Qovardı qəlbindən kədəri, dərdi. 

Bir yol qəmlənməzdi öz halı üçün, 
Amma qardaşların məlalı üçün 

Göz yaşı tökərdi yazıq, anatək 
Ağlardı ürəyi boşalanadək. 


V 


O biri qardaşım sutək tərtəmiz, 
Qoçaq, iradəli, qəlbi ləkəsiz, 
Pəhləvan cüssəli, nər oğlu nərdi, 

O, yeri gəlsəydi üsyan edərdi. 
Döyüşə səslərdi bütün dünyanı, 

Elə igid hanı, elə ər hanı? 

Hazırdı vuruşda cumsun qabağa, 
Ölümü gülüşlə qarşılamağa. 

Təki əpriməsin zəncirdə bədən, 
Vücudu titrərdi zəncir səsindən. 
Qəmli bir təranə, avaz idi o, 
Get-gedə saralıb avazıdı o. 

Mən də əldən düşdüm, mən də o günlü, 
Sinəmin hər yeri dağlı, düyünlü. 

O — mənim qəlbimdə ən əziz dilək, 
Dağılmış bir evin yadigarıtək 
Könlümün dünyası viranə idi, 
Təsəlli verərdim, çarəm nə idi: 
Ovçuydu, asudə günləri vardı, 
Dağlarda canavar, maral qovardı. 
Onunçün bu zindan — dibsiz dərələr, 
Qandal — hər bəladan, hər dərddən betər. 

VI 


Lemanın suları köpüklənərək, 
Şilyon qalasını üzük qaşıtək 
Almışdır araya, o dibsiz sular 
Bir-birin yosunlu saçını yolar, 

Qoç kimi gələrək kəllə-kəlləyə 
Dalğalar dağılıb sovrulur göyə. 
Dalğalar, bir də ki, ikiqat divar 

Bir məzar düzəldib, canlı bir məzar. 
Bizim qaldığımız məhbəs ki, vardı 
Üstündən Lemanın suyu aşardı. 
Gecəli-gündüzlü sular, elə bil, 
Girib beynimizdə çalardı təbil. 
Qışda hayqıranda, qopanda tufan, 
Sovrulan dalğalar barmaqlıqlardan 
Cumardı içəri, qaya da bu dəm 
Тигәгф, uçmazdı barı sevinəm — 
Tək ölüm qovardı qəlbimdən qəmi, 
Baxardım ölümə xilaskar kimi. 


VI 


Ortancıl qardaşım ulduztək söndü, 
Dağ boyda bir oğlan bir çöpə döndü. 
Verilən çörəyə əl də vurmadı, 

Ona görə yox ki, acıydı dadı. 

Belə xırda şeyə qoymazdıq məhəl — 
Ov vaxtı nə olsa yeyib əlbəəl, 
Durub üz qoyardıq hərə bir yana, 
Yağlıydı-yavandı baxmazdıq ona. 
Bizə süd verərdi dağ keçiləri, 
Bunun əvəzində nə vaxtdan bəri 
İçərdik bulanıq çuxur suyunu. 

Hələ çörəyimiz... Elə bil onu 

İnsanın insanı məhkum edərək 
Dəmir qəfəslərə vəhşi heyvantək 
Saldığı ilk gündən müdam, biqərar 
Axan göz yaşında islatmışdılar. 
Yox, yox, belə şeylər ona neylərdi? 
Bizi sarsıtmazdı çörək, su dərdi. 
Gözəldi qaməti, boyu-buxunu, 
Yağda bəsləmişdik böyrəktək onu. 
Keçəndə naltökən, sərt yoxuşlardan 
İnan, təngiməzdi nəfəsi bir an. 
Mətləbi uzatmaq nə lazım? — Öldü. 
Nə ata, nə qardaş köməyə gəldi. 
Qolunu tutmadım çapalayanda, 
Gedib “can” demədim can verən anda. 
Gəmirdim dişimlə, cumdum zəncirə, 
Əlləşdim, çalışdım çox əbəs yerə. 
Öldü – zəncirini gəlib açdılar, 
Ordaca qazdılar dayaz bir məzar. 
Dedim, o dünyada xoş olar xətri — 
Yalvardım əfsanə bir şeydən ötrü. 
Dedim, elə yerdə yer qazın ona, 
Günəş işıq səpsin nəm torpağına. 
O, azad doğulmuş bir insan kimi 
Bu dustaq məzarda dincələrdimil 
Gəzdi dodaqlarda soyuq bir gülüş, 
Görünür, yalvarmaq faydasız imiş. 
Onu quyulayıb tez getdilər, ahl 

Nə bir daş qoydular, nə bir nişangah. 
Yatdı torpaq altda, yatdı o vaxtdan 
Bizim sevimlimiz, igid bir oğlan. 
Məzarı üstündə zəncir qaldı tək 
Həmin cinayətin abidəsitək. 

VIII 


Kiçik qardaşıma gülmü deyim mən?! 
Nazıyla oynardıq doğulan gündən. 
Vallah, gözəllikdə gündü, aydı o, 
Anamla, elə bil, bir almaydı o, 

Onu əzizlərdik bir uşaq kimi, 
Atardıq, tutardıq oyuncaq kimi. 
Ağıllı, ismətli, həyalı idi, 

O, atamın fikri, xəyalı idi. 

Çalışdım ölməyim, sağ qalım ki, mən, 
Tənhalıq yazığı salmasın əldən. 

İşdi, azad oldu, bəlkə, bir zaman. 
Onda dözüm vardı, düşməzdi ruhdan. 
Saraltdı onu da bir xəzan yeli, 
Get-gedə əyilib büküldü beli. 

İlahi, ölümün hamısı dəhşət! 

Can verən görmüşəm, al-qana bülənd. 
Can verən görmüşəm, ümman içində 
Suda əl-qol atıb güman içində, 

Zalım da görmüşəm keçinən anda, 
Ölüm yatağında sayıqlayanda. 

Onlar dəhşət idi, bu, bir müsibət, 

Bu ölüm onlara bənzəməz fəqət. 
Nainsaf əcəlin ürəyi daşdı, 
Gizlicə-gizlicə ona yanaşdı. 

Zərif bir sarılıq çökdü üzünə, 

Nazildi, sustaldı: di gəl ki, yenə 
Gözəllik üzündən perik düşmədi. 
Bircə yol sızlayıb, o büzüşmədi. 
Fəqət ölənlərə yas saxlayardı, 

Onda bu xasiyyət, bu hallar vardı. 
Hələ yanağında qalan qızartı 

Ölümü dolayıb ələ salardı, 

O — bir qövsi-qüzeh, solurdu ancaq, 
Gözləri — zindana nur saçan çıraq. 
Ömrümdə bir dəfə eşitmədim mən, 
Durub gileylənə kəm taleyindən, 
Təsəlli verərdi mənə hərdənbir, 
Bilməzdi inilti, sızıltı nədir. 

Deyərdi, gecənin gündüzü də var, 
Bir yandan bağlayan, bir yandan açar. 
Taqətdən düşsə də, o bütün günü 
Qəlbində boğardı iniltisini, 

Zəiflik axır ki, onu da əydi, 

Nəfəsi get-gedə kəsilmədəydi. 
Birdən nə səs gəldi, nə də hənirti, 
Bu sükut kəsərdə qılıncdan iti. 
Qorxumdan bağırdım vəhşilər kimi, 
Yox! Yox! Eşitmədi mənim səsimi. 
Təzədən ha çığır, ha döy başına... 
Çağırdım, fəryadım yetmədi ona. 
Dartıb parçaladım zəncirlərimi, 
Şığıdım üstünə ana quş kimi. 
Gözlər qapanmışdı, ölmüşdü artıq, 
Mənə həmdəm oldu təklik, tənhalıq. 
Tək qaldım, tək uddum həmin o gündən 
Zindan dağılmışın havasını mən. 
Belə müsibətə dözər adam da?! 
Axirət eviylə mənim aramda 

O, son körpü idi, uçub töküldü, 
Ömür sarayının tacı söküldü. 

Öldü qardaşlarım, öldü zindanda 
Biri bu, biri də torpaq altında. 

Əlini qaldırıb aldım əlimə, 

Mənimki ondan da soyuqmuş, demə. 
Sızlardı taqətsiz canım min yerdən, 
Amma bilirdim ki, hələ sağam mən. 


– 227 – 


İngilis ədəbiyyatı antologiyası 


Adam biləndə ki, sevdiyi bir kəs 
Gedir, gəlməyəcək, dəli olmaz bəs?! 
Bilməm nədən 
Ölmədim mən. 
Qəlbimdə qalmışdı cüzi bir inam, 
Yəqin, o qoymurdu mən can tapşıram. 


IX 


Sonra olanlardan xəbərsizəm mən, 
Başıma nə gəldi yadımda deyil, 

İşıq da, hava da yox oldu birdən, 
Zülmət də qaçmışdı məndən elə bil. 
Ağlımı, hissimi itirdim tamam - 
Sandım daş məhbəsə düşən bir daşam, 
İtib, qalmamışdı ağıl, huş məndə, 
Yalçın bir qayaydım duman içində. 
Hər şeydə sarımtıl, xəstə bir görkəm, 
Gecəydi, gündüzdü deyə bilmərəm. 
Zindan işığına yoxdu bənzəri, 
Ondan iyrənmişdim nə vaxtdan bəri. 
Kainat əzəldən görən beləmi?! — 

Bir boşluq udmuşdu bütün aləmi. 
Nə ulduz var idi, nə də asiman, 
Burda bilinmirdi zaman və məkan. 
Nə cinayət vardı, nə xeyir, nə şər, 
Yoxdu zərrə qədər həyatdan əsər, 
Yoxdu bir hərəkət, yoxdu bircə səs. 
Buranın sakini — durğun bir nəfəs. 
Elə bir nəfəs ki, hər vaxt susardı — 
Nə ölüm, nə həyat nişanı vardı. 
Aləm gözlərimdə — qurumuş dəniz 
Sahilsiz, dalğasız lal, hərəkətsiz. 

X 


Mən bir quş nəğməsi eşitdim birdən, 
Bütün varlığıma nur səpdi o səs. 
Susdu, cəh-cəh vurub ötdü yenidən, 
O şirin nəğməyə tay ola bilməz. 
Gözlərim sevincək heyrət içində 
Dolandı ətrafa: sevindim mən də. 

Bu anda görsəydi məni bir adam, 
Bilməzdi kədərə, qəmə yoldaşam. 
Sonra yavaş-yavaş qayıtdı yenə 
Duyğum, hissiyyatım, huşum yerinə. 
Gözlərim axtarıb gəzdi dörd yanı. 
Gördüm daş zindanın divarlarını. 
Nəmli divardakı xırdaca çatdan 
Günəşin ziyası göründü bu an. 
Ordan baxıb gördüm sevdalı bir quş 
Qorxusuz-hürküsüz divara qonmuş. 
Lacivərd qanadlı gözəl bir quşdu, 
Ötdü, min bir şeydən o söhbət açdı. 
Sandım ki, quşcuğaz bayaqdan bəri 
Mənimçün oxuyur bu nəğmələri. 
Ömrümdə onun tək hələ heç yerdə 
Bir quş görməmişəm, görmərəm bir də, 
Mənə elə gəldi, o da müntəzir, 

O da mənim kimi bir həmdəm gəzir. 
Kimsəsiz dustağı yazıq quşcuğaz 
Sevməyə gəlmişdi dilində avaz. 
Gəlmişdi unudam məlalı, dərdi, 

O mənə yenidən duyğu, hiss verdi. 
Onu özlərimi azad etmişdi? 

Yoxsa ki, qəfəsdən qaçmışdı bu dəm? 
Gözəl quş! Bilirəm məhbusluq nədir, 
Mən sənə elə şey arzu etmərəm. 


- 229 - 


İngilis ədəbiyyatı antologiyası 


Nə deyim, kim bilir, bəlkə, zindanda 
Cənnət elçisiydi quş libasında. 

Gör nələr, gör nələr düşünür insan – 
İlahil Əfv eylə, keç günahımdan, 

Bir fikir yeriyib beynimə batdı, 

Məni həm güldürdü, həm də ağlatdı — 
Yəqin, qardaşımın ruhudur göydən 
Gəlibdir yanıma, — fikirləşdim mən. 
O quş uçub getdi, onda birtəhər 
Yaxamı buraxdı qara şübhələr. 
Çünki məni qoyub burda tək-tənha, 
Qardaşım getməzdi, inan Allaha... 
Səma cilvələnib yananda par-par, 
Torpaq geyinəndə gülgün bir paltar 
Dumansız, günəşli gözəl bir gündə 
Lacivərd göylərin dərinliyində 

Bir bulud parçası bir də görürsən, 
Tək-tənha dolanır, gəzir sərgərdən. 
Mən yenə tək qaldım o bulud kimi, 
Kəfənə bürünmüş bir meyit kimi. 


XI 


Gülmək istəyirdi tale üzümə, 
Gözətçilərim də gəldilər rəhmə, 
Amma bilmirdim ki, nə olub, nə var — 
Belə dəhşətlərə baxmağa onlar 

Adət etmişdilər nə vaxtdan bəri, 
Dartıb sındırdığım o zəncirləri 

Gəlib bərkitmədi təzədən heç kim, 
Bir az sərbəst idim, bağlı deyildim. 
Var-gəl eyləyərdim zindan boyunca, 
Var-gəl eyləyərdim hər gün doyunca. 
Gəzərdim zindanı qarışbaqarış, 
Ayağım dəyməyən bir yer qalmamış. 

Gəzməkdən yorulub bir yol bezməzdim, 
Təkcə məzarlara yaxın düşməzdim. 
Deyirdim karıxıb tapdaram birdən, 
"Təhqir eyləyərəm məzarları mən. 
Nəfəsim kəsilib qalmazdı canda, 
Qopardı yaramın qaysağı onda. 


XII 


Divarda bir ayaq yeri düzəltdim, 
Amma ki, məqsədim deyildi qaçmaq. 
Yox idi bir nəfər kimsənəm, kimim, 
Udmuşdu hamını bu qara torpaq. 
Qaçsaydım, bu dünya mənimçün inan 
Bir zindan olardı, böyük bir zindan. 
Nə ata var idi, nə qohum-qardaş. 

Nə də kədərimə, qəmimə yoldaş. 
Oturub dərindən düşünəndə mən 
Buna sevinərdim candan, ürəkdən. 
Çünki qalsaydılar, onların dərdi 
Burda mən yazığı dəli edərdi. 

Elə hey istərdim söykənib hərdən, 

O dəmir barmaqlı pəncərələrdən 
Baxım uzaqdakı qarlı zirvəyə — 
Gözlərim ovunub dincəlsin deyə. 


XII 


Əvvəlki dağlardı gördüyüm dağlar, 
Bizə baxmamışdı bir gözlə rüzgar. 
Onların başının minillik qarı, 

Xeyli aşağıda bir göl hasarı, 

Bir də ki, Ronanın coşqun suları 
Göründü gözümə, kükrəyib-daşan, 
Nəhəng qayaların çiynindən aşan 

Dəlisov çayların şıqqıltısı da 

Çatdı qulağıma, gördüm uzaqda 
Bir şəhər ağarır, parlayır par-par, 
Süzürdü sularda ağ-ağ qayıqlar. 
Kiçik bir ada da gördüm bu zaman, 
Üzümə gülürdü baxıb uzaqdan. 

Üç ağac bitmişdi orda nər kimi, 
Oxşardı onları dağın nəsimi. 

Adanı öpürdü sular dörd yandan, 
Ordakı çiçəklər tər-təzə, əlvan. 
Divarın yanında qatarbaqatar 
Balıqlar üzürdü, qəmsiz balıqlar. 
Bir qartal havanın bağrını yardı, 
Qartal baxışımı çəkib apardı. 
Döndü bir şimşəyə, döndü bir yelə 
Sandım uçmazdı o, əvvəllər belə. 
Birdən mənə tərəf o qanad çaldı. 
Gözlərim yaşardı, gözlərim doldu, 
Canımı bürüdü acı bir təlaş 

Dartıb zəncirimi qırmayaydım kaş! 
Yenə varlığımdan asıldı bir daş. 
Yıxılıb sərildim nəm torpağa mən, 
Zülmət ağır yüktək basdı çiynimdən. 
Uddu məzar kimi zülmət dumanı, 
Qurtuluş axtaran bəxtsiz insanı. 
Onun da qədrini bilməmək olmaz — 
Yorğun baxışlarım dincəldi bir az. 


XIV 


Bilməm aylar ötdü, yoxsa ki illər, 
Tamam yad olmuşdum vaxta, zamana. 
Ümidim yox idi heç zərrə qədər 
Qəmli gözlərimin açılmasına. 

Məni buraxmağa gəldilər bir gün, 
Nə üçün? Haraya? — Sormadım fəqət. 
Qandallı, qandalsız — birdi mənimçün, 
Kədəri sevməyə etmişdim adət. 
Qırdığım zənciri bir neçə adam 

Açıb qollarımdan atdılar tamam. 

Bu zindan — gözümdə hər şeydən uca, 
Dönmüşdü mənimçün bir Ermitaia. 
Sandım ki, bu gələn adamlar ki var 
Məni öz evimdən ayrı salırlar. 
Sallanan torlara baxırdım elə... 

Ülfət bağlamışdım hörümçəklərlə. 
Görmüşdüm siçanlar gecə çağında 
Gəzişir, oynaşır Ay işığında. 
Biri-birimizin dərdinə şərik, 

Eyni bir mənzilin sakinləriydik. 
Bütün Yer üzünün hökmdarıtək 
Əgər istəsəydim, qeyzə gələrək 
Onları qırmağa gücüm çatardı. 

Di gəl ki, qəribə qaydamız vardı — 
Nə bir gileylənər, nə dalaşardıq, 
Mehriban yaşardıq, sakit yaşardıq... 
Tale dost etmişdi bizləri belə, 

Mən sirdaş olmuşdum zəncirlərimlə. 
Hamımız bir dinə gəldiyimizdən, 
Ahla qarşıladım azadlığı mən. 

MƏHƏBBƏT FƏLSƏFƏSİ 


Coşqun şəlalələr çaya qovuşur, 
Özünə yurd salır çay da dəryada. 
Həzin meh sevinclə səmanı qucur. 
Məhəbbət nuruna bələnib o da. 


Yalqız yaranmamış heç nə dünyada, 
Ülvi qanunudur bu, təbiətin 

Hər kəs həmdəminə qovuşarsa, bəs — 
Niyə üzsün məni sənin həsrətin? 


Göylər busə verir şişuclu dağa, 
Qol-boyun olubdur mavi dalğalar. 
O öz sirdaşından getsə uzağa 
Bulud öz qulunu necə bağışlar? 


Günəş şəfəqləri yalayır yeri, 
Dəniz də nazlanır Ay öpüşündən. 


Mənimçün bunların nədir dəyəri 
Öpməsən bu anda əgər məni sən? 


GECƏN XEYRƏ QALSIN 


Gecən xeyrə qalsın? Belə söyləmə, 
Qoy zaman ləngisin, biz ayrılmayaq. 

Gəl olaq bir yerdə, heç bir söz demə, 
Olaq sevgimizlə zülmətə mayak. 


Əgər qoparırsa arzumdan məni, 
Gecən xeyrə qalsın, necə deyərəm? 
Deməsək, əzizim, biz bu kəlməni 
Gecəmiz xeyrə qalacaq o dəm. 


Könlümüz can atır biri-birinə, 
Uzanır gecəmiz, səhər açılır. 
Əzizim, bu axşam gözəldir yenə 
Gecəmiz birlikdə xeyrə qalır. 


İNGİLİSLƏR ÜÇÜN NƏĞMƏ 


İngilislər, nə üçün siz 
Lordlar üçün yer əkirsiz? 
Onlar sizi gömür yerə, 
“Of” demirlər bircə kərə. 
Niyə qəmli oxuyursuz, 
İpək parça toxuyursuz, 
Qanınızı içənlərə, 

Sizə kəfən biçənlərə? 

Siz beşikdən məzaradək 
Bəsləyirsiz bir zəlitək 
Sinənizə çökənləri, 
Qəddinizi bükənləri. 

Ey vətənin Arıları, 

Deyin, nədir zəhmət barı? 
Neçin belə göz yumaraq 
Düzəldirsiz süngü, şallaq? 
O sancaqsız həşəratlar — 
Dodaqları qabar-qabar — 

Göz-göz edir canınızı, 
Zəhərləyir qanınızı. 
Deyin, nədir istirahət, 
Xoş güzəran, eşq-məhəbbət? 
Qorxu ilə, əzab ilə 
Aldığınız nədir elə? 
Siz əkirsiz, onlar yeyir, 
Siz tikirsiz, onlar geyir. 
Dürr tapırsız, alır onlar, 
Süngünüzlə qorunurlar. 
Əkin, fəqət özünüzə, 
Tikin, geyin əyninizə. 
İncinizlə zinətlənin, 
Süngünüzlə qüvvətlənin. 
Dar, qaranlıq zirzəmiyə 
Az çəkilin “qismət” deyə. 
Geniş, nurlu sarayları 
Kim tikibdir, baxın, barı! 
Eyvanında günəş yanır, 
Orda kimlər xumarlanır? 
Siz düzəldən zəncirlər də 
Görün kimi salıb dərdə? 
Parçalayın onları siz, 
Nə düşünüb gözləyirsiz? 
Qırın kölə səbrinizi, 
Çıxın, gəzin qəbrinizi. 
Külüng, toxa alın ələ, 
Dəzgahınız gəlsin dilə. 
Məzar qazın, kəfən biçin, 
Azadlıqçın candan keçin. 
Gözəl, qəşəng İngiltərə 
Türbə olsun igidlərə. 

OZİMANDİYA 
(Sonef) 


Mən bir səyyah gördüm, qədimdən gəlmiş 
Böyük və bədənsiz daş ayaqlardı. 

Yarı quma çökmüş, yarı əzilmiş, 

Ah, orda, səhrada bir baş da vardı. 


Sallaq dodaqlarda soyuq bir gülüş 
Deyirdi: bir zaman bir heykəltəraş 
Hissini heykələ həkk edib tamam, 
İndi o duyğunu yaşadır bu daş. 


Pyedestal üstündə vardı yazılar: 
“Ozimandiyayam, şahlar şahıyam, 
Baxsın hünərimə qoy hər hökmdar”. 
Hər şey yoxa çıxdı elə bu ara, 

Qaldı bir heykəldən sınmış parçalar. 
Səhra baş alırdı sonsuzluqlara. 


TƏNHA QUŞ 


Çılpaq budaq üstə bir quş tənha, tək 
Oxusa, qəlb yaxar hayı-harayı. 
Ondan yuxarıda əsir sərt külək, 
Ondan aşağıda buz tutub çayı. 


Gül-çiçək həsrəti dondurub yeri, 

Meşələr yarpaqsız susur, qəmlənir. 
Dəyirman çarxının səsindən qeyri 

Heç yerdən, heç yandan gəlmir səs-səmir. 

ANARXİYA MASKARADI 


(Poema) 


1 
Mən İtaliyada yuxuda ikən 
Bir səs qulağıma gəldi dənizdən. 
O səs şeriyyətin mənzərəsini 
Durub seyr etməyə çağırdı məni. 


2 
Yolda Qətli gördüm — üzdən səmimi, 
Maska geyinmişdi Kastiler” kimi. 
Fəqət gizlənmişdi zalımlıq onda, 
Yeddi qorxunc köpək vardı yanında. 


3 
Qətlin köpəkləri bədheybət, harın, 
Kefləri yamanca sazdı onların. 
İnsan ürəyini torbadan bir-bir 
Çıxarıb itlərə tullayırdı o, 
İtləri ürəklə yallayırdı o. 


4 
Sonra Hiylə gəldi, Eldontək” o da 
Samur dərisindən olan paltarda. 
Ağladı, bu işdə mahirdi yaxşı, 
Dəyirman daşına döndü göz yaşı. 


5 
Onun dövrəsində gəzib-dolanan, 
Axan göz yaşını mirvari sanan 


* Kastiler Robert – XIX əsrin əvvəllərində İngiltərədə dövlət xadimi, 
“Eldon – 1801-ci ildən 1827-ci ilə qədər kiçik fasilələrlə İngiltərənin lord-kansleri 
olmuşdur. 

Uşaqlar baş yarır, dalaşırdılar, 
Onun ayağına dolaşırdılar. 


6 
Əlində Bibliya — müqəddəs kitab, 
Üzündə, gözündə zülmət, ixtilaf — 
Bir timsah belində Yaltaqlıq bu an 
Gəlib Sidmauttək” ötdü yanımdan. 


7 
Şuluqluq, Təxribat min cürə adda 
Oyun çıxarırdı bu maskaradda. 
Maska taxmışdılar gözlərinədək 
Hakimlər, casuslar, yepiskoplartək. 


8 
Sonra Anarxiya gəldi arxadan, 
Bir ağ at minmişdi üstü qızıl qan. 
Çöhrəsi solmuşdu dodağa qədər 
Apokolipsdəki** ölümdən betər. 


9 
Başında tac vardı şahlara məxsus, 
Əlindəki əsa — parlaq bir ulduz, 
Bunları oxudum baxışlarından: 
“Allaham, Kralam, Qanunam, inan!” 


10 
İngilis yurdunda çox sürətlə o 
At sürdü saxta bir əzəmətlə o. 
Al qandan yaranmış bataqlıqları 
Basıb ayaqladı onun vüqarı. 


* Sidmaut — 1801-1804-cü illərdə ölkədə baş nazir olmuşdur. 
“ Apokolips -insanın faciəli gələcəyindən mistik bir formada xəbər verən dini kitab. 

11 
Yenilməz, böyük bir ordusu vardı, 
Gedəndə torpağa lərzə salardı. 
Hər əsgər bir qılınc tutmuş havada, 
Kral qulluğunda durmuş davada. 


12 
Xaraba bir yurdda gəzib pürvüqar 
Onun şərabından sərxoş olanlar 
Salıb yollarını dağdan, dərədən 
Fatehtək keçdilər İngiltərədən. 


13 
Geridə şəhər, çöl, su, ada qaldı, 
Paqent torpağı da arxada qaldı. 
Hər yanı talayıb süpürdü onlar, 
Londona, Londona at sürdü onlar. 


14 
Sarsıtdı obanı, eli bu xəbər. 
Kədərlə döyündü, vurdu ürəklər, 
Anarxiyanın qudurğan səsi 
Qorxuya, dəhşətə saldı hər kəsi. 


15 
Böyük bir iltifat göstərib ona, 
Canilər çıxdılar tez pişvazına. 
Nəğmə də qoşdular o ürəksizə: 
“Allahsan, Qanunsan, Kralsan bizəl 


16 


Səni gözləməkdən, ulu hökmdar, 
Yedi gözümüzün nurunu yollar. 

Cibimiz bomboşdur, qılınclar qında, 
Bizə şöhrət də ver, qızıl da, qan dal” 


17 
Vəkillər, keşişlər izdiham ilə 
Gəlib baş əydilər ehtiram ilə. 
İbadət qulutək pıçıldaşdılar: 
“Bizə həm Qanunsan, həm də hökmdar!” 


18 
Hamı bir ağızdan dindi bu zaman: 
“Allahsan, Ağasan, Kralsan, inan! 
Adın pak, müqəddəs olduğu üçün 
Gəlib baş əyirik qarşında bu gün.” 


19 
Anarxiya durub müqəvva sayaq, 
Qımışdı hamıya səcdə qılaraq. 
Bu “xoş” davranışı, sanki, bu anda 
Milyondan artıqmış millət yanında. 


20 
Çünki o bilirdi xalqın varı da, 
Bizim kralların sarayları da, 
Bu dövlət, bu taxt-tac, bu yer, bu torpaq, 
Zərli libaslar da onun olacaq. 


21 
Xəzinə, Qala da tutulsun deyə 
Aldı qullarını səfərbərliyə. 
Sonra hazırlaşdı tədbirli ağa 
Satqın parlamenti qarşılamağa, 

22 
Xəstə bir qız gəldi, qız yox, bir meyid, 
Astadan adını söylədi: Ümid. 
Fəqət bənzəyirdi ümidsizliyə, 
Ağladı, naləsi ucaldı göyə: 


23 
“Zaman — mənim atam... Gəl ki dünyada 
Xoş gün deyə-deyə qocaldı o da. 
Bir baxın, dayanır sarsaqlar kimi, 
Titrəyir əlləri yarpaqlar kimi. 


24 
Yazığın bir çətən külfəti vardı, 
İndisə yerləri soyuq məzardı. 
Hamısı uyuyur orda mükəddər, 
Tək məndən savayı. Nə böyük kədərl 


25 
Qızcığaz küçədə gəlib yaxına 
Yıxıldı atların ayaqlarına. 
“Gəlib çatsın”, — dedi o solğun ziya, — 
“Həm Qətl, həm Hiylə, həm Anarxiya.” 


26 
Qız ilə düşmanin tən ortasından 
Bir surət, bir işıq, bir dəstə duman 
Yüksəldi dərədən qalxan buğ kimi, 
Onlara mən misqal, zərrə deyimmi? 


27 


Yavaş-yavaş onlar göz qamaşdıran, 
Nərəsi göylərin bağrını yaran, 

Fırtına püskürən bulud oldular, 
Pəhləvan oldular, bir od oldular. 


28 
Birləşib Kabusa çevrildi onlar, 
Zirehli gürzətək parladı par-par. 
Qılınc qanadları şimşəkdi, şimşək, 
Rəngi də günəşli yağış rəngitək. 


29 
Dəmir papağında nurlu bir alam — 
Parlaq bir səyyarə göründü bu dəm. 
Qızıl bir səhərin al şəfəqləri 
Leysan yağışıtək bürüdü yeri. 


30 
O kabus şığıyıb yel kimi birdən 
Ötdü adamların başının üstdən. 
Yuxarı baxanda hamı bu zaman 
Təkcə göy göründü, bomboş asiman. 


31 
Necə ki May gələndə gül-çiçəklər oynayır,” 
Pərişan bir gecədə ulduzlar göydə yanır, 
Necə ki dalğa qopur coşqun qasırğalarda 
O hara basdı ayaq, Zəka yarandı orda. 


32 
Ayaqlar altına atılmış kəslər 
Qana batmışdılar topuğa qədər, 
O qız libasında görünən Ümid 
Piyada gəzirdi çox sakit-sakit. 


” Orifinalda da vəzn dəyişilir. 

33 
Pislikdən süd əmən bic Anarxiya 
Sərildi ölümtək o tay, bu taya. 
Ölümün köhləni külək sayağı 
Şığıyıb əzdikcə daşı, torpağı 
İtdi toz içində bir dəstə yağı. 


34 
Bir işıq parladı. Ona bu anda 
Duyğular yer verdi öz qucağında. 
Bir səs yaxınlıqda haray qopardı, 
Bu səsdə həm qorxu, həm fərəh vardı. 


35 
Köksünə tökülən al-qanı, qəmi 
Hiss edib narahat bir ana kimi 
İngilis oğlunu yetirən torpaq 
Tir-tir titrəyirdi çalxalanaraq. 


36 
Onun üz-gözünü bürüyən al-qan 
Dil açıb danışdı, dindi bu zaman. 
Acı bir kəlməyə döndü hər damla 
Axdı dodağından söz intiqamla: 


37 
“Ey şərəf varisləri, ey ingilis ərləri, 
Yazılmamış dastanın siz ey hünərvərləri, 
Yenilməz bir andan xeyir-dua alanlar, 
Bu torpağa, bu elə ümid, arxa olanlar! 


38 
Oyanın, şir kimi qalxın yuxudan. 


Yığılın, nə hesab bilinsin, nə san. 

Silkinib qalxın bir, belə yaramaz, 
Şeh kimi tökülsün bu zəncir, bu pas. 
Siz saysız-hesabsız, düşmənlərsə az. 


39 
Azadlıq nədir, nə? Bir deyin bunu. 
Yox siz köləliyin nə olduğunu 
Yaxşı bilirsiniz, çünki dünyada 
Sizdən törəyibdir bu ad, bu səda. 


40 
Bir qarın çörəkçün hər gün çalışmaq — 
Budur köləliyin mənası ancaq. 
Köləlik — birtəhər ötər ömür, gün, 
Yaşamaq zalımı yaşatmaq üçün... 


41 
Bu despotlar üçün bilin, bilin siz 
Həm dəzgah, həm kotan, həm də belsiniz. 
Həm sizdən alınır çörək, su, paltar, 
Həm də ki sizinlə qorunur onlar. 


42 
Ananı, balanı salıb taqətdən 
Köləlik iynəyə saplayır qəsdən. 
Qışda başlayanda çovğun, boran, qar 
Soyuqda lüt-üryan can verir onlar. 


43 
O sizi həyatı əyləncə bilən 
Varlının yanında yatıb dincələn 
İtinə atdığı çörək nədir ki, 
Ona həsrət qoyub, bu dəhşətdir ki. 

44 
O, meydan verir ki, Qızıla, Pula 
Qazanc başdan aşa, birə min ola. 
Gəlir əvvəlkindən çox olsun gərək, 
Axsın xəzinəyə pul ətək-ətək. 


45 
Saxta pul” — varlının imanı, dini. 
Zati-alilərin xəyanətini 
Ləyaqətli bir şey sandınız yenə 
"Torpağın indiki varislərinə. 


46 
Köləlik müti qul etməkdir sizi, 
Köləlik məhv edir iradanizi. 
Ağa mənliyini alır əlindən, 
Desə sür dərəyə, gərək sürəsən. 


47 
Sizsə gileylənib, inildəyəndə 
Düşmən at oynadır doğma vətəndə. 
Yoxdur namusunuz, yoxdur arınız — 
Qalıb ayaq altda arvadlarınız, 
Онага çilənən al-qandır yalnız. 


48 
Köləlik ki belə yandırır sizi 
Gərək qəlbinizdə intiqam hissi 
Qana qan! — deyərək coşasınız siz, 
Gücü var, di gəl ki tərpənmirsiniz. 


49 
Yorulmuş quşlarda belə qayda var — 
Gəlib yuvasında dincələr onlar. 


” İngiltərədəki kağız pulun inflyasiyası nəzərdə tutulur. 

Vəhşilər nədir ki, boranda, qarda 
Özünə yem tapır mağaralarda. 


50 
Ulaqlar, donuzlar ölən günəcən 
Yeyir tövlələrdə otdan, ələfdən. 
Bütün canlıların öz yuvası var, 
Təkcə ingilislər evsiz qalıblar. 


51 
Köləlik budur, bu; vəhşi insan da, 
Qəfəsə salınmış dilsiz heyvan da 
Dözməz bu halətə, dözən sizsiniz 
Onlar siz görəni görməyib şəksiz. 


52 
Azadlıq. Nəsən bəs? — Buna, inan sən, 
Bu canlı meyitlər qəbirlərindən 
Cavab versəydilər, elin nə dərdi, 
Düşmənlər kölgətək köçüb gedərdi. 


53 
Bir fırıldaqçının dediyi təki 
Nə ötən kölgəsən, nə də, nə də ki 
Mənsəb kahasında gurlayan bir ad. 
Sən nə cəhalətsən, nə də xurafat. 


54 
Çörəksən, nemətsən zəhmət çəkənə, 
İşləyib, çalışıb qan-tər tökənə. 
Mənası çox dərin, sevinci min-min 
Açıq süfrəsisən halal bir evin. 

55 
Ayaqlar altında qalanlara sən 
Paltarsan, ocaqsan, susan, çörəksən. 
Qalıb şöhrətimiz bu gün kölgədə, 
İngiltərədəki aclıq, bəlkə də, 
Olmayıb heç yerdə, heç bir ölkədə. 


56 
Varlı, qurbanını yıxıb, boynuna 
Bassa ayağını, əngəlsən ona. 
Sən imkan verməsən, dünyada bir kəs 
Əfi ilanı da tapdaya bilməz. 


57 
Haqsan, qanunların ülvi, müqəddəs; 
Onlar heç vaxt pula satıla bilməz 
İngiltərədəki qanunlar kimi... 
Səninçün insanlar eyni deyilmi?! 


58 
Zəkasan, ağılsan — azad bir insan 
Heç vaxt düşünməz ki, küfr danışan 
Adamı, keşişlər uydurduğutək, 
Allah cəhənnəmə vasil edəcək. 


59 
Sən Dinclik deməksən. Tiranlar hər gün 
Birləşib odunu söndürmək üçün 
Qan tökdü, pul tökdü o Qalliyada”, 
Əlindən belə iş gəlməz dünyada. 


60 
İngilisin qanı, alın təri bəs 
Axıb selə dönsə, əsər eyləməz? 


: Əksinqilabçı koalisiyanın Fransaya qarşı müharibəsi nəzərdə tutulur. 

Onda sönməzsənmi sən, ey hürriyyət? 
Yox, tamam sönməzsən, solarsan fəqət. 


61 
Ülvi məhəbbətsən, sənin hər zaman 
Varlılar öpmüşlər ayaqlarından. 
Yolunda xərclənir, guya, dövlət, var: 
Guya təkcə səni axtarır onlar. 


62 
Guya, xərc qoyulan qanlı döyüşlər 
Tək sənin naminə olur bu qədər. 
Hiylə, pul gücünə, silah gücünə 
Əslində ağalıq saxlanır yenə. 


63 
Zəka, Poeziya, Elm və Ürfan 
Nurlu bir çıraqdır ilk yaranışdan. 
Onlar qoymaz kasıb dönəbədönə 
Lənətlər yağdırsın öz taleyinə. 


64 
Dünyanın zinəti, yaraşığı — sən. 
Cəsarət, Mərhəmət, Dözüm deməksən. 
Elə hünər göstər çatmasın qəti 
Səni vəsf etməyə sözün qüdrəti. 


65 
Gülzar bir çəməndə, geniş bir düzdə 
Bir məclis düzəldin — xürrəm, ahəstə. 
Axışsın oraya qoy qatar-qatar 
Cəsur, mərd insanlar, azad insanlar. 

66 
Başınız üstdəki mavi ənginlik, 
Ayaq basdığınız hər çəmən, hər dik... 
Əbədi nə varsa bütün dünyada 
Baxıb şahid olsun bu toy-büsata. 


67 
Gəlsin bu torpağın hər bucağından, 
Hər bir daxmasından, hər ocağından 
Bütün ömrü boyu kədər yeyənlər, 
Qonşunun qəminə qəmim deyənlər, 
Zülmün pəncəsində inildəyənlər... 


68 
Qoy çıxsın qaranlıq daş zindanlardan — 
Üzündən meyittək sarılıq yağan 
Cavanlar, taleyi qara gələnlər, 
Soyuqdan, ağrıdan zara gələnlər. 


69 
Gəlin, ürəkləri şan-şan eyləyən, 
Dərddən, ehtiyacdan üsyan eyləyən 
Əliqabarlılar çalışan yerdən, 
Həyat qığılcımı alışan yerdən! 


70 
Gəlin, külək kimi əsib çağlayan, 
Qəlbə qəm gətirən, qəlbi dağlayan 
Elin naləsini hər saat, hər an 
Özündə əks edən gur saraylardanl 


71 


Gəlin, zər-zinətdən alışıb-yanan 
Zəngin salonlardan, gen salonlardan! — 

Yəqin ki, orda da bir-iki nəfər 
Fağıra, kasıba mərhəmət eylər. 


72 
Qızıl bahasına, qan qiymətinə 
Alınmış, satılmış vətənin yenə 
Qeydinə qalanlar, qan-tər tökənlər, 
Siz ey min müsibət, bəla çəkənlər — 


73 
Axışıb toplaşın bu məclisə siz, 
Göylərə səs salsın qoy təntənəniz. 
Deyin: “Azad olaq bu gündən gərək 
Allahın əzəldən xəlq etdiyitək”. 


74 
Sadə sözləriniz qoy xəncər olsun, 
Kəsərdə qılınca bərabər olsun. 
Sipərə bənzəsin qoy hər kəlməniz, 
Həmişə onlara arxalanın siz. 


TƏ 
Tiranlar qorxudan əssinlər zağ-zağ, 


Rədd olub getsinlər, gülsün bu torpaq. 


Qəsbkar qoşunlar atıb mənsəbi, 
Yox olsun qurumuş bir dəniz kimi, 


76 
Muzdlu topçular da elə o zaman 
İtilib getsinlər torpağınızdan. 
Təkər, nal səsləri göyə yüksəlsin, 
Ölmüş torpaq, hava qoy cana gəlsin. 

77 
Tuşlansın süngülər, parlasın par-par... 
İngilis qanına batmağa onlar 
Hərislik göstərib yansın şam kimi, 
Çörək arzulayan ac adam kimi. 


78 
Qəlbinin oduna qoy belə gündə 
Ölüm dənizində, yas dənizində 
Söndürmək istəyən süvarilərin 
Qılıncı ulduztək alışsın min-min. 


79 
Durun qollarınız döşlərdə çarpaz. 
Döyüşdə silahdır onlar, basılmaz. 
Düşməni baxışla didin, dayanın; 
Sıxlaşın meşətək, mətin dayanın. 


80 
Süvari ordunun belə sürətlə 
Adını dillərə salan Vəlvələ 
Vecə alınmayan kölgətək bu an 
Qorxmaz dəstənizin ötsün yanından. 


81 
Doğma yurdunuzun öz qanunları 
Pis, yaxşı — yaşasın, sevin onları. 
Qoy onlar arxalı dağ kimi olsun, 
Haqqın, ədalətin hakimi olsun. 


82 


Bu qoca tarixin hər sınağından, 
Bərkindən, boşundan üzüağ çıxan, 

Zəkadan, ağıldan, hünərdən doğan 
Qədim qanunların Azadlıq səsi 
Zəfərdən zəfərə səsləsin sizi. 


83 
Ölkədə müqəddəs qanun-qaydanı 
Pozan insanların olmaz vicdanı. 
Arada axan qan sizə yox, ancaq 
Düşmənə ən böyük ləkə olacaq. 


84 
Zalımlar cəsarət etsələr əgər, 
Qoyun aranızda at da sürsünlər, 
Assınlar, kəssinlər, şallaqlasınlar, 
Beləcə azğınlıq eləsin onlar. 


85 


Durun məğrur-məğrur, gözünüzdə kin, 


Nə qorxun, nə çaşın, nə də çəkinin. 
Baxın, qəzəbləri sönənə qədər 
Cəlladlıq eyləyib al-qan töksünlər. 


86 
Biabır olaraq onda hər alçaq, 
Hardan gəlibdirsə, ora qaçacaq. 


Düşmənin tökdüyü günahsız qan da 


O vaxt görünəcək yanaqlarında. 


87 
Hər qadın nifrətlə onları bir-bir 
Uzaqdan barmaqla göstərəcəkdir. 
Düşmənin tanışa-bilişə qəti 
Salam verməyə də çatmaz cürəti. 

88 
Aldanıb, Dəhşətə keşik çəkənlər, 
Azacıq namusu olan hər əsgər 
O alçaq dəstədən döndərəcək üz, 
Sizə can atacaq şəksiz-şübhəsiz. 


89 
Ötəri həvəstək, qanadlı antək, 
Uzaqda püskürən sərsəm vulkantək 
Tərk edib gedəcək onda hər yanı 
Bu millət qırğını, insan qırğını. 


90 
Bu gün əsarətin fəlakətitək 
Bu sözlər hayqırıb nərə çəkəcək, 
Girib insanların ürəklərinə, 
Təkrar olunacaq dönəbədönə: 


91 
“Oyanın, şir kimi qalxın yuxudan, 
Çoxlaşın — nə hesab bilinsin, nə san. 
Silkinib qalxın bir, belə yaramaz, 
Şeh kimi tökülsün bu zəncir, bu pas. 
Siz saysız-hesabsız. Düşmənlərsə az.” 

ƏGƏR MƏNİ SEVSƏN... 


Əgər məni sevsən... üzümə demə, 
Sev öz ürəyində, özümə demə. 
Demə gülüşünü, baxışlarını, 
Sevmişəm, ürəyim səninlə gülər. 
Demə ki, səninlə dünya gözəldir, 
Dil öz dediyini dəyişə bilər. 
Bunlar nəyə lazım, əgər sevirsən, 
Dəyişmə, beləcə sev, sevilərsən. 
Əgər o sözləri üzümə desən, 

İnan, gözlərimdən düşə bilərsən. 
Çox vaxt unudulur həyatda hamı, 
Söz də yaddan çıxır bəzən çox asan, 
Əgər sevirsənsə, sev ürəyində, 
Dildə desən məni tez unudarsan... 

PİP 


("Böyük ümidlər” romanından fraqment) 


I FƏSİL 


Mənim atamın familiyası Piripp idi, mənim adım isə Filippdir, 
uşaq dilim, bu iki adı birləşdirib “Pip”dən daha aydın bir söz deyə bil- 
mirdi. Beləliklə də özümə Pip adı qoydum və mənim öz təqsirim üzün- 
dən hamı məni Pip çağırmağa başladı. 

Mən atamı da, anamı da görməmişdim, heç onların şəkillərini də 
görməmişdim, məndə onların hər ikisi haqqında ilk uşaqlıq təsəvvürü 
onların qəbirdaşlarına baxdığım zaman əmələ gəlmişdi. Atamın qəbir- 
daşındakı yazı məndə belə bir fikir doğurmuşdu ki, atam enli kürəkli, 
qarayanız, qıvrım saçlı, dolu bir kişi imiş, qəbirdaşındakı: “Həmçinin 
yuxarıda adı çəkilənin arvadı Corciana” sözlərindən isə mən öz uşaq 
ağlımla belə bir nəticə çıxarmışdım ki, yəqin anam bənizi qaçmış, üzü 
çilli, azarlı bir qadın olmuşdur. Beş qardaşımın qəbrinin üstündəki 
beş balaca qəbirdaşına gəldikdə, o balaca abidələr məndə belə bir 
möhkəm yəqinlik əmələ gətirmişdi ki, balaca qardaşlarımın beşi də 
əllərini şalvarın cibinə qoyub arxası üstə uzanmış halda doğulmuşdur 
və onlar bu dünyada sürdükləri qısa ömürlərinin axırınadək əllərini 
ciblərindən çıxarmamışlar. 

Bizim yer bataqlıqdır və çay kənarında, dənizdən təxminən iyirmi 
mil uzaqdadır. İndiki kimi yadımdadır: o gün hava çiskin idi, nahar - 
dan sonra axşamüstü mən qəbiristana getdim. Bura gicitkən basmış 
soyuq bir yer idi. Qəbiristanın o tərəfində heç bir maraqlı mənzərəsi 

olmayan dümdüz boş çöllüyü xəndəklər, torpaq bəndlər və çəpərlər 
kəsib keçirdi, çöllüyün hər yerində mal-qara otarılırdı. Bir az da o 
tərəfə getsən, bataqlığa rast gələrdin, bataqlıqdan bir qədər uzaqdakı 
çay, qurğuşun rəngli bir zolaq kimi bozarırdı, daha uzaqlarda isə qaş- 
qabaqlı geniş bir dəniz var idi, oradan külək əsirdi. Bütün bunlardan 
qorxub titrəyən və axırda canına bərk qorxu düşdüyünə görə ağla- 
mağa başlayan balaca adam mən özüm idim, Pip idi. 

Kim isə mənə: 

— Səsini kəs! — deyə acıqlandı və bu vaxt qəbrin başdaşının arxasın- 
dan bir adam çıxdı. — Səsini kəs, şeytan balası, yoxsa başını kəsərəm! 

O, əynində boz, qaba geyimi olan və başmaqları yırtıq-yırtıq olmuş 
qorxulu bir adam idi, ayağında iri dəmir zəncir var idi, başına papaq 
əvəzinə cındaya oxşayan bir şey sarımışdı. Ö, tamam islanmışdı, pal- 
çığa batmışdı, onun əllərində və üzündə qançırlar var idi, bədəninin 
açıq yerlərini daşlar yaralamışdı, tikan cızmışdı və gicitkən dalamışdı, 
bu adam axsayırdı, tir-tir titrəyir, acıqlı-acıqlı baxır və yamanca söyüş 
söyürdü. О, çənəmdən yapışıb qaldırdıqda dişləri bir-birinə dəyib taq- 
qıldayırdı. Mən çox qorxub yalvarmağa başladım: 

— Vay, məni öldürməyin, serl Çox xahiş edirəm, öldürməyinl 

— Adın nədir? Tez del — deyə yad adam dilləndi. 

— Pipdir, ser. 

O, gözlərini məndən çəkməyərək qışqırıb əmr etdi: 

— Bir də de. Elə de ki, mən də başa düşüm. 

— Adım Pipdir, Pip, ser. 

— Göstər görüm harada yaşayırsan, — deyə o, yenə dilləndi. — Bar - 
mağınla göstər! 

Mən əlimlə çayın dümdüz sahilini göstərdim, çünki bizim kəndi- 
miz çoxlu fındıq və qovaq ağacları bitən bu yerdə idi. 

Tanımadığım bu adam bir dəqiqəliyə heç bir söz deməyib mənim 
üzümə baxdı, sonra çiyinlərimdən yapışıb ciblərimi axtardı. Cibim - 
dən yalnız bir parça çörək tapdı və onu acgözcəsinə yeməyə başladı. 
Sonra dodaqlarını yalaya-yalaya mənə dedi: 

— Ay küçük, gör nə dolu yanaqların var! 

Gərək ki, yanaqlarım, doğrudan da, dolu idi, halbuki o zaman öz 
yaşıma görə həm boyca balaca, həm də bədəncə zəif idim. 

Bu adam başı ilə məni hədələyə-hədələyə dedi: 

— Lənətə gəlim əgər sənin yanaqlarını yeməsəml Mən, doğrudan 
da, ciddi olaraq bu fikrə düşməyə başlayıram. 

Onun məni yeməyəcəyinə ürəkdən inandığımı söylədim və yerə 
yıxılmamaq, göz yaşlarımı saxlamaq üçün, bu adamın məni oturtduğu 
daşdan hər iki əlimlə bərk-bərk yapışdım. Sonra o, mənə dedi: 

— İndi qulaqlarını aç, sözlərimi yaxşı eşit və mənə düzgün cavab 
ver. De görüm sənin anan haradadır? 

— Bax orda, ser. 

O, diksinib qaçmağa başladı, lakin az sonra ayaq saxladı və başını 
döndərib mənə baxdı. 

— Anam oradadır, ser, — deyə mən qorxa-qorxa izah etdim. — “Həm- 
çinin Corciana” yazısını görürsünüzmü? O, mənim anamdır. 

O, mənim yanıma qayıdıb dedi: 

— Bəs belə del Onun yanındakı qəbir kimindir? Sənin atanın qəb- 
ridirmi? 

— Bəli, ser, — deyə cavab verdim. 

Bu adam nə fikirləşdisə donquldanıb dedi: 

— Belə del Bəs kimin yanında qalırsan? 

— Bacım missis Co Qarcerinin yanında yaşayıram, ser. Bacım Co 
Qarceriyə ərə getmişdir. Onun əri dəmirçidir. 

— Dəmirçidirmi? — deyə tanımadığım bu adam cəld soruşdu və 
ayağına baxdı. 

Sonra qaşqabağını töküb mənə baxdı, yenə başını aşağı salıb öz 
ayağına baxdı. Bir neçə dəfə gah mənim üzümə, gah da öz ayağına 
baxdıqdan sonra mənə lap yaxınlaşdı, çiyinlərimdən yapışıb gücü gəl- 
dikcə məni dala itələdi, zəhmli gözlərini mənim üzümə zillədi. Mən 
qorxudan tir-tir əsirdim və onun qabağında dayanıb yazıq-yazıq göz - 
lərinin lap içinə baxırdım. Axırda o dedi: 

— İndi qulaq as! Sənin ölüm-dirim məsələn həll olunur. Bilirsənmi 
yeyə nədir? 

— Bəli, ser. 

— Yeməyin də nə olduğunu bilirsənmi? 

— Bəli, ser. 

Bu adam hər dəfə sual verəndən sonra məni silkələyirdi, elə bil ki, 

onun əlindən qurtara bilməyəcəyimi və təhlükəli vəziyyətdə oldu- 
ğumu mənə daha aydın başa salmaq istəyirdi. 

— Sən mənə yeyə gətirərsən, — deyə o yenə məni silkələdi. – Mənə 
yemək də gətirərsən. — Yenə məni silkələdi. — Sən bu dediklərimi 
tapıb mənə gətirərsən, yoxsa ürəyini və ciyərini yerindən çıxararam. 
— Yenə məni silkələdi. 

Mən çox bərk qorxmuşdum. Tez-tez silkələndiyimə görə başım 
elə gicəlləndi ki, hər iki əlimlə ondan yapışıb dedim: 

— Rəhmə gəlib məni daha silkələməsəydiniz, bəlkə, ürəyim bulan- 
mazdı, onda sizin sözlərinizi daha yaxşı başa düşərdim. 

O, mənim qollarımdan yapışıb qaldıraraq daşın üstünə qoydu və 
bu qorxulu sözləri dedi: 

— Sabah səhər, lap tezdən, mənə yeyə və yeməyə də bir şey gəti- 
rərsən. Bunları bax, o köhnə batareyaya gətirərsən. Sənə nə əmr etmi- 
şəm yerinə yetirərsən və mənim kimi bir adamı, ya da başqa birisini 
gördüyünü heç zaman, heç kəsə nə sözlə, nə də işarə ilə bildirməyə 
cürət etməzsən. Tapşırığımı dürüst yerinə yetirərsən. Elə ki, məni 
aldatmaq istəsən, ya da mənim əmrlərimdən bir balaca kənara çıxsan, 
onda vay halına — ürəyini və ciyərini yerindən çıxararam! Bax yadında 
saxla: sözümdən çıxsan, ürəyini və ciyərini çıxarıb odda qızardaca- 
ğam və yeyəcəyəm. 

Mən dedim ki, yeyə və yemək üçün əlimə nə keçsə gətirərəm və 
səhərin alaqaranlığında batareyaya gələcəyimi vəd etdim. 

O, məni daşın üstündən düşürüb dedi: 

— Bax, vədini yadında saxla hal İndi evinizə gedə bilərsən. 

— Gecəniz xeyrə qalsın, ser, — deyə mən pıçıldadım. 

O, soyuq yaş düzənliyə göz gəzdirərək deyindi: 

— Burada nə xeyir ola bilərl Kaş mən ya qurbağa, ya da ilanbalığı 
olaydım. 

O, bədəninin bu dəqiqə parçalanacağından qorxurmuş kimi, hər 
iki əlilə titrəyən bədənini qucaqladı və axsaya-axsaya, ayaqlarını 
sürüyə-sürüyə kilsə hasarına tərəf dönüb getdi. 

O, hasara çatdıqda ayaq saxladı, ayaqları keyiyib qatlanmayan 
adamlara məxsus bir hərəkətlə, çox çətinliklə hasardan aşmağa baş- 
ladı və birdən dönüb mənə baxdı. Mən onun üzünü görən kimi dərhal 

evimizə tərəf üz tutub gücüm gəldikcə qaçmağa başladım. Amma 
yolda özümü saxlaya bilməyib bir də geri dönüb baxdıqda, gördüm 
ki, bu adam hər iki əlilə bədənini qucaqlamış vəziyyətdə, iri daşların 
arasında yekə ayaqlarını ehmallıca götürüb qoya-qoya birbaş çaya 
tərəf gedir. 


II FƏSİL 


Mənim bacım missis Co Qarceri məndən təxminən iyirmi yaş 
böyük idi. Öz dediyinə görə, o, məni şəxsən, “öz əli ilə” tərbiyə edib 
böyütmüşdü. Bu sözün mənasını başa düşməyə çalışır və bilirdim ki, 
bacımın əli qüvvətli və ağırdır, hər ikimiz, yəni həm mən, həm də bacı- 
mın əri onun əlinin gücünü dəvələrlə dadmışdıq:, buna görə də belə 
bir nəticəyə gəlmişdim ki, hər ikimizi — məni də, Cou da bacım şəxsən 
“öz əlilə” tərbiyə etmişdir. 

Mənim bacım heç də gözəl deyildi, odur ki, məndə çox qaranlıq 
və dərin kök salan belə bir fikir əmələ gəlmişdi ki, Qarcerini bacımla 
evlənməyə, guya, bacım “öz əli ilə” məcbur etmişdir. Co gözəl kişi idi, 
Onun açıq rəngli sıx qıvrım saçları mehriban üzünü hər iki tərəfdən 
dairəyə almışdı, gözləri hava rənginə çalan qeyri-müəyyən rəngdə 
olduğuna görə, onun bəbəkləri gözlərinin ağından çox çətinliklə seçi- 
lirdi. Co mülayim, səxavətli, xoş rəftarlı, hamı ilə yola gedən, gülərüzlü 
— bir sözlə, çox yaxşı bir adam idi. 

Bacım missis Conun gözləri və saçı qara idi, dərisi isə qəribə qır - 
mızı rəngə çalırdı, buna görə də çox zaman öz-özümdən soruşurdum: 
bəlkə, bacım öz bədəninə sabun əvəzinə kisə sürtür. Bacım uca boylu, 
sümükləri çıxmış arıq bir qadın idi, o həmişə evdə cod parçadan baf- 
talı iş döşlüyü, üstündən də kvadratşəkilli qalın önlük geyib onun hər 
yerinə iynə və sancaq sancırdı. 

Mən qaça-qaça evə gəlib çatdıqda, dəmirçixana bağlanmışdı, Co 
da mətbəxdə tək oturmuşdu. Co ilə mənim dərdimiz bir idi və bir-biri - 
mizdən heç nə gizlətməzdik. Buna görə də mən qapını açıb Cou qapı 
ilə üzbəüz küncdə, peçin yanında oturmuş gördükdə, o, dərhal mənə 
xəbər verdi: 

— Missis Co on iki dəfə səni axtarmağa çıxmışdır, Pip. Bax indi 
yenə səni axtarmağa gedib. 

— Doğrudanmı, Co? 

— İnan sözümə, — deyə Co cavab verdi. — Amma elə bu yamandır 
ki, yun çırpanı da özüylə götürüb aparmışdır. 

Bu dəhşətli xəbəri eşitcək, iiletimdəki təkcə bir düyməni bur- 
mağa başladım və ümidsizliklə gözlərimi oda zillədim. Yun çırpan 
elastik bir çubuq idi, nazik ucu isə yazıq bədənimə tez-tez dəyməkdən 
çox yaxşı sürtülüb işıldayırdı. 

Sonra Co sözünə davam etdi: 

— Bacın bir yerdə qərar tutub otura bilmirdi, tez-tez durub küçə- 
yə çıxırdı. Axırda da yun çırpanı götürüb otaqdan güllə kimi çıxdı. 
Pip, görürsən də nə olub, — Co bu sözlərdən sonra maşanı götürüb 
peçi yavaş-yavaş qurdalamağa başladı və: — Lap güllə kimil — deyə 
təkrar etdi. 

— Bacım evdən çoxdanmı çıxıb, Co? 

— Qoy bir yadıma salım, — deyə Co cavab verdi və divar saatına 
baxıb dedi: — Axırıncı dəfə evdən çıxdığı beş dəqiqə olar. Budur bax, 
gəlir. Qapının dalında gizlən, üz dəsmalını da özünə dola, dostum! 

Mən onun məsləhətinə əməl elədim. Missis Co qapını taybatay 
açdı və bu vaxt qapının bir tayının dalında nə isə bir şey durduğunu 
hiss etdi, qapının tamam açılmamasının səbəbini bir anda başa düşdü 
və dərhal yun çırpanı işə saldı. Axırda gücü gəldikcə məni itələyib 
birbaş Coun qucağına atdı. Co isə mənə, heç olmasa, bir az kömək 
edə biləcəyinə sevinib məni peçin dalında gizlətdi və uzun qıçını 
qabağa uzadıb bacımın yolunu kəsdi. 

Bu vaxt missis Co ayağını yerə vura-vura mənim üstümə qışqırdı: 

— Hansı cəhənnəmdə idin, ay meymuna oxşayan? Bu dəqiqə 
cavab ver görüm, nə eləyirdinl Qorxudan az qalmışdı başıma hava 
gəlsin! Dillənsənə, yoxsa istəyirsən səni küncdən dartıb çıxarım? Onu 
da bil ki, siz ikiniz yox ha, lap əlli Pip və beş yüz Qarceri olsa da, 
mənimlə bacara bilməz! 

Mən gizləndiyim yerdən ağlaya-ağlaya, qaşına-qaşına cavab 
verdim: 

— Qəbiristana getmişdim, başqa heç yerdə olmamışam. 

— Qəbiristanda idinmi? — deyə bacım acıqlı-acıqlı soruşdu. — Mən 
olmasaydım, sən indi çoxdan qəbiristanda yatıb qalardın. Kim səni 
“öz əli ilə” tərbiyə edib? 

— Siz, — deyə mən cavab verdim. 

— İndi bilmək istəyirəm, axı bu mənim nəyimə lazım idi? 

— Bilmirəm, — deyə mən zarıya-zarıya cavab verdim. 

Bacım isə: 

— Mən özüm də bilmirəm — dedi. — Amma bunu bilirəm ki, mən bir 
də belə işi boynuma götürmərəm. Vicdanla deyə bilərəm ki, sən ana- 
dan olan gündən bəri bax bu döşlüyü əynimdən çıxarmamışam. Bu 
bəs deyilmi ki, dəmirçi arvadı olmuşam? Bir tərəfdən də gərək sənin 
nazını çəkəm, sənə ana olam. Yox, məni bağışlayacaqsınız, bəsdirl 

Demək olmaz ki, bacımın bu sözlərinə diqqətlə qulaq asırdım. 

Mənim fikrim çox uzaqlarda idi. Mən peçin içində alovlanan 
kömürlərə ürək döyüntüsü ilə baxırdım; indi bataqlığı yara-yara gələn, 
ayağı zəncirli qorxunc yad kişi, onun “yeməyə bir şey” gətirmək, yeyə 
gətirmək haqqındakı zəhmli tələbi, xüsusən, onun qabağında içdiyim 
and gözlərimin qarşısında dəhşətli bir xəyal kimi canlanırdı. 

Bacım çay hazırlayırdı, Co isə mənə çox diqqətlə baxırdı. Sonra 
o, öz mavi gözləri ilə missis Conun hər bir hərəkətini izləyə-izləyə 
saçını və sağ bakenbardını yavaş-yavaş sığallamağa başladı, bacımın 
qanı qara olanda Co həmişə belə edərdi. 

Bacım bizim üçün xüsusi bir qayda ilə yağ-çörək hazırlayırdı və 
heç vaxt bu qaydadan kənara çıxmırdı. Bacım əvvəlcə çörəyi sol əli 
ilə götürüb, gücü gəldikcə önlüyünə basırdı, bunun nəticəsində bacı - 
mın önlüyündəki sancaqların və ya iynələrin biri çox zaman çörəyin 
içinə keçirdi, bu da nahar zamanı birimizin ağzından çıxırdı. Sonra 
bacım bıçaqla bir az yağ götürüb plastır hazırlayan aptek işçisi kimi, 
bu yağı çox dürüst ölçü ilə, bıçağın tiyəsinin hər iki tərəfi ilə çörəyə 
yaxır, çörəyin qıraqlarından yağı səliqə ilə və cəld qaşıyırdı. Lap axır - 
da bıçağı çörəyə yaxılmış yağa çəkərək, çörəyin qalın bir parçasını 
kəsir, onu da iki yerə bölür: birini Coya, birini də mənə verirdi. 

Lakin bu dəfə mən, çox ac olduğuma baxmayaraq, yeməyə heç 
cürət etmirdim. Başa düşürdüm ki, qorxunc yad adam üçün yeməyə 
gərək bir şey daldalayıb saxlayım. Bilirdim ki, missis Co evin təsər- 

rüfat işlərində çox qənaətcildir və onun ərzaq anbarında gizlicə axta- 
rış aparmağım faydasız ola bilər, buna görə də mən çox fikirləşmədən 
öz çörək payımı xəlvətcə şalvarımın içinə ötürməyi qət etdim. 

Kimin daha tez yeyib qurtardığını hər axşam müqayisə eləmək 
bizdə adət olmuşdu. Bu çox asanca bir iş idi: biz öz çörək payımızdan 
bir diş götürüb, qalan çörəyi səssiz-səmirsiz bir-birimizə göstərirdik 
və bununla da bir-birimizi yarışa həvəsləndirirdik. 

O axşam Co, dişlədikcə çox tez azalan öz çörəyini göstərə-gös- 
tərə məni bir neçə dəfə yarışa çağırdı, amma məndən bir hərəkət 
görmədi, çünki mən tünd sarı maye ilə dolu fincanımı bir dizimin və 
heç dadına da baxmadığım çörək payımı o biri dizimin üstünə qoyub 
oturmuşdum və heç yerimdən qımıldanmırdım da. Nəhayət, mən heç 
kəsin ağlına gəlməyən qəti bir qərar qəbul etdim: Coun mənə baxma- 
dığını görüb fürsətdən istifadə edərək, tez çörək payımı şalvarımın 
cibinə ötürdüm. 

Görünür, Co mənim iştahadan düşdüyümü zənn edib nigarançı- 
lıq çəkirdi, buna görə də çörəkdən dişləri ilə xırda tikələr qopara- 
qopara çox həvəssiz, fikirli halda yeyirdi. Co dərin fikrə getdiyi üçün, 
tikəsini həmişəkindən çox yavaş çeynəyir və onu, nəhayət, həb kimi 
udurdu. O, çörəyindən yenə bir parça dişləmək istəyib başını yana 
tərəf rahat əydikdə, birdən gözləri mənə sataşdı və mənim çörək payı- 
mın yox olduğunu gördü. 

Co əlindəki bir parça çörəklə, matı-qutu qurumuş halda qaldı. 
Onun təəccüb etməsi və qorxuya düşməsi üzündə o qədər aydın əks 
etmişdi ki, bacımın nəzərindən yayına bilmədi. Bacım hirsli-hirsli: 

— Yenə nə olmuşdur sizə? — deyə soruşdu və fincanını masanın 
üstünə qoydu. Bu vaxt Co məzəmmətedici hərəkətlə başını tərpədib 
deyinməyə başladı: 

— Amma, mənə bax, dostum Pip! Özünü işə salarsan hal O böyük- 
lükdə çörək parçası boğazının bir yerində ilişib qalar. Sən onu çey - 
nəməmiş udmusan, Pip. 

Bacım bu dəfə daha acıqlı soruşdu: 

— Axı nə olub yenə? 

Təsəvvürə gəlməyən dərəcədə qorxuya düşmüş Co isə mənə 
deyirdi: 


- 263 - 


İngilis ədəbiyyatı antologiyası 


— Pip, hərgah sən onun, heç olmasa, bir balaca tikəsini qaytara bil- 
səydin, yaxşı olardı. Çalış, mən deyən kimi elə. Başa düş ki, sənin belə 
oyun çıxarmağın yersizdir, canına yazığın gəlsin, xataya düşərsən. 

Bu vaxt bacım lap özündən çıxdı, Coun üstünə cumdu və birçə- 
yindən yapışıb başını divara dayadı. Mən küncdə öz yerimdə oturub 
cıqqırımı da çıxarmırdım və bu mənzərəyə fağır-fağır tamaşa edirdim. 

Bacım qəzəbindən nəfəsi təngləşmiş halda qışqırıb ərindən 
soruşdu: 

— Ay piy basmış dombalangöz donuz, niyə demirsən nə olub? 

Co bacımın üzünə aciz-aciz baxdı, naçar qalıb çörəyindən bir tikə 
dişlədi və gözlərini yenə mənə zillədi, Ağzındakı tikəsini hələ çeynə- 
mirdi, bu səbəbdən onun ovurdu şişmiş görünürdü, o, otaqda mənimlə 
tək oturubmuş kimi birdən zarafatyana dedi: 

— Bilirsən nə var, Pip! Biz həmişə dost olmuşuq, buna görə də 
səndən yalnız çarəsizlikdən şikayət edə bilərəm. Amma bu elə bir... 
— bu vaxt Co sözünü yarımçıq qoyub stulunu geri çəkdi, ikimizin ara- 
sından döşəməyə baxdı, yenə gözlərini mənə dikib dedi: — elə bir tikə- 
dir ki, onu bir uduma ötürmək olmaz. 

Bacım ərinin bu sözlərini eşitcək qışqırıb soruşdu: 

— Sən nə danışırsan, yoxsa o, bütün çörək payını bir uduma aşırıb? 

Tikəsini bayaqdan ovurdunda saxlayan Co yenə missis Coya 
deyil, mənə baxaraq sözünə davam etdi: 

— Bilirsənmi, əzizim, sən yaşda olanda mən özüm də zorba tikələr 
udmuşam, çox udmuşam, bunu da deyə bilərəm ki, ömrümdə qarın- 
qulu adamlar çox görmüşəm, amma, doğrudan da, bu yekəlikdə tikə 
aşıran adama heç rast gəlməmişdim. 

Bacım cəld mənim üstümə cumub saçımdan yapışdı və “Gedək, 
sənə dərman verim” sözlərini təkrar edərək məni sürüyə-sürüyə apar - 
dı, bacımın bu sözləri məni çox qorxutdu. 

O vaxtlar bir kələkbaz hakim qətran suyunu hər cür xəstəliyə 
qarşı dərman kimi içməyi dəb salmışdı. Missis Co da öz komodunda 
həmişə bu dərmandan saxlayırdı və möhkəm inanırdı ki, bu dərma - 
nın dadı nə qədər iyrəncdirsə, onun sağaldıcı təsiri də bir o qədər qüv- 
vətlidir. Hətta ən adi günlərdə də bu iksirdən mənim boğazıma o 
qədər tökürdülər ki, məndən, yenicə qatranlanmış hasardan gələn iy 


– 264 — 


ÇARLZ DİKKENS 


gəlirdi — bunu mən özüm də hiss edirdim. Bu dəfə xəstəliyim çox cid- 
di olduğuna görə həmin dərmandan gərək düz pinta içəydim. Odur 
ki, missis Co məni sağaltmaq üçün, başımı qoltuğuna alıb bərk-bərk 
sıxdı, boğazıma, doğrudan da, bir o qədər dərman tökdü. O ki qaldı 
Coya, öz canını yarım pinta ilə qurtardı. Deməliyəm ki, Co peçin 
qabağında sakitcə oturub tikəsini çeynəyə-çeynəyə nə isə fikirləşdiyi 
zaman, onu yarım pinta dərman içməyə məcbur etdilər, bu isə Cou 
çox təəccübləndirdi. 

Missis Codan şey oğurlayacağımı fikirləşərkən və yeriyəndə, otu- 
randa, ya da bir iş üçün mətbəxə gedəndə cibimdəki yağ-çörəyi hər 
dəfə əlimlə tutmağa məcbur olarkən az qalırdı ki, ağlım başımdan 
çıxsın. 

Təsvir olunan gün böyük bayram idi. Mən gərək divardan asılan 
holland saatına baxa-baxa mis kürəciklə saat yeddidən səkkizədək 
pudinqi qarışdırıb sabaha hazırlayaydım. Mən bu işi tumanımdan yağ- 
çörəyi çıxarmadan görmək istədim, amma hiss edirdim ki, yağ-çörək 
getdikcə aşağı sürüşür və hərgah qəti tədbir görməsəm hökmən yerə 
düşəcəkdir. Xoşbəxtlikdən mən xəlvətcə otaqdan əkilib bayıra çıxa 
bildim və həmişə yatdığım çardağa qalxıb yükümü orada boşaltdım. 

Nəhayət, pudinqi qarışdırıb qurtardım. İndi peçin yanında otu- 
rub qızınır və yatmağa göndərilməyimi gözləyirdim. Bu vaxt gurultu 
səsi eşidib Codan soruşdum: 

— Eşidirsənmi, Co? Deyəsən, top atırlar. Bu nə olan işdir? 

— Yəqin, yenə katorqa dustağı qaçıbdır, — deyə Co cavab verdi. 

Missis Conun başını aşağı salıb öz işilə məşğul olmasından isti - 
fadə edərək, mən dodaqlarımı yavaşca tərpədə-tərpədə, katorqa dus- 
tağının nə olduğunu Codan soruşmağa çalışdım. Co da cavab vermək 
üçün dodaqlarını xeyli tərpətdi, görünür, sualıma ətraflı cavab ver- 
məyə çalışırdı, mən bundan ancaq bircə “Pip” sözünü başa düşə bil- 
dim. Sonra Co bərkdən dedi: 

— Keçən gecə katorqa dustağı qaçmışdı. Dünən də toplardan atəş 
açıb bu barədə xəbərdarlıq edirdilər. İndi yenə top atırlar. Görünür, 
başqa bir dustaq qaçmışdır. 

— Bəs top atan kimdir? — deyə mən soruşdum. 

Bu vaxt bacım söhbətə qarışdı: 

— Bu nə yaman zəhlə aparan uşaqdır! Buna bax, bu da bizim üçün 
sorğu-sual eləyən olubdurl 

Bu vaxt Co mənim marağımı coşdurdu, o, ağzını daha çox açma- 
ğa çalışaraq nə isə bir söz deməyə cəhd etdi, mən elə bildim ki, Co 
“qəddar” demək istəyir. Təbiidir ki, buna görə də mən başımla bacımı 
göstərib: “Odurmu?” — deyə pıçıldadım. Lakin, görünür, Coun dedi- 
yini başa düşməmişdim. Çünki o, başını qətiyyətlə bulayıb, “yox” işa- 
rəsi verdi, ağzını tamam açdı, sonra qüvvətli bir söz buraxdı. Mən 
yenə heç bir şey başa düşmədim. 

Mən bu dəfə axırıncı fəndgirliyə əl atmağı qət etdim. 

— Missis Co, hərgah acığınız tutmazsa, mən bilmək istərdim ki, 
haradan top atırlar? 

— Ay balam, belə də uşaq olar? — deyə bacım acıqlandı. — Haradan 
top atırlar? Əlbəttə, qaleradan". 

— Hə... ə, qaleradan atırmışlarl — deyə mən ağızucu cavab verdim 
və Coun üzünə baxdım. 

Co mənə məzəmmətlə baxıb öskürdü, yəqin ki, demək istəyirdi: 
“Axı mən də sənə bunu demişdim”. 

— Bəs qalera nədir? — deyə mən yenə soruşdum. 

Bacım: 

— İndi buyur belə uşağı qandır görüm, — dedi və əlindəki iynəni 
acıqla mənə tərəf uzadıb başını silkələyərək sözünə davam etdi: 
— Onun bir sualına cavab verəndə, üstəlik, sənin başına təzədən başqa 
suallar yağdırar. Qalera dustaq saxlanan barjadır. Belə gəmilər bataq- 
lığın o tayındadır. 

Mən özümü ələ almağa çalışıb heç kəsin üzünə baxmadan bir də 
soruşdum: 

— Mən bilmək istərdim: belə həbsxanaya kimləri və nəyə görə 
salırlar? 

Bu sualım missis Conu bu dəfə lap özündən çıxartdı. O, ilan vur - 
muş adam kimi yerindən sıçrayıb qalxaraq dedi: 

— Adam öldürənləri, oğurluq edənləri, dələduzları və cürbəcür 
çirkin işlər görən adamları bariada dustaq saxlayırlar. Belə adamların 


: Qalera — çoxavarlı qədim gəmidir, o vaxt katorqa cəzasına məhkum edilən 
dustaqları belə gəmilərdə zəncirləyib saxlayır və onlara avar çəkdirirdilər. 

hamısı çirkin işlərə həmişə cürbəcür suallar verib başqalarını təngə 
gətirməkdən başlayırlar. İndi zəhmət çək, get yatmağa. 

Yatmağa gedəndə heç vaxt mənə şam vermirdilər. İndi də qaran- 
lıq pilləkənlə çardağa qalxırdım, başımda da gurultu olduğunu hiss 
edirdim, çünki missis Co axırıncı nitqini söyləyərkən barmağındakı 
üsküklə başıma hər sözbaşı vurmuşdu. Mən qaleranın bu qədər 
yaxınlıqda olduğunu düşündükdə canıma qorxu düşürdü. Aydın idi 
ki, qalera həbsxanası mənim üçün yaradılmışdır. Çünki mən də cür- 
bəcür suallar verməyə başlamışdım, özüm də missis Codan şey oğur- 
lamaq fikrində idim. 

Gecənin qaranlığı çəkilib hava işıqlaşmağa başlayan kimi mən 
yatağımdan qalxdım və aşağı endim. Döşəmənin hər bir taxtası, onun 
hər bir çartlamış yeri, hər bir deşiyi elə bil dalımca qışqırıb deyirdi: 
“Oğrunu tutf”, “Missis Co, yatağınızdan qalxın!” Mən ərzaq anbarına 
girdim, bir parça çörək, bir az pendir, yarım nimçəyə qədər qovrul- 
muş ət götürüb dünənki yağ-çörəklə birlikdə cib yaylığıma bükdüm, 
qabaqcadan tapıb gizlətdiyim şüşə qaba gil bardaqdan bir az araq 
boşaltdım, onun əvəzinə isə bardağa su tökdüm, sonra yaylığımın 
içinə ətli sümük və içinə donuz əti doldurulmuş ləzzətli girdə piroq da 
qoydum. Öz aramızdır az qalmışdı ki, piroqsuz gedim, amma anbarın 
bir küncündə, lap yuxarı ləmədə üstü çox səylə örtülmüş gil nimçədə 
nə olduğunu mütləq bilmək istədiyim üçün, ləməyə dırmaşdım, boy- 
landıqda — piroqu gördüm və onu ləmədən götürdüm. Mən güman 
edirdim ki, piroq süfrəyə bu gün qoyulmayacaqdır, buna görə də piro- 
qun yox olmasından bu tezliklə xəbər tutmayacaqlar. 

Mətbəxdən birbaş dəmirçixanaya qapı açılırdı, Mən cəftəni çəkib 
qapını araladım, dəmirçixanaya girdim, Conun alətləri arasında yeyə 
axtarıb tapdım. Sonra qapını yenə örtüb cəftələdim, başqa qapıdan 
çıxıb duman bürümüş bataqlığa sarı qaçmağa başladım. 


II FƏSİL 


Çılpaqlaşmış çəpərləri və qurumağa başlamış solğun otları nəm 
duman islatmışdı, hər bir budağı, hər bir xırda otun nazik gövdəsini 

nəm duman qalın hörümçək toru kimi örtərək, onlara iri, ağır su dam- 
cılarını muncuq kimi düzmüşdü. 

Mən bataqlığa yaxınlaşdıqca, duman daha da qalınlaşırdı, bu 
səbəbdən mənə elə gəlirdi ki, qabağıma çıxan şeylər elə bil üstümə 
hücum edir, çünki bunlar dumanın içindən birdən-birə baş vurub 
çıxırdılar. Torpaq bəndlər, çəpərlər, xəndəklər dumanın içindən bir- 
baş üstümə gəlirdi və elə bil mənim dalımca qışqırırdı: “Bax bu uşaq 
özgənin piroqunu götürüb aparır. Tutun onul” İnəklər qəflətən, elə 
bil, yerin altından qabağıma çıxır, girdə gözlərini mənə bərəldir, 
burunlarından çoxlu buğ çıxarır və movuldayıb deyirdilər: “U-u, oğru 
uşaq!” Boynu ağ olan bir qara öküz isə mənə elə yaman baxırdı ki, 
başını məzəmmətlə elə bulayırdı ki, mən onun yanından keçərkən 
özümü təmizə çıxarmağa çalışaraq birdən, özümü saxlaya bilməyib 
ağlamsına-ağlamsına dedim: “Doğrudan da, ser, mənim təqsirim yox- 
dur, axı mən bunu özüm üçün götürməmişəm!” Öküz cavab vermək 
əvəzinə başını aşağı saldı, bərkdən fınxırıb burnundan çoxlu buğ 
buraxdı və quyruğunu tovlayıb dumanlıqda gözdən itdi. 

Çox keçmədi ki, mən qəbiristana çatdım, burada məni dünənki 
yad adam gözləyirdi. O yenə qıçını çəkə-çəkə var-gəl eləyirdi, elə bil 
bütün gecəni belə keçirmişdi. Görünür, o, bərk üşümüşdü. Mənə elə 
gəlirdi ki, bu adam soyuğa daha tab gətirə bilmədiyi üçün, bax, bu dəqi- 
qə yıxılıb öləcəkdir. Baxmağından da bilinirdi ki, o çox aclıq çəkibdir, 
buna görə də mənə elə gəldi ki, hərgah əlimdəki bağlamanı görmə- 
səydi, balaca bıçqını məndən alan kimi onu dərhal yeməyə çalışardı. 
Mən cəld bağlamanı açmağa və ciblərimi boşaltmağa başladım. 

— Şüşə qabda nə gətirmisən, bala? — deyə o soruşdu. 

Mən isə: 

— Araqdır, — dedim. 

O, qovrulmuş əti ağzına təpişdirirdi, elə başa düşmək olardı ki, 
bu adam qabağındakı xörəyi yemək əvəzinə, onu yad adamlara gös- 
tərməmək üçün tez-tez kisəyə doldurur. Amma araq gətirdiyimi eşit- 
dikdə, o, yeməkdən əlini çəkib içməyə başladı. Bayaqdan bəri ara 
vermədən elə yaman əsirdi ki, araq şüşəsini dişləri ilə tutarkən onu 
gəmirməmək üçün bütün gücünü toplayıb özünü çox çətinliklə sax - 
laşdıra bilirdi. 

Mən ona: 

— Gərək ki, titrədib qızdırırsınız, — dedim. 

— Mən də elə başa düşürəm, bala, — deyə o cavab verdi. 

Mən yenə dedim: 

— Bura pis yerdir. Siz torpağın üstündə yatmısınız, bu isə çox 


zərərlidir, belə yerdə yatanda adam titrətmə-qızdırmaya, ya da rev- 
matizm xəstəliyinə çox tez tutular. 


O, qovrulmuş əti, çörəyi, pendiri və piroqu bir-birinə qatıb, cıq- 


qırını belə çıxarmadan yeyirdi, özü də həmişə ətrafındakı dumanlığa 
şübhəli-şübhəli göz gəzdirir və hətta yeməyin arasını kəsib tez-tez 
dörd tərəfə qulaq verirdi. 


Birdən, doğruçu, ya da xəyala gələn bir səs — çaydan gələn xışıltı 


vəya bataqlıqda mal-qaranın böyürməsi — onu diksindirdi, o çox sərt 
soruşdu: 


— Yoxsa, sən başımı qarışdırıb məni aldadırsan, a şeytan? Özünlə 


buraya başqa adam gətirməmisən? 


— Yox, elə də şey olarmı, ser! Yox! 

— Heç kəsə tapşırmamısan ki, dalınca gəlsin? 

— YOX. 

— Yaxşı, sənə inanıram. Hərgah bu yaşında yazıq bir qaçqını ələ ver- 


mək fikrindəsənsə, onda gərək çox quduz küçük olasan, onu da bil ki, 
indi mən peyinlik cücüsü kimi onsuz da acından və soyuqdan ölürəm. 


Köhnə divar saatı zəng vurmağa başlayan zaman necə xırılda - 


yırsa, onun da boğazında nə isə xırıldadı, o, pencəyinin çirkli, cod 
qolu ilə gözlərini sildi. Mən onun halına yandım və yavaş-yavaş yenə 
piroq yeməyə başladığını gördükdə, ürəklənib dedim: 


— Çox şadam ki, gətirdiyim piroq xoşunuza gəlir. 

— Sən, deyəsən, nə isə dedin, eləmi? 

— Mən dedim: çox şadam ki, gətirdiyim piroq xoşunuza gəlir. 

— Sağ ol, bala. Düz deyirsən. 

Mən həyətimizdəki yekə itin necə yediyini çox görmüşdüm, indi 


mən bu adamın da lap it kimi yediyini görürdüm. İt kimi o da yeməyi 
götürüb misilsiz bir acgözlüklə didişdirir, tikələri demək olar ki, heç 
çeynəmədən, diri-diri udur, həmişə ətrafına göz gəzdirirdi, elə bil 
qorxurdu ki, piroqu əlindən alsınlar. 

Mən soruşdum: 

— Bu gecə top atırdılar, eşitdinizmi? 

— Deməli, doğrudan da, top atırlarmışl — deyə o, öz-özünə danı- 
şırmış kimi donquldandı. 

— Qəribədir, necə olubdur ki, siz top atıldığını başa düşməmişsi- 
niz! Biz top atəşinin səsini öz evimizdə eşitdik, bizim evimiz isə bura- 
dan çox uzaqdadır, bundan başqa top atılan zaman biz qapı-bacanı 
bağlayıb evdə oturmuşduq. 

O dedi: 

— Bilirsənmi, bu bataqlıqlarda tək qalan, həm də başı ağırlaşmış, 
ağzına bir tikə belə çörək almamış, aclıqdan və soyuqdan əzab çəkən 
adamın qulağına bütün gecə güllə səsi və başqa səslər gəlir. Onun 
qulağına nəinki belə səslər gəlir, hətta onun gözünə qırmızı paltarlı, 
əli məşəlli əsgərlər görünür, ona elə gəlir ki, həmin əsgərlər ona 
yaxınlaşır, onu araya alırlar, tüfənglərinin çaxmağını şaqqıldadırlar. 
Onun qulağına belə bir komanda səsi gəlir: “Düzüll Budur ol Onu 
tuti” Onu tuturlar və hər şey bitir... Uzağa niyə gedirsən, lap keçən 
gecə mənim gözlərimə əsgərlər göründü — bir vzvoda qədər idilər. 
Sıraya düzülüb gəlirdilər, tüfənglərini cingildədirdilər, onları görüm 
lənətə gəlsinlər!.. Belə vəziyyətdə olan adamın top atəşi açılmasından 
xəbəri olarmı?! Mənə elə gəldi ki, güllələrin səsindən duman titrədi, 
amma bu vaxt səhər çoxdan açılmışdı. 

Sonra yad adam otun üstünə sərildi, nə mənə, nə də yaralanıb 
qanı axan qıçına fikir verməyərək, ayağındakı buxovu dəli kimi bıç - 
qılamağa başladı, o, öz yaralı ayağı ilə elə rəftar edirdi ki, elə bil ayağı 
da əlindəki yeyə kimi hissiz və cansız idi. Mən bu adamın qəzəbləndi- 
yini görüb yenə ondan qorxmağa başladım, bir də qorxurdum ki, 
evdəkilər mənim yox olmağımdan xəbər tutsunlar. Mən ona dedim 
ki, gərək indi evə qayıdam, amma o, mənim sözlərimə əhəmiyyət ver- 
mədi. Odur ki, mən xəlvətcə, onun gözündən oğurlanıb qaçmağı 
lazım bildim. Mən axırıncı dəfə ona baxarkən o, başını dizinədək əyib 
oturmuş, var gücünü toplayıb zəncirini kəsməyə çalışır, bu vaxt həm 
ayağındakı kündəni, həm də ayağını söyürdü. Mən ondan xeyli arala- 
nıb dumanın içində ayaq saxladıqda və ətrafa qulaq verdikdə eşitdi- 
yim son səs, hələ də zəncirə sürtünən yeyənin cingiltisi idi, 

Mən lap əmin idim ki, evə gəldikdə mətbəximizdə polis nəfərini 
görəcəyəm, evə çatan kimi dərhal məni həbsə alacaqlar. Amma evin 
heç yerində nəinki polis nəfəri yox idi, hətta oğurluğumdan da hələ 
heç kəs xəbər tutmamışdı. Missis Conun başı üzümüzə gələn bayram 
münasibətilə evi təmizləməyə qarışmışdı, Co isə evin yığışdırılmasına 
mane olmamaq üçün artırmaya qovulmuşdu. 

Mən missis Co ilə üz-üzə gəldikdə o: 

— Haradaydın, ay sital? — deyə məndən soruşdu. Missis Co məni 
bayram münasibətilə bu sözlərlə təbrik etdi. 

Mən dedim ki, qəbiristanda idim. Missis Co isə kinayə ilə dedi: 

— Yaxşı ki, oraya getmisən, yoxsa səndən yenə pis əməl baş verə 
bilərdi. 

Co mənim dalımca mətbəxə gəlməyə cürət edərək missis Conun 
acıqlı baxışını görüb, çox mülayimliklə əlini burnuna çəkdi, lakin missis 
Co üzünü o tərəfə çevirən kimi, Co şəhadət barmaqlarını çarpazlayıb 
xəlvətcə mənə göstərdi, bizim dilimizdə bu işarə missis Conun qanıqara 
olduğunu göstərirdi. Onu da deyim ki, missis Conun qanı elə həmişə 
qara olurdu, onu həmişə qaşqabaqlı görmək olardı, buna görə də biz 
həftələrlə şəhadət barmaqlarımızı çarpazlayıb bir-birimizə göstərərdik. 

O gün evimizdə üstünə göyərti səpilmiş qaxac donuz budundan, 
içi qiyməli qızardılmış toyuqlardan yaxşı nahar hazırlanırdı. Hələ bir 
gün əvvəl səhərdən içi mal ətindən olan dadlı piroq bişirilmişdi, 
pudinq də pilətənin üstündə pırt-pırt edirdi. Nahara çoxlu xərc çəkil - 
diyinə görə bizim səhər yeməyimizi insafsızcasına azaltmışdılar. 

Bir azdan sonra missis Co dilləndi: 

— Mən hambal deyiləm ki, sizə görə otaqlarda təzədən yır-yığış 
aparam, sizin zibilinizi təmizləyəm. Yadda saxlayın ki, onsuz da işin 
çoxluğundan başımı qaşımağa macalım yoxdur. 

Buna görə də bizə yağ-çörəyi bayır dəhlizdə verdilər, elə bil ki, 
biz evdə ədəblə oturan adi kişi və oğlan deyildik, səfərə çıxan bir polk 
əsgər idik. Biz də çarəsiz qalıb tabe olduq, yağ-çörəyimizi yedikdən 
sonra, üstündən köhnə sandığın üstündə qabağımıza qoyulan parç - 
dakı su qatılmış südü içdik. 

Bu zaman missis Co pəncərələrə təmiz ağ pərdələr asdı, peçin 
qabağına tutulan köhnə örtüyü də təzə güllü örtüklə əvəz etdi, kori- 
dorun o biri başında qonaq üçün saxlanan balaca bayram otağının 
qapılarını açdı, adi günlərdə bu otağın qapısı həmişə bağlı olardı. 
Otaqdakı şeylərin hamısı, o cümlədən peçin üstünə simmetrik qayda 
ilə düzülən burnu qara dörd balaca farfor pudel”, hətta pudellərin 
dişlərində tutduqları və içərisində süni çiçəklər olan dörd balaca 
zənbil həmişə örtük altında olurdu. Missis Co çox səliqəli və evdar bir 
qadın idi, amma bu təmizkarlığını burnumuzdan tökürdü, buna görə 
də adam heç istəmirdi ki, missis Co evdə yır-yığış işlərinə başlasın. 

Həmin gün mister Vopsl, təkərçi mister Hibbl və onun arvadı 
missis Hibbl, habelə Pemblçuk dayı nahara bizə qonaq gələcəkdilər. 
Pembiçuk dayı, yaxınlıqdakı şəhərdə yaşayırdı, özü də varlı taxıl 
taciri idi, hər yerə öz arabasında gedərdi. Nahar gündüz saat ikinin 
yarısına təyin edilmişdi. Mən Co ilə evə qayıtdıqda, süfrə açılmışdı, 
yemək-içmək masaya düzülmüşdü, missis Co bayramsayağı geyinib- 
keçinmişdi və qonaqları qəbul etmək üçün baş qapını açmışdı (başqa 
günlərdə belə olmurdu). Bir sözlə, evimiz o gün cah-cəlallı idi. Mənim 
oğurluğumdan isə hələ heç bir xəbər-ətər yox idi. 

Nahar vaxtının yaxınlaşması mənə əsla təsəlli vermirdi. Nəhayət, 
qonaqlar da gəlib çıxdılar. 

Biz mətbəxdə nahar edir, amma meyvə və çərəz yemək üçün 
qonaq otağına keçirdik. Meyvə və çərəz: qozdan, portağaldan və 
almadan ibarət idi. 

Hamı masanın dövrəsində əyləşib yeməyə başladıqda, bacım 
РепЫс̧иК dayıya müraciət edib soruşdu: 

— Dayı, bir az araq içərsinizmi? 

Elə mən də bundan qorxurdum! Yəqin, Pemblçuk dayı arağa su 
qatıldığını başa düşəcək, bunu hamıya deyəcəkdir, onda vay mənim 
halımal Mən hər iki əlimlə masanın ayağından bərk-bərk yapışdım 
və başıma nə gələcəyini gözləməyə başladım. 

Bacım bardağı gətirməyə getdi, onu gətirib dayı üçün araq tökdü, 
qalan qonaqlar araq içmək istəmədilər. Pemblçuk dayı zəhlə aparan 
adam idi. Elə bil məni qəsdən ələ salırdı: araq dolu qədəhi qaldırdı, 


* Pudel — qıvrım tüklü ev iti 

işığa tutub baxdı və yenidən masanın üstünə qoydu. Bu vaxt bacım 
və Co piroq və pudinq üçün masada yer hazırlayırdılar. 

Mən gözlərimi Pembiçuk dayıdan çəkə bilmirdim. Əllərimi və 
ayaqlarımı yenə masanın qıçına bərk-bərk ilişdirib oturmuşdum. Mən 
Pembiçuk dayının barmağı ilə qədəhi hiyləgərcəsinə necə göstərdi - 
yini, onu necə qaldırıb gülümsədiyini və başını dala verib arağı başına 
necə çəkdiyini gördüm. Bir saniyə belə keçməmiş, məclisdəki adam- 
ların hamısını təsəvvürə gəlməyən bir qorxu bürüdü, çünki Pembiçuk 
dayı sıçrayıb ayağa qalxdı, ara vermədən öskürə-öskürə masanın 
dövrəsində fırlandı, Cəld otaqdan çıxdı, pəncərədən baxan olsaydı, 
Pembiçuk dayının necə sifraq etdiyini, üz-gözünü yamanca turşutdu- 
gunu və ümumiyyətlə, özünü necə dəli kimi apardığını görə bilərdi. 

Mən masanın qıçından bərk-bərk yapışıb yerimdə qalmışdım. 
Bacım və Co qaça-qaça Pemblçuk dayının yanına getdilər. Səbəbini 
özüm də başa düşmürdüm, amma yəqin bilirdim ki, Pembiçuk dayı- 
nın zəhərlənib bu hala düşməsinə bais mənəm. Onu evə gətirdilər, 
bu vaxt mənim də dəhşətli vəziyyətim xeyli yüngülləşdi, qorxum bir 
az çəkildi, o, buradakı qonaqlara elə göz gəzdirirdi ki, sanki, onun 
ürəyinin bulanması üçün hamı təqsirkar idi. Pemblçuk dayı öz kres- 
losunda sərələnib oturdu və inildəyib: “Qatran!” — dedi. 

Dəhşətdir! Demə, mən araq bardağından götürdüyüm arağın əvə- 
zinə bardağa qatran suyu tökmüşəmmişl Mən bilirdim ki, bir azdan 
sonra Pemblçuk dayının halı daha da pis olacaqdır. 

— Qatran nədir, canım? — deyə bacım təəccüblə soruşdu. — Axı 
araq bardağında qatranın nə işi var? 

Amma Pembilçuk dayı əlini amiranə bir tərzdə yellədib tələb etdi 
ki, bu saat isti cin gətirsinlər. Mənim üçün təhlükəli olan fikirlərə düş - 
məyə başlamış bacım tez cin, isti su, qənd və limon qabığı gətirməyə 
getdi. Şükür canım, hələlik qurtardı. Mən hələ də masanın qıçını əlim - 
dən buraxmırdım, lakin indi onu dərin minnətdarlıq hissilə qucaq- 
lamışdım. 

Mən yavaş-yavaş özümə gəldim və axırda masanın qıçından ayrılıb 
pudinq yeməyə başladım. Mister Pemblçuk da pudinqə girişdi, o biri 
qonaqlar da ona baxıb pudinq yeməyə başladılar. İsti cin çox yaxşı təsir 
göstərdi. Nahar qurtarana yaxın mister Pembİçukun kefi tamamilə 

açıldı, Mən bu günü salamat başa vura biləcəyimə ümid etməyə baş- 
layırdım ki, birdən bacım Coya əmr etdi: “Təmiz nimçələr gəlsin!” 

Mən o dəqiqə yenə masanın qıçını qucaqladım və onu bağrıma elə 
basdım ki, guya, masanın qıçı mənim istəkli dostum və uşaqlıqdan 
mənimlə oynayan sevimli yoldaşım idi. Bundan sonra nə olacağını 
ağlıma gətirirdim və hiss edirdim ki, bu dəfə, doğrudan da, mənim 
işim bitəcəkdir. 

Bacım çox mehribanlıqla gülümsəyib qonaqlara müraciət etdi: 

— Siz indi gərək bütün yeməklərdən sonra çox ləzzətli bir xörəyin 
də dadına baxasınız, bunu Pembiçuk dayı bəxşiş göndərmişdir! 

Ay yediniz hal İştahanızı saz eləyin! 

Bacım ayağa qalxaraq hey qonaqların cəmdəyinə döşəyirdi: 

— İndi mən sizə deyərəm, o nədir. O piroqdur, özü də əlasından, 
içinə donuz əti doldurulmuşdur. 

Qonaqlar bacımın təklifindən razı qaldıqlarını bildirdilər. Pembl- 
çuk dayı məclisin qarşısında nə kimi bir xidmət göstərmiş olduğunu 
yaxşıca dərk edərək qeyri-adi bir diribaşlıqla dedi: 

— Bura gətirin piroqu, missis Co, biz onun işinə baxarıq! 

Bacım piroqu gətirməyə getdi. Onun anbara necə keçdiyini eşit- 
dim. Mister Pembİçukun bıçağı əlində necə oynatdığını görürdüm. 
Onun iştahaya gəldiyini də hiss edirdim. Bu vaxt mister Hibblin səsi 
qulağıma gəldi, o deyirdi: “Donuz ətindən hazırlanmış bir tikə yaxşı 
piroqun cana xeyri var və qarında ona həmişə yer tapılar”. Bir də eşit - 
dim ki, Co qulağıma pıçıldayıb deyir: “Sənə də piroq verəcəklər, Pip”. 
İndi də yadımda deyil: o vaxt, doğrudanmı, qorxuya düşüb qışqırdım, 
yoxsa mənə elə gəlirdi, hər halda mən hiss edirdim ki, belə vəziyyətə 
daha tab gətirə bilməyəcəyəm, gərək bu dəqiqə buradan qaçım. Masa- 
nın qıçını buraxıb elə qaçdım ki, elə bil məni tutsalar öldürəcəkdilər. 

Amma mən yalnız bayır qapıya qədər qaça bildim, burada bir 
dəstə silahlı əsgərlə üz-üzə gəldim. Onların biri əlindəki qandalı mənə 
uzadıb dedi: 

— Hə, sən buradaymışsanİl Bax belə keçərsən ələl Di düş qaba- 
ğıma gedək! 

Evimizin artırmasına toxunan tüfəng qundaqlarının səsi və az son- 
ra bir dəstə əsgərin gəlməsi evdə ümumi bir çaxnaşmaya səbəb oldu. 
Qonaqlar cəld masadan qalxdılar, əliboş mətbəxə qayıdan missis Co isə 
qapının ağzında quruyub qaldı, onun: “Bəs mənim piroqum necə olub!” 
— demək istədiyi təəssüf ifadəsi isə dodaqlarında donub qalmışdı. 

Missis Co içəri girdikdə seriantla mən mətbəxdə idik. Belə qorxulu 
dəqiqədə mən özümü bir az yığışdıra bildim. Yuxarıdakı qısa nitqlə mənə 
müraciət etmiş əsgər indi mətbəxdə dayanmışdı, o, mətbəxə toplaşan 
adamlara sakitcə göz gəzdirərək sol əlini mənim çiynimə qoyub sağ əlin- 
dəki qandalı ədəblə adamlara tərəf uzatdı. Bu vaxt serjant dedi: 

— Məni bağışlayın, xanımlar və centlmenləri Mən qapıdan içəri 
girərkən bu diribaş uşağa dediyim kimi (o mənə heç nə deməmişdi), 
mən cani tutmağa göndərilmişəm, buna görə də mənə dəmirçi lazımdır. 

Bacım, görünür, Coun başqasına lazım ola biləcəyini güman etdi- 
yinə görə, acıqlı-acıqlı soruşdu: 

— Deyə bilərsinizmi, dəmirçi sizin nəyinizə lazımdır? 

— Xanım, mənim ona balaca bir işim düşübdür, — deyə serjant 
cavab verdi və Coun dəmirçi olduğunu başa düşərək, onun üzünə 
baxıb sözünə davam etdi: — Bilirsinizmi, əzizim, bu kündənin qıfılı 
xarab olub, amma o, bizə bərk lazımdır, onu sazlaya bilərsinizmi? 

Co kündəyə baxıb dedi ki, onu sazlamaq üçün gərək dəmirçi- 
xanada ocaq qalansın, bu işə azı iki saat vaxt lazımdır. 

— Eləmi? Onda tez işə başlayın, əzizim, — deyə serjant cavab 
verdi. — Mənim adamlarımın sizə köməkliyi dəyə bilərsə, onlar da 
sizin ixtiyarınızdadır. 

Seriant öz adamlarını səslədi, onlar bir-birinin ardınca mətbəxə 
yüyürüb gəldilər. 

Bütün bu əhvalat mənə yuxu kimi gəlirdi, çünki hələ də amansız 
qorxunun pəncəsində tir-tir əsirdim. Amma qandalın mənim üçün 
gətirilmədiyini və əsgərlərin buraya gəlib çıxmaları nəticəsində piroq 
məsələsinin hələlik yaddan çıxdığını başa düşdükdə bir az özümə 
gəlməyə başladım. 

Serjant, mister Pemblçuka müraciət edib ondan soruşdu: 

— Deyə bilərsinizmi, indi saat neçədir? 

— Düz üçün yarısıdır. 

Serjant bir az fikirləşib dedi: 

— O qədər də gec deyildir. İki saat gözləməli olsaq da yenə çata- 
rıq. Siz bilən, buradan bataqlığa nə qədər olar? Məncə, bir mildən çox 
olmaz, eləmi? 

— Düz bir mildir, — deyə missis Co cavab verdi. 

— Çatarıq. Qaş qaralanda bataqlığı mühasirəyə almağa başlarıq. 

Co sürtukunu, jiletini və qalstukunu çıxarıb meşin döşlüyünü 
geydi və dəmirçixanaya keçdi. Əsgərlərin biri pəncərənin taxta qapı- 
sını açdı, ikincisi ocaq qaladı, üçüncüsü körüyün yanında dayandı, o 
biri əsgərlər isə kürənin dövrəsinə düzüldülər. Bir azdan sonra kürə 
gurhagur yanmağa başladı. Co çəkic vurur, biz də hamımız dayanıb 
ona baxırdıq. 

Caninin necə tutulacağı məsələsi nəinki hamını maraqlandırırdı, 
hətta bacımı da səxavətə gətirmişdi. Bacım əsgərlər üçün çəlləkdən 
bardağa pivə süzüb tökdü və serlanta bir stəkan araq təklif etdi. Lakin 
mister Pemblİçuk duruxa-duruxa dedi: “Ona şərab verin, xanım! 
Əminəm ki, şərabda qatran yoxdur”. Serjant minnətdarlıq edib dedi 
ki, doğrudan da qatransız içkini xoşlayır və buna görə də xahiş edir 
ki, zəhmət olmasa ona şərab versinlər. Serfanta şərab gətirib verdilər, 
o, hamının bayramını təbrik etdi, şərabın hamısını birdən başına 
çəkdi və xoşhallanıb ağzını marçıldatdı. 

Nəhayət, dəmir cingiltisi və körüyün gurultusu kəsildi. Co öz işini 
qurtarıb sürtukunu geydi və ürəklənib təklif etdi ki, dustağın tutulma- 
sından xəbər gətirmək üçün birimiz əsgərlərlə getsin. Mister Vopsl 
dedi ki, Co getsə, o da gedər. Co dedi ki, çox şadlıqla gedər və missis 
Co icazə versə, məni də özü ilə aparar. Mən əminəm ki, missis Co bu 
hadisə ilə bu qədər çox maraqlanmasaydı, bizi əsla buraxmazdı. Mis- 
sis Co yalnız bunu dedi: 

— Hərgah sən uşağı başı güllə ilə deşilmiş halda qaytarsan, elə 
güman eləmə ki, onun başını yamayacağam. 

Əsgərlər tüfənglərini götürüb küçəyə çıxdılar və sıra ilə getməyə 
başladılar. Coya və mənə çox ciddi əmr edilmişdi ki, əsgərlərin dalınca 
gedək və bataqlığa çatdıqda cıqqırımızı belə çıxarmayaq. 

Biz təmiz havaya çıxıb bataqlığa tərəf yönəldikdə mən əmri pozub 
Coun qulağına pıçıldadım: 

— Co, ümidvaram ki, biz onu tapa bilməyəcəyik. 

Co da pıçıldayıb mənə belə cavab verdi: 

— Pip, mən şadlıqla bir şillinq nəzir verərdim, təki o dustaq bizim 
əlimizə keçməsin. 

Kənddə yaşayanlardan heç biri bizimlə getmirdi, çünki hava soyuq 
idi, yoliz yox idi, yol getmək çətin idi, toran qovuşurdu və bayramı hamı 
öz evində edirdi, buna görə də evlərin pəncərələrindən gur işıq gəlirdi. 
Bir neçəsi başını pəncərədən çıxarıb bizim dalımızca baxdı, amma heç 
kəs bayıra çıxmadı. Biz qəbiristana tərəf getdik. Bu vaxt serjant əli ilə 
bizə işarə etdi, biz də bir neçə dəqiqəliyə ayaq saxladıq, əsgərlərdən 
iki-üç nəfəri qəbirlərin arasından keçən cığırları yoxlamağa getdi. Onlar 
heç bir şey tapmayıb geri qayıtdıqda, biz həyətin yan qapısından çıxıb 
birbaş bataqlığa getdik. Bu zaman bərk və soyuq şərq küləyi əsdi və 
göydən narın buz kimi qar səpələndi. Co məni dalına aldı. 

Biz ürəksıxıcı çöllüyə çatdıqda (heç kəsin ağlına gəlmirdi ki, mən 
səkkiz, ya da doqquz saat bundan əvvəl buraya gəlmişdim), birinci 
dəfə başımdan belə bir dəhşətli fikir keçdi: biz yad adamın üstünə 
tökülüşdükdə, birdən o elə zənn etməzmi ki, əsgərlərə onun yerini 
mən göstərmişəm? O, məndən soruşmuşdu: “Olmaya, mənim başımı 
aldadırsan?” Sonra mənə bu sözləri də demişdi: “Hərgah sən də məni 
təqib edənlərə qoşulsan, onda, yəqin ki, quduz küçüksən”. Doğrudan 
da, görəsən o elə başa düşəcəkmi ki, guya, onu mən ələ vermişəm? 

İndi özümə belə sual verməyin faydası yox idi. Mən əsgərlərlə 
qəbiristanda idim, özüm də Coun dalına minmişdim, Co isə məni 
belində saxlayıb xəndəklərdən ov iti kimi tullanıb keçirdi. Əsgərlər 
uzun bir sıraya düzülüb qabaqda gedirdilər. Biz, mənim səhər get- 
diyim səmtə də irəliləyirdik. Coun enli kürəyinə sıxdığım sinəmdə 
ürəyim bərk-bərk döyünürdü. Mən katorqa dustağının, heç olmasa, 
bir izini görmək üçün dörd tərəfə göz gəzdirirdim, amma heç bir şey 
görmür, heç nə eşitmirdim. 

Əsgərlər səssiz-səmirsiz irəliləyirdilər, biz də onlardan bir az 
dalda gedirdik, birdən külək və çovğunun sağ tərəfdən gətirdiyi inilti 
səsini eşidib dayandıq. Əsgərlər bunu eşidib inilti səsi gələn tərəfə 

yüyürdülər. Co ilə mən də onların dalınca qaçdıq. Biz yüyürə-yüyürə 
bir xəndəyin kənarına yetişdik, bu xəndəyin içindəki adamı görən 
kimi tanıdım: o, mənim yad adamım idi. Əsgərlər onu tutdular. 

Əsgərlərin biri tüfəng əvəzinə apardığı zənbili açıb onun içindən 
buxov kündəsini çıxarmağa başladıqda, mənim katorqa dustağım 
ətrafına göz gəzdirən kimi məni gördü. Gözlərim onun gözlərilə rast- 
laşdıqda, mən əllərimi yüngülcə tərpədib başımı buladım. Əsgərlərin 
onu tutmasında mənim təqsirkar olmadığımı başa salmaq üçün, onun 
mənə baxmasını bayaqdan gözləyirdim. Bilmirəm o məni başa düşdü, 
ya yox. Əlində zənbil olan əsgər üç vəya dörd məşəl yandırıb onların 
birini özü götürdü, qalanlarını da yoldaşlarına payladı. Bundan əvvəl 
də çox qaranlıq idi, amma indi lap qaranlıq oldu, az sonra hava tamam 
qaranlıqlaşdı. Biz yola düşməzdən əvvəl dörd əsgər dövrə vurub üz-üzə 
durdu və iki dəfə havaya güllə atdı, o dəqiqə bizdən bir az dal tərəfdə, 
bataqlıqda və çayın o biri sahilində məşəllər yandı. 

— İndi gedə bilərik, marş! — deyə serjant əmr verdi. 

Biz bir neçə addım getməmişdik ki, birdən qabaq tərəfdən açılan 
üç bərk top atəşindən qulaqlarım cingildədi. Serjant üzünü mənim 
katorqa dustağıma tutub dedi: 

— Səni qalerada çoxdan gözləyirlər. Oradakılar bilirlər ki, sən 
gəlirsən. Geridə qalma, hörmətli kişi. Sırada sıx gedin, uşaqlar! 

İndi mən Coun əlindən tutmuşdum. Co o biri əlində məşəl apa - 
rırdı. O bilmək istəyirdi ki, bu işin axırı necə olacaq, buna görə də biz 
əsgərlərin dalınca getdik, yol indi yaxşı idi. Özü də çayın kənarından 
keçirdi. Məşəllərimizdən yola, yanan qatran damcılanıb tökülürdü və 
hətta yerə düşdükdən sonra da tüstülənətüstülənə yanırdı. Məşəllərin 
işığı olmasaydı, qaranlıqda göz gözü görməzdi. Məşəllərin qatranlı 
alovu havanı qızdırırdı, bu isə tüfənglərin arasında qıçını çəkə-çəkə 
çətinliklə gedən dustağa, görünür, xoş gəlirdi. Biz tez gedə bilmirdik, 
çünki dustaq axsayırdı və çox gücdən düşdüyünə görə biz iki-üç dəfə 
dayanmalı olduq ki, o bir az nəfəsini dərsin. 

Biz bu qayda ilə bir saata qədər yol getdikdən sonra körpüyə çat- 
dıq, burada keşikçi budkası var idi. Budkadakı keşikçilər bizi səslədi- 
lər, serjant da onlara cavab verdi. Biz budkaya girdik. Serjant kitaba 
nə isə yazdı. Bütün yol uzunu mənim katorqa dustağım bir dəfə də 

mənə baxmamışdı. Keşikçi budkasında olduğumuz müddətdə dustaq 
peçin qabağında dayanıb fikirli-fikirli oda baxır, ayaqlarını bir-bir 
götürüb peçin barmaqlığına qoyur və ayaqlarına da fikirli-fikirli 
baxırdı, elə bil bu gün əziyyət çəkdiklərinə görə onların halına acıyırdı. 
Birdən o üzünü serianta tutub dedi: 

— İstəyirəm qaçmağım barəsində bəzi məlumat verim. 

Qollarını sinəsində çarpazlayıb dayanan serjant dustağa soyuq- 
soyuq baxaraq cavab verdi: 

— Nə istəyirsən deyə bilərsən. 

— İndi ki belə oldu, qoy deyim. Adam yeməsə yaşaya bilməz, mən 
heç ac qala bilmirəm. Buna görə də mən, bax, o kənddən bir az yemək 
almışdım. 

— Yəni sən demək istəyirsən ki, oğurlamışdın, eləmi? — deyə 
serjant onun sözünü kəsdi. 

— Hətta deyə bilərəm kimdən. Dəmirçidən. 

— Belə del — deyə serjant dilləndi və gözlərini Coya zillədi. 

Co isə: 

— Belə de, Pip! — dedi və gözlərini mənə zillədi. 

— Bu, cürbəcür yemək qalıqları, bir az araq, bir də ki, piroq idi. 

Seriant üzünü Coya tutub ondan soruşdu: 

— Hörmətli dost, evinizdə yeməli şey, məsələn, piroqun itməsini 
hiss etməmişdiniz? 

— Elə siz bizim evə girən dəqiqədə mənim arvadım piroqun yoxa 
çıxdığını aşkara çıxarmışdı. Yadındadırmı, Pip. 

— Deməli, həmin dəmirçi siz imişsinizl — deyərək, dustaq qaş - 
qabağını töküb Coya altdan-altdan nəzər saldı, mənə isə heç baxmadı. 
— Belə halda mən çox təəssüf edirəm, amma sizə deməliyəm ki, sizin 
piroqunuzu mən yemişəm. 

— Onda halal xoşunuz olsun. Piroqa heyfim gəlmir, çünki, piroq 
mənim özümünkü idi, — deyə Co ürəyini boşaltmağa başladı, lakin 
birdən missis Conu yadına salıb tutulan kimi oldu. — Sizin oradan 
nələr etdiyinizdən xəbərimiz yoxdur, amma biz istəməzdik ki, buna 
görə acından öləsiniz, ay başıbəlalı bədbəxt. Düzdürmü, Pip? 

O dəfə bataqlıqda olduğu kimi yenə də dustağın boğazında nə isə 
xırıldadı və o, arxasını bizə çevirdi. Qayıq qayıtdı, konvoy da hazır idi. 

Biz onu, aralarında daş qalanmış payalardan düzəldilən körpüyədək 
ötürdük və qayığa necə mindiyini gördük, qayıqda avarçəkənlər də 
onun kimi dustaqlar idi. Onu görərkən heç kəs nə təəccüb etdi, nədə 
maraq göstərdi, nə sevindi, nə də təəssüf etdi, heç kəs ağzını açıb ona 
bir kəlmə söz də demədi, yalnız sükançı, itə acıqlanırmış kimi, avar- 
çəkənlərə kobudluqla əmr etdi: “Suya!” Dərhal avarlar suya endi. Biz, 
bataq sahildən bir neçə sajen uzaqda dayanmış qara gəmini məşəl 
işığında seçə bilirdik. Üzünə dəmir vurulmuş və paslı yoğun zəncir- 
lərlə lövbərə bağlanan bu üzən həbsxana da, mənim uşaq xəyalımda 
dustaqların özləri kimi buxovlanmış, yazıq və bədbəxt görünürdü. Biz, 
qayığın gəmiyə necə yan aldığını gördük. Dustağı gəmiyə qaldırdılar 
və biz onu daha görmədik. Sonra məşəllərin yanmış ucları suya 
batırıldı, onlar fışıldayıb söndü, elə bil hər şey onunla qurtardı. 

(1818-1848) 


DÜŞÜNCƏ 


Qəlbimdə yurd salan qəmin, kədərin 
Kökünü tezliklə qoparacağam. 
Ürəyim sevinclə vuracaq mənim, 
Sabaha nəğmələr aparacağam. 


Qorxudan axmayır axı göz yaşım, 
Çətinlik sınaqdı, çətin əyiləm. 
Xalqıma qayğıyla ucalıb başım, 
Uşaqtək hər şeydən qorxan deyiləm. 


Yox, mən ah çəkmirəm, hələ ki şadam, 
Qəlbimdəki kədər qəlbimi sıxmır. 

Axı çətinlikdən qorxanda adam 

Ümidi bu gündən sabaha çıxmır. 


- 281 - 


Dom Mordes 
(1938-2004) 


BAĞ 


Qəribə bir yuxu gördüm bu gecə, 
Bir bağdı, sevgilim bu bağa girdi. 
Qorxdum ki, yuxumdan çıxa indicə, 
Daşıya bilməyəm sonra bu dərdi. 


O günahsız qızla görüşdüm bu gün, 
Şübhə də, kədər də qəlbimə yaddı. 
Onun da günahsız olması, düzü, 
Qəlbimdə bir qədər qüssə oyatdı. 


Utancaq sevgimin hayı, harayı 
Qəflətən qəlbimdə dindi, nə dindi. 
Mənim nəğmələrim küçələr boyu 
Eşqimi hamıya söyləyir indi. 


Çox da ki durmuşam sözümün üstə, 
Bütün əziyyətim puç oldu, itdi. 
Heyif, sözlərimi özün yox, gülüm, 
Ağaclar eşitdi, quşlar eşitdi. 


Səsim divarlara dəyib qayıtdı, 
Sözüm qulağına çatmadı, gülüm. 
Öz səsim yuxudan məni ayıltdı, 

Bir insan sübhəcən yatmadı, gülüm. 

Ceyms Tomson 
(1700-1748) 


GƏL 


Gəl, ey hər arzumun əzəli, ilki, 
Tez gəl, ürəyimdə tut öz yerini. 
Gəl, məni incit də, yandır da, təki 
Özümlə bir yerdə görüm mən səni. 


Bacarsan, əzizim, bir az mehriban, 
Bir az da həlim ol, sevim, sevilim. 
Gözlərin mehriban olsun ki, hər an 
Qəlbini qəlbimin həmdəmi bilim. 


Mənim eşqim sənə ömürlük çatar, 
Elə bəxtim səni yetirib mənə. 
Gələndə sanaram gəldiyin qatar 
Bir ömür səadət gətirib mənə. 

Con Gits 
(1795-1821) 


ƏLLƏR 


Mənim bu əllərim iş bacarandır, 
Məni mən eləyən öz əlim olub. 
Əllərim iş görən, bina qurandır, 
Dünyada qazancım əməlim olub. 


Hələ min arzuyla ürək vuracaq, 
Həyat mənalıdır, yollarım işıq. 
Əllərə borcluyam, əllərə ancaq, 
Ömrümə əllərim verir yaraşıq. 

Artur Hyus Klof 
(1819-1861) 


DÜNYA GÖZƏLDİ 


Demə çətin ötür ömrün günləri, 
Bu işlər, qayğılar qatıb başımı. 
Tənbəllər olarlar zəhmətə düşmən, 
Həyatda qayğıyla yaşayır hamı. 


Gümanın, ümidin itməsin nahaq, 
Çatar harayına qohum da, yad da. 
Dostların yanından olmazlar uzaq, 
Arxadır insana insan həyatda. 


Qarlı-küləklidir ömrün yolları, 
Sevinc də, ağrı da dadacaq ömrün. 
Arzuna inamla can atsan əgər, 
Həyatda həmişə bilinər yerin. 


Baxma bu dünyaya pəncərədən sən, 
Gündüzə yaraşıq günəşlə gəldi. 
Geniş aç gözünü, yaşa ömrü şən, 
Bax gör bu dünyamız necə gözəldil 

Luis Keroll 
(1832-1898) 


ALİSA MÖCÜZƏLƏR ÖLKƏSİNDƏ 


(romandan fraqmenf) 


DOVŞAN BALACA BİLLİ EVƏ YOLLAYIR 


Bu, Ağ Dovşan idi. O, yavaş-yavaş geri qaçırdı və sanki, nəsə itirmiş 
kimi yolda hər şeyə diqqətlə baxırdı. Alisa onun donqultusunu eşidirdi: 

— Hersoginyal Hersoginyal Ah, mənim əziz əllərimi Ah, mənim 
dərim, bığımi O əmr edəcək ki, məni öldürsünlər. Mütləq əmr edəcək, 
buna söz ola bilməz! Heç bilmirəm yelpiyi, əlcəkləri harada itirmişəm! 

Alisa o saat başa düşdü ki, Dovşan yelpiyi və bir cüt ağ dəri əlcəyi 
axtarır, o da ürək açıqlığı ilə ətrafa göz gəzdirməyə başladı. Ətrafda 
heç nə yox idi — göldə üzməyə başladığı vaxtdan hər şey sanki dəyiş- 
mişdi — böyük zal, şüşəli masa, balaca qapı yerli-dibli yox olmuşdu. 

Tezliklə Dovşan, Alisanın da nə isə axtardığını gördü və acıqla 
onu səslədi: 

— Hey, Meri Anna, sən burada nə edirsən? Tez evə qaç, mənə bir 
cüt əlcək və yelpik gətir! Di, tez oll 

Alisa elə qorxdu ki, Dovşanın səhv etdiyini belə deməyib, o saat 
göstərilən səmtə qaçdı. 

— O məni öz qulluqçusu bildi, — qız qaça-qaça dedi, — əslində 
mənim kim olduğumu bilsəydi, çox təəccüblənərdil Nə isə, yaxşısı 
budur gedib yelpiyi və əlcəkləri ona gətirim. Əlbəttə, əgər tapsam. 

Alisa elə bunu demişdi ki, qapısının mis lövhəciyində “A. Dov- 
şan” adı həkk edilmiş təmiz, kiçik bir ev gördü. Qız qapını döyməmiş 
evə girdi, yüyürüb pilləkənlərdən qalxdı. O qorxurdu ki, əsl Meri Anna- 
ya rast gələcək və yelpiyi, əlcəkləri tapmamış evdən qovulacaq. 

“Ağ Dovşanın qulluğunda olmaq nə qəribədir, — deyə Alisa öz-özünə 
dedi. – Güman edirəm ki, bir azdan Dinanın da buyruq qulu olacağam”. 

O təsəvvür etdi: “Miss Alisal Tez ol, bura gəl, biz gəzməyə gedi- 
rikl” “Gələ bilmərəm, dayəl Mən siçan yuvasının keşiyini çəkməli- 
yəm ki, Dina qayıdana qədər siçan qaçmasın...” “Lakin Dina da Ağ 
Dovşan kimi hökm etsə, şübhəsiz, onu evdən qovarlar”. 

Bu zaman o, balaca, səliqəli otağa girdi. Pəncərənin yanındakı 
masada (güman etdiyi kimi) yelpik və iki, ya üç cüt çox kiçik ağ dəri 
əlcək vardı. Otaqdan çıxmaq istəyirdi ki, gözü güzgünün yanında 
duran balaca dərman şüşəsinə sataşdı, Bu dəfə şüşədə “İÇ MƏNİ” 
sözləri yazılmış kağız yox idi. Amma buna baxmayaraq, Alisa şüşəni 
açdı və dodağına apardı. 

“Bilirəm ki, mən hər dəfə nə isə yesəm, ya içsəm maraqlı hadisə 
baş verir. Görək indi nə olacaq. Zənnimcə, yenə böyüyəcəyəm: cırt- 
dan boyda olmaq lap zəhləmi apardı”. 

Həqiqətən də elə oldu, həm də gözlədiyindən çox tez: şüşəni yarı 
etməmişdi ki, başının tavana dəydiyini hiss etdi və əzilməsin deyə 
boynunu əyməli oldu. O, tələsik şüşəni yerinə qoyub dedi: 

— Daha bəsdir! Güman edirəm, daha böyüməyəcəyəm. Qapıdan 
elə indi də çıxa bilmərəm. Heyif ki, çox içdim! 

Əfsuslar olsun ki, heyffsilənmək gec idi. O hələ böyüyürdü, tezliklə 
dizləri üstə döşəməyə enməli oldu, bir dəqiqə keçməmiş gördü ki, 
yenə də böyüyür. Qız dirsəyini qapıya söykəyib o biri əliylə başından 
yapışmaq istədi. Lakin o, durmadan böyüyürdü, nəhayət, əlinin birini 
pəncərədən çıxartmalı, ayağının birisini isə bacadan yuxarı uzatmalı 
oldu. O fikirləşdi: “Bundan sonra nə olursa olsun, daha heç nə edə 
bilmərəm! Bundan sonra, görəsən başıma nə gələcək?” 

Xoşbəxtlikdən kiçik sehrli şüşənin təsiri qurtardı və Alisa daha 
böyümədi. Lakin otaq yenə əvvəlki kimi darısqal və narahat idi. Otaq - 
dan çıxmaq mümkün olmadığından o, özünü çox bədbəxt hiss etdi. 
“Evdə necə də rahat idi”, — zavallı Alisa düşündü. — Orda adam nə 
böyüyüb-kiçilirdi, nə də siçanların və dovşanların əmri ilə oturub- 
dururdul Mən dovşan yuvasına düşdüyüm üçün çox heyifsilənirəm. 
Amma burda yaşamaq nə qəribədir! Görəsən başıma nə oyun gəlib? 
Mən sehrli nağılları oxuyanda təsəvvür edirdim ki, yazılanlar hamısı 

uydurmadır — indi isə mən özüm ordakı əsas surətdən biriyəm! Mənim 
haqqımda kitab yazılmalı idi... doğrudan da, yazılmalı idi. Mən böyü- 
yəndə mütləq özüm yazacağam. — Bundan da artıq böyümək, — kədərlə 
əlavə etdi. — Hər halda bundan artıq böyüməyə burda yer yoxdur. Elə 
isə — Alisa düşündü, — mən daha heç vaxt böyüməyəcəyəm? Bir tərəf. 
dən bu yaxşıdır — heç vaxt qoca qarı olmayacam, o biri tərəfdən pisdir 
— çünki həmişə dərs oxuyacam! Ah, bu mənim heç xoşuma gəlmədi!” 

“Ay səfeh Alisal — deyə öz-özünə etiraz etdi. — Məgər burda dərs 
hazırlamaq olar? Bura sən güclə sığırsan, kitablara yer hanı?” 

Beləliklə, o fikirləşib, məsələni hərtərəfli götür-qoy edirdi. Bir neçə 
dəqiqədən sonra çöldən kiminsə səsini eşitdi. Diqqətlə qulaq asdı: 

— Meri Annal Meri Annal — deyə çığırırdılar. — Tez ol, mənim 
əlcəklərimi verl 

Sonra pilləkəndə yüngül ayaq tappıltısı eşidildi. Alisa bilirdi: Dov- 
şan qaçır ki, onun nə iş gördüyünü görsün. Qız qorxudan elə titrədi 
ki, evi yerindən oynatdı. Alisa tamam unutmuşdu ki, indi o, min dəfə 
Dovşandan böyükdür və qorxmağa heç bir əsas yoxdur. 

Dovşan artıq qapının yanında durub onu açmağa çalışırdı. Alisa- 
nın dirsəyi qapıya sıxıldığından qapı içəri açılmırdı. Ona görə də bu 
niyyət baş tutmadı. 

— Elə isə evin o başındakı pəncərədən keçərəml 

“Keçə bilməzsən!” — deyə Alisa düşündü və pəncərənin yanından Dov- 
şanın addımlarını eşidincəyə qədər gözlədi və qəfildən əlini uzadıb onu 
tutmaq istədi. Alisa heç kimi tuta bilmədi, ancaq zəif qışqırtı və kiminsə 
yıxıldığını, bir də sınan şüşə cingiltisi eşitdi. O qərara gəldi ki, çox güman, 
Dovşan şitilliyin çərçivəsinə, ya da buna oxşar bir şeyin üstə düşüb. 

Sonra da Dovşanın acıqlı səsi eşidildi: 

— Pat! Pat! Hardasan, ay Pat? 

Alisanın indiyə qədər eşitmədiyi səs cavab verdi: 

— Manim ağam, arxayın olun, mən burdayaml Alma ağaclarını 
belləyirəml 

— “Alma ağaclarını belləyirəm”. Həqiqətən də belədir! — Dovşan 
əsəbi halda dedi. — Bura gəl, kömək elə burdan çıxıml (Sınan şüşələ - 
rin cingiltisi eşidildi). Pat, indi mənə de görüm, o pəncərədəki nədir? 

— Əcəb işdir al O əldir, mənim ağam ("əldir-r-r” eşidildi). 

— “Əldirl” Ay səni, qazın biri qaz! Heç ömründə o yekəlikdə əl 
görmüsən? Ora bax, pəncərəyə sığışmır. 

— Doğrudur, sığışmır, mənim ağam, amma o əldir ki, var. 

— Əlin orda nə işi var, get və onu rədd eləl 

Bundan sonra xeyli sükut çökdü. Alisa ara-sıra pıçıltı eşidirdi: 

“Bu əhvalat heç xoşuma gəlmir, mənim ağam, inanın ki, heç 
xoşuma gəlmir! 

— Əmrimi yerinə yetir, qorxaql 

Nəhayət, qız yenə əlini uzatdı və yenə əli boşa çıxdı. İndi iki zəif 
qışqırtı eşidildi, sınan şüşələr isə əvvəlkindən də bərk cingildədi, 
“Gör bir burda nə qədər şitillik var! — Alisa düşündü. — Maraqlıdır, 
görəsən onlar indi nə edəcəklər? Əgər onlar məni pəncərədən çıxar- 
maq fikrindədirlərsə, deməliyəm ki, elə mən özüm də bunu arzula - 
yıraml Çünki burda qalmaq istəmirəm!” 

O, bir az da gözlədi, lakin heç nə eşitmədi. Nəhayət, balaca araba 
çarxlarının taqqıltısı və eyni zamanda danışıq səsləri eşitdi. O, tək- 
tük sözləri seçə bildi: — O biri nərdivan hanı? 

— Mən ki birini gətirmişəml O biri Billdədir. 

— Bill, ay oğlan, onu bura gətir! 

— Bural Bu tinə söykəyin. 

— Yox, əvvəlcə onları bir-birinə bağlayın — divarın yarısına güclə çatır. 

— Yox, belə də çatar. Çox can yandırma. 

— Bill, bura gəl. İpdən yapışl 

— Dam uçulmaz ki? 

— Bilin ki, damın kirəmitinin biri tərpənir! 

— Ay aman, yerə düşür! Başınızı çəkin! (Bərk çatırtı eşidildi). 

— De görüm bunu kim elədi? 

— Məncə Bill. 

— Kim bacadan düşəcək? 

— Yox, məndən keçdi! Siz düşəcəksiniz! 

— Bu mənim heç də xoşuma gəlmirl Mən ora girə bilmərəm. 
Bacadan Bill düşməlidir! 

— Hey, Bill! Ağa deyir ki, bacaya sən girməlisən! 

“Həl Deməli, bacaya Bill girməlidir, — Alisa öz-özünə dedi. — Onlar 
deyəsən hər şeyi Billin boynuna atırlar! Yox, yox, mən Billin yerində 

olmaq istəməzdim, doğrudur, buxarı çox dardır. Amma, zənnimcə, 
Billə bir təpik ilişdirə bilərəm!” 

Alisa ayağını buxarının yanında saxladı və gözləməyə başladı. 
Nəhayət, lap yaxınlıqda balaca bir heyvanın (nə olduğunu bilmədi) 
sürüşə-sürüşə bacadan düşdüyünü hiss etdi. Sonra “Bu Billdir” düşü- 
nüb, ona tez bir təpik ilişdirdi və işin dalını gözlədi. 

Qız hamının bir səslə qışqırdığını eşitdi: 

— Odur. Bill uçurl 

Sonra tək Dovşanın səsi eşidildi: 

— Hey, çəpərin yanındakılar, tutun onul 

Sükut çökdü, sonra yenidən hay-küy qopdu: 

— Onun başını qaldırınl 

— İndi brendi içirdin. 

— Onu silkələməyinl 

— Dostum, özünü necə hiss edirsən? 

— Sənə nə oldu? 

— Ətraflı danış görək! 

Nəhayət, zəif, civiltili səs eşidildi (“О — Billdir” — Alisa qərara gəldi). 

— Heç özüm də yaxşı bilmirəm... Təşəkkür edirəm, daha lazım 
deyil... İndi bir az yaxşıyam... Elə həyəcanlıyam ki, sizə heç nə deyə 
bilmirəm... Qarşıma yaylı şeytana bənzər bir şey çıxdı və mən raket 
kimi göyə uçdum! Mən bildiyim bu qədərdir. 

— Elədir ki, var, dostum, sən uçurdunl — ucadan səslər eşidildi. 

— Biz evi tamamilə yandırmalıyıq, — Dovşan dedi. 

Bu vaxt Alisa var gücü ilə qışqırdı: 

— Əgər evi yandırsanız, Dinanı üstünüzə buraxacağaml) 

Birdən-birə tam sükut çökdü. Alisa düşündü: “Maraqlıdır, görə - 
sən onlar indi nə etmək fikrindədirlər? Əgər bir damcı ağılları qalıbsa, 
damı sökərlər”. Bir-iki dəqiqədən sonra evin ətrafında yenidən hərə - 
kət canlandı və Alisa Dovşanın səsini eşitdi: 

— Başlanğıc üçün bir dolu araba bəs edərl 

“Nə arabası?” — Alisa düşündü. Lakin nigarançılıq çox çəkmədi, o 
dəqiqəcə pəncərəyə çoxlu kiçik daş atıldı, bəziləri onun üzünə də dəydi. 

“Mən buna son qoymalıyam”, O belə düşünüb qışqırdı: — Yaxşısı 
budur daş atmayınl 

Yenidən sükut çökdü. 

Alisa gördü ki, daşlar döşəməyə düşən kimi dönüb kiçik piroqlar 
olur. O, bir az təəccübləndi və başına maraqlı bir fikir gəldi: “Bu piroq- 
lardan birini yesəm, yəqin ki, boyum dəyişər. Bir halda ki, mənim artıq 
böyüməyimə imkan yoxdur, deməli, piroq məni kiçiltməlidir”. 

O, piroqlardan birini uddu və gördü ki, dərhal kiçilməyə başlayır. 
Sevindi. Qapıdan keçə bilincəyə qədər kiçilən kimi o, qaçıb evdən çıxdı 
və çöldə bir dəstə quş və heyvan gördü. Yazıq, balaca kərtənkələ Billi 
aralığa almışdılar. Billi tutmuş iki hind donuzu, hərdənbir ona şüşədən 
nə isəçirirdilər. Alisanı görən kimi hamı onun üstünə cumdu, O isə bacar- 
dıqca sürətlə qaçdı və tezliklə təhlükəsiz bir yerə, qalın meşəyə düşdü. 

— İlk növbədə, — Alisa meşədə dolanaraq, öz-özünə deyirdi, — mən 
adi boyuma çatmalıyam, sonra o gözəl bağçaya gedən yolu tapmalı- 
yam. Zənnimcə, bu, ən yaxşı plandır! 

Söz yox ki, bu, sadə və aydın qurulmuş əla plan idi. Lakin qar- 
şıya bircə çətinlik çıxırdı: onu necə həyata keçirəcəyi barədə Alisa- 
nın zərrə qədər də təsəvvürü yox idi. 

O qorxa-qorxa cəngəlliyi gözdən keçirəndə başı üstə qırıq-qırıq it 
hürüşü eşitdi. Tez yuxarı baxmağa məcbur oldu. İri, girdəgöz, böyük 
bir küçük yuxarıdan aşağı ona baxır, gah bir, gah da o biri pəncəsini 
uzadaraq qıza toxunmağa cəhd edirdi. 

— Ay yazıq! — Alisa belə deyib hətta fit çalıb, ona yaltaqlıq eləmək 
istədi. Lakin o dəqiqə qorxdu, çünki fikrinə gəldi ki, bəlkə, küçük 
acdır və yaltaqlığa baxmayaraq bir də gördün ki, qapdı. 

Alisa nə etdiyini düşünmədən bir budaq sındırıb küçüyə uzatdı. 

Küçük dördayaq havaya atıldı, budaqdan yapışdı, sevinclə zin - 
gildədi və hətta özünü elə göstərdi ki, guya, budağı parçalayır. Alisa 
arxaya aşmasın deyə hündür qanqal kolunun arxasında gizləndi. Qız 
kolun o biri tərəfindən baxar-baxmaz, küçük yenə budağın üstə atılıb, 
ondan yapışmağa cahd edərkən təpəsi üstə kəlləmayallaq aşdı. Alisa 
bunu qoşqu atı ilə oyuna bənzətdi və hər dəqiqə küçüyə tapdaq olaca - 
ğından qorxaraq, qaça-qaça qanqalın başına dövrə vurdu. Bu vaxt 
küçük xırıltı ilə hürə-hürə bir neçə dəfə dala çəkilib, sürətlə budağa 
hücum etdi. Nəhayət, ləhləyə-ləhləyə dilini çıxarıb, gözlərini yarı 
yumub, Alisadan xeyli uzaqda şöngüdü. 

Alisa gördü ki, qaçmaq üçün əlverişli vəziyyət yaranıb. Qız götürül- 
dü. Tamam gücdən düşüncə, təngnəfəs, küçüyün hürməsi eşidilməz 
oluncaya qədər qaçdı. 

Alisa dincini almaq üçün qaymaqçiçəyinə söykənib, yarpaqları- 
nın biri ilə üzünü yelləyərək dedi: 

— Amma nə gözəl küçük idil Ona cürbəcür fokuslar öyrədərdim, 
əgər... əgər boyum uyğun olsaydı! Ah! Mən tamam unutmuşam ki, 
yenidən böyüməliyəm. Fikirləşək görək bunu necə etmək olar? Zən- 
nimcə, bir şey yeməli, ya içməliyəm, amma nə? Bax bu, çətin sualdır. 

Həqiqətən də, nə? Bu, ciddi sual idi, Alisa ətrafdakı güllərə, otlara 
göz gəzdirdi, lakin yeməli, içməli heç bir şey tapa bilmədi. 

Yaxınlıqda özü boyda çox böyük bir göbələk bitmişdi. Qız göbələ- 
yin altına, yanlarına baxdı, sonra ağlına gəldi ki, qoy üstünə də bir baxsın. 

Alisa barmaqları üstə qalxıb diqqətlə göbələyin çətirinə baxdı. Qız 
o dəqiqə çətirin üstə əlləri qoynunda əyləşmiş mavi rəngli, böyük Tır- 
tılı gördü. O nəinki qıza, ümumiyyətlə, heç bir şeyə zərrə qədər də 
fikir verməyib, sakitcə uzun qəlyan çubuğunu sümürürdü. 


TIRTILIN MƏSLƏHƏTİ 


Tırtıl və Alisa xeyli dinməzcə bir-birinə baxdılar. Nəhayət, Tırtıl 
qəlyanın çubuğunu ağzından çıxartdı və həvəssiz, yuxulu səslə ona 
müraciət etdi: 

— Sən kimsən? 

Belə başlanğıc söhbəti davam etdirməyə ruhlandırmırdı. Alisa 
bir qədər ürəksiz cavab verdi: 

— Elə bu dəqiqə mən... mən özüm də bilmirəm, ser... Mən ancaq 
bu gün səhər yuxudan duranda kim olduğumu bilirdim, lakin sonra 
mən bir neçə dəfə dəyişilmişəm. 

— Sən nəyi nəzərdə tutursan? — deyə Tırtıl ciddi soruşdu: — Başa 
sal görüm! 

— Təəssüf ki, dediyim sözü aydınlaşdıra bilmirəm, ser, — deyə 
Alisa cavab verdi. — Çünki mən mən deyiləm, görürsünüz dəl 

Tırtıl dedi: 

— Görmürəm. 

— Təəssüf ki, bundan artıq aydınlaşdıra bilmirəm, — Alisa çox 
nəzakətlə cavab verdi, — çünki elə mən özüm də heç nə başa düşmü- 
rəm. Bir gündə boyumun bu qədər dəyişilməyi, doğrudan da, görünmə- 
miş bir işdir. 

Tırtıl dedi: 

— Yalan deyirsən! 

— Bəlkə də, siz hələ bu fikirdəsiniz. — Alisa etiraz etdi, — amma 
baramaya, sonra da kəpənəyə çevriləndə mən deyə bilərəm ki, sizin 
də başınız bir az fırlanacaq, deyilmi? 

Tırtıl dedi: 

— Heç də yoxl 

— Bəlkə də, siz özünüzü başqa cür hiss edəcəksiniz, — deyə Alisa 
etiraz etdi. — Mənim başım isə mütləq fırlanırdı. 

— Sənin! — Tırtıl nifrətlə qışqırdı. — Axı sən kimsən? 

Bu sual onları yenidən söhbətin başlanğıcına gətirdi. 

Alisa Tırtılın çox sərt, qısa mülahizələrindən əsəbiləşmişdi. O, şax 
durub qətiyyətlə dedi: 

— Əvvəlcə, siz cavab verin görüm kimsiniz?! 

— Niyə? — deyə Tırtıl soruşdu. 

Bu yeni karıxdırıcı sual idi və Alisa buna uyğun heç bir cavab 
tapa bilmədi. Həm də Tırtılın qanıqara olduğunu gördüyündən dönüb 
getmək istədi. 

— Qayıt! — deyə Tırtıl onu çağırdı. — Sənə vacib bir şey deməliyəm. 

Bu, ümidverici səslənirdi, əlbəttə, Alisa göbələyə tərəf döndü. 

Tırtil dedi: 

— Sakit oll 

Alisa bacardığı qədər qəzəbini saxlayıb soruşdu: 

— Elə bu? 

— Yox!! — deyə Tırtıl cavab verdi. 

Alisa düşündü ki, sakitcə durub gözləməyin ziyanı olmaz. Çünki 
onun başqa bir işi yox idi, Güman etmək olardı ki, bəlkə, Tırtıl bun- 
dan sonra diqqətəlayiq bir şey deyəcəkl 

Tıirtil dinməzcə bir neçə dəqiqə qəlyanı tüstülətdi. Nəhayət, əllə - 
rini araladı, qəlyanı ağzından çıxartdı və soruşdu: 

— Deməli, sən bu fikirdəsən ki, dəyişilmisən, eləmi? 

— Bədbəxtlikdən elədir, — Alisa dedi. — Mən ən sadə şeyləri yada 
sala bilmirəm... on dəqiqə ərzində bir boyda qala bilmirəm. 

— Nəyi yada sala bilmirsən? — deyə Tırtıl soruşdu. 

— Mən “Şən arı məskənində...” şerini demək istədim, misraları 
qarışdırdım! — deyə Alisa kədərlə bildirdi. 

— “Sən qocasan, Vilyam ata!” şerini əzbər söylə! — deyə Tırtıl əmr etdi. 

Alisa qollarını çarpazlayıb sözə başladı: 


— Vilyam ata, — soruşdu bir dəfə cavan oğlan, — 
Saç-saqqalın ağarıb, yamanca qocalmısan. 
Amma ki, ta səhərdən başı üstə gəzirsən, 

Bu, qocaya yaraşmaz, gözlə, başsız qalarsan. 


— Çoxdandı alışmışam, yaxşı bilirəm indi, 

Hər dəyəndə əzilməz, mənim kəlləm mum deyil. 
Orda beyin də yoxdur, odur ki, heç vaxt, heç nə 
Beyinsiz bir kəlləyə zərər vurmaz, bunu bil. 


Gənc yenə sual verdi, əl çəkmədi qocadan: 
— Dabanbalığı kimi dişlərin yoxdur, dünən 
Bəs necə oldu ki, sən yepyekəcə bir qazı 
Sümükləri qarışıq birdəfəyə yemisən? 


— Sənin yaşda olanda hakim olmaq istədim, 
Məhkəmə zallarında keçdi gün-güzəranım. 
Hökmləri zövcəmlə götür-qoy eləməkdən 
Çənəm bərkiyib, daş da üyüdər dəyirmanım. 


— Bu necə oyundur ki, — yenə soruşdu oğlu: 
— Həddindən artıq şişman ola-ola sən indi, 
Bəs necə oldu o gün lap mayallaq aşaraq, 
Çiyninlə də qapını açıb evə təpildin. 


Başına qapaz vurub, dilləndi müdrik qoca: 

— Düzdür, yaşıma görə zirəyəm mən bir qədər. 
Çünki oynaqlarıma bu məlhəmdən sürtmüşəm. 
Sənə ucuz sataram, lazımın olsa əgər. 

— Vilyam atal Sənin bu hazırcavablığına 
Qonum-qonşu, ev-həyət məəttəl qalıb yaman. 
Sən burnunun ucunda ilanbalığı tutub, 
Üstəlik rəqs edirsən, doğrudurmu bu yalan. 


Bu dördüncü suala qoca cavab vermədi, 
Amma dedi ki, oğul, sısqasan, qurtar daha, 
Danışma üzülərsən, kəs səsini deyirəm, 
Yoxsa pilləkən boyu aşağı ataram hal 


Tırtıl dedi: 

— Düz demirsən. 

— Təəssüf ki, bir o qədər düz demirəm, — Alisa ürəksiz boynuna 
aldı, — bəzi sözləri, doğrudan da, səhv salmışam. 

— Başdan-ayağa səhvdir, — Tırtıl dedi. 

Araya bir neçə dəqiqə sakitlik çökdü. Sözə birinci Tırtıl başladı: 

— Sən nə boyda olmaq istəyirsən? 

— Ah, mən aza da qane olaram, — deyə Alisa tələsik cavab verdi. 
— Lakin, bilirsinizmi, tez-tez dəyişmək də yaxşı deyill 

Tırtıl dedi: 

— Bilmirəm. 

Alisa cavab vermədi: ömrü boyu ona bu qədər etiraz edən olma- 
mışdı və o hiss etdi ki, özündən çıxır. 

— İndi razısanmı? — Tırtıl soruşdu. 

Alisa dedi: 

— Əgər etiraz etmirsinizsə, bir azacıq böyüsəm, pis olmaz. 

— Söz yox ki, indiki boyun çox yaxşıdır! — deyə etiraz edən Tırtıl, 
acıqla ayağa durdu (onun da boyu elə Alisanın boyu qədərdi). 

Alisa sözünü inandırmaq üçün yalvara-yalvara dedi: 

— Axı mən bu boyda yaşamağa vərdiş etməmişəm! — Sonra da 
düşündü: “Kaş bütün bu canlılar çox da dəymədüşər olmayaydılarİ” 

Tırtıl: 

— Vərdiş edərsən! — deyib çubuğu ağzına alaraq yenə tüstü - 
lətməyə başladı. 

Alisa bu dəfə Tırtılın yenidən sözə başlamasını səbirlə gözləyirdi. 
Bir dəqiqədən sonra Tırtıl çubuğu ağzından çıxartdı, iki dəfə əsnəyib 
silkələndi. Sonra da göbələyin üstündən düşüb, otluğa tərəf sürünə- 
sürünə dedi: 

— Bir tərəfi səni böyüdəcək, o biri tərəfi kiçildəcəkl 

Alisa düşündü: “Nəyin bir tərəfi? Nəyin o biri tərəfi? Göbələyin?!” 

Tırtıl sanki Alisanın ürəyindəkini eşitmişdi. Bu kəlməni deyib özü 
də yoxa çıxdı. 

Alisa bir dəqiqə hərəkətsiz durub, göbələyin hissələrini ayırd 
etmək üçün fikirləşdi. Göbələk gipgirdə olduğundan qız qərara gəldi 
ki, bu, çox çətin məsələdir. Amma, buna baxmayaraq o, ikiəlli göbələk- 
dən yapışdı, bacardıqca bərk dartdı və papağından iki hissə qopartdı. 

— İndi də gəl tap görüm hansı hansı hissədir? 

Göbələyin təsirini yoxlamaq üçün sağ əlində tutduğu hissədən 
bir az dişlədi. 

Qız o saat çənəsində bərk zərbə hiss etdi: çənəsi ayağına dəymişdi. 

O belə gözlənilməz dəyişiklikdən son dərəcə qorxdu, çox tez kiçil- 
diyindən hiss etdi ki, bir an da gecikməməlidir. Alisa tez o biri hissəni 
ağzına apardı. Çənəsi ayağına elə sıxılmışdı ki, ağzını güclə açdı. 
Lakin qız sol əlindəki hissədən bir tikə uda bildi. 


kökok 


— Aha, başımı rahat tərpədə bilirəmi — Alisa vəcdlə qışqırdı. Lakin 
bir az sonra çiyinlərini görə bilmədikdə təşvişə düşdü. 

Alisa aşağı baxdı və qeyri-adi uzun bir boyun gördü. Bu boyun 
aşağıdan, xeyli uzaqdan, yaşıl yarpaqlar dənizində şümşad ağac göv- 
dəsi kimi ucalırdı. 

— O yaşıllıq nə ola bilər? — Alisa dedi. — Mənim çiyinlərim necə oldu? 
Ah, mənim yazıq qollarım, necə olub ki, mən sizi heç yerdə görə bilmirəm? 

Alisa danışa-danışa qollarını tərpədirdi. Lakin uzaqdakı yaşıl yar- 
paqların zorla gözə çarpan dalğalanmasından başqa bir şey görmürdü. 
Görünür, əllərini başına yaxınlaşdırmağa imkanı olmadığından Alisa 
başını əllərinə yaxınlaşdırmağa çalışdı və boynunun ilan kimi asan - 
lıqla hər tərəfə əyildiyini gördükdə sevindi. Alisa boğazını zərif bir 
tərzdə əyib yaşıl yarpaqlar dəryasına baş vurmaq istəyirdi ki (Alisa 

gördü bu yaşıl yarpaqlar yalnız və yalnız indicə altında gəzdiyi ağac - 
ların başları idi), birdən sərt fışqırıq səsi onu geri çəkilməyə məcbur 
etdi: iri bir göyərçin uça-uça onun lap üzünə yanaşdı və qanadlarını 
bərk-bərk qızın üzünə çırpdı. Sonra da Alisaya: 

— Sən ilansan, — dedi. 

— Mən ilan deyiləm! — Alisa hirslə qışqırdı. — Əl çək məndən! 

— Təkrar edirəm ki, ilansanl — Göyərçin bu dəfə bir az sakit civil- 
dəyib hönkürtüyə bənzər bir səslə əlavə etdi: — Mən əlimdən gələni 
etdim, lakin təhlükənin qarşısını ala bilmədim! 

Alisa dedi: 

— Mən zərrə qədər də səni başa düşmürəml 

— Mən ağacların dibində, sahillərdə, çəpərlərin arasında yuva tik- 
dim, — deyə Göyərçin ona qulaq asmadan davam etdi. — Lakin dad 
ilanların əlindən! Demə, heç yerdə gizlənmək mümkün deyilmiş! 

Alisanın heyrəti get-gedə artırdı, lakin bu fikrə gəldi ki, Göyərçin 
sözünü qurtarmamış danışmağın mənası yoxdur. 

Göyərçin dedi: 

— Elə bil yumurta üstə oturub, bala çıxartmağın zəhməti azdır, 
hələ üstəlik ilan qorxusundan nə gecəm var, nə gündüzüml Üç həftə- 
dir bir saniyə belə gözümü yuma bilmirəm! 

Onun nədən danışdığını anlamayan Alisa dedi: 

— Çox təəssüf edirəm ki, səni dinc qoymurlar. 

— Budur, meşədə ən uca ağac seçdim, — Göyərçin lap fəryada 
keçdi, — fikirləşdim ki, ilanlardan canım qurtardı. Onlar isə burula- 
burula göydən düşdülər. Uf! Ay ilanlar! 

Alisa dedi: 

— Axı sizə deyirəm ki, mən ilan deyiləm. Mən... mən... 

— Yaxşıl Flə isə bəs nəsən? — deyə Göyərçin soruşdu. — Görürəm 
ki, nə isə uydurmaq istəyirsən. 

Gün ərzində başına gələnləri yadına salan Alisa, özü də inanma- 
dan dedi: 

— Mən... mən balaca qızam. 

Göyərçin nifrətlə dedi: 

— Doğrudan da maraqlı hadisədir! Mən ömrümdə çox balaca qız 
görmüşəm, amma heç birinin belə boynu olmayıbl Yox-yoxl Sən 

ilansanl İnad etmək yersizdir, mən bu fikirdəyəm ki, sən deyəcəksən 
ki, ömründə bir dənə də olsun yumurta yeməmisənİ 

— Əlbəttə, yemişəm. — Həmişə düz danışan Alisa cavab verdi. 
— Çünki balaca qızlar da ilanlar kimi yumurta yeyirlər! 

— Heç inanmıram, — deyə Göyərçin etiraz etdi, — əgər belədirsə, 
onda balaca qızlar da ilanların başqa bir növüdür. 

Bu yeni fikir Alisanı düşündürdü, o, bir-iki dəqiqə susdu. Göyər- 
çin isə sözünə davam etdi: 

— Mən bircə şeyi yaxşı başa düşdüm ki, sən yumurta axtarırsan. 
Bundan sonra mənim üçün heç nəyin mənası yoxdur, istəyirsən balaca 
qız ol, istəyirsən ilan ol! 

— Mənim üçün isə çox böyük mənası var! — Alisa tələsik etiraz 
etdi. — Sənə elə gəlir ki, mən yumurta axtarıram, səhv edirsən, çünki 
mən çiy yumurta xoşlamıram. 

Yenidən yuvasına qonan Göyərçin acıqla qışqırdı: 

— Elə isə, rədd ol burdanl 

O, əyilə-əyilə ağacların arası ilə keçməyə başladı. Budaqlar Alisa- 
nın boynuna ilişirdi. Alisa hər dəqiqə dayanıb, budaqları aralayıb 
keçirdi. Bir azdan göbələyin hissələri qızın yadına düşdü. O, çox ehti - 
yatla işə girişdi: gah birindən, gah o birindən dişlədikcə, gah böyü- 
yüb, gah kiçilirdi. Nəhayət, öz adi boyuna çata bildi. 

Bu elə uzun çəkdi ki, qız əsl boyuna çatdıqda əvvəlcə özünü qəribə 
hiss etdi. Lakin bir neçə dəqiqədən sonra vəziyyətə alışdı, həmişəki 
kimi öz-özüylə danışmağa başladı: 

— Hə, artıq planımın yarısı yerinə yetdil Bütün bu işlər necə də 
mənasızdır! Heç bilmirəm bir saniyədən sonra nəyə çevriləcəyəm. 
Buna baxmayaraq, öz boyuma çatmışam. İndi ilk növbədə gərək o 
gözəl bağçaya girəm, amma necə edim ki, ora girə biliml 

O, danışa-danışa gözlənilmədən açıq çəmənliyə çıxdı. Çəmən - 
likdə, dörd fut hündürlüyündə kiçik bir ev vardı. 

“Bu ev hər kəsindirsə, — Alisa düşündü, — onların qabağına bu 
boyda çıxmaq mümkün deyil, — yoxsa onlar məni görüb qorxarlar”. 

O yenə sağ əlində tutduğu bayaqkı göbələkdən çeynədi və kiçilib 
evə yanaşdı. 

ÖGEY ANA 


Mənim altı yaşım var idi. Anam ölmüşdü, atam başqa arvad almışdı. 
Analığım missis Berk qəddar, tənbəl və hiyləgər qadın idi. Bütün 
günü ağır işlərə buyura-buyura məni əldən salırdı. Gah uşaq saxlatdı- 
rır, gah quyudan su daşıtdırır, gah evi yığışdırmağa məcbur edirdi. 
Əvəzində isə məni bir qarnı ac, bir qarnı tox saxlayırdı. 

Analığım içki aludəsi idi. Bir gün də olsun araqsız dura bilməzdi. 
Ona görə də atamın hər gün bazar-dükan üçün verdiyi pula araq alıb 
içirdi. Atam başa düşməsin deyə, məni dükana göndərib, puldan qalan 
qəpik-quruşa bir az köhnə, yararsız sür-sümük aldırardı. Atam evə 
gələndə sümükləri ona göstərib deyərdi ki, guya bunlar bizim yediyi - 
miz xörəklərdən qalan sümüklərdir. 

Atam bazarda varlı bir tərəvəz alverçisinin yanında satıcı işləyirdi. 
O, evə axşam vaxtı, özü də çox yorğun qayıdardı. Analığım həmişə 
onun üçün isti şam yeməyi hazırlayardı: mən isə bütün günü çörək 
qırıntısından başqa bir şey yemədiyim üçün, atam süfrəyə əyləşəndə 
çox arzu edərdim ki, mən də bir tikə yeyəydim. Elə ki analığım 
görürdü, atam mənə öz payından bir şey verir, o saat başlayırdı yalan- 
dan doğrayıb-tökməyə: 

— Ah, əziz Cems, sən allah uşağı belə yedizdirmə, toxluq edər, 
xəstələnər! Çox qarınqulu uşaqdır. Bu gün nahar vaxtı ona üç parça 
elə yağlı qoyun əti vermişəm ki, lap iki nəfəri doyura bilərdi. 

— Ay yaramazl — deyə atam qışqırdı. — Burada durub ağzımın içinə 
elə baxır ki, görən deyər, bir aydır heç nə yemirl Rədd ol, get yat- 
mağa, qarınqulunun biri qarınqulu. Yoxsa səni çubuqla əzişdirərəmi 

Özümü təmizə çıxarmaq üçün bir söz deməyə hünərim çatmazdı. 
Acqarına gedib yatağıma girərdim. 

Bir dəfə analığım mənim başıma yaman bir oyun açdı. Atamın 
nahar və şam yeməyi üçün qoyub getdiyi pulun hamısına araq alıb, 
evimizə qonaq gələn bir qadınla içdilər. Qonaq gedəndən sonra bir az 
özünə gələn analığım, yaman qorxmağa başladı. Əgər atam gəlib başa 
düşsəydi ki, o, evi yeməksiz qoyub, çox hirslənəcəkdi. Hələ bundan 
başqa atama şam hazırlamaq üçün necə olursa olsun pul tapmaq 
lazım idi. Ancaq haradan? 

Analığım yazıq-yazıq ağlayıb-sıtqamağa başladı: 

— Yazıq canım, bədbəxt canım, indi mən nə edim? — deyə o zarıdı. 
— Cimmi, əzizim, atanın gəlməyinə az qalıb! Bir azdan evə gələcək! 
Ona şam hazırlaya bilməsəm, məni ölüncə döyəcək! Ah, mən nə bəd- 
bəxt, nə yazıq arvadaml 

Onun göz yaşları məni çox mütəəssir etdi. Özü də mənə “əzizim” 
deyə müraciət etməsi ürəyimi lap kövrəltdi. Analığımı ovundurmaq 
məqsədi ilə ona yaxınlaşıb soruşdum: “Bəlkə, sizə bir şeylə kömək 
edə bildim?” 

— Cimmi, sən bunu elə-belə deyirsən, ürəyində isə başqa şeylər 
fikirləşirsən, — deyə o dilləndi. — Əslinə baxsan, sənin mənə yazığın 
gələ bilməz. Axı mən səni həmişə incitmişəm. Ah, bircə bu bəladan 
qurtarsaydım, heç sənin gözünü də üfürməzdiml 

Analığımın belə peşman olması, məni daha da mütəəssir etdi. 

— Bircə deyin görüm, mən sizə necə kömək edə bilərəm? Mən 
hər şeyə hazıram, — deyə canfəşanlıqla onu inandırmağa çalışdım. 

— Əzizim, Cimmi, əlbəttə, mənə kömək etmək olar, ancaq mən 
səndən belə bir xahiş etmək istəmirəm. Al, əzizim, götür bu pens yarı - 
mı, ürəyin istəyən şeyi özünə all 

Missis Berkin bu səxavəti məni lap çaşdırdı. Daha bərk yalvarıb 
xahiş etməyə başladım ki, ona necə kömək edə biləcəyimi desin. 

Nəhayət, dedi: 

— Bilirsənmi, əzizim, sən atana deyə bilərsən ki, guya, mən sənə 


- 300 - 


CEYMS QRİNVUD 


pul verib, aptekə, balaca bacın üçün dərman almağa göndərmişdim. 
Sən də pulu itirmisən. Cimmi, əzizim, bu ki elə çətin bir iş deyil? 

— Birdən atam məni əzişdirsə? 

— Bəsdir, dostum! Heç elə şey olar? Axı mən burada olacağam. 
Özüm atana deyərəm ki, yekəpər bir avara üstünə hücum çəkib, səni 
itələyib, pulunu əlindən alıb qaçıb. Sənin də heç bir günahın yoxdur. 
Atan inanar, səni döyməz, arxayın oll Di get gəzməyə. Puluna ürəyin 
nə istəyir, özün üçün al. 

Mən getdim. Amma nə isə ürəyim çox narahat idi. Özüm bilərək- 
dən evə gec qayıtdım ki, analığım pulun itməsi haqqında uydurduğu 
əhvalatı mən gələnəcən atama danışa bilsin. 

Mən evə qayıdanda atam əlində qayış qapının ağzında dayanmışdı. 

— Bir bura gəl görüm, yaramazl — deyə qışqırıb qulağımdan 
yapışdı. — De görüm, mənim pullarımı neyləmisən? Tez ol, del 

— Ata, mən pulları itirmişəm! — deyə qorxu içində, yalvarıcı nəzər- 
lərlə missis Berkə baxdım. Elə güman edirdim ki, o, məni müdafiə 
edəcəkdir. 

— İtirmisən? De görüm, harada itirmisən? 

— Polli üçün dərman almağa gedirdim, yekə bir oğlan üstümə 
hücum çəkib pulları əlimdən aldı. 

— Yoxsa elə güman edirsən ki, mən sənin bu yalanlarına inana- 
cağaml — deyə hirsindən ağappaq olan atam bağırdı. 

Doğrusu, atamın inamsızlığı məni o qədər də təəccübləndirmədi. 
Ancaq analığım deyəndə ki: 

— Hə, bax, elə mənə də bu cür yalan satıb. Cems, yaxşısı budur 
sən ondan soruş ki, bu vaxta qədər harada veyillənirdi, döşlüyündəki 
bu yağ ləkələri nədir? — Mən heyrətimdən dəhşətə gəldim. Doğrudan 
da, analığımın vermiş olduğu pula alıb yediyim qutablardan döşlü- 
yümə yağ damcılamışdı. 

— Ay səni, yaramaz oğrul — deyə atam qışqırdı. — Mənim pullarımı 
oğurlayıb kefə baxırsan? 

— Hə, Cems, elə mən də o fikirdəyəm, — deyə alçaq qadın dilləndi, 
— onu əməlli-başlı əzişdirməyin məsləhətdir. 

Atam məni qalın qayışla bədənim qanayana qədər döydü, analı - 
ğım da burdaca dayanıb tamaşa elədi, Mən gücüm çatdıqca qışqırır, 

əhvalatı atama anlatmağa çalışırdım. O isə heç bir şeyə qulaq asma- 
dan qolları yorulana qədər məni döydü. Döyüb əzişdirəndən sonra 
məni qaranlıq bir otağa salıb, qapını da üzümə bağladı. Gecəyə qədər 
orada qaldım. Ah, bilsəniz mən analığıma necə nifrət edirdim! Elə 
qəzəblənmişdim ki, döyülməkdən qançır-qançır olmuş bədənimin ağrı - 
sını belə duymurdum. 

Atam kor-koranə bu hiyləgər yalançıya inanır və məndan tələb 
edirdi ki, onu doğma anam kimi sevim. Bir dəfə atam axşam evə gələn- 
də, özü ilə bərabər cavan bir oğlan da gətirmişdi. Məni bir butulka 
rom almağa göndərdi. Romu alıb gətirdim. Qonaq stəkanları doldurub 
atamın, anamın sağlığına içdi, onlara xoşbəxtlik arzu etdi, Bütün bun- 
lar mənim üçün o qədər maraqsız idi ki, otaqdan çıxmaq istədim. 
Afam məni saxlayıb dedi: 

— Cim, bura gəl. Bu stulda əyləşəni görürsənmi, o kimdir? 

— Əlbəttə, görürəm, — deyə mən cavab verdim. — Analığım missis 
Berkdir. 

— Sən ona analıq deməyə cəsarət eləmə. O, sənin analığın deyil! 
— deyə atam qışqırdı. 

— Bəs nəyimdir? 

— O, sanin anandır və sən də ona ana deməlisən! Onu öz doğma 
anan kimi sevməlisən. Bu saat get onu öpl 

Atamın sözlərində, bəlkə də, elə kədərli bir şey yox idi. Amma 
mən acı-acı ağlamağa başladım. 

— Bir soruşan gərəkdir ki, bu yaramaz niyə belə zırıldayır? — deyə 
atam qışqırdı. 

Analığım işə qarışıb dedi: 

— Dostum, əl çək ondan. O çox tərs uşaqdır. Özün də bilirsən ki, 
necə murdarın biridir! 

Mən daha da bərk ağlamağa başladım. Axı mən öz rəhmətlik 
anamı çox sevirdim, ona görə də belə murdar, yalançı bir qadına ana 
demək mənim üçün çox ağır idi. 

Atam hirslənib yumruğunu masaya vurdu. 

— Bəsdir, uşağın üstünə düşməyin! — deyə qonaq atama müraciət 
etdi, — Cems, onun neçə yaşı var? 

— Yeddinin içindədir. 

— Hə, demək özünün çörək pulu qazanmağına az qalıb. 

— Bəs necə, bəs necəl Çoxdan qazanmaq vaxtı çatıbl — deyə ana- 
İığım dil boğaza qoymurdu. — Gör nə böyük oğlandır! Avaralandığı 
bəsdir, qoy gedib pul qazansın. 

Atam narazı halda dedi: 

— Onsuz da işləyir, bütün günü Pollini saxlayır. 

— Əcəb iş imişl Bütün günü körpəni qucağına alıb oturur, kefi 
gələndə də uşağı tullayıb, oğlanlarla oynayır. 

— Amma onu da deyim ki, — deyə qonaq qəti səslə bildirdi, — dün- 
yada uşaq saxlamaqdan pis iş yoxdur! Bir zaman mənim özümü də 
bu işlə məşğul olmağa məcbur ediblər, ancaq fürsət düşən kimi qoyub 
qaçdım. Düzdür, sonra hürmək ilə məşğul olmağa məcbur oldum. 

Bu sözləri deyə-deyə mərhəmətli qonağımız ovcuma gizlicə bir 
penni pul basdı. Artıq böyüklərin söhbəti məni maraqlandırmırdı. 
Tezliklə aradan çıxıb bu pula kef etmək istəyirdim. Ancaq bu cavan 
adamın “hürmək” haqqında dediyi sözlər ağlıma yaman batmışdı. 
Mən özüm uşağa baxmaqdansa, böyük bir həvəslə it kimi hürərdim. 
Ancaq mənim hürməyim kimin nəyinə lazım idi. Düzdür, mən çoban- 
lar qoyun sürüsünü haylayan zaman uşaqların it kimi hürə-hürə, zin- 
gildəyə-zingildəyə sürünün dalınca qaçıb, onlara kömək etdiklərini 
görmüşdüm. Amma heç ağlıma belə gəlməzdi ki, bu iş üçün adama 
pul versinlər. Axı çoban hürmək üçün niyə pulla uşaq tutsun? Məgər 
əsl it saxlamaq ona ucuz başa gəlməzdimi? — deyə fikirləşirdim. 

Qonağımız isə deyir ki, uşağa baxmaqdansa hürmək yaxşıdır. 
Amma o hələ bilmir ki, mən necə pis yaşayıram, atam qayğıma qal - 
mır, qəddar analığım isə məni necə incidir! Əgər onun üçün uşaq sax- 
lamaq zəhlətökən bir iş idisə, mənim üçün əsl işgəncə idi. 


YENƏ ƏZABLAR. 
EVDƏN QAÇAQ DÜŞÜRƏM 


Körpə Polli gecələr də mənə rahatlıq vermirdi. Axşam düşən kimi 
onu mənim yatağıma salırdılar. Yerimə girəndə mən bütün səyimi 

sərf edirdim ki, onu oyatmayım. Əgər buna nail oldumsa, heç olmasa, 
üç-dörd saat rahat yata bilirdim. Gecə saat iki radələrində qız durub 
bağıra-bağıra ağlamağa başlayırdı. Yemək-içmək verməyincə, onu heç 
bir şeylə ovundurmaq olmurdu. Buna görə də həmişə bizim yata- 
ğımızın yanına bir parça yağ-çörək və bir qab da süd qoyurdular. 
Gecələr Pollinin iştahı yaman artırdı. Ona görə də qoyulan şeyləri 
yeyib qurtaranadək dinmirdi, elə ki, onların axırına çıxırdı, təzədən 
qışqırmağa başlayırdı. Nə mahnı oxumağım, nə oxşamağım, nə də 
layla çalmağım onu sakitləşdirə bilmirdi. 

— Anal Anal Anal — deyib bağırırdı ki, səsi küçənin o başında eşi- 
dilirdi. 

Mən onu sakitləşdirmək üçün əlimdən gələni edirdim. 

— Polli, bəlkə, sən Cimmi ilə gəzməyə getmək istəyirsən? — deyə 
ondan soruşdum. 

Bəzən, xüsusən işıqlı, aylı gecələrdə o razılaşırdı. Əlbəttə, biz 
gecənin bu vaxtı gəzməyə gedə bilməzdik. Ancaq Polli bunu başa 
düşmürdü. Biz elə geyinirdik ki, guya, bu saat küçəyə gəzməyə çıxa- 
cağıq... Analığımın papağını Pollinin başına qoyub, öz gödəkcəmi də 
çiyninə salırdım. Özüm də həmişə döşəyimizin altında olan atamın 
xəz papağını başıma keçirirdim. Biz geyinib qurtarandan sonra mən 
analığımın səsi ilə deyirdim: 

— Cimmi, gedin bir az Polli ilə gəzin, monpası satılan dükanı da 
ona göstər. 

— Biz hazırıq, bu dəqiqə gedirik, — deyə öz səsimlə cavab verirdim. 

Sonra biz gəzməyə yollanırdıq, amma nə qədər çalışırdıqsa, qapını 
tapa bilmirdik. Bax, elə bütün kələk də bunda idi. Monpası almaq 
üçün küçəyə çıxmalı idik, biz isə hey qapını axtarır, tapa bilmirdik. 
Pollinin başındakı yekə papaq bu işdə mənə yaman kömək edirdi. 
Yarım saat qapını axtara-axtara gəzdiyimiz müddətdə, qucağımda 
Pollini yuxu aparır, mən də ehtiyatla onu yerinə uzadıb rahatlanırdım. 
Vay o gündən ki, Polli gəzməyə razı olmayaydı. Mənim əsl əzabım 
burada başlayırdı. Heç cür onu yola gətirə bilmirdim. Ona monpası 
boyun olur, it kimi hürür, pişik kimi miyoldayır, özümü hind toyuğu, 
donuz və cücəyə oxşadıb, onu dilə tutmağa çalışırdımsa da, bir şey 
çıxmırdı. O, mənə qulaq asmır, heç bir şeyə baxmır, “çöçə-çöçə” deyə 

ucadan qışqırıb yağ-çörək tələb edirdi. Bu qışqırığı eşidən analığım 
taxta ilə divarı döyüb soruşurdu: 

— Ay yaramaz, sən orda yazıq körpənin başına nə oyun açırsan? 

— O “çöçə” istəyir. 

— Nə olsun, niyə durub vermirsən, ay tənbəl? 

— Verməyə bir şey qalmayıb, hamısını yeyib. 

— Necə yəni hamısını yeyib, ay yalançı! Sən yenə öz bəd əmə 
lindən əl çəkməyib, yazıq körpənin bütün yeməyini təpişdirmisənl 
Məni hövsələdən çıxarma, tez uşağı sakit elə, yoxsa gəlib axırına 
çıxaram! 

Bilirdim ki, Polli səsini kəsməsə, işim xarab olacaq. Odur ki, ağla- 
ya-ağlaya yalvarıb Pollidən səsini kəsməyi xahiş edirdim. Lakin kimə 
deyirsən, anasının səsini eşidəndən sonra daha da bərkdən qışqırma- 
ča başlayırdı. Qonşu otaqdan ayaq səsləri eşidiləndə, qorxudan tir-tir 
əsməyə başlayırdım. Analığım əynində təkcə gecə köynəyi, başında 
ləçək hirslə otağa girib, heç bir söz demədən üstümə cumur, çılpaq 
bədənimi insafsızcasına əzişdirirdi. Mən qışqıra bilməyim deyə başı- 
mı bərk-bərk balışa sıxırdı. Özü isə qışqırıb deyirdi: əgər bir də kör- 
pənin payını yesən, bərk döyüləcəksən. 

İşin nə yerdə olduğunu bilməyən atam, o biri otaqdan qışqırırdı: 

— Bu qədər hədə-qorxu gəlincə, o qarınqulunu əməlli-başlı əziş- 
dirsənə. Belə getsə, o, səni adam yerinə qoymaz. 

— Mənim də səbir kasamın daşmasına az qalıb, — deyə analığım 
səslənirdi, — hələ bir dayan, yaramazl 

Sonra öz otağına keçib atama deyirdi: 

— Ay Cems, hər şeyin üstə uşağı döyməzlər, kötəklə uşağı düzəlt- 
mək olmaz axı. 

Qəribə orası idi ki, mən əməlli-başlı əzişdiriləndən sonra, Polli 
heç bir şey olmamış kimi yerində yumurlanıb şirincə yuxuya gedərdi. 
Atama da elə gələrdi ki, həqiqətən mən körpəni ovundura bilərəm. 
Bir dəfə dözməyib analığımdan atama şikayət etdim. 

— Mənim sənə bir qırıq da yazığım gəlmir, — deyə atam cavab ver- 
di, — sənin kimi tərs yaramaza hələ başqa cür dərs vermək lazımdır. 

— Neynək, onun da hökmranlığına bir şey qalmayıb, böyüyəndə 
həddini ona bildirərəm, — dedim. 

Atam mənə baxıb güldü. Onun gülməyindən ürəklənərək, davam 
etdim: əgər mən böyük olsaydım, onun burnunu əzərdim, ayaqlarını 
sındırardım, mən ona nifrət edirəml 

— Yaxşı, bəsdir sarsaqladın, — deyə atam sözümü kəsdi. 

— O həmişə sizi aldadır. Bir dəqiqə də olsun boş vaxtım yoxdur. 
Bütün günü Polli ilə əlləşməyə məcburam. 

— Uşağa baxmaq görəsən nə böyük iş imişl Sənin tayların özləri 
pul qazanmağı bacarırlar. 

— Ata, mən də işləmək istəyirəm. 

— İşləmək istəyirəml İşi axtarmaq lazımdır. İş özü gəlib adamı 
tapmayacaq kil Mən sübhdən, saat dörddə, sən hələ yuxuda ikən 
bazara gedəndə, səndən çox-çox kiçik oğlanlara rast gəlirəm. Əgər, 
bir neçə penni qazana bilirlərsə, bir qarın çörək yeyirlər, yox, qazana 
bilmirlərsə, bütün günü ac dolanırlar. 

— Axı, ata, mənim nə əməlli-başlı şalvarım, nə corabım, nə də 
uzunboğaz çəkməm var. Bəs mən necə gedib iş axtarım? 

— Sən lap axmaqsan, axmaql Elə güman edirsən ki, iş üçün şıq 
geyim lazımdır! Mən rast gəldiyim uşaqların əynində bircə köynək- 
ləri var, amma heç kəsdən pis işləmirlər: balıq, kartof dolu zənbilləri 
daşıyırlar, yüklənmiş qayıq və arabaların keşiyini çəkirlər. Amma sən, 
işə getmək üçün ağ yaxalıqlı köynək, yaxşı dəri əlcək istəyirsən! İşta- 
han pis deyill 

Atam nifrətlə məndən üz çevirib getdi. 

Analığımın zülmü günü-gündən artırdı. Xüsusən, bir dəfə atam onu 
sərxoş görüb döyəndən sonra mənə qarşı daha da qəzəbli olmuşdu. 
Əgər qonşumuz, qoca paltaryuyan qadın missis Uinkşipin yazığı gəlib 
mənə yemək verməsəydi, günlərlə ac qalardım. Missis Uinkşip öz 
anamı çoxdan tanıyır və həmişə onu tərifləyib deyərdi: 

“Sənin anan atan üçün həddən artıq yaxşı idi, atan da bu əzazil və 
bic Berkdən ötrü çox yaxşıdır”. Mən adətən bütün dərdlərimi missis 
Uinkşipə danışırdım. O, tez-tez məni mətbəxə çağırıb, bişmişinin artığı 
ilə qarnımı doydurardı. Bəzən də mən uşaqlarla bir az oynayım deyə 
Pollini alıb saxlayırdı. Bir dəfə mən ondan soruşdum ki, “hürən” nə 
deməkdir. O mənə başa saldı ki, çərçilər içi dolu arabalarını daşımaq, 
özləri bazarlıq edənə qədər şeylərin keşiyini çəkmək və sonra onların 

satdıqları malı avazla tərifləmək üçün xüsusi oğlan uşaqları tuturlar 
ki, bunlara da “hürən” deyirlər. 

— Bəs siz gördüyünüz “hürənlərin” ən balacası nə boyda olardı? 
— deyə maraqlandım. 

— Nə boyda? Eh, mən elələrini görmüşəm ki, sənin çiynindən də 
aşağı. Burda əsas şərt boyda deyil, Gərək avazla qışqırmağı bacarasan. 

Missis Uinkşip, satıcı üçün öz malını uca və xoş səslə tərifləməyin 
böyük əhəmiyyətindən xeyli danışdı. O deyirdi ki, hər bir malı özünə 
məxsus səslə tərifləmək lazımdır. Məsələn, kömür satan bir cür, süd 
satan isə tamam başqa cür qışqırır. 

Bu söhbətdən sonra hey fikirləşirdim ki, görəsən mənim səsim 
necədir, məlahətlidirmi? Analığım yaxşı müğənni hesab olunurdu. 
Mən də ondan öyrəndiyim bir neçə mahnını tez-tez oxuyurdum. 
Deyəsən, pis də çıxmırdı. Amma nə bilmək olardı, bəlkə mənim səsim 
mahnı oxumaq üçün yaxşı olsa da, balıqları və müxtəlif meyvələri 
avazla tərifləmək üçün yaramayacaqdıl Ancaq necə olur olsun analı- 
ğımin kötəklərindən xilas olmalıydım. Bunun üçün isə “hürən” 
olmaqdan başqa çarə yox idi. Mən xəlvətə salan kimi çərçini yamsı- 
layaraq qışqırırdım, ancaq yaxşı və ya pis qışqırdığımı özüm təyin 
edə bilmirdim. 

Bir dəfə Polli qucağımda pilləkənin üstündə oturmuşdum. Fikir 
məni elə aparmışdı, uşaq birdən qucağımdan düşüb, qışqıra-qışqıra 
pilləkənlərdən yuvarlananda huşdan ayıldım. Missis Berk onun səsini 
eşitcək ildırımtək üstümə şığıdı. Yalvarışlarıma qulaq asmadan, uşa - 
ӱл yerdən qaldırmadan, saçlarımdan tutub başımı bir neçə dəfə divara 
vurdu. Əl atıb qulağımdan tutmaq istəyəndə birdən çevrildim, dır- 
nağı yanağımı elə cırdı ki, qanı çıxdı. Sonra burnumu barmaqlarının 
arasında bərk-bərk əzişdirib, yumruqlamağa başladı. 

Ağrıdan az qaldı özümdən gedəm. Mən onun əlindən çıxıb, bar - 
mağını dişlədim. Ağrıdan qışqırıb məndən əl çəkdi. Fürsətdən istifadə 
edib kənara atıldım, tez dalana çıxdım, var gücümlə dalan boyu qaç- 
mağa başladım. 


- 307 - 


İngilis ədəbiyyatı antologiyası 


SMİTFİLD BAZARINDA AXŞAM. 
MƏNİ CİDDİ TƏHLÜKƏ GÖZLƏYİR 


Missis Berkin məni izləyib-izləmədiyindən xəbərim yox idi. Ətra- 
fima baxmadan, dalanımız boyu qaçırdım. Paltaryuyan qadın missis 
Uinkşin məni gördü, üz-gözümdəki qorxudan, böyük təhlükədən qaç- 
dığımı başa düşüb qışqırdı: 

— Qaç, Cimmi, tez qaç ki, səni yaxalaya bilməsinlər! 

Dalanımızdan Ternmill küçəsinə qədər qaçıb, Smitfild bazarına 
tərəf döndüm. Başa düşürdüm ki, açıqlıqda missis Berk məni asanlıqla 
tuta bilər, ancaq döngələrdə və bazarın dar keçidlərində tapa bilməz. 

Bazar meydançası sakit və boş idi. Tez-tez burada yoldaşlarım ilə 
oynadığım üçün, bu meydançaya yaxşı bələd idim. Yadıma düşdü ki, 
uşaqlar “donuz satılan cərgəyə” getməyi xoşlamırdılar. Mən qəsdən 
ora getdim. Bağlı bir dükanın pilləkənlərinə çıxıb ətrafa boylandım. 
Missis Berk heç yerdə görünmürdü. Bərk qaçmaqdan lap təngnəfəs 
olmuşdum. Ağrımın gücündən və hirsimdən hönkürtü ilə ağlayırdım. 
Göz yaşlarım missis Berkin yanağımdakı cırmaqlarının qanına qarış- 
mışdı. Başımda papağım olmadığından saçlarım pırtlaşmışdı. Yalın 
ayaqlarım çirk içində idi. Yamaqlı gödəkcəm isə cırıq-cırıq idi, 
Mülayim may axşamında bazarın donuz satılan cərgəsində belə bir 
görkəmdə, pilləkənlərin üstündə oturmuşdum. 

Burada oturduğum yarım saat ərzində məni yalnız bircə şey 
düşündürürdü: qorxurdum ki, missis Berk buralarda bir yerdə giz- 
lənmiş olar və birdən üstümə atılıb məni tutar. Daim ətrafa boylanır - 
dım və hər xışıltını qorxa-qorxa dinləyirdim. Lakin vaxt keçirdi, 
mənim düşmənim isə heç yerdə görünmürdü. Yavaş-yavaş sakitləşir - 
dim. Saatın dördü vurduğunu eşidib, öz vəziyyətim haqqında ciddi 
düşünməyə başladım, nə etməliyəm? Evəmi gedim? Yox, bu mümkün 
deyildi. Analığım məni öldürərdi. О indi necə istəsəydi, məni cəza- 
landıra bilərdi: dişlədiyim barmağını atama göstərsəydi, atam deyə - 
cəkdi ki, mənə nə olursa, haqqına olur. Özümə bəraət qazandırmaq 
üçün nə deyə bilərdim? Axı, doğrudan da, pis iş tutmuşdum. Həm 

missis Berkin barmağın dişləmişdim, həm də uşağı yıxmışdım. Ana- 
lığım uşağı mənə verəndə tapşırmışdı ki, yerimdə sakit oturub uşağı 
qucağımda bərk-bərk tutam. Mən isə onu əlimdən salmışdım, uşaq 
əzilmişdi, bəlkə də, lap möhkəm. Yazıq Pollil O yıxılanda elə dəhşətli 
səslə qışqırdı kil Bəlkə, onun bütün sümükləri xurd-xəşil olmuşdu. 
Bəlkə, elə buna görə də analığım mənim dalımca qaçmamışdı. Yox, 
evə qayıtmaq haqqında heç düşünməyə dəyməz. 

Bəs mən hara gedim? Hava qaralırdı. Fənərləri yandırmağa başla- 
mışdılar. Donuz cərgəsində oturmaq çox iyrənc idi. Mən başqa cərgəyə 
keçib, yenə oturdum, düşündüm, vəziyyətimi götür-qoy etməyə çalış- 
dım. Qaranlıq getdikcə qatılaşırdı. Daha da bərk acırdım. Fikirləşirdim 
ki, evə qayıtsam, mənə nə edərlər? Ən möhkəm əzişdirildiyim vaxtları 
yadıma salıb düşündüm ki, görəsən indi elə cəzaya dözə bilərəmmi? Bir- 
dən kimsə əlimə toxundu. Başımı qaldıranda, qarşımda bir kişinin dayan- 
dığını gördüm. O, əlindəki iki pensi mənə uzadıb rəhmdil səslə dedi: 

— Ay pintil Götür, özünə çörək al. 

"TTəəccübdən özümə gələnəcən, yoldan ötən qaranlıqda yox oldu. 
Heç ona təşəkkür də etmədim. Özüm də bilmirdim ki, aldığım pul üçün 
sevinim, ya yox. Axı o, niyə, sadəcə olaraq: “Al götür bu iki pensil” 
demədi. Düzdür, çoxları məni pinti deyə çağırırdılar. Ancaq mən bun- 
dan təhqir olunmurdum. Bəs niyə, o mənə bu pula çörək almağı tap- 
şırdı? Məgər mən dilənçiyəml Öz ləyaqətimi saxlamaq üçün uca və 
möhkəm səslə rəhmdil kişi gedən tərəfə qışqırdım: 

— Mən bu pula çörək almayacağam, kefim istəyəni alacağaml 

Mənə sədəqə verən adamın acığına hərəkət etməyi qəti qərara 
alıb, yola düzəldim. Yolda rastıma düşən bütün çörəkçi dükanlarının 
yanından laqeydliklə keçirdim və yalnız şirniyyat haqqında düşün- 
məyə çalışırdım. Beləliklə, mürəbbə satılan balaca bir dükana yaxın - 
laşdım. Hər bankanın üstündə qiyməti yazılmışdı. İçərisində gavalı 
mürəbbəsi olan banka mənim diqqətimi daha çox cəlb etdi. Bankanın 
üstündə yazılmışdı: “Girvənkəsi 18 pensdir”. Barmağımla sayıb tap - 
dım ki, bu mürəbhbədən iki unsiya almaq üçün 2 pens və bir fartinq 
lazımdır. Mənim isə yalnız iki pensim var idi. Bir fartinqim çatmırdı. 
Ancaq nə olur olsun ikicə penslik mürəbbə istəyə bilərdim. İki pens 
az pul deyildi. Hər halda yarım pensə nisbətən çox yaxşı idi. 

— Mənə iki penslik gavalı mürəbbəsi verməyinizi xahiş edirəm! 
— sözlərini özlüyümdə təkrar edib, qəti addımlarla dükanın qapısına 
yaxınlaşdım. Lakin ayağımı kandara yenicə qoymuşdum ki, qula- 
ğımın dibindən bir şillə ilişdi: 

— Rədd ol burdan, — deyə dükanın yiyəsi qoca qadın qışqırdı. — On 
dəqiqədir ki, səni güdürəm, yaramaz oğru! 

Bunu deyib o, qapını çırpdı. 

Mən yaman pərt oldum. Tez küçəyə qaçdım ki, daş götürüb bu mur- 
dar dükanın pəncərələrini sındırım. Lakin elə bu vaxt qonşu yeməkxa- 
nadan gələn dadlı xörək iyi məni elə cəlb etdi ki, bütün hirsim o dəqiqə 
soyudu. Deyəsən, orada noxud pudinqi vəyağlı kökələri elə indicə soba- 
dan çıxarmışdılar. Əgər mən iki pensimi bir damcı mürəbbəyə verib 
yeməkxananın qapısından ötüb keçsəydim, kim bilir nə hala düşərdiml 
İndi isə bir an belə tərəddüd etmədən, yeməkxanaya daxil olub, özümə 
yarım pensə bir yağlı kökə və bir parça noxud pudinqi, yarım pensinə 
isə peçdə bişmiş kartof aldım. Mən o saat əyləşib şam etmək istəyirdim, 
ancaq birdən yadıma düşdü ki, dünyada elə pis adamlar var ki, onlar 
köməksiz uşaqları güdüb, hər şeyini əllərindən alırlar. Buna görə də öz 
şam yeməyimi kələm yarpağına büküb, gödəkcəmin altında gizlətdim, 
donuz cərgəsinə qayıdıb, aldıqlarımı böyük iştaha ilə son qırığınadək 
yedim. Demək olmaz ki, tamam doymuşdum. Lap üç bu qədər də olsa, 
yeyərdim. Ancaq bu şam bir az aclığımın qabağını almışdı. Fikrim yenə 
Pollinin yanında idi. Görəsən, indi onun halı necədir? Düzdür, o, 
mənimlə danışa bilmirdi, amma görürdüm ki, mən ağlayanda o, özünü 
çox pis hiss edir. Missis Berk məni döyəndə, balaca Polli qollarını 
boynuma dolayıb məni zərif-zərif öpürdü. 

Ürəyim elə sıxıldı ki, evə getməyi, yaxud gedib dalanımızın ətra - 
fında dolanmağı qərara aldım. Bəlkə, qonşulardan biri evimizdən 
mənə bir şey danışdı. 

Artıq tamam qaranlıq çökmüşdü. Smitfild bazarına gedən yolda 
az adama rast gəlirdim. Çox ehtiyatla, ətrafa boylana-boylana gedir- 
dim. Qarşıma çıxan adamları atama və ya missis Berkə oxşadanda, 
qapıların dalında gizlənirdim. Amma nahaq yerə qorxurammış, heç 
bir təhlükəyə rast gəlmədən Ternmill küçəsini yarılamışdım ki, dalanı - 
mıza iyirmi salın qalmış, dostlarımdan biri ilə — Cerri Peplə toqquşdum. 

Cerri Pep məndən üç-dörd yaş böyük idi. Əslinə baxsan mən onunla 
yox, o mənimlə toqquşdu. Küçənin o biri tərəfindən birbaş üstümə 
qaçıb, məni gördüyünə hədsiz dərəcədə sevinirmiş kimi, iki əli ilə 
məni qucaqlayıb qışqırdı: 

— Cim! Əziz dostum! Hara gedirsən? 

— Heç özüm də bilmirəm, — deyə cavab verdim, — istəyirdim evə 
gedəm, baxam, görəm nə var, nə yox... 

— Məgər evdə olmamısan? Səhərdən, qaçandan bəri evə getmə- 
misən? 

— Yox, bütün günü küçələrdəyəm, Cerri, bizimkilər nə edirlər? 
Bu gün nahardan sonra balaca Pollini görmüsənmi? 

Pep suallarıma cavab vermədi: 

— Əgər indiyədək evdə olmamısansa, yubanma, tez get, — deyə o 
yaxamdan tutub məni dalanımıza tərəf itələdi. — Gedək, gedək! 

Cerrinin bu hərəkəti məni yaman şübhələndirdi. 

— Kefim istəyəndə özüm evə gedərəm, — deyib küçənin ortasında 
oturdum. — Özü də sən məni itələmə, Pepl 

— Mən səni itələyirəm? Özündən düzəltməl Niyə mən səni itələyim? 
Özün dedin ki, evə getmək istəyirsən! Sən yaxşılığa layiq adam deyilsən! 

— Hansı yaxşılığa, Cerri? 

— Hansına? Bilmirsən hansınal Bütün günü atan, analığın və balaca 
Polli dalanda dayanıb səndən ötrü elə göz yaşı tökürlər ki, adamın 
yazığı gəlir. Sənsiz şam yeməyinə əyləşmirlər. Özü də şam üçün ət 
ilə kartofdan böyük pudinq hazırlayıblar. Mən fikirləşdim ki, bunlar 
özlərini həlak edib sevimli Cimmini gözləyirlər. Cimmi də küçələrdə 
veyillənib, qorxudan evə gəlmir. Yaxşısı budur ona deyim ki, qorxmalı 
bir şey yoxdur. İndi gəlib səni tapmışam. Sən isə küçənin ortasına 
sərələnmisən, elə bilirsən mən yalan danışıraml 

Qaz fənərinin işığında diqqətlə ona baxdım. Mənə elə gəldi ki, 
nahaq şübhələnirəm, o məni aldatmır. Lakin buna baxmayaraq, onun 
dedikləri inanmalı deyildi. Necə yəni hamı mənim üçün ağlayır, hamı 
məni sevə-sevə yad edir? Mənsiz heç kəs ətli pudinqə yaxın durmur. 
Mən vicdan əzabı çəkirdim, gözlərim də yaşarmışdı. 

— Cerri, dediklərin həqiqətdirmi? — deyə qışqırıb yerimdən sıçra - 
dım. — Özün bunların həqiqət olduğuna əminsənmi? Axı sən bilirsən 

ki, dediklərin yalan olsa, mənim vəziyyətim çox pis olar. Sən bilirsənmi, 
analığım məni saçlarımdan dartıb sürüyə-sürüyə necə döyür! 

— Yalan nədir! Hamı səndən ötrü elə şivən salıb ki, deyirsən bəs 
bunların evi yanır. Atan hamıdan betər! Əgər mənə inanmırsansa, özün 
dalana gir, qulaq as. Atanın səsi lap Uinkşipgilin evinin yanında eşidilir. 
O, dərdin gücündən az qalır lap özünü assın! 

— Bəs Polli? O necədir? Salamatdırmı? Mən onu pilləkəndən yıxan- 
da sür-sümüyü sınmayıb ki? Burnu qanamayıb ki? Başı şişməyib ki? 

— Demək, sən bundan qorxursanmışl — deyə Cerri sevincək dedi. 
— O, tamam sağ-salamatdır. Onu yerdən qaldıranda elə gülürdü ki, 
lap dəli kimi. Onu tez qaldırıb həkimə apardılar... 

— Necəl Cerri, həkimə niyə? Bəs sən deyirdin ki, o əzilməyib? 

— Məgər mən həkim adı çəkdim? — deyə Pep üzünü o yana çevi- 
rərək mızıldandı. 

— Dedin, dedin Pep. Sən dedin ki, onu həkimə apardılar. 

— Axı mən demədim ki, nəüçün. Mən eləcə dedim ki, Pollini yer- 
dən qaldıranda gülürdü. Ancaq elə bərk gülürdü ki, hamı qorxub 
güman edirdi ki, yəqin, o xəstələnibdir. Ona görə də həkimə apar- 
dılar. 

Cerrinin bu izahından sonra, mən tamam arxayınlaşdım və təsəlli 
tapdım. Sevindiyimdən hoppana-hoppana dalanımıza tərəf qaçdım. 
Cerri də şən halda danışa-danışa yanımla gəlirdi, Biz dalanımızın bir 
neçə addımlığına çatanda, məni tanıyan oğlanlardan biri üstümüzə 
cumub, qolumdan tutdu və: 

— Tutmuşuq, tutmuşuq, — deyə qışqırdı. — Yarı böləcəyik, Cerri? 
Yarı böləcəyik, elə deyilmi? 

— Əlbəttə, yox! — Cerri mənim o biri əlimdən tutub qışqırdı. — Heç 
bir şeyi səninlə bölüşdürməyəcəyəml Atası evə qayıdandan bəri mən 
onun dalınca düşmüşəm, özüm də onu birinci tutmuşam! 

— Mən isə sənə deyirəm ki, bölüşəcəyikl — deyə o biri oğlan əlim- 
dən daha bərk yapışdı. — Siz görüşəndən bəri mən sizi güdürdüm. 
Onsuz da sən mənsiz, təkbaşına onu evə apara bilməzsən. Boş-boş 
çərənləmə, gəl aparaql 

— Rədd oll Cems, Balizet nə dedi? Dedi ki, onu kim birinci tutub evə 
gətirsə, bir şillinq alacaqdır. İkinci adam haqqında heç bir söz olmayıbl 

— Yaxşı, yaxşı, səsini kəs! — deyə o biri oğlan cavab verdi. O, Cer- 
ridən güclü idi. 

— Di yeri, yeril — bu sözlər mənə aid idi. — Səninlə nə bölüşə- 
cəyəm. Onsuz da atanın əlinə düşən kimi səni ölüncə döyəcəkdir. 

Qorxudan özümü itirdim. Sivişib onların əlindən çıxdım və küçə- 
nin ortasına yıxılıb, gücüm çatdıqca qışqırdım ki, ölərəm, amma bir 
addım da burdan o yana atmaram. Ayaqlarım yalın olduğundan əməlli- 
başlı təpik ata bilmirdim. Buna baxmayaraq canımı düşmənlərimin 
əlindən qurtarmaq üçün möhkəm müqavimət göstərirdim. 

Oğlanların ikisi də özlərini itirmişdi. Balaca boylu satqın Cerri, 
hirsindən ağappaq ağarmışdı. O, məşhur qorxaq olsa da, indi birdən- 
birə cürətlənmişdi. Öz rəqibinə tərəf dönüb, var gücü ilə onun sifətinə 
bir yumruq ilişdirdi. Bu gözlənilməz zərbədən gicəlmiş oğlan, bir an 
özünü itirib, əzilmiş burnunu silə-silə diqqətlə Cerriyə baxdı. Sonra 
bir sıçrayışla Cerrinin üstünə hoppanıb onu yerə yıxdı və var gücü ilə 
kötəkləməyə başladı. 

Düşmənin bu bədbəxtliyi mənə elə ləzzət verdi ki, təhlükəni belə 
unudub, bir neçə dəqiqə bu mənzərəyə tamaşa etdim. Ancaq birdən 
ağlıma gəldi: “Nə qədər ki, bunlar döyüşürlər, qaçıb canımı qurtarma- 
İyami” Bir anda ayağa qalxıb, ildırım sürətilə qaçmağa başladım. Onlar 
isə hələ də küçənin ortasında, palçığın içində bir-birini əzişdirirdilər. 


IV 


“HÜRMƏYİ“" SINAQDAN KEÇİRİRƏM. 
TƏZƏ TANIŞLARIM 


Mən geriyə, gəldiyim tərəfə qaçdım və yenidən, günümün çox 
hissəsini keçirdiyim Smitfild bazarının həmin cərgəsinə çatdım: heç 
kəs məni qovmurdu. Bazar da yarım saat bundan qabaq qoyub getdi - 
yimdən daha qaranlıq və daha sakit idi. İndi başa düşdüm ki, evə 
qayıtmaq ağılsızlıqdır. Cerri Pep ilə onun yoldaşlarının söhbətindən 
sonra şübhə etmirdim ki, atam və missis Berk əlimdən çox hirslidir - 
lər. Atam məni cəzalandırmağa o qədər tələsirdi ki, hətta məni tapıb 
gətirənə bir şillinq verəcəyinə boyun olmuşdu. Bu, atam üçün böyük 

pul idi. Bir şillinqə o üç krujka pivə içə bilərdi. Bəs yaxşı, evə getmə- 
səm, işim necə olacaq? Harda yatacağam? 

Bu vaxta qədər mən çarpayıda yatırdım. Düzdür, yerim o qədər 
dərahat deyildi, amma necə olsa çarpayı idi. Bəs indi... Yoxsa elə bu 
oturduğum yerdə də yatmalıyam? Niyə də yatmayım? Qarnım tox, 
hava da ki elə soyuq deyildi. Bir gecə burda yatmaq olardı. Bax bu 
küncə sıxılıb yuxuya gedərəm! İndi səhər tez açılır, sonra 159... 

Sonra... Bəs sonra mən nə edəcəyəm? Yatmamışdan əvvəl hər 
şeyi götür-qoy etməli, nə işlə məşğul olacağımı qərara almalıydım ki, 
səhər duran kimi o işin dalınca gedə bilim. Bəs, yaxşı, mən hansı 
işdən yapışım? 

Əlbəttə ki, hürməkdən. Sabah səhər bazarlardan birinə gedib, 
mərhəmətli bir çərçiyə yaxınlaşar və öz xidmətimi ona təklif edərdim. 
Birdən səsim lazımınca cingiltili olmadı? Sınamaq lazımdır. 

Hələ o qədər də gec deyildi, saat ancaq on olardı. Məşq etmək 
üçün donuz cərgəsinin lap ortasına çəkildim. 

Görəsən, hansı gülləri və meyvələri satacağam? Yəqin, indi ən 
çox alınan şəbbugülü satacağam. 

— Şəbbugülül Təzə, ətirli şəbbugülüfl 

Səsim elə bil pis deyildi. Amma əsl çərçilərin səsi kimi çıxmırdı. 
Deyəsən, “Şəb-bu-u-gü-lü” sözünü uzada-uzada qışqırmalıydım. 

— Şəb-bu-u-gü-lü, təzə ətirli şəb-bu-u-gü-lü, — deyə təkrar etdim. 

Səsim indi daha yaxşı çıxırdı, On beş dəqiqə müddətində qaranlıq 
cərgədə aşağı-yuxarı var-gəl edib, uca səslə şəbbugülü satdım. Mən 
gah xəyalımda canlandırdığım gül səbətləri yüklənmiş uzunqulağı 
“hoş, hoş!” deyə haylayır, gah da, guya, mənə xırda pul verən ağaya 
ehtiramla müraciət edirdim. Şəbbugülünü satmağı əməlli-başlı öyrə - 
nəndən sonra çiyələk satmağa başladım. Bu, mənə daha çətin gəldi. 

— Çiyələk, çiyələk alın, yaxşı, şirin çiyələk! — deyə müxtəlif səslər- 
lə qışqırır, heç cür lazımi ahəngi götürə bilmirdim. Nəhayət, xeyli tək- 
rar edəndən sonra, deyəsən, yaxşı qışqırmağı öyrəndim. Birdən gözüm 
anbarın yanında gizlənmiş iki oğlana sataşdı. Mənə elə gəldi ki, bu 
Cerri Pep və onun rəqibidir. Yəqin, dalaşıb qurtarandan sonra mənim 
əleyhimə mübarizə aparmaq üçün dilbir olublar. Mən onlara tərəf çev- 
rilən kimi birisi pusqudan çıxıb üstümə atıldı və saçlarımdan yapışdı. 

— Şirin çiyələk, dadlı çiyələk, — deyə məni ələ sala-sala qışqırmağa 
başladı və hər sözü dedikdə saçlarımı dartışdıra-dartışdıra davam etdi: 

— Burda nə qışqırıq salmısan? Evdə öz çarpayında yatmaq əvə- 
zinə, nə cürətlə bazarda hay-küy qaldırmısan, hə? 

O, səsi və hərəkətlərilə hirslənmiş polisi təqlid edirdi. Hərçənd о, 
mənim saçlarımı ağrıyınca dartışdırmışdı, ancaq üzünü görəndə bərk 
sevindim. Çünki nə Cerri Pep idi, nə də onun rəqibi. Bunlar tamam 
başqa oğlanlar idi. Demək, məni evə aparmayacadqdılar. 

— Ay oğlan, eşidirsənmi, — deyə mənim “polisim” zarafatını davam 
etdirirdi, — tez ol, evə get, yoxsa səni birbaş polis idarəsinə apararaml 

Mən dartınıb onun əlindən çıxmağa çalışdım və dedim: 

— Özünüz gedin evəl Özünüz niyə evə getmirsiniz? Nə mənim 
üstümə düşmüsünüz? 

Yoldaşının kələyinə qəhqəhə ilə gülən o biri oğlan dedi: 

— Hətta biz də evimizə gedirik. Teatrda idik, indi isə evimizə qayıdırıq. 

Sonra öz dostuna müraciət edib əlavə etdi: 

— Gedək, Mouldil Tələsmək lazımdır. Belə getsə, gecəyə qədər 
Vestminsterə çatmarıq. 

Mən bir neçə dəfə atam ilə Koventharden bazarında olmuşdum. 
Bazarın ya Vestminsterin özündə, ya da yaxınlığında olduğunu bilir- 
dim. Ancaq ora gedən yolu tanımırdım. Ona görə uşaqlardan soruş- 
mağı qərara aldım: 

— Siz Vestminsterin hansı hissəsində yaşayırsınız? 

— Əlbəttə, ən yaxşı hissəsində, — deyə uşaqlardan biri cavab verdi. 

— Yaşadığınız yer Koventhardenə yaxındırmı? 

— Koventharden fteatrınımı deyirsən? — deyə Mouldi soruşdu. 
— Əlbəttə, bizim faytonumuzla iki dəqiqəlik yoldur. Biz həmişə Rip- 
stonla orda özümüzə bir loja götürürük! Düz demirəmmi, Ripston? 

— Bəsdir boş-boş çərənlədin, — deyə Ripston onun sözünü kəsdi, 
— həqiqətən biz həm Koventharden teatrına, həm də bazarına yaxın 
Delflərdə yaşayırıq. Ay oğlan, bəs sən harda yaşayırsan? 

“Harda yaşamağımın nə əhəmiyyəti var? — deyə öz-özümə fikirləş- 
dim. — Elə Koventhardendə də Smitflddə olduğu kimi yatmaq üçün 
özümə rahat yer tapa bilərəm. Əgər bu oğlanlarla ora getsəm, onlar 
yolu mənə tanıdarlar, mən də səhər, vaxtında, lazımi yerdə olaram”. 

— Gedəyin, artıq gecdir, — dedim. 

— Sən hara gedirsən? — deyə Mouldi təəccüblə soruşdu. 

— Mən də sizinlə gedirəm, — deyə ürəklə cavab verdim. 

— Axı biz Delflərə gedirik. 

— Elə mən də ora gedirəm. 

— Məgər sən “Tağlar”da yaşayırsan? 

— Hansı “Tağlar”da? Siz dediniz ki, Delflərdə yaşayırsınız? 

— Hə də, nə təfavütü var. Ya Delflər, ya da Tağlar — ikisi də bir şeydir. 

— Mən heç bilmirdim! Bir də hardan biləydim axı: mən ki orda 
olmamışam. 

— Heç vaxt olmamısan? Bəs deyirdin ki, orda yaşayırsan? 

— Yox, mən heç yerdə yaşamıram, özümün də heç yerdə evim yoxdur. 

— Bax bu boş sözdürl — deyə Mouldi səsləndi. — Hər adamın öz 
evi vardır. Bəs sənin köhnə mənzilin haradadır? 

— Mənim mənzilim hardadır? 

Tanımadığım uşaqlara başıma gələnləri danışmaq istəmirdim, lakin 
onlar əl çəkməyib o qədər sual verdilər ki, mən daha heç bir şeyi giz- 
lətməyib, evsiz-eşiksiz və avara olduğumu onlara söylədim. Əslinə bax- 
san, bu uşaqlara ürək açıb danışmaq elə də qorxulu deyildi. Çünki 
bunlar özləri də, deyəsən, öz kefləri istəyən kimi yaşayırdılar. Ola bilsin 
ki, həyatımı qurmaqda, bir iş tapmaqda mənə kömək də edə bilərdilər. 

— Siz söz verirsinizmi ki, əgər hər şeyi sizə danışsam, mani sat - 
mazsınız? — deyə soruşdum. 

Onlar təntənəli surətdə məni inandırdılar ki, belə alçaqlığa qabil 
deyillər. 

— Bilirsinizmi, bu axşama qədər mən evdə, atamın yanında yaşa - 
yırdım, orada da yatırdım. 

— Deməli, sən qaçmısan? Bir daha evə qayıtmaq istəmirsən? 

— Heç vaxt qayıtmayacağam! Mən qayıda da bilmərəm! — deyə 
qətiyyətlə cavab verdim. 

Mouldi dedi: 

— Başa düşürəm! Yoxsa, sən oradan bir şey çırpışdırmısan? 

— Çırpışdırmaq nədir? 

— Hə də, yəni oğurlamısan. Səni tutmuşdular? Yoxsa, sağ-salamat 
aradan çıxa bilmisən? 

— Necə yəni tutdular? Mən heç bir şey oğurlamamışam, məni 
döydüklərinə görə evdən qaçmışam. 

Oğlanlar şübhə ilə bir-birinə baxdılar. 

— Doğrudanmı, ancaq ona görə evdən qaçmısan ki, nə var-nə var 
səni döyürdülər? — deyə Ripston soruşdu. 

— Ancaq ona görəl Əgər sizin də başınıza belə həngamə açsay- 
dılar, “ancaq” deyə təəccüblənməzdiniz. 

— Bəs orda sənə yemək və başqa şeylər verirdilərmi? 

— Verirdilər. 

— Bəs orda sənin mələfəli, yorğanlı, balışlı, əsl yataq yerin necə, 
vardımı? 

— Əlbəttə. 

— Buna bir baxl Hələ bir “əlbəttəl” də deyir, — deyə Ripston hey- 
rətlə qışqırdı. — Yoxsa elə güman edirsən ki, biz inanacağıq ki, sən hər 
şeyi — yeməyi, yorğan-döşəyi buraxıb, ancaq ona görə evdən qaçmısan 
ki, nə var-nə var səni döyürdülər?! Yaman yalançısan. 

— Ya da ki xalis axmaqdırl — deyə Mouldi qətiyyətlə dilləndi. 

— İstəyirsiniz inanın, istəmirsiniz yox, ancaq mən sizə həqiqəti 
söylədim. 

— Nə etmak, bəlkə, doğrudan da belədir! — deyə Ripston bildirdi, 
— həyatda çox qəribə işlər olur! Ancaq, ay oğlan, qulaq as, gör sənə nə 
deyirəm: yalnız döyüldüyünə görə yaxşı mənzildən və yaxşı yemək - 
dən baş götürüb qaçan adamı, gərək mənzilsiz və yeməksiz qoyasan 
ki, o, bu şeyləri qiymətləndirməyi öyrənsin! 

Mouldi əlavə etdi: 

— Qoy hər kəs istəyir məni səhərdən axşamadək döysün, təki 
mənə mərifətli bir yaşayış yeri versin. 

— Görünür bu ona sərfəli deyilmiş, Mouldi, — deyə yoldaşı gülə- 
gülə cavab verdi. — Yox, mən inanmıram ki, bu oğlan döyülməkdən 
qaçıb. O ya oğurluq edib, ya da ki kiminsə evini yandırıb, ancaq boy - 
nuna almaq istəmir, qorxur, elə bilir ki, biz onu ələ verərik. Bu da 
təbiidir. Axı o, bizi tanımır. 

Beləcə söhbət едә-едә, sürətlə irəliləyirdik. Hərçənd tez-tez dayan- 
mağa məcbur olurduq, çünki Mouldinin çox böyük uzunboğaz çək- 
mələri dəqiqədə bir ayağından çıxırdı. Ömrümdə görmədiyim qaranlıq, 

əyrFüyrü dalanlardan keçirdik. Hətta gündüz belə bu dar, qorxunc dalan- 
lardan keçmək dəhşətli idi. İndi isə göz gözü görməyən qaranlıq bir gecə 
idi. Mən hiss edirdim ki, hər addım məni evimizdən uzaqlaşdırır. Düz- 
dür, mənim evdəki həyatım çox acı idi, amma yol yoldaşlarımın dediyinə 
görə, ordan qaçmaqda çox axmaqlıq etmişəm. Get-gedə peşmançılıq 
hissi məni boğurdu, gözlərim yaşarırdı. Biz xeyli gedəndən sonra, gəlib 
qaz lampasının işıqlandırdığı geniş bir küçəyə çatdıq. 


V 
TAĞLAR 


Artıq gec idi, saat on birə yaxın olardı. Lakin küçə adamla dolu 
idi. Addımbaşı bizi itələyirdilər, biz çətinliklə irəliləyirdik. 

— Yeyin gedək! — deyə Ripston mənə tərəf döndü. — Artıq yaxın- 
laşmışıq. 

Bu söz məni sevindirdi. İşıqlı, geniş küçəyə çıxanda fikirləşdim 
ki: “Yoldaşlarım nə qəşəng yerdə yaşayırlar, elə mən özüm də burda 
məmnuniyyətlə yaşayardım!” Sonra məni xəyal bürüdü. Axı onlar 
dedilər ki, evə, öz mənzillərinə gedirlər, amma məni heç dəvət etmə- 
dilər. Yəqin, özləri yaşadıqları evə daxil olub, məni küçənin ortasında 
qoyacaqlar. Ripstonun: “Gedək, artıq yaxınlaşmışıq”, — deməsi məni 
ruhlandırdı, əmin oldum ki, onlar məni də öz evlərinə dəvət edirlər. 

Birdən hər iki yoldaşım yoxa çıxdı. Onlar necə oldular? Bəlkə, 
özüm də hiss etmədən onları ötüb keçmişəm? Bu həqiqətə bənzə - 
məsə də, ehtiyat üçün geri dönüb uşaqları adları ilə bərkdən-bərkdən 
çağırmağa başladım. Heç kəs cavab vermədi. Mən yenə dəirəli qaçıb 
var gücümlə: “Ripston”, — deyə qışqırdım. Cavab gəlmədi. 

Yenə ümidsizliyə qapıldım. Bəlkə də, uşaqlar qəsdən bu oyunu 
mənim başıma açdılar. Mənimlə getmək istəmədiklərindən, küçənin 
ortasında qoyub qaçdılar. Bəlkə, onlar məni Koventhardenin olduğu 
yerə deyil, tamamilə başqa bir səmtə gətirib çıxarıblar və indi mən 
Konventhardendən onlarla görüşdüyüm vaxta nisbətən daha uzaq - 
dayam. Bütün bu fikirlər o qədər ağır idi ki, dərdin gücündən özümü 
ələ ala bilmirdim. Fənərin asıldığı dirəyə söykənib, bərkdən ağlamağa 
başladım. Birdən tanış səs eşitdim: 

— Smitfild, hardasan? 

Adım Smitfild deyildi, ancaq yoldaşlarımın mənə rast gəldikləri 
yer belə adlanırdı. Onlar isə əsl adımı bilmədiklərindən məni belə 
çağırırdılar. Bu, Mouldinin səsi idi. Buna şübhə etmirdim. 

— Mən burdayam. Bəs siz hardasınız? — deyə cavab verdim. 

— Biz burdayıq. Məgər, sən bizi görmürsən? 

Mən heç kimi görmürdüm. Səs yerin altından çıxırdı. Mənim, 
indi qabağında durduğum dükanların yanından alçaq divar uzanırdı. 
Divarın dibində, lap yerdən dəyirmi deşiklər açılmışdı. Bunlar harasa, 
lap yerin dərinliyinə gedirdi. Yoxsa bu səs ordan gəlirdi? 

Birdən kimsə əlimdən yapışdı. 

— Bu sənsənmi, Mouldi? — deyə soruşdum. 

— Əlbəttə, mənəm, — deyə o, tələsik cavab verdi. — Əgər gəlmək 
istəyirsənsə, tez ol! 

Mouldi məni divardakı həmin girdə mağaralardan birinə çəkdi. İçə- 
addımlıqdan heç nəyi seçmək olmurdu. Heyvan mağarası kimi getdik- 
cə dərinliyə enən bu dəhşətli keçiddə bir neçə addım atmışdım ki, məni 
dərin bir qorxu bürüdü və istər-istəməz dayanmağa məcbur oldum. 

— Mouldi, siz burdamı yaşayırsınız? — deyə soruşdum. 

— Burdan aşağıda, hələ bir az da enmək lazımdır. Gedək, nədən 
qorxursan? — deyə o cavab verdi. 

— Bura elə qaranlıqdır ki, Mouldi. 

— Yəqin, sən qu balışda yatmağa öyrənmisən, bizi isə elə əziz- 
ləməyiblər. Gedirsən gedək, yoxsa əlimi burax, məni yubandırmal 

Mən var gücümlə onun əlindən yapışdım. Nə edəcəyimi bilmir- 
dim. Deyəsən, əllərimin necə əsdiyini Mouldi hiss etmişdi. O, meh - 
ribancasına dedi: 

— Bəsdir, nədən belə qorxursan, ay körpəl Tez ol gedək, orda biz 
furqon, ya araba və bir qucaq da küləş tapıb içində yatarıq. 

Mən onunla qaranlıq və nəm keçidlə irəliləməyə başladım. Bu 
keçid çox sərt şəkildə aşağı enirdi. Elə sürüşkən idi ki, əgər ayağımda 
ayaqqabı olsaydı, yəqin, bir on dəfə yıxılardım. Öz-özümü ruhlandır - 
maq üçün fikirləşdim ki, keçidin axırında Mouldi dediyi kimi içərisin- 
də küləş olan araba tapıb orda uzananda nə qiyamət olacaq. Mouldi 

gör necə mehriban, qonaqpərəst oğlandır ki, mənə öz yanında yer 
veriri Biz hey aşağı enirdik. Üzümüzə vuran külək getdikcə soyuqla- 
şırdı. Nəhayət, Ripstona çatdıq. Belə yubandığımıza görə o, bizi dan- 
ladı və dedi ki, indi çətin ki, boş araba tapılsın. 

— Biz hara gedirik? — deyə qorxa-qorxa soruşdum. 

— Bu yol hara aparır? 

— Əgər həmişə düz getsən, birbaş çaya, — deyə Ripston gülə-gülə 
cavab verdi. 

— Niyə onu qorxudursan? — deyə Mouldi səmimiyyətlə söhbətə 
qarışdı, — Doğrudan da, Smitfild, əgər bu yol ilə düz getsək, birbaş 
çaya çıxarsan, amma biz düz getməyib yana dönəcəyik. 

Qorxudan özümü itirmişdim və ona görə irəli gedirdim ki, geri 
dönmək istəsəm də yolu tapa bilməzdim. Ətraf əvvəlki kimi qaranlıq 
idi. Mouldi əlimdən tutub məni aparırdı. Ripston nə isə bir şən mahnı 
oxuya-oxuya dalda gəlirdi. Biz yana dönüb pilləkənləri aşağı endik. 
Axırıncı pilləyə çatanda Mouldi dedi: 

— Hə, axır ki, gəlib çatdıq! Rip, sən də onun o biri əlindən tut, yoxsa 
bir şeyə ilişib başını əzər! 

Ripston mənə məsləhət verdi: 

— Ayaqlarını qaldır, Smitfild. İşdir, ayağına isti və yumşaq bir şey 
dəysə, döşəkcə güman edib toxunma, səni dişlər hal 

— Kim dişlər? — deyə mən qorxa-qorxa soruşdum və donuzlar cər- 
gəsində qalıb gecələmədiyim üçün peşman oldum. 

Mənim qorxduğumdan həzz alan Ripston cavab verdi: 

— Kim? Siçovull Burda hərəsi bir pişik boyda elə yekə siçovullar 
var kil 

— Bəsdir boş-boş çərənlədinl Keç qabağa! — deyə Mouldi dostunu 
dayandırdı. 

Biz hardayıq? Ətraf qaranlıq və dəhşətli idil Orda-burda yanan 
şam qalıqlarının titrək işığında kərpic divarlardan qalxan qalın buxar 
görünürdü. Belə şam qırıqlarından birisi, düşdüyümüz pilləkənin iyirmi 
addımlığında divara sancılmış köhnə bıçağın mantar açanına bərkidil- 
mişdi. Onun işığı uzunboğaz çəkmə yamayan çirkli, cındırlı bir qoca - 
nın üstünə düşürdü. Qoca balıq səbətinin qapağı üstündə oturmuşdu. 
O, köhnə yemək çəngəlindən və bir parça ipdən bir alət kimi istifadə 

edərək işləyirdi. Qoca, çəngəl ilə çəkmədəki deşiyi böyüdür, dodaqları 
ilə ipin ucunu sivriləşdirir və ipi deşiyə keçirə bilmək üçün çəkməni şam 
qırığına yaxın tuturdu. Onun burnunun üstündə eynək, daha doğrusu, 
tay şüşəli mis gözlük var idi. Onun əlləri elə əsirdi ki, çəkmədəki deşiyi 
görəndən sonra da ipi o dəqiqə keçirə bilmirdi. Qocanın üzünü işıqlan- 
dıran şam qırığı eyni zamanda içərisində bir neçə uşaq oturan arabanın 
qabaq tərəfinə də işıq salmışdı, Bu uşaqlar palçığı toplayıb, qoca çəkmə- 
çinin şamına atırdılar. Bir topa palçıq qocanın alnına dəydi. 

Mouldi gülərək dedi: 

— Ha, ha, hal Bax, Smitfildi Nə qiyamət oldul Bu qocaya haqq olur. 

— Niyə haqq olur? Qoca onlara nə edib ki? — deyə soruşdum. 

— O, çox xəsis adamdır! — deyə Mouldi cavab verdi. — Deyirlər 
ki, bu daşların altında çoxlu pul, qızıl və qiymətli daş-qaş gizlətmişdir. 
Ah, biz onları tapsaydıq, nə yaxşı olardıl 

Qoca, ipi yenicə deşikdən keçirə bilmişdi ki, sərrastlıqla atılan palçıq 
topası çəkməni vurub onun əlindən saldı. O, iməkləyə-iməkləyə yerdə 
çəkməni axtarmağa başladı. Uşaqlar oturan arabadan gülüş səsləri ucaldı. 

— Balalarım! Xahiş edirəm, qoyun işimi qurtarım! — deyə qoca 
yalvardı, — cəmi altı-yeddi tikişim qalıb, onu da vurub, şamımı sizə 
verəcəyəm. Onda nə istəsəniz edərsiniz, kart da oynaya bilərsiniz. 

— Əmi, yaxşısı budur, sən bizə bir nəğmə oxul — deyə arabadan 
qışqırdılar. — Onda biz sənə toxunmarıq. 

Qoca titrək səslə oxumağa başladı. O, aradakı barışıqdan istifadə 
edib işini qurtarmaq istəyirdi. Birinci bəndi qurtarıb nəqərata çatanda, 
uşaqlar bir ağızdan onun səsinə səs verməyə başladılar, Elə bu anda 
uşaqlardan birinin ustalıqla atdığı palçıq qocanın gözlüyündəki yeganə 
şüşəni tutdu. İkinci topa isə şamı söndürüb yerə saldı. Arabadan 
bayaqkından da bərk gülüş səsləri ucaldı. 

Mouldi dedi: 

— Gedək, burda dayanmağımızın mənası yoxdur. Furqonumuz o 
tərəfdə, dalda dayanmışdır. 

Mouldidən bərk-bərk yapışaraq yoldaşlarımın arxasınca getdim. 
Onların ikisi də, deyəsən, bu yerlərə yaxşı bələd idi. Hər ikisi cəld irəli- 
ləyirdi, mən isə qaranlıqda heç nə seçə bilmir və tez-tez arabaların diş - 
ləsinə toxunurdum. Bircə yazıq qocanın şamı buraları az-çox işıqlandıra 

bilərdi. O biri şam qırıqlarını dəstə-dəstə böyüklər və uşaqlar dövrəyə 
almışdılar. Onlar nəm yerdə, yaxud bir çəngə küləşin üstündə oturub 
kart oynayır, qəlyan çəkir, ən pis sözlərlə söyüşürdülər. Nəhayət, biz 
dayandıq. Mouldi dedi: 

— Smitfild, dayan, bu da bizim furqonumuzl 

Mən heç bir şey görmürdüm. Amma Mouldinin təkərin milləri ilə 
dırmandığını eşidirdim: 

— Hə, necədir? — deyə Ripston soruşdu. 

Mouldi furqondan cavab verdi: 

— Əladırl 

Ripston mənə dedi: 

— Di dırmaş. Ayağını çarxın üstünə qoy, mən səni qaldıraram. 

Doğrudan da, o, məni elə qüvvə ilə qaldırdı ki, dizlərim üstə bir- 
baş arabanın içinə yıxıldım. 

— Bəs deyirdin əladır! — deyə arabaya qalxan Ripston mırıldandı. 
— Heç burda küləş yoxdurl 

— Heç bir qırıq dal — deyə Mouldi təsdiq etdi. 

— Mən belə də bilirdim. — Ripston deyinməyində davam edirdi. 
— Mən ayağımı təkərə qoyan kimi hiss etdim ki, bu gün bu arabada 
kömür daşıyıblar. 

Mouldi dedi: 

— Gərək sən arabaçıya yazaydın ki, o arabasında kömür yox, ava- 
danlıq daşısın. Hər axşam da bizim üçün bir qucaq yaxşı küləş qoy - 
sun, yoxsa mənzilimizi dəyişərik. 

— Küləşin olmaması bir tərəfə dursun, — deyə Ripston söyləndi, 
— bu lənətə gəlmiş kömürün tozu hey adamın burnuna, ağzına dolur, 
bu lap pisdir. 

— Hə, necədir, bura xoşuna gəlirmi, Smitfild? 

— Biz burda yatacağıq? 

— Bizim mənzilimiz buradır. Xahiş edirik, özünüzü evinizdə 
olduğu kimi hiss edəsiniz! — deyə Mouldi mehribancasına dedi. 

— Bəs sizin yorğan-döşəyiniz hanı? Yəqin ki, varınızdır hə? 

— Əlbəttə! Ən yaxşı pərqu döşək, bir yığın balış və mələfə! Bizim 
hər şeyimiz var, ancaq dərd burasındadır ki, heç bilmirəm onlar necə 
olubdur?! 

Mouldi bunu deyib, bir şey axtarırmış kimi, arabada o yan-bu 
yanı axtarmağa başladı. 

Nəhayət, o dedi: 

— Eh! Sən də bizə yorğan-döşəkdən danışırsanl Aİ, bu da bizim 
yorğan-döşəyimizl — O, dabanı ilə arabanın kənarına vurdu. — Əgər, 
yerin yumşaq olmasa, aşağı düş, orda yumşaq palçıq çoxdur! 

— Ona qulaq asma, Smitfildi — deyə Ripston sözə qarışdı. — Bu 
gün küləş olmadığı üçün buralar həmişəkinə nisbətən pisdir. Küləş 
olanda çox yaxşı olur! Bəzən axşamın soyuğunda bura gələndə, fikir- 
ləşirsən ki, sən necə bədbəxt adamsan, yenə də quru taxtanın üstündə 
yatacaqsanl Birdən baxıb görürsən ki, arabada bir koma elə qəşəng, 
quru küləş var ki, lap içinə baş vura bilərsən. 

Belə gözəl rahatlığı xatırlayarkən, Ripston dilini elə iştahla şaq- 
qıldatdı ki, elə bil isti, dadlı şorba içirdi. 

— Yaxşı, bəs soyunanda sizə soyuq olmur? — deyə soruşdum. 

Ripstonun cavabı qısa oldu: 

— Bilmirəml Heç vaxt sınamamışam. 

Mouldi dedi: 

— Mən axırıncı dəfə keçən ilin avqustunda soyunmuşam. Bir də 
ki, artıq yatmaq vaxtıdır, gəlin uzanaq. Kim balış olmaq istəyir! Smit- 
fild, istəyirsənmi? 

O qədər bədbəxt idim ki, mənim üçün heç bir şeyin fərqi yox idi, 
niyə olmayım ki, razılaşdım. 

— Bəlkə, sən istəmirsən? Utanma, açıq del — deyə Ripston qeyd 
etdi, — Bilirsənmi, bu elə şeydir ki, hərənin bir cür xoşuna gəlir: kimi 
yumşaq yer xoşlayır, kimi isə isti xoşlayır. Sənin üçün hansı yaxşıdır? 

Gözlərim yaşarmışdı: 

— Mən həmisti, həm də yumşaq yer xoşlayıram! — deyə cavab verdim. 

— Buna bir bax! Həm isti, həm də yumşaq olsun! — deyə Mouldi 
gülümsədi. — Di qulaq as, balış olmaq istəyirsənsə, bax bura çıx, özü 
də zırıldamal Bizə ağlağan adam lazım deyil! Deyəsən, səni özümüzlə 
nahaq gətirmişikl 

Tələsik Mouldini inandırmağa çalışdım ki, mən göz yaşlarımı 
saxlaya bilmədiyimdən ağlayırdım. Balış olmağa da hazıram, təki o, 
mənə göstərsin ki, bunu necə etmək lazımdır. 

— Burda göstərməli bir şey yoxdur, — deyə Mouldi bir qədər yum- 
şalaraq cavab verdi. — Balış olmaq o deməkdir ki, sən elə uzanırsan 
ki, o birilər də başlarını sənin üstünə qoyurlar. Sənə isti olur. O biri- 
lərin isə yeri yumşaq olur. Bu həm asan, həm də rahat bir işdir. 

— Di, çəkilin kənara, mən özüm balış olacağaml — deyə Ripston 
qışqırıb furqonun bir tərəfinə uzandı. — Uzanın üstüməl 

Mouldi uzanaraq dedi: 

— Smitfild, bax sən də mənim kimi uzan. 

Ancaq onun kimi uzanmaq çox çətin idi, çünki o, Ripstonun bütün 
bədənini zəbt etmişdi, mənə isə ancaq ayaqları qalmışdı. Deyinmə- 
yin mənası yox idi. Ona görə də birtəhər özümü rahatladım. 

Bir neçə dəqiqəlik sükutdan sonra Mouldi soruşdu: 

— Rip, sən yatmaq istəyirsən? 

— İstəyirəm. Bəs sən? 

— Mən elə döyüşlərdən sonra heç vaxt yata bilmirəm. Təsəvvür 
edirsənmi, sənin gəminə üç qaçaq hücum edir, sənin də əynində köy - 
nək-tumandan və iki bıçaqdan başqa heç bir silah yoxdur! 

— Hə, doğrudan da, teatrda qəribə şeylər göstərirləri — deyə Rip- 
ston yuxulu-yuxulu mızıldandı. — Gecən xeyrə qalsın! 

Yenə sakitlik çökdü. Bu sakitliyi yenə də Mouldi pozdu: 

— Yatmısanmı, Rip! Rip! Eşidirsənmi, yatdın? 

— Əgər belə çərənliyəsi olsan, gələn dəfə balış olmaq üçün başımı 
bişirə bilməyəcəksən! — deyə Ripston acıqlı cavab verdi. — Nə istəyir - 
sən? 

— Əcəb qəribə adamsanl Uzanıb, gördüklərin haqqında danış - 
mağı xoşlamırsanl 

— Elə bu axmaq şeyə görə məni yuxudan ayıltdın? 

— Mən eləcə soruşmaq istəyirdim ki, necə güman edirsən, görə- 
sən qaçaqların quyuya tulladığı həqiqi adam idi? 

— Əlbəttəl Özüm torbadakı deşikdən əllərini gördüm, — deyə Rip- 
ston istehza ilə cavab verdi. 

— Səncə, quyu da əməlli-başlı dərin idi? 

— Bəs yox! Əlbəttə. 

— Amma mən, heç suyun şappıltısını eşitmədim, — deyə Mouldi 
təkid etdi. 

— Sən pis qulaq asırdın. Axı quyu dərin idi, o saat eşitmək olmazdı, 
mən səsi üç dəqiqədən sonra eşitdim. 

Mouldi susdu, ancaq o çox ağır nəfəs alırdı. Görünür hələ də 
danışmaq istəyirdi. O, Ripstonu yenidən səsləmək istədi, ancaq Rip- 
ston cavab əvəzinə bərkdən xoruldadı. O, məni səslədi, ancaq danış- 
mağa həvəsim olmadığından özümü yuxuluğa vurdum. 

Əslində isə yata bilmirdim. Ağlamaqdan yaş olmuş yanağımı 
Ripstonun dizlərinə sıxıb keçmişimi, evdən qaçmağımı fikirləşir, gələ- 
cəkdə məni nələr gözlədiyini düşünürdüm. Gərək mən missis Berkin 
yumruqlarına dözəydim. Cerri Pep məni haqlayanda, evə qayıtsaydım, 
daha yaxşı olardı. Atam məni qayışla döyərdi, indi hər şey qurtarıb 
gedərdi. Mən də isti yorğan-döşəkdə uzanıb balaca Pollini yatızdırar- 
dım. Düzdür, canım hələ ağrıdacaqdı, lakin indi mən hər bir zülmə 
dözməyə hazır idim, təki bütün günahlarımı bağışlayıb, məni öz dala- 
nımıza, 19 nömrəli evə aparaydılar. 

Yazıq balaca Pollil Mən onu xatırladıqca gözlərim yaşarırdı. O heç 
başımdan çıxmırdı. 

Kim bilir, bəlkə də o, daş pilləkənə dəyib ölmüş, indi də otaqda 
təkcə hərəkətsiz halda uzanmışdı. Bu fikir elə dəhşətli idi ki, gözlə - 
rimdəki yaşı da qurutdu. Yadıma anam düşdü, onun öldüyü axşamı, 
basdırıldığı günü xatırladım. 

Birdən ağır ayaq səsləri eşidildi. Kart oynayan oğlanlar və yeni - 
yetmələr qışqıra-qışqıra furqonlara sarı cumdular: 

— Şamları söndürün! Qarmaqlar gəlir! 

Mən bilirdim ki, polislərə qarmaq deyirlər, ona görə də yaman 
qorxuya düşdüm. Yəqin missis Berk mənim qaçmağımı polisə xəbər 
verib, onlar da məni axtarırlar! Gərək mən balış olaydım! Onda məni 
uşaqların altında görməzdilər. Ayaq səsləri yaxınlaşırdı. Üç polis nəfəri 
bizim furqona yaxınlaşdı. Bütün bədənim uçunmağa başladı, üzümü 
soyuq tər basdı. Polislərdən biri təkərin üstünə hoppanıb, fənərin par- 
laq şüası ilə bizim furqonu işıqlandırdı. 

Budur o, aşağı hoppandı və mən rahat nəfəs aldım. Onlar üçü də 
öz işləri haqqında söhbət edə-edə uzaqlaşdılar və ayaqlarının səsi zəif- 
ləməyə başladı. Yavaş-yavaş bütün səslər eşidilməz oldu. Yalnız yatan- 
ların xorultusu və siçanların civiltisi eşidilirdi. Mən yuxuya getdim... 

DRAKULA 


(əfsanədən fragment) 


VAMPİRLƏR 


Conatan yuxudan oyananda öz yatağında idi. Bütün bunlar yuxu 
idimi? Nə üçün onun paltarları otağa səpələnmişdi? Nə üçün qol saatı 
qoyulduğu yerdə deyildi? O, paltarlarını geyinib, qəsrin başqa hissə- 
sinə açılan qapıya doğru getdi. Qapı asta örtülməmişdi, kimsə onu 
acıqla bərk çırpmışdı. Çünki qapının ağzına suvaq qopub tökülmüşdü. 
Bu, yuxu ola bilməzdi. Həmin axşam qraf ötən gecə barədə heç nə söy- 
ləmədi, O, yazı üçün bir neçə vərəq gətirmişdi və Conatandan xahiş 
etdi ki, Minaya üç məktub yazsın. Birinci məktub — işlərinin sona yet - 
məsi və qəsri tezliklə tərk edəcəyi barədə olmalıydı. İkinci məktubda 
— onun ertəsi gün yola düşəcəyi, üçüncüdə isə — onun Bistrizə çatdığı 
xəbər verilməliydi. 

— Poçt xidməti çox zəifdir, — qraf dedi. — İstəmirəm sizin dostla - 
rınız düşünsünlər ki, başınıza nəsə bir iş gəlib. Mən məktubları müva- 
fiq günlərdə göndərəcəyəm ki, onlar sizi vaxtında gözləsinlər. 

Conatan öz-özünə düşündü: “Mən nə edə bilərəm? Bütövlükdə 
onun təsiri altındayam”. 

O biri gün uğurla başladı. Conatan adi insan səslərinə oyandı. 
Yemək otağına qaçaraq, pəncərədən boylandı. Qəsrin bir küncündə 
arabadan böyük taxta qutular boşaldan bir neçə sadə insanı, hətta bu 
vəhşi Transilvaniya qaraçılarını görmək belə Conatana ümid verdi. 
Aşağıda üç nəfər dayanmışdı. Yəqin, onlar məktubları aparmaq üçün 
gəlmişdilər. 

Conatan çantasında saxladığı kağızı götürmək üçün otağına qaç- 
dı. “Bəs onun bileti və pulu olan çanta haradadır? Onun kostyumu və 
paltosu necə olub? Hər şey yoxa çıxmışdı. Drakula indi hansı bəd 
əməlini hazırlayır?” O, pəncərəyə yaxınlaşanda, qaraçılar artıq orada 
yox idilər. 

O biri gün Conatan qazıntı səsləri eşitdi. Bu, fasiləsiz davam edirdi. 
Nə baş verdiyini öyrənmək üçün qrafı güdmək lazım 101, O, gecə pən- 
cərənin yanındakı kürsüdə oturub divar tərəfdən gələn barmaq xışıl- 
tılarına qulaq verməyə başladı. Drakula keçən gecə olduğu kimi, 
divarın dibi ilə aşağı tərəfə gedirdi. Lakin bu dəfə о, Conatanın paltar- 
larını geyinmişdi. İndi hər şey aydınlaşırdı: Drakula Bistrizdə özünü 
Conatan libasında göstərir, məktubları göndərir və adamları inan- 
dırmaq istəyirdi ki, Conatan artıq evə qayıdır. Heç kəs ağlına gətirə 
bilməz ki, Conatan hələ də qəsrdədir və onun başına nə isə bir iş 
gəlib. “O, buradan qurtulmalıdır”. Qapının açarını ələ keçirməli və 
qrafın otağına girməlidir. Qrafin otağı aşağıda idi. Conatan pəncərədən 
asılmış uzun pərdələri gördü. Pərdələri saxlayan bürünc dayaqları 
aşağı endirdi və küncə söykədi. Pərdəni qrafın pəncərəsindən aşağı 
salladı. Ayaq barmaqlarını qoymaq üçün daşların arasında kifayət 
qədər məsamə var idi. Bu, təhlükəli olsa da, Conatan çarəsiz idi. 

O gecə Conatanın başqa heç bir işi yox idi. Qəsrdə gecələr təh- 
lükəli olur. Üstəlik, qraf açarı özü ilə aparmış olardı. “Mən səhərə 
qədər gözləməliyəm. Adətən qraf gec oyanır. Ona görə də mənim 
qaçmağa kifayət qədər vaxtım ola bilər”, Conatan belə düşünürdü. 
Pəncərənin məhəccərində oturarkən, birdən ağlına başqa şey gəldi. 
Qəsrə düşdüyü gündən bu fikir onun ürəyindən keçirdi. İşlər ki belə 
gətirir, o, tezliklə qrafın otağına da girə biləcəkdir. 

“Bu, doğrudanmı, qrafın otağıdır?” — deyə öz-özünə düşündü. Axı bu 
otaqdan elə bil neçə illərdir ki, istifadə olunmur. Hər yeri qalın toz bas - 
mış, qızıl qəpiklər otağın hər yerinə səpələnmişdi. Əlbəttə, açar orada 
olmazdı. Bir də ki, doğrudanmı, daş pillələr qrafın yataq otağına gedirdi? 

Conatan daş pillələrlə aşağı endikcə, qrafın rütubət qoxulu qəribə 
nəfəsini hiss edirdi. Conatan irəlilədikcə ətraf ona daha cansıxıcı 
gəlirdi, Bura lap tülkü yuvasına oxşayırdı. Nəhayət, Conatan torpaq 
“döşəməli” otaqdan hündür pəncərəli, yarıqaranlıq otağa daxil oldu. 

Qaraçıların gətirdikləri qutular otağın yuxarı başına düzülmüşdü. 
Onların yanında köhnə bir qutu da var idi. Otağa düşən zəif günəş işı- 
ğında Conatan qutuların içinə nəzər saldı. Birinə baxmaq kifayət idi. 
O, dəhşətli bağırtı ilə geri atıldı: Drakula içərisi torpaqla dolu qutuda 
uzanmışdı. Onun sifəti solğun deyil, qırmızımtıl idi. Saçları boz rəngdə 
idi, Qan onun ağzının kənarları ilə boynundan üzü aşağı paltarlarının 
üstünə axırdı. Onun şişmiş bədəni qan iyi verirdi. Sifəti, ələ keçirdiyi 
ovundan doyunca yemiş vəhşi heyvan üzünə bənzəyirdi. 

Conatan bu qan tuluğuna toxunmağa məcbur oldu. Drakulanın 
cibindən açarı götürməliydi. Conatan Drakulanın ciblərini axtardı, 
boş idi, Drakula axmaq deyildi ki, açarları cibində saxlasın. 

Conatan bu iyrənc məxluqu öldürmək, məhv etmək istədi. O, ətrafına 
baxdı və divardan düşmüş ağır bir daş gördü. Conatan daşı Drakulanın 
başı üzərinə qaldırdı, lakin yerə atdı. Vampiri öldürmək fikri mənasız 
idi, çünki Conatan əmin idi ki, vampirlər adi insanlar kimi ölmürlər. 

Conatan otağına dönüb, ümidsiz bir halda yatağına uzandı. 
O, burada vampirin nəinki dustağına, hətta özü də istəmədən onun 
fəal köməkçisinə çevrilmişdi. 

Qraf yenə adəti üzrə vaxtında gəldi. Conatanın bir az əvvəl gör- 
düyü iyrənc sifətdən əsər-əlamət qalmamışdı. Qraf dedi: 

— Bu axşam, dostum, biz vidalaşmalıyıq. Sabah siz öz ölkənizə 
yola düşəcəksiniz, mən isə səfərə çıxacağam. Sabah mənim faytonum 
sizi Bistrizə aparacaq. O, oraya axşam çatacaq. Sizi yenidən Drakula 
qəsrində görmək ümidi ilə ayrılıram. 

— Nəüçün bu axşam yola düşə bilmərəm? — deyə Conatan soruşdu. 

— Faytonum hazır deyil. 

— Mən piyada da gedə bilərəm, dərhal getmək istəyirəm. 

— Bəs çantalarınız? 

— Çantalar məni maraqlandırmır. Onlar üçün sonra adam gön- 
dərə bilərəm. 

Qraf gülümsündü: 

— Onda gəlin gedək! Təəssüf edirəm ki, siz mənim evimi belə tez 
tərk edirsiniz. Bir saat burada artıq qalmaq istəmirsiniz. — O pilləkən- 
lərlə iri qapıya doğru endi. Sonra təhdidedici səslə dedi: — Qulaq 
asırsınız?! 

Canavarların səsi yaxınlıqdan gəlirdi. Elə bil Drakula hər dəfə 
əlini qaldırdıqca, onlar daha ucadan ulaşırdılar. O, bağlı olmayan 
qapını açan kimi dörd tərəfdən qırmızı ağızlı canavarlar içəri doluşdu. 
Qrafin “xidmətçiləri” və “uşaqları” bu vəhşi heyvanlar imiş?! Cona- 
tan bu ac heyvanlara yem olmalı idi? 

— Qapını ört! Mən səhərə kimi gözləyərəm... — Conatan üzünü 
yana çevirdi ki, Drakula onun gözlərindəki yaşı görməsin. Qapı şaq- 
qıltı ilə çırpıldı və canavarların səsi kəsildi. 

O, pillələrlə qalxarkən qanrılıb geriyə baxdı. Qraf xısın-xısın 
gülürdü. 

Yarım saat sonra o, həyətdə at kişnərtisi və qaraçı nəğmələri 
eşitdi. Conatan aşağı baxanda taxta qutuların arabalara yükləndiyini 
gördü. Bu qutuların birinin içində Drakula idi, dünən gördüyü 
qutuda. O, bu yolla İngiltərəyə gedirdi. Conatan buranı sabah tərk 
edəcəydi. O bilirdi ki, fayton olmayacaq, piyada getməlidir. Drakula 
burada olmayacağı halda, Conatan canavarlardan qorxmurdu. 

Yalnız bir çətinlik var idi: Drakula getmiş olsa da, bu çox yaxşı, 
o, gecə vahiməsini aparmamışdı. İndiyə kimi qraf, Conatanı sağ-sala- 
mat saxlamışdı. “Məni indi kim qoruyacaq?” — Conatan düşündü. Elə 
bu an Drakulanın üç qadına dediyi sözlər yadına düşdü: “Mən gedənə 
kimi ona toxunmayın”. İndi həmin an gəlib çatmışdı. Ətraf tam sakit- 
lik idi. Birdən Conatan ipək paltarların xışıltısını və gülüş səsləri 
eşitdi. Onun qanı dondu. Bu qadınlar onu cəzb edirdi: “Mən İngiltə- 
rəni, Minanı yenidən görəcəyəmmi?” — Conatan kədərlə düşündü. 


PROFESSOR VAN HELSİNQ 


Professor Abraham Van Helsinq Hellinqtona üç gün sonra çatdı. 
O, Lusini müayinə etmək üçün orada xeyli qaldı. Sonra birbaşa Ams - 
terdama qayıtdı. Van Helsinq Lusini müayinə etdikdən sonra heç bir 
söz demədi. Doktor Sivard hiss etdi ki, geniş dünyagörüşlü professor 
müayinədən sonra çox şey başa düşüb. 

Van Helsinq Lusinin xəstəlik tarixi ilə maraqlanmış və xahiş 
etmişdi ki, onun gündəlik vəziyyəti barədə məlumat göndərilsin. 

O biri gün Lusinin vəziyyəti yaxşılaşdı. Van Helsinq bundan sevin- 
cək oldu. Bu gənc qadın professora inanırdı. Bir gün sonra doktor 
Sivard Lusinin vəziyyətinin yaxşılaşdığı barədə məlumat göndərdi. 

Renfildin vəziyyəti isə, əksinə, axırıncı hadisədən sonra halı pislə- 
şirdi. O, heysiz halda küncə qısılaraq öz-özünə deyinirdi. Sivard onu 
dindirmək istəyərkən: “O məni tərk etdi, artıq ümid yoxdur. O məni 
tərk etdi”, — deyə danışırdı. 

Van Helsinq gedəndən üç gün sonra Lusinin vəziyyəti birdən-birə 
yenə ağırlaşdı və Sivard onun dərhal geri qayıtması üçün teleqram 
göndərdi. 

Növbəti gecə professor qayıtdı və Sivard onu Lusinin otağına 
apardı. Professor heç vaxt Lusini bu dərəcədə pis halda görməmişdi. 
Lusinin dodaqları və ağzının içi ağappaq idi, rəngi büsbütün qaçmışdı. 
Lusi çox zəif düşmüşdü. Nəfəsi güclə gəlib-gedirdi. Van Helsinq kiri- 
miş halda ona baxdı və bayıra çıxdı. O, bayırda həyəcanlı səslə danış- 
mağa başladı. Bu zaman Artur Holmvud pillələri qaça-qaça qalxır: 

— Eşitdim ki, Lusinin vəziyyəti ağırdır, mümkün qədər tez gəl- 
dim, — dedi. 

— O, indi çox təhlükəli haldadır, cənablar, — Van Helsinq dilləndi. 

— Təhlükəlidir?i — deyə Artur səsini qaldırdı. — Axı nə etməliyik? 
Onun xilası üçün son damla qanımı verməyə hazıram. 

— Əzizim, bu qədər həyəcanlanmaq yaramaz. Amma Lusinin həqi - 
qətən qana ehtiyacı var. Ürəyində qan çatışmır. Sizin kimi sağlam və 
gənc bir adamın qanı lazımdır. Biz dərhal ona qan vurmalıyıq. 

Artur heç bir söz demədən cəld paltosunu çıxardı və köynəyinin 
qolunu çırmalamağa başladı. Yazıq Lusi o qədər üzgün idi ki, iki həki- 
min ona necə qan vurduğunu belə hiss eləmədi. Lakin on dəqiqə 
sonra Arturun qolundan axan qan Lusinin solğun sifətinin rəngini 
dəyişdi. Lusi rahat nəfəs aldı. 

— İndi Lusi yatmalıdır. Mən sabah yenə gələcəyəm. Getməmişdən 
əvvəl biz bir iş görməliyik. 

Bunu deyib Van Helsinq aşağı endi və bir qutu ilə geri döndü. 
Qutunu Lusinin çarpayısına qoyub təbəssümlə: 

— Bunu aç, — dedi. 

Lusi əlini qutuya salıb bir neçə ağ çiçək çıxartdı. 

— Doktor Van Helsinq, bunlar mənim üçündür? Çox diqqətlisiniz, 
— deyə Lusi razılığını bildirdi. 

— Bu çiçəklər yaraşıq üçün deyil, sənin şəfa tapmağın üçündür. 
Bunları iylə. 

Lusi çiçəkləri burnuna yaxınlaşdırdı. 

— Ah, bunlar ki, adicə sarımsaq qoxulu güllərdir. Professor, siz 
zarafat edirsiniz? 

Van Helsinqin gülməməsi doktor Sivardı təəccübləndirdi. Van 
Helsinqi tanıyandan, onu bu qədər ciddi görkəmdə görməmişdi. Van 
Helsinq əlini nəzakətlə Lusiyə uzadıb dedi: 

— Zarafat eləmirəm. Mənim gördüyüm hər işin səbəbi var. Təhlükə 
qarşısında olduğun üçün mənə qulaq asmağını xahiş edirəm. Qorxma, 
mən kömak etməyə çalışacağam. Bu adi güllər ecazkar gücə malikdir. 

Sivard, professorun müalicə metoduna indiyə qədər oxuduğu heç 
bir kitabda rast gəlməmişdi. Professor öncə pəncərələri örtdü. Sonra 
çiçəklərdən götürüb pəncərənin, qapının və sobanın ətrafına səpələdi. 

— Ah, professor, bilirəm ki, siz bunları bəd ruhları içəri burax- 
mamaq üçün edirsiniz və sizin gördüyünüz hər işin səbəbi var. Yaxşı 
ki, o biri həkimlər burada yoxdular. Yoxsa elə düşünərdilər ki, siz 
həkimliyi buraxıb sehrbazlıqla məşğulsunuz, — doktor Sivard dedi. 

— Ola bilər, — deyə Van Helsinq təmkinlə cavab verdi. Sonra o, 
çiçəklərdən halqa düzəldib, Lusinin boynuna keçirdi: 

— Çalış bu gecə qapı və pəncərəni açma. Boynundan da çiçəkləri 
çıxarma. Bu, ölüm və ya olum məsələsidir. 

O biri gün Van Helsinq səhər saat 8-də xəstəxanaya gəlib Sivardla 
birlikdə Lusigilə yollandılar. Missis Vestenra onları burada görüb dedi: 

— Mənəelə gəlir ki, bu gün Lusi özünü yaxşı hiss edəcək. Sakit yat - 
dığından oyatmağa qıymadım. 

— Görünür, mənim müalicəm müsbət nəticə verib, — deyə profes - 
sor məmnunluqla söylədi. — Bu, mənim müalicəmin nəticəsidir. 

— Keçən gecə mən onun otağına girəndə gördüm ki, Lusi sakitcə 
yatıb, amma otağının havası yaman ağır idi. Boynundakı çiçəklərdən 
pis qoxu gəlirdi. Düşündüm ki, bu qoxu yazıq uşağın indiki zəif 
vəziyyətində ona pis təsir edə bilər, Mən çiçəkləri yığışdırdım və pən- 
cərəni bir az açdım, — deyə missis Vestenra təbəssümlə cavab verdi. 

Van Helsinq ölü rəngi aldı. Doktor Sivard gördü ki, Van Helsinq 
heç nə demir və çalışır ki, öz hisslərini gizlətsin. O bilirdi ki, missis 
həqiqi təhlükəni dərk etsə, bu onu şok vəziyyətinə salar. Tezliklə mis- 
sis Vestenra otaqdan çıxdı və onlar pillələrlə tələsik Lusinin otağına 
qalxdılar. Doktor Sivard pərdələri açdı və Van Helsinq əyilib Lusinin 
çarpayısına baxdı. 

— Mən elə bundan qorxurdum. Amma hələ bir az ümid var. Cek, 
mən bu gün Amsterdama qayıtmalıyam, ancaq sən burada gecələmə- 
lisən. Mən hər gün buraya qutuda təzə “sarımsaq gülləri” göndərəcə- 
yəm və mənim keçən gecə etdiklərimi dəqiqəliklə təkrar etməlisən. 
Əgər tez qayıtmağıma ehtiyac olmazsa, dörd gündən sonra dönəcə- 
yəm. Lusini yaxşı qoru, — deyərək Lusinin solğun sifətindən gözünü 
çəkmədi. 

— Onu qorumaq? Axı kimdən, nədən? — Cek Sivard qorxu və 
şübhə ilə soruşdu. 

— Ah, Cek. Siz həmişə yaxşı tələbə olmusunuz, ancaq hələ də çox 
şey öyrənməlisiniz, — Van Helsinq bunları deyib otaqdan çıxdı. 


LUSİ VAMPİRDİR 


Ölümündən sonra Lusi qeyri-adi dərəcədə gözəl görünürdü. Bu 
özü də hansısa bir təhlükədən soraq verirdi. 

Ertəsi gün Lusiyə ünvanlanmış məktub gəlib yetişdi. Artur dəfn 
mərasimində idi. Lusiyə göndərilmiş məktub Minadan idi, onu xəttin- 
dən tanıdı. Məktubu açdılar. Orada yazılmışdı ki, Conatarı və Mina 
Budapeştdə evlənib Ekseterə dönmüşlər. 

— Minadan xahiş et ki, Londona gəlsin və mən ondan bəzi şeylər 
soruşmalıyam, — Van Helsinq ağır-ağır dilləndi. 

Van Helsinq işinin çox olduğuna baxmayaraq, doktor Sifardgildə 
qalmaq fikrindəydi. O, Mina ilə görüşmək istəyirdi, Doktor Sivard 
onu da hiss edirdi ki, professorun onlarda qalmaq istəməsinin başqa 
səbəbi var. 

Dəfn mərasimindən bir neçə gün sonra qəzetlər Londonun şima- 
lında uşaqların oğurlandıqlarına dair məqalələr çap etdilər. Uşaqlar 

qəflətən yoxa çıxır, lakin bir az sonra, gecə yarıdan keçmiş zəif, solğun 
halda və boyunlarında yaralar tapılırdılar. 

Van Helsinq qəzetlərdəki məqalələri oxuduqdan sonra doktor 
Sivarddan soruşdu: 

— Bu barədə nə düşünürsünüz? 

Sivard təəccübünü gizlətmədi: 

— Bütün bunlar, Lusinin keçirdiyi hallara bir qədər uyğun gəlir. 

— Deyirsən, bir az bənzəyir? Sən hələ də Lusinin ölümünün səbə- 
bini bilmirsən? Lusi çox qan itirmişdi. Niyə? Onun boynundakı yara- 
lar eyni ilə uşaqlarınkına oxşayır. İndi, de görüm, bu yaralar kimin 
işidir? — deyə Van Helsinq üzünü Sivarda tutdu. 

— Mən Cənubi Amerikadakı vampir yarasalar haqqında eşitmi- 
şəm. Onlar da insanların qanını belə sorurlar. Lakin indiyə qədər 
İngiltərədə belə yarasaların olduğu barədə heç bir məlumat yoxdur. 
Siz demək istəyirsiniz ki, yaraları açan insandır? Bu cəfəngiyata yalnız 
axmaqlar inanarlar, — deyə Sivard öz təəccübünü gizlətmədi. 

Professor Van Helsinq təəssüf hissi ilə gənc həkimə baxdı: 

— Deməliyəm ki, söylədiklərimdə bir yanlışlıq var. Uşaqların 
qanını içən vampir, Lusinin qanını içən vampir deyil, Uşaqlara həmlə 
edən vampir məhz Lusinin özüdürl 

Bunu eşidən kimi Cek Sivard bərk əsəbiləşdi. Lakin professor 
Van Helsinq anlayırdı ki, əgər bu gün vampir təkdirsə, o sabah iki, o 
biri gün üç və getdikcə daha çox olacaqdır. O, bunun qarşısını alma - 
lıdır. Onun köməyə ehtiyacı vardı. Bunları düşünərək dedi: 

— Həqiqətən bunlara inanmaq çox çətindir. Əgər mənim dedik - 
lərimlə razı olsan, mən bunu sübut edəcəyəm. 

Professor Van Helsinq doktor Sivardı xəstəxanaya apardı. 
Burada onlar xəstəxanaya yenicə gətirilmiş yaralı uşaqlardan birinin 
boynuna baxdılar. Yaralar eyni ilə Lusinin boynundakı yaralara bən- 
zəyirdi. Sonra hər iki həkim Lusinin dəfn olunduğu ailə qəbiristanlı- 
ğına gəldi. 

— Siz nə etmək istəyirsiniz? — deyə Cek soruşdu. 

Professor Van Helsinq tabutun qurğuşununu kəsməyə başladı... 
Tabutda heç kəs yox idi. — İndi biz kənarda gözləməliyik, — deyə Van 
Helsinq doktor Sivardın üzünə baxdı. 

Onlar xeyli gözləməli oldular. Gecə yarıdan keçəndə ağacların ara- 
sında gəzişən kölgə gördülər. Kölgə qəbiristanlığa tərəf cumurdu. Pro- 
fessor Van Helsinq bir addım irəli gəldi. Kölgə yoxa çıxdı. Yerə, torpağın 
üstünə balaca bir uşaq atılmışdı. Günəşin ilk şüaları şərqdən görü - 
nəndə həkimlər tabuta yaxınlaşdılar. Lusi burada, tabutda uzanmışdı. 
O, əvvəlkindən də gözəl görünürdü. Professor Van Helsinq Lusinin 
dodaqlarını aralayıb, dişlərini göstərdi: 

— Bax, bunlar iti bıçaq uclarına bənzəyir. İndi sən inanırsan ki, 
uşaqların boynuna məhz bu dişlər batmışdır? 

Doktor Sivardın həyəcanlı gözləri bu şeytan xislətli gözəlin sifə- 
tinə zilləndi. 

— Bəs biz nə edək? — deyə o, narahatlıqla soruşdu. 

— Lusinin başı kəsilməli, ağzı sarımsaqla doldurulmalı və iri bir 
paz onun ürəyinə sancılmalıdır. Biz hələ hazır deyilik. Bizim köməyə 
ehtiyacımız var. Artur Holmvud bizə kömək etməlidir. 


DRAKULANIN MƏHVİ 


Conatan qayıdanda, Mina haqqında eşitdikləri ona ağır zərbə 
oldu. Lakin bir qədər xatircəm idi. Drakulanın qutularının Lon- 
dondakı ünvanı ona məlum idi. 

— Biz təcili Londona getməliyik. Lakin Minanın təhlükəsizliyi 
məni narahat edir, — Van Helsinq söhbətə başladı. 

— Mən də sizinlə gedirəm, qoy o görsün ki, ondan qorxmuram, 
— deyə Mina dilləndi. 

Onlar Londonda qutuların saxlandığı ünvana getdilər. Həmin 
ünvanda yalnız bir qutu tapa bildilər. Drakula qutuları məhv etmişdi. 
Gündüz olmasına baxmayaraq, onlar Drakulanı orada görə bilmə - 
dilər. 

Həmin gecə onlar Minanı xüsusi səylə qorudular. Səhər doktor 
Sivard Minadan özünü necə hiss etdiyini soruşdu. 

— Bir az yorğunam. Əvvəlkilərə nisbətən çox yatıram. Yuxularımda 
yalnız qutu görür və su şırıltısı eşidirəm, — deyə Mina cavab verdi. 

Cek Sivard ucadan dedi: 

— Professor, Minanın yuxuları iblis Drakulanın təcavüzündən 
sonra eyni əqidənin nəticəsi deyilmi? 

— Bali. Deyilənlərdən aydın olur ki, Drakula buranı axırıncı qutu- 
da tərk etmiş və dənizlə öz evinə getmişdir. Biz onun olduğu gəmini 
tapmalıyıq, — Van Helsinq qərar verdi. 

— Nəüçün? Məgər kifayət deyil ki, o, buranı artıq tərk edib? — deyə 
Mina təəccüblə soruşdu. 

Van Helsinq Minanın əllərini ovcuna alaraq: 

— Mina, əzizim, əgər o, bir həftə əvvəl çıxıb getsəydi, onun dalınca 
getməyin mənası olmazdı. Lakin indi biz sənin ruhunu iblisdən xilas 
etməliyik, — deyə mehribancasına dilləndi. 

Gəmini tapmaq o qədər də çətin olmadı. Bir həftə əvvəl London- 
dan Qara dənizə cəmi bir gəmi üzmüşdü. Limanda onlara söylədilər 
ki, “Zarina Katerin” yola düşməzdən əvvəl lap axırda bir kişi qutu- 
sunu gəmiyə yükləmək üçün çox xərc çəkdi. 

Conatan hiss edirdi ki, professor və doktor Sivard Minada baş 
verə biləcək hər cür dəyişikliyi diqqətlə izləyirlər. Onlar Minanın göz- 
lərinə, dişlərinə zənlə baxırdılar. Çünki vampirlərin qanı asta dövran 
edir. Yalnız qanının dadına baxdığı vampir, Minanın ruhunu xilas edə 
bilərdi. 

Onun bütün tədbirlərini əvvəlcədən planlaşdırmışdılar. Gəmi 
Varnaya çatanda ətrafı qalın duman bürümüşdü. “Zarina Katerin” 
gəmisinin Drakulanın qəsrindən 100 kilometr aralıda, sahilə yan 
aldığını görən olmamışdı. Ancaq onlar Qalatzda qutunu gəmidən 
düşürən kişini tapdılar. 

— Ehtimal edirəm ki, biz mənim düşündüklərimi yerinə yetirmə- 
liyik. Drakula bəlkə də çayla gedəcək. Artur və Conatan buxar gəmisi 
ilə çayla getsinlər. Cek, mən istəyirəm ki, sən bir neçə at tapasan, 
lazım gələndə çayın sahili ilə onları izləyəsən. Mina ilə mən qatarla 
Verestiyə, oradan da qəsrə tərəf gedərik. 

Payızın düşməsinə baxmayaraq, Conatan Transilvaniyaya çatanda 
hava yaxşıydı, gün çıxmışdı, bu, onun ovqatına xoş təsir etmişdi. 

Adətən bu vaxtlar çay vadisində soyuq, daşqın olurdu. Ətrafa tez- 
tez duman çökürdü. Kiçik buxar gəmisindəki sobanı qalayıb istisinə 
qızınmaq Conatana xüsusi ləzzət verirdi. 


- 335 – 


İngilis ədəbiyyatı antologiyası 


Onlar gecə-gündüz yol getmiş və yalnız bir neçə kiçik gəmi ilə 
rastlaşmışdılar. Belə gəmilərdə qutu aparmaq mümkün deyildi. 
Üçüncü gün Bistrizdən keçərkən, sürətlə üzən slovak gəmisi onları 
ötüb keçdi. Onlar qutunun məhz bu gəmidə ola biləcəyini güman 
etdilər. 

Çay getdikcə ensizləşir, qayaların arasından keçirdi. Gəminin arxa 
hissəsinə zədə dəymişdi, onu təmir etmək onların bir qədər vaxtını 
alacaqdı. Hava getdikcə pisləşirdi. 

Onlar indi təxminən Bistrizdən 60 km uzaqlıqda idilər və Artur 
narahatlıq keçirirdi ki, artıq qutu gəmidə olmaz. Qarşıdakı kiçik şəhər- 
də gəmidən enib atlara mindilər. Mina və professorla görüşmək üçün 
qəsəbənin dar yolları ilə çapmağa başladılar. Onlar Qalatzdan çıxan- 
dan bəri Cek Sivardı görməmişdilər. O, yalnız irəlidə ola bilərdi. Pro- 
fessor və Mina Verestiyə gündüz çatdılar. Professor qatardan düşüb 
fayton tutdu. Fayton onları Verestidən yüz km uzaqlıqdakı dağlara 
tərəf — Bistrizə aparmalı idi. O, bir az ərzaq və isti paltar aldı: 

— Biz yenə bir həftə şəhərdən aralıda olacağıq, ehtiyat igidin 
yaraşığıdır, — dedi. 

Yollar kələ-kötür, onlar isə çox yorğun idilər. Yol boyu qısa fasi- 
lələrlə və atları mümkün qədər dəyişdikdən sonra yollarına davam 
edirdilər. Bistrizə ikinci gün çatdılar. 

Mina çox yatırdı, lakin o artıq yuxularında çay, dəniz görmürdü. 
Güman ki, Drakula artıq çayla getmirdi. Fayton dağ yolları ilə irəlilə- 
dikcə, Mina yuxulamır və yollara diqqətlə baxırdı və nəhayət, o dedi: 

— Bu yoldur! 

— Sən əminsən? — deyə Van Helsinq soruşdu. 

— Əlbəttə, Conatan bu yolla getmişdi və bu barədə mənə danış - 
mışdı, — deyə Mina pıçıldadı. 

Van Helsinq xüsusi maraqla Minaya nəzər saldı. Elə bil o, iki saat 
əvvəlki qız deyildi. 

İrəlidə — ağacların arasından, başı buludlarla örtülmüş Drakula 
qəsrinin divarları görünməyə başladı. 

Onlar faytonu ağacların arasında saxladılar. Qar səngimişdi. Van 
Helsinq ocaq qaladı. Minanı ocağın yanında əyləşdirib, ocağın ətra - 
fında uzun çubuqla dairə cızdı. Çevrənin içərisinə kilsədə dua oxun - 

muş çörək qırıntıları səpdi. Özü dairədən kənara çıxdı. Mina ocağın 
qırağında üzgün, heysiz halda oturmuşdu. Düşüncəyə dalmışdı. 

— Mina bura gəl, — deyə Van Helsinq onu çağırdı. 

Mina durdu və professora tərəf addımlamağa başladı. Sonra hal- 
sızlaşdı, yeriyə bilmədi. Van Helsinq əlini ona uzatdı. Mina titrədi və 
yerə çökdü. O artıq yarımvampir idi. Mina dairəyə girə bilmirdi. 
Ancaq dairəyə gəlməli idi. Van Helsinq özü də dairənin içərisində 
təhlükəsiz ola bilərdi. Bu, Minanın təhlükəsizliyi üçün də vacib idi. 
O, Minaya nəzər saldı. 

Qaranlıq düşürdü. Bəzən atlar qorxulu səslə kişnəyir və az qala 
bağlandıqları ağacları yerindən qoparmaq istəyirdilər. Van Helsinq 
onların yanına getdi və atları tumarlayaraq sakitləşdirdi. Professor 
çox yorğundu. Mina hələ yarıyuxulu idi. Van Helsinq yatmaqdan 
ehtiyat edirdi. 

Təxminən gecəyarısı saat 3-ə yaxın ocaq sönməyə başladı və o, 
yenidən gedib odun yığmalı oldu. Qar güclənmişdi, bərk yağırdı və 
birdən Mina dilləndi: 

— İndi dairədən uzaq düşmək olmaz. Kənarda təhlükəlidir. 

Van Helsinq dedi: 

— Mən qorxmuram, lakin sən... 

Mina eyhamlı təbəssümlə gülümsəyərək dedi: 

— Mənə görə qorxmayın, indi ən təhlükəsiz adam mənəm. 

Van Helsinq yenə nə isə demək istədi. Lakin atların dəhşətli kiş - 
nərtisi onun fikrini yayındırdı. Elə bu zaman onlar dairə ətrafında fır - 
lanan, sanki rəqs edən üç qadın gördülər. Professoru dəhşət bürüdü. 
Bunlar Conatan qəsrdə olan zaman onun qanına susamış qadınlar 
ola bilərdi. Əllərini Minaya tərəf uzadıb onlara qoşulmağa çağırırdı- 
lar. Bu zaman professor Minadakı dəyişikliyi hiss etdi və düşündü 
ki, çevrədəki duanın gücü Minanı saxlaya biləcəkmi? 

Fikirləşmək üçün çox vaxt yox idi. Professor ocaqdan kösöv 
götürüb qadınlara tərəf tulladı və qışqırdı: 

— Allah eşqinə, çıxın gedin burdan! 

Ətrafa sakitlik çökdü. Professor Van Helsinq özünü daha yorğun 
və daha əzgin hiss etməyə başladı. Lakin Mina professora qəribə 
nəzərlərlə baxır və sifətində anlaşılmaz cizgilər əmələ gəlirdi. Mina 

ilə birlikdə qalmaq çox təhlükəli idi. Çünki bir az sonra o, iblislərin 
dünyasına addım atacaqdı. 

Vaxt ağır keçirdi. Səma hələ də tutqun idi. Parlaq qarın üzərində 
iz buraxaraq üç süvari — Conatan, Artur və Cek Sivard düşməni addım- 
baaddım izləyirdilər. 

Günorta çağı dağ yolunda slovaklardan qutunu alan qaraçılar 
göründülər. Süvarilərin yolu uzanır, Günəş getdikcə dağların arxa- 
sında gizlənməyə başlayırdı. Onlar anlayırdılar ki, tələsməli, vaxtı 
qabaqlamalıdırlar. 

Birdən lap yaxında atəş səsi eşitdilər. Conatan əlindəki hindu 
bıçağını yellədərək, yorğun atını məhmizləyib irəli cumdu. Burada 
onlar Van Helsinqin ətrafına toplanmış, əllərində bıçaq oynadan 
qaraçıları gördülər. Professor əlində silah qaraçıların dövrəsində 
dayanmışdı. O, üzgün və çaşqın görünürdü. 

Professor tək, qaraçılar isə çox idi. Lakin onun əlində silah var idi. 
Onlar professora qəflətən hücum edə bilərdilər. 

Düşünmək vaxtı deyildi. Bu zaman üç atlının onlara doğru çapdı- 
ğını gördülər. Van Helsinq bıçağını oynadıb qışqıraraq irəlidə çapan 
Conatanı tanıdı. 

Bunu görən yorğun qaraçılar atlıların çox olduğunu görüb dağın 
ətəyinə dağılışdılar. 

Günəş dağların arxasında gizlənir, qaranlıq çökürdü. Bir az sonra 
Drakulanın gücü özünə qayıdacaqdı. Lakin dostlar bir şeyi unutma - 
mışdılar ki, qutu tezliklə açılmalı idi. Onlar tələsik qaraçıların fayto- 
nuna hücum edib qutunu tapdılar. Hərəsi bir yerdən daş götürüb 
dəlicəsinə qutunu sındırmağa başladılar. Günəş qürub edir, vaxt göz- 
ləmirdi. Qutunun içərisindəki cəsəd canlana bilərdi, Ağır daşların zər- 
bəsinə tab gətirməyən qutu sındı və Drakulanın sifəti göründü. Onun 
ağzı açıq idi. Daxilindən hənirti gəlirdi. Bu nədir, iblis oyanırdımı?l 
Onlar gecikmişdilər?1 

Günəş artıq batmışdı. Professor vaxt itirmədən hazırladığı ağacı 
— pazı vampirin ürəyinə sancdı. O, itiuclu ağacı var gücü ilə içəri 
itələdi. 

Dostlar ömürlərinin sonuna kimi Drakulanın dəhşətli fəryadını 
ҹә onlara tuşlanmış qorxulu nəzərlərini unutmayacaqdılar. Ağacların 

arxasında gizlənmiş Mina dostlarına yaxınlaşdı. Onların beşi də düş- 
mənlərinin cəsədinə tamaşa edirdi. 

Nəhayət, iblisin qolları və ayaqlarının vəhşi çırpıntıları dayandı, 
onun nifrətlə ağarmış domba gözləri və sifəti əvvəlcə saraldı, sonra 
bomboz oldu. Bədəni qurumağa başladı, get-gedə kiçildi və qurumuş 
qana döndü. Bir azdan parça-parça oldu. 

On dəqiqə öncə ehtiyat etdikləri iblisin cəsədi külə döndü. 

Dostlar Minaya zənlə baxırdılar. Minada gedən dəyişiklik hiss 
edilirdi. Dərisinin qeyri-adi rəngi, gözlərindəki qəribə baxış artıq 
çəkilmişdi. Bu, Conatanın sevdiyi əvvəlki Mina idi. Bəli, Mina artıq 
bəladan qurtulmuşdu... 

ZOOPARKA GEDİRİK 


Zooparkda pələng, şir, 
Kenquru görəcəyik. 
Yekə, tənbəl ayıya 

Biz yem də verəcəyik. 


Goreşənin gülüşü, 
Meymunun min oynu var. 
Ucaboy zürafənin 

Necə uzun boynu var! 


REKVİYEM 


Bu geniş səmanın altında mənə, 

Bir məzar qazın ki, uyuyum, yatım. 
Xoşbəxt yaşamışam, xoşbəxtəm yenə, 
Vətəndə yetəcək sona həyatım. 


Əgər ömrüm erkən yetişsə sona, 
Sanmayın ilhamım əbədi sönər. 
Gəzib-dolaşdığım doğma vətəndə 
Elə məzarım da bir şerə dönər. 

DƏFİNƏLƏR ADASI 


(romandan fragment) 


Mənim dənizdəki macəralarım 


DƏNİZDƏKİ MACƏRALARIM 
NECƏ BAŞLADI 


Quldurlar daha qayıtmadılar. Meşədən bircə güllə də atmadılar. 
“Onlar bu günlük paylarını almışlar”, — deyə kapitan fikrini bildirdi. 
Biz arxayınca yaralıların yarasını sarıdıq. Təhlükəyə baxmayaraq, 
naharı bu dəfə skvayrla mən blokhauzun qabağında hazırladıq. Ancaq 
yaralıların dəhşətli zarıltısı burada da eşidilirdi. 

Döyüş zamanı yaralanan səkkiz nəfərdən yalnız üçü sağ qalmışdı: 
mazğalın böyründə güllə yarası almış quldur, Günter və kapitan Smol- 
lett. İki nəfərin vəziyyəti ümidsizdi. Quldur cərrahiyyə əməliyyatı zama- 
nı öldü, Günter isə, göstərdiyimiz bütün səylərə baxmayaraq, heç özünə 
gəlmirdi. Vaxtilə mehmanxanamızda yaşamış qoca quldur ürək tut- 
masından sonra necə idisə, Günter də eynilə eləcə, bütün günü çox ağır, 
çətinliklə nəfəs alırdı. Onun qabırğaları qırılmış, yıxılarkən kəlləsi zədə - 
lənmişdi. Ertəsi gün gecə o özünə gəlmədən iniltisiz-filansız keçindi. 

Kapitanın isə yaraları ona çox əziyyət versə də, qorxulu deyildi. 
Çünki daxili orqanlarına zərər dəyməmişdi. Birinci güllə — Con Ander- 
sonun atdığı güllə kapitanın kürək sümüyünü dəlib ciyərini azca 
sıyırmışdı. İkinci güllə isə baldırına dəyib əzələ bağını zədələmişdi. 

Həkim bizi inandırırdı ki, kapitan mütləq sağalasıdır, ancaq bir 
neçə həftə gərək gəzməsin, əlini tərpətməsin və çox danışmasın. Bar - 
mağının təsadüfən kəsilməsi bekara şeydi. 

Həkim Livsi kəsilmiş yerə məlhəm qoydu və səmimiyyətlə qula- 
јипи çəkdi. 

Skvayrla həkim nahardan sonra kapitanın yanında oturub məslə - 
hətləşməyə başladılar. Məşvərət günortadan keçmiş bitdi. Həkim şlya- 
pasını başına qoydu, tapançasını götürdü, kəmərinə xəncər keçirtdi, 

xəritəni cibinə qoyub muşketini çiyninə aldı. Hasarın şimal tərəfindən 
aşıb meşədə gözdən itdi. 

Böyüklərin söhbətini eşitməmək üçün Qreylə mən otağın lap o 
biri başında oturmuşduq. Həkimin qəribə hərəkəti Qreyi o qədər sar- 
sıtmışdı ki, hətta çubuğu ağzından götürəndən sonra onu yenidən 
dodaqları arasına almağı unutmuşdu. 

— Şeytana lənət, bu nə işdir! Yoxsa həkim Livsi ağlını itirib, — deyə 
o dilləndi. 

— Ola bilməz, hamı ağlını itirsə də, həkim itirməz, — deyə cavab 
verdim. 

— Düz deyirsən. Görünür, mən özüm ağlımı itirmişəm. 

— Yox, sadəcə olaraq, həkimin başqa bir məqsədi var, — deyə ona 
izah etdim. — Zənnimcə, o, Ben Hannla görüşə getdi. 

Sonra bildim ki, gümanım doğru imiş. 

Bu aralıq istehkam yaman qızmışdı, istiyə davam gətirmək olmur- 
du. Günorta günəşi həyətdə qumu bərk qızdırmışdı, başımda qəribə 
fikirlər dolanmağa başladı. Bu saat mən sərin meşə ilə gedən, quldur- 
ların nəğməsini dinləyən, şam ağaclarını qatran qoxusu ilə nəfəs alan 
həkimə həsəd aparırdım, çünki özüm burada istisiz zəbanə çəkən 
cəhənnəmdə bişirdim, əynimdəki paltarlar isti qatrana yapışırdı. Hər 
yer insan qanına boyanmışdı, ətrafa da cəsədlər səpələnmişdi. 

İstehkama qarşı ürəyimdə baş qaldırmış dərin nifrət, qorxu hissin- 
dən geri qalmazdı. Mən döşəməni, qabları yuduqca bu yerə qarşı nif - 
rətim də dəqiqəbədəqiqə artır və həkimə qarşı həsədim güclənirdi. 
Nəhayət, özümü suxarı torbasının yanında gördüm. Heç kəs mənə bax- 
mırdı. Qaçmağa hazırlaşdım: kamzolumun hər iki cibini suxarı ilə 
doldurdum. 

Siz mənə axmaq deyə bilərsiniz. Mən çox ağılsız iş gördüm, ağına- 
bozuna baxmadan riskə gedirdim, ancaq gücüm çatan tədbirləri 
görüb qaçmaq qərarına gəldim. Bu suxarı ilə azı iki gün dolana bilə - 
cəkdim. 

Sonra iki tapança götürdüm. Gülləm və barıtım da vardı, özümü 
yaxşıca başdan-ayağa silahlanmış hesab edirdim. 

Planım mahiyyət etibarilə çox da pis deyildi. Mən şərq tərəfdə 
bizim limanı açıq dənizdən ayıran qumsal buruna yetmək, dünən 

axşam gözümə dəyən ağ qayanı tapmaq, Ben Hannın qayığını axtar- 
maq istəyirdim. Zənnimcə, belə bir iş əziyyətinə dəyərdi. Lakin 
burasına da əmindim ki, öz xoşumla istehkamdan heç kim məni 
buraxmazdı, buna görə də gizli qaçmaq qərarına gəldim. Şübhəsiz, 
məqsədə yetmək üçün belə axmaq yol seçmək düzgün deyildi, ancaq 
yaddan çıxarmayın ki, mən hələ uşaqdım və özüm də artıq qəti qərara 
gəlmişdim. 

Bir azdan qaçmaq üçün əlimə fürsət düşdü. Skvayrla Qrey kapi - 
tanın sarğılarını dəyişəndə mən hasarı aşıb ağacların arasında göz- 
dən itdim. Mənim aradan çıxdığım məlum olana kimi çox uzaqda 
idim, heç bir çığırtı-bağırtı məni geri qaytara bilməzdi. 

Mənim bu ikinci ağılsız hərəkətim birincisindən betərdi. Çünki 
istehkamda iki sağlam adam qalmışdı. Lakin birinci dəfə olduğu 
kimi, bu dəfə də qaçışım təhlükədən xilas olmaqda bizə kömək etdi. 
Gəmidən görən olmasın deyə burunun dənizə baxan tərəfi ilə deyil, 
adanın düz şərq sahilinə üz tutdum. Gün hələ çox yüksəkdə olsa da, 
axşam düşürdü. Meşənin içi ilə gedirdim. Qarşıda ara vermədən 
sahilə çırpan dalğaların gurultusundan başqa, budaqların şaqqıltısını 
və yarpaqların xışıltısını da eşidirdim. Bu o deməkdir ki, dənizdə 
külək həmişəkindən güclüdü. Az keçmiş üzümə sərin meh vurdu. Bir 
neçə addım da getmişdim ki, meşə kənarına çıxdım. Gözlərim qar- 
şısında üfüqə kimi uzanan dənizin mavi səthi gün işığında bərq 
vururdu, sahildə isə dəniz köpüklənir və qaynayırdı. 

Dəfinələr adası sahillərində dənizin sakit olduğunu hələ bir dəfə 
də olsa görməmişdim. Günəş göz qamaşdıranda, hava tamam sakit və 
küləksiz olanda belə boy-boy qalxan dalğaları gurultu ilə sahilə çır - 
pardı. Elə bir yer yoxdu ki, dalğaların gurultusu eşidilməsin. 

Mən sahil boyu gəzməkdən həzz alaraq irəliləyirdim. Nəhayət, 
cənuba sarı kifayət qədər gedəndən sonra, qalın kolların arası ilə 
sürünə-sürünə burunun zirvəsinə qalxmağa başladım. 

Arxam dənizə, üzüm limana sarı durmuşdum. Dənizdən əsən 
külək öz çılğınlığından yorulmuş kimi sakitləşməyə başlamışdı. Onu, 
cənubdan və cənub-şərqdən özü ilə qalın duman gətirən hava axını əvəz 
etməkdə idi. Skelet adası ilə əhatə olunmuş boğazda su, bu yerləri ilk 
dəfə gördüyümüz gündən necə idisə, indi də eləcə qurşun rənginə 

çalırdı. “İspanyola” dorların başından yük xəttinə kimi, əsgi tək 
sallanan qara bayrağı ilə, durğun suda güzgüdə olduğu kimi əks 
edirdi. 

Gəminin yanında bir qayıq vardı. Silver qayığın arxa tərəfində 
oturmuşdu. Mən onu lap uzaq məsafədən belə tanıyırdım. Silver 
gəminin kənarında aşağı boylanan iki quldurla söhbət edirdi. Quldur- 
lardan birinin başında qırmızı papaq vardı, Bu, bir az əvvəl çəpərdən 
aşan həmin yaramaz idi. Onlar deyib-gülürdülər. Bizi bir milə yaxın 
məsafə ayırdığından, aydın məsələdir ki, sözlərini eşidə bilməzdim. 
Sonra dəhşətli çığırtı eşitdim. Əvvəl qorxdum, amma sonra kapitan 
Flintin — tutuquşunun səsini tanıdım. Mənə hətta elə gəldi ki, Silverin 
qolunda oturmuş əlvan quşu görürəm. 

Qayıq gəmidan aralandı, sahilə sarı üzməyə başladı. Qırmızıpa- 
paq quldur isə öz yoldaşı ilə birlikdə kayuta endi. 

Günəş “Müşahidə borusu”nun arxasında görünməz oldu. Duman 
qatılaşdı. Hava çox tez qaralmağa başladı. Qayığı bu gün axtarıb tap- 
maq istəyirdimsə, bir dəqiqə belə yubanmamalı idim. Sıx kolların ara- 
sından yaxşıca görünən ağ qaya məndən xeyli — səkkizdəbir mil aralı 
idi. Ora getmək üçün çox vaxt sərf etdim. Bir neçə dəfə kolların arası 
ilə iməkləməli oldum. Əlim qayanın kələ-kötür səthinə toxunanda 
artıq gecə düşmüşdü. Qayanın böyründə yaşıl yosunlarla örtülü çox 
da böyük olmayan bir çuxur vardı. Qum təpəciklərinin və dizə kimi 
qalxan alçaq kolların dalından çuxur görünmürdü. Çuxurun üstü 
keçi dərisi ilə örtülmüşdü. İngiltərədə qaraçılar hara getsələr, özləri 
ilə belə çadırlar aparırlar. Çuxura düşüb çadırın kənarını qaldırdım və 
Ben Hannın qayığını tapdım. Bu ibtidai, çox sadəcə bir qayıqdı. Ben 
möhkəm ağacdan dəyirmi — əyri bir çərçivə, çərçivəyə isə keçi 
dərisindən çökək təknə düzəltmişdi. Qayıq vur-tut bundan ibarətdi. 
Böyük adam ora çətin minərdi. Hətta mən özüm belə ora zorla otur- 
dum. İçində alçaq bir skamya, ayaq qoymaq üçün çuxur və ikitərəfli 
avar vardı. 

Mən qədim britaniyalıların vaxtilə dənizə çıxdıqları hörmə balıqçı 
qayıqlarını əvvəllər heç vaxt görməmişdim. Ancaq sonralar bunları 
görmək mənə müyəssər oldu. Ben Hannın qayığını təsəvvür etmək 
üçün deyərdim ki, bunu həmin ibtidai qayıqlardan və ən ilkinə və ən 

pisinə oxşatmaq olardı. Ancaq onun qədim qayıqlardan bir üstün 
cəhəti vardı ki, bu da onun yüngüllüyü idi. Belə qayığı asanlıqla istə- 
diyin yerə apara bilərdin. 

Siz fikirləşə bilərsiniz ki, qayığı tapandan sonra mən istehkama 
qayıtmalı idim. Lakin elə bu vaxt ağlıma təzə bir fikir gəldi. Bu fikir 
ürəyimə eləyatdı ki, hətta kapitan Smollett belə məcbur edə bilməzdi 
ki, ondan vaz keçim. Mən gecənin zülmətindən istifadə edib, “İspan- 
yola”ya yaxınlaşmaq və lövbər kəndirini kəsmək istəyirdim. Qoy axın 
onu sahildə hara istəyirsə atsın. Quldurlar bu gün səhərki uğursuz 
vuruşdan sonra, yəqin ki, səhər lövbəri qaldırıb dənizə çıxacaqlar. Nə 
qədər gec deyil, buna mane olmaq lazım idi. İş burasındadır ki, gəmi- 
də bircə dənə də olsa qayıq yoxdur, buna görə də belə tədbiri yerinə 
yetirmək bir elə təhlükəli deyildi. 

Mən qum üstündə oturub suxarı çeynəyir və havanın tamam 
qaralmasını gözləyirdim. Beynimə düşən bu tədbiri həyata keçirmək 
üçün bu ən sərfəli gecə idi. Göyün üzünü qalın duman bürümüşdü. 
Günün son şüaları batan kimi Dəfinələr adası zülmətə qərq oldu. 
Qayığı çiynimə alıb çuxurdan çıxdım. Büdrəyə-büdrəyə suya tərəf 
gedəndə ətrafı bürüyən zülmətdə iki işıq göründü: biri bataqlığın 
yaxınlığında, sahildəki tonqaldı, burada quldurlar içib sərxoşluq edir- 
dilər, o birisi isə gəminin dal tərəfindəki illüminatordu. Gəmi, arxası 
mənə tərəf çevrildiyindən onun qalan işıqlarını görmürdüm. Bu işığın 
da özündən çox dumanlar içərisində əriyən ləkəsini — əksini gördüm. 
Çəkilmə başladığından dənizlə sahil arasında yaş qum yeni bir kəmər 
çəkmişdi. Ayaqlarım topuğa kimi lehməyə girmişdi, suya çatmaq 
üçün bir xeyli vaxt belə getməli oldum. Bir neçə addım da dayaz 
suyun içi ilə yeriyib qayığı dənizə saldım. 


ÇƏKİLMƏNİN İXTİYARINDA 


Zənnim məni aldatmışdı, qayıq mən boyda, mən çəkidə adam 
uçun münasibdi. Həm yüngül, həm də mutəhərrikdi. Ancaq bununla 
belə hey fırlanır, yana əyilirdi, onu idarə etmək çox çətindi. Canımı 
boğazıma yetirirdi, nə edirdimsə, yenə yerindəcə hərlənirdi. Sonralar 

Ben Hann özü etiraf etdi ki, yalnız onun şıltağına bələd olan adam bu 
qayıqda üzə bilər. 

Şübhəsiz, mən hələ onun şıltağına bələd ola bilməzdim. O, mənə 
lazım olan səmtdən başqa, hara desən üzürdü. Ən çox da sahilə doğru 
çönürdü. Əgər çəkilmə olmasaydı, heç vaxt gəmiyə gedib çata bil- 
məzdim. Xoşbəxtlikdən çəkilmə məni qabağa atıb birbaş “İspanyo- 
la”ya sarı aparırdı. 

Gəmi əvvəlcə, ətrafı bürüyən zülmətdən də qara bir ləkə kimi görü- 
nürdü. Sonra onun gövdəsinin və dorlarının cizgilərini aydınca seçdim. 
Sahildən uzaqlaşdıqca çəkilmənin gücü ilə sürətlə üzməyə başladı- 
ğımdan, bir an keçmiş özümü lövbər kəndirinin böyründə gördüm və 
tez ondan yapışdım. 

Lövbər kəndiri yay kimi elə gərilmişdi ki, az qalırdı gəmi lövbər- 
dən qırılıb təcrid olsun. Çəkilmə nəticəsində əmələ gələn axın gəmi- 
nin altında dağ seli kimi qaynayır və coşurdu. Bir bıçaq zərbəsi ilə 
“İspanyola”nı çəkilmənin axınına vermək olardı. 

Ancaq yaxşı ki, vaxtında ayıldım, başa düşdüm ki, belə gərilmiş 
kəndiri kəssəm, məni at şıllağından bərk vurar. Qayığım çevrilər, 
özüm də dənizin dibinə gedərəm. 

Dayanıb gözləməyə başladım. Əlverişli təsadüf olmasaydı, ehtimal 
ki, öz fikrimdən vaz keçəcəkdim. Lakin küləyin istiqaməti dəyişil- 
məyə başladı, əvvəl cənub-şərq küləyi əsirdi, sonra o, cənub küləyinə, 
gecə düşəndən sonra isə cənub-qərb küləyinə çevrildi. Mən tərpənənə 
kimi qəfildən baş qaldırmış külək “İspanyola”nı suyun axınına qarşı 
çevirdi. Lövbər kəndirinin boşalması məni sevindirdi, bir göz qırpı - 
mında əlim suya batdı. 

Fürsəti əldən vermək olmazdı. Qatlama cib bıçağını dilimlə açıb 
kəndirin liflərini doğramağa başladım. İkicə lif qalmış kəndir yenidən 
gərildi. Mən də küləyin təzədən baş qaldırmasını gözləməyə başladım. 

Kayutdan gələn çığırtı-bağırtı çoxdan qulağıma dəyirdi. Ancaq o 
qədər başım işə qarışmışdı ki, buna fikir vermirdim. İndi bekarçılıq- 
dan səsi dinləməyə başladım. 

Vaxtilə Flintin topçusu olan ikinci bosman İzrael Hendsi səsin - 
dən tanıdım. Şübhəsiz, o birisi də dostum — qırmızıpapaq quldur idi. 
Səslərdən hiss edirdim ki, hər ikisi lap sərxoşdur və hələ də içməyi 

davam etdirirlər. Onlardan biri sərxoşca çığıra-çığıra illüminatoru 
açıb suya nə isə vızıldatdı. Yəqin bu, boş şüşə idi. Onlar yalnız içməklə 
məşğul deyildilər, həm də bərk savaşırdılar. Söyüş dolu kimi yağırdı 
və mənə elə gəlirdi ki, aradabir döyüşürdülər də. Amma sonra ara 
sakitləşir və savaş kəsilirdi. Sonra yenə söyüş, savaş davam edir, bir 
neçə dəqiqə sonra təzədən başlanırdı. 

Sahildə ağacların arasında tonqal yanırdı. Orada kim isə qədim, 
üzüntülü yeknəsəq bir dənizçi mahnısı oxuyurdu, hər bəndin axırı 
ulartıya oxşar zəngulə ilə bitirdi. Səyahətimiz zamanı bu mahnını çox 
eşitmişdim. Mahnı elə uzun idi ki, heç kəs onu axıra kimi oxumazdı, 
hövsələsi yetənə kimi deyər, sonra yarımçıq kəsərdi. Mahnının bir 
para sözləri xatirimdə idi: 


Yetmiş beş dənizçidən biri də qayıtmadı, 
Burulğanlara düşüb yetmiş beşi də batdı. 


Fikirləşdim ki, yəqin, həmin qüssəli mahnı, bu səhər bir çox dost- 
larını itirmiş quldurların kədərli əhvali-ruhiyyəsinə uyğundur. Lakin 
sonra öz gözümlə gördüm ki, əslində bu dəniz quldurları dənizin özü 
kimi tamam hissiz-duyğusuz bir məxluqdur. 

Nəhayət, külək yenə baş qaldırdı və gəmi qaranlıqda mənə tərəf 
hərəkət etdi. Kəndirin boşaldığını hiss edən kimi axırıncı liflərə bıçaq 
çəkdim. 

Külək mənim qayığıma təsir etmirdi, buna görə də bir göz qırpı- 
mında “İspanyola”nın lap böyrünə qısıldım. Axına düşmüş gəmi öz 
oxu ətrafında hərlənirdi. 

Hər an çevrilmək təhlükəsi altında var gücümlə avar çəkirdim. 
Gəmi mənim qayığımı öz ardınca çəkib aparırdı, heç cür ondan ara - 
lana bilmir, yavaş-yavaş onun burnundan arxa tərəfinə sarı hərəkət 
edirdim. Nəhayət, o məndən aralanmağa başladı, bu təhlükəli qon - 
şuluqdan canımı qurtarmaq ümidində idim. Elə bu vaxt gəminin böy - 
ründən sallanan kəndir əlimə keçdi, Tez ondan yapışdım. 

Nə üçün ipdən yapışdım? Burasını heç özüm də bilmirəm. Şüb- 
həsiz, bunu biixtiyar etdim. Ancaq elə ki, kəndir əlimə keçdi və onun 
möhkəm bağlandığına əmin oldum, birdən-birə bir maraq — illümi- 
natordan kayutun içərisinə baxmaq həvəsi məni üstələdi. 

Kəndirdən yapışaraq yuxarı dırmaşdım. Bu, çox təhlükəli idi, 
çünki qayıq hər an aşa bilərdi. Yuxarı qalxdım. Kayutun bir hissəsini 
və tavanı gördüm. 

Bu vaxt gəmi və ona söykənmiş qayıq sürətlə axına qoşulmuşdu. 
Biz düz tonqalla üzbəüz dayanmışdıq. Gəmi xışıltı ilə dalğaları yarırdı, 
dənizçilərin təbirincə desək, gəmi “danışmağa başlamışdı”. Başa düşə 
bilmirdim ki, gəminin keşiyini çəkən quldurlar niyə haray salmırlar. 
İllüminatordan içəri boylananadək bunun səbəbi mənə aydın deyildi. 
Ancaq baxan kimi hər şey məlum oldu. Hendslə yoldaşı bir-birinin 
boğazından yapışmışdılar, içəridə ölüm-dirim döyüşü gedirdi. 

Mən aşağı düşdüm, skamyaya oturdum. Bir saniyə geciksəydim, 
qayıq çevriləcəkdi. Zəif lampa alovunun işıqlandırdığı qandan boğul- 
muş sərt üzlər hələ də gözlərimin qarşısında cilvələnirdi. Bu müdhiş 
mənzərəni unutmaq və zülmətə alışmaq üçün gözlərimi yumdum. 

Sahildə ara vermədən davam edən mahnı, nəhayət, kəsildi. Ton- 
qal başında şənlik edənlər mənə tanış olan başqa bir nəğməni oxu- 
mağa başladılar: 

Bir ölü sandığına on beşi getdi qurban, 
Ho-ho-ho, bir şüşə də rom! 

İç, iç, onsuz da axır səni yıxacaq şeytan, 
Ho-ho-ho, bir şüşə də rom! 


“İspanyola”nın kayutunda bu an rom və şeytan gör nələr edirdi. 
Bu fikirlərə dalmışkən gözlənilmədən qəribə bir təkan hiss etdim. 
Qayığım birdən yana əyildi və istiqamətini dəyişdi. Axının sürəti birə- 
iki artdı. 

Gözlərimi açdım. Ətrafımda qəribə bir parıltı ilə bərq vuran xırda 
dalğalar köpüklənir, şırıldayıb qaynayır, aşıb-daşırdı. Məndən bir 
neçə yard aralı üzən “İspanyola” da, deyəsən, istiqamətini dəyişmişdi. 
Qaranlıq səmada onun dor ağaclarını güclə seçirdim. Diqqətlə bax - 
dım, gördüm ki, indi də o, cənuba baş alıb gedir. 

Dönüb sahilə baxdım, ürəyim qorxudan az qaldı partlasın. Bu an 
tonqal düz arxamda yanırdı. Deməli, axın birdən sağa burularaq həm 
hündür gəmini, həm də mənim yüngül, mütəhərrik qayığımı çəkib 
apardı. Getdikcə daha çox çağlayan, dalğaları boy-boy qaldıran coş - 
qun axın bizi dar boğazdan açıq dənizə qovurdu. 

Gəmi gözlənilmədən əvvəlki istiqamətinə görə ən azı iyirmi dərəcə 
bucaq meyli ilə, ikinci dəfə döndü. Bu an iki dəfə qışqırdılar. Trap 
üzəri ilə qaçanların tappıltısı eşidildi. Başa düşdüm ki, sərxoşlar 
döyüşü kəsmişlər. Təhlükə hər ikisini ayıltmışdı. 

Mən qayığın dibində uzanıb həyatımı taleyin hökmünə tapşırdım. 
Boğazı keçəndən sonra biz azğın dalğaların qoynuna girəcəkdik ki, 
bu da tezliklə mənim bütün əzab-əziyyətlərimə son qoyacaqdı. Ölüm- 
dən qorxmurdum. Ancaq heç bir inad göstərmədən uzanıb onu göz- 
ləmək işgəncə idi. Beləcə bir neçə saat uzandım. Dalğalar məni atıb 
tutur, başdan-ayağa isladırdı. Hər dalğa məni ölümlə təhdid edirdi. 
Zaman keçdikcə yorğunluqdan bütün bədənim süstəldi. Vəziyyətim 
dəhşətli olsa da hər şeyi unudub, dərin yuxuya getdim. Doğma yer- 
lərimiz və köhnə “Admiral Benboy” yuxuma girdi. 


QAYIQDA 


Gözümü açanda artıq hava işıqlaşmışdı. Axın məni Dəfinələr ada- 
sının cənub-qərb sahili ilə aparırdı. Günəş çıxmışdı. Ancaq keçilməz 
qayaları pillə-pillə dənizə sarı uzanan uca “Müşahidə borusu” onun 
qabağını kəsmişdi. 

Baş dağı və Arxa dor Təpəsini yan tərəfimdə görürdüm. Təpə çıl - 
paqdı və boz dumana qərq olmuşdu. Baş dağ isə qırx-əlli fut hün - 
dürlükdə sıldırım qayalar və bir-birinin üstünə qalanmış qaymalar ilə 
əhatə olunmuşdu. Mən sahildən olsa-olsa dörddəbir mil aralı idim. 
Avarı götürüb sahilə üzməyi qərara aldım. 

Ancaq tezliklə bu arzumdan vaz keçməli oldum. Çünki üzüqoylu 
çevrilmiş qayaların arasında vurnuxan dalğalar çılğıncasına ulayırdılar. 

Şahə qalxan nəhəng dalğalar köpüklənə-köpüklənə gurultu ilə 
qayalara çırpılırdı. Sahilə doğru getsəydim, ya azğın dalğalar məni 
altına alıb əzəcək, ya da keçilməz qayalar arasında nahaq yerə əldən- 
dildən düşəcəkdim. 

Məni qorxudan təkcə bu deyildi. Masa kimi yastı qayalar üzə- 
rində dərisi sürüşkən qəribə nəhəng əidahalar sürünürdü. Arabir 
onlar gurultu ilə suya cumub və dənizin dibinə batırdılar. Onlar lap 

çoxdular. İt kimi hürüşürdülər və bu vəhşi hürüşü qayalar əks-səda 
kimi təkrar edirdi. 

Sonralar bildim ki, bunlar suiti imişlər. Özləri də çox zərərsiz 
heyvanlarmış. Bunların dəhşətli görünüşü, sahilin çıxılmaz qayalıq 
olması, dalğaların azğıncasına qayalara çırpılması əl-ayağımı soyutdu, 
sahilə çıxmaq həvəsindən vaz keçdim. Bu dəhşətlərlə qarşılaşmaq- 
dansa, dənizdə acından ölmək məsləhətdi. 

Bu zaman xilas olmaq üçün başqa bir fürsət ələ düşdü. Çəkilmə 
nəticəsində Baş dağdan şimala sarı qum zolağı uzanıb gedirdi. Bun- 
dan o tərəfə, daha şimala başqa burun — bizim xəritədə Meşəli Burun 
adlanan yer görünürdü. Meşəli Burun ta dənizin kənarına kimi enən 
uca şam ağacları ilə örtülmüşdü. 

Silverin sözlərini xatırladım, o deyirdi ki, Dəfinələr adasının qərb 
sahili boyunca gedən axın sonra şimala tərəf dönür. Bildim ki, həmin 
bu axına düşmüşəm. Qüvvə sərf etmək nahaqdı. Mən Baş dağı ötüb 
daha çox ürəyəyatan axar-baxarlı Meşəli Buruna yan almağı qət etdim. 

Dəniz dalğalı idi. Cənubdan əsən mülayim külək axınla üzmə- 
yimə kömək edirdi. Dalğalar bərabər qalxıb-enirdilər. 

Sərt külək əssəydi, mən çoxdan batmışdım. Mülayim meh vur - 
duqca yüngül, xırdaca qayığın necə məharətlə üzdüyünə iki göz 
gərəkdi tamaşa etsin. Qayığın dibinə uzanıb ətrafa göz gəzdirirdim. 
Başımın üzərində nəhəng göy dalğalar şahə qalxır, üstümə hücum 
çəkirdilər... Mənim qayığım isə rəqs edirmiş kimi dalğaların başına 
qalxır, sonra quş kimi süzə-süzə aşağı sürüşürdü. Elə bil altından yayı 
vardı, gərilib-açılırdı. 

Bir azca ürəkləndim, hətta avar çəkmək fikrinə düşdüm. Ancaq 
müvazinətin azca pozulması dərhal qayığın hərəkətinə təsir edirdi. 
Azacıq tərpənən kimi, o, süzgün yerişini dəyişir, dalğaların zirvə- 
sindən elə sürətlə enirdi və ətrafa su fontanı sıçradaraq, burnu suya 
elə cumurdu ki, qorxudan başım hərlənirdi. 

Qorxmuş və islanmış halda yenə qayığın dibinə uzandım. Qayıq 
da o saat özünə gəldi və əvvəlki kimi dalğaların arası ilə ehtiyatla 
yoluna davam etdi. 

Hər şey aydındır, avar çəkmək olmazdı. Bəs onda sahilə necə 
çıxaydım? 

Qorxsam da özümü itirmədim. Hər şeydən əvvəl matros şap- 
kamla suyu qayığın içindən boşaltmağa başladım, sonra qayığa göz 
qoydum. Bilmək istəyirdim ki, dalğaların üzəri ilə onun belə yüngülcə 
sürüşməsinə səbəb nədir. Sahildən və ya gəmidən adama elə gəlirdi 
ki, hər bir dalğa düz və hamar yekə bir dağdı. Əslində isə belə deyildi, 
bu — dik başı, yoxuşu və yamacı olan nahamar dərələr silsiləsindən 
ibarətdir. Qayıq öz başına buraxılanda dik yoxuşlardan və uca zirvə - 
lərdən qaçaraq məharətlə özünə yol tapırdı. 

“Çox gözəl, — deyə düşündüm. — Deməli, sakitcə uzanmalı, müva- 
zinəti pozmamalıyam. Ancaq düz yerlərdə, ələ fürsət düşdükcə, qayığı 
sahilə çıxarmaq üçün avar çəkmək olar”. 

Belə də etdim. Narahat bir vəziyyətdə dirsəklərin üzərində uzan- 
mışdım. Arabir avarı suya vurur, qayığı sahilə yönəltməyə çalışırdım. 

Bu çox ağır, zəhlətökən bir iş olsa da, hər halda bəzi müvəfləqiy- 
yətlərim vardı. Meşəli Buruna yetəndə başa düşdüm ki, sahilə çıxmaq 
qeyri-mümkündür; axın məni buradan ötürəcək. Halbuki sahil məndən 
cəmisi bir neçə yüz yard aralı idi. Dənizdən əsən külək ağacların yaşıl 
zirvələrini tərpədirdi. Yaxındakı buruna yan ala biləcəyimə əmindim. 

Vaxt keçirdi. Bərk susamışdım. Dalğalar üzərində min bir rəngə 
çalan günəşin şux şüalarından göz qamaşırdı. Üzümə sıçrayan dəniz 
suyu quruyur, dodaqlarıma duz təbəqəsi çökürdü. Boğazım quru- 
muşdu, başım ağrıyırdı. Ağaclarsa lap yaxında idi, onlar öz sərinlikləri 
ilə məni cəzb edirdilər. Lakin axın qayığımın burunun qarşısından 
sürətlə ötürüb keçirdi. Yenidən açıq dənizə düşdüm. Burada gördük- 
lərim bütün planlarımı alt-üst etdi. 

Qarşımda məndən yarım mil, bəlkə bundan da az aralı “İspan- 
yola” bütün yelkənlərini açıb gedirdi, Şübhəsiz, məni görəcək və xilas 
edəcəkdilər. Susuzluqdan elə əzab çəkirdim ki, özüm də bilmədim 
buna sevinim, ya kədərlənim. Ancaq bu barədə fikirləşməyə macal 
tapmadım. Heyrətdən donub qaldım. “İspanyola” orta dorun alt yelkə- 
nini və üçbucaq çəp yelkənini açaraq irəliləyirdi. Onun gözəl, qar kimi 
ağappaq yelkənləri günəş altında gümüşü rəngə çalır, göz qamaşdı- 
rırdı. İlk dəfə gözümə dəyəndə onun bütün yelkənləri gərilmişdi. Özü 
də şimal-qərbə istiqamət götürmüşdü. Fikirləşdim ki, yəqin, gəmidə- 
kilər adanın başına dolanıb, öz əvvəlki yerlərinə qayıtmaq istəyirlər, 

ancaq sonra daha çox qərbə meyil etdi. Dedim məni görüblər, götür- 
mək istəyirlər. Lakin birdən o düz küləyə qarşı döndü və yelkənləri 
boşaldı. Gəmi acizcəsinə durdu. 

“Ay sizi öküz vursun, yəqin, ikisi də lülqənbərdi”, — deyə fikir- 
ləşdim. 

Kapitan Smollettin yeri məlum, belə idarə üsulu üçün sizə bir toy 
tutardı kil 

Bu arada gəmi bir istiqamətdən başqa istiqamətə keçmək üçün öz 
oxu ətrafında fırlandı və bir-iki dəqiqə sürətlə üzdü, sonra yenə burnu 
küləyə qarşı çevrildi və yenə durdu. Bu hal bir neçə dəfə təkrar oldu. 
“İspanyola” gah şimala, gah cənuba, gah şərqə, gah da qərbə üz tutur, 
yelkənləri çırpınır, sonra yenə bir an əvvəl götürdüyü istiqamətə qayı- 
dırdı. Məsələ aydındır, gəmini idarə edən yoxdur. Bəs adamlar harday- 
dılar? Ya bərk sərxoşdular, ya da gəmini tərk edib getmişdilər. Əgər 
gəmiyə minə bilsəydim, bəlkə də onu öz əsl kapitanına qaytarardım. 

Axın qayığı və gəmini eyni sürətlə aparırdı. Lakin gəmi tez-tez öz 
istiqamətini dəyişdiyindən, tez-tez durduğundan, demək olar ki, heç 
irəli getmirdi. Qayıqda otura bilsəydim və avar çəksəydim, şübhəsiz, 
onu yaxalardım. Birdən gəmiyə çatmaq arzusu məni üstələdi. Təzə 
macəralar həvəsi və su yanğısı mənim ağılsız cəsarətimi ikiqat artırdı. 

Yerimdən qalxan kimi üstümə sıçrayan dalğa məni təpədən-dırna- 
ğa islatdı. Ancaq indi bu, məni qorxutmadı. Oturdum, bütün qüvvəmi 
toplayıb yavaş-yavaş avar çəkdim və başsız qalan “İspanyola”ya doğru 
üzdüm. Bir dəfə dalğa mənə elə bir təkan vurdu ki, ürəyim quş kimi çır- 
pındı. Dayanıb, qayıqdan suyu dənizə tökməyə başladım. Ancaq tez- 
liklə qayığın şıltaqlığına alışdığımdan onu coşqun dalğalar arasından 
üsulüsul keçirirdim, ara-sıra dalğalar köpüklərini üzümə çırpırdı. 

Gəmi ilə qayıq arasındakı məsafə getdikcə azalırdı. Gəmi hər dəfə 
o tərəf-bu tərəfə döndükcə bərq vuran mis Rumpeli seçirdim. Göyər - 
tədə ins-cins yoxdur. Quldurlar, yəqin ki, gəmini tərk edib qaçmış - 
dılar. Qaçmamışlarsa, demək, anbarda lülqənbər düşüb qalmışlar. 
Qapını bağlaram, orada qalarlar, özüm də gəmidə istədiyimi edərəm. 

Nəhayət, bəxtim gətirdi. Külək bir neçə anlıq kəsdi. Axına düşmüş 
“İspanyola” yavaş-yavaş öz oxu ətrafında çöndü. Gəminin arxasını gör- 
düm. Kayutun illüminatoru açıqdı. Gündüz olsa da masa üzərində lampa 

yanırdı. Böyük yelkən bayraq kimi sallanmışdı. Gəmi yalnız axına tabe 
olduğundan sürəti azalmışdı. Mən ondan bir az geri qalmışdım, indi 
avara ikiqat güc gəlməklə ona yetə bilərdim. Aradakı məsafə yüz yard - 
dan çox olmazdı, bu vaxt təzədən külək qalxdı, yelkənləri qabartdı. 
O, sol tərəfə çönüb qaranquş kimi dalğaların arası ilə səkib uçdu. 

Əvvəl bütün ümidimi itirdim, sonra sevindim. Gəmi dövrə vurub 
birbaş üstümə üzməyə başladı. Aradakı məsafə yarıbayarı, üçdəiki, 
dörddəüç dəfə azaldı. Gəminin burnu dalğaları yardıqca suyun köpük- 
ləndiyini görürdüm. Kiçik qayığımdan o, mənə çox nəhəng gəlirdi. 

Birdən məni nə kimi təhlükə gözlədiyini duydum. Gəmi sürətlə 
mənə yaxınlaşmaqda idi. Fikirləşməyə macal yoxdur. Birtəhər özümü 
xilas etməli idim. Mən təpə kimi qabaran dalğanın zirvəsinə qalxanda 
gəminin burnu böyrümdəkl dalğanı yardı. Buşprit” düz başımın üstün- 
də asılmışdı. Ayağa durdum və yerimdəcə hoppandım, qayığa su dol- 
du. Bir əlimlə utleqardan” yapışdım, ayağım ştaqla brasın arasına 
keçdi. Beləcə havadan asılmışdım. Qorxudan bağrım yarılırdı. Aşağı- 
da yüngülcə bir təkan hiss etdim. Gəmi qayığımı vurub batırdı. Başa 
düşdüm ki, “İspanyola”dan ayrılmaq qəti mümkün deyil. 


“ŞƏN ROCER”İ AŞAĞI SALIRAM 


Buşpritə yenicə dırmaşmışdım ki, ipdən sallanmış üçbucaqlı çəp yel- 
kən gurultu ilə açıldı, elə bil top atıldı, yelkən gərilərək gəmini başqa 
istiqamətə çevirdi. Gəmi başdan-ayağa tir-tir titrədi. Bir an keçmiş, o biri 
yelkənlər qabarsa da çəp yelkən yenidən şappıldadı və boşalıb sallandı. 

Gözlənilməz təkandan az qaldı ki, suya düşüm. Vaxt itirmədən 
buşpritin üstü ilə sürünməyə başladım və başı üstə göyərtəyə yıxıl- 
dım. Göyərtədə bakın yel tutan tərəfinə düşmüşdüm. Böyük yelkən 
açıq olduğundan gəminin arxa hissəsi görünmürdü. Burada ins-cins 
yoxdu. Göyərtə üsyandan bəri yuyulmamışdı, palçıqlı ayaq izləri 
nəzərə çarpırdı. Boğazıqırıq boş şərab şüşəsi döşəmədə o tərəf-bu 
tərəfə diyirlənirdi. 


f Buşprit — gəminin burnunda irəli uzanan tir. 
“ Utleqar – gəmidə əlavə çəp yelkənləri qabağa çəkmək üçün köndələn tir. 

Birdən “İspanyola” yenə üzü küləyə döndü, üçbucaq çəp yelkən- 
lər arxamda tappıltı ilə bir-birinə çırpıldı. Sükan döndü və bütün gəmi 
titrədi. Bu zaman böyük yelkənin bərkidildiyi aşağıdakı üfüqi ağac 
vəziyyətini dəyişdi, yelkənin alt kənarını idarə edən ip mancanağı hər- 
lədib cırıldadı və gəminin arxa tərəfi göründü. 

Hər iki quldur orada, gəminin arxa tərəfində idi. Qırmızıpapaq 
quldur arxası üstə hərəkətsiz uzanmışdı. Qollarını yana açmışdı, elə 
bil, çarmıxa çəkilmişdi, dişlərini qıcamışdı. İzrael Hends isə başını 
sinəsinə əyərək falşbortun” böyründə oturmuşdu. Qolları taqətsiz sal- 
lanırdı. Gündən yanmış üzü şam kimi ağappaq idi. 

Gəmi dəli at kimi şahə qalxmışdı. Yelkənlər gərilir, hər an istiqamə- 
tin dəyişilməsindən dora bərkidilmiş üfüqi tir elə bir qüvvətlə silkə- 
lənirdi ki, dor ucadan inildəyirdi. Vaxtaşırı gəminin burnu dalğaların 
içinə cumur, su fəvvarəsi faişbortun üstündən içəri axıb tökülürdü. 
Artıq dənizin dibinə getmiş, mənim əldəqayrılma, yelbeyin qayığım 
dalğaların öhdəsindən bu yekəpər, möhkəm gəmidən yaxşı gəlirmiş. 

Gəmi hər dəfə sıçrayanda qırmızıpapaq quldur yerindəcə atılıb- 
düşürdü. Lakin onun üzünün ifadəsinin dəyişməməsi məni dəhşətə 
salırdı. O, eynən əvvəlki kimi, dişlərini qıcayıb gülürdü. Hends isə 
hər təkandan sonra hey arxaya sürüşürdü. Yavaş-yavaş gəminin 
kənarına gedib çıxdı. Bir ayağı sürahidən dənizə aşdı. Mən onun yal- 
nız bir qulağını və qıvrım saqqalını görürdüm. 

Onların böyründə göyərtənin taxtaları üzərində qaralan qan zolağı 
gözümə dəydi. Fikirləşdim ki, yəqin, sərxoş vaxtı bir-birilərini bıçaq - 
lamışlar. 

Gəmi bir neçə saniyə sakit üzməyə başladı, birdən İzrael Hend - 
sin zəif iniltisi eşidildi, o, əvvəlki yerinə çəkildi. Bu zəif inilti onun çox 
yorğun olduğuna dəlalət edirdi. Alt çənəsi sallanmışdı. Onun bu halına 
bir anlığa ürəyim yandı. Ancaq sonra alma çəlləyində oturduğum vaxt 
eşitdiyim söhbəti xatırladım, ona daha yazığım gəlmədi. 

Mən qrot-dor ağacına yanaşdım və istehza ilə dedim: 

— Mister Hends, görürsünüzmü, mən yenə gəmidəyəm. 

O, gözlərini güclə qaldırıb üzümə baxdı, elə sərxoşdu ki, ağlı başın- 
da deyildi, buna görə də heç təəccüblənmədi də. O, bircə söz deyə bildi: 


"F alşbort — gəmidə: göyərtə hasarı. 

— Brendi. 

Vaxtı itirmək olmazdı. Göyərtəni yarıya bölmüş yelkənin altın- 
dan keçib trapla kayuta endim. 

Burada hər şey alt-üst edilmişdi, bütün yeşiklərin kilidini qırmış- 
dılar. Quldurlar, görünür, xəritəni axtarırmışlar. Döşəmədə bir qarış 
palçıq vardı. Onlar bataqlıq yanında sərxoşluq edəndən sonra palçıqlı 
ayaqları ilə bura dolmuşdular, Ağ rəngli qızılı haşiyəli arakəsmələrin 
üzərində kirli barmaq izləri qalmışdı. Burada onlarla boş butulka 
vardı, gəmi ləngər vurduqca şüşələr cingilti ilə o küncdən-bu küncə 
gillənirdi. Həkimin təbabətə aid kitablarından birini masa üstünə 
atmışdılar. Səhifələrinin yarıdan çoxu yoxdur. Görünür, tənbəki bük- 
mək üçün cırmışdılar, hərc-mərcliyin hökm sürdüyü otaqda əvvəlki 
kimi ortada his verə-verə bir lampa tüstülənirdi. 

Anbara baş çəkdim. Bir dənə də olsun çəllək yoxdu. Döşəmə üzə- 
rində saysız-hesabsız boş şüşə vardı. Başa düşdüm ki, qiyamın baş- 
lanğıcından ta bu vaxta kimi quldurların ayıq günü olmayıb. 

Ora-buranı çox axtarandan sonra Hends üçün bir şüşə araq tap- 
dım. Özümə bir az suxarı, bir az quru meyvə, bir dolu ovuc kişmiş və 
bir tikə də pendir götürdüm. 

Göyərtəyə qalxdım. Gətirdiklərimi bosmanın əli çatmayan bir 
yerə, sükanın böyrünə yığdım. Çəlləkdən doyunca su içəndən sonra 
arağı Hendsə uzatdım. O, arağı yarı edəndən sonra butulkanın boğa - 
zını ağzından çəkdi. 

— Göylərin gurultusuna and olsun ki, mənə elə bu lazımdı, — dedi. 

Mən bir küncdə oturub yeməyə başladım. 

— Yaranız ağrıdırmı? — deyə soruşdum. 

Səsi elə xırıldayırdı ki, elə bil hürürdü: 

— Həkim burada olsaydı, məni çoxdan sağaldardı. Ancaq özün 
görürsən ki, mənimki gətirmir... Bu siçovul da gəbərdi, — o, qırmızıpapaq 
adama işarə etdi. — Çox pis dənizçi idi... Bəs sən bura necə gəlib çıxdın? 

— Mən bura gəmini idarə etməyə gəlmişəm, mister Hends. Ta 
təzə əmr alana kimi məni özünüzə kapitan hesab edin. 

O, mənə çox qaşqabaqlı baxdı, ancaq bir söz demədi. Yanaqları 
bir azca qızardı, ancaq çox xəstəhal görünürdü, gəminin hər təka - 
nından özünü saxlaya bilmir, yana əyilirdi. 

— Mister Hends, bunu da deyim ki, bu bayraq heç xoşuma gəl- 
mir. İcazə verin, onu endirim. Bundansa, bayraqsız olmaq daha məs- 
ləhətdir. 

Bunu deyib dora tərəf qaçdım, böyük yelkənin altından keçib 
lazım olan kəndiri dartdım və zəhrimara qalmış qara bayrağı alıb 
dənizə fırıldatdım. 

— Allah kralı saxlasın! Rədd olsun kapitan Silver! — deyə çığırıb 
papağımı yellədim. 

O, başını qaldırmadan, altdan-altdan mənə göz qoyurdu. Üzü hiy- 
ləgərlik ifadə edirdi. Nəhayət, dilləndi: 

— Kapitan Hokins, zənnimcə, siz sahilə çıxmaqdan imtina etməz- 
diniz. Gəlin, bu barədə danışaq. 

— Niyə, pis olmazdı, böyük məmnuniyyətlə çıxardım, mister 
Hends. — Bunu deyib təzədən yeməyə girişdim və böyük iştahla yerdə 
qalan şeyləri də içəri ötürdüm. 

— Bu adam, — o, başının zəif hərəkətilə meyitə işarə etdi. — Adı 
O”Brayen idi... İrlandiyadandı... Mən onunla birlikdə yelkənləri 
qaldırdım. Limana qayıtmaq istədik. Ancaq öldü, indi anbardakı su 
kimi iylənir. Heç bilmirəm ki, indi gəmini kim sürəcək? Sən təkba- 
şına, mənim göstərişim olmazsa, bunun öhdəsindən gəlməzsən. 
Qulaq as, mənə bir az yemək-içmək ver, yaramı da köhnə şərflə, ya 
da elə yaylıqla bağla, bunun müqabilində gəmini sürməyi sənə öyrə- 
dim. Razısan? 

— Ancaq burasını nəzərə alın ki, — dedim, — mən kapitan Kiddin 
durduğu yerə qayıtmaq fikrində deyiləm. Mən gəmini şimal tərəfdəki 
duracağa aparıb, orada sakitcə sahilə yan almaq istəyirəm. 

— Yaxşıl Məni elə də axmaq bilməyin, — deyə çığırdı. — İşin nə 
yerdə olduğunu başa düşürəm. Lap yaxşı bilirəm ki, uduzmuşam, 
sənin bəxtin kəsib. Nə deyirəm ki? Şimal duracağına istəyirsən? 
Buyur. Mənim üçün başqa çıxış yolu yoxdur. Göy gurultusuna and 
olsun, lap istəsən, gəmini birbaş edam olunacağım meydana sürüm. 

Onun sözləri o qədər də mənasız deyildi. Biz sövdələşdik. Üç 
dəqiqə keçmiş “İspanyola” külək istiqamətində, Dəfinələr adasının 
sahili ilə üzürdü. Mən qabarma başlayanadək Şimal duracağına çat - 
maq üçün günortaya kimi Şimal Burnunu keçmək niyyətində idim. 

Belə olduqda qorxusuz-hürküsüz sahilə yan alar, sonra suyun çəkil- 
məsini gözlər və sahilə çıxardıq. 

Rumpeli bərkidib aşağı endim, öz sandığımı axtarıb tapdım, ora- 
dan anamın mənə bağışladığı yumşaq ipək yaylığı çıxartdım, Hends 
mənim köməyimlə budundakı qan sızan dərin yaranı sarıdı. Bir az 
yedi, iki-üç qurtum da araqdan sonra deyəsən, özünə gəldi, belini 
düzəldib dik oturdu, ucadan aydın danışmağa başladı və tamam 
başqa bir adam oldu. 

Uyğun külək əsdiyindən gəmi quş kimi səkirdi. Çox iti getdi- 
yimizdən sahilin mənzərəsi hər an dəyişilirdi. Sıldırım qayalıq sahil 
arxada qalmışdı. Biz indi cır şam ağacları bitmiş yastı, qumlu sahilə 
gedirik. Buradan da ötdük. Çılpaq qayalıq təpəyə yetdik — bura ada- 
nın lap şimal bucağı idi. 

Gəmini sürməyim mənə ləzzət verirdi. Gözəl günəşli hava, man- 
zərəli sahildən zövq alırdım. Yemək-içməyim boldu, istehkamdan 
qaçdığım üçün də daha vicdan əzabı çəkmirdim. Çünki gəmini ələ 
keçirməklə belə böyük bir müvəffəqiyyət qazanmışdım. Bosmanın 
gözləri olmasaydı, hər şeydən çox razı qalardım. O, mənim hər hərə- 
kətimi kinayə ilə izləyirdi, ara-sıra üzündə qəribə təbəssüm görü- 
nürdü. Bu təbəssümdə nə isə qüvvəsi tükənmiş bir adamın iztirabı 
vardı, bu — yaşı ötmüş qocanın dərdli təbəssümü idi. Ancaq onda bir 
də nə isə istehza və xəyanət izləri vardı. Mən işləyirdim, o isə bic-bic 
gülümsəyir və izləyirdi, hər hərəkətimi izləyir, izləyirdi. 


İZRAEL HENDS 


Külək, sanki, bizə kömək etmək məqsədi ilə istiqamətini dəyişib 
cənubdan deyil, qərbdən əsirdi. Biz heç bir əziyyət çəkmədən adanın 
şimal-şərq qurtaracağından Şimal boğazının girəcəyinə çatdıq. Ancaq 
lövbərsiz olduğumuzdan, qabarma artıq müəyyən səviyyəyə çatana 
kimi, limana girməyə cəsarət etmədik. Buna görə də gözləməli olduq. 
Bosman gəmini yoluna salıb sürmək qaydalarını mənə öyrədirdi, tez- 
liklə bu sahədə böyük müvəffəqiyyət qazandım. Sonra biz dinməzcə 
oturub yeməyə başladıq. 

— Kapitan, — İzrael əvvəlki kinayə ilə mənə müraciət etdi. — Köhnə 
yoldaşım Subrayen burada düşüb qalıb. Onu götürüb suya ata bilər- 
sənmi? Mən çox da vasvası deyiləm, onu o dünyaya göndərdiyim 
üçün vicdan əzabı da çəkmirəm. Ancaq, zənnimcə, o, bizim gəmini 
bir elə bəzəmir. Belə deyil? 

— Mənim ona gücüm çatmaz. Bir də belə işlərdə səriştəm yox- 
dur. Qoy uzansın, — deyə cavab verdim. 

— Cim, bu “İspanyola” yaman uğursuz gəmidir, — deyə o, göz 
vurub sözünə davam etdi. 

— Gör bir burada nə qədər adam qırılıb. Bristoldan çıxdığımız gün - 
dən bəri nə qədər bədbəxt dənizçi tələf olub! Ömrümdə heç belə uğur- 
suz səyahət görməmişəm. Odur, O”Brayen də öldü, görən o, doğrudan 
ölüb? Mən avamam, sən isə oxuyub-yazmağı bacarırsan. Düzünü de 
görüm: adam öləndən sonra yox olub gedir, ya bir vaxtlar dirilir? 

— Siz yalnız bədəni öldürə bilərsiniz, mister Hends, ruhu yox. 
Bilin ki, O”Brayen indi sağdır, özü də o dünyada bizi gözləyir. 

— Eh! Çox təəssüf! Deməli, mənim zəhmətim hədər gedib. — Ancaq 
ruh, məncə, bir elə ziyan verə bilməz. Cim, mən ruhdan qorxmuram. 
Bura bax, səndən bir şey xahiş etmək istəyirəm, düş kayutdan mənə, 
lənət şeytana, heç bilmirəm nə istəyəcakdim... Hə, yadıma düşdü, bir 
şüşə şərab gətir. Bu araq çox tünddür. 

Bosmanın tərəddüdü mənə şübhəli göründü, düzü, şərabı araq - 
dan üstün tutmasına inana bilmədim. Bütün bunlar bəhanə idi. Gün 
kimi aydındı, o, məni göyərtədən uzaqlaşdırmaq istəyirdi. Ancaq bu 
onun nəyinə lazımdı? O, mənim gözümün içinə baxa bilmirdi. Nəzər- 
lərini məndən yayındırırdı. Gah göyə baxır, gah da O”Brayenin meyi- 
tinə nəzər salırdı. O hey gülümsünürdü. Hiylə ona güc gələndə, 
dilinin ucu dodaqları arasından görünürdü. Uşaq da bilərdi ki, o nə 
isə kələk gəlmək istəyir. Mən heç məhəl qoymadım, şübhələndiyimi 
üzə vurmadım. 

— Şərab istəyirsiniz? — soruşdum. — Çox gözəl. Qırmızısından, ya 
ağından? 

— Fərqi yoxdur, dostum, təki tünd olsun, bir az da çox olsun. 

— Yaxşı... Sizə portveyn gətirərəm, mister Hends. Ancaq gərək 
axtaram. 

Aşağı endim, ayaqqabılarımı qəsdən yerə döyəcləyirdim. Sonra 
onları çıxartdım, ehtiyat yolla, səssizcə kubrikə gəldim, oradan pillə- 
kənlə yuxarı qalxıb qabaq tamburdan yavaşca başımı çıxartdım. Hends 
heç ağlına belə gətirməzdi ki, onu pusuram. Ancaq mən onun nəzə- 
rini cəlb etməmək üçün hər ehtimala qarşı ehtiyatlı oldum. Hələ ilk 
baxışdan başa düşdüm ki, mən haqlı imişəm. 

O, iməkləməyə başladı, göyərtədə çox yeyin gedirdi. Görünür, yaralı 
ayağı bərk sancırdı, çünki hər dəfə hərəkət etdikcə yavaşca inildəyirdi. 
Yarım dəqiqə keçməmiş şərq tərəfdəki navalçaya çatdı. Həlqə kimi dəs- 
tələnmiş gəmi kəndirinin arasından uzun bir bıçaq, daha doğrusu, kiçik 
xəncər çıxartdı. Alt çənəsini irəli verib, dəstəyinə kimi qana bulaşmış 
xəncəri nəzərdən keçirtdi. Əli ilə tiyəsini yoxladı və tez onu qoynuna 
qoydu. Tələsik geriyə, falşbortun böyründəki əvvəlki yerinə süründü. 

Beləliklə, mənə hər şey aydın oldu. Deməli, İzrael hərəkət edə bilir- 
di, üstündə də silah vardı. Madam ki, bütün bu işləri görmək üçün 
məni başından eləyib göyərtədən uzaqlaşdırmışdı, demək, məni öldür- 
mək fikrinə düşmüşdü. Öldürəndən sonra nə edəcəkdi, bunu deyə bil- 
mərəm. Şimal duracaqdan bataqlıq yaxınlığındakı quldur düşərgəsinə 
düşmək üçün adanın bu başından o başına pay-piyada gedəcəkdimi, 
ya topda atəş açıb yoldaşlarını haraya çağıracaqdımı, əlbəttə, burası 
mənə məlum deyildi. 

Mən Hendsə yalnız bir məsələdə etibar edə bilərdim. Hər ikimiz 
gəmini təhlükəsiz bir yerə aparıb oradan da zəhmət sərf etmədən 
çıxartmaq istəyirdik. Bu yerə kimi bizim istəyimiz tuş gəlirdi, eyni 
idi. Nə qədər ki bu arzu yerinə yetməmişdi, mənim həyatım təhlü- 
kədən uzaqdı. Bu fikirləri ürəyimdə çək-çevir etdikcə vaxtı da itir- 
mirdim. Geriyə qayıdıb ayaqqabılarımı geyindim. Bir şüşə şərab 
götürdüm, göyərtəyə qalxdım. 

Hends əvvəlki yerində bayaqkı vəziyyətdə yük tayı kimi yerə 
sərələnmişdi. Gözlərini qıymışdı. Sanki, zəif olduğundan gün işığına 
baxa bilmirdi. O, məni nəzərdən keçirdi, bu işə adət etmiş adam kimi, 
şüşənin boğazını tez qırıb, adətən belə vaxtlarda deyildiyi kimi: 

— Sənin sağlığına, — deyib şərabı başına çəkdi. Sonra nəfəsini 
dərdi, cibindən bir lay çeynəmə tənbəki çıxartdı və məndən xahiş etdi 
ki, ondan bir balaca tikə qopardım. 

— Xahiş edirəm bir azca kəs, yanımda bıçaq yoxdur, qoparmağa 
isə gücüm çatmaz. Eh, Cim, Cim... halım xarabdır. Bir tikə kəs ver. 
Bu, deyəsən, axırıncı tənbəkidir ki, çeynəyirəm. Çox çəkməz, tamam 
üzülmüşəm. Tez, lap tez o dünyalığam... 

— Yaxşı, — dedim, — kəsərəm. Ancaq sizin yerinizə olsaydım... 
Özümü belə pis hiss etsəydim, ölümdən qabaq tövbə edərdim. 

— Tövbə? — deyə soruşdu. — Nəyi? 

— Necə nəyi? Bilmirsiz nəyi tövbə edəsiz? Siz öz vəzifənizə xəya- 
nət etmisiniz. Həyatınız boyu günaha batmısız, yalan danışmısız, qan 
tökmüsüz. Odur, ayaqlarınız altında yatır. Onu siz öldürmüsüz. 
Bütün bu işlərdən sonra soruşursunuz ki, “nəyi tövbə edim?” Bütün 
bunlara görə, mister Hends. 

Onun qoltuğunda gizlətdiyi qanlı xəncəri xatırladıqca, məni öldür- 
mək istədiyini fikirləşdikcə qızırdım, lazım olduğundan çox qızırdım. 
O isə çox içdiyindən qəribə bir təmtəraqla cavab verdi: 

— Mən otuz il dənizlərdə üzmüşəm. Pisi, yaxşını, sakit havanı, 
qasırğanı görmüşəm, aclıq çəkmişəm, bir-birinin üstə bıçaq çəkib 
adam öldürməyi görmüşəm. Eh, daha nələr, nələr görmüşəm. Ancaq 
bircə dəfə də, xeyirxahlığın zərrə qədər insana fayda verdiyini görmə- 
mişəm. Haqq birinci zərbəni vuranın tərəfindədir. Ölülər dişləyə bil- 
məz. Budur mənim etiqadım. Aminl.. Qulaq as, – o, birdən tamam 
başqa bir səslə danışdı. — Bəsdir, boş-boş danışdıq. Qabarma artıq 
qalxmışdır. Mənim əmrimi dinlə, kapitan Hokins. Biz gərək, gəmini 
İimana çıxaraq. 

İndi bizim keçəcəyimiz yol iki mildən çox olmazdı. Ancaq bu, çox 
çətin yoldu. Şimal limanın girəcəyi nəinki dar və dayazdı, dənizin dibi 
qayalıq olduğundan həm də dolanbacdı. Gərək bütün diqqətimizi və 
bacarığımızı əsirgəməyəydik. Mən bacarıqlı bir icraçı, Hends isə əla 
komandir idi. Biz elə məharətlə dayaz yerləri ötüb keçirdik ki, iki göz 
gərəkdi tamaşa etsin. 

Hər iki burnu ötüb keçəndən sonra hər tərəfdən quru ilə əhatə 
olunduq. Şimal tərəfin sahilləri eynən cənub limanın sahilləri kimi 
qalın meşəlikdi. Ancaq limanın özü uzun və dardı. Limandan çox çay 
mənsəbini xatırladırdı. Qarşıda limanın cənub bucağında qəzaya uğra - 
mış gəminin yarı çürümüş gövdəsi görünürdü. Bu, üçdorlu böyük bir 

gəmi idi. Yəqin lap çoxdan burada batıb qalmışdı, çünki üstünü yosun 
basmışdı. Göyərtəsində bir kol bitmişdi. Kolun üstündə əlvan çiçəklər 
açmışdı. Limanın mənzərəsi cansıxıcı olsa da duracaq üçün çox əlve- 
rişli idi. 

Hends dedi: 

— Bir bax, necə səfalı yerdir. Yan ala bilərik. Təmiz, hamar qum, 
dalğa-filan da yox, ətraf meşə, o gəmidə də gör necə güllər açıb. 

— Əgər sahilə yan alsaq, gəmi saya oturmazmı? — deyə soruşdum. 

— Onu saydan çıxarmaq bir o qədər də çətin iş deyil, — deyə Hends 
cavab verdi. — Çəkilmə zamanı gəmi kəndirini sahilə aparıb, o uca şam 
ağaclarından birinin gövdəsinə sarıyarsan, kəndirin o biri ucunu isə 
gətirib gəmidəki bucurqada keçirərsən. Sonra da qabarmanı göz- 
lərsən. Qabarma başlayanda kəndiri tutub çəksən, gəmi öz-özünə 
saydan çıxar. Oğul, indi isə gözdə-qulaqda ol. Biz dayaz yerə yaxın- 
laşırıq, gəmi düz ora gedir. Bir azca sağa döndər... bax, belə... düz 
sür... Sağa... bir azca sola... düz... düz... 

Onun verdiyi əmrləri mən tələsik və dəqiq yerinə yetirirdim. 
Birdən o çığırdı: 

— Əzizim, küləyin səmtilə getl 

Var gücümlə sükanı çəkdim. “İspanyola” sürətlə dönüb meşəli 
sahilə yaxınlaşdı. 

İş məni elə aludə etmişdi ki, bosmanı gözdən qoymamağı tamam 
unutmuşdum. İndi məni bircə şey maraqlandırırdı, gəmi saya oturub 
quma çökməsin. Necə bir təhlükə qarşısında olduğumu tamam unut - 
muşdum. Özüm də gəminin sağ böyründən əyilib burun tərəfdə suyun 
qaynayıb köpüklənməsinə tamaşa edirdim. Birdən nə isə daxili nara - 
hatlıq məni məcbur etdi ki, arxaya çönüm. Belə olmasaydı, heç bir 
müqavimət göstərmədən tələf olacaqdım. Heç özüm də bilmirəm ki, 
niyə çöndüm, bəlkə bir xışıltı eşitdim, ya gözümə nə isə bir şey dəydi, 
ya məndə pişiksayağı bir sövq-təbii baş qaldırdı, nə isə üzümü çevir- 
dikdə Hendsi gördüm. O, sağ əlində xəncər üstümə gəlirdi. Özü də 
lap mənə yaxınlaşmışdı. 

Gözlərimiz rastlaşanda hər ikimiz çığırdıq. Mən dəhşətdən, o isə 
qızmış öküz kimi qəzəbindən, irəli atılıb üstümə cumdu. Mən gəmi- 
nin burnuna sarı sıçradım və rumpeli əlimdən buraxdım. Əlimdən 

çıxmış rumpel gərildi, bu təsadüf məni ölümdən qurtardı. Rumpel 
gərilib zərblə Hendsin sinəsinə dəydi, o yıxıldı. 

Hends qalxana kimi qısıldığım küncdən sıçrayıb qaçdım. İndi 
bütün göyərtə ixtiyarımda idi. Hara istəsəm, qaça bilərdim. Böyük 
dorun yanında dayandım, tapançanı cibimdən çıxartdım, nişan alıb 
çaxmağı basdım. Hends düz üstümə gəlirdi. Çaxmaq şaqqıldadı, 
ancaq güllə açılmadı. Sən demə, patronda barıt islanıbmış. Başıso- 
yuqluğuma görə özümü o ki var söydüm. Axı tapançanı niyə təzədən 
doldurmamışdım? İstənilən qədər vaxtım vardı. Ehtiyatlı olsaydım, indi 
qoyun qəssab qarşısında duran sayağı əliboş dayanmazdım. 

Hends yaralı olduğuna baxmayaraq, çox cəld hərəkət edirdi. Çal 
saçları əsəbilikdən və qəzəbdən qızarmış üzünə tökülmüşdü. İkinci 
tapançanı çıxartmağa macal tapmırdım. Əmindim ki, o da elə o birisi 
kimi islanmış olar. Bircə şey mənə aydındı ki, özümü ora-bura vurub 
qorumalı, onunla qabaq-qabağa durmamalıyam, əks təqdirdə o, məni 
qovub bayaqkı kimi gəminin burnuna sıxışdırar və qanlı xəncəri 
canıma tuşlayar. Böyük dorun yoğun gövdəsindən tutub durmuş- 
dum, qorxudan bütün əzələlərim gərilmişdi. 

Hends aradan çıxmaq istədiyimi görüb dayandı. Bir neçə saniyə 
özünü elə göstərdi ki, guya sağdan və ya soldan hücum etmək istəyir. 
Buna görə mən də gah sola, gah da sağa çönürdüm. Bu, döyüşdən 
çox evimizdə, Qara Təpə limanında qayalar arasında oynadığım oyuna 
oxşayırdı, Ancaq o vədəki oyunda ürəyim heç belə döyünməzdi. Hər 
halda oğlan uşağına bu oyun ombasında yarası olan qoca dənizçidən 
asan gəlirdi. Mən bir az da cürətlənib bu oyunun nə ilə bitəcəyini fikir- 
ləşməyə başladım. “Əlbəttə, mən hələ bir müddət də beləcə özümü 
qoruya bilərəm, ancaq gec-tez o, mənim işimi bitirəcək...” 

Biz beləcə üz-üzə durduğumuz zaman “İspanyola” birdən torpağa 
oturdu. Təakandan yana – sol tərəfə əyildi, belə ki, göyərtə ilə suyun 
səthi qırx beş dərəcəlik bucaq təşkil etdi. Novdan içəri sel kimi su 
axdı, göyərtədə falşbortun yanında iri bir gölməçə əmələ gəldi. 

Hər ikimiz müvazinəti itirib nova tərəf üz-üzə diyirləndik. Qırmızıpa- 
paqlı, əllərini yana açıb döşəməyə sərələnmiş quldurun cəsədi də bura 
diyirləndi, Başım bosmanın ayaqlarına elə dəydi ki, dişlərim çaqqıldadı. 
Buna baxmayaraq cəld yerimdən sıçradım, Hends ölünün altında qal - 

mışdı. Gəmi əyildiyindən daha göyərtədə qaçmaq mümkün olmadı. Bir 
an belə itirmədən başqa qurtuluş vasitəsi axtarmalı idim, çünki düşmən 
indicə üstümə atılacaqdı. Arxa dorun ipləri başımın üzərindən asılmışdı. 
İplərdən yapışdım, sərənə çatana kimi birnəfəsə yuxarı dırmaşdım. 

Çevikliyim məni ölümdan qurtardı. Xəncər aşağıda — ayağımdan 
yarımca fut aralı parladı. Zəhmətinin hədər getməsindən darıxan 
İzrael Hends aşağıdan yuxarı baxırdı, heyrətdən ağzı açıla qalmışdı. 

Nəfəsimi dərmək üçün imkan tapdım. 

Vaxt itirmədən təzədən tapançamı doldurdum. Hər ehtimala qarşı 
ikinci tapançamı da doldurdum. 

Hends mənim hər hərəkətimi qeyzlə izləyirdi. Başa düşdü ki, vəziy- 
yəti xeyli pisləşib. Bir az fikirləşəndən sonra çox çətinliklə iplərdən 
yapışdı, xəncəri dişinə almışdı. Ağır-ağır yuxarı dırmaşmağa başladı. 
Hündürdən inildəyir, yaralı ayağını dalınca sürüyürdü. Aramızdakı 
məsafənin dörddəüçünü çıxana kimi mən hər iki tapançanı doldurdum. 
Bundan sonra hər əlimdə bir tapança onunla danışmağa başladım. 

— Mister Hends, bir addım belə atsanız, özünüzü ölmüş bilin. Sizə 
məlum olduğu kimi, ölülər dişləməzlər, — deyə istehza ilə əlavə etdim. 

O saat dayandı. Üzünün ifadəsindən gördüm ki, nə isə fikirləşir. 
Ancaq beyni çox ləng işləyirdi, öz təhlükəsizliyimdən sevinərək uca- 
dan güldüm. Nəhayət, o, bir neçə dəfə udqunandan sonra dilləndi. Üzü- 
nün ifadəsi əvvəlki kimi idi, karıxmışdı. Danışmasına mane olan bıçağı 
ağzından aldı, ancaq yerindan tərpənmədi. 

— Cim, — dedi, — biz hər ikimiz — mən də, elə sən də gərəksiz, 
lazım olmayan işlər görmüşük. Gəl barışaq, əgər bu təkan olmasaydı, 
sənin işini bitirmişdim. Ancaq bəxtim gətirmir, heç gətirmir. Başqa 
çarəm yoxdur, qoca dənizçi cavan dənizçiyə güzəştə getməlidir. 

Mən onun sözlərindən nəşə çəkir, hasar üstə qonan xoruz kimi 
şişir, fərəhlə gülürdüm. O, birdən sağ əlini qolayladı. Havada nə isə 
ox kimi vıyıldadı. Mən zərbə və bərk ağrı hiss etdim. Çiynim dor 
ağacına mıxlandı. Bəlkə, dəhşətli ağrıdan, bəlkə də, gözlənilməz hərə- 
kətdən — heç özüm də bilmirəm necə oldu ki, hər iki çaxmağı basdım. 
Tapançaların ikisi də birdən açıldı və ikisi də əlimdən düşdü. Lakin 
düşən təkcə tapançalar deyildi. Bosman boğuq bir səslə ipləri buraxıb 
başı üstə suya getdi. 

“PİASTRLAR“ 


Gəmi elə əyilmişdi ki, dorlar su üzərindən asılı qalmışdı. Toyuq 
talvar üzərində oturan kimi mən də sərənin üstündə oturmuşdum. 
Altımda isə körfəzin durğun suları çalxanırdı. Hends məndən xeyli 
aşağıda göyərtəyə yaxın olduğundan falşbortla mənim aramdan suya 
düşdü. Qanlı köpüklər içərisində o, yalnız bircə dəfə suyun səthinə 
qalxdı, sonra əbədi olaraq dənizin dibinə çökdü. Su durulduqdan 
sonra gördüm ki, gəminin kölgəsində təmiz qum üzərində uzanmışdır. 
Cəsədin üzərindən iki balıq üzüb keçdi. Su dalğalandıqca adama elə 
gəlirdi ki, o tərpənir, yerindən qalxmaq istəyir. Ancaq o, ikitərəfli 
ölmüşdü: həm güllə dəymişdi, həm də suda boğulmuşdu. O, mənim 
işimi bitirmək istədiyi yerdə balıqlara yem olmuşdu. 

Bütün bunlardan başım gicəlləndi, qorxudan ürəyim bulanırdı. 
İsti qan kürəyimdən və sinəmdən aşağı süzülürdü. Çiynimi dor ağa- 
cına mıxlamış xəncər qızmar dəmir kimi məni yandırırdı. Ağrıdan 
qorxmurdum, buna dözərdim. Başqa bir fikir məni dəhşətə salırdı. 
Sərənin üstündən qopub bosmanın yanına, sakit, yaşıl dalğalar qoy- 
nuna düşə bilərdim. 

İkiəlli sərəndən elə yapışmışdım ki, barmaqlarım gizildəyirdi. Təh- 
lükəni görməmək üçün gözlərimi yumdum. Bir az da huşum özümə 
gəldi, ürəyim sakitləşdi və özümü ələ aldım. Hər şeydən əvvəl xəncəri 
dartıb çıxarmaq istədim, ya o çox dərin batmışdı, ya da əsəblərim çox 
gərgin olduğundan heç vəchlə bu işi görə bilmirdim. Bütün bədənim 
titrədi. Qəribə burasıdır ki, mənə məhz bu titrəmə kömək etdi. Xəncər 
çox dərin getməmişdi. Ətə yox, dəriyə saplanmışdı. Buna görə də mən 
titrəyəndə dərim xəncərdən qopmuşdu. Qanaxma güclənsə də özüm 
qurtarmışdım. Lakin kamzolum və köynəyim hələ də dora mıxlanmışdı. 

Dartınıb tamam azad oldum. Gəminin sağ kənarına çəkilmiş kən- 
dirlərdən yapışıb aşağı sürüşdüm və göyərtəyə düşdüm. Ölsəydim 
də sol tərəfdəki kəndirlərdən yapışmazdım. Çünki İzrael bayaq həmin 
kəndirlərin üstündən aşmışdı. 

Kayuta düşdüm, yaramı sarımaq istəyirdim. O, mənə yaman əziy- 
yət verirdi. Hələ də qan axırdı. Ancaq çox da dərin və təhlükəli deyildi 
və qolumun hərəkətinə mane olmurdu. Ətrafa göz gəzdirdim. İndi 


— 364 — 


ROBERT LUİS STİVENSON 


gəmi mənim ixtiyarımda idi. Son sərnişindən — O”Brayenin meyi- 
tindən yaxamı qurtarmaq barədə fikirləşməyə başladım. 

Mən qabaqda demişdim ki, o, faişbortun yanına diyirlənmişdi. 
Müdhiş bədheybət bir kukla kimi oradaca uzanmışdı. Bu rəngi-rufu 
dolanmış, həyat cazibədarlığından məhrum olan, insanın özü boyda 
yekə bir kukla idi. Onu götürüb suya atmaq çətin deyildi. Faciəli 
macəralarım müddətində mən meyitlərə alışmışdım və demək olar ki, 
onlardan heç qorxmurdum. Onun kəmərindən yapışıb saman torbası 
kimi gəmidən dənizə vızıldatdım. О, şappıltı ilə suya düşdü. Qırmızı 
papağı başından çıxıb suda üzməyə başladı. Meyitin düşməsindən 
bir müddət sonra su duruldu. İndi hər ikisini — O”Brayenlə İzraeli 
aydın görürdüm. Yan-yana uzanmışdılar. Suyun hərəkətindən hər 
ikisi tərpənirdi. О”Вгауеп cavan olsa da başı tamam dazdı. O, keçəl 
başını öz qatilinin dizinə söykəmişdi. Hər ikisinin üzərindən keçən 
balıqlar o tərəf-bu tərəfə şütüyürdülər. 

Gəmidə tək-tənha qalmışdım. Çəkilmə artıq başlamışdı. Gün lap 
əyilmişdi, qərb sahildə bitən şamların kölgəsi limanı keçib “İspanyo- 
la”nın göyərtəsinə çatırdı. Limanı şərq tərəfdən ikibaşlı təpə əhatə 
etsə də, dənizdən əsən axşam küləyindən gəminin kəndirləri uğulda- 
yır, yelkənlər yellənir və şappıltı ilə çırpılırdı. 

Gəminin təhlükəyə uğraya biləcəyini fikirləşib aşağıdakı kön- 
dələn yelkənləri sarıyıb göyərtəyə yatırtdım. Böyük yelkəni isə boşalt- 
maq o qədər də asan deyildi. Gəmi yan verdiyindən yelkənin aşağı 
kənarının bərkidildiyi köndələn dirək su üzərindən asılmışdı. Dirəyin 
bir ucu və bura bərkidilmiş yelkənin kənarı iki-üç futa qədər suya bat- 
mışdı. Bu isə təhlükəni daha da artırırdı. Vəziyyət çox gərgin 101, Mən 
belə qərara gəldim ki, heç bir şeyə toxunmayım. Nəhayət, bıçağı çıxa- 
rıb yelkəni qaldıran ipləri kəsdim. Yelkənin yuxarı kənarının bərki- 
dildiyi dirək o saat aşağı endi. Yelkən küləkdən qarın verdi və suya 
düşdü. Nə qədər əlləşdimsə, yelkəni endirən kəndiri çəkib yığa bilmə- 
dim. Buna mənim gücüm çatmazdı. Əlimdən nə gələrdi, “İspanyo- 
la”nı taleyin ixtiyarına buraxmaqdan başqa çarəm yoxdu. Axı mən 
özüm də taleyin ixtiyarına atılmışdım. 

Bu aralıq limanı axşam toranı bürümüşdü. Meşə ağaclarının arasın- 
dan keçən Günəşin son şüaları yelkənlər üzərində kral bürüncəyindəki 

daş-qaş kimi parıldayırdı, hava soyuyurdu. Su çəkildikcə, gəmi daha da 
əyilir, yan verirdi. 

Mən gəminin burnuna çıxıb aşağı boylandım. Bu səmtdə su lap 
dayazdı. Hər ehtimala qarşı kəndirdən ikiəlli yapışıb üsulluca suya düş- 
düm. Su qurşağa güclə çatırdı. Dalğaların ovduğu qum bərkdi. Yel- 
kənini suya sərmiş “İspanyola”nı böyrü üstə qoyub gümrah addımlarla 
sahilə çıxdım. Gün batmışdı. Külək şam ağaclarının arasında gəzirdi. 

Beləliklə, mənim dəniz macəralarım bitdi. Şübhəsiz, bəd də bit- 
mədi: gəmi quldurların əlindən alınmışdı. İndi biz okeana çıxa bilərik. 
Mən mümkün qədər evə, — bizim istehkama tez qayıtmaq və öz 
müvəffəqiyyətlərimlə öyünmək istəyirdim. Yəqin özbaşına çıxıb getdi- 
yim üçün əvvəl məni bir az danlayacaq, ancaq “İspanyola”nı ələ keçir- 
məyim bütün günahlarımı yuyacaq, hətta kapitan Smollett belə 
mənim xidmətlərimi tərifləyəcəkdi. 

Bu düşüncələr içərisində kefim kök, damağım çağ istehkama 
tərəf yollandım. Əmin idim ki, burada yoldaşlarım məni gözləyirlər. 
Şərqdən axan, kapitan Kidd limanına tökülən çayın mənbəyini iki- 
başlı təpədən aldığını yaxşı xatırlayırdım. Mən sola, bu təpəyə sarı 
döndüm. Çayın ən dar yerindən keçmək istəyirdim. Burada meşə 
xeyli seyrəkdi. Təpənin dik döşünü aşdım və çaydan keçdim. 

Mən Ben Hanna həmin bu yerdə rast gəlmişdim. Ehtiyatla addım- 
layır, ətrafıma dörd gözlə baxırdım. Hava tamam qaralmışdı. Təpə- 
nin iki zirvəsi arasındakı aşırımdan keçəndə qaranlıq göydə çırpınan 
alovun əksini gördüm. Belə güman etdim ki, bu Ben Hanndır, ocaqda 
özünə axşam yeməyi hazırlayırdı. 

Ürəyimdə onun ehtiyatsızlığına təəccüb etdim. Alov mənim gözümə 
dəyirsə, bataqlıqdakı düşərgədə Silverin də gözünə dəyə bilər. 

Gecə göz gözü görmürdü, mən güclə özümə yol tapırdım. Arxamda 
ikibaşlı təpə və sağımda “Müşahidə borusu” — bunlar mənim yeganə 
bələdçilərimdi, ancaq ətrafı bürümüş zülmətdə bunlar da yavaş-yavaş 
əriyib gedirdi. Tək-tük ulduzların zəif işığı sayrışırdı. Qaranlıqda 
kollara ilişir, xəndəklərə yıxılırdım. 

Birdən hava bir azca işıqlandı. Başımı qaldırdım. “Müşahidə boru- 
su”nun zirvəsinə solğun işıq düşmüşdü. Aşağıda ağacların arasından 
nə isə böyük, gümüşü bir şey görünürdü. Bildim ki, ay çıxır. 

Aydınlıq yolumu xeyli asanlaşdırdı. Addımlarımı yeyinlətdim. 
Arabir hətta qaçırdım. Səbirsizliklə hasara çatmaq istəyirdim. Ancaq 
istehkamın ətrafını bürümüş meşəyə çatanda xatırladım ki, ehtiyatlı 
olmalıyam, buna görə də yavaş-yavaş getməyə başladım. Bu qədər 
macəradan sonra, düşmən əvəzinə səhvən, dost gülləsindən bada get- 
mək böyük faciə olardı. 

Ay getdikcə qalxır, bütün meşə talalarını işığa qərq edirdi. Qabaqda 
ağacların arasında ay işığına bənzəməyən bir parıltı gözümə dəydi. 
Bu isti, qırmızı alov arabir, deyəsən, bir azca tündləşir, közərirdi. 
Görünür, bu tüstülənib, küllə örtülməkdə olan tonqaldı. 

Lənət şeytana, o nədir elə? 

Nəhayət, meşə kənarına gəlib çıxdım. Hasarın qərb tərəfi ay işı- 
ğına bələnmişdi, qalan hissəsi və binanın özü zülmət içərisində idi, 
bu zülməti bir neçə yerdən ay işığı doğrayırdı. Binanın arxasında 
nəhəng bir tonqal yanırdı. Zərif və solğun ay işığında tonqalın şux 
alovu nəzərə çarpırdı. Heç yerdə bir kimsə görünmürdü, səs-səmir 
eşidilmirdi. Ancaq bu dağlarda uğuldayan küləyin səsi eşidilirdi. 

Mən heyrət içərisində ayaq saxladım, hətta bir az da canıma 
qorxu düşdü. Biz heç vaxt belə böyük tonqal qalamazdıq. Kapitanın 
əmri ilə yanacağa qənaət edərdik. Narahat oldum, istehkamdan ayrıl- 
dığım müddətdə, görəsən, dostlarımın başına bir qəzavü-qədər gəl- 
məmiş ki? 

Kölgədə gizlənə-gizlənə hasarın şərq qurtaracağına yetişdim. Ən 
qaranlıq yeri seçib divarın üstündən aşdım. 

Səs-küy qaldırmadan, iməkləyə-iməkləyə evin tininə yaxınlaşdım. 
Birdən yüngülləşmiş halda köksümü ötürdüm. Xorultu səsindən zəh - 
ləm gedərdi. Yuxuda xoruldayan adamları dinləmək mənə əzab verərdi. 
Lakin bu dəfə dostlarımın uca və asudə xorultusu mənə musiqi kimi 
xoş gəldi. Dənizdə olarkən gecə gözətçisinin “hər şey öz qaydasındadır” 
çığırması səni nigarançılıqdan necə qurtarırsa, bu xorultu da məni 
eləcə sakitləşdirirdi. 

Yalnız bircə şey mənə qəribə göründü: onlar keşikçisiz-filansız 
yatmışdılar. Bəs mənim əvəzimə bura öz dəstəsilə Silver gəlmiş 
olsaydı, onların heç biri sübhü görməyəcəkdi. Buna səbəb, şübhəsiz, 
kapitanın yaralı olmasıdır. Təhlükəli bir vəziyyətdə, hətta keşikdə 


- 367 - 


İngilis ədəbiyyatı antologiyası 


durmağa adamları olmadığı bir şəraitdə dostları buraxıb getdiyimə 
görə özümü o ki var danladım. 

Qapıya çatdım və içəri boylandım. Otaq o qədər qaranlıqdı ki, göz 
gözü görmürdü. Xorultudan əlavə, başqa qəribə bir səs də eşitdim: 
qanad pırıltısına, dimdik tıqqıltısına oxşar bir səs. Əllərimi irəli uzadıb 
içəri girdim. “İndi öz əvvəlki yerimdəcə uzanacağam, — deyə öz-özümə 
gülümsədim. — Səhər yoldaşlarımın təəccübdən bərəlmiş gözlərinə 
baxıb onları lağa qoyacağam”. 

Kiminsə ayağına ilişdim. Yatan adam o biri böyrü üstə çevrilib 
inildədi, ancaq ayılmadı. 

Elə bu vaxt qaranlıqda gözlənilməz kəskin bir qışqırıq qopdu: 
“Piastri Piastri Piastr!” Səs beləcə ara vermədən, dəyişilmədən saat 
zəngi kimi eyni ahənglə davam etdi. 

Bu, Kapitan Flint idi — Silverin yaşıl tutuquşusul Sən demə, qanad 
çalan, ağac qabığını dimdikləyən də o imişl Yatanları ən sayıq gözət- 
çidən belə yaxşı qoruyan o imişl İndi də öz yekahəng, zəhlətökən 
çığırtısı ilə mənim gəlişimi xəbər verirdi. 

Qaçıb gizlənməyə macal tapmadım. Tutuquşunun cır, cingiltili 
səsinə yatanlar ayılıb yerlərindən sıçradılar. Silverin səsi eşidildi. 
O, söyüş söyüb çığırdı: 

— Kimdir gələn? 

Mən qaçmaq istəyəndə kiminləsə toqquşdum. Onu itələdim, başqa 
birisinin pəncəsinə keçdim. O, məni bərk-bərk tutub saxladı. Silver dedi: 

— Dik, məşəli bəri gətirl 

Quldurlardan biri eşiyə qaçdı və yanar kösövlə qayıtdı. 

Bir səhər qoca su siçovulu başını yuvasından çıxarıb ətrafa boy- 
landı. Onun muncuq kimi parıldayan gözləri və ağarmış cod bığları 
vardı. Uzun quyruğu isə elə bil qara qaytandandı. Axmazda o yan-bu 
yana, sarı bülbüllərə bənzəyən çoxlu ördək balası üzüşürdü. Anaları 
qırmızıayaq, ağappaq ördəksə onlara suda başıaşağı dayanmağı 
öyrətməyə çalışırdı. 

Ana ördək balalarına: 

— Kübar cəmiyyətin üzvü olmaq üçün başıaşağı dayanmağı öyrən- 
məlisiniz, — deyə nəsihət verir və vaxtaşırı bunu necə etmək lazım 
olduğunu göstərirdi. Amma balaca ördəklər ona məhəl qoymurdular. 
Onlar hələ körpə idilər və kübar cəmiyyətin üzvü olmağın üstünlükləri 
barədə heç nə bilmirdilər. 

Qoca Su siçovulu dedi: 

— Bunları görürsən! Heç sözə baxmırlar. Belə uşaqları suda boğ - 
maq lazımdır. 

Ördək onun cavabında: 

— Heç elə şey olar?l — dedi. — Axı, hər uşağın bir xasiyyəti var. 
Valideyn balasının nazını çəkməyi bacarmalıdır. 

Su siçovulu: 

— Ailəm olmadığından, valideynlərin keçirdiyi hisslər mənə yad- 
dır. Mən heç vaxt evli olmamışam. İndiyədək heç evlənmək fikrinə də 
düşməmişəm. Məhəbbət öz-özlüyündə nə qədər yaxşı şey olsa da, 
dostluğa çata bilməz. Dostluq ondan qat-qat üstündür. Sözün düzü, 
mən dünyada sadiq dostluqdan gözəl və ülvi bir şey tanımıram. 

— Elə isə, de görək, səncə, sadiq dost necə olmalıdır? — deyə 
yanındakı söyüd ağacında oturan yaşıl Kətan quşu söhbətə qarışdı. 
O, təsadüfən Su siçovulunun dediklərini eşitmişdi. 

Ördək: 

— Elə mən də bunu bilmək istərdim, — deyib axmazın o biri başına 
tərəf üzdü və uşaqlarına ibrət dərsi vermək üçün suya baş vurdu. 

Su siçovulu: 

— Axmaq sualdır, — dedi. — Mənim dostum, heç şübhəsiz, mənə 
sadiq olmalıdır. 

— Bəs bunun müqabilində sən nə etməlisən? — deyən quşcuğaz 
toz kimi havaya qalxan gümüşü su damlalarının üzərində qanad çala- 
raq dayandı. 

Su siçovulu: 

— Mən səni anlamıram, — dedi. 

Kətan quşu: 

— Gəl onda sənə bu barədə bir əhvalat danışım. 

— Bu əhvalat mənim haqqımdadır? — deyə Su siçovulu soruşdu. 
— Belə isə, mən ona qulaq asaram. Maraqlı əhvalatlardan yaman 
xoşum gəlir. 

Kətan quşu: 

— Söyləyəcəyim əhvalat sənin kimilərin haqqındadır, — deyib aşağı 
endi və sahilə qonub, bir sadiq dostun başına gələnlər barədə danışdı. 

O, söhbətinə belə başladı: 

— Biri varmış, biri yoxmuş, yer üzündə Hans adlı namuslu bir 
insan varmış. 

Su siçovulu xəbər aldı: 

— O, məşhur adam idi? 

— Yox, lap adicə bir insan idi. Mərhəmətli qəlbi vardı. Onun şən, 
yumru və gülər sifəti çoxlarına tanışdı. O, balaca daxmasında tək-tənha 
yaşayır və hər gün səhərdən axşamacan bağçasında əlləşirdi. Bütün 
ətrafda onunku kimi gözəl bağça tapılmazdı. Orada türk qərənfilləri, 
şəbbu çiçəkləri, çobanyastığı, qaymaqçiçəyi ilə bərabər, tünd-qırmızı 
və sarı qızılgüllər, yasəməni və qızılı krokuslar, ağ və çəhrayı bənövşə- 
lər, sırğagülü, çöltərəsi, mərzə, yabanı reyhan, süsən, sarımtıl nərgiz- 
lər və qırmızı qərənfillər vardı. Günlər, aylar ötdükcə gül-çiçəklər də 

bir-birini əvəz edir, biri açanda, o birisi solurdu. Xülasə, bağçaya 
gələnlər bu gözəlliyə tamaşa etməkdən doymur, güllərin təravətindən, 
ətrindən az qala bihuş olurdular. 

Balaca Hansın dostları çox idi. Ancaq onların içində ən sadiqi 
dəyirmançı Böyük Hyuq idi. Doğrudan da, varlı dəyirmançı Balaca 
Hansa o qədər bağlanmışdı ki, bağçasının yanından keçərkən, çəpər- 
dən əyilib böyük bir gül dəstəsi, yaxud qucaq dolusu ətirli çiçəklərdən 
dərməmiş, meyvələrin dəyən vaxtı isə ciblərini gavalı, ya da albalı ilə 
doldurmamış ötüb getməzdi. 

Dəyirmançı hər dəfə adəti üzrə: 

— Dost dosta tən gərək, — deyəndə Balaca Hans gülümsəyər, 
başını tərpədərək onun sözlərini təsdiqləyər və özlüyündə dostunun 
belə nəcib niyyətli olması ilə fəxr edərdi. 

Düzdür, dövlətli dəyirmançının bütün bunların müqabilində 
Balaca Hansa bir çöp də verməməsi bəzən qonşulara qəribə gələrdi. 
Axı, onun dəyirmanda ehtiyat üçün gizlədilmiş yüz kisə unu, bundan 
başqa altı sağmal inəyi, yaxşı yunu olan böyük qoyun sürüsü vardı. 
Lakin Balaca Hans bütün bunlar barədə fikirləşib başını ağrıtmazdı. 
Onun ən çox xoşuna gələn şey dəyirmançının əsl dostluğun xudbin- 
likdən nə qədər uzaq olması haqqında həmişə dediyi gözəl sözlərə 
qulaq asmaqdı. 

Bu minvalla Balaca Hans öz bağçasında işləyər və gördüyü işdən 
həzz alardı, Yaz, yay, bir də payız aylarında o, özünü xoşbəxt sanardı. 
Qışda isə, bazarda satılmağa nə meyvəsi, nə də gül-çiçəyi olmayanda, 
Hans soyuqdan, aclıqdan yaman əziyyət çəkərdi. Tez-tez elə olurdu ki, 
bütün günü dilinə armud qurusu, ya da daşa dönmüş qozdan başqa 
heç nə dəymir və o, ac-yalavac yatağına girib yatırdı. Qışda Hans həm 
də tək-tənha qalırdı. İlin bu vaxtı dəyirmançı onu heç yada salmırdı. 

Dəyirmançı Balaca Hansdan xəbər tutmamağını arvadına adətən 
belə izah edirdi: 

— Qar əriməyincə Hansın yanına getməyin onsuz da heç bir xeyri 
yoxdur. Axı, onun belə çətin vəziyyətində öz dərdi özünə bəsdir. Belə 
hallarda adamı tək buraxmaq lazımdır. Hər halda əsl dost bu cür 
hərəkət etməlidir. Zənnimcə, mən onun yanına getməməkdə haqlı - 
yam. Balaca Hansın yanına yaz girəndən sonra gedəcəyəm ki, o, 

mənə bir iri səbət novruzgülü verə bilsin. Bu, onu dünyalar qədər 
sevindirəcək. 

Dəyirmançının rahat, qoltuqlu kürsüdə, çırtıltı ilə yanan ocağın 
istisində oturan arvadı isə cavabında deyirdi: 

— Başqalarının qeydinə yaman qalırsan. Dostluq haqqında dedi- 
yin sözlər də adama ləzzət verir. Mən inandırıram ki, heç keşişimizin 
özü də, üçmərtəbəli evdə yaşamasına və çeçələ barmağında qızıl üzük 
gəzdirməsinə baxmayaraq, sənin dediyin sözlər qədər gözəl ifadələr 
işlədə bilməz. 

Dəyirmançının kiçik oğlu söhbətə qarışdı: 

— Bəs biz Balaca Hansı evimizə çağıra bilmərik? Əgər onun vəziy- 
yəti ağırdırsa, yeməyə bir şeyi yoxdursa, mən sıyığımın yarısını ona 
verərəm. Hələ üstəlik, ağ dovşanlarımı da ona göstərərəm. 

Dəyirmançı: 

— Nə axmaq uşaqsanl — deyə qışqırdı. — Sənin məktəbə getməyi- 
nin nə xeyri olduğunu heç cür başa düşə bilmirəm. Deyəsən, orada 
heç nə öyrənmirsən. Balaca Hans bizə gəlib isti ocağımızı, dadlı 
yeməklərimizi və bir böyük çəllək qırmızı çaxırımızı görsə, bizə 
paxıllığı tutar. Paxıllıqdan da ki pis şey yoxdur. O, adamları korlayır. 
Mənsə Hansın paxıl olmasına heç cür yol verə bilmərəm. Onun ən 
yaxın dostu olduğumdan, həmişə ona nəzarət etməli və yolunu azmağa 
qoymamalıyam. Bundan başqa, Hans gəlib məndən borc un istəsə, 
ona heç nə vermərəm. Un başqa şeydir, dostluq isə tamam başqa. 
Onları bir-birilə qarışdırmaq olmaz. Elə sözlərin özünü götürək. “Un” 
— “Dostluq”. Görürsənmi, onların nə tələffüzü, nə də mənası bir-birinə 
uyğun gəlir. Bu ki, allaha şükür, hamıya məlumdur. 

Dəyirmançının özü üçün böyük stəkana ilıq ev pivəsi süzən 
arvadı dilləndi: 

— Gözəl danışdın. Məni yuxu basdı. Elə bil lap kilsədəyəm. 

Dəyirmançı sözünə davam etdi: 

— Camaatın çoxu yaxşı işlər görür, amma yaxşı danışmağı baca - 
ran çox azdır. Bu da bir daha onu sübut edir ki, danışmağı bacarmaq 
hər adamın işi deyil. Həm də iş görməkdənsə, danışmaq yaxşıdır. 

Bunu deyən dəyirmançı masanın o başında oturan kiçik oğluna 
acıqlracıqlı baxdı. Uşaq utandığından başını aşağı salıb, qıpqırmızı 

qızardı. Göz yaşları damcı-damcı axıb qabağındakı çayın içinə tökül- 
dü. Hər halda, cavan olduğu üçün onu bağışlamalı olacaqsınız. 

Su siçovulu soruşdu: 

— Əhvalat bununla bitir? 

— Əlbəttə, yox, — deyə kətan quşu ona cavab verdi. — Bu hələ baş- 
lanğıcdır. 

Su siçovulu: 

— Onda sən zəmanədən geri qalmısan, — dedi. — İndiki zamanda 
əməlli-başlı rəvayətçilərin hamısı əhvalatın sonundan başlayıb əvvəlinə 
keçir və söhbətinə danışdığı əhvalatın ortasında yekun vurur. Bu, yeni 
üsuldur. Mən bunları dünən axmazın ətrafında bir gənclə gəzişən tən - 
qidçinin söhbətindən eşitmişəm. O, bu barədə xeyli danışdı. Əminəm ki, 
tənqidçi haqlıdır. Axı, onun göy şüşəli eynəyi vardı. Başı da dazdı. Hər 
dəfə gənc bir söz deyəndə, o qəti narazılığını bildirir və heç nə ilə razı- 
laşmırdı. Dəyirmançı yaman xoşuma gəlir. Mənim xasiyyətimdə də 
gözəl cəhətlər çoxdur. Ümumiyyətlə, bizim aramızda xeyli oxşarlıq var. 

Kətan quşu bir ayağının üstündən o biri ayağının üstünə hoppa- 
nıb, söhbətinə davam etdi: 

— Beləliklə, qış qurtarandan və novruzgülünün ulduza bənzər 
sarımtıl ləçəkləri açılmağa başlayandan sonra dəyirmançı, arvadına 
Balaca Hansın yanına gedəcəyini bildirdi. 

Arvadı: 

— Gör sənin nə gözəl qəlbin var! — dedi. — Həmişə başqalarının 
qeydinə qalırsan. Bura bax, gül gətirmək üçün böyük səbəti özünlə 
aparmağı unutma. 

Xülasə, dəyirmançı yel dəyirmanının qanadlarını zəncirlə bir- 
birinə möhkəm bağlayıb, təpədən üzüaşağı, qoltuğunda da səbət 
yoluna düzəldi. 

— Sabahın xeyir, Balaca Hans! 

— Sabahın xeyir! — deyə dəyirmançının salamını alan Hans, əlin- 
dəki belə söykənib, mehribancasına gülümsədi. 

— Qışı necə keçinmisən? 

Hans: 

— Halımı xəbər aldığın üçün sənə minnətdaram. Şikayətlənmək 
istəmirəm, amma, sözün düzü, bu qış yaman əziyyət çəkdim. İndi isə, 

şükür, artıq bahardır. Mən də özümü tamamilə xoşbəxt hiss edirəm. 
Güllərim də öz qaydasındadır. 

Dəyirmançı: 

— Hans, bu qışda tez-tez səni xatırlayır və vəziyyətin barədə düşü- 
nürdük. 

— Çox məmnunam. Qorxurdum məni unudasınız. 

— Hans, sən məni təəccübləndirirsən. Heç dostu da unutmaq 
olar? Dostluqdan gözəl şey yoxdur. Deyəsən, sən həyatın incəliklərini 
başa düşmürsən. Yeri gəlmişkən deyim: gör sənin nə qəşəng nov- 
ruzgülülərin var! 

Hans: 

— Onlar, doğrudan da, qəşəngdir. Bəxtim gətirib ki, çoxdurlar. 
Onları bazara aparıb burqomistrin qızına satacağam. Sonra da həmin 
pula öz əl arabamı geri alacağam. 

— Öz əl arabanı geri alacaqsan? Yəni sən onu satmısan? Gör bir 
nə axmaq iş tutmusanl 

— Hə, iş elə gətirdi ki, onu satmalı oldum. Bilirsən ki, qışda olma - 
zın əziyyət çəkmişəm. Çörək almağa pulum olmayıb. Əvvəl bayram 
paltarımın gümüş düymələrini, sonra gümüş zəncirimi, böyük qəlya- 
nm və axırda da əl arabamı satdım. Amma mən onların hamısını bir 
azdan geri alacağam. 

Dəyirmançı: 

— Hans, — dedi. — Mən sənə özəl arabamı verərəm. Düzdür, o bir 
balaca korlanıb. Bir tərəfi sınıb, təkərinin milləri də xarabdır. Buna 
baxmayaraq, mən onu sənə verə bilərəm. Camaatın çoxu əl arabamı 
sənə verməyimin üstündə məni axmaq hesab edəcək, ancaq mən 
hamı kimi ola bilmərəm. Zənnimcə, dostluğun mahiyyəti alicənablıq- 
dır. Bir də ki, mənim təptəzə ikinci əl arabam da var. Ürəyini sıxma, 
köhnə əl arabamı sənə verəcəyəm. 

Balaca Hansın məzəli, yumru sifəti sevincdən alışıb yandı: 

— Bəli, sən, doğrudan da, çox alicənabsan. Mən onu asanlıqla 
təmir edə bilərəm. Evdə yaxşı taxtam var. 

Bunu eşidən dəyirmançı dedi: 

— Yaxşı taxtan var? Anbarımın damı üçün mənə elə taxta lazım - 
dır. Damda böyük bir deşik açılıb. Onu tutmasam, taxılın hamısı 

islanacaq. Yaxşı ki, yadıma saldıni Düz deyiblər: “Əl əli yuyar, əl də 
qayıdıb üzü”. Yaxşılıq yaxşılıq doğurar. Mən sənə əl arabamı vermi- 
şəm, sən də qayıdıb mənə taxta verirsən. Əlbəttə, əl arabası taxtadan 
xeyli bahadır, ancaq əsl dost xırdaçı olmaz. Sən Allah, taxtanı mənə 
tez ver ki, elə günü bu gün anbarın təmirinə başlayım. 

Balaca Hans: 

— Bu saat! — deyib çardağa qaçdı və taxtanı sürüyüb gətirdi. 

Dəyirmançı taxtaya baxıb dedi: 

— Bu o qədər də böyük deyil. Qorxuram anbarımın damını təmir 
edəndən sonra əl arabasının təmiri üçün bir şey qalmasın. Amma ney- 
ləmək olar?! Burada mənim günahım yoxdur. İndi isə, əl arabamı sənə 
verdikdən sonra əminəm ki, onun əvəzində mənə bir qədər gül verə- 
cəksən. Özümlə səbət də gətirmişəm. Elə bilirəm ki, onu ağzınacan dol- 
duracaqsan. 

— Ağzınacan? 

Balaca Hansın kefi pozuldu. Səbət yaman iri idi. Onu ağzınacan 
doldursa, satmağa gülü qalmayacaqdı. Belə olduqda isə, həsrətini 
çəkdiyi gümüş düymələrini geri ala bilməyəcəkdi. 

Dəyirmançı: 

— Doğrusu, elə bilirdim ki, əl arabasının əvəzində səndən bir qədər 
gül istəmək o qədər də çox deyil, Bəlkə də, səhv edirəm, ancaq, zən- 
nimcə, dostluq, əsl dostluq, əlbəttə, hər cür xudbinlikdən uzaq olmalıdır. 

Balaca Hans həyəcanlandı: 

— Mənim əziz dostum, mənim ən yaxın dostum! Bağçamdakı 
bütün güllər sənə qurbandır. Sənin gözündən düşməkdənsə, o gümüş 
düymələri heç görməmək yaxşıdır, — deyib bağçasına girdi və qəşəng 
novruzgülülərinin hamısını dərib, dəyirmançının səbətini doldurdu. 

Dəyirmançı: 

— Sağ ol, Balaca Hans, — deyib çiynində taxta, qoltuğunda iri 
səbət, təpəyə doğru üzüyuxarı yollandı. 

Balaca Hans da: 

— Sağ ol, — deyərək, razı halda yeri belləməyə başladı. Dəyirman- 
çının əl arabasını ona verməsi ürəyincə olmuşdu. 

Ertəsi gün doqquzdon kolunun budaqlarını artırmanın dirəklərinə 
bərkidəndə, Balaca Hans dəyirmançının yol ağzından onu harayladığını 

eşitdi. Hans nərdivandan aşağı tullanıb, bağçanın içi ilə hasara doğru 
qaçdı və bayıra boylandı. 

Dəyirmançı çiynində iri bir un kisəsi dayanıb onu gözləyirdi: 

— Əziz Balaca Hans, bu bir kisə unu bazara aparıb mənimçün sat- 
mazsan ki? 

— Gərək məni bağışlayasan. Bu gün çox işim var. Sarmaşıqlarımı 
talvara mıxlamalı, gülləri suvarmalı, otlardan taya vurmalıyam. 

— Doğrusu, əl arabamı sənə verəcəyimi nəzərə alsaq, sözümü yerə 
salmağın heç dostluqdan deyil. 

— Sən Allah, elə deməl Mən heç kimin sözünü yerə sala bilmə- 
rəm, — deyən Balaca Hans papağını götürmək üçün içəri keçdi və 
böyük kisəni çiyninə alıb, ağır-ağır addımlamağa başladı. 

Həmin gün çox isti olduğundan, yol da yaman tozlu idi. Buna 
görə də Balaca Hans altı mil yol getməmiş, bərk yorulduğundan 
oturub dincini almalı oldu. Hər halda o, fədakarlıqla yoluna davam 
edərək, nəhayət, gəlib bazara çatdı. Bir qədər gözlədikdən sonra unu 
yaxşı qiymətə satıb, o saat da geri döndü ki, axşama düşməsin, yolda 
quldurlar qabağını kəsə bilərdilər. 

Axşam yatağına girən Balaca Hans öz-özünə: 

— Doğrudan da, çətin gün idi, — dedi. — Amma yaxşı ki, dəyirman- 
çının sözünü yerə salmadım, axı o, mənim ən yaxın dostumdur. Bir 
də ki, o, öz al arabasını mənə verəcək. 

Ertəsi gün sübh tezdən dəyirmançı pullarının dalınca gələndə, 
Balaca Hans həddindən artıq yorğun olduğu üçün hələ də yatağın- 
dan qalxmamışdı. 

Dəyirmançı ona: 

— Sözün düzü, yaman tənbəlsən. Mən sənə əl arabamı verəcəyəm. 
Buna görə də gərək möhkəm çalışasan. Tənbəllik böyük günahdır. 
Təbii ki, dostlarımdan heç birinin tənbəl, yaxud astagəl olmasını istə- 
mirəm. Gərək, səninlə belə açıq danışdığım üçün məndən inciməyə- 
sən. Ürəyim yanmasaydı, ağzımı açıb sənə bir kəlmə belə deməzdim. 
Dost dostun üzünə onun haqqında fikirləşdiklərini deyə bilmirsə, daha 
nə dostluqdur?! Birisinə tərifli sözlər deyib onun qılığına girməyi və 
yaltaqlıq etməyi hamı bacarar. Təkcə əsl dost müsahibinin inciyəcə - 
yindən çəkinməyərək, acı, lakin düzgün sözlər deyə bilər. Əlbəttə, 

əgər o, doğrudan da, əsl dostdursa, həqiqəti deməyi üstün tutacaq. 
Çünki onun bu sözləri axırda dönüb dostunun xeyrinə olacaq. 

— Məni bağışla, — deyə Balaca Hans gözlərini ovdu və gecə papa- 
Елги başından çıxartdı. — Elə yorulmuşdum ki, yerimin içində bir az 
da uzanıb, quşların nəğməsinə qulaq asmaq istədim. Bilirsənmi, quş- 
ların nəğməsini dinlədikdən sonra həmişə əla işləyirəm. 

— Lap yaxşı, — deyə dəyirmançı əlini Balaca Hansın kürəyinə 
vurdu. — İstəyirəm ki, geyinən kimi dəyirmana gəlib, anbarımın damını 
təmir edəsən. 

Zavallı Hans bağına gedib yaman işləmək istəyirdi. Güllərinə iki 
gün idi ki, su verilməmişdi. Amma dəyirmançı ən yaxın dostu oldu- 
ğundan, onun sözünü yerə salmaq istəmirdi. 

O: 

— Səncə, çox məşğulam desəm, sözünü yerə salmış olacağam, 
hə? — deyə utana-utana məzlum bir səslə xəbər aldı. 

Dəyirmançı cavabında: 

— Əlbəttə, — dedi. — Əl arabamı sənə verəcəyimi nəzərə alsaq, mən 
o qədər də çox şey istəmirəm. Ancaq istəmirsənsə, damı gedib özüm 
də düzəldə bilərəm. 

— Yox! Yox! Heç elə də şey olar! — deyə Balaca Hans yerindən 
sıçrayıb geyindi və dəyirmançının anbarına getdi. 

Hans bütün günü, günbatanacan işlədi. Axşam dəyirmançı gəlib 
onun nə etdiyini yoxladı və şən səslə ucadan dedi: 

— Damdakı deşiyin ağzını tutdunmu, Balaca Hans? 

Balaca Hans nərdivandan aşağı enərək: 

— Hər şey öz qaydasındadır, — deyə cavab verdi. 

Dəyirmançı: 

— Ah, görəsən özgəsinə yaxşılıq etməkdən də gözəl şey varmı? 

Balaca Hans yerə oturub, alnının tərini sildi: 

— Səndən belə sözlər eşitmək böyük şərəfdir. Doğrudan da, böyük 
şərəfdir. Qorxuram ki, mənim ağlıma heç vaxt belə gözəl fikirlər gəlməyə. 

Dəyirmançı: 

— Gələcək, gələcək, — dedi, — amma bundan ötrü hələ çox əziy- 
yət çəkməlisən. Sən hələ dostluğun əməli tərəflərini öyrənirsən. Vaxt 
gələcək dostluğun nəzəriyyəsini də biləcəksən. 

— Doğrudanmı, mənim buna qadir olduğuma inanırsan? 

— Buna heç bir şübhəm yoxdur, — deyə dəyirmançı Balaca Hansın 
sualına cavab verdi. — İndi isə damı təmir edib qurtarandan sonra evə 
gedib dincəlməyin məsləhətdir. İstəyirəm sabah qoyunlarımı dağa 
otarmağa aparasan. 

Zavallı Balaca Hans ağzını açıb bir kəlmə söz deməkdən belə 
çəkindi. Ertəsi gün sübh tezdən dəyirmançı artıq qoyunlarını gətirib 
onun daxmasının ətrafına buraxmışdı. Hans onları qabağına qatıb 
dağa getdi. Dağa gedib-gəlmək onun bütün gününü əlindən aldı. Evə 
qayıdanda o qədər yorulmuşdu ki, elə oturduğu yerdəcə yuxuya getdi 
və bir də gün-günortanı aşanda ayıldı. 

Hans: 

— Gör indi bağımda nə ləzzətlə işləyəcəyəm, — deyib o dəqiqə işə 
girişdi. 

Sözün düzü, son vaxtlar onun güllərə baxmağa heç imkanı olma- 
mışdı. Dostu dəyirmançı həmişə gəlib onu ya uzaq yerə iş dalınca 
göndərər, ya da dəyirmanda işlədərdi. Fikirləşəndə ki, güllər ürəklə- 
rinə Hansın onları unutduğunu gətirə bilərlər, kefi yaman pozulurdu. 
Bircə dəyirmançının ən yaxın dostu olması fikri ona toxtaqlıq verirdi. 
Hans həm də tez-tez özünə deyirdi: 

— Bir də axı, o mənə öz əl arabasını verəcək, Bu isə onun əliaçıq 
olmasına sübutdur. 

Beləliklə, Balaca Hans bütün günü dəyirmançı üçün işləyir və 
onun dostluq haqqında dediyi dərin mənalı kəlamları dəftərçəyə qeyd 
edirdi. Axşamlarsa, çox çalışqan olduğundan, yazdıqlarını oxuyurdu. 

Bir axşam Balaca Hans buxarının yanında oturmuşdu. Birdən 
qapı bərkdən döyüldü. Həmin gecə hava yaman pis idi. Külək elə şid - 
dətlə əsir, evin divarlarına çırpılaraq uğuldayırdı ki, Hans əvvəlcə bu 
havada kiminsə qapını döyməsinə inanmadı. Lakin qapını ikinci və 
üçüncü dəfə də möhkəm döyəclədilər. 

Balaca Hans öz-özünə: 

— (Görünür, kimsə qərib adamdır, — deyib tez qapıya yaxınlaşdı. 

Qapının kandarında dəyirmançı, bir əlində lampa, o birisində isə 
böyük bir əsa dayanmışdı: 

O, hövlnak dilləndi: 

— Əziz Balaca Hans, mənə böyük bədbəxtlik üz verib. Kiçik oğlum 
pilləkəndən yıxılıb möhkəm əzilib. İndi həkim dalınca gedirəm. 
Ancaq o, yaman uzaqda yaşayır, hava da çox pisdir. Buna görə ağlıma 
belə bir fikir gəldi ki, həkimin dalınca sən getsən, daha yaxşı olar. 
Bilirsən ki, əl arabamı sənə verəcəyəm. Ona görə də, təbii ki, bunun 
əvəzində mənimçün bir şey etməlisən. 

Balaca Hans cavabında: 

— Əlbəttə, — dedi. — Evimə gəlməyin mənim üçün böyük şərəfdir. 
Elə bu dəqiqə həkimin dalınca gedərəm. Ancaq lampanı mənə ver- 
məli olacaqsan. Gecə çox qaranlıq olduğundan, bayırda göz gözü gör- 
mür. Qorxuram xəndəyə düşüm. 

Dəyirmançı: 

— Məni bağışla, — dedi, — amma bu mənim təzə lampamdır. Ona 
bir şey olmasından ehtiyat edirəm. 

Balaca Hans: 

— Yaxşı, eybi yoxdur. Lampasız gedərəm, — deyib böyük xəz pal- 
tosunu əyninə geydi, isti qırmızı papağını başına taxdı, şərfini boğa- 
zına doladı və yola düzəldi. 

Bayırda dəhşətli tufan qopmuşdu. Gecə elə qaranlıq idi ki, Balaca 
Hans ayağının altını güclə seçirdi. Şiddətli küləksə onu sanki göyə 
qaldırıb yerə çırpmaq istəyirdi. Uzun sözün qısası, Hans cəsur adam 
idi. Üç saat yol getdikdən sonra həkimin evinə çatıb, qapını döydü. 

Həkim başını yataq otağının pəncərəsində bayıra çıxarıb soruşdu: 

— Kimdir? 

— Mənəm, Balaca Hans. 

— Nə istəyirsən, Balaca Hans? 

— Dəyirmançının oğlu pilləkəndən yıxılıb möhkəm əzilib. Təcili 
köməyiniz lazımdır. 

— Yaxşı, — deyən həkim atını, iri çəkmələrini və lampasını hazır 
etməyi tapşırdı. Hər şey hazır olandan sonra aşağı endi və dəyirman- 
çının evinə tərəf üz qoydu. Balaca Hans da onun dalınca düşdü. 

Tufan getdikcə şiddətlənir, yağış da göydən sel kimi axırdı. Balaca 
Hans nə getdiyi yolu seçir, nə də atla ayaqlaşa bilirdi, Axırda o, yolu 
azıb torf bataqlığına düşdü. Çoxlu dərin çalalar olduğundan, bura 
yaman qorxulu yer idi. Zavallı Balaca Hans onların birinin içinə 

düşüb batdı. Ertəsi gün onun cəsədini bir çoban böyük su gölməçə- 
sinin içindən tapıb, Hansın öz daxmasına gətirdi. 

Balaca Hansın dəfninə, onu çox istədiklərindən, hamı gəlmişdi. 
Dəyirmançı isə hamıdan çox canfəşanlıq edirdi. 

O: 

— Onun ən yaxın dostu olduğum üçün ən yaxşı yer də mənim 
olmalıdır, — deyərək dəfnə gedən camaatın qabağınca, əynində uzun, 
qara əba addımlamağa başladı. Hyuq dəqiqədəbir gözlərini iri cib 
yaylığı ilə silirdi. 

Dəfn mərasimindən sonra hamı meyxanada rahatca oturub ədviy- 
yatlı çaxırla şirin qoğal yeyəndə dəmirçi dedi: 

— Balaca Hansın ölümü, doğrudan da, hamı üçün ağır itkidir. 

Bu yerdə dəyirmançı sözə qarışdı: 

— Hər halda mənimçün böyük itkidir. Mən ona, demək olar ki, öz 
əl arabamı vermişdim. İndi onu neyləyəcəyimi bilmirəm. Müəyyən 
səbəblərə görə əl arabası mənim evimdədir, amma elə bərbad vəziyyət- 
dədir ki, onu məndən heç alan da olmaz. Əlbəttə, bundan sonra çalı- 
şacağam ki, heç kimə heç nəverməyim. Birinə yaxşılıq edəndə, sonra 
həmişə altını çəkirsən. 

Uzun sürən sükutdan sonra Su siçovulu dilləndi: 

— Yaxşı, bəs sonra? 

— Sonrası yoxdur. Əhvalat bitdi, — deyə Kətan quşu ona cavab 
verdi. 

Su siçovulu: 

— Bəs dəyirmançının axırı nə oldu? — deyə maraqlandı. 

Kətan quşu: 

— Eh, mən nə bilim. O, məni heç maraqlandırmır da. 

— Sözlərindən belə çıxır ki, sən heç kimin halına acımırsan. 

— Deyəsən, sən əhvalatın əxlaqi nəticəsini başa düşməmisən. 

Su siçovulu çığırdı: 

— Nəyi başa düşməmişəm? 

— Əhvalatın əxlaqi nəticəsini. 

— Demək istəyirsən ki, danışdığının əxlaqi nəticəsi də var? 

Kətan quşu: 

— Əlbəttə, — deyə cavab verdi. 

Su siçovulu acıqlı-acıqlı dedi: 

— Zənnimcə, sən bunu söhbətə başlamazdan əvvəl deməli idin. 
Belə etsəydin, sənə heç qulaq da asmazdım. Sözün düzü, mən də tən- 
qidçi kimi öz narazılığımı bildirərdim. Hər halda mən bunu indi də 
edə bilərəm. 

Bunu deyən Su siçovulu hirslə yerə tüpürdü və quyruğunu hər- 
ləyib, yuvasında gözdən itdi. 

Bir az sonra üzə-üzə gəlib çıxan Ördək dedi: 

— Sən bir buna bax! Ancaq hər halda onun yaxşı cəhətləri də çox- 
dur. Özümə gəldikdə isə onu deməliyəm ki, subay görəndə gözlərim 
yaşarır, çünki mən anayam, məndə analıq hissiyyatı var. 

Kətan quşu cavab verdi: 

— Deyəsən, söhbətimlə onu dilxor etdim. İş orasındadır ki, mən 
ona mənası olan əhvalat söylədim. 

Ördək: 

— Belə şeylər danışmaq həmişə təhlükəlidir! 

Ördəyin bu fikri ilə mən də şərikəm. 

SONETLƏRİN ƏSMƏR LEDİSİ 


XVI əsrin sonu. Aylrulduzlu iyun gecəsi Uaythol sarayının 
"Temzaya açılan artırması. Növbətçi-qvardiyaçı növbədə 
dayanmışdır. Plaş geymiş naməlum şəxs ona yaxınlaşır. 


Keşikçi. Dayan! Gələn kimdir? Parol) 

Naməlum şəxs. Aman Allah! Bilmirəm, parolu unutmuşam, 
tamam unutmuşam. 

Keşikçi. Unutmusan, keçə bilməzsən. Gecənin bu vaxtı burda 
nə işin var? De görüm, adamsan, yoxsa cin-şəyatin? 

Naməlum şəxs. Eh... dostum. Mən gündə bir cildə girirəm. 
Bir gün Adəm, bir gün Benvolio, bir gün də ruh oluram. 

Keşikçi. Ruhl İlahi, özün bizi hifz eləl 

Naməlum şəxs. Yaxşı dedin, dostum. İcazənizlə, bu saat bunu 
yazıram. Çünki yaddaşım çox zəifləyib. (Nazik lövhəcik çıxarıb yazır.) Zən- 
nimcə, bu çox əla səhnə olacaq: bax, siz təkcə keşik çəkirsiniz, mən isə 
aylı-ulduzlu gecədə bir xəyal kimi sizə yaxınlaşıram. Mənə belə 
heyrətlə baxmayın, qulaq asın, görün sizə nə deyəcəyəm... Mənim bu 
gecə burda əsmər bir ledi ilə görüşüm var. O, mənə keşikçini ələ ala- 
cağını vəd etmişdi. Mən ona vəsait də vermişəm. Bəli, bəli, “Qlobus” 
teatrına dörd bilet. 

Keşikçi Baxa... Eləmi? Lənətə gəlmiş! O, cəmi ikisini mənə verib. 

Naməlum şəxs (lövhəciyin bir parçasını cıraraq). Dostum, eyib 
etməz, bax, siz bu lövhəciyi göstərsəniz kifayətdir, sizi hər gün Vilyam 
Şekspirin pyesləri gedən teatra məmnuniyyətlə buraxarlar. Arvadınızı 
da aparın, istəsəniz, lap bir qarnizon aparın. Orada boş yer həmişə ҹаг. 

Keşikçi. Bu təzə dəb düşmüş pyesləri sevmirəm. Onlardan heç 
nə anlamaq olmur. Ancaq boş danışıqdır. Yaxşı olardı ki, mənə “İspan 
faciəsi”nə buraxılış vəsiqəsi verəydiniz. 

Naməlum şəxs. “İspan faciəsi”ni pulla göstərirlər, dostum. 
Budur, alın! (Ona qızıl pul verir.) 

Keşikçi (sarsılmış halda). Qızıll Ah, ser, siz o əsmər ledidən daha 
səxavətlisiniz. 

Naməlum şəxs. Qadınlar daha qənaətcil olur, mənim dostuml 

Keşikçi, Tamamilə doğrudur, ser. Həm də nəzərə alın ki, hətta 
ən səxavətli adam belə hər gün aldığı şeyin qiymətini yenə də bir az 
aşağı salmağa çalışır. Bu ledi isə az qala hər gecə keşikçiyə bir şey 
bağışlamalı olur. 

Naməlum şəxs (rəngi ağarıb. Yalandır. Bu ola bilməz! 

Keşikçi, Amma, bax, ser, and içə bilərəm ki, siz heç ildə iki dəfə 
də belə əyləncələrə baş qoşmursunuz. 

Naməlum şəxs. Məlun! Yəni demək istəyirsən ki, mənim 
ledim başqaları ilə də görüş təyin edir? 

Keşikçi. Eh, siz nə qədər sadəlövhsünüz, ser! Allah günahınız- 
dan keçsin, doğrudanmı, elə zənn edirsiniz ki, sizdən başqa dünyada 
yaraşıqlı kişi yoxdur, hə? (Gülür və birdən barmağını ağzına apararaq.) Susl.. 
Sizin bu şux lediniz çox yüngül qadındır. Ancaq arxayın ola bilərsiniz: 
ona imkan vermərəm ki, mənə qızıl verən sizin kimi bir centlmeni ələ 
salıb oynatsın, ömrüm boyu əlimdə qızıl pul görməmişdim. 

Naməlum şəxs. Eh, dostum! Qəribə deyilmi, bütün qadınların 
yalançı olduğunu bildiyimiz halda, məlum olanda ki, bizim yava qadın 
başqalarından heç də yaxşı deyil... yenə də təəccüblənirik? 

Keşikçi. Hamısı yox, ser, doğru danışan qadınlar da çoxdur. 

Naməlum şəxs (qətiyyətlə). Yox, hamısı yalançıdır, hamısı... Hər - 
gah bunu inkar edirsinizsə, deməli, siz özünüz yalan danışırsınız. 

Keşikçi. Ser, bilirəm, siz, yəqin, saray qadınlarına görə belə 
hökm verirsiniz. Bax, oradakı qadınlar barəsində demək olar ki, 
hamısı yalançı və rəzildirlər... Onlar qadın deyil, rəzalətdir. 

Naməlum şəxs (yenə lövhəciyi çıxarır). Xahiş edirəm, dediyinizi 
bir də təkrar edin: bax, o rəzalət haqqında dediyinizi. Bu lap musi- 
qidir kil 

Keşikçi. Deyirsiniz lap musiqidir, serl Allah şahiddir ki, mən 
musiqiçi deyiləm. 

Naməlum şəxs. Musiqi sizin qəlbinizdə yaşayır, sadə adam- 
larda bu nadir əlamət deyil. (Yazır) “Rəzalət, qadın... aha: — qadınlar, 
rəzalət sizin adınızdır. (Zəzzətlə təkrar edir.) Qadınlar, qadınlar, rəzalət 
sizin adınızdır1” 

Keşikçi. Nə olsun ki, ser! Cəmi dörd söz. Söz, yoxsa belə boş 
sözlərin sərrafısınız, onları yığırsınızl 

Naməlum şəxs (cəld). Sərraf. (Sevincdən kəkələyərək.) O! Sərraf, 
necə qiymətli və tutarlı sözdür. (Yazır,) Bu, məndən də böyük adamdır kil 

Keşikçi, Ser, sizin də bu adətiniz elə milord Pembrokun adəti 
kimidir! 

Naməlum şəxs. Ola bilər. O, mənim yaxın dostumdur. Onun 
adəti nədən ibarətdir ki? 

Keşikçi. Aylı gecələrdə sonet qoşmaqdan. Özü də elə həmin 
lediyə. 

Naməlum şəxs. Ola bilməz! 

Keşikçi. Dünən axşam milord Pembrok da elə sizin kimi buraya 
gəlmişdi. Bəli, o da sizin kimi dərd-qüssəyə batmışdı. 

Naməlum şəxs. Sən də dönük çıxdınmı, Burt! Mən isə onu 
özümə dost bilirdim. 

Keşikçi. Həmişə belə olur, ser. 

Naməlum şəxs. Həmişə belə olur... Həmişə belə olub. (Üzünü 
kənara çevirir, mütəəssir halda) Xain! Satqın! (Düşünərək yazır.) 


İndi at dostunu atacaqsansa, 

İndi at — sıxırkən ruhumu aləm. 
Bəxtimlə əlbir ol, mən batım yasa, 
Axırda göz yaşı tökməsin didəm. 


Qəlbimin yarası sağalan zaman 
Onu göynətməsin yenidən kədər. 
Yandır, dağla indi, vermə sonradan 
Tufanlı gecəyə yağışlı səhər. 

Cüzi ağrılardan zəifləsəm mən, 
Sənin həsrətinə dözərəm necə? 
Nifrətin varsa da, göstər indidən, 
Ən müdhiş əzabı çəkim əvvəlcə. 


Hər cür müsibətə tablayar ürək, 
Ən böyük bəladır səni itirmək. 


Keşikçi. Doğrudanmı, o, bu qədər ikiüzlü və etibarsızdır, ser? 

Naməlum şəxs (ona tərəf dönüb özünün adi halında qürurla). Etibar- 
sız? Yox, əsla, yoxl O da adi insandır, dostum, adi insan. Aramızda 
inciklik olanda biz uşaq kimi bir-birimizi adicə sözlərlə söyüb-danla- 
yırıq. Vəssalaml 

Keşikçi, Bəli, bəli, ser. Sözlər, sözlər, sözlər. Hamısı boş, hamısını 
da külək aparır. Müqəddəs kitabda deyildiyi kimi, bizə qalan yalnız 
odur ki, mədəmizi küləklə doldururuq, hava udub, boş vədləri dənlə- 
məklə heç vaxt xoruzlar da cana gəlməz! 

Naməlum şəxs. Yaxşı vəzndir. İcazənizlə... (Yazır) 

Keşikçi. Vəzn? Bu nə olan şeydir, ser. Bu sözü ilk dəfədir eşi- 
dirəm. 

Naməlum şəxs. O elə bir şeydir ki, onun köməyilə bütün 
dünyanı idarə etmək mümkündür, dostum. 

Keşikçi, Xətrinizə dəyməsin, ser, çox qəribə danışırsınız, ser, 
amma siz mənim xoşuma gəlirsiniz! Çox nəzakətli centlmensiniz. 
Yoxsul adamı elə o saat cəlb edə bilirsiniz, güman ki, siz sadə və 
yoxsul adamlarla da söhbət edib dərdləşirsiniz də... 

Naməlum şəxs. Bu, mənim peşəmdir. Ancaq əfsus! Dünya 
mənim düşündüklərimi eşitmədən belə əla dolanır. 


Elə bil yuxuda Kral idim mən, 
Oyandım, taxt-tac getdi əlimdən. 


Sarayın qapısı içəridən açılır, artırmaya işıq düşür. 


Keşikçi. Budur sizin lediniz, serl Mən bu tərəfdən getdim. Siz 
çox da tələsməyin. Əgər seriantım məni haqlamasa, xəbərdarlıq etmədən 

qayıtmayacağam. Serjant zirəkdir, ser, özü də möhkəm vuruşandır. 
Gecəniz xeyrə qalsın, ser, xoşbəxtlik arzulayıram! (Gedir. Naməlum şəxs 
yazır. Ledi qara plaşda əli ilə qapını yoxlayaraq saraydan çıxıb irəli gəlir. O yuxuludur.) 

Plaşlı ledi (əllərini yuyurmuş kimi bir-birinə sürtür). Rədd ol, lənətə 
gəlmiş ləkəl Sizə qalsa, bu kirşanların, bu boyaların hamısını yaxar - 
sınız mənim sifətimə. Qanlı öldürücü ləkələr. Allah sizə bir sifət verib, 
siz isə rəngləyib özünüz başqa bir sifət düzəldirsiniz. Özünü bəzəmək 
barədə yox, ölüm haqqında fikirləş, ey qadın. Ərəbistanın bütün 
ətirləri belə Tudorlar xanədanı varisinin bu əllərini yuyub qurtara bil- 
məz. Bilməz... bilməz... 

Naməlum şəxs. “Ərəbistanın bütün ətirləri” “Bəzəmək!” Bir 
kəlmədə tam bir poema. Ah, bu sözləri mənim Mariyam dedi? (Lediyə 
müraciətlə) Niyə öz səsinlə danışmırsan? İlk dəfədir ki, sözlərin şeir kimi 
səslənir? Xəstə deyilsən ki? Sən məzardan qalxmış ölü kimi gəzirsən, 
Mariyal Mariyal 

Plaşlı ledi (əks-səda kimi). Mariya! Mariya! Kim düşünərdi ki, 
Mariyanın əlləri bu qədər qana bata biləri Müşavirlərim məni qanlı 
cinayətlərə sürükləyirsə, günahkar mənəmmi? Ful (Yerdə nə isə görür.) 
Hərgah siz qadın olsaydınız, xalçanın da qədrini bilər, onu qoruyardı- 
nız. Baxın... baxın, görün, ora necə müdhiş ləkələr düşüb... Onu başın - 
dan yapışıb yuxarı qaldırmayın, onun saçları yapmadır. (Qışqıraraq.) Bir 
daha eşidin! Mariya dəfn edilmişdir. Ölülər məzardan qalxıb yer üzünü 
dolaşa bilməz. Mən ondan qorxmuram, pişik kimi taxt-taca soxulan bu 
cür qadınların (sanki üşüyərək yığılır və kiminsə qulağına deyirmiş kimi) yeri 
kişilərin dizi üstədir. Belə qadınlarla söhbət də müxtəsər olmalıdır. Bəli, 
olan olmuş, keçən keçmişdir. (Dəhşətlə qışqırır.) Rədd ol, deyirəm, ful 
Kraliçaya bax, tamam çil...çil... lə...kə...lər...d1...r... 

Naməlum şəxs (edinin çiyinlərindən tutub silkələyir). Mariya qulaq 
as: sən yatmısan? 


Ledi oyanır, diksinir, az qala huşunu itirir. Naməlum şəxs onu tutur. 
Plaşlı ledi. Mən haradayam? Bu kimdir? 
Naməlum şəxs günahkar kimi). Yalvarıram, günahımdan keçin, 


sizi başqası ilə səhv salmışam. Mən elə bilmişəm ki, siz Mariyasınız, 
mənim məşuqəm. 

Plaşlı ledi (qəzəblə). Ədəbsizliyə bax! Siz necə cəsarət edirsiniz? 

Naməlum şəxs. Miledi, mənə qəzəbiniz tutmasın. Mənim 
məşuqəm çox tərbiyəli qadındır. (Sevincək.) Amma o, sizin kimi qəşəng 
danışmağı bacarmır. “Ərəbistanın bütün ətirləri...” — necə də gözəl 
səslənir. Gözəl ahənglə və məharətlə deyilibdirl 

Plaşlı ledi. Məgər indi mən sizinlə söhbət edirdim? 

Naməlum şəxs. Əlbəttə, gözəl ledi. Yadınızda deyil? 

Plaşlı ledi. Mən yatmışdım. Yuxulu idim. 

Naməlum şəxs. Elə isə... heç zaman yuxudan oyanmayın, ey 
füsunkar xanım. Çünki yuxulu olanda sizin sözləriniz bal kimi axıb gedir. 

Plaşlı ledi (əzəmətvə soyuqqanlıqla). Siz həddinizi aşırsınız. Kiminlə 
danışdığınızı bilirsinizmi, ser? 

Naməlum şəxs (özünü itirməyərək). Xeyr, bilmirəm, heç bilmək 
də istəmirəm. Yəqin ki, siz saray qadınlarındansınız. Mənim üçün yal- 
nız iki növ qadın mövcuddur: səsi lətif, məlahətli musiqini andıran 
qadınlar və bir də səsi qaqqıldayan toyuq səsinə oxşayan, məni ilhama 
gətirməkdə aciz olan qadınlar. Sizin səsiniz isə misilsiz dərəcədə gözəl- 
dir. Bu məlahətli səsin musiqisi ilə, qısa bir an üçün olsa da, məni məst 
etdiyinizə təəssüflənməyin. 

Plaşlı ledi. Ser, siz çox cəsarətlisiniz, heyrətinizi bir anlığa azal- 
dınız və... 

Naməlum şəxs (linin hərəkətilə onu saxlayır). “Heyrətinizi bir 
anlığa azaldınız...” 

Plaşlı ledi. Ədəbsiz, yaramaz məxluq! Sus! Məni yamsılamağa 
da cəsarət edirsiniz? 

Naməlum şəxs. Bu, musiqidir. Məgər siz eşitmirsiniz? Məgər 
siz gözəl bir müğənninin oxuduğu mahnıdakı sehrli melodiyanı yadda 
qalana qədər dönə-dönə təkrar edib oxumaq istəməzdinizmi? “Heyrəti- 
nizi bir anlığa azaldınız”. İlahil Təkcə bu “heyrət” sözündə insan qəlbi - 
nin tam bir hekayəti əks olunur. “Heyrət”! (Zövhəciyi götürür.) Necə 
oldu? “Bir saatlığa heyran qalmağınızı saxlayın...” 

Plaşlı ledi. Sağır səsləri çox pis şəkildə, üst-üstə qalayırsınız. 
Mən dedim: “Bir anlığa azaldınız...” 

Naməlum şəxs (tələsik). Bir an, bəli, əlbəttə, bir an, bir an, bir 
anl Lənətə gəlmiş hafizəm, bədbəxt yaddaşım! Bu saat yazıram, yazı - 
ram, yazıram... (Yazmağa başlayır, ancaq əl saxlayır, düşünür.) Ah, necə oldu 

ki, sağır səslər səliqəsiz halda bir-birinin üstünə düşdü? Siz bunu çox düz- 
gün duymusunuz: hətta qulağım da o səsləri düzgün tutmuşdu. Ancaq 
xəyanətkar, satqın dilim isə onu əksinə tələffüz etdi. Siz necə dediniz? 

Plaşlı ledi. Siz dediniz: “bir saatlığa”, mən isə dedim: “bir anlığa”. 

Naməlum şəxs. “Bir anlığa”... (Yazdığını düzəldir). Belə! (Qızğın- 
lıqla) İndi isə nə bir anlığa, nə də bir saatlığa, əbədilik mənimki oldunl 

Plaşlı ledi. Elə bu çatışmırdı! Yoxsa, öz məhəbbətinizlə məni 
təngə gətirmək niyyətindəsiniz, həyasız, yaramaz! 

Naməlum şəxs. Xeyr, məhəbbət mənimki deyil. Onu siz yarat- 
dınız, Mən isə onu ayaqlarınızın altına sərirəm. İnci kimi sözlər tapıb 
yerində işlədən bir mələyi sevməmək mümkünmü? Siz, ey ilahi gözəlli- 
yin möcüzəsi, lütf edib mənə... yox, yox, bu sözü mən bir dəfə haradasa 
demişəm, mənim, sizin kimi dil və söz ustadına olan məhəbbətimin təs - 
viri isə iynədən sapa tamam yeni olmalıdır. 

Plaşlı ledi. Danışığınıza sədd qoyun, ser! Sizə xəbərdarlıq edi- 
rəm: mən moizə dinləməkdənsə, başqalarını məni dinləməyə məcbur 
etməyə daha çox adət etmişəm. 

Naməlum şəxs. Əlbəttə, əlbəttə... Gözəl danışıq qabiliyyəti 
olanlarda bu bir adətdir. Ancaq hətta mələk dili ilə danışsanız da, bil- 
məlisiniz ki, sözün kralı mənəm. 

Plaşlı ledi. Kral, hal 

Naməlum şəxs (onı təkrar edir). Hal Hal Ha!.. Elədir ki, var! 
Təbiət bizim hamımızı — kişiləri də, qadınları da çox zavallı yarat - 
mışdır. 

Plaşlı 1641, Məni qadın adlandırmağa cürət edirsiniz? 

Naməlum şəxs. Bəs ayrı hansı daha yüksək bir adla sizə 
müraciət edə bilərəm? Axı qadın deməsəm, bəs başqa nəcür sizi sevə 
bilərəm? Öz aramızdır, axı sizin qadınlıq adından belə ikrah etməyə 
əsasınız vardır: indicə demədimmi biz zavallı məxluqlarıq? Lakin ərz 
edim ki, elə bir qüdrətli və sehrli qüvvə mövcuddur ki, yalnız o, bizi 
xilas edə bilər. 

Plaşlı ledi. Moizənizə görə acizanə təşəkkür edirəm, ser... Mən 
nəyə qadir olduğumu, vəzifəmin nədən ibarət olduğunu bilirəm. 

Naməlum şəxs (tələsik). Bu moizə deyil, canlı həqiqətdir. Dedi - 
yim qüdrətli qüvvə ölməz poeziyadır. Bilin və agah olun ki, bizim bu 
aləm iyrənc, insanlar isə vur-tut həşəratdan başqa bir şey deyildir, 

bütün bu miskinliyin nicatı isə parlaq və sehrli don geydirilmiş sözlərin 
gücündəvə qüdrətindədir. Miskin və iyrənc həyat sözlərdən ibarət bu 
gözəl paltara geyindiriləndə, biz özümüz də dəyişirik, ruhumuz göylərə 
pərvaz edir, torpaq da cənnətin milyon-milyon bağçaları kimi çiçəklənir. 

Plaşlı ledi. Siz bu milyonlarla cənnət bağçalarını korladınız. Çox 
aludə olursunuz. Danışanda axı ölçü hissini də gözləmək lazımdır. 

Naməlum şəxs. Bax, bunu siz lap Ben kimi dediniz. 

Plaşlı ledi. Elə bu çatmırdı. Ben nə olan şeydir axı? 

Naməlum şəxs. O, göyləri öz nərdivanından alçaq təsəvvür 
edən daşyonan alimdir. Elə bu səbəbdən də Ben məni göylərdə uçduğu- 
ma görə məzəmmət etməyi özünə borc bilir. Sizi inandırıram ki, hələ 
elə bir şey yaranmayıb ki, o, sözün şöhrəti qədər əzəmətli, təkrarolun- 
maz bir şöhrət qazansın, gözəl sözlərin qarşımızda aça biləcəyi aləmi 
əks etsin. Bunu heç cür inkar etmək olmaz. Məgər sizə öyrətməyiblər 
ki, yerin, göyün, bütün yaranışın əzəli sözdür? Hətta söz qadir Allahın 
ixtiyarında imiş, hətta söz özü elə Allah imiş. 

Plaşlı ledi. Sözlərinizə nəzarət edin, cənab, müqəddəs kəlam- 
lara ehtiyatlı olun, unutmayın ki, kraliça həm də kilsənin başçısıdır. 

Naməlum şəxs. Ərz edim ki, siz yalnız bayaqkı kimi danış- 
dıqda mənim də kilsəmin başçısı olursunuz. Ah, nə şirin nəfəs, nə lətif 
səs: “Ərəbistanın bütün ətirləri.” Məgər kraliçalar buna bənzər sözlər 
söyləməyə qadirdilərmi? Yox, əsla, yox... Deyirlər ki, kraliça spinetdə 
əla çalır. Bacarırsa, qoy o mənim də könlümü çalsın, mən isə onun yal- 
nız əllərini öpərəm! Siz isə... öz ecazkar musiqisi ilə qəlbimi məst edən 
siz mələyin isə, bax, bu dodaqlarını öpəcəyim müddətdə siz həqiqətən 
mənim kraliçamsınız. Bu an, yalnız bu sevimli anda mən sizin müti və 
sadiq qulunuzam. (Onu qucaqlayır.) 

Plaşlı ledi. Ah, həyasızlığın dərəcəsinə bax! Hərgah həyatınızı 
sevirsinizsə, əlinizi çəkin! 


Qaraşın ledi artırmaya çıxır. Onları görüb gizlənir. Sonra bütün 
boyu uzunu dikəlib qısqanclıqla qulaq asmağa başlayır. 


Naməlum şəxs (qaraşın ledini görməyərək). Onda elə edin ki, sizdən 
arası kəsilmədən axıb gələn həyat selinin təsirilə əllərim titrəməsin. Qütb 


ulduzu dəmiri özünə çəkdiyi bir qüvvətlə, siz də məni cəzb edirsiniz, siz 

mənim qətiyyətimi qırır, varlığımı sarsıdırsınız. Artıq biz məhv olduq, 
siz də, mən də, bundan belə bizi heç bir qüvvə ayıra bilməz. 

Qaraşın ledi. Ah, yalançı İblisl Baxarıq, ikiüzlü tula, al, bu 
sənin, bu da sənin çirkin ifritənin payı! (İki qüvvətli zərbə ilə onları bir-birin 
dən ayırır. Sağ əlin zərbəsinə məruz qalan naməlum şəxs artırmanın üstünə sərilir.) 
Hər ikinizə bəsdir! 

Plaşlı ledi (sonsuz qəzəb içində plaşını atıb təhqir olunmuş bir əzəmətlə). 
Dövlətə xəyanət! 

Qaraşın ledi (onu tanıyıb dəhşət içində dizləri üstə düşün. Vill, mən 
məhv oldum! Mən kraliçanı vurmuşam! 

Naməlum şəxs. Ey əsmər ledim, Vilyam Şekspirə əl qaldırıblar! 

Kraliça Yelizaveta (heyrətdən çaşmış halda). Bax, bu mənim xoşu- 
ma galir!!! Belə çıxır ki, Vilyam Şekspirə əl qaldırıblar. Yaxşı, axı kimdir 
bu Vilyam Şekspir? Məmləkətimin bütün yollarını tutmuş saysız-hesabsız 
əxlaqsız, yolunu azmış xidmətçi qızların, qadınların, yalançı fahişələrin 
xatirinə, deyin görək, bu Vilyam Şekspir kimdir? 

Qaraşın ledi. Zati-aliləri, o zavallı və sadə bir aktyordur. Ah, 
mən əllərimin kəsilməyinə hazıram... 

Yelizaveta. Yəqin elə də olacaq, mənim göyərçinim. Bəs, 
düşünmədiniz ki, mən sizin boynunuzu da vurdura bilərəm? 

Qaraşın ledi. Vill, məni xilas et, xilas et məni, Villi 

Yelizaveta. Səni xilas etməki Əcəb münasib xilaskar tapmısan. 
Mən bu adamı ən aşağısı zadəgan zənn edirdim. Güman etməzdim ki, 
məiyyətimdən hətta ən yaramaz qadın belə bir əsil-nəcabəti olmayan 
nökərlə əlaqəyə girib, əxlaqsızlıq edərək, sarayın adını ləkələsin. 

Şekspir Çətinliklə ayağa qalxaraq, hiddətlə). Əsilkməcabəti olmayan! 
Stretfordlu Şekspirin varisi mənəm, mən! İndi əsilnəcabətsiz olmuşam! 
Bəs kimin anası Arden adını daşıyırdı. Özünüzü itirməyin, əlahəzrət! 

Yelizaveta (hiddətlə). Siz ey göylər, siz ey şimşəklər! Özünü 
itirən mənəmmi? Mən indi sizə göstərərəm. 

Qaraşın ledi (ayağa qalxaraq onları ayırmağa çalışır). Vill, səni bütün 
müqəddəslərə and verirəm, onu əsəbiləşdirməyinl Bu, ölüm demək - 
dir. Əlahəzrət, ona əhəmiyyət verməyin. 

Şekspir. Sən ey əsmər ledim... Mən öz həyatımı demirəm, hətta 
sənin həyatını xilas etmək üçün olsa belə, ailəmi təhqir etməyi özünə 

rəva görən kraliça zatlarına əsla güzəştə getməyəcəyəm. Doğrudur, 
atam ömrünün son illərində müflisləşmişdi, bu isə onun nəcibliyindən 
irəli gəlirdi. Ticarətlə məşğul olmaq üçün o həddindən artıq mərhəmətli 
idi. O, bircə dəfə də olsun, öz borclarından imtina etməmişdi. Doğru- 
dur, bu borcları ödəyə bilmədi, ancaq hamıya məlum idi ki, borc 
alarkən atam əvəzində qəbz verərdi, Mənfəətpərəstlərin əlinə keçən 
elə həmin qəbzlər onu məhv etdi. 

Yelizaveta (qəzəblə). Atanızın oğlu VIII Henrixin qızının hüzu- 
runda özünü necə aparmaq lazım gəldiyini tezliklə öyrənər. 

Şekspir (təkəbbürlü nifrətlə). O əxlaqsızın adını Stretfordun ən ləya- 
qətli oldermeninin adıyla yanaşı çəkməyin. Bəli, Con Şekspir yalnız 
bir dəfə evlənib, Henrix Tyudorun isə altı arvadı olub. Siz gərək onun 
adını çəkəndə utanıb xəcalət çəkəydiniz. 

Qaraşın ledi (Yelizaveta ilə bir yerdə). Yalvarıram sənə, Villi 

Yelizaveta (Ledi ilə bir yerdə). Həyasız köpək! Yaramaz! 

Şekspir (hər ikisinin sözünü kəsərək). Haradan bilirsiniz ki, kral Hen - 
rix, doğrudan da, sizin atanız olub? 

Yelizaveta (qəzəbdən dişlərini xırçıldadaraq, qaraşın ledi ilə bir yerdə). 
Məlunlarİ And olsun ki... 

Qaraşın ledi (biryerdə böyük həyəcanla). O, məni qırmancla döyə- 
döyə, rüsvayçılıqla şəhərin küçələrindən keçirməyi əmr edər. İlahil 
İlahil 

Şekspir. Öz nəsliniz haqqında düzgün mühakimə yürütməyə 
çalışın. Mən namuslu zadəganam. Buna heç kim şübhə edə bilməz. 
Qanuna əsasən mənə çatacaq gerbi almaq üçün tədbirlər də görmü - 
şəm. Bəs siz özünüz haqqında nə deyə bilərsiniz? 

Yelizaveta (özünü zorla saxlayaraq). Artıq bir kəlmə söz olsa, mən 
öz əlimlə cəlladın işini icra edəcəyəm. 

Şekspir. Siz həqiqi Tyudor deyilsiniz! Bax, bu yaramaz və mur- 
dar məxluqun krallıq taxt-tacına layiq olmağa nə qədər səlahiyyəti 
çatırsa, sizin də o qədər səlahiyyətiniz çatır. Siz hansı ləyaqətinizə görə 
ingilis taxtında oturmusunuz? O şöhrətli ağlınıza görəmi? Vəya qarşı - 
sında bütün xristian dünyasının ən hiyləgər dövlət adamlarının zəiflik 
göstərdiyi kraliça müdrikliyinə görəmi? Yox! Yox! Əsla yox! Xoşbəxt- 
lik, yalnız təsadüfi xoşbəxtlik sizi bu mərtəbəyə çatdırıbdır1 Belə bir 

təsadüf mal-qaraya baxan hər hansı bir qadına da nəsib ola bilərdil 

(Əsəbi, çox ucadan) "Təbiətin təsadüfi şıltaqlığı isə sizi misli-bərabəri olma - 
yan elə bir gözələ çevirmişdir ki, yer üzü hələ beləsini görməmişdir. 

(Kraliça cəld ayağa durur, onu vurmaq üçün qaldırdığı əlini aşağı salır.) Bax, elə 
buna görə də minlərlə kişi sizin əsiriniz olub, qarşınızda diz çökür. 

Taxt-tacınız isə məğrur ürəyinizin əlçatmaz zirvəsində qərar tutub, 

arzular dənizinin daşlı-kəsəkli adasında qurulub. Bax, zati-aliləri, 

budur sizə sidqi-ürəklə deyəcəyim sözlər. İndi isə mənə nə cəza ver- 
mək istəyirsinizsə, buyurun. Mən hazıram. (Baş əyir.) 

Yelizaveta (əmkinlə). Mister Şekspir, sizin xoşbəxtliyinizdir ki, 
mən mərhəmətli hökmdaram. Buna görə də mən iltifat göstərib sizə 
güzəştə gedirəm, çünki siz kənddə böyümüsünüz, bəlkə, hələ çox şeyi 
də bilmirsiniz, buna görə sizi qınamıram. Lakin gələcək üçün yadda sax- 
layın, elə sözlər var ki, hətta onlar təmiz ürəklə deyilmiş olsa belə, yenə 
də o sözlərlə başqasına müraciət etməyi özünüzə layiq bilməyin... 
Təkcə kraliçaya qarşı demirəm, siz məni kraliça saymırsınız. Lakin 
unutmayın ki, mən bakirəyəm, bakirə qızlara isə bu cür sözlərlə müra- 
ciət etməzlər... 

Şekspir. İndiyə kimi sizin bakirə qalmağınızın günahkarı mən 
deyiləm. (Göz vurur.) Bu, bəlkə də, mənim bədbəxtliyimdir. 

Qaraşın ledi (qorxu içində). Əlahəzrət, onun çox danışmasına 
imkan verməyin. Onun söhbətində daim acı və axmaq zarafat olur... 
Özünüz eşitdiniz ki, o, mənimlə necə danışdı?.. Kraliçanın hüzurunda 
məni hətta zir-zibil də adlandırdı. 

Yelizaveta. Sizə gəldikdə isə, mənim göyərçinim, hələ heç 
soruşmamışam ki, gecənin bu vaxtı burada nə gəzirsiniz? Hansı fəsada 
uyub bu zavallı aktyora bu dərəcə məftun olmusunuz, hətta qısqanc- 
İlqdan öz kraliçanıza da əl qaldırmağa cürət etdiniz? 

Qaraşın ledi Əlahəzrət, həyatıma and olsun ki, Allahın əbədi 
mərhəmətinə bəslədiyim ümidimə and olsun ki... 

Şekspir (istehza ilə). Hal.. 

Qaraşın ledi (qəzəblə. Bəli, bəli, Allahın şəfqəti mənə daha tez 
çatır və mən poetik sözlərin tilsiminə inanan sənin kimi xəbislərdən 
daha tez xilas olaram. Zati-aliləri, həyatıma and olsun ki, mən buraya 
yalnız onunla münasibətimə həmişəlik son qoymağa gəlmişdim. Ah, 


– 392 - 


BERNARD ŞOU 


kraliça həzrətləri, əgər siz bir anlıq əzab və iztirabların nə olduğunu 
hiss etmək istəyirsinizsə, onda bax, adi adamlardan həm böyük, həm 
də kiçik olan bu varlığı bir an dinləyin. Onda siz də bilərsiniz ki, əzab 
və iztirab nə olan şeydir... Çox keçməz ki, o sizi müti hala salar, ürə- 
yiniz bir uşaq kimi yumşalar, cəhənnəm zəbanisi kimi öz sözləri ilə 
ağlınızı, hissinizi sarar, gözlərinizi dumanladar, ruhi ehtiyac sizi üzər, 
sarsıdar. Onun məstedici sözləri, atəşli gözləri qəlbinizi alışdırar. Onun 
sehrli sözləri ən ağıllı və ismətli qadının varlığını sarsıdır, qətiyyətini 
susdurur. Çox keçməz ki, o, qəlbinizin dərinliyini eşər, axtarar, incə 
qəlb tellərini titrədib qanadar, qanadar... Qanlı göz yaşlarınız axdıqca o, 
bu eşqin məşəqqətindən həzz alar və siz alçalarsınız, sonra da, lazım 
gələrsə, heç bir qadının dözə bilməyəcəyi nəvaziş və mehribanlıqla 
yaralarınıza söz məlhəm qoyub böyük bir yaltaqlıqla onu sağaldar. 

Şekspir. Yaltaq? (Diz çökür) Əlahəzrət, icazə verin qarşınızda diz 
çöküb günahlarımı etiraf edim! Elə günahlarda özümü təqsirləndirə 
bilərəm ki... Lakin yaltaq olmaq! Bəli, ərz etdim ki, mənim dilim acıdır, 
mən kobudam, yonulmamışam, mən hətta hökmdarın müqəddəsliyini 
məsxərəyə qoymağa da cəsarət edirəm. Belə olan halda, rica edirəm, 
söyləyin, mən yaltaq ola bilərəmmi? 

Yelizaveta. Mən sizi yaltaqlıqda günahlandırmıraml Siz çox 
ürəyiaçıq adamsınızl 

Qaraşın ledi. Əlahəzrət, o elə indi də, yenə sizə yaltaqlıq edir. 

Yelizaveta (gözlərini qəzəblə ağardı). Bu doğrudurmu? 

Şekspir. Bu iftiradır, mənim hökmdarım. O, işlədiyi günahı 
qabaqlamaq və əfv olunmaq üçün başqa nə edə bilər. İndi o qısqanar, 
bəli, bəli və qısqanmağa əsası da var... Allah günahlarımdan keçsin! 
O, mənim sevincimi əlimdən almaq istəyir... Siz isə, əlahəzrət, indicə 
məni məcbur edərək inandırmağa çalışdınız ki, siz lütfkar bir monarx - 
sınız və həqiqi kraliça olduğunuzu gizlətməklə mənə qarşı çox qəddar 
və amansız rəftar etmisiniz. İndi özünüz deyin, sizin kimi bir dünya 
gözəlini görəndən sonra daha bu qarasaç, qaraqaş ifritə mənim nəyimə 
lazımdır? Baxın, o bunu bilir, elə buna görə də qısqanır. 

Qaraşın ledi (təhqir və məyusluqdan özünü unudaraq). Keçənlərdə and 
içib o, məni inandırmışdı ki, bir gün gələcək İngiltərədə qarasaçlı 
qadınlar sarışın qadınlardan daha artıq qiymətləndiriləcək. (Şekspirə 

qəzəblə) İndi ki, bu da belə olmayıb... ulu tanrı, sən özün kömək ol. 
O, başdan-ayağa nə qədər yalan və istehza imiş, onun şıltaqlığı məni 
yormuş, qəlbimi parçalamışdır. O gah məni tərifləyərək göylərə qal- 
dırır, gah da aşağı çəkərək cəhənnəmin dibinə endirir. Həya məni 
boğur, güman etməzdim ki, atamın mindiyi atın üzəngisini basmağa 
layiq bilmədiyi belə bir riyakara meyil edib özümü alçalda bilərdim, öz 
pyeslərində mənim adımı, mənim məhəbbətimi, mənim rüsvayçılığımı 
təsvir etməklə məni ələ salır, bütün aləmdə məni rüsvay edir. Bu sar- 
sıntı məni məhv edir, həyadan, xəcalətdən ölməyə belə hazıram. O, hələ 
haqqımda elə sonetlər, elə sonetlər yazıb məni mədh edir ki, onların 
altında heç bir nəcib adam imza atmazdı. İlahi, başım hərlənir, gözlə- 
rim dumanlanır... Heç özüm də bilmirəm, əlahəzrətə nələr danışıram. 
Ah, mən zavallının müsibəti nə böyükmüş, dünyada məndən bədbəxt 
qadın yoxdur! Yox!.. 

Şekspir. Aha! (Ucadan gülür) Nəhayət, dərdli və sehrli bir qüssə- 
nin gücü Mariyadan, heç olmasa, musiqili bir ifadə qopara bildi. (Sevir 
cək, ciddi.) “Dünyada məndən bədbəxt qadın yoxdur!” (Yazır, birdən əl 
saxlayır, diqqətlə qaraşın lediyə baxıb xəyala dalır.) Ah, mənim əsmər lediml.. 

Qaraşın ledi, Mərhəmətli kraliça, ayaqlarınıza düşüb yalvarı- 
ram, izin verin mürəxxəs olum. Xəcalət və dərddən ağlımı tamam itir- 
mişəm. Mən... 

Yelizaveta. Gedin... (Özünü itirmiş qaraşın ledi Yelizavetanın əlini 
öpməyə çalışır.) İstəməz. Gedin! 


Qaraşın ledi sarsılmış halda gedir. Hiddətlənmiş Yelizaveta birdən bıçağı qapıb 
onun ardınca atır. Bıçaq qaraşın lediyə yox, qapıya sancılır. Tam bu arada Şekspir 
ucadan “Mariya” — deyib qışqıraraq özünü qaraşın ledinin yanına atıb onu xilas 
etməyə çalışır. Qaraşın ledi özünü itirmiş halda səhnədən çıxır. 


Şe kspir (heyrətdən donmuş halda Yelizavetaya baxaraq öz-özünə). Krali- 
çanın əlləri bu qədər qana bata bilərmi?.. (Düşüncəli halda qaraşın ledinin 
arxasınca baxaraq.) 


Şahların surəti — mərmər heykəllər 
Dözümdə şerimə bərabər olmaz. 

Nəğməmdə qalarsan daim təzə-tər, 
Daşlar toza dönər, tozdan ayrılmaz. 

Döyüşlər dağıdar abidələri, 
Qalmaz saraylardan bir iz, yadigar. 
Hərbin alov saçan qanlı xəncəri 
Sənin surətindən uzaq dolanar. 


Ölümün gözünə dik baxa-baxa 

Hər cür ədavəti keçib aşarsan, 

Gələn nəsillərlə gedib sabaha 

Bu dünya durduqca sən də yaşarsan. 
Ta qiyamət günü çatana qədər 
Mənim şeirlərim səni hifz edər. 


Yelizaveta. Siz sevən yazıçı bir qadınla amansız rəftar edirsiniz, 
mister Şekspir. 

Şekspir. Amansız deyiləm, zati-aliləri. Yupiter və Semelo haq- 
qındakı əfsanəni, yəqin ki, xatırlayırsınız. Mən günahkar deyiləm ki, 
mənim qəlbimin şimşəkləri onu yandırmışdır. 

Yelizaveta. Siz lovğasınız və özünüz haqqında çox yüksək fikir- 
dəsiniz, ser, bu, sizin kraliçanın heç xoşuna gəlmir. 

Şekspir (cı istehza ilə gülümsünərək). Oh, zati-aliləri, man özüm 
haqqında ikinci dərəcəli bir şair kimi öskürə-öskürə danışıb, öz ilha- 
mımın qədrini sizin hökmdar olduğunuz zəmanənin bu ən böyük 
möcüzəsinin qiymətini heç endirə bilərəmmi? Bu mümkünmü? Mən ərz 
etdim ki, nə cəmiyyətin möhtəşəm sütunları, nə də şahların mamırlı 
mərmər sərdabələri mənim ilhamla dünyanı vəsf edib qələmə aldığım 
sözlərdən çox yaşaya bilməyəcəkdir, Bəli, şahanə məzarların mərmərləri 
mənim sətirlərimdən daha tez məhv olacaqdır. (Düşünür və tez əlavə edir.) 
O sözlər ki, onların köməyl ilə mən həyatı tam parlaqlığı ilə, onun çirkin, 
gülünc tərəflərini də yenə olduğu kimi təsvir etmişəm. Hələlik sizin 
nəzərinizdə kifayət qədər yüksəlmək istərdim. İstərdim ki, öz mərhə - 
mətinizlə məni də nəcabətimə görə qiymətləndirəsiniz. 

Yelizaveta. Güman edirəm ki, ser, belə bir mərhəməti arzu 
edərkən kraliçanın bakirəliyi təhqir edilməyəcəkdir. 


Yelizaveta Şekspirə baxıb xəyala dalır, tədriclə onu qorxu bürüyür. Onun 
nəzərində Şekspir sanki Hamletlə əvəz olur. Hamlet xəyal kimi irəli gəlir. 

Hamlet. Ölüm, ya olum... budur məsələl Hansı daha şərəflidir? 
Düşmən qəzanın ağır zərbələrinə dayanmaq və ya fəna selabının 
coşqun dalğalarına qarşı durub onu qurutmaq, əzmək... Yer üzündən 
qaldırmaq, ölmək, uyumaq, bu qədər... Qəlbin iztirablarını, yaranmışla- 
rın nəsibi olan minlərlə əzabları bir yuxu ilə bitirmək. Belə bir son yaxşı 
deyilmi? Ölmək... Uyumaq... Uyumaq?.. Bəlkə də, röyalar görmək? Budur 
məsələnin çətin yeril.. Həyatın boranları keçdikdən sonra, bu ölüm 
yuxusunda biz nələr görəcəyik? Budur yolun keçidini kəsdirən, budur 
bizi uzun həyatın sürüntülərinə məcbur edən. Buna görədir ki, fəlakət 
bu qədər sürəklidir. Yoxsa dünyanın bu zülm:fəsadına, hökmranların 
təkəbbürünə, güclülərin təhqirinə, qaytarılmış, tapdanmış bir eşqin 
acı iztirablarına, qanunların boşluğuna, hakimlərin utanmazlığına, 
rəzillərin xidmətlərinə qarşı coşan nifrətlərə kim dözmək istərdi? Hal- 
buki bir xəncər bizi bunların hamısından əbədilik qurtara bilər. Acı 
həyatın ağır cəbrini nifrət və göz yaşları ilə kim daşımaq istərdi? Yalnız 
bir qorxu... Orada nə olacaqdır? Orada... O bilinməz vadidə ki, oradan 
bu vaxta qədər kimsə qayıtmamışdır... İradə sarsılır və bizi bilinməz 
bir aləmə atılmaqdansa acı iztirablara dayanmağa məcbur edir. Qor- 
xaq fikrin müdhiş etirafı, qəti bir iradənin iti boyası, təfəkküratın zül- 
məti qarşısında solur. Düşündükcə, tələsik həyəcanların cəsarəti 
sönür... Fikir işə keçmir. Sus... 


Hamlet yenidən Şekspirlə əvəz olunur.Şekspir hərəkətsiz halda 
Yelizavetaya baxır. Yelizaveta qorxudan nəzərlərini gizlətməyə çalışır. 


Yelizaveta (özünü ələ alaraq). Çox ötkəmsiniz, bəlkə, elə buna görə 
də sizə etibar etmirəm. (Ayaq saxladıqdan sonra,) Siz qəbildən olan adamla- 
rın mənimlə söhbətində bu qədər baş aparmasına səbrim çatmır, heç 
cür dözə bilmirəm. 

Şekspir (sanki, öz-özünə). Utan! Ar olsun sənə! Deyirlər ki, cani 
mahir bir rəssamın sənətində öz əməllərini görüncə istər-istəməz öz 
cinayətini boynuna alır. 

Yelizaveta. Unutmayın ki, nəslinizin nəcabətinə toxunmuram. 

Şe kspir. Əlahəzrət, bunu heç vaxt unutmaram. Varlığıma and 
içirəm, əgər sizi — kraliçanı, öz xidmətimə çevirə bilmək qüdrətim 
olsaydı, onda siz mənim üçün həm kraliça, həm də şimşək Temzanı 

keçə biləcəyi müddət ərzində bakirə bir qız kimi qalardınız. Bəli, yalnız 
o ana qədər. Eh, həşəmətli hökmdar, bu ancaq arzudur. Arzu! Bax, indi 
bu saat həqiqətin özü isə arzumun əksinədir. Siz, doğrudan da, krali- 
çasınız. Bir halda ki, siz kraliçasınız, nə məni, nə ispaniyalı Filippini, 
nə də kişi adlanan başqa bir insanı tanımaq belə istəmirsiniz, belə olan 
surətdə mən bacardığım qədər öz ehtiras və hisslərimi boğub, sizdən 
bir hökmdar kimi yalnız bircə iltifat diləməliyəm. 

Yelizaveta. Hökmdar iltifatıl Siz də saray əyanı olursunuz... Siz 
onlardan fərqlənmək ehtirası ilə yanırsınız. 

Şekspir. “Fərqlənmək ehtirası...” İcazənizlə, bu, əlbəttə, kraliçaya 
layiq ifadədir. (Yazmaq istəyir.) 

Yelizaveta (lövhəni vurub onun əlindən saln. Sizin bu lövhə məni 
lap cana yığdı, ser, mən buraya sizin əvəzinizə pyes yazmağa gəlmə - 
mişəm. 

Şekspir (çox qəzəblə). Əlahəzrət, müsaidə edərsiniz. Siz buraya 
bizim əsərlərin yazılması üçün yox, bəlkə həmin əsərlərin yazılmasına 
ilham vermək üçün gəlmişsiniz. Bəli, bütün başqa işləriniz kimi, bu iş 
də sizə tale tərəfindən həvalə edilmişdir. Lakin indi mənim sizdən dilə- 
diyim mərhəmət odur ki, tamaşalar göstərmək üçün böyük bir binanın 
tikintisinə vəsait buraxasınız və icazənizlə, mən əlahəzrətin tələblərini 
maarifləndirəcək və onlara mənəvi həzz verəcək bu binaya Xalq Teatrı 
adı verim. 

Yelizaveta. Qulaq as, ser, məgər Bensayd və Blenkfrayertdəki 
teatrlar azlıq edirmi? 

Şekspir. Əlahəzrət! Onlar maddi cəhətdən böyük korluq çəkir, 
acından ölməmək üçün, hər şeydən əvvəl, ağılsız tamaşaçını əyləndir - 
mək, onların zövqünü oxşamaq üçün dəbdə olan pyesləri tamaşaya 
qoyurlar, belə pyeslər isə, Allah bilir ki, nədir. Bu, acınacaqlı haldır. 
Görünür, camaatın ruhunu yüksəldən və onların maariflənməsi işinə 
xidmət etmək cəhətdən kilsə, yəni bizə nümunə ola bilər ki, orada 
adamları zorla qovub içəri salmaq lazım gəlir. Halbuki kilsənin qapıları 
həmişə hamının üzünə açıq, giriş isə pulsuzdur. Hərgah pyesdə ölüm 
hadisəsi, sui-qəsd və yaxud tuman geymiş gözəl oğlan və ya iyrənc bir 
fırıldaqçının əməlləri göstərilərsə, bax sizin təbəələriniz yalnız və yalnız 
onda tamaşadan razı qalır, xoşladıqları aktyorlara və üstəlik, teatrın 

özünə də bir qədər pul verməyə razı olurlar. Dediklərimi sü buta yetir- 
mək üçün sizə bildirməliyəm ki, mən ilhamla işlənmiş iki pyes yazmı- 
şam. Bu pyeslərdə sizin kimi alicənab, işgüzar, sevimli iki qadın 
tərənnüm etmişəm. Birinci qadın nəcib ürəkli, şəfqətli, qayğıkeş mahir 
bir təbibdir, ikincisi isə nəcib, söz qanan, özünü xeyirxah işlərə həsr 
etmiş rahibədir. Bunlardan başqa, köhnə və dəyərsiz bir kitabçadan 
İki cəfəng əhvalat da oğurlamışam, əhvalatların birində saxta boyalarla 
örtülmüş əxlaqsız bir qadın kişi paltarında gəzərək, utanmadan öz 
aşnasına eşq elan edir, aşna isə məşhur bir pəhləvanı vurub yerə sər- 
məklə camaatı güldürür, o birində isə gözəl bir qız təsvir edilir: o, öz ağlı 
ilə lovğalanır, gözəl vücudu, qəşəng geyimi ilə fəxr edir, özünü ədəbsiz, 
şöhrətpərəst əyanlara təqdim edib, saysız-hesabsız oyunlardan çıxır. 
Bütün bunların hamısını boş yerə deyil, dostlarıma kömək etmək 
niyyətilə yazdım. Eyni zamanda, bu pyeslərdə belə boş cəfəng uydur- 
maları mədh edib qələmə alanlara öz nifrətimi də gizlətməmişəm. Belə 
ki, bu pyeslərdən birini mən “Sizə necə xoşdur” adlandırdım və nəzərdə 
tutdum ki, buradakı əhvalatı mən özümə yox, sizə sərfəli olan şəkildə 
vermişəm. O biri pyesi isə “Boş şeydən hay-küy” adlandırmışam ki, 
burada da hər şey adından məlumdur. Bax, bu iki iyrənc pyes indi daha 
nəcib qardaşlarını qovub səhnədən çıxarmışlar. Beləliklə, mən öz xilas - 
kar təbibimi göstərə bilmirəm, görünür, belə namuslu qadın indiki tama- 
şaçı kütləsinin zövqüncə deyilmiş. Buna görədə, əlahəzrət, acizanə xahiş 
edirəm ki, əmr edin, yeni teatrın yaradılması üçün dövlət gəlirindən 
vəsait ayrılsın ki, bu teatrda öz pyeslərimi tamaşaya qoya bilim. O pyeslər 
ki, onları heç bir teatr dəllalı öz teatrına götürmür, yaxşıca bilir ki, indi 
dəbdə olan iyrənc cızma-qaraları, boş uydurmaları tamaşaya qoymaq 
ona yaxşı əsərləri tamaşaya qoymaqdan daha sərfəlidir. Əlahəzrət, sizdən 
asılı olan bu xeyirxah iş bir çox dramaturqları da həvəsləndirə bilər, o 
adamlar pyes yazmağa başlayar ki, onlar indi pyes yazmaq məşğuliyyə - 
tinə nifrətlə baxırlar və bu işi o adamların öhdəsinə buraxırlar ki, onların 
cızma-qarası sizin kimi böyük hökmdarın taxt-tacını şöhrətləndirə 
bilməz. Pyes yaratmaq — çox ciddi işdir. Axı teatr adamların ağlına, 
düşüncəsinə təsir edir, camaat səhnədə gördüklərini həqiqət sayıb, onu 
həyatın özünə keçirməyə çalışır. Həyat isə, əslində, daha böyük səhnədən 
başqa bir şey deyildir. Sizə məlumdur ki, vaxtilə kilsə xalqı tamaşalar 

vasitəsilə ibrətləndirmək istəyirdi. Ancaq xalq yalnız elə pyeslərə bax- 
mağa gedərdi ki, onlar macəra ilə, boş və mənasız uydurmalarla dolu 
olsun, əzabkeş şəhidlər və möcüzələr göstərilsin. Kilsə özü də bir vaxt 
sizin həşəmətli atanızın siyasəti ucundan ciddi zərərə düşdü və teatr 
sənətindən əbədi əl çakdi və bir daha onu təbliğ etmədi. Beləliklə də, 
teatr kral sənətinin şöhrətlənməsini istəyənlərin yox, yalnız öz ciblərini 
doldurmağa çalışan fırıldaqçıların əlinə keçdi. Mənim şəfqətli kraliçam, 
indi siz gərək vaxtilə kilsənin imtina etdiyi o xeyirxah işi davam etdi- 
rəsiniz, teatrın keçmiş ləyaqətini yenidən bərpa edib, onun fəaliyyətinin 
ali məqsədini özünə qaytarasınız. 

Yelizaveta. Mister Şekspir, bu barədə İlord-xəzinədarla məslə- 
hətləşərəm. 

Şekspir. Elə isə mən batdım, əlahəzrət, çünki indiyə kimi heç 
elə bir lord-xəzinədar olmayıb ki, o, müharibə xərclərindən və öz 
qohumlarına verdiyi bəxşişlərdən savayı xəzinədən başqa məqsədlərə 
bir pen belə xərcləməyi vacib bilmiş olsun. 

Yelizaveta. Mister Şekspiri Siz həqiqəti söylədiniz, ancaq bu işə 
kömək etməyə təklikdə mənim gücüm çatmaz. Bu yalnız məndən asılı 
deyildir. Mən bu müəssisəyə, yəni sizin teatra görə İngiltərə vətəndaş- 
larının belinə ağır xərc qoyub onsuz da narahat olan puritanlarımı heç 
cür incidə bilmərəm. Burada, Londonda, minlərlə elə xərc çəkilməli 
işlər var ki... (Məcburiyyət qarşısında gülərək) Onları qoyub sizin poeziya - 
nız üçün xəzinədən heç bircə pen də ayırmaq olmaz. Eh, mister Vill, 
siz mənə inanın, mənim təbəələrimə üç yüz il, bəlkə bundan daha artıq 
vaxt lazımdır ki, bəlkə bu zavallı məxluq dərk edə bilsin ki, insanlara 
təkcə çörək deyil, ilhamlı ürəklərdən qopub gələn parlaq sözlər də 
lazımdır. O vaxta kimi isə biz səninlə at ayaqları altında toz və külə 
dönəcəyik. Hərgah, əlbəttə, o dövrdə atlar olsa və əgər insanlar havada 
uçmasalar, ata minsələr, yəqin ki, üstümüzdən keçəcəklər. Bir sözlə, 
o zamana kimi ola bilər ki, sizin də əsərləriniz külə-toza dönəcəkdir. 

Şekspir. Mənim əsərlərim əsrlərlə yaşayacaqdır, əlahəzrət, onla- 
rın barəsində qorxmağa dəyməz. 

Yelizaveta (Qorxu içində). Ola bilər, hər şey ola bilər. Ancaq bir 
şeyə inanıram ki... Nə qədər ki, xristian dünyasının bütün digər ölkələ- 
rində, Moskvadan başlamış vəhşi germanların qanacaqsız kəndlərinə 

qədər hər yerdə teatrı xəzinə hesabına saxlamağa başlamayıblar. İngil- 
tərə heç cür belə bir addımı atmağa cəsarət etməyəcəkdir. Mən ki həm- 
vətənlərimi yaxşı tanıyıram, hərgah addımı atmağa cəsarət göstərilsə 
də, bu yalnız və yalnız onun nəticəsidir ki, İngiltərə həmişə ümumi dəb- 
dən geri qalmamağa çalışır və başqalarının etdiyi işi eynilə təkrar edir, 
özgələri yamsılamaq onun adətidir. Rica edirəm, hələlik nəvarsa, onunla 
da kifayətlənin. Sizin yazılarınız arasında ən iyrənc saydığınız o iki pyesi 
tamaşaya qoyun, ancaq inanın ki, həmvətənlərimiz ağızları köpüklənə- 
köpüklənə bu iki pyesi yaratdıqlarınızın ən əlası sayacaqdır. Hərgah 
əsrlər arxasından gələcək nəsillərə müraciət etməyə qüdrətim çatsaydı, 
onlara açıq ürəklə məsləhət görərdim ki, sizin indiki bu parlaq arzuları- 
nızı qətiyyətlə və cəsarətlə həyata keçirsinlər, çünki bir şotland şairinin 
dediyi kimi, xalq nəğmələrinin yaradıcıları, məmləkətin qanunlarını 
yazanlardan daha qüdrətlidirlər. Bəli, bəli, bu sözləri eynilə intermediya 
və pyeslər haqqında da demək olar. 

Şe kspir (təkrarlayıb. Xalq nəğmələrinin yaradıcıları, məmləkətin 
qanunlarını yazanlardan daha qüdrətlidirlər. 

Yelizaveta. Artıq vaxtdır. Dan yeri ağarır... Saat altını vurur. 
Səhər açılmaq üzrədir, ser, bakirə bir qız olan kraliçanın öz təbəələrin- 
dən sizin kimi ən cəsarətlisi ilə ikilikdə söhbət etməkdənsə, yataq ota- 
gında tək olması daha yaxşıdır. Ey, kim var ordal Kraliçanın yataq 
otaqlarını bu gün kim mühafizə edir? 

Keşikçi. Mən, əlahəzrətl 

Yelizaveta. Bax, gələcəkdə o otaqları daha yaxşı mühafizə edin. 
Siz çox təhlükəli bir kavaleri bizim kraliçanın yataq otağının lap qapı - 
sına buraxmısınız. Onu buradan çıxarın və darvazanı möhkəm bağla- 
dıqdan sonra mənə bildirin, nə qədər ki, sarayın möhkəm hasarları 
bizi bir-birimizdən ayırmayıb, mən yatağa girməyəcəyəm. 

Şekspir (onun əlini öpür, Yelizaveta ondan uzaqlaşarkən). Mənim krali - 
çam, əlahəzrət, mən bu saat saray qapılarından çıxıb, birbaş zülmətə 
gedirəm, düşüncələrim isə sizin arxanızca gəlir. 

Yelizaveta (uzaqlaşarkən bir an ayaq saxlayır). Necə? Mənim yataq 
otağıma tərəf? 

Şekspir (uzaqdan). Xeyr, əlahəzrət, sizin dualarınıza tərəfi Rica edi - 
rəm, ibadət edəndə öz dualarınızda mənim teatrımın da adını çəkin. 

Yelizaveta (ayaq зах/ауи). O dualarla mən gələcək nəsillərə müra- 
ciət edəcəyəm. (Gedir, yenidən ayaq saxlayır) Siz özünüz isə Allaha dua etmə- 
yi unutmayın. (Uzaqlaşır, yenə ayaq saxlayır) Gecəniz xeyrə qalsın, mister Vill! 

Şekspir. Gecəniz xeyrə qalsın, böyük Yelizaveta! İlahi, kraliçanı 
hifz eləl 

Yelizaveta (uzaqdan qaranlıqda). Amin! 


Şekspir keşikçinin müşayiətilə saraydan çıxır. Saray qapısının ağır 
barmaqlığı düşür. Sarayın işıqları tədricən sönür. İşıq yalnız 
Şekspirin üzərində qalır. O, düşüncəli halda addımlayır. 
Arxada səhər şəfəqlərindən bərq vuran Temzanın 
suları görünür. Şekspir ayaq saxlayır. 


Şekspir (əks-səda kimi. 


Ölüm istəyirəm, dözmürəm artıq, 
Baxa bilməyirəm bu puç varlığa. 
Nuru pəncəsində boğur qaranlıq, 
Rəzalət yetişir bəxtiyarlığa. 


Şərəf dustaq olub şərəfsizliyə, 
Bəkarət hər yerdə olunur təhqir. 
Kütlük əqlə gülür, yalan düzlüyə, 
Gücün qollarına vurulur zəncir. 


Yumruqla tıxanır ilhamın ağzı, 
Axmaqlıq sayılır düzlük, həqiqət. 
Nadanlıq geyinib müdrik libası, 
Hər yerdə saxtalıq, hər yerdə zillət. 


Ölüm istəyirəm, çarə budur, bax, 
Səni tək qoymağa qıymıram ancaq. 


Şekspir çayın sularına baxıb düşünür. Sularda üfüqdən qalxan 
günəşin əksi görünür. 

TOR KÖRPÜSÜNÜN SİRRİ 


“Koks və korporeyşn” bankının zirzəmisində hansı küncdəsə 
üstündə mənim adım yazılmış köhnə çanta olmalıdır. Orada belə yazı- 
lib: “Con H.Uotson. Həkim, Hind ordusunun keçmiş hərbi qulluqçusu”. 
Çanta müəmmalı hadisələr haqqında qeydlərlə doludur, bunlar Şerlok 
Holmsun haçansa apardığı tədqiqatlar barəsindəyazılardır. Çox maraqlı 
olan bəzi işlər tam uğursuz qurtardı, heç o bərədə yazmağa dəyməz: 
üstü açılmamış cinayət işi yalnız təhqiqat sahəsinin əməkdaşları üçün 
maraqlı ola bilər, oxucuya isə heç bir xeyir verməz. Bu cür xitam 
verilməmiş işlərdən mister Ceyms Filimorun əhvalatını göstərmək olar: 
çətiri üçün evə qayıdan mister Filimor birdəfəlik yoxa çıxmışdı. “Ali- 
siya” katerinin tarixçəsi də maraqlıdır. Bir axşam kater dumanlı zolağa 
daxil olmuş və həmişəlik itmişdi — nə kater, nə də onun ekipafı haq- 
qında heç kim heç nə eşitməmişdi. Aysedor Persanonun əhvalatı da 
qəribədir: məşhur jurnalist və duelçi Persano öz sözünün badına get- 
mişdi — o, ağzından qaçırıbmış ki, həmişə əlində gəzdirdiyi kibrit qutu- 
sunun içində elmə indiyədək məlum olmayan bir maddə var... 

Belə “qəribə işlərdən” əlavə, ailə məsələlərindən elə hadisələr var 
ki, onlar çox gizli, intim münasibətlərə toxunur, elə əhvalatları qələmə 
almaq varlı-karlı ailələrdə dava-qalmaqala səbəb olardı. Buna heç bir 
ehtiyac görmədiyindən, yəqin ki, mənim əziz dostum elə qeydlərini 
cırıb tullayacaqdı. 

Az-çox maraqlı olan bir qisim hadisə barədə əvvəllər də yazar - 
dım, ancaq oxucuları təngə gətirməmək, yormamaq üçün bu fikrim - 
dən vaz keçmişdim. 

Özüm də bəzi hadisələrin açılmasında iştirak etdiyimdən, onlar 
barədə şahid kimi danışa bilərəm. Aşağıdakı əhvalat belələrindəndir. 

...Küləkli oktyabr günü idi. Geyinib, evimizin arxasındakı tənha 
ağacdan küləyin qopartdığı son yarpaqların havada oynaşa-oynaşa 
uçmasına tamaşa edirdim. Səhər yeməyi üçün aşağı enəndə düşünür- 
düm ki, dostumu dilxor görəcəyəm, pis hava onun əhvalına təsir edirdi. 
Əksinə, dostum çox yaxşı əhvalla səhər yeməyini başa vururdu. 

— Əlinə işmi düşüb, Holms? — xəbər aldım. 

— Gördüyündən düzgün nəticə çıxarmağın təqdirəlayiqdir, Uot- 
son, — o cavab verdi. — Sirrimi başa düşdün. Hə, əlimə bir iş düşüb. 
Bir aylıq xırda-xuruş hadisələrdən sonra fələyin çarxı təzədən dönüb. 

— Bu işdə mən də iştirak edə bilərəmmi? 

— Hələlik yox. Təzə aşpazımızın bişirdiyi iki yumurtanı ötür getsin, 
sonra birlikdə götür-qoy edərik. Yumurtanı necə bişirmək məsələsi 
“Ailə qəzeti”ndə geniş izah edilib, dünən özüm oxumuşam. Yumurta 
qaynatmaq kimi adi məsələyə də böyük don geyindirib qəzetə yazırlar. 
Mətbuatda çıxan maraqlı romanlardan sonra belə boş şeyləri oxu- 
mağa dəyərmi? 

On beş dəqiqədən sonra süfrəni yığışdırdılar və biz tək qaldıq. 
Holms cibindən bir məktub çıxartdı. 

— Qızıl kralı Neyl Gibson barədə eşitmisənmi? 

— Amerika senatorunu deyirsən? 

— Hə, onu. Haçansa Qərb ştatlarından birinin senatoru olub, 
ancaq bütün dünyada qızıl sənayeçisi kimi tanınıb. 

— Bilirəm. Bir müddət İngiltərədə də yaşayıb, adı çox məşhurdur. 

— Ay sağ ol. Beş il qabaq Hempşirdə yaxşı torpaq sahəsi də alıb, 
bax o. Yəqin ki, onun arvadının müəmmalı ölümü barədə eşitmisən. 

— Əlbəttə. Yadıma düşdü ki, onun adı niyə mənə tanışdır. Düzü, 
hadisənin təfərrüatını bilmirəm. 

Holms masanın üstündəki kağızı göstərdi: 

— Ekstrakt alınması barədə kimyəvi təcrübələrim hələ qurtarma - 
yıb, bu iş də bu yandan, ilk nəzərdən qeyri-adi görünür, ancaq, məncə, 
düyünü açmaq çətin olmaz. Sübutlar göz qabağındadır — ekspertlərin 
də, polisin də fikri qətidir. İndi iş Vinçesterdəki səyyar məhkəmənin 
əlindədir, deyəsən, ədalətsiz aparılır. Bəzi faktlar tapa bilərəm, ancaq 

ittihamı dəyişməyə gücüm çatmaz. Əgər əlimizə yeni faktlar keçməsə, 
heç bilmirəm ki, mənim qonağım nəyə ümid bəsləyə bilər. 

— Sənin qonağın? 

— Ah, sənə danışmağı unutmuşam, Uotson. Deyəsən, sənin hadi- 
sələri axırdan danışmağa başlamaq adətin mənə də keçib. Yaxşısı 
budur, əvvəlcə bunu oxu. 

Məktubu mənə verdi. Təmiz və aydın xətlə yazılmışdı: 


“Klaric” mehmanxanası, 3 oktyabr. 

Hörmətli mister Şerlok Holms! 

Dünyada ən gözəl bir qadının ölümə getməsinin şahidi olmaq 
mənim üçün çox çətindir. Əlimdən gələn hər şeyi edərəm, təki o, xilas 
olsun. Heç bir sübutum yoxdur, ancaq qəti əminəm ki, miss Kənber 
günahkar deyil. Faktlar Sizə məlumdur — onlar kimə məlum deyil ki? 
— bütün İngiltərə yalnız bu barədə danışır. Ədalətsizliyə baxın ki, bir 
nəfər də onu müdafiə etmir. Bu qadın heç qarışqaya da qıymaz. 

Bir sözlə, sabah saat on birdə Sizin yanınıza gələcəyəm. Görək bu 
dolaşıq məsələdən bir şey aydınlaşdıra biləcəksinizmi? Hər halda, 
əlimdə nə varsa, hamısını Sizə verə bilərəm, təkcə onu xilas edin. 
Yalvarıram Sizə, bütün güc və bacarığınızı sərf edin. 


Böyük hörmətlə: 
C.Neyl Gibson” 


— Hə, bax, — deyə Şerlok Holms səhər yeməyindən sonra çəkdiyi 
trubkanın külünü boşaldıb, tələsmədən tütünlə doldurmağa başladı, 
— indi məhz bu centlmeni gözləyirəm. Vaxt az olduğu üçün, bir-iki kəl- 
məylə səni məsələdən agah edim. Bu adam kalan pulu olan kapita- 
listdir. Məncə, hədsiz dərəcədə qeyzli və kinlidir. Ölən qadın onun 
arvadıydı — mərhum haqqında heç nə bilmirəm, təkcə bu məlumdur 
ki, onun gəncliyi çoxdan sovuşmuşdu. Məsələ bir də orada qəlizləşir 
ki, onlar iki uşağının təhsil və tərbiyəsini çox gənc və gözəl bir qıza 
həvalə ediblər. Bax, qədim ingilis torpağındakı müəmmalı hadisənin 
iştirakçıları bu üç nəfərdir. 

— İndi də faciə barədə. Meyit evdən təqribən yarım mil aralı olan 
parkda tapılıb. Öldürülmüş qadın şam yeməyi üçün geyinib, çiyninə 
şal örtübmüş. Yaxın məsafədən tapançadan atılan güllə onun başını 

deşərək keçib. Meyitin yanında heç bir silah və iz yoxdur. Fikir ver, 
Uotson, heç bir silahi Güman ki, cinayət axşamtərəfi törədilib, meyiti 
isə bağban saat on bir radələrində tapmışdır. Həkim və polis ölünü 
müayinə etmiş, sonra meyiti evə gətirmişlər... Mən qısa danışdım, ya 
hər şey sənə aydındır? 

— Tamamilə aydındır. Bəs tərbiyəçi qızdan niyə şübhələnirlər? 

— Çünki bir-iki sübut var: bir gülləsi atılmış tapança tərbiyəçinin 
paltar dolabından tapılıb. Atılmış güllənin kalibri həmin tapançaya 
uyğun gəlir. — Holms nəzərlərini bir nöqtəyə zilləyib təkrar etdi: — Pal- 
tar... dolabının... di-bin-dən... — Sonra dostum fikrə qərq oldu, başa 
düşdüm ki, ona mane olmaq yaramaz. 

Birdən o, yenə hərəkətə gəldi: 

— Hə, Uotson, tapança tapılıb. Karlı sübutdur, hə? Ekspert və polis 
belə düşünür. Bir də, ölmüş qadının ovcundan axşam həmin yerdə 
görüşməyə çağıran məktub tapılıb, məktubu da tərbiyəçi qız yazıb. 
Bəs necə? Qətlin motivləri də aydındır, senator Gibson varlı-karlı 
adamdır, əgər arvadı ölsə, senatorun çoxdan xoşuna gələn gənc 
xanımdan savayı onun yerini kim tutardı? Məhəbbət, pul, hakimiy- 
yət yolunda isə Gibsonun gəncliyi sovuşmuş arvadı dururdu. İşlər 
pisdir, Uotson, çox pisdir. 

— Hə, Holma, elədir. 

— Tərbiyəçi qız etiraz üçün söz də tapa bilmir. Əksinə, deyir ki, 
təqribən qətl vaxtı o, məhz, Tor körpüsünün yanında olub. Faciə isə 
körpü üstündə baş verib. Bu faktı təkzib etmək olmaz, çünki oradan 
keçən bir neçə kəndli tərbiyəçini körpü yanında görüb. 

— Hə, məsələ aydındır. 

— Ancaq, Uotson, gəl nəticə çıxarmağa tələsməyək! Baxaq görək, nə 
var, nə yox. Haqqında danışılan körpü daşdan tikilib, hər iki yanı 
məhəccərlidir. Körpü dərin gölün ən dar yerində qurulub. Qadın kör- 
pünün başlanğıcında uzanıb qalmışdı. Faktlar belədir... Ancaq... bu 
nədir? Səhv etmirəmsə, bizim qonaq dediyi vaxtdan çox qabaq gəlib. 

Holmsun xidmətçisi Billi qapıda göründü, ancaq onun dediyi ad 
ikimizə də naməlumdu: “Mister Merlou Beyts”. Qəribə hərəkətli 
çəlimsiz bir vücud qarşımızda dayandı. Peşəkar həkim olduğumdan, 
mənə elə gəldi ki, bu adamın əsəb sistemi tamam korlanıb. 

— Siz, deyəsən azmısınız, mister Beyts, — Holms dedi. — Rica edi- 
rəm, əyləşin. Sizə sərf etməyə vaxtım çox azdır, saat on birdə başqası 
ilə görüşməliyəm. 

— Mən bu barədə bilirəm. — Təzəgələn kəsik-kəsik dilləndi, elə bil 
danışmaq üçün nəfəsi çatmırdı. — Buraya mənim sahibkarım Gibson 
gələsidir. Mən onun dəftərxana işlərinə baxıram. Holms, agah olun: 
o alçaqdır, alçağın lap yekəsidir. 

— Yaman dediniz, mister Beyts. 

— Vaxtım az olduğu üçün belə danışmalı oldum. İstəmirəm ki, 
burada onun gözünə görünüm. O, indilərdə gəlib çıxar. Bir əngəl 
ortaya çıxmışdı, vaxt tapıb tez gələ bilmədim: onun katibi mister Fer- 
posson mənə bu səhər dedi ki, Gibson sizinlə görüşəcək. 

— Deməli, siz onun dəftərxana işlərinə baxırsınız? 

— Mən işdən çıxmağım barədə ərizə vermişəm. Bir-iki həftəyə 
zəhlətökən işimdən yaxamı qurtaracağam. Gibson yaman tündmə- 
zac adamdır. Bəzi xeyirxah əməlləri pərdə kimi onun eyiblərini örtür. 
Zavallı arvadı onun özünün qurbanı oldu. Gibson onunla kobud dav- 
ranırdı, bəli, bəli, kobud! Qadının necə həlak olduğunu bilmirəm, 
ancaq əminəm ki, əri onun həyatını əsl məşəqqətə çevirmişdi. Qadın 
əslən cənublu idi, yəqin ki, bilirsiniz, braziliyalı idi. 

— Yox, bunu bilmirdim. 

— Cənubda anadan olmuşdu, təbiəti də cənublu təbiəti idi. Günəş 
və ehtiras övladları. O, Gibsonu sevirdi, bütün varlığı ilə sevirdi. 
Ancaq əvvəlki gözəlliyi sovuşub keçəndə daha ərini heç nə ona bağ- 
laya bilmir. O qadından hamımızın xoşu gəlirdi, onu başa düşürdük, 
ərindən isə qəddarlığına görə zəhləmiz gedir. Ancaq Gibson bicin 
biridir, özünə inam yarada bilir. Mənim demək istədiyim bunlar idi. 
Xarici görkəminə baxıb, onun haqqında özünüzdə rəy yaratmayın, 
görün batinində nələr gizlənir. Hə, mən gedim. Yox, yox, məni lən- 
gitməyinl O indicə gəlib çıxacaq! 

Qəribə qonağımız qorxu içində saatına baxıb, az qala qaçaraq 
otaqdan çıxdı. 

— Bax, belə! — bir anlıq sükutdan sonra Holmsun səsi eşidildi. 
— Deyəsən, mister Gibsonun yaxşı “sadiq” xidmətçiləri var. Yaxşı ki, 
Beyits bizi xəbərdar etdi, indi sahibkarın özünü gözləyək. 

Təyin edilmiş vaxt pillələrdə ağır addım səsləri eşidildi və məşhur 
milyonçu içəri girdi. Ona baxan kimi anladım ki, nə üçün dəftərxana 
məmurunun sahibkarı görən gözü yoxmuş, biznesdəki çəkişmələr 
onun sifətinə müdhiş zəhm ifadəsi çəkmişdi. Əgər heykəltəraş olsay- 
dım və möhkəm əsəbli, vicdansız biznesmen çöhrəsi yaratmaq 
istəsəydim, natura üçün mütləq mister Neyl Gibsonun sifətini seçər- 
dim. Hündür, arıq, elə bil, daşdan tökülmüş bədəni yırtıcılıq ifadə 
edirdi, lap Avraam Linkolna bənzəyirdi, ancaq öz gücünü, qüvvəsini 
alçaq məqsədlərə sərf edirdi — bu adam haqqında yalnız bunları 
demək olardı. 

Gibson qalın qaşları altında işıldayan boz, soyuq gözləri ilə hər 
ikimizi başdan-ayağa süzdü, Holms məni təqdim edəndə o, laqeyd- 
cəsinə baş əyib, evindəymiş kimi, stulunu irəli sürüyərək Holmsla 
üzbəüz oturdu, onun arıq dizləri az qala dostumun ayaqlarına toxu- 
nurdu. 

— İcazə verin, bəri başdan deyim ki, Holms, — o, sözə başladı, — bu 
işdə pul mənim üçün heç bir rol oynamır. İşin xatiri üçün siz pulları 
cıra da bilərsiniz. Qız günahsızdır və əfv edilməlidir, onu isə siz sübut 
etməlisiniz. Nə qədər pul lazımdırsa, deyin. 

— Mənim alacağım haqq dəqiq müəyyənləşib, — Holms soyuq 
tərzdə cavab verdi. — Onu dəyişmirəm, hərdənbir isə yerli-dibli pul 
almıram. 

— Yaxşı, madam ki, dollar sizin üçün rol oynamır, onda nüfuzu- 
nuz haqqında düşünün. Bu işi udsanız, İngiltərə və Amerikanın bütün 
qəzetləri sizin adınızın ətrafında hay-küy qaldırar, hər iki qitədə sizin 
barənizdə danışmağa başlarlar. 

— Təşəkkür edirəm, mister Gibson. Məsələ burasındadır ki, belə 
şeylərə qəti ehtiyacım yoxdur. Olsun ki, təəccüblənəcəksiniz, ancaq 
mən hay-küysüz işləməyi xoşlayıram, məni yalnız problemlər maraq- 
landırır. Deyəsən, vaxtı itiririk, işə keçək. 

— Məncə, mətbuatın verdiyi xəbərlərdən əsas detallar sizə məlum- 
dur. Heç bilmirəm, sizə kömək edəsi bir şey əlavə edə biləcəyəmmi? 
Ancaq bəzi cəhətləri dəqiqləşdirmək istəyirsinizsə, buyura bilərsiniz. 

— Yaxşı, məni təkcə bir cəhət maraqlandırır. 

— Məhz hansı? 

— Sizinlə miss Dənber arasında münasibət əslində necədir? 

Qızıl kralı əsəbi halda stulunda qurcalandı. Az sonra sakitliyi və 
təmkini geri qayıtdı. 

— Məncə, belə suallar verməyə sizin hüququnuz, ya da səlahiyyə - 
tiniz var, mister. Holms. 

— Tutaq ki... 

— Onda, sizi əmin edirəm ki, bizim münasibətimiz sahibkarla gənc 
ledi arasındakı ümumi münasibətlərdən qəti fərqlənmirdi, mən onu 
yalnız uşaqlarımla birgə görürdüm. 

Holms ayağa qalxdı. 

— Mənim işim çoxdur, mister Gibson, — dedi, — Boş söhbətlər 
etməyə nə vaxtım var, nə də həvəsim. Xudahafiz. 

Qonağımız da qalxdı, o, yuxarıdan aşağı Holmsa baxdı, gözlə- 
rində nifrət qığılcımı parladı, solğun yanaqlarına xəfif qızartı çökdü. 

— Lanət şeytana, bununla nə demək istəyirsiniz, Holms? Mənim 
xahişimi rədd edirsiniz? 

— Bəli, mister Gibson, rədd edirəm. Deyəsən, mən hər şeyi aydın 
dedim. 

— Tamamilə aydın. Ancaq bu nə deməkdir? Qiymətinizi artır- 
maqmı istəyirsiniz? Ya bu işdən yapışmağa qorxursunuz? Bəlkə, ayrı 
şey var? Mənim izahat tələb etməyə haqqım var, ya yox? 

— İzah edərəm. Hər şeydən əvvəl onu deyim ki, onsuz da bu iş 
çox düyünə düşüb, əlavə yalan xəbərlərə ehtiyac yoxdur. 

— Yəni mən yalan deyirəm? 

— Mən mədəni tərzdə demək istədim, indi ki, özünüz sual verir - 
siniz, etiraz etmirəm — bəli, yalan deyirsiniz. 

Sifətinin əzələləri oynaşan qonağımız düyünlənmiş yumruğunu 
qaldıranda mən cəld ayağa durdum. 

Holms xəfifcə gülümsünərək əlini trubkaya uzatdı: 

— Hay-küy salmayın, mister Gibson, başa düşürəm, səhər yemə- 
yindən sonra adam adi şeylərdən ötrü özündən çıxır. Məncə, bir az 
gəzib, təmiz havada fikirləşmək sizin üçün xeyirli olar. 

Qızıl kralı öz qəzəbini zorla boğurdu. Mən təəccüblənməyə bil- 
mədim: tamamilə sakit olan adamın gözlərində bir anlığa nifrət alovu 
yandı, sonra isə onun sifətini laqeydlik örtdü. 

— Bu sizin öz işinizdir. İstəmədiyiniz halda sizi təhqiqat aparmağa 
məcbur edə bilmərəm. Ancaq, yadınızda saxlayın, mister Holms, mən 
çox adamları diz üstə çökdürmüşəm, siz indi səhv etdiniz. Bu sizə 
baha oturacaq. Mənim yolum üstə dayananların heç biri salamat qur- 
tarmayıb. 

— Çoxları belə sözləri mənə dəfələrlə deyib, ancaq gördüyünüz 
kimi mən sağ-salamatam, sizə də salamatlıq arzulayıram. Xudahafiz, 
mister Gibson. Siz hələ çox şeyi öyrənməlisiniz. 

Qonağımız deyinə-deyinə bayıra çıxdı. Holms nəzərlərini tavana 
zilləyərək sakitcə trubkasını tüstülədirdi. 

— Nə fikirləşirsən, Uotson? 

— Bu adamın qarşısındakı hər cür maneəni dəf etməyə qadir oldu- 
ğunu və öz arvadının belə maneə ola biləcəyini düşünəndə, həm də 
Beytsin dediklərini yada salanda, mənə elə gəldi ki... 

— Düzdür. Mən də elə düşünürəm. 

— Onunla tərbiyəçi qız arasında nə var ki? Sən bu barədə niyə 
soruşdun? 

— Heç nə, Uotson, heç nəl Mən bu adamın məktubundakı səmimi 
məzmuna, sonra isə özünün daxili və xarici aləminə baxarkən anla- 
dım ki, bunu tərbiyəçi qıza daha dərin hisslər bağlayır, əsl həqiqəti 
aşkara çıxarmaq üçün bizə bu üç adamın münasibətlərini aydınlaşdır- 
maq lazımdır. Gördün, ona necə birbaşa hücuma keçdim, heç halına 
da təfavüt etmədi. Sonra onu qorxutmağa başladım, özümü elə gös- 
tərdim ki, guya hər şeyi bilirəm, əslində isə əlimdə bir-iki gümanım 
var, vəssalam. 

— Deməli, o qayıdacaq? 

— Mütləql O qayıtmalıdır. O, işi belə qoya bilməz. Aha, qapının 
zəngi çalınır. Bəli, bu onun addım səsləridir... Belə, mister Gibson, 
mən indicə doktor Uotsona deyirdim ki, siz bir qədər ləngiyirsiniz. 

Bu dəfə qızıl kralı lap sakitdi. Baxışlarında hələ də quru təkəbbür 
vardı, ancaq diqqətlə baxılsaydı, başa düşülərdi ki, istədiyinə çatmaq 
üçün istənilən güzəştə getməyə hazırdır. 

— Mister Holms, deyəsən, sizin suallar məni diksindirdi, bir az 
özümdən çıxdım. Necəliyindən asılı olmayaraq, faktları aşkara çıxar- 
mağa sizin hüququnuz var, sizə haqq qazandırıram. Ancaq sizi 

inandırıram ki, mənimlə miss Dənber arasındakı münasibətin bu 
məsələyə heç bir dəxli yoxdur. 

— Bu mənimişimdir. Dəxli var, ya yoxdur, qoy mən həll edim, yaxşı? 

— Hə, başa düşürəm. Siz diaqnoz qoyan həkim kimi bütün simp- 
tomları bilməlisiniz. 

— Bax belə. Bu bənzəyiş düz gəlir. Əgər xəstə öz simptomlarını 
gizlədərsə, deməli, həkimi aldatmış olur. 

— Elədir, ancaq boynunuza alın ki, mister Holms, o qızla əlaqəni 
birbaşa soruşanda, mənim yerimə kim olsaydı qorxardı. Məncə, insan- 
ların ürəyinin hansı küncündəsə çox gizli, pünhan guşə ҹаг, ora çağı- 
rılmamış qonaqlar buraxılmır. Siz isə birbaşa ora cumdunuz. Ancaq 
məqsəd sizə haqq qazandırır, qızı xilas etmək lazımdır... Belə... İndi 
mən hər şeyə cavab verməyə hazıram, soruşa bilərsiniz. Sizi əsasən 
nə maraqlandırır? 

— Əsl həqiqət. 

Qızıl kralı fikrini cəmləşdirirmiş kimi sükuta daldı. Dərin qırış- 
larla dolu sifəti daha da tutuldu. 

— Əsl həqiqəti bir-iki kəlməyə deyə bilərəm, mister Holms, — nəha- 
yət, o dilləndi, — Elə şeylər var ki, onun haqqında düşünmək çox ağırdır, 
danışmaq da. Odur ki, mən məsələni lazım olduğundan da çox xırda- 
lamaq istəyirəm... Arvadıma Braziliyada qızıl axtararkən rast gəldim. 
Mariya Pinta, Manausdakr böyük hökumət çinovnikinin qızı idi. Çox 
gözəl idi. O vaxtlar mən gənc və dəlisovdum, ancaq indi də o günlə- 
rimə tənqidi yanaşanda anlayıram ki, Mariya həddindən artıq gözəl bir 
qızdı. Cənublular kimi çılğın, ehtiraslı, qılıqlı idi. Tanıdığım bütün 
amerikalılardan kəskin fərqlənirdi. Bir sözlə, mən ona vuruldum və biz 
evləndik. Ancaq bir müddət sonra başa düşdüm ki, aramızda ümumi 
olan heç nə yoxdur, heç nə. Mənim məhəbbətim söndü. Əgər onunku 
da sönsəydi, dərd yarıydı, hər ikimizə asan olardı. Ancaq, siz ki qadın- 
ları tanıyırsınız: onları nə qədər kənara itələyirsən, itələ, bir şey çıxmır. 
Onunla kobud, ya da bəzilərinin dediyi kimi, qəddar rəftar edirdim. 
Bilirdim ki, onun məhəbbətini nifrətə çevirsəm, hər ikimiz üçün yaxşı 
olar... Ancaq heç nə kömək etmədi, o, iyirmi il qabaqkı kimi yenə də 
məni sevirdi. Nə edirdimsə dəxli yoxdu, o, yenə də mənə sadiqdi... 


* Manaus – Cənubi Amerika ərazisində axan Amazon çayının limanlarından biri. 

Sonra miss Dənber gəldi. Uşaqlarımızın tərbiyəsi ilə məşğul olmağa 
başladı. Yəqin ki, qəzetlərdə onun portretlərini görmüsünüz, bilirsiniz 
ki, o, gözəllər gözəlidir. Boynuma alıram ki, elə qızla bir binada yaşa- 
yıb, hər gün onunla görüşəndən sonra atəşin hisslərimi saxlaya 
bilmədim. Bunda məni günahlandırmırsınız ki? 

— Hisslərinizə görə sizi günahlandırmıram, ancaq miss Dənberə 
münasibətdə hakimiyyətinizdən sui-istifadə etsəydiniz, günahınız 
böyük olardı. Axı bu qız tamamilə sizin əliniz altındaydı, sizə pənah 
gətirmişdi. 

— Yaxşı, qoy belə olsun, — tənə ona təsir etmişdi, baxışlarında 
hiddət vardı, — Mən olduğumdan yaxşı nəzərə çarpmaq istəmirəm. 
Həyatım boyu mənə lazım olan hər şeyə sahib olmuşam. Ancaq heç 
vaxt indiki kimi qadına vurulmamışam. Bu barədə mən ona dedim. 

— Necə dediniz? — Holms hirslənəndə baxışları qorxulu olurdu. 

— Miss Dənberə dedim ki, əgər istəsə, onunla evlənərdim. Ancaq 
çətin problem idi. Mən dedim ki, çəkəcəyim xərcə baxmayaraq, hər 
şeyi edərəm, təki o, xoşbəxt olsun, həyatından razı qalsın. 

— Sizin tərəfinizdən böyük lütfkarlıqdır, — Holms söz atdı. 

— Qulaq asın, mister Holms, mən bura ifadə verməyə gəlmişəm, 
məsləhət dinləməyə yox. Sizin tənqidinizə ehtiyacım yoxdur. 

— Yalnız o qızın xatirinə bu işə girişirəm, — Holms soyuq tərzdə 
dilləndi. — Məncə, indi onun boynuna qoyulan qatillik sizin danışdı- 
ğınız bu məsələdən yüngüldür, siz evinizə sığınmış köməksiz bir qızı 
rüsvay eləmək istəmisiniz. Siz varlılardan bəzilərinin qulağına qışqır- 
maq lazımdır ki, dünyada elə şeylər var ki, onları pulla almaq olmaz. 

Qızıl kralının ittihamı sakit qarşılaması təəccübümə səbəb oldu. 

— Bəli, indi başa düşürəm. Şükür allaha ki, istəyim baş tutmadı. 
Qız heç cürə razı olmazdı, o, çıxıb getmək istəyirdi. 

— Bəs niyə getmədi? 

— Əvvəla, onun valideynləri ehtiyac içində yaşayırlar, qız isə az 
çox onlara kömək əli uzadırdı. Mən and içəndən sonra ki... bəli, bəli, 
and içəndən sonra ki, bir daha ona yaxın düşməyəcəyəm, qalmağa 
razılıq verdi. O, məsələnin başqa cəhətini də düşünürdü: bilirdi ki, 
mənə başqalarından çox təsir göstərə bilər, Bu təsirdən xeyirxahlıq 
məqsədilə istifadə etmək istəyirdi. 

— Мә cür? 

— Hm, işimin bir-iki cəhətinə bələdçiliyi vardı. Bunlar böyük işlər- 
dir, elə nəhəng işlərdir ki, adi adamlara qeyri-adi görünə bilər. Mən 
yarada və dağıda bilərəm, adətən dağıdıram. Bu, təkcə adamlara aid 
deyil, yollara, şəhərlərə, hətta xalqlara da aiddir. Biznes dəhşətli 
oyundur. Burada kim zəifdirsə, həlak olur, məhv olur. Necə qurtara- 
cağından asılı olmayaraq, mən mübarizə aparıram. Heç vaxt məğlub 
olmamışam, məğlubları isə vecimə də almamışam. O qız isə bütün 
bunlara başqa gözlə baxırdı və məncə, o haqlıdır. O əmindir ki, biri- 
sinin həddən artıq varlı olması, on minlərlə başqasının isə yaşamağa 
ruzi tapmaması ədalətli deyil. Bax, o qız məsələlərə bu nöqtədən yana- 
şırdı və məncə, həyatda dollardan da vacib şeylər görürdü. O anladı 
ki, mən ona qulaq asıram, inandı ki, mənim hərəkətlərimə nüfuz 
etməklə cəmiyyətə xeyri dəyir. Hər şey öz qaydasında gedirdi, birdən 
bu hadisə ortalığa düşdü. 

— Hadisənin özü barədə bir şey əlavə etmək istəmirsiniz ki? — Holms 
soruşdu. 

Qızıl kralı başını əlləri arasına alıb dərin fikrə getdi: 

— Hə, qızın vəziyyəti ümidsizdir. Ancaq qadınların nə isə öz aləm- 
ləri var və bəzən kişilər o aləmlərdən xəbərsiz olurlar... Xəbəri qəflə- 
tən eşidib qorxdum, düşündüm ki, yəqin, onu hansı yollasa özündən 
çıxarıblar (halbuki özü çox səbirli və təmkinli idi). Ağlıma bircə izah 
gəlirdi — istəyirsiniz inanın, istəyirsiniz yox. Arvadımın məşəqqətli 
qısqanclıq alovunda yanması yəqindir. Daxili qısqanclıq daha qorxu- 
lu olur, o da “fiziki qısqanclıq” kimi kor olur. İnanmıram ki, bu ikinci 
hal arvadımda olaydı, ancaq o, başa düşürdü ki, özünün heç vaxt nail 
olmadığı dərəcədə bu gənc ingilis qızı mənim şüuruma və hərəkətlə- 
rimə təsir edib. Bu təsirin əsas məqsədi xeyirxahlıq olsa da, arvadımın 
qəzəbi sönmürdü. O, nifrətindən dəli olmaq dərəcəsinə gəlmişdi. Bəlkə, 
o, miss Dənberi öldürmək, ya da tapança ilə qorxutmaq istəyib ki, 
qız bizim evi tərk etsin. Onlar dalaşa, tapança isə açılıb onu tutan 
qadının özünü öldürə bilərdi. 

— Məsələnin bu cəhəti barədə mən də fikirləşmişəm, — Holms 
dedi. — Bu, bilərəkdən öldürməni dəf edən yeganə çıxış yoludur. 

— Ancaq miss Dənber özü bu mülahizəni qəti rədd edir. 

— Bu hələ işin bir tərəfidir. Başqa cür də düşünmək olar: qız təla- 
tüm içində, şüursuz halda əlində tapança evə tələsə bilərdi, heç nəyin 
fərqinə varmadan silahı öz paltarlarının arasına ata bilərdi, tapança 
tapılanda isə ağlına gələn ilk fərziyyəni söylər, hər şeyi inkar etmək 
istərdi. Bu fikri kim dəyişə bilər? 

— Miss Dənberin özü. 

— Ola bilsin. 

Holms saatına baxdı: 

— Şübhə etmirəm ki, biz onunla görüşə icazə alar və axşam qatarı ilə 
Vinçesterə yola düşərik. Bəlkə, qızı görməyimin işə xeyri dəydi, ancaq 
bəri başdan söz vermirəm ki, sizin çıxardığınız nəticəyə gələcəyəm. 

İcazə vərəqləri ilə iş uzun çəkdi və o gün Vinçester əvəzinə mister 
Gibsonun Hempşirdəki malikanəsi yanındakı Tor körpüsünə getdik. 
Gibson özü bizimlə getmədi, ancaq təhqiqata birinci başlamış yerli 
polis seriantı Koventrinin ünvanı əlimizdə idi. O, solğun bənizli, hün- 
dür, arıq bir kişiydi. Üzündə elə bir sirli ifadə vardı ki, elə bil, o dedik- 
lərindən daha çox bilirdi. Bir də bəzi xəbərləri verərkən pıçıltıyla 
danışır, guya, nə isə vacib söz deyirdi, ancaq onun söylədikləri adi 
məsələlər idi. Ümumiyyətlə isə, düzdanışan adamdı: boynuna aldı ki, 
belə düyünü açmağa qadir deyil, köməyə ehtiyacı var. 

— Necə olursa olsun, mister Holms, Skotland-Yarddan siz yaxşı- 
sınız. Oradan adam çağıranda bütün ümidini itirirsən, üstəlik, bir töh- 
mət də yapışdırırlar. Siz isə, eşitdiyimə görə, ədalət tərəfdarısınız. 

— Məni tərifləməyin, — deyə Holms tanışımızın xatiri xoş olsun 
deyə dilləndi. — Əgər işi aça bilsəm, xahiş edirəm ki, qəzetlərdə adımı 
çəkməyin. 

— Çox lütfkarsınız... Məncə, sizin dostunuz doktor Uotsona etibar 
etmək olar. Yaxşı, mister Holms, hadisə yerinə çatmamış heç kimdən 
soruşmadığım suala sizdən cavab almaq istəyirəm: sizə elə gəlmirmi 
ki, Gibsonun özü haqqında cinayət işi qaldırmalı olacağıq. 

— Mən bu barədə fikirləşmişəm. 

— Siz miss Dənberi görməmisiniz. O, qeyri-adi dərəcədə gözəldir. 
Yəqin mister Gibson yamanca arzulayırmış ki, arvadını yolundan rədd 
eləsin, Məsələ tapançaya çatanda bu amerikalılar bizdən də amansız- 
dırlar... Bilirsiniz ki, silah Gibsonundur? 

— Dəqiq müəyyənləşib? 

— Bəli, ser. Bu onun iki tapançasından biridir. 

— İkisindən biri? Bəs o biri hardadır? 

— Bilirsinizmi, onda növbənöv silah var. Biz bu tapançanın o biri 
tayını tapa bilmirik, qab isə iki silah üçündür. Evdəki bütün tapança- 
ları yığmışıq. İstəyirsinizsə, baxa bilərsiniz. 

— Sonra. Əvvəlcə hadisə yerinə baxaq. 

Söhbət serjant Koventrinin balaca kabinetində gedirdi. Bura yerli 
polis məntəqəsi idi. 

"Təxminən yarım mil gedib, Tor körpüsünə aparan kənar cığıra düş- 
dük. Cığır qoruğun içindən keçib gedirdi. Bir az aralıda geniş sahəni 
tutmuş malikanə diqqəti cəlb edirdi. Böyük bir gölün yanıyla yeriyirdik. 
Qarşı tərəfdə göl daralırdı, — orada yol daş körpünün üstündən keçirdi. 

Seriant körpünün girəcəyində dayanıb yeri göstərdi: 

— Missis Gibsonun meyiti burada idi. Bax, o daş ilə yeri nişanla- 
mışam. 

— Məncə, siz hamıdan qabaq hadisə yerində olmusunuz, — Holms 
maraqlandı. 

— Bəli, ardımca əlbəəl adam yollamışdılar. 

— Kim göndərmişdi? 

— Mister Gibsonun özü. Hay-küy qopan kimi o, adamlarla bura 
cummuş, ta polis gələnəcən heç bir şeyə əl vurmağa qoymamışdı. 

— Belə, belə... Qəzetlərin verdiyi məlumatlardan anladım ki, atəş 
çox yaxın məsafədən açılıb. 

— Düzdür, ser, çox yaxından. 

— Sağ gicgahının yanından yaralanmışdı? 

— Düz gicgahın dibindən, ser. 

— Meyit necə düşüb qalmışdı? 

— Arxası üstə, ser. Heç bir dava əlaməti yox idi. Nə iz vardı, nə də 
silah. Təkcə ölünün sol yumruğunda Miss Dənberdən aldığı məktub 
sıxılmışdı. 

— Dediniz “sıxılmışdı?” 

— Bəli, ser, biz yumruğu zorla açdıq. 

— Bu çox vacibdir, yoxsa elə düşünmək olar ki, kimsə izi itir- 
mək üçün məktubu sonradan qoyub. Lənət şeytana. Yadımdadır ki, 

məktub çox qısa imiş: “Saat doqquzda Tor körpüsündə olacağam. 
Q.Dənber”. Belədirmi? 

— Bəli, ser. 

— Qız necə izahat verib? 

— O, danışmaq hüququnu səyyar məhkəmənin iclasına saxlayıb. 
Hələlik heç nə demir, 

— Doğrudan da, maraqlı məsələdir. Məktubun nə məqsəd güd- 
məsi çox müəmmalıdır, düzdürmü? 

— Necə deyim, ser. Cəsarətimə görə üzr istəyirəm, ancaq məncə, 
bu hadisədə yeganə aydın şey elə həmin məktubdur. 

Holms başını yellədi: 

— Tutaq ki, məktub həqiqidir, ancaq yəqin ki, missis Gibson onu 
bir-iki saat əvvəl alıb. Nə üçün məktubu sol əlində saxlayıbmış? Niyə 
çalışırmış ki, kağızı əlində saxlasın? Axı görüşərkən məktuba istinad 
etmək ona lazım deyildi. Bu, qəribə görünmürmü? 

— Bəli, ser, sizin dediyiniz kimi baxsaq, çox qəribə görünür. 

— Bir neçə dəqiqə sakit oturub, hər şeyi götür-qoy etmək istər- 
dim, — Holms körpünün daş məhəccərinin üstündə oturdu və onun 
sualedici baxışlarının dörd tərəfi gəzdiyini gördüm. Birdən o qalxıb 
əks tərəfdəki məhəccərə tərəf getdi, cibindən böyüdücü çıxarıb daş 
məhəccəri yoxlamağa başladı. 

— Maraqlıdır, — o dedi. 

— Bəli, ser. Məhəccərdəki çapığı biz də görmüşük. Məncə, o, yol - 
dan ötən kiminsə işidir. 

Məhəccər boz daşdan idi, ancaq bu yerində altı penslik pul boyda 
ağ ləkə vardı. Diqqətlə baxılsaydı, başa düşülərdi ki, ləkə kəskin zər - 
bədən sonra qalıb. 

— Bəli, daşı çapmaq üçün qeyri-adi güc lazımdır, — Holms düşün - 
cəli tərzdə dilləndi. Əlindəki ağacla məhəccərə bir neçə zərbə vurdu, 
ancaq heç bir iz qalmadı. — Hə, bu, möhkəm zərbə imiş. Özü də qəribə 
yerdə. О, üstdən yox, altdan vurulub — fikir verin, iz məhəccərin alt 
küncündədir. 

— Ancaq buradan meyitə qədər aşağısı on beş fut olar. 

— Bəli, on beş fut. Bəlkə də, işə dəxli yoxdur, ancaq diqqət yetirmək 
lazımdır. Məncə, buralıq işimiz qalmadı. Dediniz ki, ayaq izi yox idi? 

— Torpaq daş kimi möhkəmdir. Onun üstündə ümumiyyətlə iz 
görünmür. 

— Onda, gedə bilərik. Əvvəlcə dediyimiz silahlara baxaq. Sonra Vin- 
çesterə gedərik. Hər şeydən qabaq miss Dənberlə görüşmək istərdim. 

Neyl Gibson şəhərdən qayıtmamışdı, ancaq səhər çağı bizə gəl- 
miş əsəbi mister Beytslə görüşdük. Qaş-qabağı yer süpürə-süpürə o, 
sahibkarın macəralarla dolu həyatı boyu yığdığı cürbəcür silahları 
bizə göstərdi. 

— Gibsonun çoxlu düşməni var, onun xasiyyətinə və iş üsullarına 
bələd olan şəxs buna təəccüblənməz, — o dedi. — Yatanda da balışının 
altına tapança dürtür. Qaniçənin biridir, ondan qorxurlar. Əminəm ki, 
öz arvadı da müstəsna deyildi. 

— Siz heç görmüşdünüz ki, Gibson arvadını hərəkətləri ilə təhqir 
etsin. 

— Nə bilim vallah. Heç kimdən çəkinmədən ikibaşlı sözlərlə arva- 
dına müraciət etməsi, adətən təhqirlə bitirdi. 

— Deyəsən, bizim milyonerin şəxsi həyatı qibtə ediləsi deyil, — Holms 
stansiyaya gedərkən dedi. — Hə, Uotson, bəzi faktlar əlavə olundu, ancaq 
mən əsas hökmdən hələlik çox uzağam. Beyts ev sahibinə nifrət bəsləsə 
də, mənə dedi ki, həyəcan qaldırılarkən Gibson öz kitabxanasında idi. 
Saat doqquzun yarısından şam yeməyi qurtaranacan hər şey öz adi 
qaydasında imiş. Yəqin ki, həyəcan siqnalı bir qədər gec verilib, ancaq 
heç şübhə yoxdur ki, faciə saat doqquz radələrində baş verib, tapılmış 
məktubda da bu vaxt göstərilir. Saat beşdə şəhərdən qayıdan Gibsonun 
evdən bir yerə çıxdığını heç kim görməyib. Digər tərəfdən, miss Dənber 
boynuna alır ki, evin xanımı ilə körpü üstündə görüşü varmış. Vəkil 
ifadə verməyi məhkəməyə saxlamağı məsləhət gördüyündən, qız bun- 
dan savayı heç nə deməyəcək. Bu qıza bir-iki sual verməliyik və onu 
görməmiş toxtaya bilmərəm. Boynuma alıram ki, Uotson, əgər bircə 
cəhət olmasaydı, iş tərbiyəçi üçün ümidsiz istiqamət alacaqdı. 

— Hansı cəhət? 

— Tapançanın onun dolabından tapılması. 

— Allah köməyi olmuş, bu ki onun əleyhinə olan ən əsas sübutdur. 

— Yox, Uotson. İşlə təzəcə tanış olanda da bu hal mənə qəribə 
görünmüşdü, indi isə, bütün faktlarla tanış olandan sonra, dediyim 

hal miss Dənberin xeyrinə əlimdə yeganə sübuta çevrilib. Hər şeydə 
məntiq axtarmaq lazımdır. Harada məntiq yoxdursa, orada səhv var. 

— Mən sizi anlamıram. 

— Bax, Uotson, özünü hər şeyə əvvəlcədən soyuqqanlılıqla hazır- 
lamış, öz rəqibini başından eləmək istəyən qadının yerinə qoy. Sən 
plan qurmusan. Məktub yazmısan. Qadın öz ayağıyla gəlib. Səndə 
silah var. Cinayət törədilmiş, hər şey ustalıqla yerinə yetirilmişdir. 
Ancaq silahı gölə tullamaq əvəzinə, sən onu ehtiyatla evə gətirir, öz 
paltar dolabına qoyursan — elə yerə ki, onu məhz orada axtaracaqlar, 
Səni tamamilə təcrübəsiz cani hesab etsəm də, inanmıram ki, belə 
kobud səhv edəsən. 

— Adam özünü itirəndə... 

— Yox, yox, Uotson, belə ola bilməz. Əgər cinayət qabaqcadan 
soyuqqanlılıqla hazırlanıbsa, izi necə itirmək də düşünülüb. Yox, 
Uotson burada nə isə var. 

— Belə düşünmək üçün karlı əsas olmalıdır. 

— Yaxşı, əsaslandırarıq. İşə bir balaca başqa cür baxsan, sənə 
vacib fakt kimi görünən hal özü işi açmaq üçün açar ola bilər. Miss 
Dənber özü də təsdiq edir ki, tapança məsələsindən xəbəri yoxdur. 
Bizim yeni mülahizəmizə görə o, düzünü deyir. Deməli, silahı onun 
dolabına başqası qoyub. Kim? Onu cinayətə calayan birisi, Elə həmin 
adam özü qatil deyilmi? Görürsən, bizim axtarışlar nəticə verməyə 
başlayır... 


. .İcazə sənədləri hələ də hazır olmadığından, biz Vinçesterdə 
gecələməli olduq, yalnız səhəri gün miss Dənberlə görüşə icazə ala 
bildik. Vəkilliyə təzə başlamış, miss Dənberin müdafiəsi tapşırılmış 
mister Coys Kemminqs də görüşdə iştirak edirdi. 

Elə bilirdim ki, gözəl bir qızla qarşılaşacağam, ancaq miss Dənber 
ilk baxışdan düşündüklərimi alt-üst etdi. Görünür, zəhmli milyonçu 
bu qızda nəsə digər güclü bir cəhət tapmışdı. Bir də qızın ifadəli, zərif, 
utancaqlıqdan pörtmüş çöhrəsinə baxanda anlaşılırdı ki, əlindən xəta 
çıxıbsa da, hər halda, var gücüylə Gibsonu xeyirxahlığa sövq edirmiş. 

Miss Dənber ucaboy, qürurlu qızdı, ancaq onun mənalı qara göz- 
ləri tələyə düşmüş dişi aslan gücsüzlüyünü, köməksizliyini ifadə 

edirdi. İndi, mənim məşhur dostumun onu müdafiə edəcəyini eşi- 
dəndə o gözlərdə ümid qığılcımı parladı, yanaqlara xəfif qızartı çökdü. 

— Yəqin ki, mister Gibson bizim münasibətlər barədə sizə danışıb, 
— onun zəif səsi həyəcandan titrəyirdi. 

— Bəli, siz buna toxunmasanız da olar. Bu, sizi əsəbiləşdirər. Sizi 
görəndən sonra mister Gibsona etdiyiniz təsir və münasibətinizdəki 
xeyirxahlıq barədə onunla razılaşmaq nəticəsinə gəlirəm. Ancaq niyə 
siz özünüz ilk istintaqda bu barədə danışmadınız? 

— Heç ağlıma sığışdıra bilmirdim ki, üstümə atılan şər sübuta 
yetirilə bilər. Fikirləşirdim ki, əgər gözləsəm, bu ailə haqqında əsl 
həqiqət öz-özlüyünə məhkəməyə bəlli olar. İndi başa düşürəm ki, nəti- 
cədə iş daha da dolaşıb. 

— Mənim əzizim, — Holms hündürdən dilləndi. — Sizdən xahiş 
edirəm ki, xəyala qapılmayın. Mister Kemminqs təsdiq edə bilər ki, 
indi hər şey sizin əleyhinizədir, laqeydliyiniz sizə baha otura bilər. İşi 
açmaqda mənə kömək edin. 

— Sizdən heç nə gizlətmərəm. 

— Onda, mister Gibsonun arvadıyla aranızdakı münasibətdən danışın. 

— O, mənə nifrət edirdi, mister Holms. O, bütün cənublu ehtira- 
sıyla mənə nifrət edirdi. O, heç bir işi yarımçıq tutanlardan deyildi, 
ərini necə ehtirasla sevirdisə, məni də bir o qədər görməyə gözü yox 
idi. O, bizim münasibətimizə min don geyindirirdi. Ona heç bir pisli- 
yim keçməmişdi, ancaq zavallı öz ərini elə kor-koranə sevirdi ki, bu 
yolda hər cürə mübarizəyə hazır idi. Başa düşmək istəmirdi ki, məni 
o evdə yalnız mister Gibsonu bəd əməllərdən çəkindirmək arzusu 
saxlayır. 

Holms dedi: 

— Miss Dənber, indi isə o gecə baş verənləri yerli-yataqlı danış - 
mağınızı xahiş edirəm. 

— Mən yalnız bildiyimi deyə bilərəm, mister Holms, ancaq heç 
nəyi sübut edə bilmərəm. Çox vacib olan bəzi halları izah da edə bil- 
mərəm. 

— Faktları sadalasanız, başqaları izah etməyə çalışarlar. 

— O axşam Tor körpüsünə getməyim belə oldu: səhər çağı missis 
Gibsondan kağız aldım (mən məktubu sinif otağındakı masanın 

üstündə gördüm). O yalvarırdı ki, axşamüstü körpü üstünə gedim, 
mənə nə isə vacib sözü var, xahiş edirdi ki, gəlib-gəlməyəcəyimi 
bildirən məktubu bağdakı günəş saatının içinə qoyum, istəyirdi ki, 
kimsə bizim görüşümüzdən xəbər tutmasın. Burada pis olan heç nə 
sezmədim və onun xahişini yerinə yetirdim, görüşə razılaşdım. Qadın 
məndən xahiş etmişdi ki, onun məktubunu məhv edim, mən həmin 
məktubu sobada yandırdım: o qorxurdu ki, onunla kobud davranan 
əri (belə münasibətinə görə mən mister Gibsonu məzəmmət edirdim) 
görüşümüzdən xəbər tutar. 

— Ancaq özü sizin məktubu saxlamışdı. 

— Bəli. Məktubumun onun əlindən çıxarılmasını eşidəndə mat 
qaldım. 

— Yaxşı, sonra nə oldu? 

— Söz verdiyim kimi. Getdim. Körpüyə yaxınlaşanda gördüm ki, 
gözləyir. Onda anladım ki, zavallı mənə necə nifrət edirmiş. O, tamam 
özündən çıxmışdı, deyərdim ki, lap dəli olmuşdu, bununla belə, ira- 
dəsi hesabına zahiri təmkinini də saxlamışdı. Yoxsa, ürəyində mənə 
qarşı elə qəzəbi ola-ola, məni necə sakit qarşılaya bilərdi? Onun nəfəs 
dərmədən mənə dediyi sözləri indi təkrar edə bilmərəm. Bütün qəzə- 
bini və kinini dəhşətli, iyrənc sözlərə çevirmişdi. Ona baxmaq özü bir 
dəhşət idi. Qulaqlarımı tutub qaçmağa başladım. O hələ də körpü 
üstündə dayanıb ünvanıma lənətlər yağdırırdı. 

— Sonra onun meyitini həmin yerdə də tapdılar? 

— Onun bir neçə addımlığında. 

— Sizin getməyinizdən az sonra onu öldürüblər. Güllə səsi eşit- 
dinizmi? 

— Yox, eşitmədim, mister Holms, onun qəzəbinin alovlanmasın- 
dan elə qorxmuşdum ki, başımı bir yerə soxmağa tələsirdim, odur 
ki, heç nə eşidəsi halda deyildim. 

— Dediniz ki, öz otağınıza qayıtmısınız. Sonra bir yerə çıxmadınız ki? 

— Çıxdım. Hay düşəndə mən də başqaları ilə hadisə yerinə qaçdım. 

— Siz mister Gibsonu gördünüzmü? 

— Bəli, o, körpü üstündən dərhal qayıdıb həkim və polis ardınca 
adam göndərdi. 

— Sizə elə gəlmədi ki, mister Gibson özünü itirib? 

— Mister Gibson iradəli adamdır. O, heç vaxt öz hisslərini büruzə 
vermir. Ancaq onu yaxşı tanıdığımdan hiss etdim ki, bərk həyəcanlıdır. 

— İndi ən vacib məsələyə keçək. Bu sizin otaqdan tapılmış tapan- 
çadır. Qabaqlar onu görmüşdünüzmü? 

— And içirəm ki, heç vaxt görməmişdim. 

— Onu haçan tapdılar? 

— Səhərisi, polis axtarış aparanda. 

— Sizin paltarlarınızın arasından? 

— Bəli. Paltar dolabımın dibindən, paltarların altından. 

— Deyə bilərsinizmi, silah haçandan orada imiş? 

— Səhər çağı dolabda silah yox idi. 

— Hardan bilirsiniz? 

— Dolabı səliqəyə salmışdım. 

— Aydındır. Kimsə sizin otağa girib silahı ora qoymuş, sizi qətldə 
günahlandırmaq istəmişdir. 

— Yəqin ki, belədir. 

— Bəs nə vaxt girə bilərdi? 

— Ya yemək vaxtı, ya da mən uşaqlarla dərs otağında olarkən gir- 
mək olardı. 

— Elə həmin vaxt məktuba rast gəldiniz? 

— Bəli. 

— Təşəkkür edirəm, miss Dənber. Təhqiqata daha nə ilə kömək 
edə bilərsiniz? 

— Daha... heç nəylə. 

— Körpünün daş məhəccərində, lap meyitin tuşunda zərbə izi var. 
Sizcə, o nədir? 

— Yədin ki, təsadüfdür. 

— Qəribədir, miss Dənber, çox qəribə. Nə üçün həmin iz məhz 
hadisə vaxtı, özü də, düz həmin yerdə yaranıb? 

— Orada kim iz qoya bilərdi? Bunun üçün güclü zərbə lazımdır. 

Holms cavab vermədi. Onun solğun, məzmunlu sifətində hansı 
ifadəsə yarandı: mən anladım — nəsə, ağlına mühüm bir fikir gəlmişdi. 
Bu elə aydın göründü ki, heç kim sükutu pozmaq istəmədi. Birdən 
Holms həyəcandan titrəyə-titrəyə, təcili hərəkət etmək arzusu ilə 
stuldan dik qalxdı: 

— Gedək, Uotson, tez. — O qışqırdı. 

— Nə olub, mister Holms? — miss Dənbər xəbər aldı. 

— Narahat olmayın, əzizim. Mister Kemminqs, mən sizə yazaram. 
Mən bütün İngiltərəyə küy salmış cinayətin üstünü açacağam. Sabah 
səhər tezdən sizə xəbər verərlər, miss Dənber, hələlik onu deyim ki, 
məsələ aydınlaşır və əminəm ki, ədalət qalib gələcək. 

Vinçesterdən Tor körpüsünəcən yol uzaq deyildi, ancaq səbrim 
tükəndi. Görürdüm ki, yol Holmsa da sonsuz görünür: o bir yerdə 
qərar tuta bilmirdi — ya vaqon boyu var-gəl edir, ya da səbirsiz halda 
oturub, uzun və həssas barmaqları ilə oturacağı taqqıldadırdı. Biz 
kupedə tək idik. Hadisə yerinə çataçatda birdən mənimlə üzbəüz 
oturub əlini dizimə qoydu. Baxışları çox ifadəli idi. 

— Uotson, mənə elə gəlir ki, evdən çıxarkən tapançanı özünlə 
götürürsən. 

Əslində mən silahı ondan ötrü götürürdüm, problemin həlli onu 
alıb aparanda öz sayıqlığı qayğısına qalmırdı. Çətin anlarda dəfələrlə 
mənim tapançam karımıza gəlmişdi. Bu barədə ona dedim. 

— Hə, hə. Belə işlərdə bir az səhlənkaram. Hm, tapança üstün- 
dədirmi? 

Qoltuq cibimdən balaca, qəşəng tapançanı çıxartdım. O, güllə- 
danı açıb, güllələri qarşısına tökərək baxmağa başladı. 

— Yaman ağırdır, lap təəccüblüdür... — o dedi. 

— Hə, zarafat xoşlamayan şoğəribdir. 

Holms fikrə getdi. 

— Bilirsən, Uotson, məncə, sənin tapançan açacağımız sirr ilə çox 
yaxın əlaqədə olacaq. 

— Əzizim Holms... Sən zarafat edirsən. 

— Yox, Uotson, lap ciddi deyirəm. Bir təcrübə keçirməliyik. Əgər 
baş tutsa, hər şey aydın olar. Nəticə isə bu balaca silahın özünü necə 
aparacağından asılıdır... Bir patronu tullayaq... İndi, qalan beş dənə- 
sini qoyaq yerinə, tapançanı çəkək ayağa... Belə... İndi çəkisi ağır olar 
və əsl həqiqəti bizə başa salar. 

Onun məqsədini anlamırdım, mənə bir söz demədən öz xəyallar 
aləminə qapılıb, balaca Hempşir stansiyasınacan sakitcə oturdu. Ora- 
dan təkərli araba tutaraq on beş dəqiqəyə özümüzü seryantgilə yetirdik. 

— Məsələyə bir əlyeri tapa bildinizmi, mister Holms? 

— Hər şey mister Uotsonun tapançasının özünü necə aparacağın- 
dan asılıdır, — dostum dedi. — Budur o. İndi isə, serjant, deyin görək, 
sizdə on metr uzunluğunda ip tapılarmı? 

Kənd dükanından bir top möhkəm ip aldıq. 

— Məncə, bizə lazım olan şeylər bunlardır, — Holms dedi. — İndi, 
müsaidənizlə hadisə yerinə gedək və bu, yəqin ki, səyahətimizin son 
mərhələsi olacaq. 

Günəş batırdı. Hempşirin payız mənzərəsi onun şüaları altında 
qəşəng görünürdü. Serjant yanımızca addımlayır, tez-tez dostuma 
baxır, sanki onun məntiqli mühakiməsinə dərin şübhə ilə yanaşırdı. 
Körpüyə çathaçatda hiss etdim ki, həddindən artıq soyuqqanlı olma- 
sına baxmayaraq, dostum da həyəcan içindədir. Bu barədə ona 
dedim. 

— Hə, mənim aça bilmədiyim işlərin şahidi olmusan, Uotson. Belə 
hallara qarşı məndə instinkt var, ancaq hərdən o məni aldadır. Hələ 
Vinçester həbsxanasında ikən bu ideya ağlıma gəldi. Fəal ağlın 
çatışmazlığı orasındadır ki, o, adamı lap səhv nəticəyə gətirib çıxara 
bilər. Ancaq hər halda, hər halda... Yaxşı, Uotson, bir cəhd edək, 

О, artıq ipin bir ucunu tapançanın dəstəyinə bağlamışdı. Biz faciə 
yerinə yaxınlaşdıq. Polis seriantının köməyi ilə Holms meyitin düş- 
düyü yeri dəqiqləşdirdi. Sonra o, qızılı xəzəlin arasından ağır bir daş 
tapdı. Onu ipin o biri ucuna bağlayıb məhəccərin üstündən tulladı, 
daş suyun üzərinə sallanıb yelləndi. Daha sonra Holms mənim tapan - 
çamı əlində tutub, ip tarım çəkilənəcən məhəccərdən aralandı. 

— Bax, belə, — o qışqırdı. 

O, cəld tapançanı qaldırıb gicgahına tuşladı və dərhal əlini açdı. 
Daşın ağırlığı tapançanı dartdı, silah zərblə daş məhəccərə toxunub, 
onun üstündan aşaraq gölə getdi. Tapança hələ gözdən itməmiş, 
Holms artıq məhəccərə söykənərək ora baxırdı. Dostumun sifətinin 
ifadəsindən anladım ki, mülahizəsi düz çıxıb. 

— Bundan da yaxşı sübut ola bilərmi? — o dilləndi. — Görürsən, 
Uotson, sənin tapançan məsələni həll etdi. 

O, körpünün daş məhəccərini göstərdi: onun alt tərəfində yeni iz 
yaranmışdı. Qabaqkına oxşayırdı. 

— Biz mehmanxanada gecələyərik. — O dikəlib, təəccübündən 
yerindəcə donmuş serjanta baxdı. — Siz, əlbəttə, ipi tapacaq, dos- 
tumun silahını dartıb çıxaracaqsınız. Onun yanındaca başqa tapança, 
ip və daş da tapacaqsınız, onların köməyi ilə qisasçı qadın öz 
cinayətini gizlətmək, başqa günahsız adamı ləkələmək istəmişdir. 
Mister Gibsona deyin ki, sabah səhər onunla görüşər, miss Dənberi 
həbsdən buraxdırarıq. 

Gecədən keçmiş kənd mehmanxanasında oturub trubka tüstülə- 
dəndə Holms baş verənləri qısaca şərh elədi: 

— Uotson, qorxuram ki, Tor körpüsünün sirri barədə yazıb, nüfuzu- 
mu aşağı salasan, Həyata keçirdiyim təcrübəni anlamaq üçün reaksiya- 
lar cəldliyi, düşüncə və həqiqəti dərketmə məndə çatmırdı. Boynuma 
alıram ki, məhəccərdəki iz əvvəlcədən düzgün qərara açar ola bilərdi, 
qabaqcadan belə qərar çıxarmadığım üçün indi xəcalət çəkirəm. Yeri 
gəlmişkən deyim ki, bu bədbəxt qadın yaman ağıllı, həm də tədbirli 
imiş, odur ki, törətdiyi cinayətdən baş açmaq heç də asan olmadı. 
Həlak olan qadın heç cür ağlına sığışdıra bilmirmiş ki, miss Dənber 
onun rəqibidir. Şübhə yoxdur ki, ərinin bütün kobudluğuna bu qızı 
baiskar görürdü. Onun ilk qərarı özünü öldürmək olmuşdur. Sonra 
o, elə etmək istəmişdir ki, rəqibi birdən-birə ölməkdən daha ağır 
əzablara düçar olsun. Hərəkətlərinə nəzər salsaq görərik ki, o, necə 
fəndgir imiş. Miss Dənberin məktubu çox ehtiyatla saxlanmışdır, 
düşünmək olar ki, onu miss Dənber görüşə çağırıb. Bunun sübutu 
üçün miss Gibson bir az tələsib: məktubu əlində saxlayıb. Təkcə bu 
fakt məndə şübhə doğura bilərdi, Sonra o, ərinin onlarca tapançasından 
birini götürüb. İkinci tapançanın qabaqcadan bir gülləsini tullayıb və 
onu miss Dənberin dolabına qoyub. Daha sonra isə öz tapançasını 
izsiz rədd etmək üçün bu hiyləgər üsulu tapmış, məhz, bunun üçün 
körpü üstünü seçmişdir. Miss Dənber gəlib çıxanda o, var gücünü 
toplayıb bütün nifrət və qəzəbini söyüşlərə çevirmiş, Dənber qaçıb 
gedəndən sonra isə öz dəhşətli planını həyata keçirmişdir. 

İndi hər şey öz yerində, hadisə tamamilə göz qabağındadır. 
Qəzetlər sual verə bilərlər ki, nə üçün əvvəlcədən gölün dibi yoxlanma- 
mışdı. Hər halda bu, qamışlıqla örtülü böyük göldür, nəyi harada axtar- 
mağı bilmədən onun dibi ilə maraqlanmağa dəyməz. 

Hə Uotson, biz zərif bir qıza və çox yırtıcı bir kişiyə kömək etdik. 
Əgər gələcəkdə onlar öz səylərini birləşdirsələr — tamamilə mümkün- 
dür ki, birləşdirəcəklər — onda biznes və maliyyə dünyası deyə bilər 
ki, mister Neyl Gibson həyatda nəyi isə öyrəndi. Özü də ehtiyacın 
bizə həyat qanunlarından dərs dediyi sinif otağında öyrəndi... 

PİTER PEN VƏ VENDİ 


(nağıl-povesfdən fraqmenflər) 


PİTERİN İLK GƏLİŞİ 


Haqqında sənə söhbət edəcəyim Piter Pendən başqa bütün uşaq- 
lar zaman keçdikcə böyüyüb yaşa dolurlar. Özlərinə də gec-tez məlum 
olur ki, mütləq böyüməlidirlər. Vendi bunu belə öyrəndi. Qız iki 
yaşında olanda həyətdə oynayırdı, birdən çiçək dərib anasının yanına 
qaçdı. Görünür, o bu vaxt çox gözəl idi, çünki missis Darlinq əlini 
sinəsinə qoyub ucadan dedi: 

— Kaş ki, sən həmişə körpə olaydın! 

Onlar bu barədə daha heç vaxt, bir kəlmə də danışmadılar, ancaq 
Vendi qəti əmin oldu ki, böyüyəcək. İki yaşın tamam olanda bunu 
mütləq başa düşürsən. İki axırın başlanğıcıdır. 

Sən, əlbəttə, bilirsən ki, Darlinqlər ailəsi 14 N-li evdə yaşayırdı. 
Vendi doğulub dünyaya gələnəcən ana bu evin gözü idi. Vendinin anası 
qəşəng qadın idi. Onun çox romantik xəyalı və gözəl, gülümsər sifəti 
vardı. Darlinq xanımın romantik xəyalı Uzaq Şərq ölkələrindən 
gətirilən xırdaca mücrüyə bənzəyirdi: açdıqca açılan mücrü, lap qönçə 
kimi, Hər mücrünün içində özündən balaca bir mücrü vardı. O birində 
daha balacası. Beləcə qurtarmaq bilməyən mücrülər! Ananın gözəl, 
gülümsər sifətində isə son dərəcə öpməli bir şey vardı — ağzının lap 
qırağındaca. Vendi o şeyi tutmaq istəyirdi, öpmək istəyirdi, ancaq heç 
cür tuta bilmirdi, öpə bilmirdi. O, balaca, tumbul əllərini ananın 

sifətində dolandırırdı. Bax, bu ananın dodaqları, bu burnu, bu da ağzı. 
Bax, bu da o öpməli yer — ananın ağzının sağ tərəfində. Ancaq tut 
görüm, necə tutursan! 

Bu gözəl qadın Vendinin atası mister Darlinqə belə qismət olmuş- 
du. Onda ki, Vendinin anası hələ qız idi və yer üzündə indi kişi olmuş 
neçə-neçə cavan oğlanlar vardı, o oğlanların hamısı bir gün gözlərini 
açıb gördülər ki, bu qıza ürəkdən vurulublar. Onlar hər tərəfdən qızın 
evinə axışdılar, qıza eşq elan eləməyə, onun razılığını almağa gəlmiş- 
dilər, ancaq mister Darlinq oğlanların hamısından qabağa düşmüşdü. 
O, karetaya minib qızın evinə birinci çatmışdı və əvəzində qız onunku 
olmuşdu. Mister Darlinq hər şeyə nail oldu — sonuncu mücrüdən 
savayı, bir də qadının gözəl sifətindəki o öpməli yer Darlinqin arzusu 
olaraq qaldı — bu arzu heç vaxt həyata keçmədi. Balaca mücrü barədə 
mister Darlinqin heç təsəvvürü də yox idi. Qaldı ki, öpüş — mister 
Darlinq bu öpüşdən tədricən ümidini üzmüşdü, sonra isə tamam əl 
çəkmişdi. Vendiyə elə gəlirdi ki, bu öpüşü olsa-olsa Napoleon ala 
bilərdi. Ancaq mənim fikrimcə, heç Napoleonun da işi deyildi. Belə 
bir xəyala düşsəydi, o da əliboş qayıdardı. 

Mister Darlinq dəfələrlə Vendiyə demişdi ki, missis Darlinq onu 
nəinki sevir, hətta ona çox hörmət edir. O, çox ağıllı idi, aksiya və 
istiqraz vərəqəsindən başı çıxırdı. Sözün əslində isə aksiya və istiqraz 
vərəqəsinin nə olduğunu heç kəs yaxşı bilmirdi, belə ki, ancaq mister 
Darlinq bunlar haqqında elə qəliz mülahizə yürüdürdü ki, bütün 
qadınlar ona pərəstiş edirdi. 

Toy günü missis Darlinq başdan-ayağa ağ geyinmişdi. O, ərə gedən- 
dən sonra əvvəlcə evin bütün xərclərini qeyd etməyə başladı, bu, onu 
bir növ əyləndirirdi, elə bil, nə isə şən bir oyun oynayırdı. Qeydlər apa- 
randa, o, xırdaca bir kökü də yaddan çıxarmırdı. Lakin get-gedə baş 
kələmi belə qeyd etməyi unutmağa, dəftərçəsinə kələm əvəzinə xırda- 
ca uşaq şəkilləri çəkməyə başladı. O, hesab aparmaqdansa uşaq şəkil- 
ləri çəkirdi, Demək, missis Darlinqin ürəyinə nə isə dammışdı. 

Əvvəlcə Vendi dünyaya gəldi, sonra Con, sonra isə Maykl. 

Vendi dünyaya gələndən iki həftə sonra ailədə bir namüəyyənlik 
var idi, hələ məlum deyildi ki, qızı saxlayacaqlar, ya yox, çünki əlavə bir 
nəfərin yeməyini çatdırmaq o qədər də asan iş deyildil Doğrudur, mis- 

ter Darlinq Vendi ilə son dərəcə fəxr edirdi, ancaq o, öz şəxsiyyətinə də 
hörmət edirdi. O, missis Darlinqin çarpayısı yanında oturub, əlindən 
tutdu və hesablamağa başladı, missis Darlinq gözləri ilə ona yalvarırdı. 
Missis Darlinq hər şeyi qurban verməyə hazır idi, lakin mister Darlinq 
onun kimi deyildi. O, hər şeyi hesablamalı idi. Əgər missis Darlinq 
hərdənbir söz deyib onu karıxdırırdısa da, o, hesaba yenidən başlayırdı. 

— Xahiş edirəm, məni çaşdırma, — deyə təvəqqe edirdi. — “Deməli 
belə: bir funt on yeddi şillinq evdə və iki şillinq altı pens qulluq yerin- 
də. Mən qulluqda qəhvə içməkdən əl çəksəm, deməli, on şillinq də 
çıxmaq olar, — onda iki funt doqquz şillinq altı pens qalır. Sənin də on 
səkkiz şillinq və üç pensini götürsək, cəmi üç funt yeddi şillinq doq- 
quz pens edər. Kitabçamda beş funt var. Cəmi səkkiz funt yeddi şil- 
linq”. — Orda gəzən kimdir? — “Səkkiz... yeddi... doqquz...” Mane 
olma, əzizim! — “Bir funt da sən qonşuya verdin...” — Danışma, əzizim! 
— “Demək bir funt da, əzizim, əldə... hə, vəssalam! Necə demişdim — 
doqquz funt yeddi şillinq və doqquz pens, eləmi? Doğrudur, elədir ki, 
var: doqquz, yeddi və doqquz. İndi məsələ ondadır ki, biz bir il həf- 
tədə doqquz funt yeddi şillinq və doqquz penslə keçinə bilərikmi?” 

— Əlbəttə, keçinə bilərik! — deyə missis Darlinq sevinclə səsləndi. 

Düzünü desək o, Vendiyə görə hər şeyə hazır idi. Ancaq mister 
Darlinq fikrindən əl çəkmirdi. Onun tayı-bərabəri yoxdul 

— Xənazir xəstəliyini unutmal — deyə o, missis Darlinqə xatırla- 
dır və sonra yenidən haqq-hesab başlanırdı. — Xənazir xəstəliyinə bir 
funt... Daha doğrusu, bunu mən belə yazıram, əslində isə, əlbəttə, 
otuz şillinq tutacaql Sözümü kəsməl Qızılca bir funt beş şillinq, məx - 
mərək yarım gineya". Cəmi iki və on beş yarım. Əllərini yelləməl Göy- 
öskürəyə on beş şillinq... 

Elə hey hesablayırdılar, nəticə də hər dəfə dəyişirdi. Axırda, Ven- 
dini evdə saxlamağı qət etdilər. Xənazir xəstəliyini on iki şillinq 
yarıma endirdilər, qızılca ilə məxmərəyi isə bir xəstəlik kimi hesab - 
ladılar. 

Con dünyaya gələndə də evdəkilər eynən belə həyəcan keçirmişdi - 
lər, Mayklın isə işi lap çətinliklə həll olundu. Lakin onu da, axırda sax- 
ladılar. Az keçmiş uşaqları artıq küçədə görmək mümkün idi: onlar 
əl-ələ tutaraq dayə ilə birlikdə miss Fulsomun bağçasına gedirdilər. 


ҹ Gineya -21 şillinq dəyərində olan köhnə ingilis qızıl pulu. 

Missis Darlinq ailədə qayda-qanunu çox sevərdi, mister Darlinq 
isə istəyirdi ki, onların da bütün başqa ailələr kimi hər şeyi, o cümlə- 
dən dayəsi də olsun. Ancaq Darlinqlər kasıb olduqlarından (axı uşaq- 
lar gör nə qədər süd içirdilər!) uşaqlara Nyufaundlend cinsindən Nena 
adlı bir it dayəlik edirdi. Darlinqlər onu evlərinə gətirəndə o sahibsiz 
it idi, Son dərəcə ciddi bu it uşaqlara çox qayğı ilə baxırdı. Darlinqlər 
onunla Kensinqton bağında tanış olmuşdular. Nena boş vaxtlarının 
çox hissəsini bu bağda keçirir, uşaq arabalarına boylanırdı. Xoşlarına 
gəlməsə də o, dayələrin arxasınca düşüb evlərə gedir və ev sahiblə- 
rinə başısoyuq dayələrdən şikayət edirdi. 

Nenanın tayı-bərabəri yox idi, Uşaqları yuyunduranda çox ciddi 
olurdul Gecə isə uşaqlardan birinin səsi çıxan kimi cəld qaçıb gəlirdi. 
İt damı uşaq otağına qoyulmuşdu. Nena dəqiq bilirdi, uşaqların öskü- 
rəyinə nə vaxt əhəmiyyət verməmək, nə vaxt isə onların boğazına yun 
corab sərimək lazımdır. 

Dərman məsələsində o qədim dəva-dərmanı — məsələn, ravənd suyu- 
nu üstün tuturdu, mikrobdan söhbət salanda isə Nena nifrətlə fınxırırdı. 
Uşaqlar bağçaya gedəndə onları bütün qayda-qanun ilə müşayiət edirdi, 
uşaqlar özlərini yaxşı aparanda Nena da onların yanında dinməzcə 
gedirdi, uşaqlardan biri kənara qaçan kimi Nena onu cəld qaytarırdı. 

Con futbol oynayan günü oğlanın boğazlı köynəyini götürmək 
Nenanın heç yadından çıxmırdı, yağışdan qorunmaq üçün isə ağzın- 
da həmişə çətir gəzdirirdi. Miss Fulsomun uşaq bağçasında birinci 
mərtəbədə gözləmə otağı var idi, uşaqların dalınca gələn dayələrin 
hamısı bu otaqda oturub gözləyirdilər. Nena ilə bu dayələr arasında 
yalnız bircə fərq var idi, onlar skamyada otururdular, Nena isə yerdə 
uzanırdı. Vəssalam! Dayələr Nenaya yuxarıdan-aşağı baxır, onu say- 
mırdılar, Nenanın isə onların boşboğazlığından acığı gəlirdi. 

Nena qonaqların uşaq otağına girməsini xoşlamırdı, lakin gələn 
olanda o, Mayklın döşlüyünü cəld çıxarıb, ona mavi, ipək bağları olan 
yeni döşlük bağlayır, Vendinin paltarını dartıb səliqəyə salır, Conun 
saçlarını yalayıb hamarlayırdı. 

Mister Darlinq yaxşı bilirdi ki, uşaqların otağı həmişə səliqəli 
olur. Bununla belə o, adamların rəyi ilə çox hesablaşırdı. Cəmiyyətdə 
tutduğu mövqeyini bir dəqiqə də unutmurdu. 

Narahatlığının ikinci bir səbəbi də var idi. Hərdən ona elə gəlirdi 
ki, Nena onunla fəxr etmir. 

— Corc, o, sənə lap vurğundur! — deyə missis Darlinq ərini inan- 
dırmağa çalışır və uşaqlara işarə edirdi ki, ataları ilə mehriban dolan- 
sınlar. 

Bu vaxtuşaqlar elə hay-küy qaldırırdılar ki, mister Darlinqin şüb- 
hələri yoxa çıxırdı. Hətta Darlinqlərin evində yaşayan balaca qulluqçu 
qız Liza da bu şənlikdə iştirak edirdi. Lizanın uzun tumanı və başına 
bağladığı ağappaq ləçək onu daha da kiçik göstərirdi, halbuki qulluğa 
girəndə and içmişdi ki, on yaşı çoxdan tamam olub. Evdə böyük şən- 
lik var idil Onlar atılıb-düşür, qışqırır, oynayırdılarl Hamıdan çox mis- 
sis Darlinq şənlanirdi. О, rəqs edə-edə elə sürətlə fırlanırdı ki, yalnız 
ağzının ucunda gizlənən öpüş görünürdü. Əgər zirək olsa idin, bəlkə 
də, bu öpüşü ələ keçirə bilərdin! 

Piter Pen bu evə gələnə kimi yer üzündə bu ailədən şən və xoş- 
bəxti yox idi. 

Bir dəfə missis Darlinq uşaqlarının düşüncələrini qaydaya 
salanda ilk dəfə Piter Pendən xəbər tutdu. 

Hər axşam, uşaqlar yatandan sonra, analar öz övladlarının bütün 
gün ərzindəki əməllərini götür-qoy eləyirlər, analar balaların fikrini- 
düşüncəsini, elə bil, səliqəyə-sahmana salırlar, onların hər bir hərəkə- 
tini dönə-dönə ölçüb-biçirlər. Əgər, sən bircə gün yuxuna haram qata 
bilsən — yatağa uzanan kimi yuxulamasan (ancaq ağlım kəsmir ki, 
belə şey baş tuta), özün hər şeyin şahidi olarsan. Anaların övladlar 
barədə düşünməyi, bilirsənmi, necə qəribə olur! Sanki, ana yenə də 
paltar dolabında yır-yığış eləyir. Sənin bütün gün ərzindəki əməllərin, 
dediyin sözlər, elədiyin hərəkətlər, elə bil, bu paltar dolabının içinə 
yığılıb. Ana onları bircə-bircə yoxlayır, qaydaya salır, yerbəyer eləyir. 
Dolabda bir lazımsız şey görəndə ana duruxur, təəccüblənir — axı bu 
yersiz şey gərək sənin ağlına gəlməyəydi. Burada elə şeylər var ki, 
ananı sevindirir — bunlar sənin yaxşı işlərindir, sənin yaxşı əməllərini 
ana yaxşı paltar kimi oxşayır, pişik balasıtək əzizləyir, pis hərəkətini 
görəndə tezcə gizlətməyə çalışır, gizlədir ki, başqa bir kəs görməsin. 
Sən yatırsan, ana yatmır. Sənin nadinc hərəkətlərini, yersiz işlərini 
ana həmin o paltar dolabının ən xəlvət, ən uzaq bir küncündə gizlədir, 

elədiyin yaxşı işləri, dediyin ağıllı sözləri isə paltarların kimi ütülə- 
yir, təmizləyir, dolabın ən görnüklü yerində lap göz qabağında qoyur, 
— sənin üçün bircə o qalır ki, götürüb əyninə geyəsən. 

Öz gördüklərini, fikirləşdiklərini, ağlına gələn bütün əhvalatları 
sən bir xəritə kimi təsəvvür edə bilərsənmi? Yox! Ancaq sənin ana- 
nın təsəvvüründə, inan ki, belə bir xəritə var. Özü də bu xəritə asan- 
lıqla düzəlməyib — axı, sənin özünü də başa düşmək asan deyil. Sən 
hər şeyi bir-birinə qarışdırmısanl Heç nə sənin üçün bir yerdə dayan- 
mır — səndən ötrü hər şey, elə bil, qızdırmanı göstərən xətlərdir, 
— kağızın üstündə əyri-üyrü xətlər gah qalxır, gah düşür. Bəlkə, bun- 
lar qızdırma ölçən xətlər deyil, adanın yollarıdır. Hansı adanın? Hələ 
soruşursan dal Əlbəttə, Məchul adanınl Axı sənin fikrin-zikrin həmişə 
o adadadır. O adada hər şeyin öz rəngi, öz aləmi var. Mərcan qayalar 
var o adada, körfəzlərdən keçib, sahilə yan alan yelkənli gəmilər var, 
vəhşi insanlar, dərzi cinlər, dibində bulaqlar qaynayan kahalar, 
mağaralar... Yeddi qardaşın biri şahzadə də oradadır, köhnə koma 
və əyriburunlu cırtdan qarı da oradadır... Bütün bunlardan, bəlkə də, 
baş çıxarmaq olardı — axı, sən təkcə bu barədə düşünmürsən. Sənin 
beynində, bundan əlavə, o qədər şey bir-birinə qarışıb ki, məktəbə 
getdiyin ilk gün, atalar, uşaqlar, parklarda gördüyün hovuzlar, haq - 
qında eşitdiyin qatillər, dar ağacları, həm əl işi dərnəyi, həm latın 
dilindəki fellər, yediyin dadlı piroinalar, boğazının ağrımağı, dişinin 
çıxarılmağı, arzuladığın uzun şalvar və min cür belə-belə şeyləri Bun - 
lar hamısı birlikdə — ya eyni bir adanın başqa-başqa tərəfləridir, ya 
da iki bir-birinə oxşayan, bir-birini tamamlayan xəritələrdir ki, bun- 
lardan baş çıxarmaq çətindir, yaman çətindir, xüsusən, ona görə 
çətindir ki, sənin üçün heç nə bir yerdə dayanmır, hər şey hər saniyə 
dəyişir. 

Əlbəttə, hərənin özünə məxsus Məchul adası var. Məsələn, 
Conun adasında körfəz var idi, körfəzin üzərilə qızıl qazlar uçur, Con 
isə bu qazları ovlayırdı. Mayklın adasında isə körfəz qızıl qazların üzə - 
rində üzürdü, axı o balaca idi, belə işlərdən o qədər də başı çıxmırdı. 
Con öz adasında quma üzüqoylu çevirdiyi qayıqda, Maykl viqvamda", 
Vendi isə yarpaqdan tikilmiş evcikdə yaşayırdı. Conun dostu yox idi. 


Vi qvam – Şimali Amerika hindularının ağac qabığından vəya göndən tikdikləri ev, 
koma. 

Maykl isə özünə dostu gecələr tapırdı. Vendi valideynlərinin atıb get- 
diyi qurd balası ilə dostluq edirdi. Ancaq bu adalar arasında bir növ 
oxşarlıq var idi, əgər, onları yanaşı düzüb, farağat vəziyyətdə saxlasan 
və baxsan, görərsən ki, onların burnu bir-birinə çox bənzəyir, həm 
də təkcə burunları yox! 

Uşaqlar həmişə öz qayıqlarında bu sehrli sahillərə üzüb gedirlər. 
Biz də oralarda olmuşuq. Biz indi də hərdənbir qayalara çırpılan qeyri- 
adi dalğa səsi eşidirik, lakin o sahilə ayaq basmağa bizə icazə verilmir. 

Ecazkar adalardan ən rahatı Məchul adadır — orada hər şey sənə 
yaxındır, əlini uzatsan çatar, o qədər də macəra var ki, heç vaxt darıx- 
mazsan. Gündüz kətillərin üstünə süfrə salıb, Məchul ada oyunu 
oynayanda ada qorxunc olmur, axşam yatmağa uzanıb mürgüləyəndə 
isə ada elə bil canlanır. Bax, elə buna görə də uşaq otağında gecə 
vaxtı işığı söndürmürlər. 

Missis Darlinq arabir uşaqların düşüncələrini qaydaya salanda 
orada qəribə fikirlərə rast gəlirdi. Onun üçün ən anlaşılmaz söz 
“Piter” idi. Darlinqlərin tanışları arasında Piter adlı adam yox idi, 
bununla belə missis Darlinq, Con və Mayklın fikirləri arasında bu 
ada rast gəlirdi, Vendinin fikirlərində isə bu ad əsas yer tuturdu. Mis- 
sis Darlinq bu adı diqqətlə gözdən keçirəndə gördü ki, adın hərfləri 
başqa sözlərə nisbətən çox iridir və bir qədər də kobuddur. 

— Doğrudur, o kobudluq etməyi sevir, — deyə missis Darlinq 
soruşanda Vendi köksünü ötürərək təsdiq etdi. 

— Qızım, o kimdir ki? 

— Piter Pendil Ana, sən onu tanıyırsan. 

Missis Darlinq onu tanımırdı, lakin uşaqlıq illərini yadına salan - 
da, ehtimala görə, pərilərin yanında yaşayan Piter Peni xatırladı. Piter 
Pen haqqında qəribə rəvayətlər danışırdılar. Uşaq vaxtı missis 
Darlinq ona inanırdı, lakin indi, kamala dolub ərə gedəndən sonra, 
onun varlığına şübhə etməyə başladı. 

— Deyəsən, nə isə xatırlayıram, ancaq o, indi, əlbəttə ki, böyü - 
yüb, — deyə missis Darlinq dilləndi. 

— Təsəvvür et ki, böyüməyib,— deyə Vendi inamla söylədi. — O eynən 
mən boydadır. 

Vendi demək istəyirdi ki, Piter Pen ondan böyük deyil. Bunu 
haradan öyrəndiyi məlum deyildi, bilirdi vəssalam. 

Missis Darlinq bu söhbəti ərinə danışdı, lakin mister Darlinq buna 
ancaq güldü. 

— Səni inandırıram ki, — deyə mister Darlinq söylədi, — bu boş 
söhbətin hamısını Nena uydurub. Belə fikirlər ancaq itin ağlına gələ 
bilər. Sən narahat olma, hamısı keçib gedər! 

Ancaq heç nə unudulmadı, əksinə, bu dələduz oğlan missis Dar- 
linqi bərk qorxutdu. 

Bir səhər Vendi qəribə bir hadisəni, heç bir şey olmamış kimi, 
anasına söylədi. Hadisə belə oldu, missis Darlinq uşaq otağında yer- 
dən bir neçə yarpaq tapdı, uşaqlar yatanda bu yarpaqlar yox idi. Mis- 
sis Darlinq bu yarpaqların bura hardan düşdüyünü fikirləşirdi ki, 
Vendi gülümsəyərək dedi: 

— Əlbəttə, bu, Piterin işidir! 

— Vendi, kimi deyirsən? 

— Dələduzun biridir! Heç vaxt ayaqlarını silmir, — deyə Vendi 
köksünü ötürdü. Qız çox səliqəli idi. 

Vendi arxayın-arxayın dedi ki, bəzən Piter gecəyarısı onların 
otağına gəlir və qızın çarpayısının ayaq tərəfində oturub tütək çalır. 
Onu da deyim ki, Vendi heç vaxt oyanmırdı və bunları hardan bildiyi 
də məlum deyildi, bilirdi, vəssalam. 

— Boş sözdür, əzizimi Evə girmək üçün qapını döymək lazımdır. 

— Mənə elə gəlir ki, o, pəncərədən girir. 

— Üçüncü mərtəbəyə?! 

— Sən ki yarpaqları pəncərənin yanından tapmısan, ana? 

Doğrudan da, yarpaqlar pəncərənin qabağında idi, missis Darlinq 
lap başını itirmişdi, Vendiyə isə hər şey aydın idi. Bunlar ki onun 
yuxusuna girə bilməzdil 

— Qızım, — deyə missis Darlinq həyəcanla söylədi, — nəüçün bun - 
ları mənə əvvəl deməmisən?! 

— Yadımdan çıxmışdıl.. — deyə Vendi şən səslə söylədi. O, səhər 
yeməyinə tələsirdi. 

Yox, bunlar, yəqin ki, onun yuxusuna girib! 

Ancaq pəncərənin qabağına düşmüş bu yarpaqlar hardan... 

Missis Darlinq yarpaqları diqqətlə nəzərdən keçirdi. Yarpaqlar 
quru və kövrək idi, missis Darlinq qəti bilirdi ki, İngiltərədə belə 

yarpaqlı ağac bitmir. Missis Darlinq şam götürüb uşaq otağının döşə- 
məsini diqqətlə gözdən keçirir, sehrli oğlanın ayaq izlərini tapmağa 
çalışırdı. O, maşa ilə sobanın içini yoxladı, divarları döyəclədi, sonra 
pəncərədən yerə qədər məsafəni ölçdü — otuz fut idi, pəncərənin 
yanında isə yuxarı dırmaşmaq üçün navalça belə yox idi. 

Əlbəttə, bütün bunlar Vendinin yuxusuna giribl 

Ancaq bu, yuxu deyil, O biri gecə çox qeyri-adi hadisələr baş verdi 
və Vendinin sözlərini təsdiq etdi, elə əhvalat da bundan sonra başlandı. 

Axşam uşaqlar adi qayda üzrə yatağa uzanmışdılar. Nenanın isti- 
rahət günü olduğundan missis Darlinq uşaqları yuyundurub yatağa 
saldı. Missis Darlinq uşaqlara layla çaldıqca, onlar bir-bir yuxu səltə- 
nətinə çəkilirdilər. 

Ətrafda hökm sürən sakitlikdən vahimələnməsi missis Darlinqə 
hətta bir qədər gülməli göründü. O, divar sobasının yanında oturub 
tikiş tikməyə başladı. Sobanın istisi onu məst edirdi, üç gecə lampa - 
sının zəif işıqlandırdığı yarıqaranlıq otaqda tamam sakitlik hökm 
sürürdü, tezliklə missis Darlinqin tikməsi əlindən sürüşüb düşdü, 
onu yuxu apardı. 

Bu vaxt uşaq otağının pəncərəsi taybatay açıldı, bir oğlan pəncə- 
rədən içəri atıldı. Onunla birlikdə otağa elə sənin yumruğun boyda 
qəribə bir alov da uçub gəldi. Alov canlı məxluq kimi otağı dolandı, 
mənə belə gəlir ki, missis Darlinqi yuxudan elə bu alov oyatdı. 

Missis Darlinq diksinib ayıldı. Oğlanı görən kimi nədənsə o saat 
başa düşdü ki, bu Piter Pendi. Əgər bu vaxt sən, ya mən, ya da Veni 
otaqda olsaydıq, görərdik ki, o, missis Darlinqin ağzının ucunda giz- 
lənmiş öpüşə bənzəyir. Çox gözəl oğlan idi. Paltarı ağcaqayın şirəsi 
ilə yapışdırılmış quru yarpaqdan idi, dişləri isə, işə bir bax, tamam 
süd dişləri idi. Sədəf kimi parıldayırdıl Missis Darlinqi görən kimi, 
o mirvariyə oxşar dişlərini qıcıtdı. 


KÖLGƏ 


Missis Darlinq qorxub qışqırdı. Elə o saat da sanki qapının zən - 
ginin çalınması ilə qapı açıldı, səsə Nena qaçıb gəldi, o, istirahətdən 

qayıdırdı. Nena mırıldayıb oğlana sarı atıldı, oğlan cəld pəncərədən 
bayıra sıçradı. Missis Darlinq yenə də qışqırdı, ancaq bu dəfə o, oğla- 
nın yerə düşüb parçalanacağından qorxmuşdu. Missis Darlinq 
küçəyə qaçdı, ancaq oğlan orada yox idi, başını qaldırıb göyə baxdı, 
xırdaca ulduzdan başqa bir şey görmədi, ona elə gəldi ki, ulduz da 
axırdı. 

Missis Darlinq uşaq otağına qayıdanda, Nena ağzında nə isə tut- 
muşdu. Bu, Piter Penin kölgəsi idi. Piter Pen Nenanın dişlərindən 
qaçıb qurtara bilmişdi, kölgəsi isə yox. Pəncərə örtülmüş, kölgə 
otaqda qalmışdı. Nigaran olma, missis Darlinq kölgəni əməlli-başlı 
gözdən keçirdi, adi kölgə idi. Çox götür-qoydan sonra Nena kölgəni 
bayır tərəfdən pəncərədən asdı, fikirləşdi ki, Piter Pen kölgəsinin 
dalınca mütləq gələcəkdi, o əlini atıb kölgəni götürsün, daha uşaqları 
narahat etməsin. 

Ancaq heyif ki, missis Darlinq qoymadı ki, kölgə orada qalsın. 
Kölgə ütülənməmiş paltara oxşadığından, evi çox səliqəsiz göstərirdi. 
Missis Darlinq kölgəni ərinə göstərmək istədi, ancaq Corc Darlinq bu 
vaxt Con və Maykla alacağı qış paltosunun qiymətini hesablayırdı. 
Çaşmasın deyə o, başına yaş dəsmal bağlamışdı və onun fikrini bu 
vəziyyətdə dağıtmaq çox böyük qəbahət olardı! Bundan başqa missis 
Darlinq yaxşı bilirdi ki, cavabında deyəcək: 

— Uşaqların dayəsi it olanda belə olar dal 

Missis Darlinq bu qərara gəldi ki, kölgəni büküb kamoda qoysun 
və bu əhvalatı mister Darlinqə danışmaq imkanı tapana kimi orada 
qalsın. Eh, kaş ki, o bunu heç etməyəydil 

Hadisədən bir həftə sonra, cümə günü belə imkan ələ düşdü. Cümə 
günü idi, əlbəttə, nahaq yerə cümə gününü ağır gün hesab etmirlər. 
Həmin cümə günü ailənin bütün üzvlərinin xatirində dərin iz buraxdı. 

— Nə üçün biz həmin gün bu qədər laqeyd olduql — deyə sonralar 
missis Darlinq ərinə müraciət etdi. — Axı cümə günü idil 

Nena isə missis Darlinqdən bir qədər kənarda oturub onun əlini 
tutmuşdu. 

— Yox, yox, — deyə mister Darlinq inad edirdi, — bütün günah 
mənim özümdə – Corc Darlinqdədirİ Mea culpa, mea culpa! 

O, məktəbdə latın dilini nahaq yerə keçməmişdi. 

Onlar uzun axşamları beləcə oturub, o məşum gecədə baş verən 
hadisələri xırdalıqlarına qədər götür-qoy edirdilər. 

Missis Darlinq təəssüflə deyirdi: 

— Nə üçün biz o iyirmi yeddi nömrəli evə qonaq getdik? — deyə 
missis Darlinq əzab çəkirdi. 

— Nə üçün mən dərmanı Nenanın qabına tökdüm? 

Nenanın gözlərindən isə bu sözlər oxunurdu: “Nə üçün mən 
yalandan özümü elə göstərmədim ki, dərman ləzzətlidir”. 

— Günah məndədir, əylənmək üçün ürəyim gedirdi, Corc! 

— Günah məndədir, əzizim, zarafat etməyə vaxt tapmışdım! 

“Əziz sahiblərim, günah məndədir, hər xırda işdən ötrü özümdən 
çıxıraml” 

İş bu yerə çatanda həmişə onlardan biri hönkürüb ağlamağa baş- 
layırdı. Nena da öz-özünə deyirdi: “Doğrudan da, onlar gərək iti dayə 
götürməyəydilər”. 

Mister Darlinq Nenanın göz yaşını dəfələrlə silmişdi. 

— Gör, bir bu Piter nə yaramaz oğlandır, — deyə mister Darlinq 
acıqla söyləyirdi. 

Nena da ucadan hürüb qəzəbini büruzə verirdi. 

Ancaq missis Darlinq Piteri heç vaxt söymürdü. Ağzının ucunda 
gizlənmiş öpüş ona mane olurdu. 

Onlar boş uşaq otağında beləcə oturub, həmin axşam baş verən 
hadisələri kədərlə xatırlayırdılar. Həmin axşam isə yüzlərlə əvvəlkilər 
kimi çox adi bir axşam idi. Nena Mayklı yatmazdan qabaq yuyundur- 
maq üçün su hazırladı və oğlanı dalına alıb vanna otağına apardı. 

— Yatmaq istəmirəm! — deyə Maykl qışqırdı. O, hələ də fikirləşirdi 
ki, hər şey onun arzuladığı kimi olmalıdır. — İstəmirəm! Çimməyəcə- 
yəm! Nena, hələ saat heç altı deyil! Nena, səni çox istəməyəcəyəm! 
Çimmək istəmirəm, eşidirsənmi? İstəmirəm! Çimməyəcəyəml.. 

Bu vaxt missis Darlinq uşaq otağına girdi, o ağ paltar geyinmiş, 
Corcun bağışladığı boyunbağını taxmışdı. Qızı baxsın deyə missis 
Darlinq erkəndən geyinmişdi. Anası bu paltarı geyəndə Vendinin çox 
xoşuna gəlirdi. Missis Darlinq Vendinin qolbağını taxmışdı, qolbağı 
o, Vendidən bu gecəlik almışdı. Vendi qolbağını anasına verməyi çox 
xoşlayırdı. 

Missis Darlinq uşaq otağına girəndə gördü ki, uşaqlardan iki 
böyüyü oynayır. Vendi missis Darlinq olmuşdu, Con isə mister Dar- 
linq, onların qızları Vendi təzəcə anadan olmuşdu. 

— Missis Darlinq, sizə ana olmusunuz deməklə, özümü çox xoş- 
bəxt hiss edirəm, — deyə Con ola bilsin ki, sözləri vaxtilə mister Dar- 
linqin dediyi səslə tələffüz edirdi. 

Vendi isə sevincdən əl-qol açıb oynamağa başladı, yəqin ki, mis- 
sis Darlinq vaxtilə beləcə oynamışdı. 

Sonra isə Con anadan oldu, deyəsən o, kişiyə məxsus bir təmtəraqla 
doğulmuşdu, sonra isə Mayklvanna otağından qaçıb dedi ki, o da doğul- 
maq istəyir. Lakin Con acıqla bildirdi ki, onlara daha uşaq lazım deyil. 

Maykl az qala ağlayacaqdı. O dedi: 

— Mən heç kimə lazım deyiləm! 

Əlbəttə, missis Darlinq buna dözə bilmədi və dedi: 

— Yox, lazımsan. Üçüncü uşaq mənə çox lazımdır! 

— Oğlan istəyirsən, ya qız? — deyə Maykl ümidsizliklə soruşdu. 

— Oğlan! 

Maykl atılıb onu qucaqladı. 

İndi mister və missis Darlinqlər Nena ilə birlikdə o hadisəni xatır- 
layanda gözləri qeyri-ixtiyari yaşla dolurdu. Axı bu onların uşaqlarla 
bir yerdə keçirdikləri son axşam idil 

— Həmin an mən qasırğa kimi otağa girdim, eləmi? — deyə mister 
Darlinq soruşdu. 

İndi o, bu hərəkəti üçün özünə nifrət edirdi. 

Doğrudan da, mister Darlinq o vaxt uşaq otağına lap külək kimi 
soxuldu. Doğrudur, bunun əsaslı səbəbləri var idi, O da qonaq get- 
məyə hazırlaşır, geyinirdi, hər şey qaydasında idi, məsələ qalstuka 
çatanda işlər korlandı. Əlbəttə, sən mənim sözlərimə inanmaya bilər - 
sən, ancaq məsələ onda idi ki, aksiya və istiqraz vərəqələrindən belə 
gözəl baş çıxaran bu insan öz qalstukunun əlində aciz qalırdı. Bəzən 
qalstuk ona asanlıqla təslim olurdu, bəzən isə mister Darlinq məğlu - 
biyyətə uğrayırdı. Belə günlərdə hamı arzu edirdi ki, o, təkəbbür his- 
sini üstələyib hazır qalstuk bağlasın. Həmin axşam qalstuk yenə də 
onun əksinə gedirdi. Mister Darlinq bu xırdaca, əzik-üzük olmuş 
yaramaz qalstuku ovcunda sıxaraq uşaq otağına girdi. 

— Atacan, əzizim, nə olmuşdur? 

— Nə olmuşdur? — deyə o, qəzəblə qışqırdı. — Bu qalstuk canımı 
boğazıma yığıb! Sözümə baxmır, bağlaya bilmirəm! — Onun səsində 
dəhşətli istehza hiss olunurdu. — Bağlanmağına bağlanır, ancaq mənim 
boynumda yoxl Harda istəsən bağlanır, mənim boynumdan başqal 
Çarpayının başında bağlanır! Lap iyirmi dəfə bağla! Mənim boy- 
numda yox! Bağlanmaq istəmir, vəssalam! 

O, missis Darlinqin bu sözlərə o qədər də əhəmiyyət vermədiyini 
güman etdiyindən ciddiyyətlə əlavə etdi: 

— Səni xəbərdar edirəm, nə qədər ki, qalstuk boynumda bağlan- 
mayıb, qonaq gedən deyilik! Əgər biz bu gün qonaq getməsək, mən 
daha qulluğa da gedə bilmərəm! Mən qulluq yerinə getməyəndə isə 
ac qalacağıq, uşaqlarımız da avara-sərgərdan çöllərə düşəcəkl 

Bu sözləri eşidəndə belə missis Darlinq hövsələdən çıxmadı. 
Mülayim səslə dedi: 

— Əzizim, ver mən bağlayım! 

Mister Darlinq elə ona görə də buraya gəlmişdi. Missis Darlinq 
yumşaq, incə əlləri ilə cəld qalstuku bağladı. Uşaqlar durub taleləri- 
nin nə cür həll olunduğuna tamaşa edirdilər. Başqa kişi olsaydı, 
missis Darlinqin qalstuku çox laqeyd bağlamasına acığı tutardı, lakin 
mister Darlinq bütün bunlardan uzaq idi. O, etinasızlıqla missis Dar- 
linqə təşəkkür etdi və qəzəbini unutdu. Heç bir dəqiqə keçməmiş 
artıq o, Mayklı çiyninə alıb oynayırdı. 

— O gün necə də şənlənirdikl — deyə missis Darlinq bir neçə gün 
sonra köksünü ötürərək xatırlayırdı. 

— Axırıncı şənliyimiz idil — deyə mister Darlinq inildədi. 

— Corc, yadındamı, Maykl qəflətən soruşdu: “Ana, siz necə tanış 
olmusunuz?” 

— Bunu unutmaq olar? 

— Necə yaxşı uşaqlar idi, Corc, eləmi? 

— Ən başlıcası odur ki, onlar bizim balalarımız idi, doğma idilər! 
İndi isə tək qalmışıq! 

Bu vaxt Nena uşaq otağına girdi. Tərs kimi iş də elə gətirdi ki, 
mister Darlinq Nenaya toxundu və itin tükü şalvarına yapışdı. Mis- 
ter Darlinqin bu şalvarı təzə olmaqdan savayı, həm də baftalı idi. 

O, ağlamamaq üçün dodağını dişlədi. Əlbəttə, missis Darlinq onun 
şalvarını çırpıb təmizlədi, ancaq mister Darlinq yenə də dedi ki, iti 
özlərinə dayə götürməkdə böyük səhv ediblər. 

— Corc, Nena bizim üçün bir tapıntıdır! 

— Əlbəttə, amma bəzən mənim ürəyim sıxılır, mənə elə gəlir ki, o, 
bizim uşaqlara öz küçükləri kimi baxırl 

— Yox, əzizim, Nena çox gözəl bilir ki, uşaqla küçük eyni deyill 

— Bilmirəm, — deyə mister Darlinq sözləri uzada-uzada söylədi, 
— bilmirəm... 

Bu vaxt missis Darlinq Piterlə əlaqədar əhvalatı danışdı. Əvvəl 
mister Darlinq bu söhbətə gülürdü, lakin kölgəni ona göstərəndən 
sonra fikrə getdi. 

— Bu mənə tanış gəlmir, — deyə o, kölgəni diqqətlə gözdən keçi- 
rib söylədi, — ancaq mən qəti əminəm ki, bu kölgənin sahibi çox yara- 
maz adamdır! 

— Nena Maykl üçün dərman gətirəndə, — deyə missis Darlinq 
xatırlayırdı, — biz hələ də söhbət edirdik. Yadındamı? Ey, Nena, daha 
sən heç vaxt dərman şüşəsini ağzına alıb gəzdirməyəcəksən. Bütün 
bunların günahı məndədir! 

Mister Darlinq möhkəm xasiyyətli idi, lakin bu vaxt özünü çox 
qəribə aparırdı. Doğrudur, onun öz zəiflikləri var idi. Məsələn, o, qəti 
əmin idi ki, bütün ömrü boyu qəhrəmanlıq göstərib dərman içir. Elə 
ona görədir ki, Nena dərman dolu qaşığı Maykla içirtmək istəyəndə 
oğlanın boyun qaçırdığını görən mister Darlinq ciddi səslə dedi: 

— Maykl, kişi ol! 

— İstəmirəm! İçməyəcəyəml — deyə Maykl inadla qışqırdı. 

Missis Darlinq şokolad gətirməyə getdi. Ərköyünlüyü xoşlama - 
yan mister Darlinqin bundan xoşu gəlmədi. 

— Anası, uşağı şıltaqlığa öyrətməl — deyə o, missis Darlinqin arxa- 
sınca çığırdı. — Maykl, mən sən yaşda olanda hər cür dərmanı uf 
demədən içir, yalnız deyirdim: “Anam, atam, çox sağ olun ki, mənə 
sağalmaq üçün dərman verirsiniz”. 

Mister Darlinqə elə gəldi ki, hər şey elə belə olub. Əynində gecə 
köynəyi olan Vendi bu sözlərə inanıb, Mayklı ürəkləndirmək üçün dedi: 

— Sənin dərmanın bundan da pisdir, eləmi, ata? İndi içdiyini deyirəm... 

— Çox pisdir, — deyə mister Darlinq cəsarətlə söylədi. — Əgər dər- 
man şüşəsini itirməsəydim, Maykl, indi içərdim, sən də görərdin. 

Əlbəttə, mister Darlinq dərman şüşəsini itirməmişdi, bir dəfə 
gecəyarısı, evdə hamı yatanda o dərmanı dolabın başına qoyub gizlət- 
mişdi. Ancaq o bilmirdi ki, xidmətçi qız — balaca Liza bu şüşəni tapıb 
yenidən əlüzyuyanın üstünə qoyub. 

— Atacan, mən dərmanın yerini bilirəm! — deyə həmişə adamlara 
əl tutmaq istəyən Vendi sevinclə səsləndi. — Bu saat gətirərəm. 

Mister Darlinq bir kəlmə deməyə vaxt tapmamış, qız dərmanın 
dalınca qaçdı. Mister Darlinqin nə isə qanı qaraldı. O, qorxa-qorxa dedi: 

— Con, bilirsən nə iyrənc dərmandır. Lap yapışqan kimidir, şirin- 
dir, zəhlətökəndir... 

— Ata, sən onu tez ud, vəssalam! — deyə Con sevinclə məsləhət gördü. 

Bu vaxt Vendi qaça-qaça qayıdıb gəldi. İçində dərman olan stəkan 
gətirmişdi. 

— Var gücümlə qaçırdıml — deyə o, çətinliklə nəfəsini dərdi. 

— Sən çox ağıllı qızsan, — deyə mister Darlinq lağ etdi, lakin 
Vendi başa düşmədi. Sonra da inadla söylədi: — Maykl birinci içəcək! 

— Ata birinci içəcək! — deyə Maykl etiraz etdi. Onun təbiəti belə 
idi, heç kəsə inanmırdı. 

— Birdən ürəyim bulansa? — deyə mister Darlinq hədələdi. 

Con dedi: 

— Ata, iç! 

— Dilini dinc qoy, Con, — deyə mister Darlinq əmr etdi. 

Vendi heç bir şey başa düşmürdü. O dedi: 

— Mən elə bilirdim ki, ata, sən dərmanı asan içirsən. 

— İş heç də bunda deyil, — deyə mister Darlinq cavab verdi. — Sən 
görürsənmi mənim stəkandakı dərmanım Conun qaşığındakı dərmandan 
çoxdur. (Onun məğrur qəlbi buna dözə bilmirdi). Bu isə ədalətsizlikdir! 

Maykl laqeyd halda dedi: 

— Ata, man gözləyirəm! 

— Nə olsun ki, mən də gözləyirəm. 

— Ata, sən çox qorxaqsan! 

— Sən özün qorxaqsan! 

— Mən qorxmuram! 

— Mən də qorxmuraml 

— Bəs nə üçün içmirsən? 

— Bəs sən niyə içmirsən? 

Bu vaxt Vendinin ağlına bir fikir gəldi. 

— Bəlkə, ikiniz də birlikdə içəsiniz? 

— Əlbəttə, — deyə mister Darlinq söylədi. — Maykl, sən hazırsanmı? 

Vendi saymağa başladı: 

— Bir, iki, üçl 

Maykl dərmanı uddu, mister Darlinq isə stəkanı arxasında gizlətdi. 

Maykl qəzəblə qışqırdı. 

Vendi acıqla etiraz etdi: 

— Ay atal 

— Nə “ay ata”? — deyə mister Darlinq ciddi səslə dilləndi. — Maykl, bu 
saat səsini kəs! Mən dərmanı içmək istədim, ancaq... ancaq gecikdim. 

Uşaqlar mister Darlinqə acıqla baxırdılar! Atalarının bu hərəkəti 
onları pərt etmişdi. 

— Uşaqlar, bilirsiniz nə var, — deyə Nena vanna otağına gedəndə 
mister Darlinq yalvarıcı səslə söylədi. — Ağlıma məzəli bir fikir gəlib. 
Mən öz dərmanımı Nenanın qabına boşaldacağam, it də elə biləcək 
süddür, içəcəkl 

Dərman, doğrudan da, süd kimi ağ idi, ancaq uşaqlar mister Dar- 
İinqdən fərqli olaraq belə zarafatları xoşlamırdılar. Onlar məzəmmət 
dolu baxışlarını dərmanı Nenanın qabına boşaldan mister Darlinqə 
zilləmişdilər. 

— Nə gülməlidir! — deyə mister Darlinq sevinclə dilləndi. Lakin 
səsində tərəddüd var idi. Nena ilə missis Darlinq uşaq otağına qayı- 
danda uşaqlar bu işi onlara deməyə ürək eləmədilər. 

— Nena, əzizim, — deyə mister Darlinq iti sığallaya-sığallaya söy - 
lədi, – Qaba sənin üçün süd tökmüşəm, Nena... 

Nena quyruğunu bulayıb, qaba sarı qaçdı, yalamağa başladı, o 
saat da mister Darlinqə baxdı. Onun nəzərlərində qəzəb yox idi, 
ancaq gözləri yaşla dolmuşdu, it dinməzcə öz damına girdi. 

Mister Darlinq bərk xəcalət çəkdi, lakin özünü o yerə qoymadı. 
Missis Darlinq bu dəhşətli sakitlikdə əyilib qabı iylədi və dedi: 

— Ah, Corc, bu ki sənin dərmanındırİ 

— Zarafat edirdim, — deyə mister Darlinq acıqla çığırdı. 

Missis Darlinq oğlanları sakitləşdirməyə çalışırdı, Vendi isə 
Nenanı qucaqlamışdı. 

— Mən hamını şənləndirmək üçün dəridən-qabıqdan çxıram! — deyə 
mister Darlinq ürəyi yana-yana söylədi, — məni heç kəs başa düşmürl 

Vendi bütün vaxtı Nenanı qucaqlayırdı. 

— Əlbəttəl — deyə mister Darlinq qışqırdı. — Qucaqla onul Məni 
isə heç kəs qucaqlamazl Nə üçün qucaqlasınlar? Mən hamı üçün 
çörək pulu qazanıram. Daha məni nə üçün qucaqlasınlar? Nə üçün? 

— Corc, — deyə missis Darlinq xahiş etdi, — belə ucadan danışma, 
xahiş edirəm. Xidmətçilər eşidirlər... 

Nədənsə onlar həmişə Lizanı xidmətçilər adlandırırdılar. 

— Qoy eşitsinlər! — deyə mister Darlinq qətiyyətlə söylədi. — İstə- 
yir bütün dünya eşitsin! Ancaq mən bundan sonra uşaq otağında itin 
hökmranlığına qəti yol verməyəcəyəm! 

Uşaqlar ağlaşdılar, Nena isə yaxın gələrək yalvarışla dolu göz- 
lərini mister Darlinqə dikdi. Lakin mister Darlinq itə sarı heç bax- 
madı da. O yenə də özünü əsl kişi hiss etdi. O dedi: 

— Yalvarıb eləməyin! Sənin yerin həyətdir. Həyətdə bağlanma- 
lisani Bu saat get oral 

— Corc, Corc, — deyə missis Darlinq pıçıldadı, — yadına sal gör, o 
oğlan haqqında sənə nə demişdim! 

Ancaq heyhatl Mister Darlinq bu barədə heç eşitmək belə istə - 
mirdi, O, evdə kimin ağa olduğunu sübut etmək istəyirdi. Nena onun 
əmrini yerinə yetirmək istəməyəndə iti şirin dillə it damından çıxartdı, 
xaltasından yapışıb həyətə apardı. Doğrudur, bu hərəkəti üçün mister 
Darlinq xəcalət çəkdi, buna baxmayaraq fikrindən dönmədi. Nenanı 
həyətdə bağlayandan sonra, bədbəxt ata, dəhlizdə əyləşib əlləri ilə 
üzünü örtdü. 

Missis Darlinq bir kəlmə də danışmadan uşaqları yatağa uzatdı 
və gecə işığını yandırdı. 

Bu vaxt Nena hürdü, həyətdən gələn bu səsi hamı eşitdi. 

— Onu zəncirləyir, — deyə Con ağlamsındı. 

Ancaq Vendi onunla razılaşmadı. Əlbəttə, o da indi nə baş verə - 
cəyindən xəbərsizdi. Qız dedi: 

— Yox, Nenanı incidəndə o başqa cür hürür, təhlükə hiss elə- 
yəndə o belə hürür. 

— Təhlükəl Vendi, sən əminsənmi? 

— Əlbəttəl 

Missis Darlinq qorxudan əsə-əsə pəncərəyə yaxınlaşdı. Pəncərə cəf- 
təsi salınmışdı. Pəncərədən baxdı. Gecə səmasına saysız-hesabsız 
ulduz səpələnmişdi. Ulduzlar evin dövrəsinə toplaşdı, elə bil indicə 
baş verəcək hadisəni görmək üçün tələsirdi. Lakin missis Darlinq bunu 
hiss etmədi. İki xırdaca ulduzun ona göz vuraraq, sanki, xəbərdarlıq 
etdiyini də görmədi. Bununla belə naməlum qorxudan ürəyi sıxıldı. 

— Bu gün heç qonaq getmək istəmirəm, — deyə missis Darlinq 
öz-özünə dedi. 

O, çarpaylılara yanaşıb uşaqları bir-bir öpdü. Balaca Maykl onu 
bərk-bərk qucaqladı və dedi: 

— Ana, səni elə çox istəyirəm kil 

Bu, uzunmüddətli ayrılıqqabağı missis Darlinqin Maykldan eşit- 
diyi son sözlər idi. 

27 nömrəli ev uzaqda deyildi, lakin o gün bərk qar yağdığından 
mister və missis Darlinqlər çəkmələrini çirkləndirməmək üçün ehti- 
yatla yeriyirdilər. Küçədə onlardan savayı heç kəs yox idi, ulduzlar da 
diqqətlə onları izləyirdilər. 

Ulduzlar çox qəşəngdir, ancaq onlar baş verən hadisələri yalnız 
izləyə bilir, özlərinin isə əlindən heç nə gəlmir. Onlar bir vaxtlar elə- 
dikləri qəbahət üstündə belə cəzalanıb, bu hadisə çox illər qabaq 
olduğu üçün onu heç kəs xatırlaya bilmir. Qoca ulduzlar hər şeydən 
bezikdikləri üçün artıq dünyaya donuq gözlərlə baxıb susur, cavan 
ulduzlar üçünsə bu işlər yenidir, elə ona görə də yorulmadan göz 
vurur, bir-birilə söhbət edir. Ulduzlar Piteri sevmir, çünki Piter onlara 
arxadan yanaşır və üfürüb söndürməyə çalışır. Lakin həmin gecə 
ulduzlar darıxırdı, elə ona görə də Piterin tərəfini saxlayır, böyüklərin 
çıxıb getməsini səbirsizliklə gözləyirdi. 27 nömrəli evin qapısı mister 
və missis Darlinqlərin arxasınca bağlanan kimi, göydə həyəcan baş - 
landı və Kəhkəşanın kiçik ulduzu pıçıldadı: 

— Piter, başlal.. 

Bu hekayədə Siqauli qəsəbəsindəki böyük evin vanna otağında 
Rikki-Tikki-Tavinin təkbaşına apardığı böyük davadan danışılır. 

Dərziquşu ona kömək edirdi, heç vaxt evin ortasına çıxmayan, 
həmişə divarda oğurluq edən müşk siçovulu Çuçundra da ona məs- 
ləhətlər verirdi. Ancaq əsl döyüşçü kimi təkcə Rikki-Tikki özü müba- 
rizə aparırdı. 

RikkiTikki-Tavi manqust idi. Quyruğu da, dərisi də balaca pişi- 
yinki kimi idi, ancaq başı və bütün hərəkətləri qaranquşa oxşayırdı. 
Gözləri və daim titrəyən burnunun ucu çəhrayı idi. Rikki harda və nə 
vaxt istəsə qaşınardı, özü də hansı pəncəsilə oldu qaşınardı: istəyir 
qabaq pəncəsi olsun, istəyir dal pəncəsi olsun, fərqi yox idi. Quyru- 
ğunu pırpızlaşdıranda lap girdə şotkaya oxşayırdı. Hündür otların 
üstündən şığıyanda, onun döyüş ləqəbi rikki-tikki-tikki-tikki-çki — idi. 

O, ata-anası ilə ensiz bir dərədə yaşayırdı. Bir dəfə yayda daşqın 
oldu, su onu yol qırağındakı xəndək boyu götürüb apardı. O, suda 
əlqol atdı. Nəhayət, o, üzən bir çəngə otdan yapışa bildi. Huşunu 
itirənə kimi orada qaldı. Gözünü açanda gördü ki, bağda istidən yanıb 
qovrulur, özü də üzülüb əldən düşüb, yolun ortasında qalıb. Bir oğlan 
uşağı da bu vaxt deyirdi: 

— Ölü manqustl Gəlin onu basdıraql 

Oğlanın anası ona deyirdi: 

— Yox, gəl onu aparıb qurudaq. Bəlkə, o hələ ölməyib. 

Onlar manqustu götürüb evlərinə apardılar, adamlardan kimsə 
onu iki barmağının arasında götürüb dedi ki, o heç də ölməyib, ancaq 

qarnına su dolub. Onu pambığa səriyib, ocağın yanına qoydular. 
Manqust gözlərini açıb asqırdı. 

Böyük İnsan dedi: 

— İndi isə onu hürkütməyin, görək o, nə eləyəcək. 

Dünyada manqust hürkütməkdən çətin iş yoxdur, ona görə ki, 
onun bütün bədəni, burnundan quyruğunacan, hər şeyə maraq göstə- 
rir. “Vurnux və Araşdır” — manqustların ailə gerbində belə yazılıb. 
Rikki-Tikki-Tavi də əsilnəsəbli, yerli-köklü manqust idi. O, pambığa 
baxıb gördü ki, bu yeməli deyil, masanın başına hərlənməyə başladı, 
sonra dal ayaqları üstə oturub tüklərini sahmana saldı, atılıb oğlanın 
çiyninə çıxdı. 

Böyük İnsan dedi: 

— Qorxma, Teddi, o, səninlə dostlaşmaq istəyir. 

— Vay, o, mənim boğazımı qıdıqlayır, — deyə Teddi çığırdı. 

Rikki-Tikki onun yaxasına baxdı, qulağını iylədi, döşəməyə düşüb 
burnunu qaşımağa başladı. 

— Qəribədir, — deyə Teddinin anası səsləndi. — Buna vəhşi heyvan 
deyirlər! Bəlkə, bu ona görə əhliləşib ki, biz ona yaxşı baxmışıq. 

Əri dedi: 

— Manqustlar hamısı belədir. Əgər Teddi onun quyruğundan 
yapışıb qəfəsə salmasa, o bizdə qalar və evimizdə oynayar... Gəl ona 
yeməyə bir şey verək, 

Ona bir tikə çiy ət verdilər. Rikkinin ətdən yaman xoşu gəldi, Nahar- 
dan sonra o saat eyvana qaçdı, tüklərini qurutmaq üçün günün altında 
oturdu. O saat özünə gəldi. “Bu evdə elə şeylər var ki, mən onları lap tez- 
liklə yoxlayıb baxmalıyam. Atam-anam ömürlərində heç bu qədər şey 
görməyiblər. Mən burda qalıb, hər şeyi olduğu kimi öyrənməliyəm”. 

Bütün günü evi ələk-vələk elədi, az qaldı vannada boğulsun, bur - 
nunu mürəkkəbə soxdu, sonra da burnunu Böyük İnsanın çəkdiyi 
siqaretdə yandırdı. Ona görə ki, Böyük İnsanın dizi üstünə çıxmışdı, 
görsün qələmin ucu kağızın üstündə necə yazır. Axşam o, Teddinin 
yataq otağına qaçdı ki, görsün neft lampasını necə yandırırlar. Teddi 
yerinə girəndən sonra RikkiTikki də onun yanında büzüşdü, ancaq 
çox narahat qonşu oldu, ona görə ki, elə balaca bir xışıltı olan kimi o 
saat yerindən sıçrayır, qulaqlarını şəkləyir, qaçırdı ki, görsün nə olub. 

Ata ilə ana gəldi ki, görsünlər oğlanları necə yatır. Gördülər ki, Rikki- 
Tikki oyaqdır, oğlanın balışının üstündə oturub. 

"Teddinin anası dedi: 

— Heç bundan xoşum gəlmir. Birdən uşağı dişləyər ha? 

Atası dedi: 

— Qorxma. Bu heyvancığaz onu itdən də yaxşı qoruyar. Birdən, 
misal üçün, ilan sürünüb gəlsə... 

Ancaq Teddinin anası belə dəhşətli şeylər haqqında heç düşün- 
mək də istəmirdi. 

Səhər yeməyinə Rikki Teddinin çiynində eyvana gəldi. Ona banan 
və bir yumurta verdilər. O, növbə ilə hamının dizi üstündə oturdu, 
ona görə ki, yaxşı manqust heç vaxt ev manqustu olmaq ümidini 
itirmir. Onların hər biri balacalıqdan evdə yaşayıb, otaqdan-otağa 
qaçmağı arzu edir. 

Səhər yeməyindən sonra Rikki-Tikki bağa qaçdı ki, görsün orda 
gözünə yaxşı nə dəyir. Bağ böyük idi, yarısının alağı təmizlənmişdi. 
Bağda çox yekə qızılgül kolları vardı, kollar o qədər yekə idi ki, hər 
kolun özü bir köşk idi. Bağda bambukluk, portağal və limon ağacları 
bir də sıx hündür ot kolluğu var idi. 

Rikki-Tikki ağız-burnunu yaladı. 

— Ova çıxmaq üçün pis yer deyil, — dedi. 

Elə ov barədə azca fikirləşən kimi quyruğu şotka kimi böyüyüb 
girdələşdi. O, qaça-qaça bütün ətrafı gəzib-dolandı, buranı iylədi, 
oranı iylədi, birdən qulağına göyəm kolluğu olan yerdən qəmli bir 
səs dəydi. Göyəm kolluğunda Dərziquşu ilə arvadı olurdu. Onların 
çox qəşəng yuvaları var idi: bunu onlar iki yekə yarpaqdan, sap kimi 
nazik çubuqlardan tikmişdilər, içinə də yumşaq tük və pambıq dol- 
durmuşdular. Yuva hər tərəfə yellənirdi, quşlar yuvanın qırağında 
oturub bərkdən ağlayırdılar. 

Rikki-Tikki soruşdu: 

— Nə olub? 

Dərziquşu cavab verdi: 

— Böyük bədbəxtlik olub! Bizim balalarımızdan biri dünən yuva - 
dan yerə düşüb. Naq da onu udub. 

Rikki-Tikki dedi: 

— Hm, bu çox ağır dərddir... Ancaq mən bura bu yaxında gəlmi- 
şəm. Mən buralı deyiləm... Naq kimdir? 

Dərziquşu və arvadı kolluğun altındakı qalın otların zəif xışıltı- 
sını eşidib, cavab vermədən cəld yuvada gizləndilər. Dəhşətli, soyuq 
səs Rikki-Tikkini iki fut geri sıçramağa məcbur etdi. Sonra otun için- 
dən yavaş-yavaş, barmaq-barmaq Naqın — yekə qara kobranın başı 
qalxmağa başladı. Bu Naqın uzunluğu — başından quyruğunun ucuna 
kimi beş fut olardı. 

Bədəninin üçdə bir hissəsi yerdən qalxandan sonra o dayandı 
— küləkdə yırğalanan zəncirotu kimi silkələnməyə başladı, özünün 
heç vaxt dəyişməyən dəhşətli ilan gözlərini Rikki-Tikkiyə dikdi. 

— Sən soruşursan ki, Naq kimdir? Mənə bax və əsim-əsim əsl Ona 
görə ki, Naq mənəm... 

O, öz başlığını şişirtməyə başladı, Rikki-Tikki başlıqda dəmir qar- 
mağın dəmir ilgəyinə oxşar gözlüklü yeri gördü. 

Rikkinin bircə dəqiqəliyə canına üşütmə düşdü. Manqustlar, 
ümumiyyətlə, bircə dəqiqədən artıq heç kəsdən qorxmurlar. Rikki- 
Tikki ömründə diri kobra görməmişdi, axı anası onu ölü ilanlarla 
yemləmişdi, bunu da yaxşı bilirdi ki, manqustlar ilanlarla vuruşub, 
onlara qalib gəlmək və onları yemək üçün mövcuddur. Bunu Naq da 
bilirdi, ona görə də soyuq ürəyinin dərinliyində vahimə vardı. 

Rikki-Tikki dedi: 

— Hə, nə olsun kil — quyruğu yenə böyüməyə başladı, — Sən elə 
bilirsən ki, kürəyində xalların var deyə, yuvasından yıxılan quş bala - 
larını yeməyə ixtiyarın çatar? 

Bu vaxt Naq başqa şey fikirləşdi, diqqətlə baxırdı ki, görsün Rik - 
kinin dal tərəfindəki otlar tərpənməyir ki? O başa düşürdü ki, əgər 
bağda manqust görünübsə, demək, onun və bütün ilan nəslinin axırı- 
dır. Ancaq indi ona düşmənin diqqətini yayındırmaq lazım idi. Ona 
görə, Naq başını azca aşağı əydi, bir azca da yana çevrilib dedi: 

— Gəl dil tapaq. Sən ki quş yumurtasını yeyirsən, elə deyil? Niyə 
axı, mən quş yeyə bilməyim? 

— Arxadan! Arxadan! Dön bax! — deyə Dərziquşu oxumağa başladı. 

Ancaq Rikki-Tikki yaxşı başa düşürdü ki, indi gözünü zilləyib 
dayanmaq vaxtı deyil, o bacardıqca lap hündürə tullandı, aşağıda Naqın 

qəddar arvadı Naqaynanın fısıldayan başını gördü. Demə, Naq onunla 
danışan vaxtda Naqayna oğrun-oğrun ona arxadan yaxınlaşıb ki, 
onun işini bitirsin. Naqayna ona görə fısıldayırdı ki, Rikki sivişib ara- 
dan çıxmışdı. Rikki hoppanıb düz onun belinə düşdü, özü də bir az 
böyük olsaydı bilərdi ki, indi onun belini dişləməyin əsl vaxtıdır, bircə 
dəfə dişləsəydi, qurtarıb gedəcəkdi! Ancaq Rikki qorxurdu ki, Naqayna 
öz yekə quyruğunu ona çırpar. Rikki onu dişlədi, ancaq çox yavaşca 
dişlədi, ilanı bərk hirsləndirdi, sonra da yerə atıldı. 

— Yaramaz, yaramaz, Dərziquşul — Naq belə deyib bacardıqca 
boylandı ki, çaqqal gavalısı kolluğunda sallanan quş yuvasına özünü 
çatdırsın. 

Amma Dərziquşu öz yuvasını elə ona görə hündürdə tikmişdi ki, 
ilan boylananda çatmasın, yuva budaqda ancaq yırğalandı. 

Rikki-Tikki hiss elədi ki, gözləri get-gedə qızarır, onlardan alov 
çıxır, bu o deməkdir ki, manqust bərk hirslənib, o, kenqurunun balası 
kimi quyruğu və dal ayaqları üstə oturdu. Dörd tərəfinə baxıb qey- 
zindən mır-mır mırıldandı. Ancaq kiminlə vuruşaydı: Naq və Naqayna 
başlarını otların içinə soxub yox olmuşdular. İlan şikarını vura bilmə- 
yəndə o, bircə kəlmə də danışmır, nə edəcəyini də demir. Rikki-Tikki 
də düşmanin dalınca düşmək istəmədi, çünki o, təkbaşına ilanların 
ikisinin də öhdəsindən gələ biləcəyinə arxayın deyildi. O, yorta-yorta 
evə sarı qaçmağa başladı, qumsal cığırda əyləşib dərin fikrə getdi. 
Bəli, fikirləşməli şey var idi. 

Əgər oxumağa əlinə müxtəlif heyvanlardan söhbət açan köhnə 
kitablardan düşsə, onda sən orda oxuyacaqsan ki, ilanın dişlədiyi 
manqust o saat ordan çıxıb qaçır, hansı otusa tapıb yeyir, guya bu ot 
onu ilan zəhərindən təmizləyir. Bu düz deyil, manqustun kobraya 
qələbə çalması — onun gözlərinin və pəncəsinin cəldliyindəndir. Kob- 
rada dişini batırmaq, manqustda sıçramaq adəti var. 

İlan sancmaq istəyəndə, heç bir gözlə onun başının hərəkətini 
görmək olmur. Manqustun bu sıçrayışı ən sehrli otdan da gözəldir. 

Rikki-Tikki yaxşı bilirdi ki, o hələ cavandır, təcrübəsi də yoxdur. 
Ona görə də arxadan ona dəyəcək həmlədən belə məharətlə siviş- 
diyini yadına salıb şənlənirdi. Özünə qarşı böyük hörmət hiss elədi, 
bağ cığırı ilə Teddi qaçıb onun yanına gələndə Rikki oğlana onu 

tutmağa imkan verdi. Elə həmin dəqiqədə, Teddi onun üstünə əyildiyi 
vaxt, nəsə bir şey toz içində sürünüb keçdi, nazik bir səs gəldi: 
“Ehtiyatlı ol! Mən ölüməmi” Bu, Karayt — toz içində əylənməyi xoş- 
layan boz rəngli balaca ilan idi. O da kobra kimi zəhərli olur. Ancaq 
balaca olduğu üçün insanlar onu görmürlər, odur ki, Karayt insan- 
lara daha çox ziyan vurur. 

RikkiTikkinin gözləri yenə qızardı, o, oynaya-oynaya, özünəməx- 
sus yerişlə — ona ata-babalarından irsən keçən yanlarını basa-basa, 
Karaytın yanına qaçdı, onun yerişi çox məzəli idi, ancaq manqustun 
özü üçün bu çox münasib idi, Çünki belə yeriş ona hər cür vəziyyət- 
dən sıçramağa imkan verirdi, qabağına ilan çıxanda isə sıçramaq ən 
vacib şərtdir. Karayt ilə təkbətək döyüş Rikki üçün Naqla döyüşmək- 
dən daha təhlükəli idi, ona görə ki, Karayt balaca, çox cəld və diribaş 
ilan idi. Belə ki, əgər Rikki dişlərini onun belinə, başından azacıq aşağı 
hissəsinə keçirməsəydi, Karayt, yəqin ki, onu ya gözündən, ya da doda- 
ğından sancardı. 

Ancaq Rikki bunu bilmirdi. Gözləri qıpqırmızı qızarmışdı. Rikki 
daha heç bir şey fikirləşmirdi, o, irəli-geri yırğalana-yırğalana gedirdi, 
göz gəzdirirdi ki, görsün dişini hara keçirsə yaxşıdır. Karayt onun 
üstünə atıldı. Rikki yana sıçradı, istədi ki, onu dişləsin, ancaq bu mur- 
dar toz-torpaqlı baş düz onun peysərinə düşdü. Rikki onu belindən 
yerə tullamaq üçün havada mayallaq aşmalı oldu. İlan da ondan geri 
qalmırdı, güllə kimi onun dalınca gəlirdi. 

Teddi evə tərəf dönüb qışqırdı: 

— Gəlin baxın: bizim manqust ilanı öldürür! 

Rikki-Tikki də eşitdi ki, Teddinin anası necə qiyyə çəkdi. Oğlanın 
atası da ağacla qaçıb gəldi, ancaq elə bu vaxt Karayt yöndəmsiz bir 
sıçrayış etdi — çox uzağa tullandı, — Rikki-Tikki də onun üstünə atıldı, 
dişlərini onun başından azacıq aşağı keçirtdi, sonra da geri sıçradı. 
Karayt daha hərəkət etmədi. Rikki-Tikki hazırlaşırdı ki, onu quyru - 
ğundan başlayıb yesin (bu manqustların adətidir), birdən yadına 
düşdü ki, manqustlar çox yeməkdən ağırlaşır. Əgər öz çevikliyini və 
gücünü qorumaq istəyirsə, onda gərək kökəlməsin. Rikki-Tikki bir 
kənara çəkilib gənəgərçək kolu dibində toz-torpağın içində mayallaq 
aşmağa başladı. Teddinin atası da ağacla ölü ilanın üstünə düşdü. 

“Bu nə üçündür? — Rikki fikirləşdi. — Mən ki onun işini bitirmi- 
şəm”. 

Bu vaxt Teddinin anası qaçıb Rikki-Tikkinin yanına gəldi, onu 
toz-torpağın içindən qaldırıb bağrına basdı. Özü də qışqıra-qışqıra 
dedi ki, Rikki onun oğlunu ölümdən qurtarıb, Teddi isə gözlərini 
bərəldib baxırdı. Bu qarmaqarışıqlıq Rikkinin xoşuna gəldi. Ancaq 
bu qarmaqarışıqlıq nədən əmələ gəlib, əlbəttə o, bunu başa düşə bil- 
məzdi, Onu nə üçün belə əzizləyirlər? Onun üçün ilanla çarpışmaq, 
Teddi üçün toz-torpağın içində ağnamaq kimi bir şey idi. 

Nahar eləməyə əyləşəndə Rikki-Tikki süfrənin üstündə stəkan- 
ların və badələrin arasında gəzirdi. Rikki üç dəfə qarnını dadlı, ləzzətli 
yeməklərlə doldura bilərdi, ancaq Naq və Naqayna yadından çıxma- 
mışdı, özü də yeməkləri Teddinin anası daşıyıb gətirir, onu tumarlayır, 
Teddi də onu çiynində oturdurdu, Rikki bundan xoşhallanırdı, ancaq 
Rikkinin gözləri tez-tez qızarırdı, ağzından da öz döyüşkən ləqəbi 
çıxırdı: Rikki-tikkitikkrtikki-çki 

"Teddi onu öz yatağına aldı. Oğlan hökmən istəyirdi ki, Rikki 
onun sinəsində, lap çənəsinin altında yatsın. Rikki yaxşı tərbiyə almış 
manqust idi, onu nə dişləyə, nə də cırmaqlaya bilərdi. Teddi təzə 
yuxuya getmişdi ki, Rikki yataqdan düşüb evdə gəzişməyə başladı. 

Qaranlıqda oğrun-oğrun divara yaxınlaşan müşk siçovulu Çuçun- 
dra ilə toqquşdu. 

Çuçundranın qanı qaraldı. O, bütün gecəni nıqqıldayır, zarıyır, 
hey istəyirdi ki, ürəklənib otağın ortasına qaçsın, ancaq buna heç 
vaxt cəsarəti çatmırdı. 

— Məni öldürmə, Rikki-Tikki, — deyə Çuçundra qışqırdı, az qaldı 
ki, ağlasın. 

— Heç ilan öldürən də durub müşk siçovuluna ağız bulaşdırar?1 
— deyə Rikki-Tikki həqarətlə cavab verdi. 

— İlanı öldürəni də ilan məhv edər! — deyə Çuçundra daha kədərlə 
səsləndi. — Kim bilir, birdən Naq səhv salıb məni öldürər ha: elə bilər 
ki, mən — sənsən... 

Rikki-Tikki dedi: 

— Xeyr a, bunu o heç vaxt ağlına gətirməzl Bir də ki, Naq bağda 
olur, sən də heç vaxt bağda olmursan. 

— Xalam qızı Çua mənə dedi ki, — Çuçundra sözə başladı, o saat 
da susdu. 

— O, nə dedi ki? 

— Sss. Naq — hər yerdə olur, — hər yerdə. Gərək sən özün xalam 
qızıynan bağda danışaydın. 

— Axı onu görməmişəm. De görəkl Tez ol, Çuçundra, yoxsa səni 
dişləyərəm, hal 

Çuçundra şöngüyüb ağlamağa başladı. 

Çox ağladı, gözünün yaşı bığlarının üstünə süzüldü. 

Hönkürə-hönkürə dedi: 

— Mən çox bədbəxtəml Heç vaxt otağın ortasına çıxmağa ürək 
eləmirəm. Sss! Məgər sən eşitmirsən, Rikki-Tikki? Yaxşısı budur, 
mən heç nə deməyim. 

Rikki-Tikki qulaq asdı. Evdə sakitlik idi, ancaq ona elə gəldi ki, 
lap uzaqdan, güclə xışıltı eşidildi, elə bil şüşə üstündən arı keçir. 
Demə, bu ilan qabığı idi, kərpic döşəmənin üstündə xışıldayırdı. 

“Ya Naqdır, ya da Naqayna, — deyə Rikki-Tikki qət etdi, — onlar - 
dan hansısa navalçanın üstü ilə sürünüb vanna otağına gəlir...” 

— Çuçundra, doğrudur. Heyif ki, sənin xalan qızı Çua ilə danışma- 
mışam. 

Rikki, Teddinin əl-üzünü yuduğu otağa getdi, ancaq burda heç 
kəs yox idi. Sonra Teddinin anasının əl-üzünü yuduğu otağa keçdi. 
Orda mala çəkilmiş dümdüz divarın dibində navalça üçün bir kərpic 
çıxarılmışdı. Rikki həmin yarığın kənarına, vanna qoyulan yerə yaxın- 
laşanda divarın o biri üzündə Naq ilə Naqaynanın ay işığında pıçıldaş - 
dığını eşitdi. 

Naqayna ərinə deyirdi: 

— Əgər evdə adam olmasa, o da çıxıb gedər, bağ yenə də bizim 
olar. Get, qorxma, yadından çıxmasın ki, sən əvvəlcə Karaytı öldürən 
Böyük İnsanı sancmalısan. Sonra mənim yanıma qayıtmalısan, biz 
ikilikdə Rikki-Tikkinin işini bitirərik. 

— Biz onları öldürsək, bunun bizə bir balaca xeyri olacaq, ya yox? 

— Bəs necəl Çox böyük xeyri olacaq. Ev bomboş olanda burda 
Manqustyox idi ki?! Evdə ki heç kəs olmazdı, biz ikimiz bu bağın ağa- 
sıyıq. Sən şah, mən də şah arvadı. Bir də yadından çıxarma, qovun 

ləkində balalarımız yumurtadan çıxsa, onda onlara sakitlik və rahat 
yer lazımdır. 

Naq dedi: 

— Hə, bax bu barədə mən heç fikirləşməmişəm. Yaxşı, mən gedi- 
rəm. Ancaq deyəsən, heç Rikki-Tikkini davaya çağırmağın mənası 
yoxdur. Mən Böyük İnsanı, onun arvadını sancaram, əlimə fürsət 
düşsə, oğlunu da sancaram, sonra yavaşca sürünüb gələrəm. Onda ev 
boşalacaq. Rikki-Tikki özü burdan çıxıb gedər. 

Rikki-Tikki hirsindən tir-tir titrəyirdi. Yarıqdan əvvəl Naqın başı, 
onun dalınca da beş futluq soyuq bədəni içəri keçdi. 

Rikki-Tikki qəzəblənmişdi, ancaq kobranın nə yekəlikdə oldu- 
ğunu görəndə lap dəhşətə gəldi. Naq qıvrıldı, başını qaldırıb qaranlıq- 
da vanna otağına göz gəzdirməyə başladı. Rikki-Tikki onun gözlərinin 
açılıb-—yumulmasını görürdü. 

“Əgər mən onu indi öldürsəm, — deyə Rikki-Tikki fikirləşdi, — Naqay- 
na o saat xəbər tuta bilər, açıqlıqda da onlarla dalaşmaq mənə heç 
əlverişli deyil: Naq mənə üstün gələ bilər. Mən neyləyim?” 

Naq sağa-sola yırğalandı, sonra Rikki-Tikki eşitdi ki, Naq van- 
naya su doldurmaq üçün qoyulmuş küpdən su içir. 

Naq susuzluğunu yatırdıb dedi: 

— Qiyamətdir. Böyük İnsan Karaytı öldürmək üçün evdən çıxanda 
əlində bir ağac var idi. Ola bilər ki, bu ağac indi də onun yanındadır. 
Ancaq bu səhər bura əl-üzünü yumağa gələndə, yəqin ki, ağac əlində 
olmayacaq... Naqayna, sən məni eşidirsən?.. Mən onu burda sərində, 
sübhədək gözləyəcəyəm... 

Naqa cavab verən olmadı, Rikki-Tikki də başa düşdü ki, Naqayna 
çıxıb gedib. Naq döşəmənin üstündə küpə sarınıb yatdı. Rikki-Tikki 
cıqqırığını belə çıxarmırdı. Bir saatdan sonra o, oğrun-oğrun küpə 
yaxınlaşmağa başladı. Rikki Naqın enli belinə baxıb fikirləşirdi ki, 
dişini hara ilişdirsin. 

“Əgər mən birinci anda onun boynunu dişləməsəm, onda mənimlə 
çarpışmağa gücü çatar. Əgər çarpışmağa başlasa, vay halına Rikkil” 

Rikki, Naqın yoğun boynunu bir də diqqətlə gözdən keçirtdi. — Yox, 
o bu yoğunluqda boyunu dişləyə bilməz. Ancaq quyruğa yaxın bir 
yerindən dişləsə, bu, düşməni daha da qəzəbləndirəcək. 

“Ancaq başınıl — deyə Rikki qət etdi, — lap başlığın üstündəki 
başıl Əgər dişini keçirtdin ha, daha nə olur olsun, qaçdı yoxdur”. 

O tullandı. İlanın başı azca yerə dəyirdi, Rikki dişini ilanın başına 
keçirdi, belini küpün qırağına dayadı ki, ilana başını yerdən qaldır- 
mağa imkan verməsin. Beləliklə o, bircə saniyə vaxt qazandı. Bu bircə 
saniyədən də o, çox yaxşı istifadə elədi. Bundan sonra Naq onu yerə 
vurdu və siçovulu it ora-bura çırpan kimi onu da hər tərəfə hərləməyə 
başladı. Yuxarı, aşağı o ki var hərlənirdi, ancaq Rikkinin gözləri qıp- 
qırmızı idi, o, ilanın başını dişlərinin arasından buraxmadı. Naq, Rik- 
kini döşəməyə çırpanda tənəkə, çömçələr, sabunqabı, fırça hərəsi bir 
tərəfə səpələnmişdi, Naq, Rikkini vannanın dəmir qırağına çırpırdı. 

Rikki dişlərini daha möhkəm batırdı, belə qərara gəlmişdi ki, ölsə 
də dişlərini çəkməsin. Bunu onun nəslinin şərəfi tələb edirdi. 

Rikkinin başı hərlənir, ürəyi bulanırdı, elə bil bütün bədəni parça- 
tikə olmuşdu. Birdən arxa tərəfdən elə bil ildırım çaxdı, isti bir yel 
başının üstünü alıb ayaqlarını keyləşdirdi, qırmızı alov tüklərini qar- 
saladı. Bu, Böyük İnsan idi. Səs-küyə oyanmış, ov tüfəngini götürüb 
gəlmiş, o dəqiqə də iki lüləsindən atəş açmışdı. Güllə Naqın boynuna 
dəymişdi. Rikki-Tikki dişlərini çəkmədən uzanıb qalmışdı, özünü 
ölmüş bildiyi üçün gözlərini də yummuşdu. 

Ancaq ilanın başı daha tərpənmirdi. Böyük İnsan, Rikkini yerdən 
qaldırıb dedi: 

— Bir bax, yenə də bizim manqust. Elis bu gecə bizi — səni də, 
məni də ölümdən qurtarıb. 

Bu vaxt rəngi ağappaq ağarmış Teddinin anası gəldi və Naqın 
öldürüldüyünü gördü. 

Rikki-Tikki isə güc-bəla ilə gedib özünü Teddinin yatağına saldı, 
bütün gecəni də işi-gücü silkinmək idi, bilmək istəyirdi ki, görsün 
bədəni yaralanıb, ya ona elə gəlir. 

Səhər açılanda Rikki elə bil qupquru qurumuşdu, ancaq öz 
qoçaqlığından razı idi. 

“İndi gərək mən Naqaynanın da işini bitirəm, ancaq bu bir düfün 
Naq ilə dava eləməkdən də çətindir, hələ onun dediyi yumurtalar... 
Mən heç bilmirəm ki, nə vaxt onlardan bala çıxacaq. Zəhrimara qal- 
mış. Gedim bir Dərziquşuynan dərdləşim”. 

Rikki-Tikki səhər yeməyini gözləməyib birbaş göyəm kolluğuna 
cumdu. Dərziquşu yuvasında oturub zil səslə qələbə mahnısını oxu- 
yurdu. Bütün bağ bilirdi ki, Naq öldürülüb, ona görə ki, qulluqçu 

— Ay axmaq, bir dəstə — lələki — deyə Rikki-Tikki hirslə çığırdı. 
— İndi heç mahnı vaxtıdır? 

— Ölüb, ölüb, Naq ölübl — deyə Dərziquşunun səsi bağı başına 
götürmüşdü. — Qoçaq Rikki-Tikki dişlərini ona batırmış, Böyük İnsan 
da bom eliyən ağacını gətirmiş, Naqı iki yerə parçalamış, parçalamış, 
parçalamış. Daha Naq heç vaxt mənim balalarımı yeməyəcəkl 

Rikki-Tikki dedi: 

— Bunların hamısı düzdür. Bəs Naqayna hardadır? — O ətrafı diq - 
qətlə gözdən keçirdi. 

Dərziquşu isə hey mahnı oxuyurdu. 


Naqayna navalçaya sarı süründü, 
Səsləndi, hardadır görən Naq indi? 
Amma gözətçi də yetişdi birdən 
Uzun bir ağacla götürüb yerdən, 
Atdı zibilliyə Naqı çöp təki. 

Qoy eşq olsun sənə ey Rikki-Tikki. 
Sən ey atəşgözlü cəngavər, igid! 


Dərziquşu yenə öz qələbə mahnısını təkrar etdi. 

— Yuvana əlim çatsa idi, sənin balalarını ordan yerə tullardım! — deyə 
Rikki-Tikki çığırdı. — Yoxsa, sən bilmirsən ki, hər şeyin öz vaxtı var. 
Sənə nə var ki, yuxarıda oturub özün mahnı oxuyursan, mənim 
burda, aşağıda mahnı heç yadıma düşmür: — yenə təzədən vuruş- 
mağa getməliyəm! Bir dəqiqəliyə səsini kəs görək dəl 

— Yaxşı, mən susa bilərəm, sənin, qəhrəmanın, qəşəng Rikkinin 
xatirinə susaraml Quduz Naqın qalibinə nə lazımdır? 

— Səndən üçüncü dəfə soruşuram: Naqayna hardadır? 

— O, tövlədə zibillərin üstündədir. Naq üçün ağlayır o... Əzəmətli, 
ağdiş Rikkil.. 

— Mənim ağ dişlərimlə işin olmasın! Sən bilmirsən o, yumurta - 
ları harda gizlədib? 

— Qovun ləklərinin lap qırağında, gün batana kimi gün tutan 
yerdə, hasarın dibində... O, bu yumurtaları gizlədən vaxtdan neçə- 
neçə həftələr keçib... 

— Sənin heç ağlına da gəlməyib ki, bunu mənə deyəsən! Demək, 
hasarın altında. Lap qıraqda? 

— Rikki-Tikki bu yumurtaları yeməyə getməyəcək kil 

— Yox, yeməyə yox, ancaq... Dərziquşu, əgər sənin bircə damcı 
ağlın qalıbsa, bu dəqiqə uç get tövləyə və özünü elə göstər ki, guya 
sənin qanadın sınıb, qoy Naqayna sənin dalınca cumub bu kolluğa 
gəlsin. Başa düşürsən? Mən gərək qovun ləkinə gedəm, əgər ora mən 
indi getsəm, o məni görər. 

Dərziquşunun ağlı quş ağlı idi, bapbalaca başına bir fikir heç vaxt 
birdən yerləşmirdi. O bilirdi ki, Naqaynanın balaları da yumurtadan 
çıxır, ona görə də o fikirləşirdi ki, bu yumurtaları sındırmaq günahdır, 
ancaq Dərziquşunun arvadı ondan ağıllı idi. O bilirdi ki, Kobranın hər 
bir yumurtası özü bir Kobradır. Ona görə də o, dərhal yuvadan uçdu, 
Dərziquşunu isə yuvada qoydu, qoy balaları qızdırsın və Naqın ölümü 
haqqındakı mahnısını oxusun. Dərziquşu bir çox cəhətdən başqa 
kişilərə oxşayırdı. 

Dərziquşunun arvadı uçub zibilliyə gəldi. Naqaynanın ikicə addım- 
һӱлпда vurnuxmağa və bərkdən çığırmağa başladı. 

— Ay, mənim qanadım sınıb, bu evdə yaşayan oğlan daş atıb qana- 
dımı qırdıl 

O, daha da dəhşətlə qanadlarını çırpdı. 

Naqayna başını qaldırıb fısıldadı. 

— Rikki-Tikkiyə sən xəbər vermişdin ki, mən onu sancmaq istə - 
yirəm? Dincəlmək üçün özünə çox pis yer seçmisənl 

Naqayna bunu deyib tozlu-torpaqlı yerdə Dərziquşu arvadının 
üstünə süründü. 

— Qanadımı oğlan daşla vurub, sındırıb, — deyə Dərziquşu arvadı 
qışqırırdı, 

— Yaxşı, qoy ürəyinə toxtaqlıq olsun, onu da deyim ki, sən ölən- 
dən sonra, o oğlanın da işini bitirəcəyəm. Bu gün səhər ala-qaran - 
İıqdan mənim ərim bu zibilliyə atılıb, gün batana kimi evdə yaşayan 
oğlan da səssiz-səmirsiz uzanıb qalacaq... Sən hara gedirsən? Yoxsa 

qaçmaq fikrinə düşmüsən?.. Onsuz da məndən qaça bilməyəcəksən. 
Axmaq, bir mənə baxl 

Ancaq Dərziquşu arvadı yaxşı bilirdi ki, bunu eləmək lazım deyil, 
ona görə ki, hər hansı bir quş əgər ilanın gözünə baxsa, qorxudan 
bütün bədəni qıc olardı, tərpənə bilməzdi. Dərziquşu arvadı zarıya- 
zarıya, qanadlarını güclə çırpa-çırpa götürüldü, ancaq bircə dəfə də 
uçub qalxmadı, Naqayna da onun dalınca cumdu. 

Rikki-Tikki eşitdi ki, Dərziquşu arvadı ilə Naqayna tövlədən çıxıb 
bağın cığırı ilə qaçırlar, o da qovun ləklərinə, lap çəpərin dibindəki 
ləklərə tərəf götürüldü. Orada qovunlarla üstü örtülmüş isti yerdə 
axtarıb çox möhkəm gizlədilmiş iyirmi beş ilan yumurtası tapdı, 
yumurtaların hər biri bantamka yumurtası boyda idi, yumurtalar 
qalın qabıq əvəzinə ağ pərdə ilə örtülmüşdü. 

Rikki dedi: 

— Bircə gün də geciksəydim, daha gec olacaqdı! O, pərdənin 
içində qıvrılıb uzanmış kobraları gördü. 

Rikki bilirdi ki, bunlar yumurtadan çıxan kimi insanları da, man- 
qustu da sancıb öldürə bilər. Odur ki, Rikki tez-tez yumurtanın başını, 
ilan balasının başı ilə birlikdə dişləyib qoparmağa başladı, eyni 
zamanda da ləkləri gah burda, gah da o tərəfdə qazıyırdı ki, ilan 
yumurtası buralarda qalmasın. 

Cəmisi üç yumurta qalmışdı, Rikki sevindiyindən qaqqıldamağa 
başladı, Dərziquşu arvadı çığırdı: 

— Rikki-Tikki, mən Naqaynanı aldadıb evə yolladım, Naqayna 
indi eyvanda sürünür! Tez, tez ol! Onun niyyəti səni öldürməkdir! 

Rikki-Tikki iki yumurtanı da dişləyib balanın başını üzdü, üçün - 
cüsünü dişlərinə götürüb eyvana götürüldü. 

Teddi, atası və anası eyvanda səhər yeməyinə əyləşmişdilər. 
Ancaq Rikki-Tikki gördü ki, onlar heç nə yemirlər. Onlar daş kimi otu- 
rub tərpənmirdilər, rəngləri də ağappaq olmuşdu. Naqayna həsirin 
üstündə, Teddinin stulunun yanında qıvrılırdı. O, sürünüb elə yaxın 
gəlmişdi ki, hər dəqiqə Teddinin yalın ayağını sanca bilərdi. Naqayna 
yırğalana-yırğalana qələbə mahnısını oxuyurdu: 

— Naqı öldürən Böyük İnsanın oğlu, bir azca gözlə, otur və yerin - 
dən tərpənmə. Mən hələ hazır deyiləm. Siz üçünüz də sakitcə oturun. 

Siz azca tərpənən kimi mən onu sancacağam. Siz tərpənməsəniz də 
sancacağam. Ey Naqı öldürən sarsaq adamlarl 

Teddi gözünü qırpmadan atasına baxırdı, atası da ancaq bunu 
pıçıldaya bildi: 

— Otur, tərpənmə, Teddil Otur, tərpənməl 

Bu vaxt Rikki-Tikki qaçıb gəldi və çığırdı: 

— Naqayna, bir bura bax, bura bax, gəl vuruşaql 

— Hər şeyin öz vaxtı var. — Naqayna üzünü döndərmədən, Rikki- 
Tikkiyə baxmadan cavab verdi. — Mən səninlə sonra hesablaşaca- 
ğam. İndi hələ sən bir az əziz dostlarına bax, gör onların necə səsləri 
kəsilib, necə sifətləri ağarıbl Onlar qorxurlar, onlar tərpənməyə qor- 
xurlar. Əgər sən bircə addım atsan, mən onları sancacağam. 

Rikki-Tikki dedi: 

— Sən bir öz balana bax, orda çəpərin yanında, qovun ləklərində. 
Get bax, gör onlardan nə qalıb? 

İlan yandan baxıb gördü ki, eyvanda yumurta var. 

— Onu mənə verl — deyə çığırdı. 

Rikki-Tikki yumurtanı qabaq pəncələri arasına qoydu, gözləri də 
qan kimi qıpqırmızı oldu. 

— Bəs ilan yumurtasının əvəzinə nə verəcəksən? Balaca kobra 
əvəzinə? Şahzadə kobra əvəzinə? Nəslinizin ən balaca kobrası əvəzinə? 
Yerdə qalanlarını, yəqin ki, indi qovun ləkində qarışqalar yeyir. 

Naqayna başını Rikki-Tikkiyə tərəf döndərdi. Yumurta onu hər 
şeyi unutmağa vadar elədi, Rikki-Tikki də gördü ki, Teddinin atası 
əlini uzatdı, Teddinin çiynindən yapışıb onu çay fincanları qoyulmuş 
masanın üstünə qaldırdı, elə yerdə oturtdu ki, ilan ona çata bilməsin. 

— Aldatdıml Aldatdımi Aldatdıml Rikki-çk-çki — deyə Rikki-Tikki onu 
cinləndirməyə başladı. — Oğlan salamat qaldı. — Mən isə, mən, mən bu 
gecə sənin Naqının, orda, vanna otağında peysərindən yapışdım... bəlil 

Bu vaxt o, dörd ayağının dördünü də bir yerə yığıb, başını döşə- 
məyə dirəyərək atılıb-düşməyə başladı. 

— Naq məni hər tərəfə çırpdı, ancaq silkinib yerə ata bilmədil Flə 
ki, o öldü, Böyük İnsan onu ağacla parçaladı. Onu mən, Rikki-Tikki- 
çk-çk öldürüb! Qabağa çıx, Naqaynal Çıx ortaya, gəl döyüşəkl Sən 
çox dul qalmayacaqsanl 

Naqayna gördü ki, Teddini daha sanca bilməyəcək, yumurta isə 
Rikki-Tikkinin pəncələri arasındadır. 

— Yumurtanı mənə ver, Rikki-Tikkil Mənim axırıncı yumurtamı 
ver mənə, mən çıxıb gedərəm, bir də heç vaxt qayıtmaram, — deyə o, 
başlığını sallayıb səslandi. 

— Hə, sən gedərsən, bir də qayıtmazsan, Naqayna, ona görə ki, sən 
tezliklə öz ərin Naqın yanında zibillərin içində uzanıb qalacaqsan, gəl 
döyüşək... Böyük İnsan tüfəng dalınca gedib. Gəl vuruşaq, Naqaynal 

Rikki-Tikki Naqaynanın başına hərlənib meydan oxuyanda ara- 
larındakı məsafə elə idi ki, Naqayna onu sanca bilmirdi, onun balaca 
gözləri közərmiş kömür kimi alışıb-yanırdı. 

Naqayna yumaq kimi qıvrıldı, bütün gücü ilə Rikki-Tikkinin 
üstünə atıldı. Rikki-Tikki də yuxarı tullandı, sonra da geri atıldı, 
Naqayna dalbadal tullanırdı, amma hər dəfə də onun başı tappıltı ilə 
həsirə dəyirdi, sonra o, saat yayı kimi yenə təzədən qıvrılırdı. 

Rikki-Tikki onun dövrəsində atılıb-düşərək, Naqaynanın arxa 
tərəfinə keçməyə çalışırdı, amma hər dəfə Naqayna başını döndərirdi 
ki, onunla üzbəüz olsun, ona görə də quyruğu, küləyin süpürüb 
apardığı quru yarpaqlar kimi həsirin üstündə xışıldayırdı. 

Yumurta Rikk-Tikkinin yadından çıxmışdı. O, hələ eyvanda idi, 
Naqayna yavaş-yavaş yumurtaya yaxınlaşırdı. Axırda, Rikki dayandı 
ki, nəfəsini dərsin, Naqayna yumurtanı qapıb eyvanın pilləkənlərin- 
dən sürünüb düşdü və cığırla güllə kimi götürüldü. Rikki-Tikki də 
onun dalınca. Kobra ölümün ağzından qaçanda, atın boynuna vurulan 
qamçı kimi qıvrılıb şappıldayırdı. 

Rikki-Tikki bilirdi ki, o, Naqaynaya çatmalıdır, yoxsa yenə də qor- 
xu-hürkü təzədən başlanacaq. Rikki can atırdı ki, özünü qalın kolluğa 
salsın. Rikki qaçanda yolda yenə də Dərziquşunun hələ də özünün 
axmaq qələbə mahnısını oxuduğunu eşitdi. Dərziquşu arvadı ondan 
ağıllı idi. O, yuvadan uçub Naqaynanın başı üstündə qanad çalmağa 
başladı. Əgər köməyə Dərziquşu da gəlsə idi, bəlkə, onlar ikilikdə 
Kobranı yolunu dəyişməyə məcbur edərdilər. İndi isə başlığını azca 
sallamış Naqayna ancaq yolla sürünməyinə davam edirdi. Amma bu 
yüngülvari əngəllik — Rikki-Tikkini ona yaxınlaşdırdı. Naqayna özünü 
əri Naqla yaşadığı yuvaya salanda Rikkinin ağ dişi onun quyruğuna 

keçdi. Rikki də özünü Naqaynanın dalınca yuvaya saldı, düzdür, heç 
bir manqust, lap ən ağıllısı və qocası da özünü ilanın yuvasına salmaz. 
Yuva qaranlıq idi. Rikki-Tikki də bilmirdi ki, yuva harda genişlənəcək 
ki, Naqayna dönüb onu sancacaq. Buna görə də Rikki pəncələrini tor - 
moz kimi işə salaraq var qüvvəsilə sürüşkən, yaş, hərarətli torpağa 
dayaq verərək dişini Naqaynanın quyruğuna çox bərk batırmışdı. 

Çox keçmədi ki, yuvanın ağzındakı otlar daha tərpənmədi. 

Dərziquşu dedi: 

— Rikki-Tikki məhv oldu! Biz onun üçün dəfn mahnısını oxuma- 
һӱда. Qorxmaz Rikki-Tikki həlak oldu. Naqayna onu öz yuvasında 
öldürəcək, buna daha heç bir şübhə yoxdur. 

Dərziquşu bunu deyib elə həmin anda yaratdığı çox qəmgin 
mahnısını oxumağa başladı, mahnının ən qəmgin yerinə elə təzəcə 
çatmışdı ki, yuvanın üstündəki otlar yenə də tərpəndi və oradan baş- 
dan-ayağa palçığa batmış Rikki-Tikki bığını yalaya-yalaya sürünüb 
çıxdı. Dərziquşu mahnısını kəsdi. 

Rikki-Tikki silkinib toz-torpağını tökdü və asqırdı. 

— Hər şey bitdi, — dedi. — Dul Naqayna daha heç vaxt ordan çıx- 
mayacaq. 

Otların arasında yaşayan qırmızı qarışqalar, dərhal bir-birinin 
dalınca yuvaya enməyə başladılar ki, görsünlər Rikki düz deyir, ya yox. 

Rikki-Tikki yumaq kimi yumrulanıb elə oradaca, otun üstündə 
uzanıb xeyli yatdı, lap axşama kimi yatdı, ona görə ki, onun işi həmin 
gün çox ağır olmuşdu. 

Rikki-Tikki yuxudan oyananda dedi: 

— İndi mən evə gedirəm. Dərziquşu, sən Dəmirçiyə xəbər verər- 
sən, o da bu ətrafdakılara car çəkər ki, Naqayna ölmüşdür. 

Dəmirçi — quşdur. Onun çıxartdığı səs, lap çəkicin mis ləyənə dəy - 
məsinə oxşayır. Ona görə ki, o, hər bir hindlinin bağında carçı işləyir 
və onu dinləmək istəyənlərin hamısına təzə xəbərlər söyləyir. 

Bağ cığırı ilə gedəndə, Rikki-Tikki Dəmirçinin yemək vaxtının 
bapbalaca sincinin səsinə oxşar birinci zənguləsini eşitdi. Bu o demək- 
di ki: “Susun və dinləyin!” Sonra da bərkdən və qətiyyətlə dedi: 

— Dinq-dornq-danql Naq – ölüb! Donq! Naqayna ölüb! Dinq-donq- 
danq! 

O saat da bağdakı bütün quşlar cəh-cəh vurdu, bütün qurbağalar 
quruldadı, ona görə ki, Naq və Naqayna quşları və qurbağaları 
yeyirdi. 

Rikki evə çatanda Teddi, Teddinin anası (onun rəngi qorxudan 
hələ də ağappaq idi), Teddinin atası onun qabağına çıxdılar, az qal- 
mışdı ki, sevinclərindən ağlasınlar. Bu dəfə Rikki-Tikki doyunca yedi, 
yatmaq vaxtı çatanda Rikki Teddinin çiynində oturub onun yatağına 
getdi. Teddinin anası axşamdan xeyli keçmiş oğluna baş çəkməyə 
gələndə RikkiTikkini orda gördü. 

Arvad ərinə dedi: 

— Bu bizim xilaskarımızdırl Bir sən işə bax ha: o, Teddini də, səni 
də, məni də ölümdən xilas edib. 

Rikki-Tikki o saat yuxudan oyandı, hətta yerində atılıb-düşdü də, 
çünki manqustlar çox ayıq yatırlar. 

— Hə, bu sizsiniz! — dedi. — İndi nədən narahatsınız?! Bircə dənə 
də kobra sağ qalmayıb, əgər sağ qalsa idilər — mən ki, burdayam. 

Rikki-Tikkinin fəxr eləməyə haqqı vardı. Ancaq o heç də özünü 
öymürdü. Əsilnəsilli manqust kimi bu bağı dişi ilə, caynağı ilə, atılıb- 
düşməsi ilə qoruyurdu, odur ki, heç bir kobra ürək eləyib başını 
çəpərdən bağın içinə sala bilmirdi. 


MƏDHİYYƏ 


Derziquşun Fikki-Tikki-Tavinin 
şərəfinə oxuduğu mahnı 


Bölünüb ömrüm ikiyə 

Elə ki, uçuram göyə 

Nəğmə oxuyuram, 
Yerdə 


Adicə dərziyəm mən. 
Yarpaqlardan ev tikirəm. 
Gah yerdə, gah səmada 

Ev tikirəm, mahnı deyirəm. 

Əziz anam, fərəhlən, 

Qatil öldü vuruşmada. 
Balaları yığ başına 
Düşmən dura bilməz daha. 


Quylanıbdır yerə, sevin, 
Qızılgüldə gizlənən 

O qaniçənl 

O xilaskar kimdir, söylə? 
Adını çək, görək kimdir? 
Gözü par-par yanan Rikki 
Ən igid qəhrəman — Tikki 
Rikki-Tikki-Tikki — nəhəng! 
Atəşgözlü cəsur — Rikkil 


Aç quyruğunu yellə, 

Oxu ən gözəl nəğməni. 

Yox, mən özüm vəsf edəcəm 
Sarı bülbül, əfv et, mənif 
Mən özüm mədh edəcəyəm 
Böyük RikkiTikkinin 

İti caynaqlarını, ağ dişlərini 
Al-qırmızı gözlərini... 


(Bu yerdə mahnı qırılır, çünki Rikki-Tikki-Tavi özü 
gəlib nəğməkara mahnını qurtarmağa mane olur.) 

Qayıq adaya çatırdı. Körfəz artıq görünürdü. Çay sahil qayaları 
arasındakı yarğanda dənizə tökülürdü. İnsan ayağı dəyməmiş sıx, 
yaşıl meşə uzaqdan qaralan təpənin yamacına qədər gedib çatırdı. Bu 
yerdə meşəylə sahil dodaq-dodağa dayanmışdı. Lap uzaqlarda güclə 
seçilən bulud kimi qəfildən donmuş dalğaları xatırladan dağlar ucalırdı. 
Dəniz sakit, səma aydın idi. 

Sınıq kürəklə avarçəkən adam dayandı: 

— Hardasa buralarda olmalıdır... – dedi. Kürəyi qayığa qoyub, 
əlini irəli uzatdı. 

Qayığın qabağında oturan adam sahili diqqətlə nəzərdən keçirirdi. 
Onun dizi üstə saralmış kağız parçası vardı. 

— (Gəl bura bax, Evans, — deyə yoldaşını səslədi. Dodaqları quru - 
duğundan ikisi də yavaş danışırdı. Evans qayıqda ləngər vura-vura 
gəlib yoldaşının arxasında dayandı. 

Kağız xəritəyə oxşayırdı. Dəfələrlə açılıb-büküldüyündən əzilmiş, 
qat kəsən yerlərdən cırılıb aralanmışdı. Yoldaşı bölünən hissələri bir- 
birinə yaxın tutdu. Yazıları pozulsa da, kağızın üstündə körfəzin cizgi - 
sini müəyyən etmək olardı. 

— Budur, bu qayalıq, bu da ki, yarğan, — Evans şəhadət barmağını 
kağız üzərində gəzdirdi. — Bu əyri-dolanbac xətt isə çaydır, amma 
bolluca su içəcəyik, bu ulduz da ki, həmin yerdir. 

— Bu nöqtələnmiş xətləri görürsənmi? — dizi üstə xəritə tutan 
adam dilləndi. — O, düz xətdir və qayalıqdan palma ağaclarına qədər 
çəkilib. Elə bu xətlə çayın kəsişdiyi yerdə ulduz qoyulub. Biz çaya 
girəndə həmin yeri tapmalıyıq. 

— Maraqlıdır, — bir qədər fasilədən sonra Evans dilləndi. — Görəsən, 
burada qoyulmuş kiçik işarələr nə üçündür? Elə bil evin, yaxud nəyinsə 
planıdır. Bəs bütün bu kiçik defislər nəyi bildirir? Heç nə anlamıram... 
Hansı dildə yazılıb? 

— Çin dilində. 

— Əlbəttəl O elə çinli idi, — Evans təsdiq etdi. 

— Tək o yox, hamısı. 

İkisi də bir müddət sahilə baxdı. Qayıq isə yırğalanırdı. Sonra 
Evans kürəyə işarə elədi. 

— İndi sənin növbəndir, Hüker, — dedi. 

Yoldaşı sakitcə xəritəni bükdü, ehtiyatla Evansın yanından keçib, 
avar çəkməyə başladı. Hərəkətləri süst idi, sanki, gücü tükənmişdi. 

Evans gözlərini qıyaraq yaxınlaşan şəffaf sulara baxdı. Gün günorta 
yerinə az qaldığından, isti adamın başını deşirdi. Onlar dəfinəyə bu 
qədər yaxın olsalar belə, Evans əvvəlki sevinci indi hiss etmirdi. Çin - 
lilərlə vuruşanda keçirdiyi hədsiz qorxu, bir də bütün gecə uzunu ac- 
susuz qayıqla adaya gəlmək, öz sözüylə desək, “bu hissi onda 
öldürmüşdü”. Evans hey çalışırdı ki, fikrini çinlinin danışdığı külçə- 
lər ətrafında cəmləşdirib yatmasın, ancaq bacarmırdı, boğazı o qədər 
qurumuşdu ki, ixtiyarsız olaraq fikrində çayın şirin suyu canlanırdı. 
Qayalardan tökülərək burulub sakitləşən suyun şırıltısını eşitdikcə 
özünü arxayın hiss edirdi. Getdikcə su qayığın divarlarına çırpılır, hər 
dəfə avar çəkməyə macal vermirdi. Elə bu vaxt Evans mürgüləməyə 
başladı... 

Adanı hələ də aydın təsəvvür edə bilmirdi. Qəribə yuxular ürə- 
yinə hakim kəsildi. 

Hükerlə çinlilərin gizli söhbəti üstünə çıxanda gecə idi. O, yuxu- 
sunda Ay işığına bürünmüş ağacları gördü, sonra isə yanan ocağı və 
ocaq başında oturmuş üç çinlinin qaraltısını. Onlar baş-başa verib, 
qəribə ləhcələrlə ingiliscə danışırdılar. Yəqin, eyni əyalətdən deyildilər. 
Əvvəlcə, Hüker söhbətin nədən getdiyini anlamış və Evansa qulaq 
asmağı işarə etmişdi. Onların səsi gah eşidilməz, gah da anlaşılmaz 
olurdu. Söhbət isə Filippindən qayıdan İspan qaleonunun" qəzaya düş- 
məsi vəyanlarında olan xəzinəni, sonradan aparmaq məqsədilə, hardasa 


: Qaleon -XVII əsrdə ispanlara məxsus su nəqliyyatı. 

gizlətdikləri barədə idi. Qəzaya uğrayan heyət qayıqlarla canlarını qur- 
tarmağa çalışmış, o vaxtdan da səs-soraqları eşidilməmişdi. Yalnız 
keçən il Çanq-Hi sahil yaxınlığında conkası” ilə seyrə çıxanda təsa- 
düfən iki yüz il əvvəl gizlədilmiş qızıl külçələrinə rast gəlir və dəridən- 
qabıqdan çıxaraq külçələri başqa bir yerdə gizlədir. Gizlətdiyi yerin 
etibarlı olduğundan o qədər arxayın danışırdı ki... Sirrini də yalnız özü 
bilirdi. İndi ona külçələri çıxarmaq üçün kömək lazım idi. Elə bu vaxt 
xəritə büküldü, səslər kəsildi. Ehtiyac içində olan iki Britaniya səfili 
üçün göydəndüşmə fürsət idil İndi Evans yuxusunda Çanq-Hinin 
hörüyündən tutduğu anı görürdü. Çinlinin həyatı avropalınınkından 
artıqdır kil,. Əvvəlcə, quyruğu tapdanmış ilan kimi, qəzəbli, qorxunc 
görünən, sonra isə özünü hiyləgərcəsinə mülayim göstərən balaca 
sifətli Çanq-Hinin hansı yuvanın quşu olduğu Evansa yuxuda tamamilə 
bəlli oldu. O vaxt Evans xəritəni ələ keçirəndə Çanq-Hi sırtıqcasına 
dişlərini ağardaraq, müəmmalı tərzdə, bic-bic gülmüşdü, bəzən yuxu- 
larda olduğu kimi, indi də vəziyyət birdən-birə dəyişdi. Çanq-Hi doda- 
ğının altında donquldanır, anlaşılmaz sözlərlə onu hədələyirdi. Yuxuda 
Evans qızıl külçələri görür, Çanq-Hi isə onu külçələrdən uzaqlaşdırırdı. 
O, Çanq-Hinin hörüyündən tutur, mübarizə ona ağır gəlirdi. Sonra parıl- 
dayan külçələr od kimi qızırdı. Çanq-Hiyə bənzər, ancaq uzun qara 
quyruğu olan nəhəng şeytan qızmış külçələri ona yedirtməyə başlayır, 
onun ağzı istidən od tutub yanırdı. Başqa bir şeytan isə onu adı ilə 
çağırırdı: “Evans, Evans, ey, yatağan səfeh!” — Bu, Hüker olmaya”.. 

O ayıldı. Artıq körfəzə çatmışdılar. 

— Odur e... e... ayrıca bitən palma ağacları. Həmin yer kolluqla xəri- 
tədə göstərilən düz xətt boyunca olmalıdır, — yoldaşı dilləndi. — Bunu 
yadında saxla. Əgər o kolluğacan gedib, düz xətt istiqamətində 
dönsək, çaya çatan kimi həmin yeri görəcəyik. 

Onlar indi axının haradan gəldiyini görə bilirdilər. 

Evans sevincək: 

— Cəld olsana! Aman Allah! Su içəcəyik, — deyə əllərini bir-birinə 
sürtərək, qayalar və yaşıl yosunlar içərisində bərq vuran şəffaf suya 
baxdı. Elə bu vaxt cəld Hükerə tərəf dönüb: 

— Kürəyi mənə ver görüml — dedi. 


s onka -XVII əsrdə çinlilərə məxsus su nəqliyyatı, 

Nəhayət, onlar çayın mənsəbinə çatdılar. Axından Hüker ovcuna 
su aldı, dadına baxdı, yana tüpürdü. Bir az irəlilədikdən sonra yeni- 
dən suyun dadına baxdı: 

— Bu başqa məsələl — dedi. 

İkisi də acgözlüklə su içməyə başladılar. Birdən Evans: 

— Lənətə gələsən! Heç adamı doyuzdurmur, — deyə heç bir şeydən 
ehtiyat etməyərək ağzıüstə uzanıb, dodağını suya dayadı. 

Doyunca içdilər. Sonra üstü sıx yosunlarla örtülmüş arxa burul 
dular ki, qayıqdan düşsünlər. 

— Kolluğa qədər özümüzə yol açmalıyıq ki, xəritədə göstərilən 
düz xətlə həmin yerə gedə bilək, — Evans dedi. 

— Yaxşısı budur, ətrafı nəzərdən keçirək. 

Təzədən çaya dönüb, oradan da üzüaşağı dənizə üzdülər. Sahil 
boyu ilə kolluq olan yerə tərəf gəldilər. Qayıqdan düşdülər, qayığı sahilə 
çıxartdılar. Sonra cəngəlliyə tərəf irəlilədilər. Kolluğu və qayalığı görən- 
də dayandılar. Evans qayıqdan özü ilə alət götürmüşdü. “Q” formalı bu 
alətin əyilmiş hissəsi daşdan düzəlmişdi. Hüker isə kürəyi aparırdı. 

— Bax, bu istiqamətdən düz xətt başlanır, — Hüker dedi. — Bura- 
dan dönüb axına rast gələnə kimi getməliyik. Sonrasını fikirləşərik... 

Onlar qalın qamışlığı, balaca ağacları və enli yarpaqları yarıb 
özlərinə yol açdıqlarından əvvəlcə yerimək müşkül idi. Ancaq çox 
tezliklə ağaclar başladı, onların altı ilə getmək çətin deyildi. Bura 
kölgə olduğundan sərin idi. Nəhayət, göyün üzünü yaşıl talvarlarla 
örtən nəhəng gövdəli ağaclar gəldi. Sarmaşıqlarla bir-birinə birləşən 
bu ağac gövdələrinin üstündə güclə seçilən balaca, ağ güllər vardı. 
Kölgə getdikcə qaranlıqlaşırdı. Tez-tez torpağın üstünü xal kimi 
bəzəyən göbələklərə rast gəlmək olurdu. 

Evans üşüdü: 

— Bura lap soyuqdur. Görəsən düz gedirik? 

Bu vaxt qarşıda dərə göründü. Buradan meşəyə düşən günəşin 
zərrin şəfəqləri, yerdə isə gözəl yaşıllıq, rəngbərəng güllər görü- 
nürdü. Yaxınlaşanda su şırılfısı eşitdilər. 

— Çay burdadır. Həmin yerə lap az qalmışıq, — Hüker dedi. 

Sahilin yaşıllıq aləmi zəngin idi. Nəhəng gövdəli ağaclar arasında 
hələ də adı məlum olmayan bitkilər iri yarpaqları ilə ətrafı bəzəyirdi. 

Üzə çıxmış ağac köklərini müxtəlif güllər, gözəl yarpaqlı sarmaşıqlar 
örtürdü. Dəfinə axtaranların gəlib çıxdıqları enli, sakit gölməçə üzə - 
rində iri dairəvi yarpaqlar və ağ suzanbağına oxşamayan şəffaf rəngli 
güllər vardı. Onlardan bir qədər uzaqda çay istiqamətini dəyişib, 
qəfildən daha köpüklü, daha şırıltılı axırdı. 

— Nə deyirsən? — Evans dilləndi. 

— Düz xətdən azca yayınmışıq, — Hüker dedi, — Gözləmək olardı. 
— Çevrilib arxaya — sakit meşənin göz işlədikcə uzanan qaranlığına 
baxdı. — Bir qədər axının yuxarısına, ya da aşağısına getmək lazımdır. 

— Deyirsən... — Evans nəsə demək istədi. 

— O dedi ki, üstünü daş-kəsəklə örtüb, — Hüker onun sözünü 
yarımçıq qoydu. 

Bir an gözlərini bir-birinə zillədilər. 

Evans: 

— Gəl, əvvəl, axınla aşağı gedək, — dedi. 

Ətraflarını maraqla nəzərdən keçirə-keçirə ehmalca aşağı düş- 
məyə başladılar. Evans qəfil dayandı: 

— Lənət şeytana, o nədir elə?.. — deyə təəccübləndi. Hüker Evans 
göstərdiyi tərəfə baxdı. — Nəsə göyə çalır?.. — deyə əlavə etdi. 

Ayaqlarının altına şey qoyub baxdılar, nə olduğunu ayırd etmə- 
dilər. Evans birdən iti addımlarla irəliləməyə başladı. Yerə yıxılmış 
zəif cüssəli bədəni görəndə dayandı. Əlindəkini möhkəm sıxdı. Gör- 
dükləri üzüqoylu sərilmiş çinlinin qaraltısı imiş. Buradan uzaqlaşmaq 
pis olmazdı. 

Bir-birinə yaxınlaşıb sakitcə, vahimə doğuran meyitə baxdılar. 
O, ağaclar arasında boş bir yerdə idi. Yanında çinlilərə məxsus bel vardı. 
Bir az aralıda isə ətrafı daş-kəsəklə dolu olan təzəcə qazılmış quyu. 

Hüker boğazını arıtlayaraq: 

— Bizdən əvvəl kimsə burada olub, — dedi. 

Birdən Evans əsib coşdu, ağzına gələn söyüşləri yağdırdı, ayağı 
ilə yeri eşməyə başladı. 

Hüker ağappaq ağardı, heç nə demədi. Üzüqoylu sərilmiş meyitə 
tərəf irəlilədi. Meyitin qolları, boynu, ayaqları qızarmış və şişmişdi. 

— Bahol — deyə səsləndi, dərhal qazılmış quyuya tələsdi. Heyrətə 
gəldi, yavaş-yavaş ardınca gələn Evansı səslədi. 

— Ay axmaql Hər şey öz qaydasındadır. Külçələr hələ burdadır. 

Sonra Hüker geri dönüb, bir ölmüş çinliyə, bir də quyuya baxdı. 

Evans quyuya tələsdi. Uğursuz taleli çinlinin artıq yarısını qaz- 
dığı quyuda tutqun sarı rəngdə bir neçə şey görünürdü. Evans quyuya 
əyildi. Torpağı əli ilə eşib ağır külçələrdən birini yerindən tərpətdi. 
Bu vaxt əlinə kiçik bir tikan batdı. O, tikanı çıxarıb külçəni quyudan 
qaldıraraq sevinclə: 

— Ancaq qızıl, ya da qurğuşun belə ağır olar, — dedi. 

Hükerin nəzərləri isə hələ də ölən çinlidə idi. Odla su arasında 
qalmışdı. Nəhayət, dedi: 

— Yoldaşlarından xəlvət gəlib, həm də tək. Zəhərli ilanlar da işini 
bitirib... Görəsən, yolu necə tapıb? 

Evans külçə əlində dayanmışdı. Ölən çinli nəyə işarə idi? 

— Biz bunu уаггуаг aparmalıyıq, özü də bir müddət orada giz- 
lənməliyik. Bunları qayığa aparmaq müşkül işdi. 

Evans plaşını çıxarıb yerə sərdi. Ora bir neçə külçə tulladı. Bu 
vaxt başqa bir tikan əlinə batdı. 

— Bundan çox apara bilmərik, — dedi. Sonra birdən təlaş içəri- 
sində: — Gözlərini niyə belə zilləmisən? — deyə soruşdu. 

Hüker ona baxdı: 

— Rəva deyil... — Hüker meyiti göstərdi, — elə oxşayır ki... 

— Səfehləmə. Çinlilər hamısı bir-birinə oxşayır, — deyə Evans 
onun sözünü kəsdi. 

Hüker onun sifətinə baxaraq: 

— Ancaq getməmişdən qabaq onu basdırmaq istəyirəm. 

— Axmaq olma, Hüker. Qoy cəhənnəm olsunl 

Hüker tərəddüd içərisində qalmışdı. Nəzərlərini ətrafını bürüyən 
qara torpaqlarda ehtiyatla gəzdirib dedi: 

— Bu meyitdən heç gözüm su içmir... 

— Əsas məsələ budur ki, bu biri külçələri neyləyəcəyik. Bunları 
başqa bir yerdə gizlədək, ya qayıqla aparaq? 

Hüker fikrə getdi. Çaşqın nəzərləri nəhəng gövdələr və yaşıl 
talvardan düşən zəif günəş şüalarında gəzdi. Gözləri çinlinin qaraltı- 
sına sataşanda yenidən onu vahimə bürüdü. Nəyisə axtarırmış kimi, 
meşənin dərinliyinə baxdı: 

— Birdən-birə sənə nə oldu, Hüker? Yoxsa, başın gicəllənir. 

Hüker: 

— Hər ehtimala qarşı gəl külçələri burdan götürək, — dedi. 

Hüker plaşın yaxasından, Evans isə ətəyindən yapışıb külçələri 
qaldırdılar. 

— Hara? Qayığa? — Evans xəbər aldı. 

Bir neçə addım atandan sonra Evans dedi: 

— Avar çəkməkdən əllərim hələ də sancır. Lənətə gələsən! Əllərim 
yaman ağrıyır. Qoy bir az dincəlim. 

Onlar plaşı yerə qoydular. Evansın sifəti ağarmışdı, alnında kiçik 
tər damlaları vardı. 

— Meşə yaman bürküdür, — dedi. Sonra qəfildən yersiz əsəbilə- 
şərək davam etdi: — Bütün günü burda gözləməyin nə mənası? 
Kömək elə görüm! Sən də çinlinin leşini görəndən bəri yasını saxla- 
maqdan başqa bir şey etməmisən. 

Hüker gözlərini yoldaşının sifətinə zilləmişdi. Külçələri qaldırdılar, 
təxminən yüz yard sükutla getdilər. Getdikcə Evans təngnəfəs olurdu. 

— Ağzına su alıbsan? — Evans dilləndi. 

— Sənə nə olub? — Hüker soruşdu. 

Evans büdrədi, söyərək külçə dolu plaşı əlindən yerə buraxdı. Bir 
an gözlərini Hükerə dikdi. Birdən onu qəhər boğdu. 

— Yanıma gəlməl — deyə gedib ağaca söykəndi. Sonra boğuq 
səslə: — Hər şey indi keçib gedər, — dedi. 

Bu vaxt o müvazinətini itirdi, ikiqat olub ağacın dibinə çökdü. 
Qıc olmuş halda əlləri yumuldu. Sifəti ağrılardan ürpərdi. Hüker ona 


yaxınlaşdı. 

— Mənə toxunmal Toxunma mənəl — boğuq səslə Evans əmr etdi. 
— Dağılan külçələri yerinə yığ. 

— Yəni sənə bir köməyim dəyməz? — Hüker soruşdu. 

— Külçələri yerinə yığ. 


Hühker külçələri götürəndə barmağına bir tikan batdı. Barmağına 
baxdı. Tikan çox balaca idi. 

Evans qəribə tərzdə inildədi, yerdə yumaq kimi fırlandı. Hükerin 
ağzı açıldı. Bərəlmiş gözlərini bir an tikana zillədi. Sonra yerdə iki - 
qat olub çapalayan Evansa, bir də ağac gövdələri və sarmaşıqların 

hördüyü torlar arasından kölgəlikdəki göy geyimli çinlinin qaraltısına 
baxdı. Fikrində xəritədə qoyulmuş defislər canlandı, bir an içində hər 
şey ona bəlli oldu. 

— İlahil Kömək etl — deyə yalvardı. 

Başa düşdü ki, əllərinə batan tikanlar dayakların istifadə etdiyi 
çubuqlar kimi bir şey imiş. O indi başa düşdü ki, nə üçün Çanq-Hi öz 
xəzinəsini bu qədər etibarlı yerdə gizlətdiyindən dəm vururdu. Çanq- 
Hinin müəmmalı gülüşünün mənasını indi başa düşdü. 

— Evans! — deyə çığırdı. 

Ancaq əzalarındakı əzablı ürpərmələr yox olduğundan Evans 
artıq hərəkətsiz idi, Meşəyə dərin sükut çökmüşdü. 

Öz həyatını xilas etmək üçün Hüker tikan batan yeri cəld sormağa 
başladı. Elə bu vaxt qollarında və çiynində qəribə ağrılar hiss etdi. 
Deyəsən, barmaqları da çətinliklə hərəkət edirdi. Başa düşdü ki, 
həyatının xilası üçün etdiyi cidd-cəhdlər əbəsdir. Birdən dayandı. 
Külçələrin üstündə oturdu. Dirsəyfini dizi üstə qoyub, əlini çənəsinə 
dayadı. Gözlərini yumağa dönmüş yoldaşına zillədi. Xəyalında yeni- 
dən Çanq-Hinin müəmmalı gülüşü canlandı. Əzalarına getdikcə kəs- 
kinləşən ağrılar hakim kəsildi. Göyün üzünü örtən yaşıl talvarı zəif 
meh tərpətdi, adları məlum olmayan bir neçə gülün ağ ləçəkləri köl- 
gəliyə düşdü. 

Hans mətbəxə qayıtdı. Döşəməyə sərələnmiş qoca fermerin sir- 
sifəti al-qana boyanmışdı, inildəyirdi. Qarı divara qısılıb gözlərini 
geniş açaraq qorxu içində Uilliyə baxırdı, Hans qayıdanda isə içini 
çəkib hönkürməyə başladı. 

Bir əlində tapança tutan Uilli masa arxasında oturmuşdu, qaba- 
ğında yarısı içilmiş çaxır şüşəsi vardı. Hans masaya yaxınlaşıb stə- 
kanı çaxırla doldurdu və onu bir qurtuma başına çəkdi. 

— Üz-gözünə yaxşı əl gəzdiriblər, — Uilli gülümsündü. 

Hansın sifətində qan laxtalanmışdı, iti dırnaqlı beş barmağın 
açdığı dərin cızıqlar gicgahından başlamış çənəsinədək uzanmışdı. 
O, əlini ehmalca yanağına basdı: 

— Az qala, gözümü çıxaracaqdı, qancıq. Gərək yod sürtəm. 
Ancaq... daha yola gəlib. Dur, keç içəri. 

— Mən?.. Gedim ki? Heç bilmirəm... Gecdir axı... 

— Boş-boş danışma. Kişi deyilsən məgər? Gecdir, gecdir də... Nə 
olsun? Deyərik ki, yolu azmışdıq. 

Hələ qaranlıq düşməmişdi, qüruba sallanmış günəşin şüaları fer - 
mer mətbəxinin pəncərəsindan içəri süzülürdü. Uilli tərəddüd edirdi. 
O, qarasaçlı, naziksifət, utancaq oğlandı, davadan qabaq modelçi dərzi 
işləmişdi. Heç istəmirdi ki, Hans onu fərsiz hesab eləsin. Qalxdı və 
Hansın indicə çıxdığı qapıya sarı addımladı. Onun məqsədini anla- 
yan qarı qiyyə çəkib irəli sıçradı: 

— Yox, yox! — o qışqırdı. 

Hans bir sıçrayışa özünü qarının yanına atdı, onun çiyinlərindən 
yapışıb var gücü ilə geri itələdi. Qarı dalı-dalı gedib divara dəydi, sən- 
dələdi və döşəməyə yıxıldı. Hans Uillinin tapançasını aldı: 

— İkiniz də kəsin səsinizil — o bağırdı. Sözləri fransızca dedi, 
ancaq güclü alman ləhcəsi hiss olunurdu. Sonra başı ilə Uilliyə qapını 
göstərdi, — Sən keç içəri. Bunları mən saxlaram. 

Uilli içəri otağa keçdi, ancaq dərhal da qayıtdı: 

— Qız huşunu itirib. 

— Nə olsun ki, itirib? 

— Eləyə bilmərəm. Lazım deyil, 

— Səfehin biri səfeh. Qızbibil 

Uilli pörtdü: 

— Yaxşısı budur çıxıb gedək. 

Hans nifrətlə çiyinlərini atdı: 

— Butulkadakının başına daş salım, sonra tərpənərik. 

Heç getmək istəmirdi, bax beləcə çaxır içmək elə xoş idi kil Sübh 
tezdən bütün günü motosikletini ora-bura qovmuşdu, indi qolları və 
qıçları zoqquldayırdı. Xoşbəxtlikdən, uzağa getməyəcəkdilər — on- 
on beş kilometr aralıdakı Suasson şəhərinə qayıdasıydılar. Bəlkə, bəxt- 
ləri gətirdi, abırlı yorğan-döşəkdə yata bildilər. 

Əlbəttə, əhvalat bu sayaq olmaya da bilərdi, qız özü işləri korla- 
mışdı. Hansgil azmışdılar. Çöldə işləyən kəndlidən yolu soruşmuş, o 
da bilə-bilə soldatların ağzını başqa səmtə çevirmiş, onlar xeyli hər- 
lənib-firlanıb buralara çıxmışdılar. Yolu soruşmaq üçün fermaya dön- 
dülər. Çox ədəblə, mülayim tərzdə soruşdular — əmr olunmuşdu ki, 
yerli əhaliylə xoş rəftar edilsin, ancaq, əlbəttə, fransızlar özləri də özlə- 
rini o sayaq aparsalar. Qapını qız açdı. Dedi ki, Suassona gedən yolu 
tanımır, sonra soldatlar mətbəxə keçdilər, qarı (Hans anladı ki, qızın 
anasıdır) başa saldı ki, haradan, necə keçsinlər. Fermer, arvadı və 
qızı indicə nahar eləmişdilər, masanın üstə çaxır butulkası vardı. 
Hans susuzluqdan yandığını hiss etdi. Bərk istiydi, axırıncı dəfə isə 
günortaçağı dillərinə su dəymişdi. Hans bir şüşə çaxır istədi, Uilli də 
əlavə elədi ki, pulunu verəcəklər. Bu Uilli pis oğlan deyildi, ancaq 
yaman qorxaqdı. Yaxşı, almanlar qələbə çalmamışdı? Çalmışdı. Hanı 
fransız ordusu? Dabanına tüpürüb əkilir! İngilislər də onların tayı — 


- 470 - 


SOMERSET MOEM 


hər şeyi atıb, siçovul kimi öz adalarına qaçdılar. Qaliblər istədiyi şeyi 
öz halal malı kimi götürə bilərlər, elə deyilmi? Ancaq bu Uilli iki il 
Paris atelyesində gün çürüdüb. Fransızca kefin istəyən danışır, elə 
ona görə də bura göndərilmişdi. Ancaq Fransada yaşaması Uillidə öz 
izini buraxmışdı. Eh, fransızlar bir qara qəpiyə dəyməz. Alman olan 
kəs belə millət içində çətin yaşayar. 

Qarı masa üstünə iki şüşə çaxır qoydu. Uilli cibindən iyirmi frank 
pul çıxarıb ona uzatdı. Qarı “sağ ol” da demədi. Hans fransızca sən 
deyən danışa bilmirdi, az-maz qırıldadırdı. Uilliylə həmişə o dildə 
danışmağa çalışır, Uilli tez-tez onun səhvlərini düzəldirdi. Elə Hansı 
Uilliyə yaxınlaşdıran da bu idi. Uilli tez-tez onun karına gəlirdi, üstə- 
lik, Hans anlayırdı ki, Uilli ona həsəd aparır. Necə də aparmayaydı 
ki, Hans ucaboy, qamətli, enlikürək oğlandı, qıvrım saçları, mavi göz- 
ləri vardır. Əlinə girəvə keçən kimi Hans fransızca danışırdı, indi də 
ev sahibləriylə mırt vurmaq istədi, ancaq onlar üçü də ağzına su alıb 
danışmırdı. Hans başa saldı ki, onun da atası fermerdir, dava qurta- 
randan sonra özü də fermaya qayıdacaq. Məktəbi Münhendə bitir- 
mişdi, anası onu ticarətçi görmək istəyirdi, amma yox, Hansın ürəyi 
elə şeyə yatmırdı, odur ki, buraxılış imtahanlarından sonra kənd 
təsərrüfatı məktəbini seçmişdi. 

— Yolu soruşmağa gəlmişdiniz, cavab aldınız, — qız onun sözünü 
kəsdi. — Çaxırınızı için, çıxın gedin! 

Hans yalnız indi qıza necə lazımdır nəzər saldı. Deməzdin ki, 
gözəllər gözəlidir, ifadəli qara gözləri, düz burnu vardı. Bənizi çox 
solğundu. Lap adi geyimdəydi, ancaq nəsə adi kəndçi qızına heç bən- 
zəmirdi., Nəsə əlavə əlaməti vardı, kəndçi kobudluğu, kəndçi köntöy - 
lüyü yoxdu. Dava başlanandan bəri Hans fransız qadınları haqqında 
soldatların söhbətlərini eşidirdi. Soldatlar deyirdi ki, fransız qızlarında 
almanlarda olmayan nəsə var. Bu elə bir şeydi ki, onu sözlə başa sal- 
maq mümkün deyildi, kişi olan şəxs gərək özü onun dadını biləydi. 
Hansa orasını da demişdilər ki, fransız qızları çox çılğın olurlar, cəng- 
lərinə keçdinmi, vay halına, işin bitdi. Eybi yox, bircə həftədən sonra 
Hans özü Parisdə olacaq, onda öz gözləriylə hər şeyi görəcəkdi. Söz 
gəzirdi ki, alman soldatları üçün əyləncə evləri açmaq haqqında 
komandanlıq xüsusi göstəriş verib. 

— Çaxırını iç, tərpənək, — Uilli dedi. 

Ancaq bura Hansın xoşuna gəlirdi, istəmirdi ki, onu tələsdir- 
sinlər. 

— Amma sən heç kəndçi qızına oxşamırsan, — o, qıza dedi. 

— Nə olsun ki? 

— Qızım müəllimədir, — anası dilləndi. 

— Yox, əşil Savad sahibiymiş kil 

Qız çiyinlərini atdı, Hans isə yenə də sınıq-salxaq fransızca sözü- 
nün ardını dedi: 

— Deməli, sən daha dərindən anlamalısan ki, fransızlar üçün məğ- 
lubiyyət nə deməkdir. Biz sizə müharibə elan etməmişik, onu siz baş- 
lamısınız. İndi isə dözün, biz Fransanı abırlı ölkəyə çevirək. Biz 
burada qayda-qanun yaradarıq, görərsiniz. Sizə işləməyi öyrədəcə- 
yik. Bizdən öyrənəcəksiniz itaət və intizam nə deyən sözdü. 

Qız yumruqlarını düyüb ona baxdı. Qara gözləri nifrətlə yanırdı. 
Ancaq heç nə demədi. 

— Çox içibsən, Hans, — Ulllinin səsi eşidildi. 

— Məndə işin olmasın, ayığam, ağlım da başımdadır. Danışdıqla- 
rım isə tamamilə həqiqətdir, qoy bunlar birdəfəlik qansınlar ki, nə nədir. 

— Yox, sən sərxoşsanl — qız qışqırdı. O, daha özünü saxlaya bil- 
mirdi, — Çıxın gedin, çıxın gedinl 

— O-hol.. Sən almanca da qanırsan? Yaxşı, gedərəm. Ancaq gərək 
məni öpəsən. 

Qız geri çəkildi, Hans onun qolundan yapışdı. 

— Atal — qız qışqırdı. — Atal 

Qoca fermer almanın üstünə atıldı. Hans qızı buraxıb var gücüylə 
qocanın sifətinə bir yumruq ilişdirdi, Qoca çul kimi döşəməyə sərildi. 
Qız qaçmağa macal tapmadı, Hans onu tutub bərk-bərk özünə sıxdı. Qız 
onun harası gəldi şillələyirdi. Hans kəsik-kəsik, ancaq hirslə gülürdü. 

— Demək, alman soldatı səni öpmək istəyəndə, özünü belə dikbaş 
aparırsan? Elə bilirsən bunun hayıfını qoyacam səndə? 

Hans qızın qolunu zorla burub onu içəri otağa sarı dartdı, ancaq 
qarı irəli cumub qızının qolunu soldatın kəlbətin barmaqlarından 
qoparmaq istədi. Hans bir əliylə qızı saxlayıb, o biri əliylə qarını vurdu, 
arvad müvazinətini itirib divara tərəf həslədi. 

— Hans! Hans! — Uilli qışqırdı. 

— Sən də cəhənnəm ol görək! 

Hans əlini qızın ağzına basıb səsini boğdu və onu içəri otağa dartdı. 

Əhvalat belə olmuşdu. Özünüz düşünün, kimdi günahkar? Əlbəttə, 
qız günahkardı. Hansa əl qaldırdı. Öpüş versəydi, Hans dərhal çıxıb 
gedəsiydi, axı? 

Hans gözünün ucuyla hələ də döşəməyə sərilmiş fermerə baxdı 
və gülüşünü zorla boğdu: qocanın çox gülünc görünüşü vardı. Divara 
qısılmış qarıya baxanda Hansın gözlərində təbəssüm göründü. Yaxşı, 
bu nədən qorxur? Qorxur ki, indi onun növbəsidir? Nahaq yerə qor- 
xur. Yadına fransız atalar sözü düşdü: 

— C’est le premier pas cui coute, — dedi. — Gözünün qorasını az 
sıx, qarı. Bu əhvalat onsuz da olmalıydı, tezi-geci vardı. 

Əlini yan cibinə dürtüb pulqabını çıxartdı. 

— Tut bu yüz frankı. Tut görüm! Qoy mademuazel özünə təzə pal- 
tar alsın. Köhnə paltarından ələ gələsi bir şey qalmayıb. 

Hans pulu masanın üstünə atıb dəbilqəsini başına qoydu: 

— Getdik. 

Onlar qapını çırpıb çıxdılar, motosikletə oturub getdilər. Qarı qonşu 
otağa yüyürdü. Qız oradakı divanın üstündə uzanmışdı. Hans onu necə 
qoyub getmişdisə, eləcə də uzanmışdı, hıçqırıqlar içində boğulurdu. 

Üç ay keçmiş Hans yenə Suassona qayıtdı. Qalib alman ordusu 
ilə o, Parisdə olmuş, öz motosikletində şəstlə oturub Zəfər "TTağından 
keçmişdi. Orduyla birlikdə əvvəlcə Turda, sonra Bordoda olmuşdu. 
Döyüşməmişdi, yalnız əsir düşmüş fransız əsgərlərini görmüşdü, vəs- 
salam. Yatsaydı, yuxusunda da bu cür gözəl səyahət görməzdi. Sakit- 
lik çökdükdən sonra düz bir ay Parisdə yaşamışdı. Vətəni Bavariyaya 
rəngbərəng poçt blankları göndərmiş, hamıya hədiyyə almışdı. Tanışı 
Uilli Parisi beş barmağı kimi tanıyırdı, onu oradaca saxladılar, Hans - 
gilin hissəsini isə Suassona yolladılar. Suasson əntiqə, xudmani 
şəhərdi, soldatları rahat mənzillərə bölüşdürmüşdülər. Yemək-içmək 
başdan aşırdı, şampan isə lap havayıydı — butulkası bircə alman mar - 
kasına, iç nə qədər kefin çəkir. Suassona getmək əmri alınanda Han - 
sın ağlına gəldi ki, fermadakı həmin qıza baş çəkmək pis olmazdı. 
Qız üçün bir cüt ipək corab aldı, qoy başa düşsün ki, Hans kinli deyil. 

Hans bu yerlərdən yaxşı baş çıxarırdı, fermanı rahatca tapacağına 
əmindi. Bir axşamçağı tamam-kamal bekar olanda corabları cibinə 
basıb, motosikletinə oturdu və sürdü. Qızıl payız günüydü, göydə bir 
tikə də bulud yoxdu, təpəli çöllər göz oxşayırdı. Haçandı bir gilə də 
yağış düşmürdü, sentyabr olsa da yayın başa çatdığı qətiyyən hiss 
olunmurdu, ağaclar yamyaşıldı. 

Bir dəfə Hans çaşbaş salıb yolu itirdi, azca yubansa da, otuz-qırx 
dəqiqəyə fermaya çatdı. Qapı ağzında fermerin iti ona hürdü. Hans 
qapını döymədən itələyib açdı və içəri keçdi. Qız masanın arxasında otu - 
rub kartof soyurdu. Əsgər qiyafəli adam görəndə diksinib ayağa qalxdı: 

— Sizə nə lazımdır? 

Hansı indi tanıdı. Əlindəki bıçağı bərk-bərk yumruğunda sıxaraq 
daldalı divara sarı çəkildi: 

— Sənsən? Heyvan! 

— Bəsdir, bəsdir, özündən çıxma, toxunmayacağam sənə. Bir gör 
sənə nə gətirmişəm — ipək corab. 

— Onları da götür, rədd ol burdan! 

— Sarsaqlamal At bıçağı yerə. Hirslənsən, ziyanı özünə dəyəcək. 
Qorxma məndən. 

— Man səndən qorxmuram. 

Qızın barmaqları boşaldı, bıçaq döşəməyə düşdü. Hans dəbilqə- 
sini çıxarıb stula oturdu. Ayağını uzadıb çəkməsinin ucuyla bıçağı 
özünə sarı çəkdi. 

— Gəl kartof təmizləməyinə kömək eləyim, necədir? 

Qız cavab vermədi. Hans əyilib bıçağı qaldırdı, qabdan kartof 
götürüb təmizləməyə başladı. Qızın sifətinə qəddarlıq həkk olunmuş- 
du, gözləri hiddətlə baxırdı. O, divarın dibindəcə dayanıb Hansa göz 
qoyurdu. Hans gülümsəyirdi. Bu təbəssümdən xeyirxahlıq və barış - 
dırıcılıq oxunurdu. 

— Yaxşı, niyə elə hirslə baxırsan? Sənə neyləmişəm ki? Başa düş, 
onda mən bir az özümdən çıxmışdım. O vaxt biz hamımız eləydik. 
O vaxtlar hələ məğlubedilməz fransız ordusu, Mafino xətti haqqında 
söhbətlər gedirdi... — özü də bilmədən ikrah hissi ilə güldü. — Üstəlik, 
içdiyim çaxır da bir az məni havalandırdı. Hələ sənin bəxtin gətirib. 
Qadınlar deyirlər ki, mən bir o qədər də kifir deyiləm. 

Qız onu təpədən dırnağadək nifrətlə süzdü: 

— Rədd ol burdanl 

— Haçan lazım bilsəm, onda gedəcəyəm. 

— Çıxıb getməsən, atam Suassona gedib, sənin haqqında genera- 
lınıza necə lazımdırsa şikayət eləyər. 

— Elə general oturub sənin atanı gözləyir. Çox lazımmışl Bizə əmr 
olunub ki, yerli əhaliylə əlaqə yaradaq. Adın nədir? 

— Sənə nə? 

Qızın yanaqları od tutub yanırdı, gözləri hirslə parıldayırdı. O, əvvəl 
kindən daha qəşəng görünürdü. Hans qızı yadında özgə cür saxla- 
mışdı. Nə isə, hər şey ümumiyyətlə yaxşı olmuşdu. Hər hansı bir adi 
kəndçi qızı yoxl Daha çox şəhərliyə oxşayanıl Hə, anası dedi ki, o 
müəllimədir. Qızın adi kəndçi balası deyil, təhsilli müəllimə olması 
hissi Hansa ləzzət verirdi, qızı incitmək çox xoş idi. Hans özünü güclü 
və möhkəm sanırdı. О, qıvrım saçlarını sığallayıb orasını da məmnu- 
niyyətlə düşündü ki, neçə-neçə qız o gün bu qızın yerində olmağı 
arzulayardı. Yay ərzində Hans elə qaralmışdı ki, mavi gözləri indi 
daha parlaq görünürdü. 

— Ata-anan hardadır? 

— Çöldə işləyirlər. 

— Qulaq as, mən acmışam. Mənə bir az pendir-çörək, bir stəkan 
çaxır ver. Pulunu verərəm. 

Qız hirslə güldü: 

— Üç aydır ki, pendirin nə olduğunu bilmirik. Doyunca çörək 
yemirik. Bir il qabaq öz fransızlarımız atlarımızı yığdılar, indisə sizin- 
kilər qalan bütün şeyləri alıb apardılar — inəklərimizi, donuzlarımızı, 
toyuqlarımızı — hər şeyi, hər şeyil 

— Biz ki havayı aparmırıq, pul veririk. 

— Fikirləşirsən ki, verdiyiniz o quru kağızlar bizim qarnımızı doy- 
durur? 

Qız ağladı. 

— Sən... acsan? 

— Yox, yox, nə danışırsan? — qız acı-acı dedi, — Biz lap padşah 
kimi yaşayırıq: kartof, çörək, boranı, pomidor. Atam sabah Suassona 
gedəcək, bəlkə, bir az kəpək tapdı... 

— Qulaq as, mən pis oğlan deyiləm, düz sözümdür. Sizinçün pen- 
dir gətirrəm, bəlkə, bir az mal əti də gətirdim. 

— Sənin sədəqənə ehtiyacım yoxdur. Acından ölərəm, amma siz 
donuzların bizdən oğurladığı yeməyə gözümün ucuyla da baxmaram. 

— Yaxşı, baxarıq, — Hans yekə-yekə dilləndi. 

O, dəbilqəsini başına qoyub qalxdı, “xudahafiz, madmuazell” 
deyib çıxdı. 

Hans kefi istəyəndə motosikletinə minib ora-bura sürə bilməzdi, 
gözləmək lazımdır. Gözləmək lazımdır ki, bir tapşırığa-filana göndər- 
sinlər, onda yenidən fermaya baş çəkmək olardı. Belə fürsət on gün- 
dən sonra əlinə düşdü. Yenə də qapını öz evi kimi açıb içəri keçdi. 
Bu dəfə fermerlə arvadı mətbəxdəydi. Günortadan keçmişdi, qarı peç 
üstə qoyduğu qabda nəyisə qarışdırırdı. Qoca masa arxasında otur- 
muşdu. Hansa baxdılar, ancaq heç təəccüblənmədilər. Görünür, qız 
onun əvvəlki gəlişi barədə danışmışdı. Susurdular. Qarı qarışdır- 
maqda davam edirdi, qoca isə nəzərlərini masanın üstündəki örtüyə 
zilləyib oturmuşdu. Ancaq Hansı özündən çıxarmaq o qədər də asan 
deyildi. 

— Hamiya salam! — Hans fransızca dedi. — Sizə bir az pay-püş 
gətirmişəm. 

O, bükülünü açdı, oradan yekə bir pendir parçası, donuz əti və iki 
qutu balıq konservi çıxartdı. Qarı dönüb baxdı və onun gözlərindəki 
ac, həris parıltı Hansın nəzərlərindən qaçmadı. Fermer qarşısındakı 
ərzağı tutqun nəzərlərlə süzdü. Hans gülümsəyib üzünü qocaya tutdu: 

— Keçən dəfə, təsadüfən elə alındı. Üzr istəyirəm! Ancaq, qoca, 
gərək sən qarışmayaydın. 

Qız qapıda göründü: 

— Burda nə edirsən? — o, Hansın üstünə çımxırdı. Sonra qızın 
nəzərləri ərzağa sancıldı. O, hər şeyi bürmələyib Hansın üstünə tul- 
ladı. — Götür onları! Rədd elə burdan! 

Qarı masaya cumdu: 

— Annet, sən dəli olmusan! 

— Mən onun sədəqəsinə qalmamışam. 

— Axı bunlar bizim öz məhsulumuzdur. Onlar bunu bizdən oğur- 
layıblar. Hələ bu konservlərə bax, bax bir — Bordoda hazırlanıb. 

Qarı əyilib şeyləri qaldırdı. Mavi gözlərindən biclik yağan Hans 
qıza baxdı: 

— Deməli, adın Annet imiş? Gözəl addır. Yaxşı, niyə istəmirsən 
ki, bu qocaların ağzı bir az dada gəlsin? Özün dedin ki, üç aydır dili- 
nizə pendir dəyməyib. Mal əti tapa bilmədim. Girimə nə keçdisə, onu 
gətirdim. 

Qarı donuz ətini ikiəlli qaldırıb sinəsinə sıxdı. Adama elə gəlirdi ki, 
o, bu bir tikə əti öpməyə də hazırdır. Annetin yanaqlarında göz yaşları 
parladı: 

— İlahi, nə böyük xəcalət! — qız əzabla inildədi. 

— Bu nə sözdür! Nə xəcalət? Bir tikə pendirdir, bir az da donuz əti, 
vəssalam. 

Hans oturdu, siqaret yandırdı və qutunu qocaya sarı itələdi. Fer- 
mer bir anlıq tərəddüd etdi, ancaq papiros iştahı iradəsinə üstün 
gəldi, bir siqaret götürüb qutunu təzədən Hansa uzatdı. 

— Saxla özündə, — Hans dedi. — Nə qədər lazım olsa, yenə 
taparam. — Siqaretini sümürüb tüstüsünü burnundan buraxdı. — Niyə 
dalaşaq, axı? Nə olubsa, olub. Müharibə müharibədir, özünüz başa 
düşürsünüz. Annet savadlı qızdır, bunu bilirəm, istəmirəm ki, barəmdə 
pis fikirləşsin. Deyəsən, bizim hissəmiz Suassonda hələ bir xeyli qala- 
caq. Arabir bura baş çəkə bilərəm, xırım-xırda yemək gətirə bilərəm. 
Bilirsiniz ki, şəhər əhalisiylə əlaqə yaratmaq üçün əlimizdən gələni 
edirik, ancaq fransızlar yaman inad göstərirlər. Heç bizə məhəl də 
qoymurlar. Axı, keçən səfərki əhvalat təsadüfən baş verdi, o soldatla 
bura gəldiyimi deyirəm. Qorxmayın məndən. Annetə doğma bacım 
kimi hər cür hörmət etməyə hazıram. 

— Bura niyə ayaq açmalısan ki? Niyə bizi rahat buraxmırsan? 
— Annet coşdu. 

Əslində, Hans özü də niyə gəldiyini bilmirdi. Boynuna almaq istə - 
mirdi ki, adicə insani münasibətlər üçün burnunun ucu göynəyir. 
Suassonda almanları məngənəyə salan gizli düşmənçilik Hansın əsəb- 
lərinə təsir edirdi, arabir ona məhəl qoymayıb keçmək istəyən fransızı 
təpik altına salmaq istəyir, arabir də, az qala, ağlamaq dərəcəsinə 
gəlirdi. Sözü-söhbəti tutan bir ailə, ilıq bir yer tapmaq necə də yerinə 
düşərdi. Annetə qarşı heç bir pis fikri olmadığını söyləyəndə Hans 

yalan deməmişdi. Qız onun ürəyincə olan qadınlara bənzəmirdi. 
Ucaboy, dolusinə qadınları daha çox xoşlayırdı, özü kimi mavigözlü, 
ağbəniz, möhkəm, ehtiraslı və əndamlı qadınları. Başa düşə bilmə- 
diyi quruluq, nazik, düzburun, qara gözlər, solğun uzunsov sifət — yox, 
belələri onun zövqüncə deyildi. Ancaq bu qızda elə bir anlaşılmaz 
əlamət vardı ki, Hansın əl-ayağını bağlayırdı. O vaxt alman ordusu- 
nun qələbələrindən hayıl-mayıl olmasaydı, çox yorulmasaydı, həm də 
əsəbiləşməsəydi, üstəlik, acqarına o qədər çaxır içməsəydi, ömründə 
düşünməzdi ki, bax bu sayaq qız onu əsir eləyə bilər. 

Hans iki həftə hissədən çıxa bilmədi. O dəfə apardığı ərzağı fer - 
mada qoymuşdu və şübhə etmirdi ki, qocalar ac qurd kimi həmin 
yeməklərə daraşmışdılar. O, qapıdan çıxan kimi Annet valideynlərinə 
qoşulsaydı, Hans təəccüb etməzdi. Fransızlar belədir: hazırın naziri 
kimi. Necə zəif, ölgün xalqdır. Əlbəttə, Annet ona nifrət edir, özü də 
necə nifrət edir, ancaq donuz əti donuz ətidir, pendir də ki, pendir. 

Annet onun başından çıxmırdı. Qızın nifrəti onu daha da coşdu- 
rur, cırnadırdı. Hans qadınların xoşuna gəlməyə adət eləmişdi. Gün- 
lərin birində Annet də ona vurulsaydı, nə gözəl olardıl Axı, onu ilk 
dəfə Hans... Münhendə tələbələr pivə içə-içə danışırdılar ki, qadın ilk 
dəfə bakirəliyini pozan oğlanı heç vaxt unuda bilmir. Adətən, hər han- 
sı bir qızı gözaltı eləyəndə, Hans əvvəlcədən əmin olurdu ki, istəyinə 
çatacaq. O, öz-özünə gülür, gözlərindən biclik tökülürdü. 

Nəhayət, yenə də yolu fermaya düşdü. Bir az pendir, yağ, qənd, 
bir banka kolbasa konservi, azca kofe götürüb motosikletini işə saldı. 
Ancaq bu dəfə Anneti görə bilmədi. Qız atasıyla çöldə işləyirdi. Qarı 
həyətdəydi və Hansın qoltuğundakı bağlamanı görəndə, sanki, gözlə- 
rinə işıq gəldi. O, Hansı mətbəxə apardı. Bağlamanı açanda qarının 
əlləri titrəyirdi, ərzağı görəndə isə gözləri yaşla doldu: 

— Sən çox xeyirxahsan, — dedi. 

— Otura bilərəm? — Hans ədəblə soruşdu. 

— Otur, otur, — qarı pəncərədən baxdı. Hans anladı ki, qızının 
gəlib-gəlmədiyini yoxlayır. — Bəlkə, bir stəkan çaxır içəsən? 

— Pis olmaz. 

Hansa aydındır ki, yeməkdən korluq çəkmələri qarını onunla 
tamam barışdırmasa da, hər halda görüşlərini dözülməz də eləmir: 

qarı onunla dostlaşmağa hazırdır. Pəncərəyə bayaqkı baxışı, sanki, 
onları həmrəy etmişdi. 

— Hə, donuz əti necəydi? 

— Çoxdan beləsini dadmamışdıq. 

— Gələn dəfəyenə gətirərəm. Bəs onun, Annetin necə, xoşuna gəldimi? 

— O heç nəyə toxunmadı, Dedi ki, acından ölsəm də, əl vurmaram. 

— Səfeh... 

— Mən də ona beləcə dedim. İndi ki, deyirəm yemək var, ye get- 
sin, naz eləmək yeri deyil, onsuz da belə inadla heç nə düzələn deyil. 

Hans bala-bala çaxırdan qurtumlayır, qarıyla şirin söhbət edirdi. 
Öyrəndi ki, qarını madam Perye çağırırlar. Soruşdu ki, yenə də uşaq- 
ları varmı? Qarı ah çəkdi. Yoxdur, yoxdur. Bir oğulu varmış, əsgər 
aparıblar dava başlayanda, o da həlak olub. Yox, yox, onu cəbhədə 
öldürməyiblər, Nansi şəhərindəki hospitalda sətəlcəmdən ölüb. 

— Belə de... — Hans dilləndi. — Yazıq... 

— Bəlkə, belə yaxşıdır. O da Annetin bir tayıydı. Onsuz da başını 
salamat saxlaya bilməyəcəkdi, fransızların məğlubiyyət xəcalətinə 
dözməyəcəkdi. — Qarı yenə ah çəkdi. — Eh, əzizim, bizi satdılar, onun 
ucbatından da bu günə düşdük. 

— Siz axı niyə polyakların müdafiəsinə qalxdınız? Onlar sizin nəyi- 
nizdir? 

— Düzdür, düzdür. Əgər biz sizin o Hitlerə mane olmasaydıq, Pol- 
şanı sakitcə tutmasına imkan versəydik, onun bizimlə nə işi vardıl 

Gedəndə Hans dedi ki, yenə gələcək. 

— Donuz əti də yadımdadır, — o əlavə etdi. 

Hansın bəxti gətirdi. O, həftədə iki dəfə qonşu qəsəbəyə getmək 
tapşırığı aldı, bu, fermaya tez-tez baş çəkmək imkanı verirdi. Özünə 
söz vermişdi ki, ora heç vaxt əliboş getməsin. Ancaq Annetlə sözü- 
söhbəti tutmurdu ki, tutmurdu. Qızın xoşuna gəlmək üçün kişi səriş - 
təsinin öyrətdiyi bütün vasitələrdən istifadə edirdi, kar aşmırdı — Annet 
onun bütün cidd-cəhdlərini rişxəndlə qarşılayırdı. Dodaqlarını bir- 
birinə sıxır, tikanlı və ələkeçməz tərzdə Hansa elə baxırdı ki, sanki 
bu boyda yer üzündə ondan pisi yoxdur. Dəfələrlə Hans o qədər hirs - 
lənmişdi ki, az qala, qalxıb qızın çiyinlərindən yapışmaq və bağrı çat- 
layanadək onu silkələmək istəmişdi. 

Bir dəfə qız evdə tək idi, ayağa qalxıb getmək istəyəndə Hans 
onun yolunu kəsdi. 

— Dayan görüml Səninlə danışmaq istəyirəm. 

— Danış. Mən köməksiz bir qadınam. 

— Gör sənə nə deyirəm. Mənə məlum olduğuna görə, bu tərəf- 
lərdə hələ çox qalacağam. Siz fransızların günü yaxşı keçməyəcək, 
güzəranınız daha da çətinləşəcək. Mən sənin karına gələ bilərəm. Nə 
üçün ata-anan kimi ağlını başına yığmırsan? 

Qoca Perye ilə onun işləri çox yaxşı gedirdi. Demək olmazdı ki, 
fermer Hansı səmimi-qəlbdən qəbul edir. Düzünə qalsa, o, Hansa 
qarşı amansız və düşmənçilik mövqeyindəydi, ancaq hər halda 
mədəni rəftar edirdi. Hətta bir kərə Hansdan xahiş eləmişdi ki, ona 
bir az tütün tapsın. Hans onun uzatdığı pulu almayanda təşəkkür də 
eləmişdi. Qoca, Suassondakı yeniliklərlə maraqlanırdı, Hansın gətir- 
diyi qəzetləri acgözlüklə oxuyurdu. Fermer oğlu olan Hans təsərrü- 
fatdan baş çıxaran adam kimi onunla söhbət eləyə bilirdi. Peryenin 
ferması yaxşıydı, nə o qədər böyük deyildi, nə də o qədər kiçik, yaxşı 
sahəydi, ortasından çay keçirdi deyə suvarmağa da əziyyət vermirdi, 
meyvə bağı da vardı, əkin-biçin yeri də. Qoca deyəndə ki, kömək 
eləyəni yoxdur, gübrə tapılmır, öküzləri və avadanlığı tutub alıblar, 
fermada hər şey kəlləmayallaq gedir, — Hans onu anlayan və dərdinə 
şərik olan adam kimi dinləyirdi. 

— Soruşursan ki, niyə atamgil kimi ağlımı başıma yığmıram? Baxl 

Annet paltarını bədəninə sıxıb Hansın qarşısında dayandı. Hans 
öz gözlərinə inanmadı. İndiyədək ömründə duymadığı qəribə hisslər 
keçirdi. Yanaqlarını al-qan örtdü. 

— Sən hamiləsən?1 

Qız stula çöküb başını əlləri arasına alaraq elə hönkürdü ki, sanki 
indicə ürəyi partlayacaqdı. 

— Dəhşət! Dəhşət! — qız dalbadal deyirdi. 

Hans qollarını açıb onun üstünə atıldı: 

— Mənim əzizim... 

Annet cəld sıçrayıb qalxdı və oğlanı itələdi: 

— Mənə toxunma, eşitdin? Çıx get! Çıx get! Məgər başıma gətir - 
diyin sənə azlıq edir? 

Qız qaçıb otaqdan çıxdı. Hans bir neçə dəqiqə tək qaldı. Başını 
itirmişdi. Suassona sarı yavaş-yavaş geri qayıdanda sərxoşlar sayağı 
başı bədəni üstə qalmırdı; evə çatandan, yerinə girəndən sonra isə 
saatlar keçir, yata bilmirdi. Annet gözü qabağından çəkilib getmirdi, 
elə hey qızın dolmuş, yumrulanmış bədənini görürdü. Başını masaya 
qoyub acı göz yaşlarına qərq olanda Annet necə də yazıq və zavallı, 
həm də doğma görünürdü! Axı o, öz bətnində Hansın uşağını gəzdi- 
rirdi. Hansın uşağını! 

Az qala Hansı yuxu aparacaqdı, birdən-birə dik atıldı. Ağlına gələn 
fikir onun daxilini övürüb-çevirdi, ürəyini təlatümə gətirdi: o, Anneti 
sevirdil Bu həqiqət qəfil zərbə təki Hansın ağlını başından çıxartdı, o, 
fikrini bir yerə toplayıb axıracan düşünmək iqtidarında deyildi. Əlbəttə, 
o, Annet haqqında çox düşünmüşdü, amma həmişə bir özgə cürə 
düşünmüşdü. Hans bircə onu düşünmüşdü ki, günlərin birində Annet 
ona vurulsaydı, nə yaxşı olardı?! Vurulsaydı və vaxtilə Hansın zor 
gücünə nail olduğunu qız özü ona təklif eləsəydi qələbənin nəşəsi, 
sevinci necə məstedici olardı?! İndiyəcən Annet onun üçün başqa 
qadınlar təki bir qadındı, bir damcı da fərqi yoxdu. Qız o qədər də 
onun zövqüncə deyildi. Belə də, adicə bir qızdı, vəssalam. Diqqəti cəlb 
edən elə bir şeyi yoxdu. Bəs Hansı təlatümə gətirən bu qəribə hiss 
hardan peyda olmuşdu? Ən qəribəsi bu idi ki, bu hiss ləzzətli deyildi, 
ağrılıydı. Ancaq Hans artıq başa düşürdü ki, bu, məhəbbətdir, indiyə- 
cən ömründə duymadığı xoşbəxtlik hissi gətirən məhəbbətl Hans qızı 
oxşamaq, əzizləmək, qucaqlamaq, onun yaş dolu gözlərini öpməyi necə 
arzulayırdıl.. Elə bil bu istək kişinin qadına olan əzəli meyli deyildi, 
bir ayrı şeydi, Hans yalnız qızı sakitləşdirmək istəyirdi. Qoy qız sakit- 
ləşib öz şirin təbəssümüylə Hansa cavab versin — qəribəydi ki, o, hələ 
də qızın gülümsədiyinin şahidi olmamışdı — hə, Hans onu gülümsəyən 
görmək istəyirdi. Onun şəfqət saçan, sehrli, cazibədar gözlərinə bax- 
maq istəyirdi. İstəyirdi ki, o, baxışlardan zəriflik, məsumluq oxunsun. 

Üç gün ərzində Hans Suassondan heç yerə çıxa bilmədi, üç gün, 
üç gecə o, yalnız Annet haqqında, onun dünyaya gətirəcəyi körpə 
barədə düşündü. Nəhayət, fermaya getmək girəvəsi tapdı. O, madam 
Peryeni görmək istəyirdi, təsadüf əlindən tutdu: qarı evindən aralı 
yolda rastına çıxdı. O, meşədən yığdığı çır-çırpıdan bağladığı yekə 

şələni belinə alıb evə qayıdırdı. Hans motosikleti saxladı. Bilirdi ki, 
qarını ona bağlayan gətirdiyi ərzağın yerinə düşməsidir: dəxli yoxdur, 
ərzaqla, ya nəylə bağlı olur olsun, qarı ki Hansa rəğbət bəsləyirdi, 
hələlik, bu özü yaxşıydı. Hans dedi ki, qarıya sözü var, xahiş elədi ki, 
arvad şələsini yerə qoysun. Qarı şələsinin ipini buraxdı. Tutqun bir 
gündü, hava buludluydu, ancaq soyuq deyildi. 

— Mən... Hər şeyi bilirəm, — Hans dedi. 

Qarı diksindi. 

— Hardan? Annet heç istəmirdi ki, sən xəbər tutasan. 

— Özü mənə dedi, 

— Hə, yaman iş tutdun onda... 

— Heç ağlıma gəlməzdi ki, bir dəfəylə... Niyə əvvəlcədən mənə 
deməmisiniz? 

Qarı nəql etməyə başladı. Ağrı-acısız, heç ittiham belə etmədən 
danışdı, sanki adi məişət əhvalatını nəql edirdi — məsələn, elə bil, inəyi 
doğuş vaxtı ölmüşdü, ya da şaxta ağacları vurub, mer-meyvəni tələf elə- 
mişdi, — bütün bunlar Allahın bəlasıydı, itaət edib barışmaqdan savayı 
çarəsi yoxdu. O əhvalat olan gecədən sonra Annet üç gün yorğan-döşək- 
dən durmamışdı, sayıqlayırmış, qızdırma içində yanırmış. Qorxurmuş- 
lar ki, başına hava gələ. Bir neçə saat fasiləsiz qışqırırmış. Heç yerdən 
həkim tapmaq mümkün olmamışdı. Kənd həkimini əsgər aparmışdılar. 
Suassonda iki ahıl həkim vardı, onların dalınca gedilsəydi belə, fermaya 
gələsi halları yoxdu. Üstəlik, şəhər hüdudlarından kənara çıxmaq həkim- 
lərə qadağan olunmuşdu. Nəhayət, qızdırması sovuşdu, ancaq Annet 
hələ də özünü pis hiss edirdi, yataqdan qalxa bilmədi. Haçandan-haçana 
qalxanda isə elə heysiz və solğundu ki, baxanda qarının ürəyi kabab 
olurmuş. Qızın çəkdikləri qurtarmaq bilmirdi. Bir-iki ay sovuşdu, qadın 
səhhətiylə bağlı əhvalat baş verməyəndə Annet əvvəlcə heç məhəl qoy- 
madı. Arabir onun aybaşısının gecikməsi halları olarmış, ona görə məhəl 
qoymayıb. Əhvalatın nəyerdə olmasını birinci madam Perye anlamışdı. 
Anneti sorğu-suala tutmuşdu. Ana-bala dəhşətə gəlsələr də, tam əmin 
olmamış, evin kişisinə heç nə deməmişdilər. Üçüncü ay da sovuşandan 
sonra daha şübhə yeri qalmamışdı... Annet, zavallı Annet hamiləydil 

Bir sınıq-salxaq “Sitroyen” maşınları var, davadan qabaq madam 
Perye həftədə bir-iki kərə onunla Suassona satlıq şey-şüy aparardı, 

almanlar gələndən sonra özləri yeməyə bir şey tapmırdılar, satmağa 
heç nə yoxdu, odur ki, maşını sürməyə ehtiyac qalmamışdı. Benzin 
tapmaq necə də müşküldü. Amma onlar birtəhər maşına yanacaq 
töküb şəhərə getdilər. İndi Suassonda yalnız alman maşınları görmək 
olardı, küçələrdə alman soldatları addımlayırdılar, əksər yazılar 
almancaydı, təkcə şəhər komendantının əhaliyə müraciətləri fransız- 
caydı. Dükanların çoxu bağlıydı. Onlar çoxdan tanıdıqları qoca həki- 
min yanına getdilər, şübhələri düz çıxdı. Həkim təmiz katolik idi, 
xahişlərini qətiyyətlə rədd etdi. Ana-balanın göz yaşlarının müqabi- 
lində o, çiyinlərini atdı: 

— Sən tək deyilsən, — o, Annetə dedi. — Vəziyyətlə barışmaq 
lazımdır. 

Başqa həkim də tanıyırdılar, onun yanına getdilər. Qapının zəngini 
çaldılar. Uzun müddət heç kim açmadı. Axırda qara paltarlı bir qadın 
qapıda göründü. Həkimi soruşanda qadın ağladı. Milliyyətcə mason 
olduğu üçün almanlar həkimi həbs edib girov kimi saxlayırdılar. Alman 
zabitlərinin tez-tez yığışdığı kafedə bomba partlatmışdılar: yaralananlar 
vardı, iki nəfər ölmüşdü. Əgər müəyyən olunmuş vaxtadək qəsdçilər 
ələ verilməsəydilər, girov saxlananları güllələyəcəkdilər. 

— Vəhşilər, — qadın dərdli-dərdli Annetə baxdı. — Zavallı qızcığaz... 

Sonra o, bir mamaçanın ünvanını verib tapşırdı ki, onun adını ver- 
sinlər. Mamaça dava-dərman verdi. Dərman içəndən sonra Annetin 
halı yaman pisləşdi, az qala öləcəkdi, amma istədikləri alınmadı, 
Annetin hamiləliyi davam edirdi. 

Madam Perye bütün bunları Hansa danışdı. Hans bir müddət dil - 
lənmədi. 

— Sabah bazar günüdür, — nəhayət, onun səsi eşidildi. — Sabah 
boşam. Gələrəm, danışarıq. Yeməyə də bir şey gətirərəm. 

— İynəmiz yoxdur. Tapa bilməzsən? 

— Çalışaram. 

Qarı şələsini qaldırıb yola düzəldi. Hans Suassona qayıtdı. 

Səhərisi motosikleti götürməyə çəkindi, kirayə velosiped aldı. İçi 
ərzaq dolu torbanı arxadakı çərçivəyə keçirdi. Torba nahamvardı, için - 
də bir qab şampan da vardı. Fermaya çatanda şər qarışırdı, düşündü 
ki, hamını evdə tapacaq. Mətbəxə girdi. İçəri isti və rahatdı. Madam 

Perye otağı süpürürdü, kişi “Pari suar” qəzetini oxuyurdu, Annet 
corab yamayırdı. 

— Bir baxın, iynə gətirmişəm sizinçün, — Hans torbanı aça-aça 
dedi. — Bu parça isə sənə çatacaq, Annet. 

— Mənə lazım deyill 

— Yox əşi! — Hans gülümsündü. — Uşaqçün pal-paltar tikmək vaxtı 
çatmayıb? 

— Hə, Annet, vaxtı çatıb, — qarı söhbətə qoşuldu. — Bizdə heç nə 
yoxdur. — Annet başını qaldırmamışdı. Madam Perye şampan şüşəsini 
görəndə həris nəzərlərini gizlədə bilmədi. — Ay aman, şampan şərabı! 

Hans güldü: 

— Bilirsiniz onu niyə gətirmişəm? İndi deyərəm. Ağlıma bir fikir 
gəlib. — O, bir anlığa tərəddüd etdi, sonra stulu çəkib Annetlə üzbəüz 
oturdu. — Doğrusu, bilmirəm hardan başlayım. Annet, o vaxtkı əhva- 
latdan çox peşmanam, üzr istəyirəm. Mən günahkar deyiləm, döv- 
randı günahkar. Günahımdan keçə bilərsənmi? 

Annet nifrət saçan baxışlarla onu süzdü: 

— Heç vaxt! Niyə məndən əl çəkmirsən? Bütün həyatımı puç elə- 
misən, hələ azlıq edir? 

— Mən də ağzımda onu deyirəm. Bəlkə də, heç puç eləməmişəm? 
Eşidəndə ki, hamiləsən, uşaq gözləyirsən, sanki, içimdə hər şeyi tərsinə 
çevirdilər. İndi hər şey başqa cürdür. İndi mən səninlə fəxr edirəm. 

— Fəxr edirsən? — qız acı-acı soruşdu. 

— İstəyirəm ki, sən uşağı sağ-salamat doğasan, Annet. Sevinirəm 
ki, dava-dərman da onun qabağını saxlaya bilməyib. 

— Necə sırtıq adamsan, belə sözlərə necə də dilin dönür? 

— Bir qulaq as. Mən indi ancaq bu barədə düşünürəm. Fikrim- 
zikrim bu məsələnin başındadı. Beş-altı aydan sonra müharibə qur - 
taracaq. Yazda biz ingilislərin də işini bitirəcəyik. Mütləql Başqa cür 
ola bilməz. Sonra mani buraxacaqlar evə, onda biz evlənərik. 

— Evlənərik? Niyə? 

Hansın sifətinə qızartı çökdü. O, ürəyindəki şirin sözləri fransızca 
deməyə cürət eləmədi, alman dilində dedi — bilirdi ki, Annet almanca 
yaxşı danışır. 

— Ich lieve dich. 

— O nə deyir? — madam Perye soruşdu. 

— Deyir ki, məni sevir. 

Annet başını çevirib cingiltili səslə güldü. Gülüşü get-gedə daha 
hündürdən eşidilirdi, qız özünü saxlaya, gülüşünü boğa bilmirdi, göz 
yaşları yanaqlarından aşağı süzülürdü. Madam Perye qızına bir şillə 
çəkdi. 

— Ona baş qoşmayın, – qarı Hansa dedi. — Onun vəziyyətində 
belə şeylər ola bilər. 

Annet çətinliklə nəfəs alıb gülüşünü boğdu. 

— Bir şüşə şampanı da ona görə gətirdim ki, nikahımızı qeyd edək. 

— Bax, hamısından pisi budur, — qız dilləndi. — Səfehlər, kütbe- 
yinlər bizə qalib gəldilər. 

Hans artıq almanca danışırdı: 

— Özüm də bilmirdim ki, sevirəm səni, ta sən deyənəcən ki, uşa- 
ğımız olacaq, bilmirdim. O gün məni sanki ildırım vurdu, ancaq, 
məncə, səni çoxdan, lap çoxdan sevirəm. 

— O nə deyir? — madam Perye xəbər aldı. 

— Heç nə. Çərənləyir. 

Hans yenidən fransızcaya keçdi. Qoy Annetin valideynləri də 
oğlanın nə dediyini anlasınlar. 

— Mən günü bu gün səninlə evlənərdim, ancaq icazə verməzlər. 
Özü də, ağlına da gətirmə ki, mən kasıb adamam. Atamın kalan pulu 
var, ailəmiz layiqli ad-sana malikdir. Mən evin böyük oğluyam, sən 
ehtiyacın nə olduğunu bilməyəcəksən. 

— Katoliksən? — madam Perye soruşdu. 

— Bəli, 

— Bax, bu yaxşıdır. 

— Orada, ailəmiz yaşayan yerlər yaman mənzərəlidir, torpaq da 
münbitdir. Münhendən İnsbrukacan elə torpaq sahəsi tapmazsan. Sahə 
özümüzündür. Yetmişinci ilin müharibəsindən sonra babam həmin 
sahəni satın alıb. Maşınımız da var, radiomuz da, telefon da çəkiblər. 

Annet üzünü atasına tutdu: 

— Bu subyekt gör necə qayda-qanun, ədəb-ərkan gözləyir. — İsteh- 
za ilə deyib nəzərlərini Hansa çevirdi. — Hə, əlbəttə, orada mənimçün 
şirin həyat hazırlanıb — mənimçün, məğlub ölkədən gətirilmiş əliuşaqlı 

əcnəbi qız üçün. Özü də kəbinsiz-talaqsız doğulmuş uşaq. Bütün 
bunlar mənə tam xoşbəxtlik təminatı verir, һә? 

Təbiətən azdanışan olan müsyö Perye ilk dəfə danışdı: 

— Etiraf edirəm ki, — o, Hansa dedi, — sən çox xeyirxah addım 
atırsan, bunun başqa adı yoxdur. Mən özüm də keçən müharibədə 
olmuşam, deyim ki, biz hamımız özümüzü bir başqa cür aparırdıq. 
İnsanın təbiəti belədir, burda heç nə eləmək olmaz. İndi isə, oğlumuz 
əlimizdən gedəndən sonra, yeganə qızımızdan savayı heç kimimiz 
yoxdur. Biz Annetdən ayrıla bilmərik. 

— Burasını da fikirləşmişəm. Bilirəm ki, sizə çətin olacaq. Odur ki, 
qərara almışam: özüm burda qalacağam. 

Annet nəzərlərini cəld qaldırıb Hansa baxdı. 

— Bunu necə başa düşək? — qarı soruşdu. 

— Mənim qardaşım da var. O, atamla qalıb ona əl tutar. Bu tərəf- 
lər çox xoşuma gəlir. Təsərrüfatçı və ağlı başında olan adam sizin ferma 
kimi fermadan nə istəsə çıxara bilər. Müharibədən sonra almanların 
çoxu Fransada qalacaq. Hamı bilir ki, fransızların torpağı çox, əkib- 
becərəni isə yoxdur. Suassonda bizim mühazirəçilərdən biri belə 
deyirdi, öz qulaqlarımla eşitmişəm. O dedi ki, fransız fermalarının 
yarıya qədəri başlı-başına buraxılıb, yiyə duranları yoxdur. 

Qocalar baxışdılar. Annet gördü ki, valideynləri güzəştə getməyə 
hazırdırlar. Oğulları öləndən sonra onlar yalnız bunu arzulayırdılar, 
onlara güclü, sağlam, yaxşı kürəkən lazımdır, elə kürəkən ki, özləri 
qocalıb əldən düşəndə, əlləri heç bir işə yatmayanda torpağın qayğı - 
sına qala bilsin. 

— Hə, bu ağlabatan söhbətdir, — madam Perye dedi. — Belə təklif 
barədə düşünməyə dəyər. 

— Kəsin səsinizi, — Annet çımxırdı. O, irəli əyilib odlu nəzərlərini 
almana dikdi. — Mənim adaxlım var, müəllimdir, mənimlə birlikdə 
şəhər məktəbində dərs deyirdi. Davadan sonra ona ərə gedəcəyəm. 
O, sənin kimi cantaraq və almayanaq deyil. Bəstəboydur, arıqdır. 
Onun gözəlliyi ağlındadır, ağlı onun sifətində nur saçır, onun bütün 
gücü-qüvvəti də qəlbinin böyüklüyündədir. O, vəhşi deyil, mədəni- 
dir, onun arxasında minillik tarixi olan mədəniyyəti vardır! Mən onu 
sevirəm, Bütün varlığımla sevirəm. 

Hans tutulmuşdu. Heç ağlına da gəlməzdi ki, Annet bir başqasını 
sevə bilər. 

— İndi o, hardadır? 

— Harda ola bilər, necə fikirləşirsən? Almaniyada, əsirlikdə acın- 
dan ölür. Siz isə burada harınlıq edirsiz. Neçə dəfə təkrar etməliyəm 
ki, sənə nifrət edirəm? Gözləyirsən ki, səni bağışlayacağam? Heç vaxt! 
Günahını yumağa hazırsan? Səfehsən sən! — Qız baxışlarını qaldırdı: 
onun gözlərində dözülməz həsrət oxundu. — Mən rüsvay olmuşam. 
Ancaq o, məni bağışlayar, onun qəlbi genişdir. Məni arabir bir məsələ 
düşündürür, birdən o şübhələnər ki, sən mənə zorla sahib olmamı- 
san, gətirdiyin yağ-pendirin, ipək corabların müqabilində özüm sənə 
təslim olmuşam. Belələri çoxdur, mən də olardım onlardan biri. Bax, 
onda bizim həyatımız nəyə bənzəyər? Aramızda uşaq duracaq — alman- 
dan törənmiş uşaq. Sənin uşağın, sənin kimi cantaraq və ağbəniz, 
sənin kimi mavi gözlü uşaq. Ah ilahi, ah ilahi, niyə mən belə məşəq - 
qətə düçar olmalıydım? 

Qız cəld qalxıb qaçaraq mətbəxdən çıxdı. Aralığa bir dəqiqəlik 
sükut çökdü. Hansın tutqun nəzərləri şampan şüşəsinə dikilmişdi. 
Sonra köks ötürüb qalxdı. O, qapıya sarı gedərkən madam Peyre 
ardınca düşdü: 

— Ciddi sözündür ki, Annetə evlənəcəksən? — qarı astadan xəbər 
aldı. 

— Hə. Tamamilə ciddi. Mən onu sevirəm. 

— Onu burdan heç hara aparmayacaqsan ki? Burda qalıb fermada 
işləyəcəksən? 

— Söz verirəm. 

— Məlumdur ki, bizim qoca ömrü boyu işləyə bilməyəcək. Evə 
qayıtsan, gərək hər şeyi qardaşınla böləsən. Burda isə hər şey sənin 
olacaq, heç kimlə bölməyəcəksən, öz əlin, öz başın. 

— Hə, bu da mühüm əhəmiyyət kəsb edir. 

— Annetin o müəllimə ərə getməyini heç istəmirdik. O vaxt hələ 
oğlumuz sağ idi. O deyirdi ki, kimi istəyirsə qoy ona da getsin. Annet 
o müəllimi yaman sevir. İndi isə, indi oğlumuz, zavallı balamız ölüb 
əlimizdən çıxandan sonra hər şey dəyişib. Qızımız istəsə də, istəməsə 
də, fermanın öhdəsindən təkcə gələ bilməz. 

— Bəli fermanı satmaq isə, sadəcə olaraq, ağılsızlıqdır. Kim-kim, 
mən bilirəm ki, insana öz torpağı necə əzizdir. 

Onlar yola çatdılar. Madam Perye Hansın əlini tutub ehmalca 
sıxdı: 

— Yenə də gəl. Tez-tez gəl. 

Hans görürdü ki, qarı onun tərəfindədir. Suassona qayıdanda 
belə düşünmək ona təskinlik gətirirdi. Heç yaxşı olmadı. — Annet 
başqasına vurulub. Xoşbəxtlikdən o, əsirlikdədir, onu oradan buraxa- 
nacan uşaq dünyaya gələcək. Bu hadisə Annetin Hansa münasibətini 
dəyişə bilər. Qadınları başa düşmək olur ki? Hansgilin kəndində bir 
qadın ərindən ötrü dəli-divanəydi, sonra doğdu və doğuşdan sonra 
ərini görmək belə istəmirdi. Hardan bilmək olar, bəlkə, ona bənzər 
bir əhvalat da — ancaq tərsinə — Annetlə baş verəcək? İndi, evlənməyi 
təklif edəndən sonra qız başa düşməlidir ki, Hans ciddi, ağıllı adam- 
dır. İlahi, Annet onunla üzbəüz oturub başını arxaya əyəndə necə də 
gözəl görünüşü vardıl O, necə də şirin danışırdı. Heç səhnədəki 
aktrisa belə o cür danışa bilməzdi. Üstəlik, sözləri də necə təbii səs- 
lənirdi. Hə, etiraf olunmalıdır ki, fransızlar danışmağı bacarırlar. Heç 
şübhəsiz, Annet ağıllı qızdır. Hətta hər sözü neştər kimi dəlib keçəndə 
də onu dinləmək necə xoşdur! Heç Hans özü də az oxumamışdı, ancaq 
Annetlə müqayisədə qara qəpiyə də dəyməzdi. Qız mədəniydi, bax, 
bu keyfiyyəti ondan qoparmaq olmazdı. 

— Öküzəm mən, - velosipeddə geri qayıdan Hans hündürdən dil - 
ləndi. Qız özü öz diliylə dedi ki, mən ucaboylu, güclü və qəşəngəm. 
Əgər mənə əməlli-başlı göz yetirməsəydi, heç elə sözlər deyə bilərdi - 
mi? Uşaq barədə də dedi ki, gözləri atasının gözləri kimi mavi olacaq. 
Əgər Hansın qıvrım saçları, mavi gözləri qızın diqqətini cəlb eləmə- 
mişdisə, Hans adını dəyişərdi. Hans güldü. Vaxt lazımdır. Bir az səbir 
etmək lazımdır, təbiət özü öz işini görəcək. 

Həftələr bir-bir ötüb keçirdi. Suassondakı hissənin komandiri 
yaşlı adamdı, həssasdı, yazda soldatları gözləyən müsibətlərdən 
xəbərdardı, odur ki, onları iş-güclə çox yükləmirdi. Alman qəzetləri 
bar-bar bağırırdılar ki, hərbi hava qüvvələrinin hücumları İngiltərəni 
xaraba qoyub, ölkənin əhalisi başını itirib. Alman sualtı qayıqları ingi- 
lis gəmilərini dəstə-dəstə dənizə qərq edir. İngiltərə aclıq içindədir. 

Böyük dəyişikliklər dövrü yaxınlaşır. Yaya kimi hər şey qurtaracaq. 
Almanlar yer üzünün sahibi olacaqlar. Hans valideynlərinə yazmışdı 
ki, fransız qızına evlənməyə hazırlaşır, cehiz kimi əla bir ferma ala- 
caq. Qardaşına təklif edirdi ki, Hansa çatacaq payı pula çevirib 
Fransaya göndərsin. O pula Hans buradakı torpaq sahəsini genişlən- 
dirmək istəyirdi. İşlər belə getsə, müharibədən sonra torpaq almaq 
heç də baha oturmayacaq. Hans müsyö Perye ilə fermanı gəzir, öz 
planları haqqında qocayla fikir mübadiləsi edirdi. Qoca onu sakitcə 
dinləyirdi. Ləvazimatı dəyişmək lazımdır. Hans bir alman kimi bir 
çox güzəştlər qazanacaq. Traktor köhnəlib, Hans Almaniyadan təzə- 
sini, əlasını gətirdər, kotan da gətirdər. Fermadan gəlir götürmək 
üçün ən yeni avadanlıqdan istifadə edilməlidir. Madam Perye sonra 
çatdırırdı ki, əri Hansın təsərrüfatdan baş çıxarmasını yüksək qiy- 
mətləndirir. Qarı indi Hansı sevinclə qarşılayır və təkid edirdi ki, hər 
bazar nahara fermaya gəlsin. Adını da fransız kökünə salmışdı və indi 
onu Jan çağırırdı. Hans təsərrüfata həvəslə kömək edirdi. Annet artıq 
ağır işlər görə bilmirdi, indi fermada hər şeyə əl yetirən adama böyük 
ehtiyac vardı. 

Annet hələ də özünü toxunulmaz və ögey aparırdı. Heç vaxt 
Hansla kəlmə kəsmirdi, ancaq oğlanın suallarına cavab verir, girəvə 
tapan kimi yuxarı, öz otağına qalxırdı. Yuxarıda dözülməz soyuq 
olanda qız mətbəxə düşür, sobanın yanında oturub nəsə tikir, kitab 
oxuyur, Hansa əhəmiyyət vermirdi, sanki bu adda adam heç içəridə 
yox idi. Qız sağalmışdı, əmələ gəlmişdi, yanaqları allanmışdı. Hansın 
gözündə o, gözəllər gözəliydi, Yaxınlaşan analıq çağı qıza nəsə əlavə 
ləyaqət bəxş etmişdi. Hans ona baxır, ürəyində toy-bayram edirdi. 

Bir dəfə fermaya yaxınlaşanda madam Peryenin yolda üzbəüz 
gəldiyini və nəsə işarə etdiyini gördü. Hans motosikleti qarının yanında 
saxladı. 

— Bir saatdır səni burada gözləyirəm. Dedim, daha gəlməzsən. 
Bu gün bizə getmə, Pyer ölüb. 

— Pyer kimdir? 

— Pyer Haven. Annetin ərə getmək istədiyi müəllim. 

Hansın ürəyi sevinclə döyündü. Bax belə. İndi o, istədiyinə çatacaq. 

— Qız çox dilxordur? 

— Ağlamır. Ancaq, bir az onunla söhbət eləmək istəyəndə dişinin 
dibindən çıxanı dedi. Bu gün onun gözünə görünmə, demək olmaz, 
götürər bıçağı, soxar sənin bir yerinə. 

— Man ki, Pyerin ölümündə günahkar deyiləm. Hardan bildiniz 
ki, o ölüb? 

— Dostu əsirlikdən qaçıb, İsveçrədən keçib gəlib. O, Annetə mək- 
tub yazıb. Bu səhər almışıq. Onları acından öldürürmüşlər, dözməyib 
üsyan ediblər. Təşkilatçıları güllələyiblər. Pyer də onların arasında 
olub. 

Hans susurdu. Onun fikrincə, Pyer layiqli cəzasını almışdı. Onlar 
nə düşünürlər, konslager kurort-zaddır bəyəm? 

— Vaxt ver, qoy qız özünə gəlsin, — madam Perye davam etdi. 
— Sakitləşəndə özüm onunla danışaram. Haçan gəlmək lazım ola- 
cağını sənə yazaram. 

— Yaxşı, Mənim tərəfimi saxlayacaqsınız? 

— Əmin ola bilərsən. Mən də, ərim də razıyıq. Biz hər şeyi götür- 
qoy edib bu qərara gəlmişik ki, sənin təklifini qəbul etməkdən savayı 
çıxış yolumuz yoxdur. Mənim ərim heç də səfeh deyil, o deyir ki, 
Fransanın yeganə çıxış yolu almanlarla dostluqdadır. Bir də, nə 
olubsa olub, sən özün mənim xoşuma gəlirsən. Hətta elə düşünürəm 
ki, o müəllimdən çox sən Annetə daha münasib ər ola bilərsən. 
Üstəlik, uşağınız da olacaq... 

— İstəyirəm ki, oğlum olsun, — Hans dedi. 

— Oğlun olacaq, yəqin bilirəm. Kofeylə fal açmışam. Karta da bax - 
mışam. Hər dəfə eyni cür çıxır, oğlan olacaq. 

— Hə, az qala unutmuşdum, sizinçün qəzet gətirmişəm, — moto- 
sikleti döndərib getmək istəyən Hans dedi. 

O, “Pari suar” qəzetinin üç nömrəsini qarıya verdi. Müsyö Perye 
hər axşam həmin qəzetləri oxuyurdu. Oxumuşdu ki, fransızlar fakt- 
lara ayıq başla nəzər salmalıdırlar, onlar Hitlerin Avropada qoymaq 
istədiyi “yeni qaydalara” itaət etməlidirlər. Perye oxumuşdu ki, 
almanların sualtı qayıqları dünya dənizlərini ələk-vələk edir, baş ştab 
İngiltərənin diz çökdürülməsi əməliyyatı planını bütün təfərrüatıyla 
hazırlayıb, amerikanlar yaman pis hazırlaşıblar, çox ləng tərpənirlər, 
onlar İngiltərəyə kömək edə bilməyəcəklər. Perye oxumuşdu ki, 

Fransa Allahın özünün göndərdiyi imkandan istifadə edərək, alman 
reyxi İlə əlaqə yaradıb yeniləşən Avropada öz fəxri mövqeyini bərqə- 
rar etməlidir. Yəhudilər və digər düşmənlər qırılıb məhv ediləndən 
sonra, Fransanın sadə xalqı hüququ çatan hər şeyə sahib olacaq söz- 
lərini oxuyanda Perye razılıqla başını tərpətdi. O, ağıllı adamlar izah 
eləyəndə ki, Fransa əsasən kənd təsərrüfatı ölkəsidir, onun əsasını 
zəhmətkeş fermerlər təşkil edir — qətiyyən səhv eləmirlər. Bütün bu 
əhvalatların arxasında ağıllı, məntiqli və tədbirli adamlar dayanıb. 

Pyer Havenin ölüm xəbərini alandan on gün sonra, axşamçağı, 
şam yeməyini qurtaranda, əriylə əvvəlcədən razılaşan madam Perye 
üzünü Annetə tutdu: 

— Jana yazmışam ki, sabah bizə gəlsin. 

— Xəbərdarlığına görə çox sağ ol. Mən öz otağımdan çıxmaya- 
cağam. 

— Qulaq as, qızım, boşla səfeh hərəkətlərini. Hadisələrə ayıq gözlə 
bax. Pyer ölüb. Jan səni sevir, səninlə evlənməyə hazırdır. Əməlli- 
başlı oğlandır. Hər hansı bir qız elə ərlə fəxr edərdi. Onun köməyi 
olmasa, fermanı necə yola verərik? Öz puluna traktor alacaq, kotan 
alacaq. Söz verib. Daha nə olub-olub, çalış, unut getsin. 

— Nahaq əziyyət çəkirsən, ana. Əvvəllər də özüm qazanıb özümü 
saxlayırdım, yenə də qazana bilərəm. Ona nifrət ediram. Onun dəm- 
dəməkiliyi, bədgümanlığı məndə nifrət oyadır. Onu öldürməyə hazı - 
ram. Ancaq onun ölümü belə mənimçün azdır. Onu ölümdən də betər 
elə əzablara düçar etmək istəyirəm ki, mənim əzablarıma tən gəlsin. 
Yalnız məni ağrıtdığı dərəcədə ona əzab vermək çarəsini tapanda 
sakit ölə bilərəm. 

— Nə ağzına gələni danışırsan, mənim yazıq balam? 

— Anan düz deyir, qızım, — müsyö Perye söhbətə qoşuldu. — Bizə 
qalib gəliblər, gərək vəziyyətlə barışaq. Gərək qaliblərlə münasibət 
yaratmağa çalışaq. Biz onlardan ağıllıyıq və ağlımızı işə salsaq udarıq. 
Fransa təpədən-dırnağacan çürüyüb. Yəhudilər və plutokratlar bizim 
ölkəni məhv ediblər. Qəzetləri oxu, özün hər şeyi başa düşərsən. 

— Sən elə bilirsən ki, mən o qəzetlərin bircə kəlməsinə inanıram? 
Bircəsinə dəl Başa düşürsən ki, o neyçün bu qəzetləri sənə daşıyır? 
Çünki bu, satqın qəzetdir, almanlara satılıb. Onu hazırlayıb ortaya 

çıxaranlar vətən xainləridir. Bəli, vətən xainləri! İlahi, mənə ömür ver, 
xalqın belələrini tikə-tikə edəcəyi günü öz gözlərimlə görüm. Onlar 
hamısı satılıb, alman pullarına satılıb. Əclaflari 

Madam Peryenin səbir kasası dolmağa başladı: 

— Nə olub axı, oğlandan zəhlən gedir? Nə olsun, o, sənə zorla sahib 
olub. Sərxoş idi, ağlı başında deyildi. Sən nə birincisən, nə də axırıncı, 
o qədər qızın başına belə əhvalat gəlir ki... Axı onda o, sənin atana da əl 
qaldırmışdı, kişinin ağzı-burnu qan içindəydi, heç gör atan kin saxla- 
yırmı? 

— Pis əhvalatdı, ancaq mən onu unutmağı üstün tuturam, — müsyö 
Perye dedi. 

Annet istehzayla dedi: 

— Sən gərək keşiş olaydın. Bütün incikliyini əsl xristian barış- 
qanlığı ilə unudursan. 

— Yaxşı, bunda pis nəvar? — Anası hirslə soruşdu. — Öz günahını 
yumaqçün oğlan dəridən-qabıqdan çıxır. Jan olmasaydı, atan bütün 
bu ayları tütünü hardan tapacaqdı? Jana “çox sağ ol” deməliyik, yoxsa 
acından köpük qusardıq. 

— Sizdə heç olmazsa bir damcı vüqar, bir azca mənlik hissi 
olsaydı, onun gətirdiklərini sifətinə çırpardınız. 

— Niyə elə deyirsən? Özün də bəzi şeylərin dadına baxmısan. 
Deyəcəksən ki, yox? 

— Yox! Bir dəfə dəl 

— Düz demirsən, özün də bilirsən ki, düz demirsən. Hə, onun gətir- 
diyi pendirə də, yağa da, balıq konservinə də əl uzatmamısan? Sup 
necə? Sup ki, içmisən. Mən isə Jan gətirən ətdən supa atmışdım. Bax, 
bugünkü salat da elə. lanın tapıb gətirdiyi yağ olmasaydı, salat əmələ 
gələrdi? Yağsız salat görmüsən? 

Annet dərindən köks ötürdü. O, əllərini gözlərinə çəkdi: 

— Bilirəm. Mən heç əl vurmaq da istəmirdim, ancaq özümü sax - 
laya bilmədim — elə acmışdım ki, hə, mən bilirdim. Bilirdim ki, supun 
içində onun gətirdiyi ətdən var, ancaq supdan içməyə bilmədim. Onu 
da bilirdim ki, salatı onun gətirdiyi yağla hazırlamısan. Yemək istə - 
mirdim, ancaq özümü saxlaya bilmədim. Onları mən yeməmişəm, 
bətnimdəki ac heyvan yeyib. 

— Mənə dəxli yoxdur, onu bilirəm ki, sup içmisən. 

— Hə, ancaq xəcalətimdən yerə girə-girə, bağrım çatlaya-çatlaya. 
Əvvəlcə onlar tanklar və təyyarələrlə bizim gücümüzü, qüvvətimizi 
xıncım-xıncım etdilər, indi isə, biz tamamilə köməksiz qalanda, bütün 
ruhumuzu tar-mar edir, bizi acından öldürmək istəyirlər. 

— Qızım, hər şeydən faciə düzəltmək lazım deyil, bununla işləri 
yoluna qoymaq olmaz. Sən təhsil almış adamsan, amma ağıllı fikir 
yürüdə bilmirsən. Nə olub olub, çıxart yadından getsin, orasını düşün 
ki, uşağa ata gərəkdir, hələ onu demirəm ki, fermamız etibarlı əldə 
olmalıdır. O özü iki kəndçini əvəz eləyər. Ən ağlabatan yol budur. 

Annet yorğun çiyinlərini büzdü və hər üçü susdu. 

Səhərisi Hans gəldi. Annet tutqun nəzərlərlə ona baxdı, ancaq bir 
söz də demədi. Hans gülümsündü: 

— Çox sağ ol ki, məndən qaçmadın. 

— Valideynlərim səni çağırıblar, özləri isə kəndə gediblər. İmkan- 
dan istifadə edib səninlə danışmaq istəyirəm. Otur. 

Hans şinelini və dəbilqəsini çıxarıb stulunu masaya tərəf çəkdi. 

— Atamla anam istəyir ki, sənə ərə gedim. Sən özünü çox məha- 
rətlə aparmısan. Gətirdiyin dilənçi payı və sədəqələrinlə onları bar- 
mağına dolamısan. Gətirdiyin qəzetlərdə yazılanlara inanırlar. Bax, 
eşit və inan: mən heç vaxt sənin arvadın olmayacağam! Heç vaxt! 
Əvvəllər heç ürəyimə də gəlməzdi, ya da yatsam yuxuma da girməzdi 
ki, adam adama bu dərəcədə nifrət edə bilər. Mən sənə nifrət edirəm! 

— Qulaq as, qoy mən almanca danışım. Almanca yaxşı bilirsən, 
dediklərimi başa düşərsən. 

— Alman dilini bilməyim? Mən o dildən dərs demişəm. İki il Ştut- 
qartda iki qıza tərbiyəçilik eləmişəm. 

Hans almanca danışmağa başladı, qız isə öz dilində danışırdı. 

— Mən səni nəinki sevirəm, həm də səninlə fəxr edirəm. Sənin 
qabiliyyətinlə, mədəniyyətinlə fəxr edirəm. Səndə mənimçün hələ də 
aydın olmayan bir cazibədarlıq var. Sənə hörmət edirəm. Başa düşü - 
rəm, imkanın olsa da indi mənəərə gəlmək istəməzsən. Axı, Pyer ölüb. 

— Onun adını dilinə gətirməl — qız ixtiyarsız qışqırdı. — Bircə bu 
çatmırdı. 

— Mən yalnız sənə başsağlığı vermək istəyirdim ki, o... 

— ...almanlar tərəfindən vəhşicəsinə güllələnib. 

— Bəlkə də, vaxt olar, onun dərdi yadından çıxar. Bilirsən, sevdiyin 
adam öləndə sənə elə gəlir ki, dözməyəcəksən. Amma yavaş-yavaş hər 
şey unudulur. Yaxşı, sən heç düşünmürsən ki, uşağına ata lazımdır? 

— Tutaq ki, mən heç başqasını sevməmişəm: doğrudanmı, başına 
vurmursan ki, sənin alman, özümün fransız olduğumu unuda bilərəm? 
Əgər bütün almanlar kimi sən də kütbeyin olmasaydın, başa düşərdin ki, 
uşaq həmişə başıma qaxınc olacaq. Elə bilirsən, mənim dost-tanışım yox- 
dur? Onların gözünə necə görünə bilərəm? Alman soldatından bic doğ- 
muş Annet?! Bir şeyi səndən xahiş edirəm, məni öz rüsvayçılığımla tək 
burax. Çıx get, səni Allaha and verirəm, çıx get və heç vaxt geri qayıtma. 

— Axı... axı bu uşaq mənimkidir. Mən onu istəyirəm. 

— Sən? — qız təəccüblə soruşdu. — Nəyinə gərəkdir? İt kimi sər- 
xoş olanda əmələ gətirdiyin uşaq nəyinə lazımdır? 

— Sən başa düşmürsən. Mən xoşbəxtəm və iftixar hissi keçirirəm. 
Eşidəndə ki, uşaq gözləyirsən, başa düşdüm, başa düşdüm ki, səni 
sevirəm. Elə gözlənilməz oldu ki, əvvəlcə özüm də inanmadım. Doğ- 
rudanmı, başa düşmürsən? Bu uşaq mənimçün dünyada hər şey 
deməkdir. Heç bilmirəm səni necə başa salım. Ürəyim elə doludur 
ki, heç özüm də özümü anlamıram. 

Annet diqqətlə oğlana baxdı və gözləri qəribə tərzdə parıldadı. 
Qız qələbə sevinci duydu, güldü: 

— Heç bilmirəm hansı hiss məndə güclüdür: almanların vəhşili - 
yinə nifrətimmi, ya sentimentallığına dözməməyim? 

Hans, deyəsən, qızın sözlərini eşitmədi: 

— Bütün fikrim-zikrim oğlumun yanındadır. 

— Əminsən ki, oğlan olacaq? 

— Bilirəm, mütləq oğlan olacaq! Onu əllərim üstə tutmaq istəyi- 
rəm, özüm ona yerimək öyrədəcəyəm. Böyüyəndə nə bilirəmsə, hamı- 
sını ona öyrədəcəyəm... At çapmağı, güllə atmağı. Sizin çayda balıq 
olur? Tilovla balıq tutmaq öyrədəcəyəm ona. Yer üzündə ən xoşbəxt 
ata olacağam. 

Qız gözlərini geniş açıb, soyuq, ağır baxışlarla ona baxırdı. Sifə- 
tinin ifadəsi gərgin və amansızdı. Ağlında dəhşətli fikir yaranmağa 
başladı. Hans sehrli təbəssümlə gülümsündü: 

— Oğlumuzu necə sevdiyimi görəndə, bəlkə, sən də məni sevə- 
cəksən. Sənə yaxşı ər olacağam, mənim əzizim. 

Qız susurdu. Yenə də əvvəlkitək göz qırpmadan tutqun nəzərlərlə 
Hansa baxırdı. 

— Doğrudanmı, mənə deməyə bircə xoş sözün yoxdur? — Hans 
soruşdu. 

Annet coşdu. O, bərk-bərk yumruqlarını düyümlədi: 

— Qoy hamının məndən zəhləsi getsin. Amma heç vaxt elə addım 
atmaram ki, sonra özümün özümdən zəhləm gedə. Sən mənim düş- 
mənimsən, ömrüm boyu düşmənim olaraq qalacaqsan. Kaş ölməyəy- 
dim, Fransanın azad gününü öz gözlərimlə görəydim. O gün gələcək! 
Bir ildən sonra, ya iki ildən sonra, bəlkə, lap otuz ildən sonra, amma 
gələcək. Başqaları necə istəsələr elə yaşaya bilərlər, ancaq mən vətə- 
nimi kölə halına salanlarla heç vaxt barışmayacağaml Sənə də, sənin 
əkdiyin uşağa da nifrət edirəm! Hə, biz məğlub olmuşuq. Ancaq bu 
o demək deyil ki, biz məhv olmuşuq, bunu özün görəcəksən. İndi isə 
get. Mən qəti qərar qəbul eləmişəm və yer üzündə heç bir qüvvə qəra- 
rımı dəyişə bilməyəcək. 

Hansdan bir xeyli səs çıxmadı. 

— Həkim barədə fikirləşmisən? Bütün xərcləri mənim boynuma. 

— Elə bilirsən ki, öz rüsvayçılığımı bütün vilayətə car çəkəcəyəm? 
Nə lazımdırsa, anam özü edəcək. 

— Birdən doğuş ağır oldu? 

— Bəlkə, lazım olmayan məsələyə burnunu soxmayasan?l 

Hans köks ötürüb ayağa qalxdı. Çıxıb arxasınca qapını örtdü. 
Yola aparan cığırla addımlayarkən Annet pəncərədən ona göz qoyurdu. 
Qız birdən-birə təlatüm içində hiss etdi ki, oğlanın sözləri onun qəl- 
bində indiyədək özünə yad olan əziz hisslər oyadıb. 

— Aman Allah, ilahi, mənə qüvvət verl — qız ixtiyarsız qışqırdı. 

Çoxdan bəri fermanın həyətini qoruyan it hürə-hürə Hansa tərəf 
qaçdı. Neçə aydır ki, Hans iti özünə öyrəşdirmək istəyirdi, bir şey 
çıxmırdı. İti sığallamaq üçün əl uzadanda heyvan kənara sıçrayıb, 
dişlərini sıxıb mırıldayırdı. İndi isə, özünü çulğamış peşmançılıq his- 
sini təpiyinə töküb itə güclü zərbə ilişdirdi, heyvan sıçrayıb kolluğa 
düşdü, zingildədi və axsaya-axsaya uzaqlaşdı. 

— Vəhşil — Annet dedi. — Hər şey yalandır, yalandır. Az qala hissə 
qapılıb ona yazığım gəlməyə başlayırdı. 

Qapı yanında divardan güzgü asılmışdı. Annet yaxınlaşdı. Qamə- 
tini düzəldib güzgüdəki əksinə gülümsündü. Ancaq bu, gülümsəmək- 
dən çox kədər və hüzn ifadəsinə bənzədi... 

Mart gəlmişdi. Suassondakı qarnizonda qaynar həyat başlanmışdı. 
İntizam möhkəmlənmiş, yoxlamalar çoxalmışdı. Müxtəlif söz-söhbət 
gəzirdi. Məlumdur ki, şəhərdəki hissəni harasa göndərməyə hazırla- 
şırdılar, amma adi soldatlar məhz hara gedəcəklərini bilmirdilər. Bəzi- 
ləri düşünürdü ki, nəhayət, İngiltərəyə hücumun vaxtı yetişib, bir 
başqaları fikir yürüdürdü ki, onları Balkan ölkələrinə göndərəcəklər, 
Ukraynanın adını çəkənlər də vardı. Hansın başı bərk qarışıqdı. Yalnız 
iki həftədən sonra o, fermaya gedə bildi. 

Yağmurlu, soyuq bir gündü. Yağış yağırdı, amma adama elə 
gəlirdi ki, indi yağış qarla əvəz olunacaq, külək qar dənələrini qaba- 
ğına qatıb firlayacaq. Dörd bir yan darıxdırıcı və kədərliydi. 

— Axır kil — Hans içəri girəndə madam Perye sevincək dilləndi. 
— Elə bildik ki, həlak olmusan. 

— Əlim çatmırdı, gələ bilmirdim. Hər gün harasa göndəriləcəyi- 
miz haqda əmr gözləyirik. Haçan əmr gələcək, bilmirik. 

— Bu səhər uşaq anadan oldu. Oğlandırl 

Gözlənilməz sevinc hissi Hansın nitqini boğdu. O, qarının üstünə 
sıçrayaraq onu qucaqladı, hər iki yanağından öpdü. 

— Bazar günü doğulub, xoşbəxt olacaq. Bax, indi şampan şərabı 
içməyə dəyər. Annet özünü necə hiss edir? 

— Yaxşıdır. Onun vəziyyətində əksər qadının halı belə olur. Doğuş 
asan keçdi. Gecədən ağrılar başlanmışdı, sübh tezdən, saat beşə 
yaxın doğuş oldu. 

Qoca lap sobanın qırağında oturub çubuq çəkirdi. O, sevincdən 
qanadlanan Hansa sakitcə gülümsündü: 

— Hamıyla belə olur. Kim ki, ilk dəfə ata oldu, belə olur, — dedi. 

— Uşağın saçları sıxdır, sənin saçın kimi ağdır. Gözləri isə mavi - 
dir. Necə düşünürdünsə elədir, — madam Perye dil qəfəsə qoymurdu. 
— Ömrümdə ilk dəfə belə qəşəng uşaq görürəm. Hər şeydə atasına 
oxşayacaq. 

— Aman Allah, bilsəniz necə sevinirəm! — Hans dilləndi. — İndi yer 
üzündə yaşamağın böyük mənası var. Mən Anneti görmək istəyirəm. 

— Heç bilmirəm, razı olacaqmı?! Onu narahat eləmək olmaz, bir 
də gördün südü kəsildi. 

— Yox, yox, lazım deyil. Lazım deyil. Məni görmək istəmirsə, 
lazım deyil. Qoy, heç olmasa, bircə anlığa oğluma baxım. 

— (Gözlə. Görüm uşağı bura gətirə bilərəmmi?! 

Madam Perye çıxdı. Pilləkəndə onun ağır addımlarının səsi eşi- 
dilirdi. Sonra dərhal pillələr onun tələsik addımları altında cırıldadı. 
Qarı hövllə mətbəxə girdi: 

— Qız yuxarıda yoxdur. Otaqda yoxdur. Heç uşaq da yoxdur. 

Fermer və Hans təəccüblə qışqırdılar, hər üçü nə etdiklərini bil- 
məyib, pillələrlə yuxarı qalxdı. Qış gününün parlaq işığı otaqdakı hər 
şeyi aydın göstərirdi — dəmir çarpayı, adi paltar dolabı, ucuz masa. 
Otaqda heç kəs yoxdu. 

— Annet hardadır? — madam Perye qiyyə çəkdi. O, dar dəhlizə 
qaçıb qapıları açdı və hündürdən qızını səslədi. 

— Annetl Annetl İlahi, deyəsən, o, dəli olub. 

— Bəlkə, aşağıda, qonaq otağındadır. 

Onlar aşağı, çoxdan yaşamadıqları qonaq otağına cumdular. İçə- 
ridən buz soyuqluğu vururdu. Anbara da baxdılar. 

— Yoxdur. Heç yerdə yoxdur. Gedib. Nə isə dəhşətli əhvalat baş 
verib. 

— O, evdən necə çıxa bilərdi? — həyəcandan donub qalmış Hans 
soruşdu. 

— Güman ki, bayır qapıdan qaçıb. 

Müsyö Perye bayır qapıya yanaşıb baxdı: 

— Düzdür, burdan çıxıb. Dəmir halqa açıqdır. 

— İlahil Aman Allah, — madam Perye fəryad elədi. — Bu, onu öldü - 
rəcək, öldürəcək! 

— Onu axtarmaq lazımdır, — Hans dedi. Adəti üzrə mətbəxə qaçdı 
— o, həmişə mətbəxə açılan qapıdan girib-çıxırdı. Qocalar da onun 
ardınca cumdular. 

— Hara gedək? 

— İlahil Çay qırağınal.. — birdən qarı içini çəkdi. 

Hans heykəl kimi dayandı. Özünü itirmişdi, dəhşət içində qarıya 
baxırdı. 

— Ah! Qorxuram! – qarı qışqırdı. — Qorxuram! 

Hans qapıları laybalay açdı və həmin anda Annet içəri girdi. 
Əynində yataq köynəyi və rəngi getmiş ipək xalatdan savayı heç nə 
yoxdu. Tamam-kamal islanmışdı, yaş qarışıq saçları başına yapışmış, 
qarmaqarışıq halda çiyinlərinə sallanmışdı. Sifətinə ölüm bəyazlığı çök- 
müşdü. Madam Perye qollarını açaraq irəli getdi və qızını qucaqladı: 

— Hardaydın? Mənim zavallı qızcığazım, nə yaman islanmısan? 
Dəlisən-nədir? 

Ancaq Annet anasını geri itələdi. Qız Hansa baxdı: 

— Lap vaxtında gəlmisən. 

— Hanı uşaq? — madam Perye qışqırdı. — Uşaq hanı? 

— Mən bunu dərhal etməliydim. Qorxurdum ki, sonra cəsarətim 
çatmaya. 

— Annet, sən neyləmisən? 

— Əqidəmin, vicdanımın tələb etdiyini. Uşağı çayın suyuna bas- 
dım və o qədər saxladım ki, boğulub öldü... 

Hans dəli kimi qışqırdı — sanki yaralanmış vəhşi heyvan səsiydi. 
O, əlləri ilə sifətini qapayıb sərxoş adamlar kimi ləngər vura-vura 
qaçaraq bayıra çıxdı. Annet kresloya çökdü, başını düyünlənmiş 
yumruqları üstə əyib, ehtiraslı, çılğın və dəhşətli hönkürtülərə qərq 
oldu... 

AY İSTƏYİRƏM 
(nağıllar) 


GİRDƏ GÜMÜŞÜ AY 


Belə deyirlər ki, bir axşam Kral qızı pəncərədən başını çıxarıb 
çölə baxırdı. Səmadakı gözəl, dəyirmi, gümüşü Ay gözünə sataşdı. 
Əllərini yuxarı uzatdı ki, onu götürsün. Ancaq əli Aya çatmadı. Onda 
Qız evin çardağına qalxdı, stulu açıq pəncərənin lap ağzına qoyub 
dama çıxdı. Yenə Ayı götürə bilmədi. 

O, damdakı ən hündür bacaya dırmaşdı, yenə də əlini Aya uzatdı, 
lakin əli ona çatmadı və acı-acı ağladı. 

Yaxınlıqdan uçan Yarasa ondan soruşdu: 

— Kral qızı, niyə ağlayırsan? 

Şahzadə qız cavab verdi: 

— Ay istəyirəm, ancaq əlim çatmır. 

— Hə, mən də bacarmaram, — deyib Yarasa köksünü ötürdü. 
— Ancaq uçub Gecədən xahiş edərəm. O, sənə kömək edər. 

Yarasa uçub getdi. Kral qızı Aydan ötrü acı-acı ağlayaraq evin 
damında qaldı. 

Səhər açıldı, hər tərəf işıqlandı, evin damında yaşayan Qaranquş 
yuxudan oyandı. O, Kral qızını görüb soruşdu: 

— Niyə ağlayırsan? 

Şahzadə cavab verdi: 

— Ay istəyirə-ə-əm... 

Qaranquş dedi: 

— Hm, şəxsən mən Günəşi daha çox sevirəm. Ancaq uçub Gün- 
düzdən xahiş edərəm, o, sənə kömək edər. 

Qaranquş Gündüzü qarşılamaq üçün uçub getdi. 

Bu vaxt Kral sarayındakı adamların içinə bir vəlvələ düşdü. Dayə 
kral qızını oyatmağa gedəndə onun çarpayısını boş gördü. O, dərhal 
kralın yanına qaçdı və onun qapısını yumruqla döyəcləməyə başladı: 

— Oyanın, oyanın, qızınızı oğurlayıblar. 

Kral gecə paltarında yorğan-döşəkdən sıçrayıb açar yerindən qış- 
qırdı: 

— Kim? 

— Bu, gümüş qab-qacağı təmizləyən Oğlanın işidir, — deyə dayə 
cavab verdi. — Keçən həftə gümüş boşqab itmişdi. Boşqabı oğurla- 
yan, indi də şahzadə qızı oğurlayıb. 

Kral əmr verdi: 

— Oğlanı həbsxanaya salınl 

Dayə cəld kazarmaya sarı cumdu və kralın əmrini generala yetirdi. 
General mahmızlarını və bəzəkli poqonlarını, orden və medallarını tax- 
dı, qılıncını bağladı və bütün əsgərlərinə birhəftəlik məzuniyyət verdi. 

— Nə üçün? 

Bəs necə, belə əməliyyatdan qabaq əsgərlər gedib ata-anaları ilə 
vidalaşmalı idilər. 

— Oğlanı aprelin birində həbs edəcəyik, — deyə general bildirdi və 
əməliyyatın planını düşünmək üçün kabinetinə girib qapını arxadan 
bağladı. 

Dayə saraya qayıdıb bunu krala xəbər verdi. Kral əllərini məmnu- 
niyyətlə bir-birinə sürtüb dedi: 

— Oğlana əcəb oldu. Cəzasıdır, qoy çəksin. Aprelin birində biz 
onu həbs edərik. İndi isə şahzadə qızı axtarmalıyıq. 

Kral özünün baş xəfiyyəsini çağırtdırdı və əhvalatı ona danışdı. 
Baş xəfiyyə müdrik bir görkəm alaraq dedi: 

— Birincisi, bu sirrin açarını tapmalıyıq. İkincisi də, barmaqların 
şəklini götürmək lazımdır. 

— Kimin barmağının? 

— Hamının, – deyə baş xəfiyyə cavab verdi. 

— Mənim də? — deyə kral soruşdu. 

Baş xəfiyyə ucadan səsləndi: 

— Əlbəttə! Axı, zati-aliləri, siz ölkənin ən birinci adamısınız. Aydın 
məsələdir ki, işə sizdən başlamalıyıq. 

Kral bundan xoşlandı və iki baş barmağını baş xəfiyyəyə uzatdı. 

Baş xəfiyyə boşqabda qurum hazırladı. Kral baş barmağını oraya 
batırmaq istəyirdi ki, birdən krallığın aşpaz qadını yüyürüb gəldi və dedi: 

— Mən istefaya çıxıramİl 

Kral soruşdu: 

— Niyə? 

— Ona görə ki, nə qədər çalışıramsa, pilətələri yandıra bilmirəm. 
Pilətə yanmırsa, mənim burada işim yoxdur. 

— Pilətə niyə yanmır? — deyə kral soruşdu. 

— Ona görə ki, üstünə su damır. Nə qədər siliramsə olmur. Baca- 
dan düz pilətənin üstünə damcılayır, ocaq da yanmır. Ocaqsız yemək 
hazırlamaq mümkün deyil, elə deyilmi? Ona görə də mən gedirəm. 

Kral soruşdu: 

— Мә vaxt? 

Aşpaz qadın cavab verdi: 

— Elə bu dəqiqə. 

— Əvvəlcə, barmaqlarının şəklini götürməliyik, — deyə kral bil- 
dirdi. 

Aşpaz qadın soruşdu: 

— Ağrıtmır ki? 

Kral dedi: 

— Sən nə danışırsan? Qətiyyən ağrıtmır. Bir az adamın qıdığı 
gəlir. 

Aşpaz qadın baş barmaqlarının izini qoydu və sandıqlarını, zən - 
billərini yır-yığış etməyə getdi. 

Aşpaz qadının istefa verməsi xəbəri yayılan kimi krallıqdakı 
bütün aşpaz qadınlar da işdən çıxdılar. Çünki kral evi bütün hersoq- 
lar, qraflar, çörəkçilər, pinəçilər, bütün Connilər, Ceklər və Conlar 
üçün nümunədir. 

Bəs bunun nəticəsi nə oldu... 

Bunu bir fəsildə danışmaq olmaz. Sonunu bilmək istəyirsinizsə, 
buyurun, növbəti fəsli oxuyun. 


- 501 - 


İngilis ədəbiyyatı antologiyası 


GECƏ HAQSIZDIR 


Yarasa Kral qızının istəyini Gecəyə danışmaq üçün onu axtarmağa 
getdi. Arabir axşam kölgələri görünsə də, Gecəni tapmaq heç də asan 
deyildi. Nəhayət, Yarasa Gecəyə meşədə rast gəldi. Gecə öz işlərini 
qaydaya salırdı. Gözlərini yummağı unutmuş çiçəyin astadan üzünə 
üfürür, çiçək öz ləçəklərini yığırdı. Yarpaqları ilə birlikdə yuxuda tit- 
rəyən ağaca nəvazişlə toxunur, ağac sakitləşirdi. Yuvada cikkildəyan 
zavallı bir quş balasını sığallayır, quş balası yenidən yatırdı. 

Ancaq o, Bayquşla Gecəkəpənəyini oyatdı: 

— Mürgüləməyin, qalxın, uçun! 

Bayquş özünün səliqəli koğuşunu, Gecəkəpənəyi isə yaşıl yar- 
pağı tərk edib, gecə işlərinin dalınca uçub getdilər. 

Yarasa Gecənin çiyninə qondu. 

Gecə soruşdu: 

— Nə istəyirsən, körpə? 

— Mən gəldim deyəm ki, Kral qızı Ay istəyir. 

— Ay?! Səmadakı Ayı? — deyə Gecə təəccübləndi. — Yox, mən Aysız 
keçinə bilmərəm. Kral qızına elə-belə də deyərsən. 

Yarasa əl çəkmədi. 

— Ah, bilsən, o necə acı-acı ağlayır və səndən Ay istəyir? Mərhə- 
mətli ana, mehriban Gecəl 

— Ayıb deyilmi? — deyə Gecə hirsləndi. — İşə bax hal Əgər bütün 
analar öz uşaqlarına onların istədikləri şeylərin hamısını versələr, 
onda necə olar? Səbəbini de görüm, nəyə görə Ayı Kral qızına vermə- 
liyəm? 

Yarasa xeyli fikirləşəndən sonra dedi: 

— Ona görə ki, onun ala gözləri, qara saçları və ağ dərisi var. 

— Məgər bu da səbəbdir? Yox, yox, get, mane olma, onsuz da işim 
başımdan aşır. 

Gecə Yarasanı öz çiynindən götürdü və meşənin cəngəlliklərində 
gözdən itdi. Yarasa qaşqabağını turşudaraq ağacın budağından başı - 
aşağı sallana qaldı. 

Bayquş koğuşdan boylanıb soruşdu: 

— Deyirsən ki, onun gözləri aladır? 

— Əlbəttə, aladır. 

Köstəbək öz yuvasından başını çıxardıb xəbər aldı: 

— Deyirsən ki, onun saçları qaradır? 

— Əlbəttə, lap kölgədən də qara. 

Gecəkəpənəyi yarpağın üstündə oturdu: 

— Deyirsən ki, dərisi dümağdır? 

— Bəli, ulduzların işığından da ağdır. 

Bayquş dedi: 

— Deməli, o bizim bacımızdır və biz onu müdafiə etməliyik. Əgər 


o, Ay istəyirsə, mütləq verməliyik. Gecə haqlı deyil. 


— Gecə haqlı deyill — deyə Köstəbək razılaşdı. 

— Gecə haqlı deyill — deyə Gecəkəpənəyi təkrar etdi. 

Xəfif meh bu sözləri alıb apardı və bütün dünyaya yaydı. 

— Gecə haqlı deyil... Gecə haqlı deyil... Gecə haqlı deyil... — deyə 


külək pıçıldadı. 


Qaranlığın bütün övladları — bayquşlar, tülkülər, gecə nəğməkar- 


ları — bülbüllər, çobanaldadanlar, siçanlar, dələlər, pərvanələr, hətta 
damların üstündə gəzən pişiklər də bu sözləri küləkdən eşitdilər və 
təkrar etməyə başladılar: 


— Gecə haqlı deyill 
— Gecə haqlı deyill 
— Gecə haqlı deyill 
— Təzə xəbəri eşitmisinizmi? — deyə Siçan Pərvanəyə civildədi. 


— Gecə haqlı deyil! 


— Əlbəttə, haqlı deyil, — deyə Pərvanə razılaşdı, — mən bunu 


həmişə deyirəm. 


Bülbül də bu barədə elə ucadan oxudu ki, səsi Ulduzlara gedib 


çatdı və Ulduzlar da onun ardınca təkrar etməyə başladılar: 


— Gecə haqlı deyil! 
— Gecə haqlı deyill 
— Siz nə danışırsınız? — səmanın dərinliklərində üzən Ay soruşdu. 
— Biz deyirik, təkrar edirik və səhərə qədər də təkrar edəcəyik ki, 


Gecə haqlı deyill 


Ay dedi: 

— Sakit olun, sakit olun, tələsməyin. Gəlin hər şeyi yaxşı-yaxşı 
fikirləşək və yoluna qoyaq. Aprelin birinə qədər gözləyək. Onda görə - 
rik ki, Gecə haqlıdır, ya yox. İndi isə hər kəs öz evinə getsin, tezliklə 
səhər açılacaq. 


ŞAHZADƏ QIZIN İZİ İLƏ 


Bu vaxt krallığın xəfiyyələri qızı tapmaq üçün şəhəri axtarmağa 
başladılar. Kimi baş küçələri seçdi, kimi künc-bucağı. Kimi parkları 
axtardı, kimi kiçik yeməkxanalara göz gəzdirdi, kimi də aşxanalara. 
Hər yerdə də onlar şübhəli izlərə rast gəldilər, şübhəli adamlar gör- 
dülər və hamısını da tutub kral sarayına gətirdilər. 

Birinci xəliyyə gecə gözətçisi paltarını geyindi və küçəyə çıxmağa 
macal tapmamış ağacın altındakı göy otun üstündə yatmış cır-cındır 
içindəki Avaranı gördü. 

“Şübhəli adama oxşayır” — deyə xəfiyyə fikirləşdi və əyilərək düz 
onun qulağına qışqırdı: 

— Kral qızı haradadır, tez boynuna ali 

Avara gözünün birini azca açıb: 

— Birinci döngədən sağa, ikincidən sola, — deyib dodaqaltı mızıl- 
dandı və yenidən xoruldamağa başladı. 

Xəfiyyə dərhal birinci döngədən sağa cumdu, sonra sola döndü və 
“Donuz başı” adlı kiçik yeməkxananın qarşısında dayandı. Yemək - 
xanada uzun masanın arxasında qoyulmuş taxta skamyalarda 19 nəfər 
deyib-gülən dənizçi oturmuşdu. Onlar Havay adalarına uzaq səfər- 
dən yenicə qayıtmışdılar. Yeməkxananın arıq sahibi ilə gonbul sahi- 
bəsi onları dadlı xörəyə qonaq etmişdilər. Xəfiyyə yeməkxananın arıq 
sahibi ilə gonbul sahibəsini kənara çağırıb çox ciddi şəkildə soruşdu: 

— Kral qızı haradadır? 

— Nə qız, hansı qız? — deyə Kişi xəbər aldı, 

— Harada olduğunu bilmirik, ancaq burada deyil, — deyə qadın 
cavab verdi. 

— Hələ bir boynunuza da almırsınız?! — deyə xəfiyyə hirsləndi. 
— Əllər yuxarıl 

O əvvəlcə qadınla kişini, sonra isə deyib-gülən dənizçilərin hamı- 
sını həbsə aldı və onları kral sarayına apardı. Yolda hər ehtimala qarşı 
ağacın altındakı göy otluqda yatan avaranı həbs etdi, hamısını kralın 
yanına gətirdi. 

Kral soruşdu: 

— Bunlar kimlərdir? 

— Zati-aliləri, çox şübhəli adamlardır, — deyə xəfiyyə cavab verdi 
və barmağı ilə avaraya işarə elədi: 

— O dedi ki, sizin qızınızı onlar oğurlayıblar. Ancaq bunlar, — xəfiyyə 
yeməkxananın arıq sahibi ilə gonbul Sahibəsini göstərdi, — ancaq bun- 
lar boyunlarına almırlar. Deməli, onlardan kimsə düz danışmır. 

Kral dedi: 

— Onlar üçün pis olacaq! Bütün şübhəli adamları zindana salın! 
Aprelin birinə qədər onlar təqsirkar olmadıqlarını sübut etməsələr, 
biz onlara ağır cəza verəcəyik. Siz isə hədiyyə alacaqsınızl 

Birinci xəfiyyənin ardınca alıcı paltarı geyinmiş ikinci xəfiyyə 
kralın yanına gəldi. O, özü ilə bir nəfər parçasatan kişini, qırx üç satıcı 
qadını, uşaq arabasındakı uşaqla dayəni, bir də yüz on səkkiz alıcını 
gətirmişdi. 

Kral soruşdu: 

— Kimlərdir? 

— Zati-aliləri, şübhəli adamlardır, — deyə ikinci xəfiyyə cavab 
verdi. — Mən içində uşaq olan kolyaskanı parça dükanının qabağında 
gördüm və yarım saat uşağı müşahidə elədim. Bu müddət ərzində 
kolyaskadakı uşaq çox şübhəli şəkildə ağlayıb-sızıldayırdı. Mən 
ondan kral qızının harada olduğunu soruşanda, o daha da bərkdən 
ağlamağa başladı və mənə heç bir izahat vermədi. Onda mən dükana 
girdim və dayəni piştaxtanın qarşısında gördüm. Satıcı kişi onun 
üçün hansı parçanınsa qalığını ölçürdü. Mən dayədən soruşdum: “Siz 
burada nə edirsiniz?” O: “Sən kimsən?” — deyə mənə cavab verdi. 
— Onda mən bu parça qalığını dartıb onun əlindən aldım. Budur, 
baxın, deyib xəfiyyə cibindən güllü çit parça qalığı çıxartdı. 

— Bu parça nəyə lazımdır? — deyə Kral soruşdu. 

— Elə mən də bunu dayədən soruşdum. Ancaq o cavab verdi ki, 
bu, kişilərin işi deyil, Nə qədər çalışdımsa, boynuna heç nə almadı. 

Mən də məcbur olub dayəni, hətta mağazada olan bütün adamları 
həbsə aldım. Üstəlik, kolyaskadakı uşağı da. 

Kral ikinci xəfiyyəni təriflədi: 

— Düzgün iş görübsünüz. Aprelin birinədək təqsirkar olmadıq- 
larını sübuta yetirməsələr, biz onları yaxşıca cəzalandıracağıq. Sizi 
isə mükafatlandırarıq. 

Kral əmr verdi ki, uşaq arabasındakı uşaqla dayəni, parçasatan 
kişini və qırx üç satıcı qadını, hətta təsadüfən, mağazada olan yüz on 
səkkiz alıcını zindana salsınlar. 

Onları yenicə aparmışdılar ki, üçüncü xəfiyyə gəlib çıxdı. Poçtal- 
yon paltarı geyinmiş bu xəfiyyə özü ilə dörd yüz iyirmi üç müxbir 
gətirmişdi. 

— Kimlərdir? — deyə Kral soruşdu. 

— Şübhəli adamlardır, zati-aliləri. Onlar öz məktublarında yazdıq- 
larını mənə demək istəmədilər. Mən də onları sirr gizlətdikləri üçün 
həbsə aldım. 

— Əla, — deyə kral ucadan səsləndi, — aprelin birinə qədər təqsir - 
lərini boyunlarına almasalar, onlara yaxşıca cəza verərik. Sizi isə 
mükafatlandırarıq. 

Heç bir saat keçmədi ki, dördüncü xəfiyyə gəlib çıxdı. Onun 
əynində biletsatan-nəzarətçi paltarı var idi, yanında da nəyə görəsə 
şəhərdən getmək üçün dəmir yol bileti almış doqquz yüz yetmiş beş 
sərnişin, Bir müddət sonra beşinci xəfiyyə göründü. Əynində kitab- 
xanaçı paltarı olan bu xəfiyyə özü ilə iki min üç yüz on dörd oxucu 
gətirmişdi. Bu oxucuların hamısı nəyə görəsə kitabxanadan ancaq 
müxtəlif macəra, oğurluq və qorxulu sirlərlə dolu romanları tələb 
edirdilər. Əlbəttə, bu tutulanların hamısı çox şübhəli adamlar idi və 
onları zindana saldılar. Nə qədər ki, özlərini təmizə çıxarmaq üçün 
bir şey fikirləşməyiblər, aprelin birində cəzalarını alacaqlar. 


TƏBİLÇİ CONNİ CENKİNSON 


Kral ordusunun əsgərləri bu vaxt evlərinə birhəftəlik məzuniyyətə 
tələsirdilər. Tələsirdilər ki, məsul əməliyyatdan qabaq anaları ilə vida- 

laşsınlar. Təbilçi Conni Cenkinson da həmin əsgərlərdən idi. O, təbi- 
linin çubuqları ilə evlərinin qapısını döydü: dam-daramİ Dam-daram... 

Anası tanış taqqıltını eşitdi və qapını tələsik açdı. Connini görən 
kimi oğlunun boynuna sarıldı: 

— Bu sənsənmi, Conni? Sənsənmi? — deyərək, sanki, qadın göz- 
lərinə inanmırdı. 

— Aydın məsələdir, əlbəttə, mənəm, anal — deyə Conni cavab verdi. 
— Axşam yeməyə nəyiniz var? 

— Ay kişi, dur buraya gəl, — deyə missis Con Cenkinson səsləndi. 

Mister Con Cenkinson bağdan qayıdıb gəldi, oğlunu görəndə 
yorğun adamlar kimi stulun üstünə yayıldı və həyəcanını büruzə 
verməmək üçün qəlyanına dərin bir qullab vurdu. 

— Səndən çıxmayan iş, Conni, nə yaxşı gəlibsən?! — deyə anası 
soruşdu. — Biz də fikirləşirdik ki, sən haralardasa uzaq ölkələrdəsən. 

Conni dedi: 

— Mənim bir həftəlik məzuniyyətim var. Bütün əsgərlər də bir 
həftəlik məzuniyyətə çıxıblar. 

— Niyə belə? 

Conni qeyri-adi bir görkəm aldı. 

— Hm, bu barədə bizə heç nə deməyiblər. Ancaq başa düşmək 
çətin deyil, Nə isə gözlənilir... 

— Bəlkə, müharibədir, — deyə mister Con Cenkinson pıçıldadı. 

Conni cavab verdi: 

— Özgə nə ola bilər, ata? 

— Conni, müharibə kimlədir? — deyə missis Con Cenkinson 
soruşdu. 

— Bu sirdir, bunu heç kim bilmir. Çox ciddi bir şəkildə gizlədirlər, 
anal Düzdür, heç kim bizə fikirləşməyi qadağan edə bilməz. Məsələn, 
çoxları belə hesab edir ki, Şimal krallığı ilə müharibə olacaq. Başqa - 
ları da deyirlər ki, yox, Cənub krallığı ilə olacaq. Şəxsən mən belə 
fikirdəyəm ki... — Conni dərhal susdu. Çünki özü də hələ nə qərara 
gəldiyini, nə fikirdə olduğunu bilmirdi. 

Oğlunun susması missis Con Cenkinsonu qorxutdu. O soruşdu: 

— Conni, yoxsa sən demək istəyirsən ki, müharibə hər iki ölkə ilə 
olacaq? 

— Hm, niyə də olmasın, — deyə Conni dilləndi və özünü işdən 
xəbərdar adam kimi göstərmək üçün lovğalıqla gözünün birini qıydı. 

— Belə də iş olar! — deyə missis Con Cenkinson pıçıldadı, — biz 
onların ikisinin öhdəsindən heç vaxt gələ bilmərik, heç vaxt! 

— Bizə arxayın ola bilərsiniz, anal — deyə Conni vüqarla dilləndi və 
çubuqla təbilə bir-iki dəfə vuraraq titrək səs çıxartdı, — Biz kəmərin 
altını möhkəm bərkidərik, onda düşməni, kim olur olsun, darmada- 
ğın edərik. Hə, ana, de görək bu axşam bizə yeməyə nə verirsən? 

Missis Con Cenkinson önlüyü ilə üzünü örtdü və ağladı: 

— Heç nə, Conni, demək olar ki, heç nə. Krallıqdakı bütün aşpaz 
qadınlar işdən çıxıblar. 

Conni hirslənib qışqırdı: 

— Sən nə danışırsan, anal Bizim evimizdə nə vaxt aşpaz olub? Hər 
şeyi ki, özün bişirirdin. 

— Nə olsun ki, — deyə ana etiraz etdi, göz yaşını silərək vüqarla 
oğluna baxdı. — Bir halda ki, yeməyi evdə mən hazırlayırdım, deməli, 
mən aşpazam və mənim bütün aşpazlar kimi istefa verib işdən çıx- 
mağa haqqım var. 

— Axı nəyə görə, ana? 

— Başqa cür də ola bilməz! Kralın aşpazı üç gündür ki, istefaya 
çıxıb. Onun ardınca da krallığın bütün aşpaz qadınları. Mən onlardan 
necə geri qala bilərəm? 

Conni atasının yanındakı stulda əyləşdi. 

— Demək belə, mənim məzuniyyətim korlandı. — deyə öz-özünə 
danışmağa başladı. — Hər şeydən pisi də bu oldu ki, bizim uşaqların 
hamısının məzuniyyəti puça çıxdı. Siz başa düşürsünüzmü ki, evə 
məzuniyyətə gəlmiş əsgər üçün dadlı xörəklər nə deməkdir? 

— Təkcə məzuniyyətə gəlmiş əsgər üçün yox, başqaları üçün də, 
— deyə mister Con Cenkinson qəlyanını tüstülədərək öz hisslərini giz- 
lətməyə çalışırdı. 

— Ata, yemak vaxtı gələndə nə edirsən? — deyə Conni soruşdu. 

— Yeməkxanaya qəlyan çəkməyə gedirəm, — deyə mister Con 
Cenkinson cavab verdi. 

Conni dedi: 

— Onda dur, bir yerdə gedək. 

Ata ilə oğul qüssə ilə qonşuluqda olan kiçik yeməkxanaya getdi- 
lər. Kəndin bütün kişiləri buraya toplaşmışdı. Bir halda ki, arvadlar 
onlara yemək hazırlamaqdan boyun qaçırırlar, bəs onlar hara gedə 
bilərdilər? Onların qadınlara qəzəbi artırdı. Gündən-günə daha acıqlı 
olurdular. Qadınlar da inadlarından dönmürdülər. 

— Hanı səhər yeməyi? Hanı nahar? Hanı şam? — deyə kişilər soru- 
şurdular. 

Qadınlar da öz səslərini ucaldırdılar: 

— Kral nə səhər yeyir, nə günorta, nə də axşam. Sizin hansınız 
kraldan artıqsınız. 

Tezliklə ölkədəki bütün kişilər qəzəblərini bildirmək üçün yemək- 
xanalara toplaşdılar. Nəhayət, onlar qərara gəldilər ki, qadınlar yemək 
hazırlamasalar, onlar da işə çıxmayacaqlar. 

Conninin atası dedi: 

— Əlbir hərəkət etmək lazımdır! Gəlin aprelin birindən hamımız 
işi dayandıraql 

Onun sözü meşə yanğını kimi krallığın bütün şəhər və kəndlərinə 
yayıldı. Kişilər bir nəfər kimi and içdilər ki, arvadlar onları yedizdir- 
məsələr, aprelin birindən işə çıxmayacaqlar. Evə birhəftəliyə məzu- 
niyyətə gəlmiş əsgərlər də onlara qoşulub and içdilər, söz verdilər ki, 
onları yedizdirməsələr, müharibəyə getməyəcəklər. 


APRELİN BİRİ 


Nəhayət, aprelin biri gəldi. 

Kral özünə səhər qəhvəsi hazırladı. Bir qurtum içib dedi: 

— Bu gün həbs olunanların hamısı cəzalandırılacaq. 

Krallığın generalı çörəyin üstünə yağ çəkib söhbətə qoşuldu: 

— Bu gün kralın gümüş çəngəl-bıçağını təmizləyən oğlan həbs 
ediləcək. 

Krallığın bütün kişiləri söz verdilər: 

— Bu gündən etibarən biz də işləməyəcəyik. 

Əsgərlər bildirdilər: 

— Daha biz də döyüşə getməyəcəyik. 

Ay Qaranlığın övladlarını bir yerə çağırıb dedi: 

— Bu gün biz Gecənin haqlı olub-olmadığını həll edəcəyik. 

Bir haray-həşir başladı ki, gəl görəsən. 

General polkovniklərə əmr etdi ki, məzuniyyətdə olan bütün 
Əsgərləri geri çağırıb kralın gümüş çəngəl-bıçağını təmizləyən oğlanı 
həbs etsinlər. Ancaq əsgərlər boyun qaçırdılar. 

General polkovniklərindən soruşdu: 

— Nəyə görə əsgərlər istəmirlər? 

Polkovniklər də əsgərlərdən xəbər aldılar: 

— Nəyə görə istəmirsiniz? 

Təbilçi Conni tez cavab verdi: 

— Ona görə ki, bütün kişilər aprelin birindən işə çıxmamağa and 
içiblər. Əsgərlər də kişilərdir. Biz də əmrdən boyun qaçırırıq. 

— Nəyə görə? — deyə polkovniklər mahmızlarını qəzəblə cingil- 
dədərək soruşdular. 

— Nəqədər ki, krallığın aşpaz qadını kral üçün yemək hazırlamır, 
nə qədər ki, krallıqdakı bütün qadınlar kişilərə xörək bişirmir, acqa- 
rına heç bir kişi işə çıxmayacaq. 

Polkovniklər bunu generala çatdırdılar. O da sinəsindəki orden 
və medalları qəzəblə cingildədərək krala dedi ki, aşpaz qadını dərhal 
saraya qaytarmaq lazımdır. 

Kral yubanmadan aşpaz qadının dalınca adam göndərdi. Aşpaz 
qadın gəldi, mətbəxə girdi, gördü ki, yenə də pilətənin üstünə su 
damır, onu yenə də yandıra bilməyəcək, dedi: 

— (Görürsünüzmü, pilətə yanmır. Mən necə xörək hazırlayım? 
Yox, gedirəm. 

— Dayanl — deyə kral qışqırdı və generala əmr etdi: 

— Aşpaz qadını həbs edin! 

— Bacarmaram, zati-aliləri! 

Kral təəccübləndi: 

— Necə? 

— Əvvəla, mən krallığın generalıyam. Düzdür? İkinci bir tərəfdən 
mən kişiyəm. Nə qədər ki, arvadım mənə yemək vermir, deməli, 
işləyə bilmərəm. 

Kral soruşdu: 

— Bəs həbs edilənlər necə olsun? Onları bu gün cəzalandırmalıyıqİ 

— Onlar cəzasız qalacaqlar. Çünki krallıqda heç kim işləmir və 
onları heç kim cəzalandıra bilməz. 

— Bu nə mərəkədir? — deyə kral qışqırdı. 

Doğrudan da, elə bu vaxt bir mərəkə, bir qiyamət qopdu ki, gəl 
görəsən, yaxud da alimlərin dili ilə desək, Ayın tutulması başlandı. 

Günəş şərqdən batdı, itlər pişik kimi miyoldadılar. Ulduzlar səma- 
dan enib Yerin üstündə gəzməyə başladılar, saatlar günorta gecəyarı- 
sını vurdu, külək öz istiqamətini dəyişib başqa səmtə əsdi, xoruz 
üzünü Aya tutub banladı, Ay çıxdı. Ancaq həmişəki yerindən yox. 
Özü də o, gümüşü Ay deyildi, tamamilə qapqara Ay idi. 

Birdən qapı açıldı və şahzadə qız gecə köynəyində kralın qəbul 
otağına daxil oldu. 


GECƏ HAQLIDIR 


Kral özünü qızın üstünə atdı, onu bağrına basıb soruşdu: 

— Qızım, harada idin? 

— Ata, tüstü bacasının üstündə oturmuşdum, — deyə kral qızı dil- 
ləndi. 

— Mənim körpə quzum, bacanın üstündə niyə oturmuşdun? 

— İstəyirdim ki, göydəki Ayı götürəm, — deyə şahzadə qız dilləndi. 
— Bilirsən o necə gözəldir, girdədir, özü də həmişə gümüş kimi parıl- 
dayır. 

Dayə dərhal Kral qızının əlindən tutub otaqdan çıxartdı: 

— Ah, nə sözəbaxmaz olmusan?! — deyə hirslə deyinməyə başladı. 
— Köynəyin tamam yaşdır, nə edirdin ki? 

— Ağlayırdım, — deyə kral qızı cavab verdi. — Bütün gecəni, bütün 
gündüzü, bütün gecəni, bütün gündüzü ağlayıb köynəyimi islatmışam. 

— Həm köynəyi, həm evin damını, həm də bacanı isladıbsan, — deyə 
dayə hirsləndi. 

— Bəs pilətəni demirsən?! — deyə aşpaz qadın səsləndi və dərhal 
mətbəxə qaçdı. Pilətənin üstünə su dammırdı. O dərhal ocaq qaladı 
və yemək hazırlamağa başladı. 

Kral əllərini bir-birinə vurub generala dedi: 

— Kralın gümüş çəngəl-bıçağını təmizləyən oğlanı həbs eləməyin. 

— Niyə? — deyə general soruşdu. 

— Ona görə ki, kral qızını o oğurlamayıb. Həbsə alıb cəzalandır- 
maq istədiyimiz adamların hamısını buraxın. 

Hamı azadlığa çıxdı: avara da, on doqquz şən dənizçi də, uşaq 
arabasında uşaq gəzdirən dayə də, parçasatan kişi də, qırx üç satıcı 
da, yüz on səkkiz alıcı da, dörd yüz iyirmi üç müxbir də, şəhər kəna- 
rına gəzintiyə getmək istəyən doqquz yüz yetmiş beş sərnişin də, 
macəra romanları ilə maraqlanan iki min üç yüz on dörd oxucu da. 
Bir sözlə, hamı azad edildi. 

Kral öz qızına dedi: 

— Mənim sənə acığım tutmayıb. Ancaq bir şərtim var, söz ver ki, 
ona əməl edəcəksən. 

— Nə şərt? — deyə qız soruşdu. 

— Bir də Aydan ötrü ağlamayacaqsan. 

— Yaxşı, — deyə kral qızı söz verdi. — Ay daha mənim xoşuma 
gəlmir. Mən elə bilirdim ki, o gümüş kimidir, sən demə, tamamilə 
qapqara imiş. Nahara nəyimiz var? 

“Bu gün nahara nəyimiz var?” 

Bu sual ildırım sürəti ilə bütün krallığı dolaşdı, qadınlar ildırım 
sürəti ilə qab-qacaqlarını götürüb yemək hazırlamağa başladılar, kişi- 
lər işə çıxdılar. Günəş yenə də şərqdən çıxdı, günorta saat on ikini 
vurdu, itlər hürüşdü, pişiklər miyoldadı, külək öz səmtinə əsdi və 
Qaranlığın övladları istər-istəməz dedilər: 

— Görünür, Gecə haqlıdır. Gecə haqlıdır! 

— Gecə haqlıdır! 

— Gecə haqlıdır! 

Günəşin övladları da onlara səs verdilər: 

— Yaşasın Gündüz! 

— Yaşasın Gündüz! 

MAVİ QATARIN SİRRİ 


(romandan fragment) 


AĞSAÇLI ADAM 


O, “Konkord meydanı”nı keçəndə gecə yarıya az qalırdı. Belə gec 
olmasına baxmayaraq, bir ölkənin səfiri onun yolunu gözləyirdi. Lakin 
o, əvvəlcə səfirin xəbərsiz olduğu vacib bir işi görüb, sonra onun görü- 
şünə getmək qərarına gəlmişdi. Sena çayının o biri sahilinə keçdi. 
Parisdə pis ad çıxarmış bir məhəlləyə daxil oldu. Köhnə, hündür bir 
binanın beşinci mərtəbəsinə qalxdı. Qapını döyər-döyməz açdılar. Çox 
güman ki, qapını açan qadın onun gəlişini səbirsizliklə gözləyirmiş. 
Amma “xoş gəldin” belə demədən, onu zövqsüz bəzədilmiş qonaq ota- 
ğına apardı. Sifətdən monqol qızına oxşayan bu qadının çəkdiyi ənlik- 
kirşan onu tanınmaz etmişdi. Bununla belə, Olqa Demirovanın nə 
peşəsi, nə də milliyyəti haqqında heç bir şübhə ola bilməzdi. 

— Balaca, işlər qaydasındadırmı? 

— Hər şey ürəyiniz istəyən kimidir, Boris İvanoviç. 

Qonaq razılıqla başını silkələyərək mızıldandı: 

— İnanmıram ki, məni izləyən olsun. 

Onun səsində nəsə bir narahatlıq hiss olunurdu. Pəncərəyə yaxın- 
laşdı, ehmalca pərdəni aralayıb bayıra baxdı və dərhal da geri atıldı. 

— Küçənin o tərəfindən iki nəfər buraya baxır, — deyərək dırna- 
ğını çeynəməyə başladı. 

Narahat və əsəbi olanda həmişə belə edərdi. 

Rus qızı sakitləşdirici tərzdə başını buladı və: 

— Onlar çoxdan oradadırlar, — dedi. 

— Fərqi yoxdur. Mənə elə gəlir ki, onlar bu evi güdürlər. 

— Ola bilər, — qız saymazyana dedi. 

— Bəs onda... 

— Nə onda? Əgər onlar bu evi güdsələr belə, bunun sizə nə isti- 
soyuğu? Onların sizinlə nə işi? 

Boris İvanoviçin üzündə acı və üzücü bir təbəssüm göründü. 

— Sən doğru deyirsən. — Bir anlığa beynində nəyisə götür-qoy etdi 
və sonra: 

— Bu lənətə gəlmiş amerikalı nə olaydı öz təhlükəsizliyinin hayına 
qalaydı, — dedi. 

— Elədir. 

Boris İvanoviç yenidən pəncərəyə yaxınlaşdı. 

— Daimi müştəriləri, — irişərək mızıldandı, — polis yaxşı tanıyır, 
təki Əpəçi” qardaşımızın ovu uğurlu olsun. 

Olqa Demirova başını buladı: 

— Əgər amerikalı deyildiyi kimidirsə, bu iki nəfər ona nə edə 
bilər? — Bir anlığa susdu. — Lakin məni maraqlandıran başqa şeydir. 

— Nədir? 

— Heç, elə bir şey deyil. Amma bu axşam küçədən ağsaçlı bir 
adam bir-iki dəfə o yana-bu yana keçdi. 

— Nə olsun ki? 

— О olsun ki, həmin adam o iki nəfərin yanından keçəndə əlcə- 
yini saldı. Onlardan biri əlcəyi götürüb sahibinə qaytardı. Məlum 
məsələdir. Açıq-aydın hiss olunan, sınaqdan çıxmış üsuldur. 

— Səncə, onları bu işə ağsaçlı adam cəlb edib?! 

— Nəsə buna oxşar şeydir. 

Kişi həyəcanlı və narahat dilləndi: 

— Əminsənmi ki, qutuya toxunulmayıb? Birdən əsl qutuları götü- 
rüb yerinə saxtasını qoyarlar? Bilirsən, bu yaqutlar barədə nə qədər 
söz-söhbət gedir? — Yenidən dırnaqlarını çeynəməyə başladı. 

— Bir özün fikirləş. 

Qadın buxarıya yaxınlaşdı. Çevikliklə daş kömürü eşələyərək buxa- 
rıdan çıxartmağa başladı. Lap axırda köhnə bağlamaların arasından 
qurum basmış qəzetə bükülü uzunsov bir bağlama çıxarıb kişiyə verdi, 


| Әрәс̧1— əslən Amerikadan olan, lakin xarici ölkədə yaşayan amerikalıya deyirlər. 

— Daha sözüm yoxdur. Var oll Afərin sənəl — kişi heyrətini gizlət- 
mədi. 

— İki dəfə evi ələk-vələk edib yoxlayıblar. Yorğan-döşəyi cırıq- 
cırıq ediblər, bir şey tapmayıblar. Dediyim kimi, bu barədə çox söz- 
söhbət gəzir. Qiymət üstə uzun-uzadı sövdələşmələr işi korladı. 

O, qəzeti açdı. Qəzetin arasında bağlama vardı. Tez onu da açdı. 
Elə bil, üstündən ağır yük götürüldü. Qutunu bağladı. Elə bu vaxt 
qapının zəngi basıldı. 

— Amerikalı necə də dəqiqmiş. — Olqa saata baxdı və otaqdan çıxdı. 
Bir an sonra uca boylu, enlikürək bir adamla otağa daxil oldu. Bu adamın 
amerikalı olduğu elə zahiri görünüşündən də hiss edilirdi, O, zabitəli və 
sayıq baxışla otaqdakıların ikisini də nəzərdən keçirərək nəzakətlə dedi: 

— Cənab Krasnin, düzdürmü? 

— Bəli, mənəm, — Boris dilləndi. — Belə namünasib bir yerdə 
görüş təyin etdiyimə görə gərək məni bağışlayasınız. Bu işin məxfiliyi 
çox vacibdir. Heç cür razı ola bilmərəm ki, mənim bu işə qarışdığımı 
bilən olsun. 

— Eləmi? — amerikalı nəzakətlə soruşdu. 

— Siz mənə söz veribsiniz. Gərək bu sövdələşmə barədə heç kim 
heç nə bilməsin. Alğı-satqının əsas şərtlərindən biri budur. 

Amerikalı başını tərpətdi və saymazyana dedi: 

— Bu barədə danışmışıq. Bəlkə, indi malı üzə çıxarasınız? 

— Pul, daha doğrusu, nağd pul gətirmisinizmi? 

— Bəli, — deyə amerikalı dilləndi. Lakin əlini cibinə aparmadı. 

Azca tərəddüddən sonra Krasnin işarə ilə masanın üstündəki 
balaca bağlamanı göstərdi. Amerikalı bağlamanı götürüb açdı. Mətah - 
ları elektrik lampasının işığında əməlli-başlı yoxladı. Onların saxta 
olmadığına əmin olduqdan sonra cibindən dəri pul kisəsini çıxartdı 
və bir dəstə pul götürüb Krasninə uzatdı. Krasnin pulu diqqətlə saydı. 

— Qaydasındadırmı? 

— Bəli, cənab, düzdür. Təşəkkür edirəml 

— Yaxşıl — amerikalı şabalıdı rəngli bağlamanı etinasızlıqla cibinə 
qoydu. Olqaya baş əydi: 

— Gecəniz xeyrə qalsın, xanım qız! Gecəniz xeyrə qalsın, cənab 
Krasninl 

O, bayıra çıxaraq qapını örtdü. 

Otaqdakılar bir-birinə baxdılar. Krasnin dili ilə təpimiş dodaqla- 
rını yaladı. 

— Görəsən, gedib sağ-salamat mehmanxanaya çıxa biləcəkmi? 
— dedi. 

İstər-istəməz hər ikisi pəncərənin qabağına getdilər. Amerikalı 
artıq küçədə idi. O, sola dönərək bir dəfə də geri baxmadan yoluna 
davam etdi. İki nəfər kölgə kimi səssiz-səmirsiz onu izləməyə başladı. 
Bir azdan sonra onların hər üçü gecə qaranlığında yox oldu. 

Olqa Demirova dedi: 

— Nigaran qalma. O, sağ-salamat mənzilbaşına çatacaq. 

— Hardan bilirsən ki, ona heç nə olmayacaq? — deyə Krasnin 
maraqla soruşdu. 

— Bu qədər pul qazanan adam ağılsız olmaz. — Olqa dedi. Puldan 
danışanda o mənalı-mənalı Krasinin üzünə baxdı. 

— Xeyir ola? Niyə belə baxırsan? 

— Boris İvanoviç, mənim payımı verməyi unutdunuz. 

Krasnin könülsüz-könülsüz ona iki bank çeki verdi. Olqa çekləri 
corabın içinə soxub başının işarəsi ilə minnətdarlığını bildirdi. 

Boris İvanoviç bic-bic ona baxdı: 

— Olqa Vasilyevna, düzünü de, təəssüf hissi keçirmirsən? 

— Nəyə görə təəssüf hissi keçirməliyəm ki? 

— Saxladığın o mətahın əlindən çıxdığına görə. Qadınların əksə - 
riyyəti belə bir mətah üçün var-yoxlarından keçərlər. Onlar dəli-diva - 
nə olurlar belə şeylər üçün. 

Olqa düşüncəli tərzdə başını silkələdi: 

— Doğru deyirsiniz? Əksər qadınlar belə “bərbəzək” üçün başla - 
rını itirirlər. Lakin mən onlardan deyiləm. Mənim maraqlandıran 
başqa məsələdir. 

— Nə? — Boris İvanoviç maraqlandı. 

— Amerikalıya heç nə olan deyil, buna heç bir şübhəm yoxdur. 
Ancaq sonrası... 

— Nə demək istəyirsən? 

— Yəqin ki, o bunları hansısa bir qadına bağışlayacaq. — Olqa 
fikirli-fikirli dedi. — Bax, görəsən bundan sonrası necə olacaq. 

O, narahat halda başını bulaya-bulaya pəncərənin önünə getdi. 
Bayıra baxan kimi qışqırdı: 

— Boris İvanoviç, həmin adam küçə aşağı gedir. Bayaq dediyim 
adam. 

İkisi də pəncərədən küçəyə boylandılar. Yaraşıqlı, səliqəli geyin- 
miş bir nəfər ağır addımlarla küçəaşağı gedirdi. Onun başında şlyapa, 
əynində plaş vardı. Küçənin işıq düşən yerinə çatanda onun gur ağ 
saçları bərq vurdu. 


MARKİZ" 


Ağsaçlı adam yoluna davam edirdi. Elə aramla, elə sakit yeriyirdi 
ki, elə bil, dünya vecinə deyildi. Əvvəlcə sağa, bir tin gedəndən sonra 
sola buruldu. Arabir dodaqaltı zümzümə edirdi. 

Birdən yerində dik dayandı və qulaqlarını şəklədi, Nəsə səs eşitdi. 
Ya təkər partlamışdı, ya da atəş açmışdılar. Bir an bic-bic gülüm- 
sündü, sir-sifəti açıldı, sonra yenə də asta addımlarla yoluna davam 
etdi. 

O biri küçənin tinində səs-küy, qarmaqarışıqlıq vardı. Polis nəfəri 
cib dəftərçəsinə nəsə yazırdı. Küçədən keçən bir-iki nəfər də orada 
dayanmışdı. Ağsaçlı adam nəzakətlə onların birindən soruşdu: 

— Yenə nəsə olub, hə? 

— Bəli, cənab. İki nəfər yaramaz yaşlı bir amerikalıya hücum edib. 

— Ona bir xətər yetirməyiblər ki? 

— Xeyr, — deyə kişi güldü. — Amerikalının cibində tapançası var- 
mış, onlar hücum etməyə macal tapmamış, bu, onları gülləyə basıb. 
Onlar da, asta qaçan namərddir, tez aradan çıxıblar. Polis isə, həmi- 
şəki kimi, yenə hadisə yerinə iş işdən keçəndən sonra gəlib çıxıb. 

— Belə de, — ağsaçlı adam həyəcanını gizlətdi. O, əvvəlki kimi 
sakit və etinasız halda gecə gəzintisinə davam etdi. Nəhayət, Sena 
çayının o biri sahilinə keçərək Parisin varlı bir məhəlləsinə gəldi. 
Təqribən iyirmi dəqiqədən sonra o, dəbdəbəli dükanların yan-yana 
düzüldüyü işlək bir küçədəki binalardan birinin önündə dayandı. 


” Markiz- Qərbi Avropada rütbəcə qrafla hersoq arasında orta zadəgan titulu. 

Bu, sadə və heç nəyi ilə seçilməyən bir bina idi. Cənab Papapo- 
lous elə məşhur idi ki, onun heç bir əlavə təqdimata ehtiyacı yox idi. 
O, adətən alverini əlaltdan edirdi. Cənab Papapolousun Yelisey çəmən- 
likləri küçəsinə baxan gözəl evi vardı. Güman etmək olardı ki, gecə- 
nin bu vaxtında o, öz dükanında qalmazdı, evinə getmiş olardı. Lakin 
ağsaçlı adam, deyəsən, onu dükanda tapacağına əmin idi. Odur ki, 
əvvəlcə sağa-sola boylanıb, heç kimin olmadığını yəqinləşdirdikdən 
sonra, nəzərə çarpmayan zəngi basdı. 

Gümanı onu aldatmamışdı. Qapı azca aralandı. Qulağında qızıl 
halqalar olan, həbəşi sifətli bir kişi qapıda göründü. Sifəti elə bil tunc- 
dan tökülmüşdü. 

— Axşamın xeyirl Ağan evdədirmi? 

— Evdə olmağına evdədir. Ancaq gecənin bu vaxtı inanmıram ki, 
adam qəbul edə, — tunc heykələ bənzəyən qapıçı dodaqaltı mızıldandı. 

— Güman edirəm ki, məni qəbul edəcək. Deyin ki, dostu Markiz 
təşrif gətirib. 

Qapı bir az da aralandı, vaxtsız gələn qonaq içəri keçdi. 

Bütün bu müddət ərzində o, bir əli ilə üzünü örtmüşdü. Qapıçı 
qayıdıb cənab Papapolousun onu qəbul edəcəyini bildirəndə qonağın 
sifəti artıq başqa şəklə düşmüşdü. Qapıçı ya diqqətsizdi, ya da elə tər- 
biyə almışdı ki, qonağın sifətində qara sətin maska olduğunu görəndə 
buna təəccüblənmədi. Qonağı zalın o biri başındakı otağacan müşa - 
yiət etdi və qapını açaraq ehtiramla: 

— Cənab Markiz təşrif buyurub, — dedi. 

Qonağı qəbul edən zahirən çox şəxsiyyətli adama oxşayırdı. 
Cənab Papapolousun hərəkətlərində ağır təmkin və alicənablıq duyu- 
lurdu. Onun geniş alnı və yaraşıqlı ağ saqqalı vardı. Sifətindən nura - 
nilik və xeyirxahlıq yağırdı. 

— Mənim əziz dostum, — cənab Papapolous dilləndi. O, fransızca 
danışırdı. Şirin və ahəngdar səsi vardı. 

— Gecənin bu vaxtı sizi narahat etdiyimə görə üzr istəyirəm, 
— qonaq dedi. 

— Eybi yoxdur, eybi yoxdur. Gecənin şirin çağıdır. Güman ki, bu 
axşamı yaxşı keçiribsiniz? 

— Şəxsən mən yox. Bu nə deməkdir, nə olub ki? — iti nəzərlərlə 

qonağı süzdü. Sifətində bayaqkı xeyirxahlıqdan əsər-əlamət qalma- 
mışdı. 

— Heç nə olmayıb. Plan baş tutmadı. Mən nəyi desəniz gözləyir- 
dim, ancaq bu cür uğursuzluğu təsəvvürümə də gətirməzdim. 

— Elədir, — cənab Papapolous dedi. — Hər cür naşı... 

Naşılığa qarşı dərin narazılığını bildirmək üçün o, əlini yellədi. 
Cənab Papapolous ömründə çiy işə əl bulamamışdı. Əksər Avropa 
saraylarında onu yaxşı tanıyır, hörmətini saxlayırdılar. Krallar onu, 
sadəcə olaraq, dostcasına Demetrus çağırırdılar. O, ağıllı və tədbirli 
bir adam kimi şöhrət qazanmışdı. Bir çox çətin sövdələşmədən üzüağ 
çıxmış, onun qabiliyyətinə olan inam daha da artmışdı. 

— Elə birbaşa hücum ediblər deyirsən? Bu, heç də həmişə yaxşı 
nəticə vermir, — dedi və başını buladı. 

Markiz çiyinlərini çəkdi. 

— Narahat olmağa dəyməz, — Markiz dedi. — Bu uğursuzluq boş şey- 
dir. Onun elə bir zərəri yoxdur. Gələn dəfə hər şey qaydasınca olacaq. 

— Eləmi? — Papapolous diqqətlə onu süzdü. 

Markiz qətiyyətlə başını tərpətdi. 

— Mən sizin qabiliyyətinizə inanıram, — qədim əşyalar alverçisi dedi. 

Markizin sifətinə təbəssüm çökdü. 

— Sizi əmin edirəm ki, mənə olan etimadınızı tezliklə doğrultacağam. 

— Yeganə yol səhvi düzəltməkdir. — Papapolousun səsində 
inciklik var idi. 

— Sizə söz verirəm, hər şey qaydasında olacaq. — Markiz ayağa 
qalxıb stulun üstünə atdığı plaşını götürdü. 

— Cənab Papapolous, həmişəki kanallar vasitəsilə sizə işin gedişi 
barədə məlumat verəcəyəm. Lakin gərək siz də öz sözünüzün üstündə 
durasınız. 

Bu söz Papapolousa toxundu. İncik halda dedi: 

— Mən sövdəmdə möhkəm adamam. 

Markizin üzündə yenidən təbəssüm göründü. Sağollaşmadan 
otaqdan çıxdı. 

Papapolous ağ saqqalına sığal çəkə-çəkə bir anlığa fikrə getdi. 
Sonra o biri otağa keçmək istədi. Qapını açanda gənc bir qadın az qala 
Papapolousun üstünə yıxılacaqdı. Deməli, o, qulağını açar yerinə 

söykəyib Papapolousla qonağın söhbətinə qulaq asırmış. Papapolous 
bundan nə təəccübləndi, nə də narahat oldu. Görünür ki, bu onun 
üçün çox təbii şey idi. 

— Hə, qızım. Ağlın nə kəsir? 

— Onun otaqdan çıxdığından xəbərim olmayıb? — deyə Ziya cavab 
verdi. 

Yaradan Ziyaya əfsanəvi Yunonanın gözəlliyini bağışlamışdı. Onun 
adamın ürəyinə od salan qaynar qara gözləri vardı. Cənab Papapolousa 
o qədər oxşayırdı ki, onların ata-bala olduğunu anlamaq çətin deyildi. 

— Adam lap dilxor olur, — Ziya təəssüflə bildirdi. — Bu açar deşiyin- 
dən eyni zamanda həm içərini görmək, həm də orada nə danışıldığını 
eşitmək mümkün deyil, 

— Cavanlıqda mən də bundan dilxor olmuşam, qızıml — ata səmi- 
miyyətlə dilləndi. 

— Demək, bu, Markizmiş. Ata, o, həmişə maska taxır? 

— Bəli, qızım, həmişə. 

Araya sükut çökdü. Haçandan-haçana Ziya sükutu pozdu: 

— Ata, söhbət yaqutdan gedir, deyilmi? 

Ata başı ilə qızının sözlərini təsdiqlədi. 

— Mənim balaca, kukla qızım, sən necə fikirləşirsən, hə? — Papa- 
polousun qara muncuğa bənzər gözləri nəşəylə parıldadı. 

— Markiz barədə deyirsən, ata? 

— Bəli, qızım. 

— Məncə, — Ziya asta-asta dilləndi, — yaxşı tərbiyə almış bir ingi - 
lisin fransızca belə mükəmməl danışması çox nadir şeydir. 

— Belə del Demək, sənin rəyin belədirl 

Həmişə olduğu kimi, bu məsələni də şərh etməyi ürəkaçıqlığı ilə 
dərindən inandığı Ziyanın boynuna qoydu. 

— Mənə elə gəlir ki, onun başının biçimi qəribə idi. 

— Çox yekəydi, eləmi? — ata dilləndi. — Bir az iri olmağına iridir. 
Lakin ona bu görkəmi verən parikdir. Onun başı sən deyən də yekə 
deyil. 


Onlar bir-birinə baxıb qımışdılar. 

ÜRƏKLƏRƏ OD SALAN - YANDIRIB-YAXAN 


Rufus Van Aldin “Savoy” mehmanxanasının fırlanan qapılardan 
keçərək kantorkaya" yönəldi. Qəbul işlərinə cavabdeh olan qulluqçu 
onu təbəssüm və ehtiramla salamladı: 

— Xoş gəlibsiniz, cənab Van Aldinl 

Amerikalı milyonçu razılıq əlaməti olaraq başını tərpətdi və say- 
mazyana dilləndi: 

— İşlər qaydasındadırmı? 

— Bəli, cənab. Mayor Nayton yuxarı mərtəbədədir. 

Van Aldin yenidən başını tərpətdi: 

— Məktub-filan gəlibmi? 

— Nə gəlibsə, hamısını yuxarı göndərmişik. Vay, bir dəqiqə, bağış- 
layın, cənab Van Aldin. — O, masanın gözünü açdı və siyirmədən bir 
məktub çıxartdı. — Elə indicə gəlib, — dedi. 

Rufus Van Aldin məktubu aldı. Əyri-üyrü qadın xəttini gördükdə 
birdən-birə görkəmi dəyişdi. Sifətindəki zəhm əridi. İndi o, başqa adama 
bənzəyirdi. Məktub əlində təbəssümlə liftə yaxınlaşdı. Qonaq otağında 
gənc bir adam xüsusi bir maharətlə məktubları, teleqramları və sairəni 
gözdən keçirirdi. Van Aldin içəri daxil olanda o, qeyri-iradi dik atıldı. 

— Salam, Naytonl 

— Xoş gəlibsiniz, cənab. Səfəriniz necə keçdi? 

— Pis olmadı, — milyonçu könülsüz cavab verdi. — Paris geridə 
qalmış bir əyalət mərkəzini andırır. Bununla belə, istəyimə nail oldum. 
Arzusunda olduğum mətahı əldə edə bildim. — O, qəmgin-qəmgin 
gülümsədi. 

— Siz həmişə istədiyinizə nail olursunuz, — onun katibi də güldü. 

— Doğrudan da, belədir, — Rufus Van Aldin özündən razı halda 
dedi. Paltosunu çıxararaq masaya yaxınlaşdı. — Təcili bir şey varmı? 

— Güman ki, yox, cənab. Çoxu həmişə aldığımız materiallardan - 
dır. Bir də ki, hələ poçtu tamam saf-çürük edib qurtarmamışam. 

Van Aldin başını tərpətdi. O, təbiətcə insanların o qisminə aid idi ki, 
narazılığını vəya razılığını nadir hallarda bildirərdi. İşə adam götürəndə 


* Kantorka- ayaq üstə və ya oturub işləmək üçün hündür stol. 

də sadəcə olaraq onları sınaqdan keçirərdi. İmtahandan çıxa bil- 
məyənlərdən dərhal imtina edərdi. O, insanları qeyri-adi bir üsulla 
seçərdi. Elə Naytonun özünə iki ay əvvəl İsveçrədə istirahət edərkən 
təsadüfən rast gəlmişdi. Nayton ürəyinə yatmış, müharibədə iştirakı 
ilə bağlı sənədlərinə baxandan sonra onun bir az axsamasının səbə- 
bini özü üçün aydınlaşdırmışdı. Nayton iş axtardığını gizlətmirdi və 
milyonçudan münasib iş yeri olub-olmadığını soruşmuşdu. Və Van 
Aldin ona öz yanında şəxsi katibi — köməkçisi kimi yüksək vəzifə tək- 
lif edəndə, bu cavan oğlan təəccübünü gizlədə bilməmişdi. Nayton 
tutularaq “mənim bu sahədə heç bir təcrübəm yoxdur” — deyə kəkələ- 
dikdə isə, Van Aldin təbəssümlə demişdi: “Bu barədə fikir etməyə 
dəyməz. Mənim idarəmdə hər şeyi əla bilən düz üç katibim vardır. 
Məsələ burasındadır ki, mən altı aya qədər İngiltərədə qalacağam. 
Mənə xalqın məişətinə, düşüncə tərzinə, ictimai həyatına yaxşı bələd 
olan, bütün təbəqələrin cikini-bikini bilən bir ingilis lazımdır. Məncə, 
bu işin öhdəsindən siz gələ bilərsiniz”. 

Van Aldin səhv etməmişdi. İşin gedişi göstərdi ki, Nayton əldən 
iti, mədəni ziyalı, diribaş və yorulmaq bilməyən bir adammış. 

Nayton masanın üstündəki üç-dörd məktuba işarə ilə dedi: 

— Bu məktublara nəzər salsanız, pis olmaz. Birinci məktub Kolton 
müqaviləsi barədədir. 

Lak Van Aldin barmağının işarəsi ilə etiraz etdi: 

— Bu əlimdəkindən başqa bu axşam heç bir məktubla məşğul 
olan deyiləm. Dünya dağılmaz, sabaha kimi gözləyərlər. 

Əlindəki məktuba nəzər salanda sifətində qeyri-adi bir təbəssüm 
göründü. Görkəmi tamam dəyişdi. 

Nayton da rəğbətlə gülümsədi: 

— Xanım Ketterinqin məktubudur? Xanım Ketterinq dünən də, bu 
gün də zəng etmişdi. Çox narahatdır. Təcili sizi görmək arzusundadır. 

— Elə lap indi? 

Milyonçunun üzünü bürüyən təbəssüm bir anda yoxa çıxdı. Bayaq- 
dan əlində tutduğu zərfi cırdı. İki qatlanmış kağızı açdı. Məktubu oxu- 
duqca sifəti tutqunlaşırdı. Dodaqlarını gəmirməyə başladı. Qaşları 
elə çatıldı ki, elə bil nəsə bəd bir xəbər verəcəkdi. Onun bu halını 
UolFStritdə daha yaxşı anlayırdılar. Nayton nəzakətlə çevrilərək 

məktubları seçməyinə davam etdi. Milyonçu yumruğunu masaya 
çırparaq, elə bil nəyəsə and içirmiş kimi dedi: “Mən buna dözmərəm. 
Mənim yazıq qızım, nə yaxşı ki, qoca atan varmış. Mən bunu belə 
qoymaram”. 

Qaşqabağını töküb, bir neçə dəqiqə otaqda var-gəl etdi. Nayton 
səylə öz işinə davam edirdi. Birdən Van Aldin dayandı və paltosunu 
bayaq atdığı yerdən götürdü. 

— Cənab, yenə harasa gedirsiniz? 

— Bali, elə bu saat qızımı görməliyəm. 

— Bəs Koltonun adamları zəng etsələr... 

— De ki, cəhənnəm olsunlar. 

— Anladım, cənab. 

Van Aldin artıq paltosunu geymiş, papağını başına basaraq qapıya 
yaxınlaşmışdı. Qapının cəftəsini çəkərkən dayandı: 

— Nayton, sən yaxşı adamsan! Mən həyəcanlananda məni narahat 
etmirsən. 

Nayton gülümsünsə də, heç nə demədi. 

Van Aldin dedi: 

— Ruf mənim yeganə övladımdır. Onun mənim üçün nə demək 
olduğunu yer üzündə heç kim dərk edə bilməz. 

Sifətinə zəif bir təbəssüm çökdü. Əlini cibinə saldı. 

— Nayton, istəyirsən sənə qiymətli bir şey göstərim? 

O, köməkçisinin yanına qayıtdı. Cibindən saralmış kağıza səliqə 
siz bükülmüş bir bağlama çıxartdı. Kağızı açdı. Qırmızı məxmərli iri 
mücrü göründü. Mücrünün üstündə tac vardı. Tacın ortasında gözəl 
xətlə onun içindəki mətahın sahibinin adı, atasının adı və soyadının 
baş hərfi yazılmışdı. Van Aldin mücrünü açdı. Köməkçisi heyrətdən 
donub qaldı. Mücrünün içinə çəkilmiş parçanın ağımtıl rənginin 
fonunda bu qiymətli daşlar alışıb alov-alov yanırdılar. 

— Aman Allahi Cənab, bunlar... bunlar əsl daş-qaşdırlar? — Nayton 
heyrətlə soruşdu. 

Van Aldin Naytonun heyrətindən ləzzət aldı və bığaltı gülüm - 
sündü. 

— Sənin sualın məni təəccübləndirmir. Bu yaqutlardan üçü dün - 
yanın ən böyük yaqutları hesab olunur. Nayton, təsəvvür edirsənmi, 

bunları bir vaxt rus kraliçası Yekaterina üstünə taxıb. Bir ordakına 
nəzər sal. O, “Ürəklərə od salan — yandırıb-yaxan” adı ilə məşhurdur. 
Heç bir nöqsanı yoxdur, kamil sənət əsəridir. 

— Yəqin, bu nadir daş-qaş dəyərinə görə pulla əldə edilib? — deyə 
Nayton mızıldandı. 

— Dörd-beş yüz min dollar, — Van Aldin etinasız-etinasız cavab 
verdi və əlavə etdi: — Hələ tarixilik baxımından yanaşsaq, onda gör 
bunların qiyməti nə qədər olar? 

— Buna görəmi onları elə-belə cibinizdə gəzdirirsiniz? 

Van Aldin yenə də ləzzətlə güldü: 

— Məncə, belə yaxşıdır. Bilirsən, bunlar mənim Rufa kiçik hədiy- 
yəm olacaq. 

Köməkçisi ehtiyatla gülümsündü və mızıldandı: 

— Missis Ketterinqin telefonla danışarkən keçirdiyi narahatlıq 
indi mənə aydın oldu. 

Lakin Van Aldin başını buladı. Sifəti yenidən tutqunlaşdı. 

— Bu yerdə səhv edirsiniz. — Van Aldin mücrünü örtdü və yenidən 
kağıza bükdü. — Bu, qəliz məsələdir, Nayton. Adam öz istəkliləri üçün 
nə eləsə, yenə də azdır. Əgər bir xeyri olsa, bütün dünyanı satın alıb, 
qızıma bağışlaram. Amma bilirəm ki, faydası yoxdur. Bu qiymətli daş- 
qaşları ona bağışlayıb, onun könlünü bir neçə anlığa sevindirə bilə- 
rəm, amma... — О, başını buladı. — Amma bir qadın öz evində xoşbəxt 
olmayanda... sözünün axırını gətirmədi. 

Nayton yenə də ehtiyatla başını buladı. O, xanım Ruf Ketterinqin 
həyatı və yaşayışı barədə bir şey bilmirdi. Van Aldin köks ötürdü. 
Bağlamanı paltosunun cibinə qoydu. Başının işarəsi ilə Naytona razı - 
lığını bildirdi və qapıdan çıxdı. 


KÖRZON KÜÇƏSİNDƏ 


Xanım Ruf Ketterinq Körzon küçəsində yaşayırdı. Eşikağası 
qapını açan kimi Rufus Van Aldini tanıdı və təbəssümlə onu salam - 
ladı, Sonra pillələrlə yuxarı qalxaraq milyonçunu ikinci mərtəbədə 
yerləşən qonaq otağınadək müşayiət etdi. 

Pəncərənin qabağında dayanmış gənc qadın Van Aldini görən 
kimi ayağa qalxıb çığırdı: 

— Atacan, nəvar, nə yox? Bütün günü mayor Naytona zəng vurub 
haçan qayıdacağını öyrənməyə çalışmışam. Amma o da nə vaxt qayı- 
dacağını dəqiq deyə bilmədi. 

Ruf Ketterinqin iyirmi səkkiz yaşı vardı. O, gözəl olmasa da, saç- 
larının rənginə görə hamının diqqətini cəlb edirdi. Vaxtilə Van Aldini 
də saçlarının rənginə görə “kürən” çağırırdılar. Qızı özünə çəkmişdi. 
Tünd-şabalıdı saçları vardı. Qara gözləri, zil qara kirpikləri şabalıdı 
saçları ilə bir ahəng yaradır, onu gözəl göstərirdi. Sərvboylu qaməti 
vardı. Yerişi canlar alırdı. Ötəri nəzər saldıqda onu Rafaelin “Madon- 
na”sına oxşatmaq olardı. Yaxından baxdıqda isə sifətində Van Aldinə 
məxsus cizgilər görmək olurdu. Sərt danışıq tərzinə, qətiyyətinə gəl- 
dikdə, demək olar ki, elə bil, atasının tökdüklərini qızı yığmışdı. Bu 
xüsusiyyətlər kişilərə yaraşsa da, qadına az yaraşır. Ruf Van Aldin 
uşaqlıqdan sərbəst böyümüşdü, hər şeyi özü bildiyi kimi edirdi və 
onunla mübahisəyə girişən hər kəs tezliklə anlayırdı ki, heç vaxt 
Rufus Van Aldinin qızının əzmini qıra bilməyəcək. 

— Nayton mənə dedi ki, zəng edibsən. Parisdən döndüyüm heç 
yarım saat olmaz. Derek yenə nə törədib? Nə olub, axı? 

Ruf Ketterinq hirsindən pörtdü. 

— Danışılası deyil, O, həddini aşıb. Daha məni eşitmək belə istə- 
mir, — deyə coşdu. Səsində qeyz və hirslə yanaşı, açıq-aşkar bir heyrət 
də hiss olunurdu. 

— O məni çox yaxşı eşidər, — milyonçu qaşqabaqla dedi. 

Ruf davam etdi: 

— Demək olar ki, bir aydır üzünü görmürəm. Çəkinmədən o 
qadınla hər yana gedir. 

— Hansı qadınla? 

— Mirellə. Özün bilirsən, “Parfenon”da rəqqasədir. 

Van Aldin başını tərpətdi. 

— Keçən həftə Lekonbəriyə getmişdim. Atası ilə danışdım. Lord 
Lekonbəri nə qədər gözəl adammış! Məni necə qarşıladı! Necə ehti - 
ram göstərdil Dedi ki, Dereklə əməlli-başlı söhbət edəcək. 

— Ay-hayl — Van Aldin dilləndi. 

— Bu nə deməkdir, ata? 

— Özün yaxşı bilirsən, bu nə deməkdir. Yazıq qocaya qulaq asan 
kimdir. Onun sənə göstərdiyi ehtirama şübhəm yoxdur. Təbii ki, o 
səni sakitləşdirməli, təsəlli verməli idi. Yeganə oğluna, daha doğrusu, 
varisinə Amerikanın ən varlı şəxsinin qızını alan Lord Lekonbəri, təbii 
ki, işlərin bu şəkil almasını, hər şeyin korlanmasını istəməzdi. Hamı 
bilir ki, onun bir ayağı gordadır. Onun dediyinin Derekə bir təsiri 
olmaz. Bu qulağından alıb, o qulağından buraxacaq. 

— Ata, sən bir şey edə bilməzsənmi? 

— Mən edə bilərdim, — milyonçu dedi. Bir az sükutdan sonra 
sözünə davam etdi. — Çox şey edə bilərəm. Ancaq yalnız bircə şeyin 
sənə, az da olsa, faydası dəyər. Qızım, de görüm, iradən möhkəmdirmi? 

Ruf matı-qutu qurumuş halda atasına nəzər saldı. Atası başını 
tərpətdi. 

— Mən elə onu deyirəm. De görüm, iradən çatarmı ki, ömür-gün 
yoldaşı seçməkdə səhv etdiyini bütün aləmə göstərəsən? İndi hər 
ağrıya-acıya tab gətirib həmin səhvi düzəltmək əzmindəsənl Bu bəd- 
bəxtlikdən bircə çıxış yolu var, qızım, keçmişin üstündən xətt çəkib, 
hər şeyi yenidən başlamaq lazımdır. 

— Ata, yoxsa?.. 

— Boşanmaq lazımdır, qızım! Başqa əlac yoxdur. 

— Boşanmaq?! 

Van Aldinin sifətində acı bir təbəssüm göründü: 

— Qızım, bu sözü elə tərzdə dedin ki, elə bil onu ömründə ilk dəfə- 
dir eşidirsən. Ətrafa nəzər sal, elə rəfiqələrinə bax, gündə onların biri 
boşanır. 

— Elə olmağına elədir. Ancaq... 

O, artıq dodaqlarını gəmirmirdi. Atası razılıqla başını tərpətdi. 

— Başa düşürəm, qızım. Sən də mənim kimisən. Nəyinsə əlindən 
çıxmağına dözmürsən. Lakin mən buna alışmışam. Sən də bilməlisən 
ki, bəzən çıxış yolu olmur. Mən Dereki geri döndərmək üçün müx- 
təlif yollar axtara bilərəm. Lakin bütün yollar gətirib axırda üstündə 
qərar tuta bilmədiyimiz bu əlacsız yola çıxaracaq. Derek tamam pozu- 
lub. Onun düzəlməyi mümkün deyil. Onu da bil ki, bu nikaha yol ver- 
diyimə görə bütün günahı özümdə görürəm. Neyləyim, sənin ondan 

xoşun gəlirdi. Mən də elə bilirdim, o düzələcək, hər şeyi təzədən başla- 
yacaq... Nəisə, mənim əziz balam, mən səni bir dəfə də istədiyin adam- 
dan ayırmışdım. 

O, son sözləri deyəndə qızının üzünə baxmırdı. Əgər baxsaydı, 
onun sifətinin cizgilərinin dəyişdiyini və yumşaldığını görərdi. 

— Bəli, ata. — Rufun səsində inciklik var idi. 

— Özümü onda təqsirləndirirəm ki, ürəyiyumşaqlıq elədim, ikinci 
dəfə səni istədiyin adamdan ayırmağa ürəyim gəlmədi. İndi necə peş- 
man olduğumu izah etməyə söz tapmıram. Son illər sənin ailə həyatın 
mənim dincliyimi əlimdən alıb, Ruf. 

— Elədir, o qədər də yaxşı keçməyib. Söz-söhbət çox olub. — Xanım 
Ketterinq atası ilə razılaşdı. 

— Elə buna görə də deyirəm ki, belə olmaz. Bunun bir sonu olma- 
lıdır. - Van Aldin yumruğunu masaya çırpdı. — Ola bilsin ki, hələ də 
onun üçün dəli-divanəsən. Unut onu. Gəl olanı götür-qoy edək. Derek 
Ketterinq sənin puluna görə səninlə evləndi, məsələnin məğzi budur. 
Ruf, əl çək ondan. 

Ruf Ketterinq bir müddət gözlərini yerə dikdi və başını qaldırma- 
dan dedi: 

— Bəs o, buna razılıq verməsə, necə? 

Van Aldin təəccüblə qızına baxdı. 

— O buna heç nə deyə bilməz. 

Ruf qızararaq dodaqlarını çeynəməyə başladı. 

— Elədir, elədir. Əlbəttə, deyə bilməz. Ancaq onu demək istəyir- 
dim ki... 

Ruf susdu. Atası onu iti nəzərlərlə süzdü. 

— Nə demək istəyirdin? 

— Demək istəyirdim... — sözünə ara verdi. Ani fikrə getdi, sözlərini 
diqqətlə seçərək: — O, bu məsələnin sakit, səs-küysüz həllinə razılıq 
verməsə, necə olsun? — dedi. 

Milyonçunun çənəsi əsməyə başladı: 

— Demək istəyirsən ki, boşanmağına mane ola bilər. Qoy əlindən 
gələni iki qaba çəksin. Doğrusu, yanılırsan, qızım. O bizə qarşı çıxa 
bilməz. Hansı bir hüquqşünas, vəkilə məsləhət üçün müraciət etsə, 
onu başa salacaqlar ki, bu, o girən kol deyil, 

— Bəs heç fikirləşmirsənmi, — Ruf tərəddüdlə dedi, — məni biabır 
etmək üçün bir şey düşünər? 

Van Aldin təəccüblə qızına baxdı və başını buladı: 

— Ağlım bir şey kəsmir. Bunun üçün onun əlində dəlil-sübut 
olmalıdır. 

Xanım Ketterinq bir söz demədi. Van Aldin sərft-sərt qızına baxdı: 

— Açığını de, Ruf, səni narahat edən nədir? 

— Heç nə, heç nə, atal 

Lakin onun səsində nə isə bir tərəddüd, inamsızlıq duyulurdu. 

— Səni narahat edən, qorxudan söz-söhhətdir, eləmi, qızım? Onu 
bu qoca atanın öhdəsinə burax, hər şeyi elə yerli-yataqlı düzüb qoşa - 
cağam ki, heç bir narahatlıq, söz-söhbət olmayacaq. 

— Çox yaxşı, atal Əgər sənin fikrincə, bundan yaxşı çıxış yolu yox- 
dursa, qoy belə də olsun. 

— Ruf, sən onu hələ də sevirsən? 

— Xeyr. 

Bu qısa cavabda tam qətiyyət duyulmasa da, Van Aldin razı qaldı. 
O, qızının çiyinlərini sığallayıb dedi: 

— Hər şey qaydasında olacaq, mənim balaca, kukla qızım. Heç nara- 
hat olma. Gəl indi başqa məsələyə keçək. Parisdən sənə hədiyyə almışam. 

— Mənə? Gözəl hədiyyədir? 

— Güman edirəm ki, xoşuna gələcək, — Aldin güldü. 

Bağlamanı paltosunun cibindən çıxarıb qızına uzatdı. Ruf bağla - 
manı həvəslə açdı. Sinəsindən sürəkli “oh” nidası qopdu. O, daş-qaşı, 
cavahiratı çox sevirdi. 

— Afa, ata, bu nə aləmdir? 

— Başqa aləmdir, qızım, deyilmi? — milyonçu özündən razı halda 
soruşdu. — Xoşuna gəlirmi? 

— Ata, hələ soruşursan da? Bunlar misilsiz şeylərdir? Bunları necə 
tapmısan? 

Van Aldin güldü. 

— Bu, sirdir. Onları yalnız əlaltdan almaq mümkündür. Bütün 
aləmdə məşhurdur. Sən bir ortadakı böyük daşa nəzər sal. Bəlkə də, 
onun haqqında eşidibsən. Bu, nadir tarixi şeydir. “Ürəklərə od salan 
— yandırıb-yaxan” adı ilə məşhur olan yaqutdur. 

Xanım Ketterinq təkrar etdi: “Ürəklərə od salan”. 

O, artıq yaqut boyunbağıları mücrüdən çıxarıb sinəsinin üstündə 
tutmuşdu. Milyonçu ona nəzər salaraq indiyə qədər bu cavahiratı boy- 
nuna taxmış qadınları göz önünə gətirirdi. Bu daş-qaşların ucbatından 
indiyədək neçə-neçə adam ürəkağrısı keçirmiş, məyusluğa qapılmış, 
qısqanclıq azarına tutulmuşdu. “Ürəklərə od salan — yandırıb-yaxan” 
bütün başqa qiymətli daş-qaşlar kimi nə qədər faciələr və qəddarlıqlara 
səbəb olmuşdu. Ruf Ketterinqin əlində isə, elə bil ki, insana bədbəxt- 
lik, bəla gətirmək gücünü itirmişdi. Soyuqqanlı, təmkinli, iradəli, 
özünü ələ almağı bacaran bu qərbli qadının əlində bu yaqutlar, adama 
elə gəlirdi ki, nə fəlakətə, nə də ürəklərin parçalanmasına səbəb ola 
bilər. Ruf daş-qaşları mücrüyə yığandan sonra qollarını atasının boy- 
nuna saldı: 

— Var ol, ata, var oll Çox gözəldir. Sən həmişə mənə ən qəşəng 
hədiyyə bəxş edirsən. 

— Ayrı cür də ola bilməz, — Van Aldin qızının çiyinlərini sığalladı. 
— Yaxşı bilirsən ki, mənim dünyada səndən başqa heç kimim yoxdur. 

— Ata, qal birgə nahar edək, yaxşı? 

— Yox, qızım, axı sən harasa gedirdin, deyilmi? 

— Elədir. Lakin nə böyük iş olub ki, getmərəm. Maraqlı bir şey 
yoxdur. 

— Yox, qızıml Adam gərək sözünün üstündə dursun. Görüşünü 
təxirə salma. O qədər görməli işlər var kil Sabaha qədər, əzizim! Bal - 
kə də, zəng vurdum, Qəlbreslər ailəsində görüşdük. 

Qəlbreslər Van Aldinin London vəkilləri idilər. 

— Çox yaxşı, atal — Ruf tərəddüd etdi. — Güman edirəm ki, bu iş 
mənim Riveraya səfərimə mane olmayacaq. 

— Nə vaxt yola düşürsən? 

— Ayın 14-də. 

— Hər şey qaydasında olacaq. Bu iş çox vaxt aparacaq. Onu hər- 
tərəfli ölçüb-biçmək, götür-qoy etmək lazım gələcəkdir. Yeri gəlmiş- 
kən, Ruf, mən sənin yerində olsaydım, o yaqutları özümlə Fransaya 
aparmazdım. Onları bankda saxlatdır. 

Xanım Ketterinq başını tərpətdi. 

Milyonçu zarafatla dedi: 

— Biz istəməzdik ki, “Ürəklərə od salan”ın ucbatından səni soy - 
sunlar, ya həyatına qəsd etsinlər. 

— Sən isə onu elə beləcə, cibinə qoyub gəlibsən, — Ruf ona sataşdı 
və güldü. 

— Bə...li. 

Ruf atasının cavabında nə isə bir tərəddüd duydu. 

— Ata, nə baş verib? 

— Elə bir şey olmayıb. Parisdə başıma gələn bir hadisə yadıma 
düşdü. — Van Aldin gülümsündü. 

— Başına nə isə bir hadisə gəlib, ata?! 

— Bəli, — yaqutlara işarə ilə, — onları alan gecə, — dedi. 

— Başıma xeyir. Ata, sən allah, danış görüm nə olub? 

— Deməyə elə bir şey yoxdur. İki nəfər yeni gəlib çıxmış həmvətənim 
izimə düşmüşdü. Güllə atmağımla götürülmələri bir oldu. Vəssalam. 

Ruf qürurla atasına baxdı: 

— Yaman şeysən ha, atal Səninlə bacarmaq olmaz. 

— Bəs necə, qızım! 

O, nəvazişlə qızını öpdü və ayrıldı. İdarəyə qayıdan kimi Naytona 
qısaca bir göstəriş verdi. 

— Qobi adlı bir nəfər var. Onu tapın. Ünvanı mənim qeyd dəftə- 
rimdə var, oradan götürərsiniz, sabah saat onun yarısında mütləq 
mənim yanımda olmalıdır. 

— Baş üstə, cənabl 

— Mən cənab КеНеппој də görmək istəyirəm. Onu yerin altında 
da olsa tapıb deyin ki, sabah səhər onu görmək istəyirəm. Hər yeri 
axtarın, çalışın ki, tapa biləsiniz. Qoy bir az gec gəlsin. Deyək ki, saat 
on ikidə. O, yuxudan gec qalxan adamlardandır. 

Van Aldinin şəxsi katibi başını tərpətməklə göstərişi yerinə yetir- 
məyə hazır olduğunu bildirdi. Yalnız bundan sonra Van Aldin rahat - 
lanmaq qərarına gəldi. Hamam hazır idi. Van Aldin isti suda uzanıb 
rahatlananda, bədəninin yorğunluğu çıxanda, fikrində qızı ilə söhbəti 
canlandı. Ümumiyyətlə, söhbətdən razı qalmışdı. O, çoxdan idi ki, 
qızının ailə məsələsinin həllini boşanmada görürdü. Ruf onun bu 
təklifini gözləmədiyi halda, çox asanlıqla razı olmuşdu. Lakin Van 
Aldin nəyinsə qaranlıq qaldığını duyaraq narahatlıq hissi keçirirdi. 

Qızının hərəkətində nə isə bir qeyri-təbillik hiss etmişdi. Van Aldinin 
qanı qaraldı. Qaş-qabağını tökdü. 

— Ola bilsin ki, ifrata varıram, — öz-özünə dedi. — Amma mərc 
gələrəm ki, qızım nəyi isə demədi, məndən gizlətdi. 


YARARLI ADAM 


Rufus Van Alden, adəti üzrə, kofe, yağ-pendir və qızardılmış 
çörəkdən ibarət səhər yeməyini yenicə qurtarmışdı ki, Nayton otağa 
daxil oldu. 

— Mister Qobi aşağıdadır. Demişdiniz ki, gəlsin. 

Milyonçu saata baxdı. Saat düz onun yarısı idi. 

— Yaxşı, qoy yuxarı qalxsın. 

İki dəqiqə keçməmiş Qobi otağa daxil olmuşdu. 

Balaca boylu, yaşlı, nimdaş geyimli bir adamdı. Qəribə xasiyyəti 
vardı. Danışanda müsahibinə deyil, başqa səmtə — tavana, qapıya, 
pəncərəyə... baxardı. 

— Sabahın xeyir, Qobi, əyləş! 

— Təşəkkür edirəm, cənab Van Aldin. 

Mister Qobi əyləşdi. Hər iki əlini dizlərinin üstünə qoymuşdu. 
Gözünü qızdırıcıya dikmişdi. 

— Sənə işim düşüb. 

— Buyurun, cənab Van Aldin. 

— Yəqin xəbərin var ki, mənim qızım cənab Derek Ketterinqdə 
ərdədir. 

Mister Qobi gözünü qızdırıcıdan çəkərək masanın sol gözünə 
zillədi. Özünü bilməməzliyə qoyub gülümsündü. O, çox şey bilirdi. 
Lakin bunu dilinə gətirmək adəti deyildi. 

— Mənim məsləhətimlə o, ərindən boşanmaq barədə ərizə vermək 
istəyir. Təbil ki, bununla vəkil məşğul olacaqdır. Lakin şəxsi mülahi - 
zələrə görə istərdim ki, tam əhatəli məlumat əldə edim. 

Mister Qobi karnizə baxaraq dodaqaltı dedi: 

— Cənab Ketterinq haqqında? 

— Cənab Ketterinq haqqında. 

— Çox yaxşı, cənab. 

Mister Qobi ayağa qalxdı. 

— Məlumatı nə vaxt çatdıra bilərsiniz? 

— Tələsik işdirmi, cənab? 

— Mən dəmiri isti-isti döyməyə adət etmişəm, — milyonçu dedi. 

Mister Qobi buxarıya baxaraq gülümsündü: 

— Deyək ki, bu gün saat ikidə görüşək. Təmin edirmi? 

— Əla. Sağ ol, Qobil 

— Sağ olun, cənab Van Aldin. 

Qobi çıxan kimi Van Aldinin köməkçisi içəri daxil oldu. Van Aldin 
dedi: 

— Çox yararlı adamdır. Öz işinin ustasıdır. 

— Nədir onun işi? 

— Məlumat toplamaq. İyirmi dörd saat vaxt ver, Kəntərberinin” 
baş keşişinin şəxsi həyatını tam çılpaqlığı və dəqiqliyi ilə sənə 
çatdırsın. 

— Görkəmli adammış, — Nayton gülümsündü. 

— Bir-iki dəfə onun mənə çox böyük köməyi olub. İndi mən hazı- 
ram, Nayton, işə başlayaq. 

Bir neçə saat ərzində xeyli iş sahmana salındı. Saat birin yarısı idi, 
Telefon zəng çaldı. Xəbər verdilər ki, cənab Ketterinq gəlib. Nayton 
Van Aldinə baxdı, baş əyib çıxmaq üçün hazırlaşdı. 

— Zəhmət olmasa, cənab Keftterinqi içəri dəvət edin. 

Köməkçisi sənədləri yığıb çıxanda qapıda cənab Ketterinq ilə 
qarşılaşdı. Ketterinq kənara durdu. Nayton çıxandan sonra içəri girib 
qapını örtdü. 

— Sabahınız xeyir, cənab! Eşitdiyimə görə məni bərk axtarıbsı - 
nız. Mən sizi eşidirəm.—O, tənbəl-tənbəl dilləndi. Onun səsində bir az 
istehza duyulsa da, bu səs Van Aldinin yadına keçmişləri saldı, Bu 
səsdə həmişə bir məlahət, bir şirinlik vardı. O, isti baxışlarla kürəkə - 
nini süzdü. Derek Ketterinq otuz dörd yaşında idi. Cılız bədəni, qara- 
şın arıq sifəti vardı. Sifətində təsəvvürə gəlməyən, onu lap gənc 
göstərən cizgilər vardı. 


” Kəntərberi — İngiltərənin cənubunda, bizim İçərişəhər kimi, ətrafı uca divarlı tarixi 
şəhər. Orta əsrlərdə şəhərin baş keşişi öldürüldükdən sonra ziyarətgaha çevrilmişdir. 

— Buyurun, gəlin əyləşin, — Van Aldin qısaca dedi. 

Ketterinq sakitcə qoltuqlu kürsülərin birində əyləşdi, sezilməyən 
bir maraqla qayınatasını süzməyə başladı: 

— Çoxdan görüşməmişik, — Derek məlahətli səslə dilləndi. — İki 
il olar. Rufu görübsünüzmü? 

— Keçən axşam görmüşəm. – Van Aldin dedi. 

— Xeyli yaxşılaşıb, deyilmi? 

— Bilməzdim ki, həyat yoldaşınıza fikir verməyə vaxt taparmış- 
sınız... — Van Aldin tikanlrtikanlı danışdı. 

Derek Ketterinqin qaşları çatıldı: 

— Bilirsinizmi, biz bəzən eyni klubda rastlaşırıq, — Derek etinasız- 
lıqla dedi. 

— Mən uzun-uzadı danışmağı sevmirəm. Qısası qızıma məsləhət 
görmüşəm ki, boşanmaq barədə ərizə versin. 

Elə bil Derek eşitdiklərini laqeydliklə qarşıladı. 

— Qətiyyətə baxl — dodaqaltı dedi. — Cənab, bir siqaret çəksəm 
olarmı? 

O, siqaret çıxarıb yandırdı. Dərindən bir qullab vurub etinasız 
halda dedi: 

— Bəs Ruf nə fikirdədir? 

— Ruf mənim təklilimə üstünlük verir! 

— Doğrudanmı? 

— Deyəcəyin söz elə bundan ibarətdir? — Van Aldin kəskin bir 
tonla dedi. 

Ketterinq siqaretin külünü buxarıya tökdü. Dərindən nəfəs alıb dedi: 

— Məncə, siz də bilirsiniz ki, Ruf böyük səhvə yol verir. 

— Mən yox, yalnız siz elə fikirləşirsiniz. — Van Aldin dalğın halda 
dedi: — Düzünə qalsa, mən özüm barədəfikirləşmirəm. Mən Ruf haq- 
qında düşünürəm. Bilirsiniz ki, mənim yazıq atam çox yaşamayacaq. 
Bütün həkimlərin rəyi belədir. Yaxşı olardı ki, Ruf bir-iki il də dözəydi. 
Mən Lord Lekənbəri adını alan kimi o da öz məqsədinə çatar, Lekən- 
bərinin sahibəsi olar. Elə mənə ərə gəlməkdə də onun məqsədi yalnız 
bu olub ki, hamı onu bir gün Ledi Ketterinq deyə çağırsın. 

— Mən səni buraya həyasız-həyasız danışmağa, sırtıqlıq etməyə 
çağırmamışaml — Van Aldin qışqırdı. 

Derek Ketterinq etinasızcasına gülümsündü. 

— Mən sizinlə razıyam. Bu özü də axmaq fikirdir. İndiki zəma- 
nədə belə titulların bir qara qəpik də qiyməti yoxdur. Lakin hər halda 
Lekənbəri tarixi yerdir. Bunun hamısını bir yana qoysaq da, nəzərə 
almaq lazımdır ki, Lekənbərilər nəsli İngiltərənin qədim ailələrin- 
dəndir. Əgər o boşansa, mən isə başqa bir qadınla evlənib, onu 
Lekənbərinin sahibəsi etsəm, bu, Ruf üçün çox ağır olar. 

— Cavan oğlan, sözlərinizə sərhəd qoyun. Mən sizinlə ciddi danışı- 
ram. 

— Elə mən də. Mən maddi cəhətdən onsuz da ağır vəziyyətdəyəm. 
Əgər Ruf boşansa, mən çıxılmaz vəziyyətə düşəcəyəm. Başqa bir tərəf- 
dən də, əgər o, on il dözübsə, niyə bir azca da tab gətirməsin. Vicda- 
nıma and olsun, qoca heç il yarım da yaşamayacaq. Dediyim kimi, 
əgər Ruf tələssə, sonra çox peşman olacaq. 

— Sənin fikrincə, mənim qızım ad-sanına, mövqeyinə görə sənə 
ərə gedib? 

Derek güldü. Bu gülüş çox acı və kinayəli gülüş idi. 

— Bəs siz elə bilirsiniz, tək məhəbbətə görə, hə? 

— Mən bir onu bilirəm ki, on il bundan qabaq Parisdə başqa cür 
danışırdınız. — Van Aldin aramla dedi. 

— Eləmi? Bəlkə də, siz doğru deyirsiniz. Onda Ruf çox gözəl idi. 
Elə bil müqəddəs bir kilsənin tavanından enmiş, gül kimi tər-təmiz, 
pak bir mələk idi, Mənim də gözəl arzularım vardı. Yadımdadır, həyatı 
yenidən başlamaq, kübar ingilis ailə ənənələrinə müvafiq bir ailə 
həyatı qurmaq və məni sevən gözəl bir qadınla xoşbəxtlik içində 
yaşamaq istəyirdim. 

O yenidən acı-acı güldü və sözünə davam etdi: 

— Mənə belə gəlir ki, siz mənim dediklərimə inanmırsınız? 

— Mənim azca da şübhəm yoxdur ki, qızımla puluna, varına görə 
evlənibsən, — Van Aldin sakitcə dedi. 

— Ona da İnanırsınız ki, qızınız məni sevdiyinə görə mənə ərə 
gəlib? — Derek tikanlrtikanlı dedi. 

— Əlbəttə. 

Derek Ketterinq bir-iki dəqiqə qayınatasını süzdükdən sonra 
düşüncəli tərzdə başını buladı: 

— Görürəm ki, doğrudan da, inanırsınız. O vaxt mən də sizin kimi 
inanırdım, mənim hörmətli qayınatam. Sizi əmin edə bilərəm ki, tez- 
liklə yanıldığımı gördüm. 

— Bilmirəm nəyə işarə edirsiniz. Mən heç nəyə məhəl qoyan 
deyiləm. Qızımla pis rəftar etmisən. Onun mənliyinə toxunmusan. 
Ona olmazın əzab-əziyyət vermisan. 

— Doğrudur, — Ketterinq bu sözü deyəndə elə bil yüngüllük hiss 
etdi. Dərindən nəfəs alıb, sözünə davam etdi: — Ancaq özünüz də yaxşı 
bilirsiniz ki, Ruf qəddar adamdır. O, sizin qızınızdır. Onun zahiri yum- 
şaqlığı, rəhmdilliyi arxasında əzazil, mərhəmətsiz bir ürək gizlənir. 
Mənə deyirdilər ki, sizin ürəyiniz daş kimidir. Siz Rufla müqayisədə 
toya getməlisiniz. Sizin dünyada özünüzdən çox istədiyiniz, heç olmasa, 
bir nəfər var. Qızınızın isə o da yoxdur və heç olmayacaq da. 

— Kifayətdir. Mən sizi buraya ona görə dəvət etmişəm ki, açıq-aşkar 
fikrimi sizə çatdırım. Mənim övladım xoşbəxt yaşamalıdır. Unutmayın 
ki, Ruf kimsəsiz deyil. Onun arxasında atası durur. 

Derek Ketterinq ayağa qalxdı. Siqaretin kötüyünü buxarıya atdı. 
Çox sakit və təmkinlə soruşdu: 

— Dəqiq bilmək istəyirəm. Siz bununla nə demək istəyirsiniz? 

— Onu demək istəyirəm ki, boşanasınız. Yaxşısı budur ki, etiraz 
etməyəsiniz. 

— Beləbelə işlər. Bu nə deməkdir? Hədə-qorxudurmu? 

— Necə istəyirsiniz, elə də başa düşüni — Van Aldin dedi. 

Kettering bir stul çəkib masanın arxasında milyonçu ilə üzüzə əyləşdi. 

— Təsəvvür edin ki, həqiqəti üzə çıxarmaq xatirinə mən bu işə razı- 
lıq vermədim, haqqımı müdafiə etdim, onda necə? — Derek mülayim 
səslə dedi. 

Van Aldin çiyinlərini çəkərək: 

— Axı sənin elə bir əsasın, dəli-sübutun yoxdur, ay axmaq, — dedi. 
— Get vəkillərinlə məsləhətləş. Onlar səni başa salarlar. Bədnam 
hərəkətlərinə görə bütün Londonda ad çıxarıbsan. Haqqında ağlasığ- 
maz söz-söhbətlər gəzir. 

— Mirellə dava-dalaş salan və söz-söhbətə səbəb qızınızdır. Bu, ən 
azı axmaqlıqdır. Mən onun kişi dostlarının işinə qarışmıram. 

— Nə demək istəyirsən? — Van Aldin kəskin soruşdu. 

Derek Ketterinq güldü: 

— Cənab Van Aldin, görürəm ki, çox məsələlərdən xəbəriniz yox- 
dur. Ola bilsin ki, siz əvvəlcədən yanlış fikrə düşmüsünüz. Sizdə mənim 
haqqımda əvvəlcədən mənfi rəy yaradılıb. — Şlyapasını və əsasını 
götürüb qapıya yaxınlaşdı. — Başqalarına məsləhət vermək mənim 
təbiətimə yaddır. Amma bu işdə mən arzu edərdim ki, ata-bala ara- 
sında tam səmimiyyət olsun. Heç bir şey gizlədilməsin. 

Bu, axırıncı zərbə idi. 

Milyonçu yerindən dik atılana qədər Derek qapıdan çıxdı. 

— Xudaya, görəsən o nəyə işarə edirdi? — deyib Van Aldin kür- 
süyə çökdü. 

Onun narahatlığı artmağa başladı. Bütün sirlərin içinə yetə bilmə- 
mişdi. Onun nədənsə xəbəri yox idi. Telefon əlinin altında idi, Dəstəyi 
qaldırıb onu qızı ilə calamağı tapşırdı. 

— Alo, alol 81907-dir? Xanım Ketterinq evdədir? Evdə yoxdur? 
Nahar etmək üçün restorana gedib? Nə vaxt evdə olacaq? Bilmirsi- 
niz? Xeyr, heç nə demək lazım deyil. 

Qeyzlə dəstəyi yerinə çırpdı. Saat iki idi. Öz otağında var-gəl edir, 
Qobinin yolunu gözləyirdi. Saat üçə on dəqiqə işləmiş Qobini içəri 
ötürdülər. 

— Danış görək, — milyonçu acıqla dilləndi. Lakin gödək Qobi təm- 
kinini pozmadı, masanın yanında əyləşərək, köhnə cib dəftərçəsini 
çıxardı və yeknəsəq səslə oxumağa başladı. 

Milyonçu get-gedə artan maraq və diqqətlə qulaq asırdı. Nəhayət, 
Qobi yazdıqlarını oxuyub qurtardı və gözlərini zibil qabına dikdi. 

— Belə, — Van Aldin dedi. — Məsələ aydındır. İşimiz asan olacaq. 
Tezliklə xeyrimizə həll olunacaq. Mehmanxana hadisəsi lap əladır. 

— Tutarlı dəlildir, — Qobi kinlikinli qızıla tutulmuş qoltuqlu kür- 
sünü süzdü. 

— Maliyyə cəhətdən də vəziyyəti ağırdır. Yenə də bankdan borc 
götürmək istəyir, deyəsən? Atasının hesabına o ki var, borc eləyib. 
Boşanma xəbəri yayılandan sonra ona bir sent də borc verən olmaya- 
caq. Hələ harasıdır? Aksiyalarını da satın almağa və özünə təzyiq 
göstərməyə cəhd edəcəklər. Qobi, o bizim əlimizdədir. O, elə bir mən- 
gənəyə düşüb ki, oradan çıxa bilməz. 

Milyonçu yumruğunu masaya çırpdı. Sifətində bir sərtlik və qələbə 
işartısı vardı. 

Qobi cır səslə dedi: 

— Güman ki, məlumat qənaətbəxşdir. 

— Sənə minnətdaram, Qobi. Sən, doğrudan da, çox gərəkli adam- 
san. İndi mən Körzon küçəsinə getməliyəm. 

Gödək Qobi razılıqla gülümsündü. 

— Çox sağ olun. Cənab Van Aldin, mən əlimdən gələni edirəm. 

Van Aldin birbaşa Körzon küçəsinə getmədi. O, əvvəlcə Sitiyə — 
İçərişəhərə getdi. İki məlumat da əldə etdi. Oradan metro ilə Aşağı 
küçəyə endi. Körzon küçəsi ilə addımlayarkən 160 N--li evdən bir 
nəfər çıxdı. O, milyonçuya sarı gəlirdi. Bir an Van Aldin elə güman 
etdi ki, bu adam Derek Ketterinqdir. Lakin onun boyu və bədən quru- 
luşu bir az fərqli idi. Bu, yad adam idi. Onlar bir-birinə lap yaxınlaşan- 
da Van Aldinə elə gəldi ki, bu adamı hardasa görüb. Onun qəlbində 
nə isə xoşagəlməz bir duyğu baş qaldırdı. Çox baş sındırsa da, bu 
adamı harada gördüyünü yadına sala bilmədi. Əsəbiliklə başını bula- 
yıb yoluna davam etdi. Nə isə çox narahat idi. Belə vəziyyətə düşdü- 
yünə görə özündən acığı gəlirdi. Aydınca hiss olunurdu ki, Ruf 
Ketterinq atasının gələcəyini gözləyirmiş. Atası içəri girən kimi özünü 
onun üstünə atıb üzündən öpdü. 

— Nə yaxşı, atal İşlər necə gedir? 

— Lap yaxşıdır. Gəlməkdə məqsədim səninlə bir-iki kəlmə danış - 
maqdır. 

Van Aldin qızının sifətində zorla sezilən bir dəyişiklik hiss etdi. 
Bayaqkı hərarətli ifadə sifətindən silinmiş, özünü yığışdırmışdı, sanki 
heç nədən xəbəri yoxmuş kimi, atasının nə deyəcəyini gözləyirdi. 

— Buyur, atal Nə olub ki? 

— Bu gün səhər ərinlə görüşdüm. 

— Dereki gördün? 

— Bəli, O, çox şey danışdı. Danışdıqlarının çoxunu ədəbsizlik, 
kobudluq kimi də qiymətləndirmək olar. Lakin o, mənim otağımdan 
çıxanda bir şey də dedi. Düzü, başa düşmədim. O, mənə məsləhət gördü 
ki, əvvəlcə bizim aramızda, yəni səninlə mənim aramda tam səmimiyyət 
olub-olmadığını yəqinləşdirim. Qızım, o bununla nə demək istəyir? 

Ruf oturduğu yerdə qurcalandı. 

— Mən... mən bilmirəm. Mən hardan bilim? 

— Yəqin ki, bilməmiş olmazsan, bir şey də dedi. Dedi ki, hər iki- 
nizin dostları var və o, sənin kişi dostlarınla münasibətlərinə qarışmır. 
Bu nə deməkdir? 

— Mən bilmirəm, — Ruf Ketterinq, sözünün üstündə durdu. 

Van Aldin oturdu. Onun dodaqları əsirdi: 

— Bura bax, Ruf, mən gözübağlı bu işlə məşğul olmaq fikrində 
deyiləm. Mən sənin ərinin bir hoqqa çıxartmaq fikrində olmadığına 
tam əmin deyiləm. İndi o, bunu edə bilməyəcək. Mən buna əminəm. 
Mənim əlimdə onu susdurmaq, ağzını birdəfəlik yummaq üçün hər 
cür imkan var. Lakin dəqiq bilməliyəm ki, həmin imkanlardan isti- 
fadə etməyə ehtiyac varmı? Sənin kişi dostlarınla münasibətlərinə 
işarə etməklə o, nə demək istəyirdi? 

Xanım Ketterinq çiyinlərini çəkdi. 

— Mənim dostlarım çoxdur. Ancaq mən bilmirəm o nəyə işarə 
vurur. 

— Bilirsən, — Van Aldin dedi. 

Van Aldin indi elə danışırdı ki, elə bil qarşısındakı gözünün ağı- 
qarası, təkcə övladı deyil, rəqibi idi. — Mən bu işi ayırd edəcəyəm. O kişi 
kimdir? 

— Nə kişi? 

— Derekin dediyi kişi. Səninlə xüsusi yaxınlıq edən kişi. Narahat 
olma, qızım. Bilirəm, burada elə bir şey yoxdur. Mənə lazımdır hər 
şeyi elə ölçəm-biçəm ki, məhkəmədə işin içindən iş çıxmasın. İşləri 
elə qurarlar ki, sonra başımız ağrıyar. Ona görə də o adamın kim 
olduğunu və münasibətlərinizin həddini bilmək istəyirəm. 

Ruf cavab vermədi. O, dərin fikrə dalmışdı. Əsəbiliklə əllərini 
ovurdu. 

— Danış, qızım, — Van Aldin mülayim səslə dedi. — Qoca atandan 
çəkinmə. Mən heç vaxt Parisdə sənə qarşı sərt olmadım. Lənət şey- 
tanal 

Van Aldin birdən dayandı. Elə bil onu ildırım vurmuşdu: 

— Tanıdım, küçədə gördüyümdü. Sifəti mənə tanış gəlirdi. Bu, o 
imiş, — öz-özünə danışdı. 

— Ata, başa düşmürəm, nə haqda danışırsan? 

Milyonçu qızının yanına gəldi və biləyindən möhkəm yapışdı. 

— Bura bax, Ruf, o adamla yenə də görüşürsən? 

— Hansı adamla? 

— Bir neçə il bundan əvvəl rahatlığımıza haram qatan adamı 
deyirəm. Yaxşı bilirsən, söhbət kimdən gedir. 

— Ata, sən... — Ruf tərəddüd etdi. — Qraf Roşu deyirsən? 

— Qraf Roş, qraf Roş! — Van Aldin donquldandı. — Mən o vaxt sənə 
demişdim axı o, fırıldaqçının, dələduzun biridir. Yadımdadır, onda 
sən onun caynağına möhkəm keçmişdin. Ondan səni mən ayırdım. 

— Bəli, məni ondan sən ayırdın. Mən də Derekə ərə getdim, — Ruf 
acı-acı dedi. 

— Sən özün belə istədin, — milyonçu sərtləşdi. 

Ruf çiyinlərini çəkdi. 

— Demək, o qədər öyüd-nəsihətdən sonra sən onunla əlaqəni hələ 
də kəsməmisən. O, bu gün bu evdə olub. Mən bayaq onu buradan çıxan 
gördüm, amma dərhal tanıya bilmədim. 

Ruf artıq özünü ələ almışdı. 

— Ata, bir dəqiqə mənə qulaq as. Armand haqqında düz fikirləş- 
mirsən. Qraf Roşu deyirəm. Doğrudur, cavanlıqda çox ürəkbulandı- 
ran işlərlə məşğul olub. Özü mənə danışıb. Bu da bir həqiqətdir ki, o, 
bir gün də məni yaddan çıxarmayıb. Həmişə mənim xəyalımla yaşa - 
yıb. Sən Parisdə bizi bir-birimizdən ayıranda onun qəlbini parça-parça 
etdin. İndi isə... 

Atasının qəzəbli iniltisi onun sözünü axıra çatdırmağa imkan ver - 
mədi. 

— Demək, özünü yenə o yaramazın ağuşuna atmısan. Sən, mənim, 
Van Aldinin qızı?) Aman Allah?! — O, əllərini göyə açdı. — Qadınlar 
necə də axmaq olurlarl.. 

ÖMRÜN MƏNASI 


Nə vaxt ki, qəlbində arzun doğulur, 
Xəyallar yol tapır bu an ürəyə. 

Nə vaxt ki, bir arzun həqiqət olur, 
Şadlıqdan az qalır uçasan göyə. 
Ucalır gözündə elə həmin gün 
Manası daha da həyatın, ömrün. 


Arzular quşlara bənzəyir bir az, 
Sinədə arzusuz döyünməz ürək. 
Elə arzulardan doğulmuşuq biz, 
Dünyada kiməsə arzuyuq demək. 
Ucalır hardasa şənlik, toy-düyün 
Artır mənası da həyatın, ömrün. 
Şair, məna gəzdin ən adi sözdə, 
Gözünü yaxşı aç, ətrafa boylan. 
Arzuyla, xəyalla, məhəbbət ilə 
Nələr yaratmayıb dünyada insan. 
Yaxşı adamların yaşadığıyçün 
Hey artır mənası həyatın, ömrün. 

QALA 


(romandan fraqment) 


1924-cü il oktyabr günlərinin birində axşam Suonsidən Penouel 
vadisinə doğru ağır-ağır sürünən, az qala bomboş qatarın üçüncü 
dərəcəli vaqonunda kasıbyana geyinmiş cavan bir oğlan pəncərədən 
çox maraqla çölə baxırdı. 

Şimaldan gələn Mənson bütün gününü yolda keçirmiş, iki dəfə 
— Karleyldə və Şruzberidə — qatar dəyişmiş, buna baxmayaraq, 
Cənubi Uelsə etdiyi üzücü səfərin axırına yaxın onun həyəcanı nəinki 
yatmamış, həkimlik fəaliyyətinin başlanması, ölkənin ona tanış olma- 
yan gözəllikdən məhrum bu guşəsində ömründə ilk dəfə aldığı həkim 
yeri haqqındakı fikirlərdən daha da coşmuşdu. 

Çöldə, birxətli dəmir yolunun hər iki tərəfilə ucalan dağların ara - 
sında şıdırğı yağış yağırdı, sel-sular hər yeri basmışdı. Dağ zirvələri 
boz səmada itib-batmışdı, mədənlərin yarıq-yarıq etdiyi, şlak qalaqla - 
rından eybəcərləşib qapqara görünən yamaclarda yem axtaran tək- 
tək çirkli qoyunlar gözə dəyirdi. Bircə kol, bircə ot belə nəzərə 
çarpmırdı. Çılpaq, quru ağaclar axşam alatoranlığında kabusa oxşa - 
yırdı. Yolun döngəsində tökmə emalatxananın qırmızı ocaqları par- 
par parlayıb qurşağadək köynəksiz olan bir dəstə fəhləni işıqlandırırdı. 
Onların çılpaq bədənlərində gərginlik duyulurdu, qolları zərbə endir- 
mək üçün yuxarı qalxmışdı. Döngənin dalında bir-birinin böyrünə 
qısılmış şaxtaüstü qurğular qabağını tez kəsdiyinə baxmayaraq, bu 
mənzərə müsafirin qəlbində gücün, qüdrətin canlı və xoş təsirini 

buraxdı. Mənson ciyərdolusu nəfəs aldı. O, gələcəyə bəslədiyi ümid- 
dən doğan ruh yüksəkliyinin birdən-birə bütün varlığını çulğaladığını, 
ona qeyri-adi bir qüvvə gəldiyini hiss etdi. 

Yer üzünə çökən axşam qaranlığı ətrafdakı hər şeyə soyuq, qəmli, 
kimsəsiz görkəm verdi, yarım saat sonra qatar ucadan fisıldayaraq 
Penouel vadisində axırıncı şəhər və axırıncı stansiya olan Blenelliyə 
yaxınlaşdı. Mənsonun səyahəti başa çatdı. O, yol çantasını götürüb 
vaqonun pilləkənindən yerə atıldı, onu qarşılayan olub-olmadığını 
bilmək üçün ətrafa diqqətlə göz gəzdirə-gəzdirə perronla irəlilədi. Çıxış 
yolunda küləyin, sanki, söndürməyə cəhd etdiyi fənərin altında sarım- 
tıl sifətli, dördkünc papaqlı, gecə köynəyi kimi gen və uzun makintoş 
geymiş bir qoca intizarla dayanmışdı. O, Mənsonu qaşqabaqlı gözdən 
keçirib, könülsüz dilləndi: 

— Doktor Peycin təzə köməkçisi sizsiniz? 

— Tamamilə doğrudur, Mənson. Mənim adım Əndru Mənsondur. 

— Uhu, — qoca səsləndi. — Mənim adım Tomasdır, qoca Tomas, 
bu avaralar məni çox vaxt belə çağırırlar. Mən qazalaqda gəlmişəm. 
Üzə-üzə getmək meyliniz yoxsa, oturun gedək. 

Mənson çantasını götürüb arıq qara at qoşulmuş köhnə qazalağa 
mindi. Tomas da onun ardınca qazalağa qalxdı, cilovları yığışdırıb 
ata müraciət etdi: 

— Hə, getdik, Teffif 

Onlar şəhərin içi ilə irəliləyirdilər. Əndru ətrafı daha yaxşı nəzərdən 
keçirməyə nə qədər çalışırdısa da şəhər leysan yağış pərdəsi arasından 
uca dağların ətəyinə sığınmış yastı, xırda, boz evlərin səliqəsiz qalağı 
kimi görünürdü. Bir neçə dəqiqə qoca sürücü dinməz oturub, kənar - 
larından şırhaşır su tökülən şlyapasının altından qaşqabaqla Əndruya 
baxdı. Büzüşüb oturmuş, səliqəsiz geyinmiş bu arıq adam firavan yaşa- 
yan doktorun şıq geyinən faytonçusuna qətiyyən oxşamırdı, ondan 
qaxsımış mətbəx piyinin kəsif iyi gəlirdi. Nəhayət, o, dilləndi: 

— Görünür, təhsilinizi təzəcə başa vurmusunuz, hə? 

Əndru başını tərpətdi: 

— Düz bilmişəm! — qoca Tomas kənara tüpürdü. Öz fərasətindən 
razı qaldığı üçün bir qədər açıldı, mehribanlaşdı. — Axırıncı köməkçi 
on gün olar ki, gedib. Burada çox qalan adam az tapılar. 

Əsəbi həyəcan keçirdiyinə baxmayaraq, Əndru gülümsündü: 

— Axı niyə? 

— Birincisi ona görə ki, iş çox ağırdır... 

— Bəs ikincisi? 

— Özünüz görərsiniz. 

Bir qədər keçəndən sonra Tomas möhtəşəm bir kilsəni turistlərə 
göstərən bələdçi kimi qamçısını qürurla qaldırıb, xırda evlərin sırasında, 
işıqlı qapısından buxar burumları çıxan axırıncı evlərdən birini göstərdi. 

— Görürsünüzmü? Orada arvadımla qızardılmış kartof satırıq. 
Həftədə iki dəfə qızardırıq. Hərdən təzə balığımız da olur. — Gizlət- 
məyə çalışdığı təbəssümdən uzun üst dodağı qaçdı. — Məncə, belə 
şeyi bilmək pis olmaz, tezliklə karınıza gələr. 

Onlar baş küçənin axırına çatıb, kiçik və kələ-kötür bir küçəyə 
döndülər. Qazalaq başqa evlərdən xeyli aralı, üç şam ağacının arxa- 
sındakı evə doğru uzanan kimsəsiz daş xiyabanda silkələndi. Alaqa- 
pının üstündə “Brinqouer” yazılmışdı. 

Tomas qazalağı saxlayıb dedi: 

— Budur, gəlib çatdıq. 

Əndru qazalaqdan düşdü. Təqdim olunmaq üçün özünü yığışdır- 
maq istəyirdi ki, qapı taybatay açıldı, bir dəqiqədən sonra o, özünü 
işıqlı dəhlizdə onu salamlayan qırx yaşlarında dilli-dilavər, kök, üzü 
gülümsər bir qadının qarşısında gördü; qadının oynaq gözləri par- 
par parıldayır, yanaqları işıldayırdı. 

— Aha, siz, yəqin, doktor Mənsonsunuz. Keçin içəri, əzizim, keçin 
içəri. Mən doktorun arvadı missis Peycəm. Ümidvaram ki, yol sizi 
yormayıb, eləmi? Çox şadam ki, gəlib çıxdınız. Bizdə axırıncı dəfə 
xidmət etmiş o dözülməz vücud çıxıb gedəndən sonra mən az qala 
dəli olacaqdım. Heyif ki, onu görmədinizl Elə bədxərcdi ki, gəl görə - 
sən! Ömrümdə eləsinə rast gəlməmişəm! İndi ki, siz gəlib çıxmısınız, 
hər şey qaydasına düşər. Gedək, sizi otağınıza ötürüm. 

Əndrunun yuxarıdakı otağı çox balaca, darısqaldı, burada bürünc 
çarpayı, üzünə lak çəkilmiş sarı kamod, bir də üstünə dolça və əl-üz 
yumaq üçün ləyən qoyulmuş bambuk masa vardı. Ev sahibəsinin 
girdə, qara gözləri doktorun üzünün ifadəsini diqqətlə izlədiyi müd - 
dətdə Əndru ətrafa göz gəzdirib süni bir nəzakətlə dedi: 

— Hə, missis Peyc, bura çox rahatdır. 

— Bəli, əlbəttə, — deyib qadın gülümsədi və gəncin çiynini mehri - 
banlıqla sığalladı. — Əzizim, siz burada əla yaşayarsınız. Mənə müna - 
sibətiniz yaxşı olsa, mən də sizə yaxşı münasibət bəslərəm. Açıq 
danışıram, elə deyilmi? Hə, indi gedək, elə bu dəqiqə sizi doktor Peyclə 
tanış edim. — O, ayaq saxlayıb gəncin gözlərinin içinə diqqətlə baxa- 
baxa, sərbəst danışmağa çalışaraq dilləndi: — Yadımda deyil, sizə yaz- 
mışam, ya yox, doktor... son vaxtlar özünü o qədər dəyaxşı hiss etmir. 

Əndru birdən təəccüblə ona baxdı. Bir söz deməyə macal tapma- 
mış qadın tələsik sözünə davam etdi: 

— Eh... elə ciddi bir şey yoxdur. Cəmi bir-iki həftədir ki, yatağa 
düşüb. Tezliklə sağalacaq. Buna heç bir şübhə ola bilməz. 

Karıxmış Əndru dəhlizin axırınadək onun ardınca getdi. Qadın 
burada qapılardan birini açıb sevinclə çığırdı: 

— Edvard, budur bizim yeni köməkçimiz — doktor Mənson! 
O, səninlə görüşməyə gəlib. 

ondru pəncərələri məxmər qaytanlı qalın pərdələrlə kip örtülmüş, 
buxarısında cüzi kömür yanan, köhnə dəbdə yığışdırılmış uzunsov 
yataq otağına daxil olanda Evdard Peyc yatağında ağır-ağır çevrildi, 
— bunu çox çətinliklə etdiyi açıq-aşkar görünürdü. Bu, açıq rəngli yor- 
ğun gözlərlə baxan, sifəti dərin qırışlardan yarıq-yarıq olmuş altmış 
yaşlarında, ucaboy, arıq bir kişi idi. Üzündə iztirab və nə isə bir məşəq- 
qət, üzüntü kölgəsi vardı. Hələ bu harasıdır kil Lampanın yastıq 
üstünə düşən işığında görünürdü ki, sifətinin yarısı mum kimi sapsarı 
və hərəkətsizdir. Bədəninin sol tərəfi tamam iflic olmuşdu, ala-bəzək 
parçalardan tikilmiş yorğanın üstündə uzadılmış sol qolu elə əyilmişdi 
ki, sarıya çalan əcaib bir şişə oxşayırdı. Ağır və heç də təzə olmayan 
iflicin bütün bu əlamətlərini görən Əndru birdən-birə dəhşətə gəldi. 
Araya darıxdırıcı bir sükut çökdü. Nəhayət, doktor Peyc dilləndi. 

— Ümidvaram ki, bura xoşunuza gələr. — O, ağır-ağır, hər kəlməni 
uda-uda, çətinliklə danışırdı. — Bir də ki, işin öhdəsindən gəlməyə 
gücünüz çatar. Siz hələ çox cavansınız. 

— Ser, mənim iyirmi dörd yaşım var, — deyə Əndru süni tərzdə 
etiraz etdi. — Əlbəttə, bu mənim ilk xidmət yerimdir... bir də mən 
işdən qorxmuram. 

Missis Peyc bu sözlərdən xoşlanıb gülümsündü: 

— Gördün, Edvard! Mən sənə demədim bu dəfə gələcək kömək- 
çidə bəxtimiz gətirəcək! 

Peycin üzü daha da donuqlaşdı. O, bir müddət gözlərini Əndruya 
dikib durdu. Sonra onunla maraqlanmırmış kimi yorğun halda dedi: 

— Ümidvaram ki, bizi qoyub qaçmazsınız. 

— İlahi! Bu nə sözdür?! — deyə missis Peyc səsləndi. Sonra üzünü 
Əndruya çevirib təbəssümlə üzr istədi. — Bu ondandır ki, bu gün bir 
balaca kefi yoxdur. Tezliklə yataqdan qalxar, təzədən işə başlar. Elə 
deyilmi, əzizim? — O, əyilib ərini bərk-bərk öpdü. — Yaxşı, sən dincəl. 
Biz yeyib qurtaran kimi Enni sənə də şam yeməyi gətirər. 

Peyc heç bir söz demədi. Üzünün yarısı daş kimi hərəkətsiz oldu- 
ğundan ağzı da elə bil əyilmişdi. Sağlam əli çarpayısının yanında qoyul 
muş kiçik masanın üstündəki kitaba sarı uzandı. Əndru kitabın adını 
oxudu: “Avropanın vəhşi quşları”, Xəstə kitabı oxumağa başlamamış, 
təzə köməkçi artıq getmək vaxtı olduğunu başa düşdü. 

Əndru şam etmək üçün aşağı enəndə halı çox pərişandı. O, “Lan- 
set” qəzetindəki elana cavab verərək bu həkim köməkçisi yerini 
almışdı. Lakin missis Peyclə məktublaşarkən qadın, doktor Peycin 
xəstəliyindən bir kəlmə də olsun yazmamışdı. Halbuki, Peyc, şübhə- 
siz, çox ağır xəstədir, onu işləmək qabiliyyətindən məhrum etmiş 
beyinə qan sızmasının bütün əlamətləri göz qabağındadır. O, təzədən 
işləyə bilmək qabiliyyətinə gəlib çatıncayadək kim bilir neçə ay keçə- 
cəkdir, bu vəziyyətə çatması da hələ müşkül məsələdir. 

Əndru güc-bəla ilə xoşagəlməz məsələ barədə düşünməkdən əl 
çəkdi. Hər halda o gəncdir, sağlamdır, Peycin xəstəliyi üzündən öhdə- 
sinə bir qədər çox iş düşəndə nə olar kil Həkimliyə təzə başladığından 
o, xəstələrin axın-axın yanına gəlməsini arzulayırdı. 

Özünü tələsik halda yemək otağına salan missis Peyc fərəhlə bildirdi: 

— Əzizim, bəxtiniz gətirdil Bu gün siz birbaşa şam edə bilərsiniz. 
Ambulatoriyada qəbulunuz olmayacaq. Əvəzinizdə bütün işləri Dey 
Cenkins görüb. 

— Dey Cenkins? 

— Bəli, o, bizim aptekçidir, — deyə missis Peyc başdansovma izah 
elədi. — Əlindən hər iş gəlir. Karagələn adamdır. Hətta bəziləri onu 

“doktor Cenkins” də çağırırlar. Əlbəttə, onu doktor Peyclə qətiyyən 
müqayisə etmək olmaz. On gündür ki, o, xəstələri ambulatoriyada 
qəbul edir, hətta xəstə üstünə evlərə də gedir. 

Əndru yenə çaşqın halda gözlərini qadına dikib durdu. Uelsin bu 
ucqar guşələrində tibbi məsələlərin çox şübhəli vəziyyət alması haq- 
qında ona deyilən bütün sözlər, edilən xəbərdarlıqlar yadına düşdü. Din- 
məmək, danışmamaq üçün o, yenidən özünü zorlamağa məcbur oldu. 

Missis Peyc masanın yuxarı başında, arxası sobaya əyləşdi. Yas- 
tıqlı kreslosunda yerini yaxşıca rahatlayıb, şam yeməyindən alacaq 
həzzi qabaqcadan duyaraq ləzzətlə burnunu çəkdi, önündəki zəngi 
qaldırıb çaldı, Şam yeməyini orta yaşlı, solğun üzü təmiz yuyulmuş 
xidmətçi qadın gətirdi, o, içəri girən kimi, Əndruya gizli bir nəzər saldı. 

Missis Peyc yumşaq bulka tikəsinə yağ sürtüb onu ağzına dür- 
tərək ucadan dedi: 

— Enni, bu, doktor Mənsondur. 

Enni heç nə demədi. O, bişmiş, soyuq döş ətinin nazik bir tikəsini 
ehtiyatla Əndrunun boşqabına qoydu. Onu da deyək ki, missis Peycin 
şam yeməyi üstünə soğan doğranmış isti bifşteksdən və bir parç pivə- 
dən ibarətdir. Ona təqdim olunan ayrıca boşqabın qapağını qaldırıb 
yumşaq əti kəsməyə başlayan qadın səbirsizliklə dodağını yalayaraq, 
izahat verməyi lazım bildi: 

— Doktor, bu gün səhər pis yemişəm. Bundan başqa, mən xüsusi 
pəhriz saxlayıram. Qan azlığından ötrü. Elə buna görə də yemək vaxtı 
bir damcı pivə də içməli oluram. 

Əndru lifli quru döş ətini qətiyyətlə çeynəməyə, hər tikəni bir 
qurtum soyuq su ilə içəri ötürməyə başladı. İlk dəqiqələrdə yaranan 
əsəbilik keçəndən sonra onda təbiətinə xas olan yumor hissi baş 
qaldırdı. Missis Peycin səhhətinin zəifliyindən şikayəti onun zahiri 
görkəmi ilə elə kəskin ziddiyyət yaradırdı ki, Əndru özünü qəhqəhə 
çəkib gülməkdən güclə saxladı. 

Şam yeməyi zamanı missis Peyc çox yeyir, az danışırdı. Nəhayət, 
bifşteksin işini bitirib, bir parça çörəklə boşqabı yaxşıca siyirdi, pivə- 
nin qalığını başına çəkdikdən sonra dodaqlarını marçıltı ilə yalayaraq 
kreslonun söykənəcəyinə yayxandı. Bir balaca təngnəfəs olmuşdu. 
Yumru yanaqları alışıb-yanır, par-par parıldayırdı. Görünür, onun bir 

qədər də süfrə başında oturub ürəyini boşaltmaq meyli vardı, bəlkə 
də təbiətinə xas olan həyasızlıqla Mənson haqqında bilmək istədik- 
lərinin hamısını ondan qoparmağa ümid bəsləyirdi. 

Onun qarşısında arıq, yöndəmsiz, lakin qıvraq, şux, almacıq sümük- 
ləri çıxmış, qarasaç, qəşəng ağızlı, göy gözlü bir gənc oturmuşdu. Göz- 
lərini qaldıranda onların qəti, sakit, sınayıcı ifadəsi üzünün əsəbi 
gərginliyi ilə çox qəribə bir təzad yaradırdı. Bundan tamam xəbərsiz 
olan Bloduen Peyc öz qarşısında keltin əsl nümunəsini görürdü. Ənd- 
runun üzündə ifadə olunan əzmi və iti ağlı qiymətləndirən qadın, ona 
verilən üçgündənqalma gön kimi bərk cüzi ət payını itaətlə qəbul etdi- 
yindən çox razı qaldı. Missis Peyc bu qərara gəldi ki, təzə köməkçi 
zahirən ac adama oxşasa da, onu yedirmək çətin olmaz. 

Qadın baş sancağı ilə dişini qurdalayaraq fərəhlə bildirdi: 

— Əminəm ki, sizinlə gözəl dolanarıq. Daha bəsdir, müxtəliflik 
üçün mənim də bəxtim bir balaca gətirməlidir axı. 

Missis Peyc mütəəssir olaraq Əndruya qayğılarından, müsibət- 
lərindən danışmağa başladı, sözgəlişi burada həkimlərin iş şəraiti 
barədə bəzi məlumatlar verdi: 

— Ah, əzizim, bu əsl dəhşətdi, dəhşət! Siz heç təsəvvür edə bil- 
məzsiniz... Doktor Peycin xəstəliyi, bir-birindən pis olan köməkçilər, 
heç bir gəlir yox, ancaq bolluca xərc... Siz inana bilməzsiniz ki, mən 
necə iztirab çəkirdiml.. Bu yandan da mədənin direktorunu və rəhbər- 
liyini dilə tutub razı salmaq lazımdı, axı fəhlələrin müalicəsi üçün haq - 
qı onların vasitəsilə alırıq. — Tələsik əlavə etdi. — Haqq da ki, nə haqq?! 
Qəpik-quruşl.. Görürsünüzmü, bizim bu Blenellidə belə qayda- 
qanunlar var. Mədənin idarə heyəti ştata üç həkim salıb, amma unut- 
mayın ki, onlardan ən yaxşısı, şübhəsiz, doktor Peycdir. Özü də, o, 
burada lap çoxdan işləyir. Otuz ildən çoxdur — zarafat deyill Bəli, 
deməli, həmin üç doktor özünə nə qədər istəsə köməkçi götürə bilər. 
Doktor Peycin köməkçisi sizsiniz, doktor Nikolsun özündən çox razı 
olan Denni familiyalı bir köməkçisi var. Lakin köməkçilər mədəndə 
xidmət etmirlər, onların adı siyahıya düşmür. Bayaq dediyim kimi, 
idarə heyəti mədəndə və daş karxanasında işləyən hər fəhlənin maa- 
şından müalicə üçün pul çıxır, həmin pulları neçə xəstəyə xidmət etdi- 
yindən asılı olaraq ştatlı həkimlərə verir. 

O dayandı: bu ətraflı izahat onun dayaz ağlını və dolu mədəsini 
həddən çox yordu. 

— Missis Peyc, deyəsən, buradakı bütün qayda-qanunlarınız artıq 
mənə aydın oldu. 

— Lap yaxşıl — Qadın adətincə şən qəhqəhə çəkib güldü. — Siz 
gərək heç nədən narahat olmayasınız. Bircə şeyi yadınızda saxlayın 
ki, siz doktor Peyc üçün işləyirsiniz, bunu unutmasanız, onun zavallı 
arvadı ilə çox yaxşı yola gedə bilərsinizl 

Qadına dinməzcə göz qoyan doktor Mənsona elə gəldi ki, missis 
Peyc onda özünə qarşı şəfqət, mərhəmət hissi oyatmaq, eyni zamanda, 
onu öz təsiri altına salmaq istəyir, həm də bütün bunları qayğısız mehri- 
banlıq pərdəsi altında edir. Qadın, bəlkə dəlap ağ elədiyini özü də duydu, 
belə ki, saata baxıb qəddini düzəltdi, bayaqdan dişqurdalayan kimi 
istifadə etdiyi sancağı təzədən yağlı, qara saçlarına taxdı. Sonra qalxdı. 
Bu dəfə dediyi sözlər tamam başqa tərzdə, az qala, amiranə səsləndi: 

— Yaxşı yadıma düşdü: Qlayder-pleys, yeddi nömrəli ünvana, 
xəstə üstünə getmək lazımdır. Saat beşdən sonra xəbər veriblər. Elə 
indi getsəniz daha yaxşı olar. 


Əndru özündə bir yüngüllük hiss edərək dərhal xəstə üstünə yol- 
landı. “Brinqouer”ə gəlişi ilə əlaqədar onda baş qaldırmış qəribə və 
ziddiyyətli fikirlərdən, duyğulardan müvəqqəti də olsa ayrılması üçün 
fürsət düşdüyünə sevindi. Burada işlərin əslində necə qurulduğu və 
Bloduen Peycin xəstə ərinin bütün praktikasını onun üstünə yüklə - 
mək fikrində olduğu barədə onda artıq dumanlı şübhələr oyanmağa 
başlamışdı. Vaxtilə təsəvvüründə canlandırdığı romantik lövhələrə 
əsla oxşamayan gözlənilməz vəziyyət yaranırdı. Bir də axı onun üçün 
əsas məsələ işi idi, qalanları boş şeylərdi. O həmin işə başlamağa tələ- 
sirdi, Özü də hiss etmədən addımlarını yeyinlətdi: onun bütün var- 
lığı sim kimi gərilmişdi. O, nəhayət, əsas işin başlandığını — ilk xəstə 
üstünə getdiyini düşünərək sevincək olmuşdu. 

Manson palçıqlı, qaranlıq boş sahəni keçib, Çepelstritlə missis 
Peycin ona əməlli-başlı izah etmədiyi istiqamətdə irəlilədiyi zaman 
yağış hələ də yağırdı. Küçələrindən keçdiyi şəhər qaranlıq içindən 

dumanlı halda qarşısında peyda olurdu. Dükanlar, bir düyünə qədər 
saydığı sektant kilsələri — Sion, Gebron, Vefil”, Vefizda” kilsələri, 
sonra böyük kooperativ universal mağaza, Qərb bankının şöbəsi... 
Bütün bunlar vadinin lap dibində yerləşmiş yeganə baş küçə boyu 
uzanıb gedirdi. Şəhərin dağlar arasındakı yarğanın dibində gömül- 
düyünü görüb, bu barədə fikirləşdikcə adam lap dilxor olurdu. 

Küçədə çox az adam vardı. Çepel-stritdən hər iki tərəfə düzbu- 
caq altında göydamlı evlərin saysız-hesabsız sırası uzanırdı. Bunlar 
fəhlələrin evləri idi. Uzaqlarda, vadinin girəcəyində hematit”" mədən- 
ləri və zavodları görünürdü, orada alovların şəfəqi qaranlıq səmaya 
nəhəng yelpinc kimi yayılmışdı. 

Mənson Qlayder-pleysdəki yeddi nömrəli evə çatıb tövşüyə-tövşü- 
yə qapını döydü. Onu dərhal içəri buraxıb mətbəxə gətirdilər, burada 
taxçaya yerləşdirilmiş çarpayıda xəstə bir qadın uzanmışdı. Bu cavan 
qadın pudlinqçi Vilyamsın arvadı idi. Mənson ürəyi bərk döyünə-döyü- 
nə yatağa yaxınlaşdı, həyatında, nəhayət, həlledici anın gəlib çatdığını 
fikirləşincə həyəcandan dizləri zəiflədi, əsdi. Axı professor Lemplaf öz 
palatasında xəstələri nümayiş etdirərkən, tələbələr arasında durub onu 
dinləyən Mənson bu anı təsəvvüründə nə qədər canlandırmışdıl İndi 
ətrafda ona kömək edə biləcək adamlar yoxdu, ona heç kəs izahat ver- 
mirdi. O, tək-tənha, özü diaqnoz qoymaq, heç kəsin köməyi olmadan 
xəstəni sağaltmaq zərurəti ilə baş-başa qalmışdı. Birdən-birə ani və 
kəskin qorxu hissi ilə o, təcrübəsizliyini, əsəbiliyini, belə bir vəzifənin 
öhdəsindən gəlməyə qətiyyən hazır olmadığını dərk etdi. 

Yarıqaranlıq daş döşəməli, darısqal mətbəxdə dayanan ərinin 
yanındaca o, xəstə qadını hərtərəfli diqqətlə müayinə etdi. Xəstəliyin 
ciddiliyinə şübhə yoxdur. Qadın dözülməz baş ağrısından şikayət - 
lənirdi. Hərarəti, nəbzi, dili — hər şey onun ağır xəstəliyə tutulduğunu 
göstərirdi. Qadını ikinci dəfə müayinə edən Əndru bütün diqqətini 
toplayıb gərginliklə özünə bu sualı verirdi: axı bu hansı xəstəlikdir? İlk 
xəstə! O, əlbəttə, əlindən gələni edəcək... lakin yanılsa, qaba bir səhvə 
yol versə, onda necə? Ondan da pisi — diaqnoz qoya bilməsə? Xəstəni 


” Vefil- Allah evi (qədim yah). 
“ Vefizda — mərhəmət evi (qədim yəh.). 
““ Hematit- qırmızı dəmir filizi, “qanlı filiz”. 

müayinə edərkən o, heç bir şeyi nəzərdən qaçırmadı. Heç bir şeyil 
Bununla belə, məsələnin həllini tapa bilmirdi. Bütün xəstəlik əlamətlə- 
rini fikrən bir yerə toplayıb onları məlum xəstəliklərdən birinə şamil 
etməyə çalışdı. Nəhayət, müayinəni uzatmağın mümkün olmadığını 
hiss edərək, o, asta-asta qəddini düzəltdi, stetoskopunu hissələrə ayı- 
rıb gizlətdi, lakin o, hələ də nə edəcəyini bilmirdi. Gözlərini döşəməyə 
dikib soruşdu: 

— Görünür, özünü soyuğa verib, hə? 

Bütün müayinə müddətində üzündə qorxu ifadəsi olan Vilyams 
cəld təsdiq etdi: 

— Bəli, doktor, tamamilə doğrudur, üç-dörd gün olar. Doktor, 
mən əmindim ki, bu soyuqdəymədir. 

Əndru başını tərpədib, bütün varlığı ilə bu adama özündə hiss 
etmədiyi bir inam aşılamağa çalışdı. O mızıldandı: 

— Tezliklə onu ayağa qaldırarıq. Yarım saatdan sonra ambulato- 
riyaya gəlin, onun üçün dərman verim. 

O, xudahafizləşib çıxdı, başını aşağı salıb fikirləşə-fikirləşə gəlib 
ambulatoriyaya çatdı. Ambulatoriya Peycgilin evinə doğru uzanan 
xiyabanın lap başlanğıcında qərar tutmuş yarıuçuq taxta tikili idi, 

Əndru içəri girib qazı yandırdı, toz basmış rəflərdəki göy və yaşıl 
butulkalar arasında var-gəl edərək həmin məsələ üstündə yenə baş 
sındırmağa, onun düzgün həllini, xəstəliyin kökünü axtarmağa baş - 
ladı, Xəstəliyin ümumi mənzərəsində simptomatik heç bir şey yoxdu. 
Bəli, bu, gərək ki, soyuqdəymədir. 

Lakin Əndru qəlbinin dərinliyində bilirdi ki, bu soyuqdəymə 
deyil. Öz bacarıqsızlığına hirslənən qorxmuş gənc həkim ümidsiz - 
likdən inlədi. O fikirləşdi ki, diaqnoz qoymağı hələlik təxirə salmalı, 
bir müddət gözləməlidir. Professor Lemplafın klinikasında belə 
qaranlıq, çətin vəziyyətlərdən ötrü üstündə nəzakətlə qeyri-müəyyən 
mənşəli “Ryrexia”” sözləri yazılmış zərif kartoçkalar olurdu. Belə 
diaqnoz həm düzgündü, həm də qeyri-müəyyəndi. Həkimin boynuna 
məsuliyyət qoymurdu, əsası da budur ki, çox gözəl və elmi səslənirdi! 

Əndru tamam ruhdan düşmüş halda aptek piştaxtasının altındakı 
qutudan altuunsiyalı bir şüşə götürüb qaşqabağını tökərək, fikirli-fikirli 


“ Ryrexia - qızdırmalı vəziyyət. 

qızdırmasalan dərman hazırlamağa başladı. Spiritus aetheris pitrosi, 
salisil natrium — bu zəhrimar natrium salisil harda itib-batıb? Aha, 
burda imiş kil O, özünə ancaq bununla təskinlik verməyə çalışırdı ki, 
bütün bunlar çox gözəl, təsirli dərmanlardır, qızdırmanı mütləq sal- 
malı, xəstənin halını yaxşılaşdırmalıdır. Professor Lemplaf tez-tez 
deyərdi ki, salisil natriumdan yaxşı, qiymətli dərman yoxdur. 

Sulu dərmanı təzəcə hazırlayıb qurtarmış Əndru, özündən bir 
qədər razı halda, siqnaturanı yazırdı ki, zəng çalındı, qapı küçə tərəf- 
dən açıldı və ortaboylu, enli kürəkli, dolu bədənli, qırmızı sifətli, otuz 
yaşlarında bir kişi içəri girdi, dalınca da bir it. Araya çökən sükutu bir 
müddət heç kəs pozmadı. Qarışıq cinsli qara-kürən rəngli it palçıqlı dal 
ayaqları üstə çömbəlib oturdu, çiyinlərinə saldığı yaş müşəmbə plaşının 
altından nimdaş məxmər kostyumu, uzun şaxtaçı corabları və mıx 
vurulmuş başmaqları görünən sahibi isə Əndrunu başdan-ayağadək 
gözdən keçirməyə başladı. Kişi danışmağa başlayanda səsinin ahən- 
gində incə bir istehza və adamı əsəbiləşdirən ədəb-ərkan duyulurdu. 

— Burdan keçirdim, pəncərədə işıq gördüm, buna görə də sizə 
baş çəkmək, sizinlə tanış olmaq qərarına gəldim. Mən Denniyəm 
— A. C. L. V. möhtərəm doktor Nikolsun köməkçisi. Bu da (əgər bil- 
mirsinizsə) “Aptekçilər cəmiyyətinin lisenziya verəni” deməkdir. Bu, 
Allaha və insanlara məlum olan adların ən yüksəyidir. 

Əndru ona bir qədər şübhə ilə baxdı. Filipp Denni cibindən çıxart- 
dığı əzik kağız paçkadan papiros götürüb alışdırdı, kibriti yerə tulladı, 
saymazyana yaxına gəldi. Dərman dolu butulkanı əlinə aldı, resepti və 
dərmandan istifadə qaydasını oxudu, şüşənin ağzını açıb iylədi, təzə - 
dən tıxacla bağlayıb yerinə qoydu. Onun qaşqabaqlı qırmızı sifəti 
mülayimləşdi, razılıq ifadə etdi. 

— Çox gözəli Siz artıq işə başlamısınız! “Hər üç saatdan bir xörək 
qaşığı”. Ey mərhəmətli Allah, bütün həkimlərin səcdəgahı olan bu 
sevimli kəlamlara təzədən rast gəlmək necə də xoşdur! Bəs, doktor, nə 
üçün gündə üç dəfə yox, üç saatdan bir? Bəs sizə məlum deyilmi ki, 
ciddi ortodoksal qaydalara görə bir qaşıq dərman qida borusundan 
gündə üç dəfə keçməlidir? — O, sözlərinə ara verdi, süni ciddiliyində 
yüngül istehza daha çox hiss olunurdu... — Doktor, indi mənə deyin 
görüm, bura nə daxildir? İyindən bilirəm ki, Spiritus aetheris nitrosidir. 

Qiyamət şeydir! Çox gözəl, əziz doktor, çox gözəl. Bu, həm sidikqovan, 
həm yelqovan, həm də canbərkidən dərmandır. Onu lap çəlləklə də 
içmək olar. Qırmızı kitabçada yazılanlar yadınızdadırmı? Şübhəli vəziy- 
yətlərdə xəstəyə Spiritus nitrosi yazın. Yoxsa, bu yodlu kaliuma aid- 
dir? Paho, deyəsən, mən bəzi çox vacib şeyləri yaddan çıxarmışam axıl 

Taxta daxmaya təzədən sükut çökdü, onu ancaq dəmir damı 
döyəcləyən yağışın taqqıltısı pozurdu. Özünü itirmiş Əndrunun çaş- 
qın vəziyyətindən ləzzət alan Denni birdən qəhqəhə çəkib gülərək, 
istehza ilə dedi: 

— Yaxşı, elmi bir yana qoyaq, doktor. İndi siz gərək məni maraq- 
landıran bir suala cavab verəsiniz, bura niyə gəlmisiniz? 

Hirs Əndrunu getdikcə daha çox boğurdu. O, qaşqabaqla cavab 
verdi: 

— Mən Blenellini kurorta — mineral suları çağlayan kurortvari bir 
şeyə çevirmək istəyirdim, başa düşürsünüzmü? 

Denni təzədən qəhqəhə çəkdi. Bu gülüş Əndrunu təhqir edir, 
onda Denniyə sillə ilişdirmək arzusu oyadırdı. 

— Ağıllı cavabdır, mənim əziz doktorum, ağıllı cavabdır. Buxar 
katoku kimi yüngül, əsl şotland yumorul Təəssüf ki, buranın suyunu 
kurort üçün tamam yararlı su kimi sizə məsləhət görə bilmərəm. Tibb 
işçiləri məsələsinə gəldikdə isə, əziz doktor, deyə bilərəm ki, bizim 
vadidə bu şanlı və doğrudan da, nəcib peşənin nümayəndələri tör- 
töküntüdən başqa bir şey deyil. 

— Siz də o cümlədən? 

Denni başını tərpətdi: 

— Tamamilə doğrudur! 

O, kürəntəhər qaşları altından Əndruya baxaraq bir dəqiqəyədək 
susdu. Sonra kifir sifətindən istehzalı ifadə yox oldu, o, təzədən qaş - 
qabağını tökdü. Bu dəfə səsinin ahəngi yanıqlı və ciddi idi: 

— Bura baxın, Mənson! Mən belə bilirəm ki, Blenelli sizin üçün Harli- 
stritə gedən yolun ancaq bir mərhələsidir, lakin nə qədər ki, burdasınız, 
bu yer haqqında bəzi şeyləri bilsəniz, pis olmaz. Siz görəcəksiniz ki, 
bura yaxşı romantik ənənələrə cavab vermir. Burada nə xəstəxana, nə 
təcili yardım kareti, nə rentgen şüaları var! Xəstə üzərində cərrahiyyə 
əməliyyatı aparmaq lazım gələndə, bu işi mətbəx masası üzərində görür, 

sonra da əllərini qab-qacaq yuyulan tasda yuyurlar. Sanitariya şəraiti 
heç tənqidə də layiq deyil. Quru yay aylarında uşaqlar vəbadan milçək 
kimi qırılırlar. Patronunuz Peyc çox böyük təcrübəyə malik qoca 
həkimdi, lakin onun işi artıq bitib, onu Bloduen parçalayıb uddu, bun- 
dan belə doktor Peyc heç vaxt işləyə bilməyəcək. Mənim patronum 
Nikols həkim yox, adicə olaraq, acgöz və xəsis mamaçadır. Bremvel, 
Gümüş kral bir neçə sentimental kəlamdan və Solomonun “Nəğmələr 
nəğməsi”ndən başqa heç nə bilmir. Qaldı ki, mən... mən yaxşı günlərin 
yetişməsini gözləyə-gözləyə möhkəm içirəm. Hə, bir də sizin fağır aptek- 
çiniz Cenkins. O, qiyamət işlər görür, xəlvətcə qadın xəstəliyindən müa- 
licə üçün qurğuşun həb alveri edir. Hə, deyəsən, hər şeyi dedim. Gedək 
Qoukinsl — O, itini səsləyib ağır addımlarla qapıya sarı yönəldi. Kan- 
darda dayanıb əvvəlcə piştaxta üstündəki dərman şüşəsinə, sonra Mən- 
sona baxdı. İstər-istəməz tamamilə laqeyd halda dedi: 

— Yeri gəlmişkən, sizin yerinizdə olsaydım yoxlardım, görüm, 
Qlayder-pleysdəki xəstənizdə qarın yatalağı deyil ki... Tipik olmayan 
hallarda da təsadüf edilir. 

Qapının zəngi yenə “dzin” çalındı. Əndru bir söz deməyə macal 
tapmamış doktor Flipp Denni və Qoukins qaranlıqda yox oldular. 


Əndrunu bu gecə yatmağa qoymayan içindəki yunu yapıxmış 
bərk döşək yox, Qlayder-pleysdəki xəstə sarıdan getdikcə artan niga - 
rançılığı idi. Görəsən, o yatalaqdımı? Denninin vidalaşarkən dediyi 
sözləri onun artıq həyəcanlanmış qəlbində yeni şübhələr, bədbin 
fikirlər oyatdı, xəstəliyin mühüm bir əlamətini gözdən qaçırdığından 
qorxaraq o, elə sübhün bu erkən çağında durub təzədən xəstənin 
yanına yollanmaqdan özünü güclə saxlayırdı. Bütün gecəni yuxusuz 
keçirən, səhərədək narahat halda qurdalanan Əndru, artıq o məqama 
çatdı ki, öz-özündən soruşdu: görəsən onun, ümumiyyətlə, tibb alə - 
mindən cüzi də olsa başı çıxırmı? 

Mənson hər şeyi ürəyinə salan, özünə dərd edən çılğın təbiətə 
malikdi. Görünür, bu xasiyyəti Şotlandiyanın dağ yerində dünyaya 
gəlmiş, uşaqkən vətəni Allapulda qütb parıltısının bəyaz səmada necə 
çarpdığını görmüş anasından ona irsən keçmişdi. Əndrunun Fayişirdə 

xırda fermer olmuş atası Con Mənson sağlam düşüncəli, təmkinli və 
zəhmətkeş adamdı. Lakin o, öz torpağına o qədər də yaxşı ağalıq edə 
bilmirdi, buna görə də dünya müharibəsinin sonunda cəbhədə həlak 
olanda işləri çox dolaşıq və acınacaqlı vəziyyətdə qaldı. Cessi Mənson 
tam bir il fermanı saxlamağa ciddi səy göstərdi, süd təsərrüfatı yaratdı, 
Əndru həddən çox kitablarla məşğul olduğundan onun əvəzinə fur- 
qona minib südü paylamağa aparırdı. Lakin çox çəkmədi ki, neçə ildən 
bəri heç bir məhəl qoymadığı öskürək ona daha çox əziyyət verməyə 
başladı və Cessi Mənson gözlənilmədən nazik dərili, qara saçlı dağ 
adamlarını daha çox məhv edən vərəm xəstəliyinə tutuldu. 

Əndru on səkkiz yaşında tək-tənha qaldı. O vaxt o, universitetin 
birinci kursunda oxuyur, ildə qırx funt təqaüd alırdı, bundan savayı 
əlinə bircə qəpik də olsun pul gəlmirdi. Onu xilas edən “Qlen fondu” 
oldu. Bu tipik şotland müəssisəsi (onun banisi mərhum ser Əndru 
Qlenin sadəlövh təbirincə desək) “xaç suyuna çəkilərkən Əndru adı 
almış layiqli və ehtiyacı olan tələbələrə ildə əlli funt borc verirdi, 
amma bu şərtlə ki, tələbə təhsilini başa vurduqdan sonra həmin bor- 
cunu vicdanla ödəsin”. 

“Qlen fondu” və kefi kök halda aclıq çəkmək bacarığı Əndruya 
St.-Əndru universitetini başa vurmağa, sonra da Dandi şəhərində tibb 
fakültəsini bitirməyə kömək etdi. Fonda minnətdarlığı və həddən artıq 
vicdanlı olması onu məcbur etdi ki, diplomu alan kimi (təhsilini təzəcə 
başa vurmuş həkimlərin başqa yerlərə nisbətən daha çox maaş ala 
biləcəkləri) Cənubi Uelsdə ildə 250 funt maaşla işə başlasın. Halbuki 
o, on dəfə az maaşla Edinburq kral klinikasında işləməyi, əlbəttə, daha 
üstün tutardı. 

Budur, indi o, Blenellidədir. Yataqdan qalxıb üzünü qırxdı, geyindi, 
ilk xəstəsindən nigaran olduğu üçün bütün bunları çox cəld, tələsik 
etdi. O, tələsə-tələsə səhər yeməyini yeyib təzədən öz otağına keçdi. 
Çamadanını açıb oradan göy dərili kiçik bir futlyar çıxartdı. Onu açdı, 
ciddi görkəmlə bir müddət qutunun içindəki medala, universitetdə 
hər il klinik təbabətdə ən böyük nailiyyət qazanmış tələbəyə verilən 
Hunter" qızıl medalına baxdı. Bu medaldan o da, Əndru Mənson da 
almışdıl O, bu medalı hər şeydən yüksək qiymətləndirirdi, ona xoşbəxt 


* Con Hunter- məşhur şotland cərrahı. 

gələcəyin rəhni olan bir tilsim kimi baxmağa adət etmişdi. Bu səhər 
isə o, həmin medala iftixarla, qəribə, gizli bir yalvarışla baxır, elə bil, 
özünə inamını təzədən qaytarmaq istəyirdi. Sonra qutunu gizlədib 
ambulatoriyaya, xəstələrin səhər qəbuluna tələsdi. 

Əndru daxmaya daxil olanda Dey Cenkins artıq orada idi, kran- 
dan böyük saxsı dolçaya su doldururdu. Bu, qırmızı damarlı yanaq- 
ları çökmüş, gözləri dörd olan çox çevik, qərarsız bir adamdı, nazik 
qıçlarına elə dar şalvar keçirmişdi ki, Əndru beləsini heç kəsin 
əynində görməmişdi. Cenkins onunla salamlaşıb yaltaqcasına dedi: 

— Doktor, sizin belə tezdən gəlmənizə ehtiyac yoxdur. Siz gəlin- 
cəyədək mən bütün təkrar verilməli dərmanları buraxıram, kimə 
lazım olsa vəsiqə də verə bilərəm. Doktor Peyc xəstələnəndə missis 
Peyc üstündə doktorun qolu olan rezin ştamp sifariş edib. 

Əndru etiraz etdi: 

— Təşəkkür edirəm. Bütün xəstələri özüm qəbul etmək istəyirəm. 
— Sonra duruxdu, aptekçinin gördüyü işdən elə heyrətləndi ki, müəy- 
yən müddətə bayaqkı həyəcanı da büsbütün yadından çıxdı. — Siz 
orda neyləyirsiniz? 

Cenkins cavab əvəzinə ona göz vurdu. 

— Dolça suyu onlara daha dadlı görünər. Hər ikimiz qədim, xeyir- 
xah “aqua”nın" nə demək olduğunu yaxşı bilirik, elə deyilmi, doktor? 
Xəstələr bunu bilmirlər. Mən dəliyəm ki, onların yanında şüşələrinə 
krandan su töküm?! 

Balacaboy aptekçi hər şeyi açıq-saçıq danışmaq üçün həvəsə 
gəlmişdi ki, birdən evin dal qapısından, ambulatoriyanın qırx yardlı- 
ğından kimsə ucadan çağırdı: 

— Cenkins! Cenkinsi Mənə lazımsınız, elə bu dəqiqə gəlin bura! 

Cenkins sahibinin qırmanc şaqqıltısından diksinən yaxşı təlim 
görmüş köpək kimi sıçrayaraq ayağa qalxdı və titrək səslə kəkələdi: 

— Bağışlayın, doktor. Məni missis Peyc çağırır. Mən... mən gərək 
qaçam ora. 

Xoşbəxtlikdən səhər qəbuluna cəmi bir neçə adam gəlmişdi. 
Əndru on birin yarısınadək hamını yola saldı, evdə baxılacaq xəstə - 
lərin siyahısını Cenkinsdən alıb, dərhal Топлазип qazalağında yola 


* Aqua - su. 

düşdü. Ona əzab verən bir səbirsizliklə qoca sürücüyə tapşırdı ki, 
qazalağı birbaşa Qlayder-pleysə sürsün. 

İyirmi dəqiqədən sonra o, rəngi qaçmış, dodaqlarını bərk-bərk 
bir-birinə sıxmış halda, üzündə qəribə bir ifadə ilə yeddi nömrəli 
evdən çıxdı. 

İki ev keçib siyahısında olan 11 nömrəli evə gəldi. 11 nömrəli 
evdən çıxıb küçənin qarşı tərəfindəki 18 nömrəli evə baş çakdi. Ora- 
dan da çıxaraq tini döndü, Rednor-pleysə yollandı. Cenkins burada 
yaşayan daha iki xəstənin ünvanını yazmışdı, oradaca qeyd etmişdi 
ki, dünən özü o xəstələrin yanında olub. Əndru cəmi bir saatda bir- 
birinin yaxınlığında yerləşən yeddi evə gedib xəstələrə baxdı. Yeddi 
xəstədən beşində, o cümlədən Qlayder-pleysdəki 7 nömrəli evdə 
yaşayan, bədənində artıq səpmə peyda olan xəstədə qarın yatalağının 
tipik əlamətlərini gördü. On gündür ki, Cenkins onları tabaşir və 
tiryəklə müalicə edirdi. Dünən xəstəyə diaqnoz qoya bilməyən Əndru 
indi dəhşətlə yəqin etdi ki, yatalaq epidemiyası partlayışı ilə qarşılaşıb. 

Qalan xəstələrə o, dəhşət içində, çox tələsik baxdı. 

Nahar zamanı missis Peycin başı (Mənsona gülə-gülə izah etdiyi 
kimi “doktor Peyc üçün hazırlanmış, lakin onun nədənsə bəyənmə - 
diyi”) əla qızardılmış şirin ətə bərk qarışdığı vaxt, Əndru lal-dinməz 
oturub bu məsələni hərtərəfli düşünürdü. O, başa düşürdü ki, missis 
Peycdən əməlli şey öyrənə bilməyəcək, bu qadından kömək gözlə - 
mək nahaqdır. Buna görə də Peycin özü ilə danışmağı qərara aldı. 

O, doktorun otağına girəndə pəncərələrin pərdəsi salınmışdı, 
Edvard çarpayıda hərəkətsiz uzanmışdı, başı bərk ağrıyırdı. Ağrının 
şiddətindən üzü qıpqırmızı qızarmış, tamam büzüşmüşdü. İşarə ilə 
qonağa oturmaq üçün yer göstərdisə də, Əndru hiss etdi ki, indi xəs- 
təni təzə bəd xəbərlə həyəcanlandırmaq amansızlıq olardı. Çarpayının 
böyründə bir neçə dəqiqə oturub ayağa durdu, getməyə hazırlaşanda 
ancaq bir sualla kifayətləndi: 

— Doktor Peyc, deyin görüm, yoluxucu xəstəlik müşahidə edi - 
ləndə ilk növbədə neyləmək lazımdır? 

Araya sükut çökdü. Sonra Peyc gözlərini açmadan və qımıldan - 
madan cavab verdi, elə bil ağız açıb danışmasından baş ağrıları xeyli 
artmışdı. 

— Belə hallarda ortaya həmişə çətinliklər çıxır. Bizdə xəstəxana 
da yoxdur, nəinki yoluxucu xəstələr üçün xüsusi yerlər. Əgər çox 
ciddi bir şey baş versə, Toniqlenə — Qriffitsə zəng vurun. Toniqlen 
Blenellidən aşağıda, buranın on beş milliyindədir. Qriffits dairə həkim 
inspektorudur. 

Araya yenə uzun sükut çökdü. 

— Qorxuram ki, bunun bir faydası olmaya. 

Bu məlumatdan özünə bir balaca təskinlik tapan Əndru aşağı, dəh- 
lizə cumub Toniqlenə zəng vurdu. Telefonun yanında dayanıb dəstəyi 
qulağına sıxaraq gözlədiyi zaman mətbəxin qapısı dalından ona baxan 
xidmətçi qadın Ennini gördü. 

— Allol Allol Doktor Qriffitsdir? — O, nəhayət, xəttin qoşulmasına 
nail oldu. 

Bir kişi səsi çox təmkinlə və ehtiyatla cavab verdi: 

— Onu soruşan kimdir? 

— Danışan Blenellidən Mənsondur, doktor Peycin assistenti, — Əndru- 
nun səsi gərginliyin son həddinə çatdı. — Burada xəstələrimin beşi yata- 
laqdır. Xahiş edirəm, doktor Qriffits yubanmadan bura gəlsin. 

Açıq-saçıq tərəddüddən sonra həmin adam birdən dili dolaşa- 
dolaşa, tələsik xalis Uels şivəsində cavab verdi: 

— Çox təəssüf edirəm, doktor, çox təəssüf edirəm ki, doktor Qrif 
fits Suonsiyə gedib. Vacib xidməti işdən ötrü. 

(Telefon pis işlədiyindən) Mənson var səslə çığırdı: 

— Haçan qayıdacaq? 

— Sözün doğrusu, doktor, nə vaxt qayıdacağını deyə bilmərəm. 

— Bura baxın... 

Xəttin o başında nəsə şaqqıldadı. Danışan adam soyuqqanlılıqla 
dəstəyi asdı. Mənson qəzəbli, əsəbi halda ucadan söydü: 

— Ah, zəhrimar, yəqin, bu, elə Qriffitsin özü idi! 

O, təzədən zəng etdi, lakin onu calaşdırmadılar. İnadla üçüncü 
dəfə cəng etməyə hazırlaşırdı ki, Enninin dəhlizə çıxıb əllərini döş- 
lüyün önündə bir-birinin üstünə qoyaraq sakitcə, ciddi tərzdə ona 
baxdığını gördü. 

Bu, çox səliqəli geyinmiş, ciddi və aydın ifadəli üzə malik qırx 
beş yaşlarında bir qadındı. O dedi: 

— Doktor, danışığınızı təsadüfən eşitdim. Siz doktor Qriffitsi günün 
bu çağında heç vaxt Toniqlendə tapmazsınız. Çox vaxt Suonsiyə qolf 
oynamağa gündüzlər gedir. 

Boğazını tutan qəhəri birtəhər udmağa çalışan Mənson əsəbi 
halda etiraz etdi: 

— Amma mənə elə gəlir ki, mənimlə danışan onun özü idi. 

Enni ötəri gülümsədi: 

— Ola bilər. Mən eşitmişəm ki, o, Sonsiyə getməyəndə də hamıya 
cavab verir ki, gedib. — Qadın Əndruya mehribanlıqla baxdı, sonra 
qapıya sarı çevrilib danışığına yekun vurdu: — Mən yerinizə olsaydım, 
onunla danışmağa vaxt sərf etməzdim. 

Əndru dəstəyi asıb qəlbində getdikcə artan bir hiddətlə, təşviş hissilə 
evdən çıxdı, dodaqaltı kimisə söyə-söyə təzədən xəstələrə baş çəkməyə 
getdi. Qayıdanda artıq axşam qəbuluna başlamağın vaxtı idi. O, ara- 
kəsmə arxasında, həkim kabinetini əvəz edən xırdaca, darısqal bir otaq- 
da saat yarım əyləşib dəhlizi ağzınacan dolduran xəstələrə o vaxtacan 
baxdı ki, yaş bədənlərin buxarlanmasından divarlar tərlədi, otaqda nəfəs 
almaq mümkün olmadı. Bunlar barmaqları yaralanmış, xroniki rev- 
matizmə, gözləri və diz bağları peşə xəstəliklərinə tutulmuş mədən fəh- 
lələri idi, Onların soyuqlamış, öskürən, harası isə burxulan, zədələnən, 
ən cüzi insani nasazlıq hiss edən arvadları, uşaqları idi. Başqa vaxt 
olsaydı, bu iş Əndruya ləzzət verərdi, önlərində özünü imtahan verir- 
miş kimi hiss etdiyi boz üzlü, qaşqabaqlı bu adamların onun hər hə- 
rəkətinə sakitcə və diqqətlə göz qoymaları da ona xoş gələrdi. Bu gün 
isə onu daha mühüm məsələlər düşündürdüyü halda, üstünə yağdırılan 
boş-boş şikayətlərdən başı hərlənirdi. Resept yazdığı, sinələri taqqıldat- 
dığı, məsləhətlər verdiyi müddətdə onun beynində belə bir fikir yarandı: 
“Başıma o ağıl qoydu. Ondan zəhləm gedir, bəli, bu təkəbbürlü iblisi 
gözüm görmək istəmir, lakin çarəm yoxdur. Gərək yanına gedəm”. 

Onun yarısında, axırıncı xəstə ambulatoriyadan çıxıb gedəndən 
sonra Əndru qətiyyətlə xırdaca otağından çıxdı. 

— Cenkins, doktor Denni harada yaşayır? 

Bu vaxt gecikmiş bir xəstənin ambulatoriyaya soxula biləcəyin - 
dən qorxaraq çöl qapısını tələsik bağlayan cılız aptekçi üzündə gül - 
məli dəhşət ifadəsi ilə Əndruya sarı çevrildi. 

— Doktor, olmaya onun yanına getmək istəyirsiniz? Missis Peyc... 
onu xoşlamır. 

Əndru qaşqabaqla soruşdu: 

— Niyə xoşlamır? 

— Hamı niyə xoşlamır, — o da ona görə. O, missis Peyclə elə kobud 
rəftar etdi kil — Cenkins susdu, Mənsonun üzünə xeyli baxdıqdan 
sonra könülsüz əlavə etdi. — Nə deyirəm ki, əgər mütləq bilmək istə- 
yirsinizsə, deyə bilərəm: Missis Sicerin evində yaşayır, Çepel-strit, 
qırx doqquzda. 

Təzədən yola çıxdı. Əndru bütün günü ayaq üstdə olsa da, ağır yük 
kimi üstünə düşən yatalaq epidemiyası ilə bağlı qayğılara, duyduğu 
məsuliyyət hissinə başı qarışdığından yorğunluq hiss etmirdi. Çepel- 
strit, qırx doqquz nömrəli evə gəlib biləndə ki, Denni evdədir, ürə- 
yində bir yüngüllük duydu. Ev sahibəsi onu Denninin otağına ötürdü. 

Denni Əndrunun gəlişinə təəccüb etdisə də, bunu büruzə ver- 
mədi. Ancaq gözlərini ona zilləyib, Əndru üçün dözülməz bir tərzdə 
onu xeyli diqqətlə nəzərdən keçirdikdən sonra soruşdu: 

— Nə olub, yoxsa kimisə o dünyaya yola salmısınız? 

Hələ də yığışdırılmamış isti qonaq otağının kandarında dayanan 
Əndru qızardı, lakin hirsini və incikliyini güclə uddu. O, qırıq-qırıq dedi: 

— Siz haqlı idiniz. Bu, qarın yatalağıdır. Bunu dərhal müəyyənləş- 
dirə bilmədiyim üçün məni öldürmək də azdır. Artıq beş xəstə var. 
Mən bura bəxtəvərlikdən gəlməmişəm. Gərək bir şey eləyək. Axı mən 
burada təzə adamam, nə etmək lazım olduğunu bilmirəm. Həkim ins - 
pektoruna zəng vurdum, ondan heç bir fayda olmadı. Məsləhət üçün 
yanınıza gəldim. 

Buxarının qarşısındakı kreslosunda qanrılaraq ağzında trubka 
Əndruya qulaq asan Denni, nəhayət, narazı halda donquldandı: 

— İçəri keçin də. — Sonra qəfildən hirsləndi: — Allah xatirinə əylə- 
şin! Kimisə lənətləməyə hazırlaşan presviterian keşişi kimi dimdik 
dayanmayın. Bir şey içmək istəyirsiniz? Yox? Əlbəttə, elə bilirdim ki, 
istəməyəcəksiniz. 

Əndru onun təkidinə könülsüz tabe olub tərəddüdlə əyləşdik- 
dən, hətta bir papiros yandırdıqdan sonra belə Denni söhbətə başla- 
mağa tələsmədi. O, əyləşib yırtıq başmağının burnu ilə iti Qoukinsi 

dümsükləyirdi. Nəhayət, Mənson papirosunu çəkib qurtaranda Denni 
başı ilə masanı göstərib dedi: 

— Lütfən, buna baxınl 

Masanın üstündə çox gözəl bir Seys mikroskopu, onun da yanında 
bir neçə preparat vardı. Əndru preparatlardan birini mikroskopa qoyub 
baxdı, dərhal xarakterik basilləri — yatalaq bakteriyaları qrupunu tanıdı. 

Ünvanına deyiləcək tənqidi qabaqlamağa tələsirmiş kimi, Denni 
cəld saymazyana dedi: 

— Əlbəttə, çox pis hazırlanıb. Birtəhər, başdansovdu eləmişəm. Alla- 
ha şükür, mən laboratoriya siçovulu deyiləm. Cərraham. Lakin bizim bu 
lənətə gəlmiş üsuli-idarədə adamın əlindən gərək hər iş gələ. Burası da 
var ki, preparatlar necə pis hazırlansa da onları dolaşıq salmaq olmaz, 
hətta adi gözlə görünür. Mən onları öz sobamda aqardan" hazırlamışam. 

Əndru böyük maraqla soruşdu: 

— Demək, yatalağa siz də rast gəlmisiniz? 

— Dörd dəfə. Elə sizin sahədə. — Denni susdu. — Sizin burda gör- 
düyünüz taxtabitilər Qlayder-pleysdəki quyudandır. 

Əndru canlanaraq, onlarca sual vermək həsrətilə alışıb-yanaraq, 
bu adamın öz işinə necə ciddi yanaşdığını getdikcə başa düşərək, baş - 
İıcası isə, epidemiyanın mənbəyinin ona göstərildiyindən hədsiz sevi- 
nərək Denniyə baxırdı. 

Denni eyni soyuq, acı rişxəndlə dediklərinə yekun vurdu: 

— Bilirsinizmi, paratif burada az-çox adi hadisədir. Lakin bir vaxt, 
— tezliklə, lap tezlikləl — epidemiyanın yaxşıca alovlandığının şahidi 
olacağıq. Bu işin günahkarı da mərkəzi kanalizasiya borusu olacaq. 
Boru, başdan-ayağa deşik-deşikdir, ondan sızan çirkab şəhərdəki 
yeraltı çeşmələrin yarıdan çoxunu zəhərləyir. Mən bu həqiqəti Qrif 
fitsə qandıranadək tamam əldən düşdüm. O da özünü işə verməyən, 
heç nəyə yaramayan, tənbəl, mömin heyvanın biridir. Onunla axırıncı 
dəfə telefonla danışanda hədələyib dedim ki, bu dəfə görüşəndə vurub 
başını partladacağam. Yəqin, elə buna görə bu gün sizdən qaçıb. 

Birdən hiddətlənən Əndru çığırdı: 

— Belə də iş olar?! Bu ki, biabırçılıqdır! 


. Aqar – seylon mamırından və Şərqi Hindistanın dəniz yosunlarından əldə edilmiş 
yelatinvari maddə. 

Denni çiyinlərini çəkdi: 

— O, şəhər idarəsindən heç nə tələb etmək istəmir, qorxur ki, 
zəruri xərcləri ödəməkdən ötrü birdən onun maaşından kəsərlər. 

Araya sükut çökdü. Əndru söhbətin davam etdirilməsini çox arzu- 
layırdı. Dennidən xoşu gəlməsə də, bu şəkkak adamın bədbinliyi, 
soyuqqanlı və qabaqcadan düşünülmüş ədəbsizliyi onda qəribə bir 
tərzdə qətiyyət oyadırdı. Lakin Əndru burada çox qalmağa bəhanə 
tapa bilmirdi. Buna görə də masa arxasından qalxıb qapıya sarı yönəl- 
di, əsl hisslərini gizlədib, Denniyə, sadəcə, nəzakətlə təşəkkür edərək 
özündə indi yüngüllük duyduğunu ona bildirməyi qərara aldı. 

— Məlumata görə sizə çox minnətdaram. Sayənizdə indi mənə hər 
şey aydındır. Məni epidemiyanın səbəbi narahat edirdi, fikirləşirdim 
ki, xəstəliyi yayan nədir? İndi ki, bütün işlərin quyuda olduğunu müəy- 
yənləşdirmisiniz, deməli, vəziyyət xeyli yüngülləşir. Bundan belə gərək 
Qlayder-pleysdə suyun hər damcısı qaynadılsın. 

Denni də qalxdı. 

— Qriffitsi qaynatmaq lazımdır! — deyə o mızıldandı. Sonra əvvəlki 
istehza ilə əlavə etdi: — Doktor, xahiş edirəm, minnətdar olmayasınız! 
Bütün bu əhvalat qurtarıncayadək bir-birimizdən zəhləmiz getsə də, 
görünür, biz hələ neçə dəfə görüşməli olacağıq. Kefiniz haçan istəsə, 
yanıma gəlin. Burada insanlarla ünsiyyət o qədər də ələ düşən şey deyil. 
— O, öz itinə baxdı və sözünü çox kobud tərzdə tamamladı. — Hətta 
şotlandiyalı doktorun gəlişinə şad olarıq. Elə deyilmi, ser Con? 

Ser Con Qoukins quyruğunu xalıya çırpdı və Mənsonu hirslən- 
dirmək istəyirmiş kimi qırmızı dilini göstərdi. 

Buna baxmayaraq, Qlayder-pleysdən keçib evə qayıdanda yolüstü 
hamıya suyu qaynadıb içməyi möhkəm tapşırdı. Əndru hiss etdi ki, 
Dennidən daha əvvəlki kimi zəhləsi getmir. 


IV 


Əndru təbiətinə xas olan bütün coşqunluğu, cəldliyi ilə yatalaqla 
mübarizəyə atıldı. O, öz işini sevir, buna görə də fəaliyyətinin lap əvvə- 
lində əlinə belə bir fürsət düşdüyünü uğurlu başlanğıc hesab edirdi. 
İlk həftələri lap öküz kimi, özü də həvəslə işlədi. Xəstələrə hər gün 
baş çəkmək, onları qəbul etmək bütünlüklə onun öhdəsinə düşürdü. 

Bu işi yerinə yetirdikdən sonra isə yatalaq xəstəliyinə tutulanlarla 
böyük maraqla məşğul olurdu. 

Deyəsən, elə bu ilk mübarizədə bəxti gətirdi. Ayın axırına yaxın 
bütün xəstələri sağalmağa başladı. Belə düşünmək olardı ki, epidemi- 
yanın qarşısı alınmışdır. O, amansız bir ciddiliklə həyata keçirdiyi bütün 
tədbirlər — suyu qaynatmaq, dezinfeksiya, xəstələrin təcrid edilməsi, 
hər qapıdan karbol turşusu hopdurulmuş döşəkağı asılması, missis 
Peycin hesabına girvənkə-girvənkə gətirtdiyi və öz əlilə Qlayderin çir- 
kab qanovlarına səpələdiyi xlorlu əhəng haqqında fikirləşdikcə ləzzətlə, 
razılıq hissilə öz-özünə deyirdi: “Kömək elədil Mən belə xoşbəxtliyə 
layiq deyiləm. Lakin Allah şahiddir ki, bütün bunları mən eləmişəm!” 

O, xəstələrinin Denninin xəstələrindən tez sağaldıqlarını görüb 
ürəyində onu utandıran gizli bir sevinc duyurdu. 

Denni onun üçün yenə də tapmaca idi, onu əsəbiləşdirirdi, Onlar, 
təbii ki, indi tez-tez görüşür, eyni sahələrdəki xəstələri yoluxurdular. 
Denninin ikilikdə gördükləri işə bütün varlığı ilə rişxənd etməkdən xoşu 
gəlirdi. O, özünü və Mənsonu “epidemiyanın zəhmli qənimləri” adlandı 
rır, bu çeynənmiş ifadəni kinayəli razılıq hissilə dilə gətirirdi. Lakin onun 
bütün sarkazmı, rişxəndlə dediyi “doktor, unutmayın ki, biz həqiqətən 
gözəl bir peşənin şərəfini qoruyuruq” kimi sözləri xəstəliyin ona keç- 
məsi barədəfikirləşmədən saatlarla xəstə ilə bir otaqda qalmasına, yataq- 
ların yanında əyləşməsinə, onlara toxunmasına əsla mane olmurdu. 

Arabir üzə vurmadığı utancaq səmimilik, sadəlik əlamətlərindən 
ötrü Əndru, hətta ona vurulmağa hazırdı. Lakin sonra Denninin 
dediyi kəskin, acı bir söz yenə hər şeyi alt-üst eləyirdi. 

Bir dəfə incimiş, əhvalı pozulmuş Əndru, Denni barəsində bir 
məlumat almaq ümidilə “həkimin ünvan-təqviminə” pənah apardı. Bu, 
doktor Peycin rəfində tapdığı, beş il əvvəl çap edilmiş köhnə soraq 
kitabı idi. Lakin burada doktor Filipp Denni haqqında çox qiyamət 
məlumata rast gəldi. Sən demə, o, Kembric universitetini fərqlənmə 
diplomu ilə bitirmiş, cərrahiyyə magistri elmi dərəcəsini almış, Liboro 
şəhərində baş cərrah vəzifəsində işləmişdir. 

Noyabrın 10-da Denni gözlənilmədən telefonla zəng vurdu. 

— Mənson, sizi görməliyəm, saat üçdə yanıma gələ bilərzsinizmi? 
Çox vacib işdir. 

— Yaxşı, gələrəm. 

Səhər yeməyi zamanı Əndru fikirli idi. Bu gün ona verilən kənd 
piroqunu yeyib qurtarırdı ki, Bloduenin gözlərini zilləyib işvə ilə, eyni 
zamanda amiranə tərzdə ona baxdığını hiss etdi. 

— Sizinlə telefonda danışan kim idi? Denni idi, hə? Siz gərək elə 
adamlarla oturub-durmayasınız. Ondan sizə heç bir xeyir dəyməz. 

Əndru soyuq nəzərlə qadının gözünün içinə baxdı: 

— Əksinə, onun mənə çox xeyri dəyib. 

Sözünə etiraz edilməsinə heç vaxt dözməyən Bloduen qeyzlə 
çımxırdı: 

— Bəsdir, doktor! O, əsl dəlidir! Heç kəsə dərman yazmır. Məsələn, 
bütün ömrü boyu həkimlərin dərmanla müalicə etdikləri Ris Morqan onun 
yanına gedəndə qadına məsləhət görüb ki, hər gün iki mil piyada dağlara 
tərəf getsin, daha “donuz yemi olan hər cür horranı qarına tökməsin”. 
Bu, onun öz sözləridir. Onda qadın onun siyahısından çıxıb yanımıza 
gəldi, Cenkinsdən butulka-butulka qiyamət sulu dərmanlar almağa baş- 
ladı. Bu Denni çox qaba, iyrənc adamdır. Hamı deyir ki, onun hardasa 
arvadı var, arvad onunla yaşamır. Görürsünüz necə adamdır! Bundan 
başqa, demək olar ki, həmişə sərxoşdur. Yaxşısı budur ki, onunla əlaqənizi 
kəsin, doktor. Bir də unutmayın ki, siz doktor Peyc üçün işləyirsiniz. 

Artıq dəfələrlə eşitdiyi bu tapşırıq Əndrunu bərk əsəbiləşdirdi. 
O, missis Peyci razı salmaq üçün onsuz da əlindən gələni edirdi, lakin 
tələbatın həddi-hüdudu yoxdu. Missis Peycin bir-birini əvəz edən 
şəkk-şübhə dolu hərəkətləri və saxta şənliyində həmişə Əndrudan son 
imkanadək istifadə etmək, əvəzini isə mümkün qədər az vermək meyli 
duyulurdu. Birinci ayın maaşını artıq üç gündü ki, yubadırdı. Bu, 
bəlkə də, qadının tərəfindən adi unutqanlıqdı. Lakin belə unutqanlıq 
Mənsonu narahat edir, qəzəbləndirirdi. Odur ki, öz firavanlığını hər 
vasitə ilə qoruyan, Dennini tənqid eləməyə cəsarət edən bu piyli, ətli- 
əndamlı qadının görkəmi onu özündən çıxardı. Əndru qeyzlə dedi: 

— Missis Peyc, əgər maaşımı vaxtında alsaydım, onda doktor 
Peyc üçün işlədiyimi daha yaxşı xatırlayardım. 

Qadın birdən-birə qızardı, Mənsona aydın oldu ki, maaş missis 
Peycin həmişə yaxşı yadında imiş. Qadın başını həyasızcasına dikəltdi: 

— Alarsınızl Böyük şey imişl 

Yeməyin axırınadək missis Peyc qaşqabağını töküb oturdu, onu 
Əndru təhqir edibmiş kimi başını qaldırıb üzünə baxmadı da. Yemək- 
dən sonra Əndru qonaq otağına çağırılanda qadın onu tamam başqa 
əhvali-ruhiyyə ilə qarşıladı. O, həddən artıq nəzakətli, şən görünürdü. 

— Budur, bu da sizin pulunuz, doktor. Əyləşin və bir qədər xoş- 
rəftar olun. Biz gərək dostcasına yaşayaq, yoxsa aramız dəyər. 

Qadın xovlu yaşıl kresloda əyləşmişdi, dolu, ətli dizləri üstdə bir 
funtluq iyirmi kağız pul, bir də qara dərili pul kisəsi vardı. Pulları əlinə 
götürüb ağır-ağır saymağa və Mənsona verməyə başladı. “Bir, iki, üç, 
dörd...” Əlindəki pullar azaldıqca o, daha ağır sayır, qara, hiyləgər göz- 
ləri oğrun-oğrun qırpılırdı. On səkkizə çatanda təəssüf bildirən bir ah 
çəkib dayandı. 

— Ah doktor, bizim bu çətin zəmanədə bu az pul deyil. Elə deyilmi? 
Mənim devizim belədir: “Ver-al”. Qalan iki funtu olarmı ki, bəxtimi 
sınamaq üçün özümə saxlayım? 

Mənson dinmədi. Qadın xırdaçılığı, acgözlüyü ilə özünü alçaldır, 
çox pis vəziyyətdə qoyurdu. Mənsona məlumdu ki, onun həkimliyi mis- 
sis Peycə çoxlu qazanc gətirir. Qadın neçə dəqiqə oturub gözlərini 
Əndrunun üzünə zilləyib durdu, sonra xahişinə buz kimi soyuqluqdan 
başqa heç bir cavab almadığını görərək axırıncı iki funtu da əsəbi bir 
hərəkətlə üstünə atıb kəskin tərzdə dedi: 

— Baxın ha, bu pula layiq iş görün! 

Sonra cəld sıçrayışla ayağa qalxıb otaqdan çıxmaq istəyirdi ki, 
Əndru qapının ağzında onu saxladı. 

— Bir dəqiqə, missis Peyc. 

Mənsonun səsində əsəbi bir qətiyyət vardı. Belə şeylərdən zəhləsi 
getsə də, o, bu xəsis xanıma yaxşıca dərs vermək qərarına gəldi. 

— Siz bir ay üçün mənə ancaq iyirmi funt verdiniz, bu, eləyir ildə iki 
yüz qırx funt, halbuki şərtimizə görə mən iki yüz əlli funt almalıyam. 
Missis Peyc, deməli, mənə hələ on altı şillinq, səkkiz pens də çatmalıdır. 

Qadın qəzəbdən və ümidsizlikdən ağappaq ağardı. Boğula-boğula: 

— Ah, belə-əl — deyə səsini uzatdı. — Deməli, siz qəpik-quruş 
üstündə mənimlə aranı vurmaq istəyirsiniz! Mənə həmişə deyiblər 
ki, şotlandiyalılar xəsis olurlar. İndi buna əmin oldum. Alın! Götürün 
öz murdar şillinqlərinizi, xırdaları dal 

Tikanlı baxışlarını Əndrudan çəkməyən missis Peyc titrək bar- 
maqları ilə ağzınacan dolu pul kisəsindən pul çıxarıb saydı. Nəhayət, 
Mənsona axırıncı dəfə qəzəbli bir nəzər fırladıb cəld qonaq otağını 
tərk etdi, qapını çırpdı. 

Hirsindən ürəyi od tutub yanan Əndru evdən çıxdı. Bloduenin 
dediyi sözlərin haqsızlığını dərk etdiyindən bu acıdillik ona daha çox 
yer elədi. Görəsən, qadın, burada məsələ qəpik-quruşda yox, haqq- 
ədalətdə, düzgünlük prinsipində olduğunu başa düşmürdümü? Ancaq 
burası da vardı ki, Əndrunun anadangəlmə xasiyyəti — yüksək əxlaq 
qaydalarının tələbatından asılı olmayaraq, ömründə heç kəsin onu 
aldatmasına, axmaq yerinə qoymasına qəti imkan verməmək bütün 
şimallıları fərqləndirən xüsusiyyətdi. 

Ancaq poçta çatıb aldığı iyirmi funtu zərfin içinə qoyaraq, “Qlen 
fondu”nun ünvanına göndərdikdən sonra (xırda pulları özünə cibxərc- 
liyi saxladı) bir balaca sakitləşdi. Poçtun önündəki artırmada dayan- 
mışdı ki, yaxınlaşan doktor Bremveli gördü, eyni daha da açıldı. 
Bremvel ağır-ağır yeriyir, iri pəncələrini daş döşəməli yola əzəmətlə 
basırdı, qara, nimdaş paltolu vücudu dimdikdi, qırxılmamış boz saçları 
kirli yaxalığı üstünə tökülmüşdü, gözləri irəli uzatdığı əlindəki kitaba 
zillənmişdi. Hələ uzaqdan, küçənin ortasından gördüyü Əndruya yaxın- 
laşanda yalandan diksinərək özünü heyrətlənmiş kimi göstərdi. 

— Ah, əzizim Мәпзоп| Başım kitaba elə qarışıb ki, az qala sizi 
görmədən keçib gedəcəkdim. 

Mənson gülümsündü. Onun, ikinci “ştatlı” həkim Nikolsdan fərqli 
olaraq, elə ilk görüşdən Mənsona səmimi münasibət bəsləyən doktor 
Bremvellə arası kökdü. Bremvelin işi çox olmurdu, buna görə də israf 
çılıq edib köməkçi saxlamağı özünə rəva görmürdü. Lakin onun lovğa 
ədaları, özünü məşhur adam kimi aparmaq adəti vardı. 

Bremvel şəhadət barmağının kirli dırnağı ilə oxuduğu səhifəni 
səylə cızıb kitabı örtdü, sonra boş əlini qürurla nimdaş paltosunun 
yaxasına keçirdi. Onun elə dəbdəbəli görkəmi vardı ki, Blenellinin baş 
küçəsində lap fantastik xəyala oxşayırdı. Denninin onu “Gümüş kral” 
adlandırması nahaq deyildi. 

— Hə, əzizim, deyin görüm, bizim bu balaca cəmiyyət xoşunuza gəldi- 
mi? Kiçik hücrəmizdə arvadıma və mənə baş çəkdiyiniz zaman sizə demiş- 

dim ki, bu cəmiyyət ilk baxışda göründüyü kimi də iyrənc deyil! Burada 
bizim öz istedadlarımız var. Əziz arvadımla mən onları həvəsləndirməyə 
çalışırıq. Mənson, biz bu ucqar guşədə də mədəniyyət məşəlini daha uca 
qaldırırıq. Siz bir dəfə bizə axşam gəlməlisiniz. Mahnı oxumursunuz ki? 

Əndru özünü gülməkdən güclə saxlayırdı. Bremvelsə milli bir 
ahənglə sözünə davam etdi: 

— Hamımız yatalaqla apardığınız mübarizədən, şübhəsiz, xəbər- 
darıq. Əzizim, Blenelli sizinlə fəxr edir. Mən ancaq təəssüf edirəm ki, 
nə üçün belə bir fürsət mənim üçün düşməyib. İşiniz çətinə düşəndə 
mən sizə bir fayda verə bilərəmsə, — yanıma gəlin! 

“Axı o kimdir ki, qoca adamı lağa qoyur?” — fikrindən doğan peş- 
mançılıq hissi Əndrunu cavab verməyə vadar etdi: 

— Doktor Bremvel, yeri gəlmişkən deyim ki, çox nadir hallarda 
təsadüf edilən olduqca maraqlı təkrar mediastinitə” rast gəlmişəm. 
Vaxtınız varsa, bəlkə, mənimlə gedib ona baxasınız? 

— Нә? — deyə Bremvel bu dəfə bir qədər həvəssiz xəbər aldı. – Mən 
sizə zəhmət vermək istəməzdim. 

Əndru getməyə hazır olduğunu bildirib dedi: 

— Burda, tinin dalındadır. Doktor Denni ilə görüşümə hələ yarım 
saat var. Bircə saniyədən sonra orada olarıq. 

Bremvel tərəddüd edirdi, əvvəlcə, deyəsən, boyun qaçırmaq 
istədi, sonra isə mütərəddid halda razılıq bildirən hərəkət etdi. Onlar 
Qleyder-pleysə çatıb xəstənin evinə gəldilər. 

Xəstəlik, Mənsonun dediyi kimi, həkim üçün son dərəcə maraqlı 
idi. Bu, boğaz uru vəzisinin mühafizəsi kimi nadir haldı. Əndru bunu 
müəyyənləşdirdiyinə görə ürəkdən sevinirdi, yoldaşlıq məsləhətinə 
böyük ehtiyac duyurdu, ümid edirdi ki, Bremvel bu kəşflə əlaqədar 
onun sevincinə şərik olacaqdır. 

Lakin doktor Bremvel bütün dəbdəbəli bəyanatlarına baxmaya- 
raq, xəstəliyə qətiyyən maraq göstərmirdi. O, həvəssiz Əndrunun 
arxasınca düşüb ağzını açmaqdan qorxa-qorxa xəstənin otağına 
keçdi, təkəbbürlü xanım ədasilə yatağa yaxınlaşdı. Xəstədən xeyli 
aralı, təhlükəsiz məsafədə dayanmağa çalışıb onu başdansovdu müa- 
yinə etdi. Görünür, burda çox qalmağa meyli yoxdu. Odur ki, ancaq 

evdən çıxıb təmiz və sərin havanı dərindən ciyərlərinə çəkdikdən 
sonra adi natiqlik qabiliyyəti özünə qayıtdı. Əndru ilə həvəslə danış- 
mağa başladı: 

— Dostum, xəstənizə sizinlə birgə baş çəkdiyimdən çox razıyam, 
əvvəla, ona görə ki, xəstəliyin sirayət edə biləcəyi təhlükəsi qarşısında 
heç vaxt geri çəkilməməyi həkimlik borcu hesab edirəm, ikincisi, ona 
görə ki, elmi irəli aparmaq üçün ələ düşən hər cür imkana sevinirəm. 
İnanırsınızmı ki, bu, indiyədək mənim gördüyüm bütün mədəaltı vəzi- 
nin iltihabı hallarının ən səciyyəvi nümunəsidir! 

O, Əndrunun əlini sıxıb tələsik getdi, gənc həmkarını tamam hey- 
rət içində qoydu. Sarsılmış Əndru ürəyində bir neçə dəfə təkrar etdi: 
“mədəaltı vəzi”. Bu, Bremvelin ağzından qaçan adi söz xətası уох, 
çox qaba səhv idi. Xəstəni müayinə zamanı özünü aparması onun 
həkimlikdən tamam bixəbər olduğunu büruzə verdi. Bremvel adicə 
savadsızdır. Əndru alnını ovuşdurdu. “Bir baxın ha, əlində diplomu, 
əməlli işi olan, ona yüzlərlə adamın həyatı tapşırılan bir həkim mədə- 
altı vəzi ilə ur vəzisini dolaşıq salır, halbuki, onlardan biri qarın nahi- 
yəsində, digəri isə döşdədir. Yox, bu lap fəlakətdir!” 

Həkimlərin işi haqqındakı əvvəlki təsəvvürlərini həyatın alt-üst 
etdiyini yeni duyaraq o, ağır-ağır Denninin yaşadığı evə sarı yönəldi. 
Əndru bilirdi ki, hələ gəncdir, bu sahədə kifayət qədər hazırlıqlı deyil, 
təcrübəsizliyi üzündən səhv də edə bilər. Lakin Bremvel təcrübə - 
sizliyinə bəhanə gətirə bilmədi, belə ki, onun nadanlığına heç bir 
şeylə bəraət qazandırmaq olmaz. 

Əndrunun fikirləri özü də hiss etmədən, fürsət düşdükcə ümumi 
peşələrini həmişə lağa qoyan Denniyə addadı. Denni bütün ölkədə 
ancaq tam avamlığı, bir də xəstələrin başını tovlamaq bacarığı əldə 
etməsi ilə fərqlənən minlərlə heç nəyə yaramayan həkim olduğunu 
tənbəl-tənbəl sübut etdiyinə görə ilk zamanlar onu bərk əsəbiləş- 
dirirdi. İndi Əndru öz-özündən soruşurdu ki, Denninin dediklərində, 
bəlkə, bir həqiqət var. Elə bu gün həmin mövzuda onunla yenə danış- 
mağı qərara aldı. 

Lakin Denninin otağına girəndə gördü ki, indi nəzəri mübahisə - 
lərin yeri deyil: Filipp onu qaşqabaqla, sükutla qarşıladı. Üzü tutqun- 
du, gözləri qəmli-qəmli baxırdı. Aradan xeyli keçəndən sonra dilləndi: 


- 567 - 


İngilis ədəbiyyatı antologiyası 


— Consun oğlu bu gün səhər yeddidə öldü. Bağırsağı deşilmişdi. 
— О, qəzəbini güclə boğaraq astadan və soyuq danışırdı. — Bir də 
İstred-rodda yatalağa tutulmuş iki təzə xəstə aşkar etmişəm. 

Əndru onun halına acıyıb, nə cavab verəcəyini bilmədi, gözlərini 
yerə dikdi. Denni isə ürəkağrısı ilə sözünə davam etdi: 

— Amma siz çox da qürrələnməyin. Mənim xəstələrimin öldü- 
yünə, sizinkilərin isə sağaldığına sevinirsiniz. Lənətə gəlmiş kanali- 
zasiya borusu sizin sahədə deşiləndə o qədər də sevinməzsiniz. 

Əndru qızğınlıqla dilləndi: 

— Yox, canım, yox, nə danışırsınız?l Vallah, sizdən ötrü mən də 
dilxor olmuşam. Gərək bir şey eləyək. Gəlin sanitariya idarəsinə mək- 
tub yazaq. 

Filipp yenə də qəzəbini güclə boğaraq cavab verdi: 

— Biz bir düyün məktub yaza bilərik. Nəticəsi ancaq bu olar ki, 
yarım ildən sonra bura avara bir müfəttiş gəlib çıxar. Yox, mən artıq 
hər şeyi götür-qoy eləmişəm. Onların yeni boru çəkməyə vadar edə 
biləcək bir yol var. 

— Hansıdır? 

— Köhnə borunu partlatmaq. 

Əvvəlcə Əndru fikirləşdi ki, Denni ağlını itirib. Sonra anladı ki, 
Denni qəti qərara gəlib, buna görə də çaşqın halda gözlərini ona dikib 
durdu. O, əvvəlki anlayışlarını dəyişməyə, təzədən qurmağa hazır - 
laşırdı ki, Denni hər şeyi dağıtdı. Əndru mızıldandı: 

— Əgər bu işdən xəbər tutsalar, böyük əngəli çıxar. 

Denni qürurla ona baxdı: 

— Əgər istəmirsinizsə, mənimlə getməyə bilərsiniz. 

Əndru etiraz etdi: 

— Yox, gedəcəyəm. Amma, Allah bilir ki, mən bunu nə üçün elə- 
yirəm. 

Mənson bütün günü, adi işlərini gördükcə verdiyi vəd barəsində 
narazılıqla, peşmançılıqla düşündü. Bu Denni dəlinin biridir, tez-gec 
onu da bir cəncələ salacaq. Tutmaq istədiyi bu işin özü dəhşətdir, 
qanunu pozmaqdır, əgər işin üstü açılsa, hər ikisi məhkəmə qarşısında 
cavab verməli olacaq. Ola bilsin, onları, hətta, həkimlikdən kənar etsin- 
lər. Qarşısında açılan gözəl, parlaq həkimlik perspektivi başlanğıcında 

gözlənilmədən dayandırılacağını, dağıdılacağını fikirləşəndə dəhşət 
hissi Əndrunun canına üşütmə salırdı. O, Filippi qəzəblə lənətləyir, 
onunla getməyəcəyinə fikrən iyirmi dəfə and içirdi. 

Buna baxmayaraq, ona məlum olmayan mürəkkəb səbəblər 
üzündən Əndru geri çəkilə bilmir və istəmirdi. 

Saat on birdə Denni və Əndru Qoukinslə birlikdə Çepel-stritin 
qurtaracağına yollandılar. Zülmət gecə idi, küləyin güclü dalğaları 
tinlərin başında xırda yağış damlalarını onların üzünə çırpırdı. Denni 
qabaqcadan fəaliyyət planı hazırlamışdı, hər şeyi dəqiq hesablamışdı. 
Axırıncı növbə mədənə bir saat əvvəl enmişdi. Qoca Tomasın balıq 
dükanı qarşısında veyillənən bir neçə oğlan uşağından savayı küçədə 
heç kəs yoxdu. 

İki kişi və bir it dinməzcə gedirdi. Denni qalın paltosunun cibinə 
altı dinamit çubuğu qoymuşdu, bunları ev sahibəsinin oğlu Tom 
Sicer bu gün daş karxanasının barıt anbarından çırpışdırmışdı. 
Əndru isə qapaqlarında dəlik açılmış altı dənə boş dəmir kakao qabı, 
elektrik fənəri və bir parça fitil aparırdı. Şlyapasını alnına basıb 
yaxalığını qaldırmışdı, başıaşağı yeriyir, bəzən bir gözü ilə ehtiyatla 
çiyni üstdən dala baxır, Denninin qırıq-qırıq dediyi sözlərə ancaq qısa 
cavablar verir, ürəyində isə ziddiyyətli hisslərin tufanı tüğyan edirdi. 
Əndru qəzəblə öz-özündən soruşurdu ki, heç bir qəlibə sığmayan bu 
gecə macərasında onun iştirakına görəsən xeyirxah professor-orto - 
doks Lemplaf necə baxardı. 

Qlayder-plesi keçən kimi kanalizasiya borusunun – dağıdılmış 
betonun içində paslı dəmir qapaqdan ibarət — baş küçə lükünə çatıb 
işə başladılar. Mikrob yuvasına çevrilmiş qapaq neçə ildi ki, açılmırdı, 
onu güclə qaldırdılar. Sonra Əndru ehtiyatla fənəri üfunətli quyuya 
yönəldib oranı işıqlandırdı — aşağıda ovulub sökülmüş daş qanovla 
qatı lehmə axıb gedirdi. 

Denni əsəbi pıçıltı ilə dedi: 

— Qiyamətdir, elə deyilmi? Ora baxın, Mənson, görün qanovda 
necə çatlar var. Axırıncı dəfə baxın! 

Sonra bir kəlmə də danışılmadı. Əndrunun əhvali-ruhiyyəsi, 
nədənsə, birdən-birə dəyişdi, o indi tamam ruhlanmış, həvəsə gəl- 
mişdi, Denninin özündən az qətiyyətli deyildi. Burada çürüyən iyrənc 

şeylər ucbatından insanlar ölürlər, məmurlar isə bir tədbir görmək 
istəmirlər! İndi daha xəstənin böyründə əyləşib ah çəkmək və qarnını 
heç nəyə dəyməyən dərmanlarla doldurmaq vaxtı deyil. 

Onlar cəld bir dəmir qutuya bir dinamit çubuğu yerləşdirdilər. 
Fitili müxtəlif uzunluqda doğrayıb qutulara bənd etdilər. Kibrit qaran- 
lıqda alışıb Denninin solğun, tutqun üzünü, Əndrunin əsən əllərini 
aydın işıqlandırdı. Sonra birinci fitil fışıldadı. İçi doldurulmuş dəmir 
qablar — ən əvvəl uzun fitilləri olanlar bir-bir, ehtiyatla axan lehmənin 
içinə buraxıldı. Əndru ətrafda nə olduğunu ayırd edə bilmirdi. Ürəyi 
həyəcanla çırpınırdı. Bu, sırf təbabət məşgələsinə oxşamırdısa da, 
ömrünün ən yaxşı dəqiqəsi idi. Axırıncı dəmir qab qanova düşəndə, 
qısa fitili alışıb fışıldayanda birdən-birə Qoukins gördüyü bir siçovu - 
lun dalınca qaçdı. Araya müvəqqəti çaxnaşma düşdü, bu intermediada 
it hürə-hürə qaçır, onu tutmaq istəyən iki nəfər də indicə ayaqları 
altında baş verə biləcək partlayışın dəhşətini duyaraq onu qovurdu. 
Sonra lükün qapağı yerinə qoyuldu və Əndru ilə Denni küçədə üzü 
yuxarı otuz yardadək dəli kimi yüyürdülər. 

Onlar Rednor-pleysin tininə çatıb geri boylanmaq üçün dayanmış- 
dılar ki, birdən gurultu eşitdilər: part! — Birinci dəmir qab partladı. 

— Vallah bunu biz elədik, Dennil — deyə Əndru sevinclə çığırdı. 
İndi onun qəlbində Denniyə qarşı yoldaşlıq hissi baş qaldırmışdı. 
O, Denninin əlindən yapışmaq, ucadan nəsə demək istəyirdi. 

Sonra yubanmadan, dəqiqliklə digər yeni boğuq partlayış səsləri 
də eşidildi — ikinci, üçüncü, dördüncü, beşinci, nəhayət, ən effektlisi 
— axırıncı partlayış, bu partlayış, deyəsən, dörddəbir mildən yaxın 
deyildi, səs vadinin o başından gəldi. 

Denni səsini alçaldıb: 

— Hə, bu da belə, — dedi və elə bil həyatının bütün gizli dərdləri 
bircə bu sözdə ifadə olundu. — Bir biabırçılıqdan qurtardıq. 

Bu sözlər ağzından təzəcə çıxmışdı ki, çaxnaşma başladı. Pəncə - 
rələr, qapılar taybatay açılır, qaranlıq küçəyə hər yandan işıq düşürdü. 
Adamlar evlərdən çölə yüyürürdülər. Bir dəqiqə keçməmiş küçə 
adamla doldu. Əvvəlcə kimsə qışqırdı ki, mədəndə partlayış olub. 
Lakin camaatın içindən dərhal etiraz səsləri ucaldı, partlayış səsləri 
aşağıdan, vadidən gəlirdi. Mübahisələr başladı, hərə öz mülahizəsini 

qışqıra-qışqıra söyləyirdi. Bir dəstə kişi fənərlə kəşfiyyata yollandı. 

Gecənin bu aləmində həyəcanlı səslər hey uğuldayır, sakitləşmək bil- 

mirdi. Denni ilə Mənson qaranlığın və səs-küyün pərdəsi altında sürü - 
şüb aradan çıxaraq, dolanbac yollarla evlərinə qayıtdılar. Əndrunun 

damarlarından axan qan da zəfər nəğməsi oxuyurdu. 

Ertəsi gün səhər hələ səkkiz olmamış qaşqabaqlı sifəti çiy dana 
ətini xatırladan, gonbul doktor Qriffits avtomobillə gəlib çıxdı. Onu 
isti yatağından bələdiyyə şurasının üzvü Qlin Morqan dəhşətli lənət- 
lər yağdıra-yağdıra oyatmışdı. Qriffits yerli həkimlərin telefonla çağır 
rışlarına cavab verməyə bilərdi, lakin Qlin Morqanın hirsli hökmlərinə 
əməl etməmək olmazdı. Qlin Morqanın hirslənməsi üçün isə səbəb 
vardı: həkim şura üzvünün şəhərin yarım milliyində, vadidə yerləşən 
təptəzə villası bir gecədə orta əsrlərin lehməsi dolmuş xəndəklə əhatə 
olunmuşdu. Şuranın üzvü və onun tərəfdarları Heymer Devis və Den 
Roberts tam yarım saat başqalarının da eşidə biləcəyi tərzdə ucadan 
tibb inspektoruna dişlərinin dibindən çıxanı dedilər. 

Bundan sonra Qriffist alnının tərini silə-silə, qıçlarını sürüyə-sürüyə 
əhvalatla maraqlanan məmnun camaatın içində Mənsonla yanaşı dur- 
muş Denniyə sarı yeridi. İnspektorun onlara tərəf gəldiyini görən kimi 
Əndru birdən narahat olmağa başladı. Həyəcanlı, yuxusuz gecədən 
sonra onun əhvalı dəyişmişdi. Sübhün ayazlı işığında alt-üst olunmuş 
yolun viranə mənzərəsindən pərtləşən Əndru özünü pis hiss etməyə 
başlamışdı. Lakin Qriffits kimdənsə şübhələnmək vəziyyətində deyildi. 
O, iniltili bir səslə Filippə müraciət etdi: 

— Hə, dostum, sizin üçün gərək yubanmadan təzə su borusu çəkək. 

Denninin sifəti laqeyd vəziyyətdə qaldı. Sonra çox soyuq bir tərzdə 
dedi: 

— Mən neçə ay əvvəl sizi xəbərdar etmişdim, yadınızdadırmı? 

— Bəli, bəli, şübhəsizl Lakin mən hardan biləydim ki, bu lənətə 
gəlmiş boru bir gün partlayacaq? Lap məəttəl qalmışam – axı bu necə 
ola bilər? 

Denni ona soyuq nəzərlə baxdı: 

— Bəs sanitariyaya aid biliyiniz hanı, doktor? Məgər bilmirsiniz 
ki, kanalizasiya borularına yığılmış qaz çox asan alovlanır? 

Elə bazar ertəsindən təzə borunun çəkilişinə başladılar... 

MERİ POPPİNS 


(romandan fragment) 


AY BƏDİRLƏNMİŞDİ 


Bütün günü Meri Poppins tələsirdi, o tələsəndə həmişə hirslənirdi. 

Ceyn nə edirdisə pis çıxırdı. Maykl nə edirdisə daha pis çıxırdı. 
O, hətta Əkizlərə belə acıqlanırdı. 

Ceynlə Maykl çalışırdı ki, onun gözünə az dəysinlər: onlar bilir- 
dilər — elə dəqiqələr olurdu ki, Meri Poppins onları görməyəndə, 
səslərini eşitməyəndə daha yaxşıdır. 

Meri Poppins Maykla deyəndə ki, onun görkəmi özünə hörmət 
edən hər bir adamı özündən çıxarda bilər, Maykl dedi: 

— Kaş biz gözəgörünməz olaydıql 

Ceyn dedi: 

— Buna nəvar ki, gəl divanın arxasında gizlənək. Sayaq görək ki, 
nə qədər daxılda pulumuz var, şamdan sonra, bəlkə, ürəyi yumşaldı. 

Onlar belə də etdilar. 

— Altı və dörd pens, bu oldu, on pens, bir də yarım penni və üç 
penslik, — deyə Ceyn dilləndi. Axı o tez-tez sayırdı. 

— Mənim dörd pennim və üç fartinqim vardır, və... və... vəssalam, 
— Maykl köksünü ötürdü, xırda pullarını bir-birinin üstünə yığdı. 

— Kasıbların xeyri üçünmüdür? — Meri Poppins divanın arxasına 
baxıb donquldadı. 

— Yox, mənim üçün! — Maykl incimiş cavab verdi. — Bu, mənim 
qənaətimdir. Mənim yığdığım budur! 

— Hm! Yəqin ki, yenə də hansı təyyarə üçünsə yığmısanl — deyə 
Meri Poppins istehza ilə dilləndi. 

— Yox, fil üçün, istəyirəm öz filim olsun. Heyvanxanadakı Lizzi kimi, 
ancaq şəxsən özümünkü olsun. Mən səni filə mindirib gəzdirəcəyəm. 
— Maykl bunu kənara baxa-baxa dedi, gözünün ucu ilə də Meri Pop- 
pinsə nəzər saldı, görsün o, bu təklifə necə münasibət bəsləyəcək. 

Meri Poppins dedi: 

— Hm! Yaman da fikirləşmisəni — Amma aydınca görünürdü ki, o, 
daha əvvəlki kimi hirsli deyil. 

Maykl fikirli-fikirli dedi: 

— Maraqlıdır, gecələr, hamı evinə gedəndən sonra, görəsən, hey- 
vanxanada nə olur? 

— Çox bilsən, tez qocalarsan, — Meri Poppins mızıldandı. 

Maykl dedi: 

— Mən bilmirəm ki, soruşuram. Siz bilirsiniz? — O, masanın 
üstündəki qırıntıları tez-tez təmizləyən Meri Poppinsdən soruşdu. 

— Əgər bir şey də soruşsan, birbaş çarpayına yollayacağaml — Meri 
Poppins dedi və uşaq otağını elə qəzəblə yığışdırmağa başladı ki, o, 
ləçək bağlamış, önlük taxmış adamdan çox qasırğaya bənzəyirdi. 

Ceyn pıçıldadı: 

— Ondan soruşmağın mənası yoxdur. O, hər şeyi bilir, amma heç 
nə demirl 

— Madam ki, heç kəsə demirsən, onda bilməyin nə mənası var! 
— Maykl deyindi, amma elə astadan deyindi ki, Meri Poppins əsla 
eşitmədi... 

Ceynlə Mayklın hey yadlarına da düşmürdü ki, bu axşamkı kimi 
onları belə tez yatırsınlar. Meri Poppins çırağı çox tez söndürdü. Özü 
də otaqdan güllə kimi çıxdı, sanki, dünyanın bütün küləkləri onu arxa- 
dan qovurdu. 

Onlara elə gəldi ki, onun gedişindən heç bir dəqiqə də keçmə- 
mişdi, qapının arxasında kiminsə pıçıltısını eşitdilər. 

— Ceyn, Maykl, tez olun! Cəld olun! Əyninizə bir şey geyinin, 
götürülünl 

Uşaqlar yerlərindən sıçrayıb qalxdılar, yaman təəccüblənmişdilər. 

Ceyn dedi: 

— Gedəkl Nəsə bir maraqlı iş olacaql 

O, qaranlıqda donunu axtarmağa başladı. 

Səs təkrar etdi: 

— Tez oll 

Maykl dedi: 

— Ay aman, matros papağından və əlcəyimdən başqa heç nə tapa 
bilmirəm! — O, otaqda vurnuxur, siyirtmələri taqqıldadır, titrəyə- 
titrəyə rəfləri alt-üst edirdi. 

— Di bəsdir! Geyin! Hava soyuq deyil. Gedək! 

Ceyn isə Conun balaca paltosundan başqa bir şey tapmadı. Birtə- 
hər onu əyninə keçirdi. 

O, qapını açdı. Qapının arxasında heç kəs yox idi. Amma onlara 
elə gəldi ki, kim isə pilləkənlə tez-tez aşağı enir. Maklla Ceyn onun 
dalınca götürüldülər. 

Bu, kim idisə, nə idisə tez ona çatmaq, hətta onu görmək belə 
mümkün deyildi. 

Amma aydınca hiss edirdilər ki, kimsə onlara yol göstərir və əmr 
edir ki, onun arxasınca getsinlər. 

Onlar artıq kimsəsiz döngə ilə qaçırdılar, bircə onların daş yola 
dəyən ayaqqabılarının tappıltısı eşidilirdi. 

Yaxın tinlərin birində səs yenə onları tələsdirdi: 

— "Tez olun! 

Tini dönən kimi yenə heç kəsi görmədilər. Uşaqlar səsi izləyərək 
küçələr boyu, xiyabanlardan, meydançalardan, parkdan yüyürə-yüyürə 
keçirdilər, nəhayət, hündür barılı iri bir turniketin qarşısında dayandılar. 

Səs soruşdu: 

— Siz gəldiniz? 

Maykl səsləndi: 

— Hara? 

Amma cavab gəlmədi. Ceyn, Mayklın əlindən tutub turniketə 
yaxınlaşdı. 

— Bir bax! — dedi. — Məgər görmürsən? Bu ki, heyvanxanadırl 

Bədirlənmiş Ay səmada par-par parıldayırdı, onun işığında Maykl 
dəmir şəbəkələri aydınca seçirdi, o içəri baxdı. Özüdür ki varl Necə 
olub bəs heyvanxananın hasarını görməyib! 

— Bəs biz içəri necə girərik? — deyə o soruşdu. — Axı pulumuz yoxdur! 

— Narahat olmal — Kimsə hasarın arxasından deyinə-deyinə yoğun 
səslə cavab verdi. — Dəvət olunanlar bu gecə içəri müftə keçirlər. Tur- 
niketi itələ, xahiş edirəm! 

Ceynlə Maykl bu xahişə əməl etdilər. Bir anın içində özlərini hey- 
vanxanada gördülər. 

Yoğun səs dedi: 

— Bu da sizin biletləriniz. 

Onlar gördülər ki, bu, nəhəng Boz Ayıdır, bürünc düyməli gödəkcə 
geyinib, başına da furajka qoyub. Əlində tutduğu iki çəhrayı bileti 
uşaqlara uzatdı. 

Ceyn dedi: 

— Qabaqlar biletləri həmişə qapıçıya verərdik. 

Ayı gülümsünə-gülümsünə dedi: 

— Olan olub, keçən də keçib. Bu gün isə alın! 

Maykl Ayıya baxıb dedi: 

— Mən sizi tanıyıram. Bir dəfə sizə bir bərni şirə vermişəm. 

— Düzdür. — Ayı təsdiq etdi. — Sən onu açmağı unutmuşdun. Bilir- 
sən mən onu necə çətin açdım?.. Düz on günəl Xahiş edirəm, gələn 
dəfə diqqətli ol! 

Maykl soruşdu: 

— Bəs siz nə üçün qəfəsdə deyilsiniz? Sizi həmişə gecələr çölə 
buraxırlar? 

— Yox! Ancaq anadan olan günümüz Ayın bədirləndiyi vaxta 
düşəndə bizi çölə buraxırlar. Bağışlayın, vaxtım yoxdur. Mən giriş 
yoluna göz yetirməliyəm. 

Ayı üzünü döndərib yenə də turniketin dəstəyini fırlatmağa başladı. 

Ceynlə Maykl biletlərini bərk-bərk tutub yollarına davam etdilər. 

Ay işığında hər ağac, hər kol, hər çiçək apaydın görünürdü. 

Maykl dedi: 

— Burda nə isə bir şey olub?1 

Doğrudan da, o, haqlı idi. Heyvanlar və quşlar cığırlarda qaçışırdılar. 

İki Qurd uşaqların yanından ötdü, onlar get-gedə həyəcanla ara - 
larındakı uzun boynunu aşağı əyib tez-tez yeriyən uzundraz Leyləklə 
söhbət edirdilər. 

Üçlük onlara yaxınlaşanda Ceynlə Maykl bu sözləri aydınca eşit- 
dilər: “Anadan olma”, “Bədirlənmiş ay”. 

Bir az o yanda üç Dəvə xiyabanda gəzişirdi, onların yaxınlığında 
Qunduz nə haqdasa Amerikadan gətirilmiş keçəl Kərkəslə çox maraqlı 
söhbət edirdi. Uşaqlara elə gəldi ki, hamısı eyni bir məsələni müza - 
kirə edirlər. 

— Maraqlıdır, görəsən, kimin ad günüdür? — deyə Maykl soruşdu. 

Ceyn artıq ondan xeyli irəli getmişdi, bu qeyri-adi heyvanlar onu 
çox maraqlandırmışdı. 

Fil qəfəsinin qarşısında kök, qoca bir centlmen gəzişirdi, əllərini 
yerə qoymuşdu, özü də dördayaqlıya bənzəyirdi, kürəyində də iki kiçik 
skamya qoyulmuşdu, üstündə də səkkiz meymun balası oturmuşdu. 

Ceyn dedi: 

— Ay aman! Gör başı üstə necə dayanıblar! 

Qoca centlmen acıqlı-acıqlı ona baxdı. 

— Başı üstə dayanıblar, — təkrar etdi. — Kimdir başı üstə dayanan? 
Mən? Bu təhqirdir? 

Meymunlar gülüşdülər. 

— Bağışlayın, mən sizin haqda demədim, ümumiyyətlə dedim, 
— Ceyn çalışırdı ki, centlmenə çatıb sözlərini aydınlaşdırsın, ondan üzr 
istəsin. — Axı, adətən, heyvanlar insanları gəzdirirlər, bu gün isə insan 
heyvanları kürəyində gəzdirir. Mən ancaq bunu demək istəyirdim. 

Amma qoca centlmen fısıldaya-fisıldaya, mısmırığını sallayıb hey 
deyirdi ki, onu təhqir ediblər, nəhayət, dəhşətlə çığırışan meymun 
sərnişinləri ilə birlikdə gözdən itdi. 

Ceyn gördü ki, ona çatmağın mənası yoxdur. Mayklın əlindən 
tutub başqa tərəfə getdi, Birdən kiminsə səsi uşaqları saxladı, bu səs 
lap onların ayaqları altından eşidildi: 

— Ey, bura gəlin görüm! İkiniz dəl Gəlin! Görək sizə lazım olmayan 
portağal qabığının arxasınca necə baş vurub üzəcəksinizl 

Bu səsdə bir hirs, inciklik duyulurdu, uşaqlar gördülər ki, danışan 
Ay işığının işıqlandırdığı, çarhovuzdan onlara qəzəblə baxan balaca, 
qara bir Suitidir. 

— Gəlini Gəlin! Görək bura sizə necə xoş gələcək! — Suiti təkid edirdi. 

Maykl dedi: 

— Biz axı üzmək bacarmırıq. 

Suiti dedi: 

— Mən sizə kömək edə bilməyəcəyəml Bu barədə qabaqca fikir- 
ləşməli idiniz! Üzmək bilib-bilmədiyimi məndən də heç kəs soruşma- 
yıb. Hə, nə olub? Axı, nə olub? 

Onun son sözləri yanındaca sudan çıxan və qulağına nə isə pıçıl- 
dayan Suitiyə aid idi. 

— Kim? — birinci Suiti soruşdu. — Bərkdən del 

İkinci Suiti yenə nə isə pıçıldadı. Ceyn onun dediyi sözlərin bəzisini 
eşitdi: “Çağırılmış qonaqlardır...”, “Dostdurlar...” — daha heç bir şey. 

Birinci Suitinin elə bil ümidi boşa çıxmışdı, buna baxmayaraq, 
hörmətlə Ceynə və Maykla dedi: 

— Xahiş edirəm, bağışlayın! Sizinlə tanış olmağıma çox şadam. 
Bağışlayın. — О, pəncəsini irəli uzadıb uşaqlarla nəzakətlə görüşdü. 

Bu an kimsə yüyürərək Ceynin üstünə cumdu. 

— Korsan məgər? – Suiti çığırdı. – Yola baxmaq lazımdır! 

Ceyn cəld çevrildi, təəccübündən və qorxusundan kənara sıçradı. 
Onun qarşısında nəhəng bir Şir dayanmışdı. 

Ceynə baxan Şirin gözləri par-par parıldadı. 

— Of, bağışlayın! — dedi. — Mən bilmədim ki, sizsiniz! Burda bu 
gün bir qarmaqarışıqlıq var ki, camaatın yedirilməsinə çatmaq üçün 
o qədər tələsirəm, heç ayağımın altına belə baxmıram! Bir yerdə 
gedəkmi? Bilirsinizmi, buna baxmaq ayrı alamdir! 

Ceyn nəzakətlə dedi: 

— Bəlkə, bizi o yana keçirəsiniz? — O, Şirdən bir az çəkinirdi, 
amma bu gün Şir çox xeyirxah idi. “Bir də bu gün hamısı başı üstə 
durub”, — deyə düşündü. 

— Məmnuniyyətlə, — deyə Şir mehriban səslə dillənib pəncəsini 
ona uzatdı. 

Ceyn onun əlindən tutdu, hər ehtimala qarşı Mayklı da özünə yaxın 
çəkdi. O fikirləşdi ki, Maykl kök, sağlam oğlan olsa da Şir — şirdir. 

Onlar yola düşəndə Şir soruşdu: 

— Yalım yaxşıdırmı? Bugünkü təntənəyə görə onları burmuşam 
ki, qıvrım dursun. 

Ceyn baxdı. Yal yağlanmışdı. Özü də qıvrım-qıvrım idi. 


- 577 - 


İngilis ədəbiyyatı antologiyası 


O dedi: 

— Çox yaxşıdır. Ancaq... Ancaq Şirin belə işlərə baş qoşması 
qəribə deyilmi? Mən elə bildim ki... 

— Necə? Sevimli xanım qız — Şir, özünüz bilirsiniz ki, heyvanların 
şahıdır. O öz vəziyyətini heç vaxt unutmamalıdır. Mən də heç vaxt 
bunu unuda bilmərəm. Mən belə hesab edirəm ki, Şir həmişə, harda 
olsa, seçilməlidir... Bura, xahiş edirəm! 

Qabaq pəncəsini ağır-ağır qaldırıb nəhəng yırtıcılar olan köşkün 
qapısını göstərdi və uşaqları qabağa buraxdı. 

Ceynlə Maykl burdakı heyvanları gördükdə boğazları qurudu. 
İri zal ağzına kimi heyvanla dolu idi. Bəziləri qəfəsləri tamaşaçılardan 
ayıran barıya söykənmişdi, bəziləri skamyaların üstündə dayanmışdı- 
lar. Bu skamyalar qəfəslərin qarşısında qoyulmuşdu. Burda qaplanlar, 
yaquarlar, qurdlar, pələnglər, dağ keçiləri, meymunlar, kirpilər, vom- 
batlar, qoyunlar, zürafələr, çoxlu qağayılar və quzğunlar vardı. 

Şir qürurla dedi: 

— Qiyamətdir, elə deyilmi? Lap keçmiş zamanlardakı cəngəlliklərə 
oxşayır. Amma gəlin irəli keçək, yaxşı yerlərdə oturmaq lazımdır. 

O, nərə çəkə-çəkə camaatın arasından keçirdi: “Yol verin! Yol 
verin!” Arxasınca da Ceynlə Mayklı dartırdı. Nəhayət, açıqlığa çıx- 
dılar, qəfəsləri gördülər. 

Mayklın ağzı açıla qaldı: 

— Oho! Bir ora bax! Ora adamla doludur! 

Doğrudan da, belə idi. 

Bir qəfəsdə iki ortayaşlı kök centlmenin başında silindr, əynində 
miləmil şalvar var-gəl edir, dəmir barmaqlığın arasından harasa baxır, 
elə bil ki, nə isə gözləyirdilər. 

Hər yaşda və müxtəlif boyda olan uşaqlar, lap uzun paltarlı körpə- 
lər belə o biri qəfəsdə vurnuxurdular. Tamaşaçı heyvanlar onlara 
maraqla baxırdılar, onlardan bəziləri körpələri əyləndirmək məqsədilə, 
quyruqlarını, ya da pəncələrini barmaqlığın arasından içəri salırdılar. 
Zürafə boynunu o biri heyvanların başı üstündən uzadaraq dənizçi 
paltarı geyinmiş balaca oğlana icazəverdi ki, onun burnunu qıdıqlasın. 

Üçüncü qəfəsdə əyinlərinə plaş, ayaqlarına qaloş geymiş üç sinli 
xanım vardı. Biri nə isə toxuyurdu, ikisi isə qəfəsin barmaqlığına 

söykənib heyvanlara çığırır, əllərindəki çətirlə onları dürtmələyir- 
dilər. 

Onlardan biri çığırırdı: 

— Yaramaz həşərat! Rədd olun! Mən çay istəyirəm! 

Heyvanların bəziləri deyirdilər: 

— Necə də gülməlidirləri 

Çoxu isə ürəkdən gülürdü. 

Maykl cərgənin lap axırındakı qəfəsi göstərib bərkdən səsləndi: 

— Ceyn, bir bax! Bu yəni... 

— Admiral Bumdur! — Ceyn təəccüblə onun sözünü tamamladı. 

Doğrudan da, Admiral Bum idi. O, qəfəsin içində var-gəl edir, öskü- 
rür, burnunu silir, hirsindən ağzının suyunu ətrafına sıçradırdı. 

— Partla ürəyim! Qurul.. Fit çalın, hamı göyərtəyə! Partla ürəyim! 

Admiral çığırırdı. Hər dəfə o, barmaqlığın dəmirinə yaxınlaşanda, 
bir Pələng yavaşca ağacla onu itələyirdi, bu da Admiralı qəzəbləndirirdi. 

Ceyn Şirdən soruşdu: 

— Axı onlar necə olub ki, ora düşüblər? 

Şir dedi: 

— Azıblar. Daha doğrusu, başlarını itiriblər. Elə tamaşaçılar var ki, 
qapılar bağlananda parkda qalırlar. Onları bir yerə toplamaq lazımdır 
ya yox, biz də onları bura yığmışıq. Bax, bu, bunların ən qorxulusu- 
dur! Bu yaxında az qalmışdı ki, öz keşikçisini öldürsün. Yaxın getmə - 
yin! — Şir Admiral Bumu göstərdi. 

— Çəkilin, çəkilin, xahiş edirəm! İtələməyinl Xahiş edirəm, yol verin! 

Bir neçə səs bir ağızdan çığırışdı. 

Şir dedi: 

— Həə! İndi yemək verəcəkləri — Sonra izdihamı yara-yara 
qabağa keçməyə çalışdı. — Odur bax, keşikçilər gəlir! 

Eyni şapka qoymuş dörd Boz Ayı, qəfəsləri heyvanlardan ayıran 
dar dəhlizlə yemək arabasını sürürdülər. 

— Keçin görək, keçini — Bir tamaşaçı heyvan onların keçməsinə 
mane olanda əmr edirdilər. Sonra onlar qəfəsin qapısını açır, çəngəllə 
onlara yemək verirdilər. 

Ceyn və Maykl birtəhər Bəbirlə Dinqonun arasından keçdilər, 
onlar hər şeyi çox yaxşı görürdülər. Körpələrə qəfəsə şüşə dolu süd 

atırdılar, onlar əlləri ilə tutub o dəqiqə ağızlarına aparır, sormağa baş- 
layırdılar. Yaşca iri olan uşaqlar çəngəlin başındakı pryaniki, keksi 
götürüb acgözlüklə yeyirdilər. Qaloş geyinmiş xanımlar boşqabda 
yaxmaclar və bulkalar aldılar, silindrli gonbullara qoyun ətinin kotle- 
tini və pudinq verirdilər. 

Bu axırıncılar yeməklərini alıb bir küncə çəkildilər, miləmil şal- 
varlarının dizi üstə dəsmal salıb, yeməyə başladılar. 

Keşikçilər qəfəslərin axırıncı cərgəsinə çatırdılar ki, dəhşətli bir 
nərilti eşitdilər: 

— Partla bağırsaqlarıml Bu da yeməkdirmil Bir tikə ət, bir baş 
kələm! Bəs pudinq nə oldu? Qəribədir! Biabırçılıqdır! Lövbəri qaldırın! 
Bəs mənim limanım hanı? Deyirəm portveyn hardadır! Fit çalın, hamı 
yuxarı qalxsın! Ey, mətbəxdəkiləri Admiral portveyni hardadır?! 

Şir dedi: 

— Eşidirsiniz? Gör özündən necə çıxıb? Mən sizə deyirdim, bu 
qorxulu nüsxədirl 

Ceynlə Maykla izah etmək lazım deyildi. Onlar Admiralın danışıq 
tərzini çox gözəl bilirdilər. 

Köşk bir az sakitləşəndən sonra Şir dilləndi: 

— Demək belə. Görünür, yemək qurtarır. İcazənizlə sizdən ayrıl - 
malıyam. Ümidvaram ki, sizinlə bir az sonra, Böyük yallı məclisində 
görüşəcəyəm. Özüm sizi axtarıb taparam. 

Şir onları qapıya qədər ötürdü, sağollaşıb qıvrım yallarını silkə - 
ləyə-silkələyə götürüldü. Onun qızılı saçları Ay işığında elə parılda- 
yırdı ki... 

— Bir dayanınl — deyə Ceyn onun arxasınca qışqırmaq istəyirdi ki, 
o artıq gözdən itdi. — Mən ondan soruşmaq istəyirdim ki, onları heç 
sərbəstliyə buraxırlarmı. Yazıq insanlari Axı Con və Barbi, yaxud da, 
biz səninlə onların yerində ola bilərdikl.. 

Ceyn Maykla söz demək istəyirdi, lakin çevrildikdə gördü Maykl 
yanında yoxdur. O, heç kəs sezmədən yandakı cığıra dönmüşdü. Ceyn 
ona çatanda, o hansı Pinqvinləsə söhbət edirdi, bu Pinqvinin bir qanadı 
altında iri bir dəftər vardı, o biri qanadının altında isə iri karandaş. 
Pinqvin cığırın ortasında dayanmışdı, fikirli-fikirli karandaşın başını 
gəmirirdi. 

— Tapa bilmirəm, — deyə o, hansı sualasa cavab verən Mayklın 
sözlərini eşitdi. 

Pinqvin Ceynə sarı çevrildi. 

— Bəlkə, siz mənə kömək etdiniz? — dedi. — “Meri” sözü hansı sözlə 
qafiyələnə bilər? Mən deyə bilmərəm “yeri” — təkrar eləmək istəmi- 
rəm. Bu sözü çox deyiblər. “Pəri” sözünü demək lazım deyil. Mən bu 
barədə fikirləşmişəm, bu söz ona əsla uymur, heç yaraşmır. 

Birdən Maykl dedi: 

— “Həzəri”. 

Pinqvin dedi: 

— Hm! Bu, poetik deyil, 

— Bəlkə, “həri” olsun? — deyə Ceyn təklif etdi. 

— Hə... — Pinqvin, deyəsən, fikirləşirdi. — Çox da yaxşı deyil, eləmi, 
— o qəmli-qəmli dilləndi. — Deyəsən, bundan əl çəkməli olacağam... 
Mən, bilirsiniz, çalışıram ki, anadan olan günə təbrik şeri yazım. Mənə 
elə gəlir ki, belə başlasam, yaxşı olar: “Meri, Meri...” elə burda da iliş- 
dim. Çox təəssüf. Pinqvindən, orifinal bir şey gözləyirlər, ümidlərini 
boşa çıxartmaq istəmirəm. Di yaxşı... Məni ləngitməyin. Mən fikrimi 
bir yerə toplamalıyam. 

Bu sözləri deyib o, dəftərini yellədə-yellədə, qələminin ucunu 
gəmirə-gəmirə cəld uzaqlaşdı. 

— Manim lap başım gicəllənir! — deyə Ceyn dilləndi. — Çox maraq- 
İdır, axı bu gün kimin anadan olan günüdür? 

— Uşaqlar, gedin, di gedin! Yəqin ki, siz də təbrik etmək istəyirsi - 
niz və ürəyinizdən deməli sözlər keçir, — arxadan kiminsə səsi eşi- 
dildi, çevriləndə, onlara bilet verən həmin Boz Ayını gördülər. 

— Bəli, əlbət ki, — deyə Ceyn cavab verdi, ağlına gəldi ki, onunla 
mübahisə etməyin mənası yoxdur, bir də o heç bilmirdi, onlar kimi 
təbrik etməlidirlər. 

Boz Ayı uşaqları çiyinlərindən qucaqladı, onları irəliyə apardı. 
Hər ikisi ayının onlara toxunan yumşaq, isti tüklərini hiss edirdi, 
uşaqlar hətta ayı bir söz danışanda qarnındakı uğultunu da eşidirdi - 
lər, elə bil ki, lap çəlləkdən səs gəlirdi... 

Ayı çox da hündür olmayan bir evin qabağında dayanıb dedi: 

— Hə, gəlib çatdıql 

Evin pəncərələrindən gur işıq gəlirdi. Təsəvvür etmək olardı ki, 
gecə deyil, bəyaz bir səhərdir, günəş şəfəq saçır. 

Ayı qapını açdı, uşaqları mehribanlıqla içəri saldı. 

İlk addımda işığın parıltısı onların gözlərini qamaşdırdı, tezliklə 
gözləri işığa öyrəşdi, uşaqlar başa düşdülər ki, Terraridədirlər. Bütün 
qəfəslərin qapısı açıq idi. İlanlar sərbəst gəzişirdilər, bəziləri yerdə 
sürünür, digərləri tənbəl-tənbəl qıvrılır, yumağa dönürdü... 

Evin ortasında iri bir kötük vardı, bu kötüyü, görünür, qəfəslərin 
birindən götürmüşdülər. Kötükdə Meri Poppins rahatca oturmuşdu, 
dövrəsi də ilanla dolu idi. 

Ceynlə Maykl gözlərinə inanmadılar. 

Boz Ayı hörmətlə bildirdi: 

— Xanım, iki nəfər də təbrik etməyə gəliblər. 

İlanlar çevrilib maraqla uşaqlara baxdılar. 

Meri Poppins əsla yerindən qımıldanmadı. 

Heç təəccüb etmədən zəhmlə Maykla baxıb soruşdu: 

— Mən bilmək istərdim görüm, sən nə üçün paltosuz gəlmisən? 
Hanı sənin papağın, əlcəyin? — Həmin tövrlə o, Ceynə müraciət etdi. 

Onlar ağızlarını açmağa macal tapmamış, bütün Terrari uğuldadı. 

— Ssssssst! Ssss! 

İlanlar astadan fışıldayıb quyruqları üstə qalxdılar, kiməsə Ceynlə 
Mayklın arxasında durana baş əydilər. Boz Ayı cəld furaikasını 
götürdü. Meri Poppins də ağır-ağır yerindən qalxdı. 

— Mənim balalarım! Mənim əzizlərim! — Nazik, məlahətli, fışıltılı 
bir səs eşidildi, ən iri qəfəsdən tələsmədən, qıvrıla-qıvrıla ilanlar kralı 
Kobra sürünə-sürünə çıxdı. 

Kobra ona təzim edən ilanların arasından sürüşüb keçdi, yolda 
dayanan Ayının yanından ötdü, birbaş Meri Poppinsə sarı süründü. 
Kobra ona yaxınlaşıb, öz qızılı bədənini yarıya kimi qaldırdı, qızılı- 
yaçalan xallı başını şişirdib Merinin əvvəl bir yanağından, sonra da o 
biri yanağından öpdü. 

— Səmimi-qəlbdən təbrik edirəm! — zərif səslə dilləndi. — Mən 
Ç...ÇOX, Ç...çox xoşbəxtəm! Əzizim, sənin anadan olan günün çoxdan - 
dır ki, Ayın bədirlənmiş gününə düşməmişdi! 

Kobra başını çevirdi. 


- 582 - 


PAMELA LİNDA TREVERS 


— əyləşin, dosstlar1l — O, əzəmətlə o biri ilanlara baş əydi, onun 
sözündən sonra hamısı yerə yatıb halqalandılar, gözlərini kral Kob- 
radan və Meri Poppinsdən çəkmədilər. 

Kobra isə öz balaca, qurumuş başını Ceynlə Maykla sarı çevirdi. 

Uşaqların bədəni gizildədi, onlar qeyri-ixtiyari bir addım irəli atdı - 
lar — Kobranın qəribə, iti baxışları, sanki, onları özünə çəkirdi. Onun 
dar, uzun bəbəkləri yuxulu görünürdü, elə bil ki, onlara qaranlıq çök- 
müşdü. Bu bəbəklər qaranlığın dərinliyində gizlənib, qiymətli daşlar 
kimi alışıb yanır, heç zaman sönmür. 

İncə səsindən damarlarında qanları donan uşaqlara Kobra zənlə 
baxıb soruşdu: 

— Bunlar kimdir, bilmək olarmı? 

Boz Ayı elə bil qorxurdu, dili azca dolaşa-dolaşa cavab verdi: 

— Qulluğunuzda dayananlar Ceyn və Maykl Benkslərdir. Onun 
dostlarıdır. 

— Hə, onun dostlarıdır. Onda xoş gəliblər. Mənim əzizlərim, əyləşin! 

Ceyn və Maykl birtəhər özlərinə gəlib dövrələrinə göz gəzdirdilər, 
oturmaq üçün yer axtardılar. Ayı onlara kömək etdi: o, çömbəltmə 
əyləşdi, uşaqlar onun tüklü dizləri üstə oturdular. 

Ceyn astadan pıçıldadı: 

— Lap kraliça kimi danışır. 

— Elədir ki, var. O, bizim hökmdarımızdır, həm çox bilicidir, həm 
də çox qəzəblidir. — Boz Ayı astadan, ehtiramla danışdı. 

Kobra xeyli gülümsündü, lakin bu təbəssüm çox sirli və təmkinli 
idi, sonra Meri Poppinsə müraciət etdi: 

— Əmiqızı, — incə səslə sözə başladı. 

Maykl pıçıldadı: 

— Görəsən, doğrudanmı, əmisi qızıdır? 

— Ana tərəfdən əmisi nəvəsidir, — deyə Boz Ayı ağzını pəncəsilə 
tutub astadan cavab verdi. — Daha danışma. O, hədiyyələri verməyə 
başlayır. 

— Əmiqızı, — Kobra təkrar etdi, — çoxdandır ki, sənin anadan olan 
günün Ayın bədirlənmiş gününə düşmür, biz də onu bugünkü kimi bay- 
ram eləmirik. Ona görə də imkanım olub ki, hədiyyə barədə əməlli- 
başlı fikirləşim. Mən qət etdim ki, — o ara verdi, bütün Terraridə 

hənirti belə eşidilmirdi, çünki heç kəs nəfəsini çəkmirdi, — mən qət 
etdim ki, sənə ən gözəl hədiyyə təqdim etdiyim mənim qabığım olacaq. 

— Düz deyirsiniz, əmiqızı, siz çox xeyirxahsınız, — deyə Meri 
Poppins danışmaq istədi. 

Lakin Kobra işarə ilə xahiş etdi ki, sussun. 

— Heç vaxt. Heç vaxt. Sən bilirsən ki, vaxtaşırı mən qabığımı dəyi- 
şirəm: biri böyük olur, biri kiçik — mənim üçün əhəmiyyəti yoxdur. 
Məgər mən... — Kobra sözünə ara verdi, burada olanları nəzərindən 
keçirdi. 

— Cəngəlliklər hökmdarıl — bütün ilanlar bir ağızdan səsləndilər. 
Sanki onlar belə bir mərasimlərdən tez-tez keçirmiş, orada belə sual 
və cavabları çox eşitmişdilər. 

Kobra başını tərpətdi: 

— Demək belə. O şey ki mənim üçün yaxşıdır, demək, sənin üçün də 
yaxşı olmalıdır. Əziz Meri, bu hədiyyə, əlbət ki, çox kiçik bir şeydir, 
amma ondan qəşəng kəmər düzəltdirmək olar, yaxud ayaqqabı tikdir- 
mək vəya papağının qırağına köbəvermək olar, bir sözlə, sənə lazım olar. 

O, asta-asta yırğalanmağa başladı. Ceynlə Maykla elə gəldi ki, 
onun bədəni başından quyruğuna kimi dalğalandı. 

Birdən o, qıvrılıb sıçradı, təzə, gümüşüyə çalan geyimdə oldu. 
Köhnə qızılı qabığı yerə düşdü. 

Meri Poppins əyilib qabığı götürmək istəyirdi ki, Kobra Meri 
Poppinsə əmr etdi: 

— Dayanl Üstündə sənə təbrik yazmalıyam. 

Kobranın quyruğunun ucu tez-tez yerə atılmış qabığın üstündə 
gəzdi, sonra səliqə ilə onu halqaladı, qızıl tac kimi baş tərəfindən tutub 
təmkinlə Meri Poppinsə verdi, o isə ehtiramla hədiyyəni qəbul etdi. 

Meri dedi: 

— Heç bilmirəm, sənə necə təşəkkür edim, — sonra susub, maraqla 
hədiyyəyə baxdı və heyran-heyran əli ilə qabığı sığalladı. Görünürdü 
ki, o, lap valeh olub. 

Kobra dedi: 

— Təşəkkür etmə. Ts-sl — O, özünün sözünü kəsdi və xallı başını 
şişirtdi, sanki nəyə isə qulaq asdı. — Deyəsən, mən səs eşidirəm, sizi 
yallı rəqsinə çağırırlar. 

Hamı qulaq asdı. 

Zənglər çalınırdı, kiminsə yoğun səsi getdikcə daha yaxından 
eşidilirdi. 

— Hamı Yallıya, Yallıyal Tələsin, tələsin! Hamıdan, hamıdan xahiş 
olunur ki, Mərkəzi meydançaya gəlsin! Rəqsə, rəqsə! 

Kobra gülümsündü: 

— Mən düz fikirləşmişdim. Əzizim, sən getməlisən. Onları göz- 
lətmə. Sağ ol — gələn ad gününə kimil 

Kral Kobra yenidən qalxıb Meri Poppinsin hər iki yanağından öpdü. 

— Tələsmək lazımdır! — dedi. — Sənin dostlarının qayğısına özüm 
qalaram. 

Uşaqlar qalxdılar, çıxış yoluna sarı getməyə başladılar, çalışırdılar 
ki, sürüynən qıvrıla-qıvrıla qapıya sarı can atan ilanları tapdalamasınlar. 

Kral Kobra Boz Ayıya dedi: 

— Sən gedə bilərsən. 

Furaikasını əlində tutmuş Ayı Kobraya baş əydi və heyvanların 
izdihamına qoşuldu — heyvanxananın mərkəzindəki ən iri yaşıl mey- 
dançaya sarı getdi. 

Kobra mehribanlıqla uşaqlardan soruşdu: 

— Mənimlə getmək istəyirsinizmi? — Onların cavabını gözləmə- 
dən Ceynlə Mayklın arasından sürüşüb keçdi, başının işarəsi ilə gös- 
tərdi ki, onun yanı ilə getsinlər. 

— Başşşlandıl — Kobra sevincindən fısıldadı. 

Bəli, yallı başlanmışdı. 

Çəmənlikdə bir hay-küy, bir qışqırıq vardı ki, uşaqlar Yallının 
başlandığını başa düşdülər. Şirlər və xallı pələnglər, Dəvələr və Samur- 
lar, Dağ keçiləri və Zürafələr, çoxlu-çoxlu başqa heyvanlar və quşlar 
oxuyur, bərkdən qışqırışır, Meri Poppinsin dövrəsində halə vurur- 
dular. Budur, yallı oynayanlar meydanda fırlanırlar, rəqqaslar öz qabi- 
liyyətlərini göstərirlər, cəngəlliklər mahnısı olan Vəhşi nəğməsini 
oxuyur, yırğalanır, tez-tez yerlərini və yoldaşlarını dəyişirdilər. 

Kiminsə lap nazik, civiltili səsi bu hay-küydə daha çox eşidilirdi. 


Ah, Meri, Meri-i, 
Gözəllər gözəli. 

Uşaqlar Pinqvini gördülər. O da qısa qanadlarını çırpa-çırpa, bu 
qəribə nəğməni oxuya-oxuya rəqs edirdi. O da uşaqları gördü, Kob- 
raya baş əyib səslədi: 

— Oxuya bildimi Eşidirsinizmi, necə oxuyurdum? Əlbəttə ki, qüsur- 
suz deyil. “Gözəllər gözəli” sözü “Meri-Merf”yə həmqafiyə deyil, amma 
belə də olar! Keçər! — O tullanıb Xallı Pələngin pəncəsindən yapışdı. 

Kobra susurdu. Ceyn və Maykl dinməzcə rəqsə tamaşa edirdilər. 
Onların dostları Şir yanlarından ötərkən Qırqovulu rəqsə dəvət edən- 
də, Ceyn çəkinə-çəkinə öz düşündüyünü demək istədi. 

— Xanım, mən fikirləşdim ki... — O tutulub susdu. 

— De, mənim balam, — Kobra dilləndi, — Sən nə fikirləşirdin? 

— Fikirləşirdim ki, şirlər, quşlar, pələnglər, xırdaca yırtıcılar — 
hamısı... — Ceyn susdu. 

Kobra onun köməyinə çatdı: 

— Sən fikirləşirdin ki, onlar bir-birinə düşməndirlər, demək, Şir 
mütləq Xallı Pələngi, Pələng isə Dovşanı yeməlidir, eləmi? 

Ceyn pörtüb başını tərpətdi. 

Kobra dedi: 

— Əslində, sən düz deyirsən. Bu belə olmalıdır. Amma belə gündə 
yox. Bu gün zəiflər güclülərdən qorxmurlar, irilər balacaları qoruyur- 
lar. Hətta mən də, — Kobra sözünə ara verdi, elə bil fikrə getdi, — hətta 
mən də bu gün Vəhşi Qazla rastlaşa bilərəm, yemək barədə heç 
düşünmərəm də. Bu belə bir gündür. Ola bilsin ki, — o haçalı, dəhşətli 
dili ilə dodaqlarını yalaya-yalaya davam etdi. — Ola bilsin ki, həyatla 
yemək bir-birinə bağlıdır — nəhayət, ikisi də bir şeydir. Mənim ağlım 
mənə deyir ki, bu belədir. Yadına sal ki, hamı — Siz şəhərlərdə, biz də 
cəngəlliklərdə — eyni xəmirdən yoğurulmuşuq. Başının üstündəki 
ağaclar da, altımızdakı daşlar da, heyvanlar, quşlar, ulduzlar da həmin 
maddədəndir. — Hamımızın da məqsədimiz eynidir. Bunu unutma, 
bala, məni unutsan da. 

Maykl təkid etdi: 

— Axı ağac necə daş ola bilər? Mən – quş deyiləm! Ceyn də pələng 
deyill 

— Sən belə bilirsən! — Kobra təkrar soruşdu. — Bir bax! — O, başı- 
nın işarəsilə Yallı gedənləri göstərdi. 

Heyvanlar və quşlar, Meri Poppinsi dövrəyə alıb bir nəfər kimi 
dala, qabağa yırğalanırdılar, Meri də onlarla bərabər gah bu yana, 
gah da o yana yırğalanırdı. Bütün izdiham, nəhəng saat kəfgiri kimi 
o tərəf, bu tərəfə yırğalanırdı. Hətta ağaclar da rəqsin ritmi ilə əyilib 
düzəlirdilər, səmadakı Ay da yırğalanırdı, elə bil ki, dalğalarda üzən 
gəmidir... 

— Heyvanlar və quşlar, ulduz və daş — hamımız birik, hamısı bir- 
dir... — Kobra fışıldadı, başını aşağı saldı, o da yırğalanırdı. — İlan və 
uşaq, daş və ulduz — biz hamımız birik... 

Onun fışıltisi getdikcə eşidilməz olurdu. Rəqs edən heyvanların 
qışqırıqları uzaqlaşır, zəifləyir, kəsilirdi. Ceynlə Maykl da qulaq asa- 
asa sezilmədən yırğalanmağa başladılar. Bəlkə də, onları kimsə yırğa- 
layırdı? 

Zəif, mülayim işıq onların üzünə düşdü. 

— Yatırlar, özləri də yuxu görürlər, — kimsə pıçıldadı. 

Bu kimdir — Kral Kobradır, bəlkə də, anamdır. Həmişəki kimi onla- 
rın yataq otağına girib ki, üstlərini yaxşıca örtsün, gecə açmasınlar? 

— Lap yaxşı! Qoy yatsınlarl 

Bu yoğun səs kimindir — Boz Ayınındır, yoxsa, mister Benksin? 

Ceyn və Maykl yırğalanır... hey yırğalanırdılar... Onlar bilmirdi- 
lər... Bilmirdilər ki... 


kkk 


Ceyn səhər yeməyini yeyəndə, sıyığa qənd tozu səpə-səpə dedi: 

— Bu gün elə qəribə yuxu görmüşəm kil Yuxuda gördüm ki, guya, 
biz heyvanxanaya getmişik, Meri Poppinsin anadan olan günüdür, 
heyvanların yerində qəfəsdə adamlar oturublar, heyvanlar isə bayırda 
gəzirlər... 

Maykl təəccüblə dedi: 

— Bu yuxunu mən görmüşəm! Bu mənim yuxumdurl 

Ceyn dedi: 

— Axı ola bilməzdi ki, ikimiz də eyni yuxu görək! Bəlkə, sən səhv 
eləyirsən? Məsələn, sən qıvrım yallı Şiri, Suitini görmüsən. O istə - 
yirdi kt... 

Maykl onun sözünü kəsib dedi: 

— ...İstəyirdi ki, biz portağal qabığını tutmaq üçün suya atılaq. Hə, 
yadımdadır. Qəfəsdəki uşaqlar da, şeir qoşa bilməyən Pinqvin də, 
Kral Kobra da yadımdadır. 

Ceyn ədalrədalı dedi: 

— Demək, bu yuxu deyilmiş! Bunların hamısı doğru imiş! Onda da... 

O, çəkinə-çəkinə süd bişirən Meri Poppinsə göz yetirdi. 

Ceyn dedi: 

— Meri Poppins, mənimlə Maykl eyni yuxu görə bilərikmi? 

Meri Poppins donquldandı: 

— Yuxu görənlərə bir bax! Xahiş edirəm, sıyıqlarınızı yeyiniz! 
Yoxsa, yağda qızardılmış qoğal vermərəm! 

Amma Ceyn təslim olmurdu. O, bilmək istəyirdi. 

— Meri Poppins, — o, gözlərini ona zilləyib soruşdu, — dünən gecə 
siz heyvanxanaya getmişdiniz? 

Meri Poppins ağzını elə açdı ki: 

— Неууапхапауа? Gecə? Mən heyvanxanaya getmişəm? Mən tər- 
biyəli bir qızam, hər şeyin öz yerini çox gözəl bilirəm. Belə deyil? 

Ceyn təkid edirdi: 

— Deyin görüm, siz orada idiniz, ya yox? 

Meri Poppins dedi: 

— Əlbəttə ki, yox! Bu sənin beyninə haradan girib! Sıyığını ye 
qurtar, xahiş edirəm, çərənləməl 

Ceyn sıyığına süd tökdü. 

О, məyus-məyus dedi: 

— Hə, görünür, bu doğrudan da yuxu imiş. 

Lakin Maykl ağzını açıb, alacalanmış gözlərini qoğal qızardan 
Meri Poppinsə zilləmişdi. 

— Ceyn, — o, həyəcanla pıçıldadı. — Ceyn, bir baxl 

O, barmağı ilə göstərdi ki, Ceyn hara baxsın, Ceyn də gördü. 
Merinin belində qızılıya çalan xallı ilan qabığından kəmər var idi, 
üstündə də zərif xətlə yazılmışdı: Heyvanxanadan hədiyyəl 

SARLA ŞARDA FƏRQ VAR 


....Uşaq otağına girər-girməz missis Benks gülümsəyərək qorxa- 
qorxa soruşdu: 

— Meri Poppins, siz gəzintiyə gedəndə xırda-para şeyləri ala 
bilərsinizmi? 

Elə bil o, sözünün yerə düşəcəyindən qorxurdu. 

Meri Poppins balaca Annabelin yun koftasını sobada quruda- 
quruda missis Benksə sarı döndü. 

— Bəlkə də, ala bildim, — dedi. Amma çox soyuq cavab verdi. 

— Hə, anlayıram, — missis Benks bir az da səsini qısıb dilləndi. 

— Bəlkə də, heç ala bilmədim, — deyə Meri Poppins Annabelin 
koftasını çırpıb, daş şəbəkəyə sərə-sərə cavab verdi. 

— Yaxşı. Əgər vaxtınız olsa, bu siyahı, bu da pul. Funt-sterlinq. 
Əgər xırdası qalsa, xərcləyə bilərsiniz. 

Missis Benks hər ikisini komodun üstünə qoydu. 

Meri Poppins heç nə demədi. Ancaq qımıldandı. 

— Hə-əl — Birdən missis Benksin yadına düşdü. — Bu gün əkizlər 
ayaqla getməlidirlər. Robertson Ey bu gün səhvən uşaqların arabasına 
əyləşib, elə bilib ki, kreslodur, indi onu təmirə vermək lazımdır. Siz ara- 
basız yola çıxa biləcəksinizmi? Hələ Annabel də qucağınızda olacaq! 

Meri Poppinsin ağzını açması ilə yumması bir oldu. 

— Mən, – o kəskin tərzdə dilləndi, — Hər işi, dünyada hər işi gör - 
məyi bacarıram. Əgər istəsəm, hələ bir az da çox elərəm. 

Missis Benks yan-yanı qapıya tərəf çəkilə-çəkilə kəkələdi: 

— Bilirəm, bilirəm! Siz xəzinəsiniz. Çox qiymətli və ecazkar bir 
adamsınız. Mən deyə bilmirəm, necə bir xəzinəsiniz, özü də hər sahə- 
də kamilləşmiş... 

Bütün bu komplimentləri deyə-deyə pilləkənin üstünə çatmışdı. 

— Mən istərdim ki... bəzən mən istərdim ki, o belə kamil adam 
olmayaydı, — deyə missis Benks yemək otağının tozunu ala-ala üzünü 
ulu nənəsinin şəklinə tutub şikayətləndi. — Onun yanında özümü lap 
balaca və nadan sayıram! Balaca bir qız oluram. Axı mən uşaq deyi - 
ləm. — Missis Benks başını qaldırıb çini inəyin tozunu aldı. — Mən 
hörmətli xanımam – beş uşaq anasıyam! О, bunu unudur! 

O, tozu silə-silə Meri Poppinsə demək istədiklərini düşünürdü, 
lakin eyni zamanda bilirdi ki, bu sözləri ona deməyə heç vaxt cəsarət 
etməyəcək. 

Meri Poppins alacağı şeylərin siyahısını və funt-sterlinqləri çan- 
tasına qoydu. Bir göz qırpımında şlyapasının sancağını sancdı və 
Annabeli qucağına alıb evdən yel kimi çıxdı. Mayklla Ceyn əkizlərin 
əlindən tutub güclə ona yetişdilər. 

O, onlara sarı çevrilib əmr etdi: 

— Xahiş edirəm, cəld olunl 

Uşaqlar addımlarını yeyinlətdilər, əkizləri də arxalarınca çəkirdi- 
lər. Conla Barbinin yerə sürtülən ayaqqabılarının səsi eşidilirdi, yazıq- 
ların qolları az qalırdı ki, yerindən çıxsın, lakin Mayklla Ceyni bu 
maraqlandırmırdı. Onlar fikirləşirdilər ki, Meri Poppinsdəan geri qal- 
masınlar. Əsas da o idi ki, artıq qalan xırda pulu o nə edəcəkdir... 

Meri Poppins tindəki birinci dükana girib siyahını oxudu: 

— İki qutu şam, dörd girvənkə düyü, üç girvənkə pəhriz qəndi, 
altı girvənkə parça qənd, iki banka tomat, qab-qacaq yumaq üçün bir 
cüt əlcək, bir parça surğuc, bir torba un, çaxmaqdaşı, iki qutu kibrit, 
iki baş gül kələm və bir bağlama ravəndl 

— Bir torba əlcək, — baqqal əsəbi-əsəbi karandaş qırığının yonulma- 
mış başını gəmirə-gəmirə təkrar etdi. 

Meri Poppins acıqlı tövrlə onun yadına saldı: 

— Mən bir torba un dedim! 

Baqqal qıpqırmızı qızardı. 

— Bağışlayın! Mən səhv etdim! Yaxşı havadır, eləmi?.. Hə-hə... 
Mən səhv etdim. Demək, əvvəlcə bir torba u-u-u-un. 

O tez-tez yazırdı. 

— İki qutu qabyuyan... 

— Kibrit! — deyə Meri Poppins mızıldandı. 

Baqqalın əlləri əsdi. 

— Bağışlayınl Yəqin ki, buna günahkar qələmimdir. Bu qələm 
həmişə lazım olanı yazmır! Təzəsini almalıyam. Əlbəttə ki, kibriti Bir 
də nə dediniz?”.. 

O, gözlərini qaldırıb o saatca da aşağı saldı, əlindəki qələm qırı - 
ğına zillədi. 

Meri Poppins siyahını çevirdi, yenidən ucadan oxumağa başladı. 

O, siyahını qurtaranda baqqal təəssüfləndi: 

— Heyif ki, ravənd yoxdur. Bəlkə, qara gavalı götürəsiniz? 

— Qəti olmaz! Bir bağlama saqol 

Maykl etiraz etdi: 

— Meri Poppins, saqo almayın, lazım deyil. Keçən həftə saqo 
yemişik. 

O, Maykla baxdı, sonra da baqqala nəzər saldı — hər ikisi başa 
düşdü ki, danışıqları mənasızdır. Saqo alınacaq. 

Baqqal daha da bərk qızardı, getdi çəkib gətirsin. 

Ceyn piştaxtanın üstünə təpə kimi yığılmış bazarlığa acıqlı-acıqlı 
baxaraq pıçıldadı: 

— Demək, bazarlıq puldan xırda qalmayacaq. 

Maykl düşündü: “Hə, bəlkə, beş-on şüşə konfet üçün pul qaldı, 
görək dəl” Çantasından funt-sterlinqlər çıxaran Meri Poppinsə baxa- 
baxa öz aləmində şüşə konfetə də razı oldu. 

Baqqal ona pulun xırdasını verəndə Meri Poppins dedi: 

— Sağ olun! 

Baqqal hörmətlə cavab verdi: 

— Siz də sağ olun! 

Gülümsünə-gülümsünə piştaxtaya dirsəkləndi, onun fikrincə belə 
durmaq daha yaxşı idi. Hava da ki gözəldir. O, elə bir səslə danışırdı 
ki, guya, bu onun işi idi. 

— Yağış yağmalıdırl — deyə Meri Poppins onun sözünü kəsdi, çan- 
tasını bağlayıb ağzını yumdu. 

— Düz deyirsiniz! — Baqqal cəld cavab verdi. O çalışırdı ki, sözü 
Meri Poppinsin xoşuna gəlsin. — Əlbəttə ki, yağışdan yaxşı nə ola bilər! 

Meri Poppins onun sözünü kəsdi: 

— Əksinəl 

Baqqalın sifəti uzandı. Nə deyirdisə, düz olmurdu... 

O, qapını Meri Poppins üçün aça-aça hörmətlə dedi: 

— Miss, güman edirəm ki, siz yenə də bizim dükana təşrif gətirə - 
cəksiniz? 

Meri Poppins: 

— Sağlıqla qalın! — deyib güllə kimi dükandan çıxdı. 

Baqqal köksünü ötürdü. 

— Bircə dəqiqə, — deyib o, siyirməni açdı, qurdalaya-qurdalaya 
uşaqları saxladı. — Alın bunu. Heç kəsin xətrinə dəymək istəmirdim, 
vallah. İstəyirdim ki, ancaq sizin xoşunuza gəlim. 

İki dənə şokolad batonu Ceynin uzanmış əlinə, üç dənə də Maykla 
verdi. 

— Hərəniz bir dənə, biri də onal — deyib başı ilə uzaqlaşan Meri 
Poppinsi göstərdi. 

Uşaqlar təşəkkür edib, yolboyu şokoladı sora-sora götürüldülər 
ki, Meri Poppinsə çatsınlar. 

Meri Poppins dodaqları qəhvəyi rəngə boyanmış Maykldan 
soruşdu: 

— O nədir sorursan? 

— Şokoladdır. Baqqal verdi bizə. Bunu da sizə verdi. — O, şokolad 
batonunun birini Meriyə uzatdı, — şirəsi yaman çoxdur. 

Meri Poppins: 

— Necə üzlü adamdır, — dedi. Amma şokoladı aldı, bir anda yedi, 
görünür, ona ləzzət verdi. 

Maykl soruşdu: 

— Bazarlıq puldan çox qalıb? 

— İndi baxıb görərik. 

Meri Poppins aptekə girdi. Əlində bir qəlib sabun, bir qutu xardal 
və diş tozu küçəyə çıxdı. 

Ceyn və Maykl ağır-ağır kökslərini ötürdülər. 

Onlar çox yaxşı başa düşürdülər ki, funt-sterlinqlər gözləri qar- 
şısında əriyir... 

— İndi şirniyyat dükanına girəkl — deyib Meri Poppins siyahıya 
baxdı, qapı arxasında gözdən itdi. 

Onlar vitrinin şüşəsindən Meri Poppinsin badamlı piroinaları 
göstərdiyini gördülər. Satıcı ona iri bir bağlama verdi. 

— Yəqin ki, on iki dənə alıbl — Ceyn məyus-məyus dillandi. 

Başqa bir gün olsaydı, əlbət ki, belə bazarlığa heyran qalardılar, 
amma bu gün ürəkdən arzu etdilər, kaş dünyada heç piroina olmayaydı! 

— Bəs indi hara gedirik? — Maykl bir ayağı üstə tullana-tullana 
soruşdu. O bilmək istəyirdi görsün, funt-sterlinqdən xırda qalıb, ya yox. 

O, çox yaxşı başa düşürdü ki, heç nə qala bilməz, amma yenə də 
ümidini itirmirdi. 

Meri Poppins dedi: 

— Evə gedirikl 

Uşaqlar mısmırıqlarını salladılar. 

Demək, heç nə, heç nə qalmayıbl.. 

Onlar çox istəyirdilər ki, son suallarını versinlər, lakin bağlama- 
ları aparan Meri Poppinsin üzünün ifadəsini gördükdə, cürət eləmə - 
dilər. O, bağlamaları, torbaları və Annabeli bərk-bərk sinəsinə sıxıb 
yel kimi qabaqda uçurdu. Qanları qaralmış, ümidləri boşa çıxmış 
uşaqlar ayaqlarını sürüyə-sürüyə onun dalınca gedirdilər. Onlar bunu 
ona heç vaxt bağışlamayacaqdılarl 

— Biz, deyəsən, evə getmiriki — Maykl mızıldandı. — Evə bu yolla 
getmirik axıl 

Meri Poppins qəzəbli-qəzəbli ona çevrilib dedi: 

— Nə vaxtdan bəri bu park bizim yolumuzun üstündə olmayıb? 

— Axı-ı, burdan... 

Meri Poppins məzəmmətlə dedi: 

— İcazə verin, deyim ki, parkın bir neçə çıxış yolu var! Evimizin 
də yolu bir deyil! 

Onlar indiyə kimi parkın bu hissəsində olmamışdılar. Bura elə 
yaxşı idi kil Günəş adamı isidirdi. Hündür ağacların başları çəpərə 
sarı əyilmişdi, yarpaqları xışıldayırdı. İki sərçə bir saman çöpünün 
üstündə dalaşırdı. Tüklü dələ daş sürahi ilə hoppana-hoppana şöngü- 
yüb oturdu, qoza yalvarmağa başladı. 

Amma uşaqları bu gün bu heç sevindirmirdi. Hətta maraqlandır - 
mırdı da. Ceyn və Maykl ancaq bir şey barədə fikirləşirdilər, Meri 
Poppins pulların hamısını lazımsız şeylərə xərclədi, əsl iş üçün, ən 
vacib şey almağa bir qəpik də qalmadı. 

Nəhayət, onlar üstünə şir və taydiş həkk edilmiş uca daş tağların 
yanına gəldilər. Tağın altında lap qoca bir qarı oturmuşdu, üzü büzüş- 
müş qoza oxşayırdı. Dizi üstə podnos qoymuşdu, elə bil ki, içi rəng - 
bərəng rezin sap ilə dolu idi, başının üstündə ipləri parkın şəbəkəsinə 
bağlanmış iri şarlar yellənirdi. 

Ceyn çığırdı: 

— Şarl Şarl 

O, əlini Conun şirəli əlindən çəkib qarının yanına qaçdı. Maykl да 
Barbini yolun ortasında qoyub onun arxasınca götürüldü. 

Əli şarlı qarı titrək səslə dilləndi: 

— Ay mənim əzizlərim! Hansı xoşunuza gəlir? Hansını istəyirsi- 
niz, götürün. Seçin, tələsməyini 

Qarı podnosunu onların qarşısında tutub silkələdi. 

Ceyn dedi: 

— Biz eləcə baxırıq! Pulumuz yoxdur! 

Qarı təəssüflə ağzını marçıldatdı: 

— Şara baxmaqdan nə ləzzət aparacaqsınızl Şarı əlində gərək tuta- 
san, gərək şarla tanış olasan, şarı sevəsən! Elə-belə baxmaqdan nə 
çıxacaq? 

Ceyn və Maykl karıxmış qarıya baxırdılar. Əlbət ki, o haqlı idil 
Axı onlar nə edə bilərdilər? 

— Mən balaca qız olanda, — qarı kətilində tərpənə-tərpənə deyirdi, 
— yadımdadır, onda adamlar şarın qədrini yaxşı bilirdilər! Onlar eləcə 
baxmağa gəlmirdilər, onlar alırdılar! Hə, alırdılar! Heç kəs bu qapıdan 
şarsız çıxmazdı. Uşaqlar haqda heç danışmağa dəyməz. Hə, həl 
Ağlatmaq günah olardıl 

O çevrilib məhəbbətlə havada yellənən şarlara baxıb dedi: 

— Ay mənim qəşəng cücələrim! — Mən qarıdan başqa heç kəs sizi 
başa düşmür. Siz daha dəbdən düşmüsünüz! Siz indi heç kəsə lazım 
deyilsiniz! 

Maykl təkid edirdi: 

— Şar bizə lazımdır! Amma pulumuz yoxdur. O, bütün funt-ster- 
İinqlərin hamısını xərclədi... 

— “Q” kimdir, icazə verin soruşum? — Arxadan, lap onun qulağı 
dibində belə bir sual eşidildi. 

Maykl çevrildi və qıpqırmızı qızardı. 

— Mən... n-n-n... demək istədim ki, siz... z-z-z o... 

— Böyüklər haqqında hörmətlə danış! — deyib Meri Poppins əlini 
Mayklın çiyini üstündən uzatdı. Qarının podnosuna gümüş manatlıq 
qoydu. 

Maykl gözlərinə inanmadı. 


– 594 – 


PAMELA LİNDA TREVERS 


“Demək bazarlıqdan xırda pul qalıb” — Ceyn düşündü və Meri 
Poppinsə hirsləndiyinə görə xəcalət çəkdi. 

Qarının gözləri par-par parıldadı. O, gümüş manatlığı götürüb 
maraqla baxdı. 

— Necə də bərq vurur! — dedi. — Necə də parıldayır! Mən çoxdan- 
dır ki, beləsini görməmişdim, hələ lap qız vaxtından! — O, başını Meri 
Poppinsə sarı əydi. — Mənim gözəlim, sizə şar lazımdır? 

Meri Poppins çox nəzakətlə dedi: 

— Bəli, xahiş edirəm! 

— Qızım, neçə dənə lazımdır? 

— Dörd dənəl 

Ceyn və Maykl sevindiklərindən az qalırdılar ki, partlasınlar, atı - 
lıb Meri Poppinsin boynuna sarıldılar. 

— Meri Poppins, doğrudan? Hərəmizə ayrı-ayrı? Doğrudan? Doğ- 
rudan? 

— Güman edirəm ki, mən həmişə düz danışmıram, — o, ciddi tərz- 
də cavab verdi, lakin görkəmindən özündən razı qaldığı sezilirdi. 

Uşaqlar podnosa sarı atıldılar, rezinləri qarışdırmağa başladılar. 
Qarı manatı donunun cibinə saldı və ləzzətlə əlini cibinin üstünə 
vurdu. Sonra uşaqlara kömək etməyə başladı. 

O dalbadal deyirdi: 

— Mənim cücələrim, yaxşılarını seçin. Unutmayın ki, şarla şarda 
fərq var! Seçin, tələsməyin! Bir də gördün elə bir şar götürdün ki, 
bütün ümidin alt-üst oldu. 

Maykl dedi: 

— Mən bu şarı istəyirəm! — O, qırmızıxallı sarı şarı götürdü. 

Qarı dedi: 

— İndi yoxlayaq görək, götürdüyün münasibdir, ya yox! Ver üfü- 
rüb şişirdək! 

Qarı rezini Maykldan alıb ağzına yaxınlaşdırdı. Üfürdül Şar şişdil 
Belə bir xırda qarının bu qədər güclü nəfəsi olduğuna inanmaq 
olmurdu. İpli, qırmızıxallı, iri sarı şar havada atılıb düşdü. 

— Bir baxın, bir baxın! — Maykl qışqırdı. — Onun üstündə nə yazılıb! 

Doğrudan da, xallar demə hərf imiş! Sarı şarın üstündə aydınca 
bu sözlər yazılmışdı: Maykl Benks! 

— Ahal — qarı pıçıldadı. — Mən nə deyirdim? Sən tələsmədən seçir- 
dini Özü də lap düz seçmisən! 

— Bir baxın, bəs mən? — deyə Ceyn büzüşmüş göy şarı qarıya 
uzatdı. 

Qarı şarı üfürdü. İri göy şar lap qlobusa bənzədi, üstündə ağ hərf 
lər göründü: Ceyn Kerolayn Benks! 

— Bu sanin adındır, bala? — deyə qarı soruşdu. 

Ceyn başını tərpətdi. 

Ceyn şarı götürüb kənara çəkiləndə qarı yenidən, astadan pıqqıl- 
dadı. 

Conla Barbi koppuş əlləri ilə podnosu alt-üst едә-едә çığırışırdılar: 

— Mənə dəl Mənə dəl 

Con çəhrayısını götürdü. Qarı şarı üfürüb yenə də güldü. Onun 
üstündə yazılmışdı: “Con və Barbi Benks ikisinə bir dənə düşür, 
çünki əkizdirlərl” 

Ceyn dedi: 

— Heç nə anlamıram. Axı siz bizim adımızı hardan bilirsiniz? Axı 
siz əvvəllər bizi görməmişdiniz! 

— Ay mənim balaca cücələrim, mən sizə demişdim ki, şarla şarda 
fərq var! Bu şarlar isə tamam ayrıdır! 

Maykl dedi: 

— Yəqin ki, bu yazıları onların üstünə siz yazmısınız? 

— Mən? — qarı pıqqıldadı. — Heç fikrimə də gəlməyibl 

— Bəs kim yazıb? 

— Məndən asan bir şey soruş, əzizim! Mən bircə onu bilirəm ki, 
yazılan budur. Hər adamın özünə uyğun dünyada şarı var, o da onu 
seçməyi bacarmalıdır! 

Maykl əl çəkmədi: 

— Meri Poppinsin də? 

Qarı şarlarla birlikdə başını yana əyib Meri Poppinsə baxdı, 
mənalı-mənalı gülümsündü. 

— İndi baxarıq, — o, kətilin üstündə yırğalandı. — Qoy özü seçsin. 
Yəqin ki, yanılmazl 

Meri Poppins lovğa-lovğa başı ilə təsdiq elədi. Onun əli bir anlıq 
podnosun üstündə dayandı, sonra aşağı düşdü və qırmızı şarı götürdü. 

Meri Poppins əlini uzatdı, şar özbaşına şişdi, uşaqlar təəccüb içində 
qaldılar. O, şişdi, şişdi, şişdi və Mayklın şarı boyda oldu. 

Lakin şar dayanmadı. Elə hey böyüyürdü, hava şarından üç dəfə 
böyük oluncayadək şişdi. Üstündə par-par parıldayan qızılı hərflərlə 
bu sözlər yazılmışdı: 


MERİ POPPİNSI 


Qırmızı şar qarıya sarı uçdu: o, ucuna sap bağladı, pıqqıldayıb 
Meri Poppinsə qaytardı. 

Şarların dördü də birdən havada uçuşdular. Onlar saplarını hey 
çəkirdilər, elə bil sapdan qopub səmalarda uçmaq istəyirdilər. Əsən 
külək şarları dünyanın dörd tərəfinə — cənuba, şimala, qərbə və şərqə 
baş əyməyə məcbur edirdi. 

Qarı sevincək səsləndi: 

— Bəli, mənim sevimlilərim, şarla şarda fərq var! Hər kəsə müna- 
sibi tapılar, amma adam seçməyi bacarmalıdır. 

Bu an darvaza ağzında yaşlı bir centlmen göründü, onun başında 
silindr vardı. O da şarları gördü. Yaşlı centlmen düz onlara tərəf gəldi. 
Şarsatan qarıya yanaşdı. 

O, cibindəki xırda pulları cingildədə-cingildədə soruşdu: 

— Bunlar neçəyədir? 

— Yeddi yarım! Seçin, tələsməyin, əzizim! 

Yaşlı centlmen qəhvəyi rənglisini seçdi. Qarı şarı üfürüb şişirdən - 
də onun üstündə yaşıl hərflərlə yazılmışdı: “Vilyam Vezeroll Vilkins”. 

Yaşlı centlmen dedi: 

— İlahi, bu ki mənim adımdır! 

Qarı dedi: 

— Əzizim, yaxşı seçmisən! Şarla şarın fərqi var! 

Yaşlı centlmen şarından gözünü çəkmirdi. 

— Qəribədir! — deyib bərkdən burnunu çəkdi. — Qırx il əvvəl mən 
balaca oğlan olanda, burdan şar almaq istəyirdim. Amma mənə icazə 
vermədilər. Dedilər ki, mən buna layiq deyiləm! Bu şar qırx il məni 
gözləyibi Doğrudan da, qəribədirl 

O, yoluna davam etdi. Gözünü şarından çəkmədiyi üçün dirəyə 
dəydi. 

Onu maraqla yola salan uşaqlar gördülər ki, o, havaya qalxdı. 

Maykl çığırdı: 

— Bir baxın, bir baxınl 

Elə bu vaxt onun da şarının sapı dartıldı və Maykl hiss etdi ki, 
ayaqları yerdən üzülür. 

O bağırdı: 

— Vay, vay! Qiyamətdiri Mənimki də uçur! 

— Şarla şarda fərq var, mənim əzizlərim! — Əlində şar tutan qarı 
dilləndi və əkizlərin şərikli şarlarının ipindən necə bərk-bərk yapış- 
dıqlarına və havaya qalxdıqlarına baxdı. 

Ceyn də uça-uça çığırdı: 

— Uçuram, uçuram! 

Meri Poppins dedi: 

— Evə gedin, xahiş edirəm! 

Qırmızı şar o dəqiqə göyə qalxıb qabağa keçdi və Meri Poppinsi 
də çəkdi. O, gah atılıb qalxır, gah da düşürdü. Annabeli və bağlamanı 
bərk-bərk tutmuşdu. Başındakı şlyapası səliqəli idi, saçları da qəşəng- 
cə daranmışdı, addımlarını necə inamla yerə basırdısa, havada da 
eləcə yeriyirdi. Ceyn, Maykl və əkizlər havada şarları ilə birlikdə tul- 
lana-tullana onun arxasınca gedirdilər. 

Ceyn köhnə bataqlığın yanından uça-uça çığırırdı: 

— Ol Ot O! Lap əladır! 

Maykl dedi: 

— Elə bil mən havadan düzəlmişəml — Skamyanın arxasına dəyib 
kənara uçdu. — Bax, buna əsil gəzmək deyərlər! 

— 144-| — Əkizlər hoppana-hoppana, itələşə-itələşə çığırışırdılar. 

Meri Poppins: 

— Arxamca, geri qalmayın! — deyib çiyini üstdən elə acıqla baxdı 
ki, elə bil onlar arxayın-arxayın yerlə gedirdilər, havada şarlardan 
asılıb uçmurdular. 


*Х ЖХ 


Cökəli xiyabanın tinində, onlardan xeyli qabağa düşmüş yaşlı 
centlmenə çatdılar, Maykl çevrilib qışqırdı: 
— Ceyn! Bir bax! Bir bax! Hamı əlində şar tutub! 

O da baxdı. Lap uzaqlarda, adamlar havada yırğalanırdılar. 

Ceyn çığırdı: 

— Dondurmasatan da ordadır! — Fikri onda qaldığından az qaldı 
ki, heykəllə toqquşsun. 

— Aha! Bacatəmizləyən də ordadır! Ora bax, miss Larkı görürsən? 

Doğrudan da, ləklərin yanında əlcəkli və şlyapalı tanış bir kölgə 
yırğalanırdı. 

Ondan qabaq şarların iplərini dişlərində tutan Eduard və Varfo- 
lomey uçurdu. Hər üçü özlərindən çox razı idi. Onlar bataqlığın alt 
tərəfindəki yolu keçib fəvvarələrin arxasında görünməz oldular. 

— Yuxarı, yuxarı! Çatla mənim bağrım. Ay uşaqlar yol verin! 
Admirala yol verin! — Dəniz tufanlarında bərkimiş tanış gur səs eşi- 
dildi və admiral Bumla arvadı vüqarla iri bir şarın üstündə uşaqların 
yanından uçub keçdilər. Küləyin istiqaməti ilə gedin! Bax belə! 
Kryuyseli və bom-bramselil — Çox çevikliklə palıd ağacının yanından 
ötüb keçən admiral bərkdən qışqırdı. 

Admiral və şarlar getdikcə çoxalıb sıxlaşırdı. Havada boş yer 
tapmaq mümkün deyildi, uşaqlar da çalışırdılar ki, ondan geri qal- 
masınlar. 

Kimsə lap Ceynin qulağının dibindəcə dedi: 

— İlahi! Mənim şarım uçmur! 

Yolda köhnə dəblə geyinmiş bir qadın durmuşdu. Onun başında 
lələkli şlyapa, boynunda dəvə yunundan şərf vardı, Göyrəngli şar 
onun ayaqlarının yanına, yerə düşmüşdü. Şarın üstündə zərli hərf- 
lərlə “Baş nazir” sözləri yazılmışdı. 

Qadın az qalırdı ağlasın: 

— Bəs mən nəedim? Qarı qapıdan çıxanda mənə dedi ki, “Əzizim, 
seç, tələsməl” Mən də seçdim. Mənə başqasının şarı düşdül Mən ki, 
baş nazir deyiləml 

Bu vaxt əlində çətir, şıqgeyimli, uca boylu kişi ona yanaşdı: 

— Bağışlayın, — dedi, — Baş nazir mənəm. 

Xanım ona sarı çevrildi: 

— Demək, bu şar sizinkidirl Yəqin ki, mənim şarım da sizə düşüb! 

Baş nazir öz şarını ona göstərdi. Özüdür ki, varl Onun üstündə 
“Xanım Müriel Brayton-Cons” sözləri yazılmışdı. 

Qadın: 

— Özüdür ki, var! Gəlin dəyişək! — dedi və baş nazirin şarını əlin- 
dən alıb, özününkünü ona verdi. 

Hər ikisi o dəqiqə göyə qalxdılar. Söhbət edə-edə ağacların arası 
ilə uçdular. 

— Siz evlisiniz? — deyə xanım Müriel soruşduğu vaxt Ceynlə 
Mayklın yanından ötürdülər. 

Baş nazir cavab verdi: 

— Yoxl Heç cürə özümə tay, ortayaşlı bir xanım tapa bilmirəm. 
Lap cavan olmasın, lap qoca da, özü də gülərüzlü adam olsun. Axı 
mən özüm çox ciddi adamam. 

Xanım Müriel Brayton-Cons dedi: 

— Bəlkə, mən sizə yarıdım? Mən çox güləyən adamaml 

Baş nazir: 

— Zənnimcə, mənim üçün əsl münasib adamsınız! — dedi və onlar 
əl-ələ verib şən izdihamın arasında gözdən itdilər. 

İzdiham kiçik deyildi. Ceynlə Maykl Meri Poppinsin arxasınca 
hoppana-hoppana uçanda adamlara toxunurdular. Axı hamının əlində 
şar vardı, özləri də həmin qadından almışdılar. Parkın səması elə bil 
qaynayırdı. 

Budur, uzun bığlı, göy mundirli, başı kaskalı, uca boylu bir kişi 
keçdi. Onun şarında “Polis inspektoru” sözləri yazılmışdı. Üstündə 
“Lord-mer” yazılmış şar, başında üçkünc şlyapa, əynində uzun qırmızı 
mantiya olan, boynundan bürünc zəncir asılmış gipgirdə bir gonbulu 
sürüyə-sürüyə çəkirdi. 

Üstündə “F.Smit” sözləri yazılmış tünd-qırmızı rəngli kiçik şarla 
uçan dalandar ara vermədən öz adi göstərişlərini bərkdən deyə-deyə 
izdihamın içindən güclə keçirdi: 

— Keçin, keçin, xahiş edirəm! Tələsməyin! Qanun-qaydanı göz - 
ləyinl Zibili zibil qutularına atın! 

— İtlər ancaq xaltada olmalıdır! Papiros çəkmək qadağandır! Bir- 
birinizi itələməyini Qayda-qanuna riayət edin! — deyə o, səsi batınca 
çığırırdı. 

Maykl uça-uça Ceynə yanaşanda soruşdu: 

— Bəs, Meri Poppins hanı? 

— Odur bax! Görürsən? — Ceyn frəlini göstərdi, qabaqda iri bir şar 
aramla, qayda ilə qəddi-qamətli Meri Poppinsi aparırdı. 

Arxadan qocalara xas olan xıriltili səs eşidildi: 

— Mənim əzizlərim, şarla şarda fərq var! 

Onlar çevriləndə qarını gördülar. 

Onun podnosu bomboş idi, əlində bir dənə də şar qalmamışdı, 
amma, o uçurdu, sanki yüzlərlə gözəgörünməz şarlar onu aparırdı. 

Uşaqların yanından ötəndə: “Hamısını satdım! — dedi. — Bəli, hər 
adam öz şarını tapdıl Hamısı da tələsmədən seçdil Axı şarla şarda 
fərq varl Amma özümə heç biri də qalmadıl” 

O, xırda pullarını cingildədə-cingildədə güllə kimi uçdu, uşaqlar 
uzun müddət bu xırdaca, qurumuş adamın arxasınca baxdılar, o uça- 
uça Lord-meri, baş naziri və çoxlarını arxada qoydu. Hamı — o, göz- 
dən itənə kimi ona baxdı. 

Sonuncu dəfə onun səsi güclə eşidildi: 

— Mənim əzizlərim, şarla şarda fərq var! 

On yeddi nömrəli evin dərbəçəsi açıq idi, içəri qapı taybatay idi. 
Zərif tel kimi əyilib-düzələn Meri Poppins yırğalana-yırğalana dəhlizə 
girdi, ordan da uça-uça pilləkənlə yuxarı qalxdı. Uşaqlar itələşə- 
itələşə, hoppana-hoppana onun arxasınca qaçışırdılar. Onlar uşaq 
otağının qapısına çatanda hay-küylə, tappıltı ilə yerə düşdülər. Meri 
Poppins isə yavaş-yavaş, səssiz-səmirsiz yerə endi. 

Ceyn dedi: 

— Ay, nə gözəl, nə əla keçdi günümüzl Əladan da əla keçdil — Ceyn 
atılıb Meri Poppinsi qucaqlamaq istədi. 

Meri Poppins soyuqqanlılıqla dedi: 

— Amma sənin barəndə belə demək olmazl Get, saçlarını dara, 
xahiş edirəm! Mən belə uşaqları sevmirəm! 

Maykl qışqırdı: 

— Mən indi özüm lap hava şarına bənzəyirəm! Lələkdən də yün- 
güləm! Lap məlaikə kimi! 

Meri Poppins söyləndi: 

— Bacatəmizləyən kimi! Get, üz-gözünü yu! 

Onlar saçlarını darayıb, əl-üzlərini yuyub qayıdanda şarları tavan- 
da gördülər: sarı şar Mayklın, mavi şar Ceynin, çəhrayı əkizlərin, 


– 601 - 


İngilis ədəbiyyatı antologiyası 


qırmızı isə Meri Poppinsin idi. Şarların ipləri çox səliqə ilə buxarının 
üstündən asılmış şəklin qarmağına bağlanmışdı. Şarlar tərpənmirdi. 
Yüngül və rəngbərəng şarlar elə bil ki, yatmışdılar. 

— Maraqlıdırl — Maykl astadan dilləndi, guya ki, ürəyində danı- 
şırdı. 

Bazarlığı yerbəyer edən Meri Poppins soruşdu: 

— Nədir səni maraqlandıran? 

— Əgər siz bizimlə olmasaydınız, görəsən onda da belə olacaq- 
dımı? 

Meri Poppins qımıldandı: 

— Məni də maraqlandıran odur ki, görəsən, sən nə vaxtadək özünə 
aid olmayan işlər barədə sual verəcəksən. 

Bununla da Maykl kifayətlənməyə məcbur oldu... 

RİYAKARLAR 


Qolu zorlu oğul gərək 
Tıxac vursun tez ağzına. 
Riyakarın qoy dəyməsin 
Bir acı söz dodağına. 


“Sülh” kəlməsi dodağında 
Fəqət qəlbi qan-qan deyir. 
Dünyamızı bir atomla, 
Bir atımla kül eyləyir. 


Bağırırlar, barmaq dəysə, 
Külə dönər tək Asiya. 

Vaxt da çatmaz göz qırpasan, 
Görərsən ki, güldü dünya. 


Ay firlanan, gözəl dünya 
Bu riyakar arzusumu. 
Yoxsa Qərbin azadlığı 
Bombasıdır bir içim su?! 


Yəqin onlar “qəlp” allahdır, 
Yox, tarixə düşməyiblər. 
Nə adamdır, nə də cüdam 
İnsan kimi bişməyiblər. 

Şlyapalı, zınqırovlu, 
Var-dövlətli cahildirlər. 
Düşüncəsiz yapışıblar 
Düymələrdən, qatildirlər. 


Dinlə məni, Amerika, 
Ölüm gəzir torpağında. 
Riyakarlar qan-qan deyir, — 
“Sülh” kəlməsi dodağında. 


SİLAHLI SƏRSƏRİLƏR 


Mak “Cilp”in sürətini artırdı. Taha döngəyə çatar-çatmaz yol qıra- 
ğındakılara kürd dilində qışqırdı ki, Mahmudun başına qəza gəlib, 
onlar köməyə tələsirlər. 

Taha ayağa qalxıb dediklərini bağıra-bağıra təkrar elədi, sonra 
əllərini yelləyərək daha nəsə əlavə etdi, sonra Qreqora tərəf çevrildi: 

— Bərk sür. 

“Cip” bir göz qırpımında döngəni keçdi. 

— Dediyin o Mahmud kimdir ki? — deyə Mak Qreqor atılıb-düşən 
maşının sükanını fırlada-fırlada soruşdu. 

— Mən nə bilim? Bircə onu bilirəm ki, onların arasında Mahmud 
adlısı həmişə var... 

Qabaqda kənd göründü. Taha siqnalı basmağı işarə etdi. 

— Elə niyə? 

— Bas deyirəm... Bir də, bir də... 

Taha özü əyilib barmağını uzun müddət düymədən çəkmədi, səsə 
arvad-uşaqlar tökülüşüb gəldilər. 

— Odur ey, ora sür! — Taha əli ilə qarşıdakı evi göstərdi. — Görür- 
sənmi? 

Həmin evin qarşısında bir “Şevrolet” maşını, bir də araba dayan- 
mışdı. Evin təzə rənglənmiş qapısından iki nəfər silahlı çıxdı. Mak 
Qreqor maşını ehmalca o tərəfə sürdü. 

— Motoru söndürmə, — Taha mızıldandı. 

— Arxayın ol. 

— Nə desələr, sən cıqqırığını da çıxarma. 

— Bildim. 

Əlli addımlıqdan Taha əlisilahlılara qışqırdı: 

— Xan hardadı? 

Onlardan biri dilləndi: 

— İçəridə. 

— Ona de ki, mən gəlmişəm, özü də başımı qaşımağa belə vaxtım 
yoxdur. 

Maşın həyətdə dayananda qapının yanında dörd silahlı durmuşdu. 
Onlardan biri xanı çağırmağa getdi. 

Mak Qreqor tüfəngli adamlara göz gəzdirdi, yolun haraya getdi- 
yini, aradan çıxmaq üçün hara, necə sürəcəyini götür-qoy elədi. 

— Ya Allah, — deyə xan qapıda göründü. Ayağında uzunqunclu 
qara çəkmə vardı, süfrə üstündən durmuşdu, köynəyinin yaxasına 
keçirdiyi ağ dəsmalı çıxarmağa belə macal tapmamışdı, ağzında hələ 
də nəsə yeyirdi. 

— Xanl İlxanil — Taha üzünü ona çevirdi. 

— Nəvar? Nə istəyirsən? Nə hay-küydür? 

— Sakit ol, xan. Oğlun Dübas hardadır? 

— Rezayedə. Sənə nə lazımdır axı? 

Taha əlini maşının qabaq şüşəsinə söykədi: 

— Sən qoca kişisən, İlxani, atamdan da yaşlı olarsan. Amma ölüm- 
dən ədalət gözləmə, gözləmə, qoca! 

— Nə demək istəyirsən? Nə çərənləyirsən? 

Mak Qreqor təmkinlə nə baş verəcəyini gözləyirdi. Onun nəzər- 
ləri Tahanın şüşədən möhkəm yapışmış, əsəbilikdən sümükləri ağa - 
ran tozlu əllərinə dikilmişdi. 

— Hökmü yerinə yetirmək vaxtı çatıbl — Taha səsini ucaltdı. 

Yalnız indi qoca İlxani onu tanıdı, əl atıb boynundakı ağı çıxartdı, 
eynəyini əsəbi tərzdə gözünə taxdı. 

— İtil gözümdən! — O çımxırdı. — İtil burdan! — Sonra o, gözaltı Mak 
Qreqora baxdı, onu da tanıdı və qəzəbindən daha da coşdu. — Bizim 
dağları qana batırmağa özün azmışsan, üstəlik, bir ingilis də gətir - 
misən? Həsən! Həsən! 

Mak Qreqor alinin bircə hərəkəti ilə “Cip”i yerindən tərpədib əli- 
tüfəngli Həsənin üstünə sürdü, maşın Həsəni yerə sərən kimi arxadan 
atəş səsi eşidildi. Maşının təkərlərinə atılan güllələr ara vermirdi. 

— Bir az gözlə, — deyə Taha cəld Kalaşnikov avtomatından yapı- 
şıb qışqırdı. O, maşının arxa oturacağına sinib atəş açdı. Maşının 
qabaq şüşəsi çilik-çilik oldu. 

— Dayan, — Taha yenə səsini qaldırdı. — Allah xatirinə bir az da dayan. 

O, dalbadal atəş açdı. Mak Qreqor uçurulmuş, dağıdılmış evlərin 
qabağından keçən əyri-üyrü yolda maşını döngəyə verib, əyləci basa- 
raq arxaya nəzər saldı. 

Qoca İlxani torpaq üstə qıvrılırdı, başqa birisi divardan yapış- 
mışdı. Həsən maşın vuran yerdə üzüqoylu sərilmişdi. Bir gözətçi 
“Şevrolet”ə sarı qaçırdı, ancaq maşına çatmamış badalaq alıbmış kimi 
yerə yıxıldı. Taha vaxtında atəş açmışdı. “Cip” təzədən tərpəndi. 

Taha var gücüylə qışqırdı: 

— Hara? 

— Yol hara aparsa, ora... 

— Dağlara aparır bu yol, oralar bunların adamları ilə doludur. 

— Arxaya qayıda bilmərik. 

— Bayaq niyə sözümə qulaq asmadın? 

— Axı gözləməkdən nə çıxardı? 

Kənd küçəsi bir tərəfi uçurum, dar yola çıxdı, yuxarılarda bu yol 
da it-bata düşdü. 

Taha dilləndi: 

— Gərək aşağı gedəydin. 

— Elə getsəydik, tələyə düşərdik. 

— Fərqi nədir, bura da tələdir. Bizi axtaran əziyyət çəkib uzağa 
getməz. 

— Dağlarda başımızı soxmağa yer taparıq. 

kok ok 


Taha Mak Qreqoru daşa söykədi. Mak kürəyinə sancılmış güllə- 
nin ağrısından inildədi. Ayaqlarına baxdı. Onlar qan içindəydilər. 

— Məni eşidirsənmi, Mak? 

— Hm. 

— Şər qarışanda kəndə enib atdan, qatırdan tapmağa çalışaram. 
Yoxsa səni aşağı endirmək olmaz. Dalımda aparsam, səni öldürrəm. 

Mak Qreqor bir anlığa gözlərini yumdu: 

— İndi o kənddə adam qaynaşır. Taha, getmə ora. 

— Nə məsləhət görürsən, bəs? 

— Qatır da, at da tapsan, uzağa gedə bilməyəcəyik. Mən qan fitiri- 
rəm. Məni Rezayeyə və ya Xoya da çatdırsan, ömürlük həbs olunaca- 
ğam. Odur ki... odur ki, məni tərpətməyin mənası yoxdur. 

— İlxanidən savayı səni heç kim tanımır, Mak. Mən buna əminəm. 

Mak Qreqor çox çətinliklə nəfəs aldığını hiss etdi: 

— Ayaqlarım da dəlik-deşikdir. 

— Xoyda dostlarımız var. 

Mak Qreqor qalxıb oturmaq istədi: 

— Bunun mənası yoxdur, Taha. Mənsiz get. 

Lap yaxından güllə səsi eşidildiyindən Taha ayağa durub boylandı. 

— Sən burada qalmaqla qəhrəman kimi ölmək istəyirsən, Mak? 

— Mən daha heç yerə gedə bilmərəm, Taha. Ayrı yol yoxdur. 

Taha aşağı əyilib diqqətlə ona baxdı: 

— Zəiflik fikrinizi bir yerə toplamağa mane olur. 

— Düzdür, — Mak Qreqor gözlərini yumdu. 

— Gözlərini yumma. 

— Mən bilirəm ki, biz o qoca xanı öldürməliydik, ancaq... 

— Bəli, biz onu gəbərtməliydik. İndi isə şəhər küçələrinə qayıt - 
maq və hər şeyi yenidən başlamaq üçün buradan çıxmalıyıq. Orada 
bizi gələcək gözləyir. Mak, gözlərini yumma, bu barədə düşün. Mən 
səninçün hər şeyi qoyuram. Su, çörək, ət. Tapança sol tərəfində, Kalaş- 
nikov sağındadır. Bax belə. 

— Bu ağılsızlıqdır. Səfehləmə. Kalaşnikovu özünlə götür. 

— Mənə lazım deyil. Qulaq as, Mak. Mənim qayıtmağım iki gün, 
daha çox çəkə bilər, sən buradan tərpənmə. İndi elə səs-küylə gedəcə- 
yəm ki, onlar aşağı endiyimizi zənn etsinlər. Oldu? 

— Oldu. Başa düşdüm. 

— Bilmirəm ki, neçə günə qayıdacağam. 

— Arxayın get. Özünlə bir az yemək də götür... 

— Mən qayıdacağam, Mak. Atamın qəbrinə and içirəm ki, səni 
evə aparacağam. Sən ancaq səbir elə. Cəhənnəmə düşmüş, qanadları 
yaralı simurq kimi dözümlü ol. 

— Narahat olma. Məni oturt. 

Taha onu qayaya söykədi. 

— Yadında saxla, Mak, mən geri qayıdanda hündürdən səsləyə- 
cəyəm. Kim xəbərdarlıqsız gəlsə, atəş aç. 

Taha göz qırpımında daşların arasında yox oldu. Mak Qreqor 
onun yamacdan səs-küylə aşağı endiyini eşitdi, sonra atəş açıldı, daha 
sonra Tahanın səsi uzaqlardan gəldi: 

— Bu tərəfə gəl, Makl — Bir az keçmiş lap uzaqdan eyni sözlər 
zorla gəlib çatdı. 

Bir neçə atəş açıldı, sonra dörd tərəfə sükut çökdü və Mak anladı 
ki, həmişə sərvaxt olmalıdır. Çünki sayıqlıq salamatlıq deməkdir. 
Ağrının təsirindən inildəyəndə böyük şair Təbrizli Heydərinin sözləri 
yadına düşdü: həyat əzab-əziyyətdir, ancaq əzab-əziyyət həyat deyil... 

AD GÜNÜ 
Üç pərdəli pyes 


İştirak edənlər: 


Petey 
Meq 
Stənli 
Lulu 
Qoldberq 
MəkKen 


BİRİNCİ PƏRDƏ 


Dənizkənarı şəhərdə yerləşən evin qonaq otağı. 
Aşağıdan soldakı zala aparan qapı. Arxa qapı və yuxarıdan 
soldakı kiçik pəncərə. Mətbəx pəncərəsi arxadan mərkəzdə. 
Yuxarıdan sağda mətbəx qapısı. Mərkəzdə masa və stullar. 
Petey əlində qəzet sol qapıdan daxil olur və stulda əyləşir. 
Oxumağa başlayır. Mətbəx pəncərəsindən Meqin səsi gəlir. 


M ед. Bu sənsən, Petey? (Sükut) Petey, sənsən? (Sükut.) Petey? 

Petey. Nədir? 

M eq. Sənsən? 

Petey. Hə, mənəm. 

M eq. Necə? (Üzü görünür.) Qayıtmısan? 

Petey. Hə. 

M eq. Sıyıq hazırdır. (O, gözdən itir və yenidən peyda olur) Bu da sənin 
sıyığın. 


Petey qalxır və boşqabı ondan alır, oturur və yeməyə başlayır. 
Meq mətbəx qapısından içəri girir. 

M eq. Yaxşıdır? 
Petey. Hə. 
Meq. Bilirdim ki, yaxşıdır. (Stulda əyləşir) Qəzet almısan? 
Petey. Hə. 
M eq. Maraqlıdır? 
Petey. Pis deyil. 
M eq. Nə yazır? 
Petey. Elə bir şey yazmır. 
M eq. Dünən mənə maraqlı şeylər oxudun. 
Petey. Hə. Bunu hələ oxuyub qurtarmamışam. 
M eq. Maraqlı şey olanda deyəcəksən? 
Petey. Hə. 
Sükut. 


M eq. Bu səhər çox işləmisən? 
Petey. Yox. Elə bir neçə köhnə stulu bir yerə yığdım. Bir az 
səliqə-sahman yaratdım. 
M eq. Hava yaxşıdır? 
Petey. Gözəldir. 
Sükut. 
M eq. Stənli oyanıb? 
Petey. Bilmirəm. Oyanıb ki?! 
M eq. Bilmirəm, mən də hələ görməmişəm. 
Petey. Onda hələ oyanmayıb. 
M eq. Onu görmüsən? 
Petey. Mən elə indicə içəri girmişəm. 
Meq. Yəqin, hələ yatır. 
Otağa göz gəzdirir, durub bufetə tərəf gedir və siyirtmədən 
bir cüt corab çıxarır. İynə-sap götürüb stula qayıdır. 
M eq. Səhər saat neçədə işə getdin, Petey? 
Petey. Həmişəki vaxtda. 
M eq. Qaranlıq idi? 
Petey. Yox, elə də qaranlıq deyildi. 
M eq (çitəməyə başlayır). Ancaq bəzən sən səhər işə gedəndə qaran- 
lıq olur. 

Petey. Qışda belə olur. 

Meq. Doğrudan da, qışda elə olur. 
Petey. Hə, qışda hava gec işıqlanır. 
M eq. Eh! (Sükut) Nə oxuyursan? 

P etey. Kiminsə təzəcə uşağı olub. 
M eq. Ola bilməz, kimin? 

Petey. Bir qızın. 

M eq. Kimin, Petey, kimin? 

Petey. İnanmıram onu tanıyasan. 
M eq. Adı nədir? 

Petey. Meri Splət. 

M eq. Tanımıram. 

Petey. Tanımırsan. 

M eq. Nəyi olub? 

Petey (qəzeti oxuyun. Qızı. 

M eq. Oğlan deyil? 

Petey. Xeyr. 

Меа. Eh, biabırçılıq! İstərdim ki, balaca oğlum olsun. 
Petey. Balaca qız da pis deyil. 

M eq. İstərdim balaca oğlum olsun. 


Sükut. 
Petey. Yeyib qurtardım. 
M eq. Dadlı idi? 
Petey. Çox dadlı idi. 


M eq. Sənə başqa şey də hazırlamışam. 
Petey. Lap yaxşı. 


Meq qalxır, boşqabı götürür və mətbəxə daxil olur. Sonra içərisində 
iki parça qızardılmış çörək olan boşqabla qayıdır. 


M eq. Al, Petey. 


Petey qalxır, boşqabı alır, baxır və stula əyləşir. 
Meq yenidan daxil olur. 


M eq. Dadlıdır? 
Petey. Hələ dadına baxmamışam. 

Meq. Mərc gəlirəm ki, bunun nə olduğunu bilmirsən. 
Petey. Bilirəm. 

Meq. Onda de nədir? 

P etey. Qızardılmış çörək. 

Meq. Düzdür. 


O, yeməyə başlayır. Meq onun yeməyinə tamaşa edir. 


Petey. Çox dadlıdır. 

M eq. Bilirdim ki, dadlıdır. 

Petey. Meq, dünən gecə çimərlikdə mənə iki kişi yaxınlaşdı. 

Меа. İki kişi? 

Petey. Hə. Bilmək istəyirdilər ki, biz onlara bir neçə gecəlik yer 
verə bilərikmi? 

M eq. Yer vermək? Burada? 

Petey. Hə. 

M eq. Neçə kişi? 

Petey. İki. 

M eq. Bəs sən nə dedin? 

Petey. Dedim bilmirəm. Ona görə də dedilər ki, onlar yenidan 
baş çəkəcəklər. 

M eq. Gələcəklər? 

Petey. Dedilər gələcəklər. 

M eq. Petey, onlar bizim haqqımızda eşidiblər? 

Petey. Yəqin, eşidiblər. 

M eq. Yəqin, eşidiblər. Yəqin, eşidiblər ki, bu yaxşı pansiondur. 
Elədir. Bu ev siyahıdadır. 

Petey. Hə. 

M eq. Bilirəm. 

Petey. Onlar bu gün gələ bilərlər. Hazırlaya bilərsən? 

Meq. Onlara o qəşəng otağı verə bilərəm. 

Petey. Otaq hazırdır? 

M eq. Kreslolu otaq qonaqlar üçün hazırdır. 

Petey. Əminsən? 

Meq. Hə, onda bu gün gəlsələr, yaxşı olar. 

Petey. Yaxşı! 

O, corabları və digər əşyaları bufetin siyirtməsinə qoyur. 


M eq. Gedirəm onu oyadam. 

Petey. Sarayda yeni şou olacaq. 

M eq. Sütunda? Körpü yanında? 

Petey. Yox. Sarayda, şəhərdə. 

M eq. Sütunda olsaydı, Stənli də orada iştirak edə bilərdi. 

Petey. Bu, açıq şoudur. 

M eq. Nəyi nəzərdə tutursan? 

Petey. Rəqs və musiqi yoxdur. 

M eq. Onda onlar nə edəcəklər? 

Petey. Ancaq söhbət. 

Sükut, 

M eq. Eh... 

Petey. Sən musiqini sevirsən, elə deyilmi, Meq? 

M eq. Pianoya qulaq asmağı sevirəm. Stənlinin piano çalmasına 
baxmağı sevirəm. Əlbəttə, o oxumur. (Qapıya baxır.) Mən gedirəm onu 
oyadam. 

Petey. Onun çayını aparmamısan? 

M eq. Həmişə aparıram. Ancaq bundan xeyli vaxt keçib. 

Petey. Çayı içdi? 

Meq. Onu məcbur etdim. İçib qurtarana qədər orada dayandım. 
Onu çağırmağa gedirəm. (Qapıya tərəf gedir.) Stəni Stənli. (Qulaq asır.) 
Stan! Aşağı düşməsən, özüm gəlib gətirəcəm. Gəlirəm. Üçəcən sayr 
ram! Bir, iki, üç! Dalınca gəlirəml 

O, otaqdan çıxıb yuxarı qalxır, Bir dəqiqə keçməmiş 
Stənlinin qışqırtısı, Meqin bərk gülüşü eşidilir. Petey 
boşqabını aparır. Qışqırıq. Gülüş. Petey stulda əyləşir. 


Sakitlik. Meq qayıdır. Stənli aşağı düşür. Meq tez-tez 
nəfəs alır və saçını yığır. 


Dedim ki, tələsməsə, ona səhər yeməyi verilməyəcək. 
Petey. Doğrudan? Tələsəcək? Xeyri olacaq ki? 
M eq. Sıyığını gətirirəm. 


Meq mətbəxə daxil olur. Petey yenidən qəzetini oxuyur. 
Stənli gəlir. Üzü qırxılmamış, gözündə eynək əyləşir. 

Petey. Sabahın xeyir, Stənlil 
Stənli. Sabahın xeyirl 


Sakitlik. Meq əlində bir boşqab sıyıq içəri girir və 
onu masanın üstünə qoyur. 


M eq. Demək, nəhayət, aşağı düşüb hə? Nəhayət, səhər yeməyinə 
aşağı düşüb. Ancaq ona heç nə düşmür, elə deyil, Petey? (Stənli gözünü 
sıyığa zilləyir,) Yaxşı yatmısan? 

Stənli. Heç yatmamışam. 

Meq. Heç yatmamısan? Eşidirsən, Petey? Yəqin, yeməyə taqətin 
yoxdur, hə? İndi yaxşı oğlan ol və sıyığını yel Yel 


O, yeməyə başlayır. 


Stənli. Bu gün hava necədir? 

Petey. Çox yaxşı. 

Stənli. İstidir? 

Petey. Zəif külək əsir. 

Stənli. Soyuqdur? 

Petey. Deməzdim soyuqdur. 

M eq. Sıyıq necədir? 

Stənli. Dəhşətdir. 

M eq. Sıyıq? Belə dadlı sıyıq? Sən yalançısan, balaca yalançı. O, çox 
xeyirlidir. Belə deyirlər. Xüsusən adamlar yuxudan gec duranda. 

Stənli. Süd ötüb. 

Meq. Ötməyib. Petey özününkünü yedi, elə deyil? 

Petey. Elədir. 

M eq. Onda ye. 

Stənli. Yaxşı, ikinci yeməyə keçəcəm. 

M eq. Birincini qurtarmayıb, ikinciyə keçmək istəyir. 

Stənli. Qızarmış iyi gəlir. 

M eq. Onu sənə verməyəcəm. 

Petey. Ver yesin. 

M eq (sol tərəfdə stulda əyləşir). Verməyəcəm. 


Sükut. 

Stənli, Səhər yeməyi istəmirəm. Sükut. Bütün gecə yuxuda bu 
yeməyi görmüşəm. 

M eq. Elə bil dedin yatmamısan? 

Stənli. Gündüz yuxuda. İndi mənə heç nə verməyəcək. Hətta 
masanın üstündəki bir tikə çörəkdən belə. Sükut. Yaxşı, deyəsən, qarşı- 
dakı gözəl otellərdən birinə köçməli olacam. 

M eq (cəld qalxaraq). Orada burdan yaxşı yemək verməyəcəklər. (Meq 
mətbəxə daxil olur. Stənli bərk əsnəyir. Meq boşqabla görünür.) Al! Bunu xoşla- 
yacaqsan. 


Petey qalxır, boşqabı götürüb masaya, 
Stənlinin qarşısına qoyur və oturur. 


Stənli. Bu nədir? 

Pe tey. Qızarmış çörək. 

Meq daxil olur). Mərc gəlirəm ki, bunun nə olduğunu bilmirsən. 
Stənli. Bilirəm. 

M eq. Nədir? 

Stənli Qızarmış çörək. 

M eq. Bilirmiş. 

Stənli. Nə gözəl sürpriz. 

M eq. Gözləmirdin, eləmi? 

Stənli. Yox. 

Pe tey (qalxır). Yaxşı, gedirəm. 

Meq. İşə qayıdırsan? 

Petey. Hə. 

M eq. Bəs çay? Çay içmədin. 

Petey. Eyib etməz. İndi vaxt yoxdur. 
M eq. Çay hazırdır. 

Petey. Görüşərik. Ta-ta, Stən. 
Stənli. Ta-ta. 


Petey gedir. 


M eq (özünü müdafiə edərək). Nəyi nəzərdə tutursan? 
Stənli. Sən pis həyat yoldaşısan. 
M eq. Kim deyir onu? 

Stənli. Ərinə bir stəkan çay hazırlamamaql Dəhşət! 

M eq. O bilir ki, mən pis arvad deyiləm. 

Stənli. Əvəzində ona turşumuş süd vermək! 

M eq. O turşumuş süd deyildi. 

Stənli. Biabırçılıq! 

Meq. Öz işinlə məşğul ol. (Stənli yeyir,) Sənə deyə bilərəm məndən 
daha yaxşı arvad tapa bilməzsən. Mən yaxşı ev saxlayıram, hər şeyi 
təmizləyirəm. 

Stənli. Kiml 

Meq. Həl Və bu ev qonaqlar üçün çox münasibdir, yaxşı pan- 
siondur. 

Stənli. Qonaqlar? Bilirsən, mən burada olandan bəri neçə qonaq 
qəbul etmisən? 

M eq. Neçə? 

Stənli, Bir. 

M eq. Kimdir o? 

Stənli. Mənl Mən sizin qonağınızam. 

M eq. Sən yalançısan. Bu ev siyahıdadır. 

Stənli, Mərc gəlirəm ki, elədir. 

M еда. Mən bilirəm ki, elədir. 


O, boşqabı kənara qoyur və qəzeti götürür. 


M eq. Dadlı idi? 

Stənli. Nə? 

M eq. Qızarmış çörək. 
Stənli. Şirəli idi. 

M eq. Bu sözü bir də demə. 
Stənli. Hansı sözü? 

M eq. Bayaq dediyin sözü. 
Stənli. Hansını, şirəlini? 
M eq. O sözü deməl 
Stənli. Мә olub ki? 

M eq. Evli qadına bu sözü demək olmaz. 
Stənli., Doğrudan? 

Meq. Hə. 

Stənli Mən heç bilmirdim. 

Meq. Hə, bu sözü demə. 

Stənli. Bunu sənə kim deyib? 

M eq. Sənə dəxli yoxdur. 

Stənli. Əgər mən bu sözü evli qadına deyə bilmirəmsə, kimə 
deyə bilərəm? 

Meq. Sən heç nəyi başa düşmürsən. 

Stənli. Bəlkə, mənə çay verəsən? 

M eq. Sən çay istəyirsən? (Stenli qəzet oxuyur.) De ki, xahiş edirəm. 

Stənli, Xahiş edirəm. 

M eq. De ki, ilk əvvəl üzr istəyirəm. 

Stənli. İlk əvvəl üzr istəyirəm. 

M eq. Xeyr, sadəcə, üzr istəyirəm. 

Stənli. Sadəcə, üzr istəyirəm! 

M eq. Sən indi buna layiqsən. 

Stənli. Elə etmə. 


O, Stənlinin boşqabını götürür və onun yanından keçəndə 
əli ilə saçlarını düzəldir. 
Stənli onun əlini kənara itələyir. Meq mətbəxə keçir. 
Stənli eynəyin altından gözlərini silir və qəzeti götürür. 
Meq içəri gəlir. 


M eq. Mən çaydanı da gətirdim. 

Stənli fikri dağınıq halda). Bilmirəm mən sənsiz nə edərdim. 

M eq. Bütün bunlara baxmayaraq, sən buna layiq deyilsən. 

Stənli. Niyə? 

M eq (çayı stəkana süzərək). Davam et. 

Stənli, Bu çay nə qədər çaydanda qalıb? 

M eq. Yaxşı çaydır. 

Stənli, Bu çay deyil. Şorbadırl 

M eq. Elə deyil. 

Stənli. Çıx buradan. Sən qoca yararsız insansan. 

M eq. Xeyr, elə deyil! Bura sənin evin deyil ki, mənə belə söz 
deyəsən. 

Stənli Sən də düzgün eləmirsən, gəlib kişinin yataq otağına 
daxil olub, onu oyadırsan. 

M eq. Stənlil Sən mənim səhər gətirdiyim çayı xoşlayırsan? 

Stənli. Mən bu murdar şeyi içə bilmərəm. Sənə heç kim deməyib 
ki, heç olmasa, çayı bir az isitmək lazımdır? 

M eq. Bu çox gözəl çaydır. 

Stənli (başını əllərinin içinə alaraq). Ay Allah, təngə gəlmişəm. 


Sakitlik. Meq bufetə sarı gedir, dəsmalı götürür və Stənli baxa-baxa 
otağı təmizləyir. O, masaya yaxınlaşır və oranı təmizləyir. 


Мед. Stən? 

Stənli. Nədir? 

M eq (utancaq halda). Mən həqiqətən yaramazam? 

Stənli. Əlbəttə, eləsən. 

M eq. Sən bunu elə-belə deyirsən? 

Stənli (əsəbi halda). Bura baxl Nəyə görə buranı təmizləmirsən? 
Bura donuz damına oxşayır. Bəs mənin otağım? Oranı təmizləmək 
lazımdır. Mənə təmiz otaq lazımdırl 

M eq (onun əlini sığallayaraq). Stən, ora çox gözəl otaqdır. 


Stənli onun əlini itələyir və tez ayağa durub sol tərəfdəki qapıdan 
bayıra çıxır. Meq onun stəkanını və çaydanı götürüb mətbəxə aparır. 
Çöl qapısı çırpılır. Stənli geri dönür. 


Meq. Günəş çıxıb? (O, pəncərənin yanından keçib, siqaret götürür və sonra 
filetinin cibindən kibrit çıxarıb siqareti yandırır) Sən nə çəkirsən? 

Stənli. Siqaret. 

M eq. Mənə də birini verərsən? 

stənli. Yox. 

Meq. Mən siqareti xoşlayıram. (Stənli pəncərənin yanında dayanıb siqaret 
çəkir. Meq onun arxasına keçir və boynunun arxasını qıdıqlayır.) 

Stənli (onu itələyərək). Məndən uzaq dur. 

M eq. Sən çölə çıxırsan? 

Stənli, Səninlə yox. 

M eq. Mən də indi bazarlıq etməyə çıxacam. 

Stənli. Get. 

M eq. Sən tək qalacaqsan. 

Stənli. Doğrudan? 

M eq. Qoca Медә2 qalacaqsan. Mən iki nəfər üçün bir neçə şey 
almalıyam. 


Sükut. Stənli yavaşca başını qaldırır. 
Çevri danışır. 


Stənli. Hansı iki nəfər? 

Meq. İki qonaq gözləyirəm. 

stənli. Nə? 

M eq. Sən bunu bilmirdin, elə deyil? 

Stənli, Sən nə haqda danışırsan? 

Meq. İki cənab Peteydən soruşub ki, onlar burada bir neçə gecə- 
lik qala bilərlər, yoxsa yox. Man onları gözləyirəm. (Meq dəsmalı götürüb 
masanın üstünü silməyə başlayır.) 

Stənli. Mən buna inanmıram. 

M eq. Düz deyirəm. 

Stənli (ona təraf gələrək). Sən bunu qəsdən deyirsən. 

M eq. Petey bu gün bu haqda mənə dedi. 

Stənli (siqaretini əzib söndürərək). Bu nə vaxt olub? O, onları nə vaxt 
görüb? 

M eq. Keçən gecə. 

Stənli. Kimdir onlar? 

M eq. Bilmirəm. 

Stənli. O, sənə onların adını demədi? 

Мед. Yox. 

Stənli (otaqda yavaş-yavaş gəzərək). Burada? Onlar bura gəlmək 
istəyir? 

Meq. Hə. 

Stənli. Niyə? 

M eq. Bu ev siyahıdadır. 

Stənli. Bəs onlar kimdir? 

M eq. Gələndə görəcəksən. 

Stənli (əminliklə). Onlar gəlməyəcəklər. 

M eq. Niyə? 

Stənli Man sənə dedim onlar gəlməyəcək. Onlar niyə dünən 
axşam gəlmədilər ki? Əgər gəlsəydilər, gələrdilər. 

Meq. Ola bilsin, onlar bu evi qaranlıqda tapa bilməyiblər. Qaran- 
lıqda tapmaq çətindir. 

Stənli. Onlar gəlməyəcəklər. Kimsə sizi ələ salıb. Unut bunları. 
Bütün bunlar yanlış məlumatdır. (Stulda əyləşir.) Mənim çayım hanı? 

M eq. Mən onu apardım. Sən içmək istəmədin. 

Stənli. Necə yəni apardın? 

M eq. Apardım. 

Stənli. Niyə apardın? 

Meq. Sən içmək istəmirdin! 

Stənli. Kim dedi ki, mən içmək istəmirəm? 

Meq. Sən! 

Stənli. Kim sənə icazə verdi ki, mənim çayımı aparasan? 

M eq. Sən onu içmirdin. 


Stənli ona baxır. 


Stənli. Səncə, sən kiminlə danışırsan? 

M eq çaşqın halda). Nə? 

stənli Bura gəl. 

Meq. Nə? 

Stənli. Bura gəl. 

M eq. Yox! 

Stənli, Mən səndən bir şey soruşmaq istəyirəm. (Meq əsəbi halda 
yerində vurnuxur, Stənliyə yaxınlaşmaq istəmir.) Bura gəl, (Sükut) Yaxşı. Mən 
sualımı buradan da soruşa bilərəm. (Qəsdən.) Missis Bols, siz mənə 
müraciət edəndə fikirləşirsiniz ki, kiminlə danışırsınız? 


Sakitlik. Meq inildəyir. Onun bədəni qabağa əyilir, 
başını əllərinin arasına alır. 


Meq gGavaş səslə). Səhər yeməyi xoşuna gəldi, Stən? (Meq masaya 
yaxınlaşır.) Stən? Nə vaxt yenidən piano çalacaqsan? (Stənli deyinir.) 
Həmişə olduğu kimi. (Stənli deyinir.) Sənin piano çalmağın mənim 
xoşuma gəlir. Nə vaxt sən yenə piano çalacaqsan? 

Stənli. Bacarmaram, bacararam ki? 

M eq. Niyə də yox? 

Stənli. Mənim pianom yoxdur axı! Elə deyil? 

M eq. Yəni sənin işləməyini nəzərdə tuturam. 

Stənli. Get bazarlıq elə. 

Meq. Əgər sənin işin olsa, onda sənin çölə çıxmağa ehtiyacın 
olmayacaq. Onda sən körpü qarşısında piano çala bilərsən. 


O, Meqə baxır, sonra isə öz-özünə danışmağa başlayır. 


Stənl1 Mən... e... Yeri gəlmişkən mənə iş təklif olunub. 

Meq. Nə? 

Stənli. Hə. Mən indi həmin təklifi götür-qoy edirəm. 

M eq. Düz deyil. 

Stənli Yaxşı işdir. Gecə klubu. Berlində. 

M eq. Berlin? 

Stənli. Hə, Berlində. Gecə klubunda pianoçu. Çox böyük əmək 
haqqı verirlər. 

M eq. Hansı müddətə gedirsən? 

Stənli. Biz Berlində qalmayacağıq. Sonra Afinaya gedəcəyik. 

M eq. Hansı müddətə? 

Stənli, Hə. Sonra biz təyyarə ilə gedəcəyik... о... adı necəydi onun... 

M eq. Hara? 

Stənli. İstanbula. Zaqrebə. Vladivostoka. Bu, dünya turudur. 

M eq (stulda əyləşərək). Sən bu yerlərdə əvvəllər piano çalmısan? 

Stənli. Piano? Mən dünyanın hər yerində piano çalmışam. Ölkə- 
nin hər yerində ifa eləmişəm. (Sükut) Hələ bir dəfə konsert də ver- 
mişəm. 

M eq. Konsert? 

Stənli (həmin anda). Hə. O da çox gözəl idi, Hər kəs həmin gecə 
orada idi. Bu, çox böyük uğur idi. Aşağı Edmontonda olmuşdu. 

M eq. Sən nə geyinmişdin? 

Stənli (özözünə). Mənə yaxınlaşdılar və minnətdarlıqlarını bildir- 
dilər. Nə qədər şampan içdik! (Sükur,) Hətta atam mənə qulaq asmağa 
gəlmişdi. Mən ona dəvətnamə vermişdim. Amma inanmırdım ki, o 
gələcək. (Sükut) Konsertdən sonra onlar bilirsən nə etdilər? Mənim 
adımı həkk etdilər. Hər şey hazırlanmışdı. Mənim sonrakı konsertim. 
Qışda olacaqdı. Mən ora gedəndə zal bağlı idi. Orada heç kim yox idi. 
(O, eynəyini götürür və gecəköynəyi ilə onu silir,) Mən bilmək istəyirdim ki, 

buna görə kim cavabdehdir. (Eynəyini taxır və Meqə baxır.) Ona bax. Sən, 
sadəcə, bir parça köhnəlmiş bir şeysən. (O qalxır və Meq tərəfə masaya 
əyilir,) Sən elə bir şeysən, elə deyil? 

M eq. Sən yenə harasa gedəcəksən? Sən burada qoca Meqlə qala- 
caqsan. (O inildəyir və masanın üzərinə əyilir.) Sən bu gün yaxşı deyilsən, 
Stan? Sən bu gün harasa gedəcəksən? 


Stənli bir az dayanır, sonra aramla qalxıb 
Meqə tərəf çevrilir və yavaşca danışır. 


Stənli. Meq, bilirsən nə var? 

Meq. Nə? 

Stənli. Sən son xəbərləri eşitmisən? 

M eq. Yox. 

Stənli, Mərc gəlirəm ki, eşitmisən. 

M eq. Yox, eşitməmişəm. 

Stənli. Sənə deyim? 

M eq. Nəyi, son xəbərləri? 

Stənli. Eşitməmisən? 

M eq. Yox. 

Stənli. Onlar bu gün gəlirlər. Özü də furqonda gəlirlər. 

Meq. Kim? 

Stənli. Bilirsən onların furqonunda nə var? 

Meq. Nə? 

Stənli. Orada əl arabası var. 

M eq (həyəcanla). Ola bilməz. 

Stənli. Ola bilər. 

Meq. Yalan deyirsən. 

Stənlik Böyük bir əl arabası, Maşın dayananda onlar o arabanı 
gətirib bağda qoyub sonra qapını döyəcəklər. 

M eq. Yox, ola bilməz. 

Stənli. Onlar kimisə axtarırlar. 

M eq. Elə deyil. 

Stənli. Onlar kimisə axtarırlar. Müəyyən bir adamı. 

M eq gGarıltılı səslə). Yox, elə deyil! 

Stənli. İstəyirsən, sənə deyim kimi axtarırlar? 

M eq. Yox! 

Stənli, İstəmirsən deyim? 

M eq. Sən yalan deyirsən! 
Qabaq qapı qəflətən döyülür. Lulunun səsi eşidilir: Ooh-oohl 
Meq Stənlinin yanından keçib bazarlıq etdiyi çantanı götürür. 

Sonra çölə çıxır. Stənli qapıya yaxınlaşır və qulaq asır. 
Səs gəlir. Salam, missis Bols... 

M eq. Oh, artıq gəlib? 

Səs. Hə, elə indicə gəlib. 

M eq. Budur? 

Səs. Hə, məncə, budur. 

M eq. Qəşəngdir? 

Səs, Hə. Bununla nə edəcəm? 

M ед. Mən... (Peçıldayır.) 

Səs. Yox, əlbəttə, yox... (Pıçıldayır.) 

M eq. Yaxşı, bəs... (Tiçıldayır.) 

Səs. Mən... (Pıçıldayır.) Ta-ta, missis Bols. 


Stənli tez gedib stulda əyləşir. Lulu içəri girir. 


Lulu. Oh, salam. 

Stənli. Salam. 

Lulu. Mən bunu burada qoymalıydım. 

Stənli. Buyur. (Lulu mətbəx dolabına tərəf gedir və onu qoyur.) Bu 
böyük bir şeydir. 

Lulu. Ona əl vurma. 

Stənli. Nəyə görə mən ona toxunmalıyam? 

Lulu. Yaxşı olar ki, əl vurmayasan. 


Lulu yuxarı qalxır. 
Lulu. Nəyə görə qapını açmırsan? İçəri boğanaqdı. 


Lulu arxa qapını açır. 


Stənli (qalxaraq). Boğanaqdı? Mən səhər buranın havasını dəyiş- 
mişəm. 
Lulu qapının yanında). Lap yaxşı. 

Stənli, Bu gün, deyəsən, yağış yağacaq. Sən necə fikirləşirsən? 

Lulu. Məncə hə. Necə bildin? 

Stənli, Mən səhər yeddinin yarısında dəniz sahilində idim. 

Lulu. Doğrudan? 

Stənli. Mən çıxıntıya tərəf getmişdim və səhər yeməyinə qədər 
qayıtdım. Sən mənə inanmırsan! 


Meq oturur, güzgünü çıxarıb burnunu kirşanlayır. 


Lulu güzgünü ona uzadaraq). Öz üzünə baxmaq istəyirsən? (Stənli 
masadan kənara çəkilir) Sən heç çölə çıxırsan? (O, cavab vermir.) Demək 
istəyirəm ki, bütün günü evdə oturub nə edirsən? (Sükut) Missis Bols 
səni bütün günü burada saxlamaqdan bezmir? 

Stənli. O, evi təmizləyəndə mən həmişə masanın yanında dayanıram. 

Lulu. Nəyə görə çimmirsən? Sən dəhşətli görünürsən. 

Stənli. Çimməklə heç nə dəyişməyəcək. 

Lulu (qalxaraq). Gəl bayıra çıx, bir az hava al. Bu cür görünüşlə sən 
məni əsəbiləşdirirsən. 

Stənli, Hava? Oh, mən bu haqda heç nə bilmirəm. 

Lulu. Bayırda hava gözəldir. Məndə bir az qəlyanaltı var. 

Stənli. Hansından? 

Lulu. Pendirlisindən. 

Stənli, Mən yeməyi çox xoşlayıram. 

Lulu. Heç nə olmaz. Mən ac deyiləm. 

Stənli (qəfildən). Mənimlə getməyə necə baxırsan? 

Lulu. Hara? 

Stənli, Heç yerə. Biz gedə bilərik, 

Lulu. Hara gedə bilərik? 

Stənli. Heç yerə. Getməyə yer yoxdur. Biz, sadəcə, gedə bilərik, 
fərqi yoxdur hara. 

Lulu, Biz, həmçinin burada da qala bilərik. 

Stənli. Yox, bura yaxşı deyil. 

Lulu. Yaxşı, bəs hara? 

Stənli, Heç yerə. 

Lulu. Hə, bu çox yaxşı təklifdir. (Stənli ayağa durur.) Sən bu eynəyi 
mütləq taxmalısan? 

Stənli. Hə. 
Lulu. Sən indi gəzməyə getmirsən? 
Stənli. İndi gedə bilmərəm. 
Lulu. Sən elə bil qoca bir adamsan, elə deyil? 
O, sol qapıdan çıxır. Stənli qalxır. Sonra güzgüyə tərəf gedir və baxır. 
O, mətbəxə gedir, eynəyini çıxarıb, üzünü yuyur. Sükut. Qoldberq və 
MəkKen arxa qapıdan içəri girirlər. MəkKen iki çamadan gətirir, 
Qoldberqin əlində isə çanta var. Onlar içəridə dayanırlar, sonra 
aşağıya doğru gəlirlər. Stənli üzünü silir, onları arxa tərəfdən görür. 


MəkKen və Qoldberq evə tamaşa edirlər. Stənli eynəyini taxır. 
Mətbəxdən arxa qapıya tərəf gedir və çıxır. 


MəkKen. Bu odur? 
Qoldberq. Hə, odur. 
MəkKen. Əminsən? 

Q oldberq. Əlbəttə, əminəm. 


Sükut. 


MəkkKehn. Bəs, indi neyləyək? 

Q oldberq. Narahat olma, MəkKen. Otur. 

МәККеп. Bəs sən? 

Q oldberq. Necə yəni mən? 

МәККеп. Sən oturacaqsan? 

Q oldberq. Biz ikimiz də oturacağıq. (MəkKen çamadanları yerə qoyur 


və sol tərəfdəki stulda əyləşir.) Arxaya söykən. Rahat ol, MəkKen. Sənə nə 
olub? Man bir neçə günlüyə səni dəniz sahilinə gətirmişəm. Bir az 
istirahət et. Dincəlməyi öyrən, yoxsa, sən belə heç yerə gedib çıxa 
bilməyəcəksən. 


MəkkKen. Düz deyirsən, Net. Çalışacam. 
Qoldberq (sağ tərəfdə stulda əyləşərək). Əsas məsələ nəfəs almaq- 


dadır. Məsləhətimə qulaq as. Nəfəs al, nəfəsini burax. Çalış get, sən 
heç nə itirmirsən. Mənə bax. Mən hələ tələbə olanda Berni əmi ayda 
iki dəfə beşinci günlər məni dənizə aparırdı. Brayton, Kənvey adası, 
Ratinqdin-Bermni əmi xırdaçı deyildi. Lançdan sonra Şəbbasda biz bir 
cüt göyərtə stulunda oturardıq, bəzəkli talvarlı kiçik qayığımız vardı, 
qabarma vəçəkilməyə baxardıq, günəşin batmasını izlərdik. İnan mənə, 
MəkkKen, qızıl günlər idi. (Xatırlayaraq) Berni əmi. Əlbəttə, o, əla feldşer 

idi. Qədim məktəbin nümayəndəsi. О zaman onun elə Beyzinqstokda 
evi vardı. Bütün icma ona hörmət edirdi. Mədəniyyət? Mənə mədəniy- 
yətdən danışma. Nə danışırsan, o, hərtərəfli adam idi. O, kosmopolit idi. 

Mək Ken. Hey, Net... 

Qooldberq (düşünə-düşünə). Hə. Köhnə məktəbdən biri. 

MəkKehn. Net. Biz necə biləcəyik ki, bu həmin evdir? 

Qoldberq. Nə? 

Mək Ken. Biz necə biləcəyik ki, bu həmin evdir? 

Q oldberq. Nəyə görə sən fikirləşirsən ki, bu həminki deyil? 

МәККеп. Mən qapıdakı nömrəni görmədim. 

Qoldberq. Mən nömrəyə baxmadım. 

МәККеп. Yox? 

Q old berq (oturacaqda özünü rahatlayaraq). Bilirsən Berni əmi mənə 
nə öyrətmişdi? Berni əmi mənə demişdi ki, bir alicənab adamın sözü 
kifayətdir. Buna görə mən iş dalınca bir yerə gedəndə, özümlə pul 
aparmıram. Oğlanlarımdan biri həmişə mənimlə olur. O, özü ilə bir 
az pul götürür. 

MəkkKen. Bəs bu haqda necə, Net? Vaxt deyil ki, kimsə gəlsin? 

Qoldberq. MəkkKen, sən niyə belə narahatsan? Sən hara gedir- 
sən, elə bil, orada dəfn mərasimidir. 

МәККеп. Düzdür. 

Q oldberq. Düzdür? Əlbəttə, düzdür! Bu, daha artıq bir şeydir. 
Bu, bir faktdır. 

MəkkKehn. Bəlkə də, sən düz deyirsən. 

Qoldberq. Nə olub, MəkKen? Sən köhnə vaxtlardakı kimi mənə 
etibar etmirsən? 

Mək Ken. Əlbəttə, mən sənə inanıram, Net. 

Q oldbberq. Bəs nəyə görə sən bir şeyi etməzdən əvvəl özünə yer 
tapa bilmirsən? 

МәККеп. Bilmirəm, Net. Mən biləndə nə edirəm, hər şey yaxşı 
olur. 

Qoldberq. Düz də edirsən. 

Mək Ken. Sağ ol, Net. 

Qo oldberq. Bilirsən də, mən bu işə başlayanda nə demişdim. 
Yəni bu işi öhdəmə götürəndə, Bilirsən mən kimi istədim bu iş üçün? 

МәККеп. Kimi? 

Q oldberq. Səni. 

MəkkKen. Bu sənin tərəfindən çox yaxşı addım idi. 

Q oldberq. Bu heç nədir. Sən çox bacarıqlı adamsan, MəkKen. 

МәККеп. Bu sənin tərəfindən çox böyük komplimentdir. Sənin 
vəzifəni nəzərə almaqla. Bu böyük bir şeydir. 

Q oldberq. Düzdür, mənim vəzifəm var, mən bunu inkar etmirəm. 

МәККеп. Əlbəttə. 

Q oldberq. Mən heç vaxt inkar etmirəm ki, vəzifəm var. 

MəkKen. Özü də necə vəzifə! 

Qoldberq. Bu, inkar ediləcək bir şey deyil. 

Mək Ken. Düzdür, sən mənim üçün çox şey etmisən. Mən bunu 
qiymətləndirirəm. 

Qoldberq. Daha heç nə demə. 

MəkkKen. Sən həmişə həqiqi xristian olmusan. 

Q oldberq. Nə isə... 

Mək Ken. Mən bunu deməliydim ki, etdiklərini qiymətləndirirəm. 

Qoldberq. Hər şeyi qeyd etmək lazım deyil. 

MəkkKen. Düz deyirsən. 

Q oldberq. Əlbəttə, düz. 


Sükut. MəkKen qabağa əyilir. 


МәККеп. Net, bircə dənə sual... 

Qoldberq. Nə sual? 

МәККеп. Bu iş biz əvvəl gördüyümüz işə bənzəyəcək? 

Qoldberq. Sus. 

MəkkKen. Sadəcə, cavab ver. Mən bir də soruşmayacam. 
Qoldberq dərindən nəfəs alır, ayağa durur, masanın arxasına keçir, 


ətraflı fikirləşir, МӘККепә baxır və sonra sakit, 
rəsmi formada danışmağa başlayır. 


Qoldberq. Əsas məsələ sənin əvvəlki işlərindən fərqlənir. 
Müəyyən məsələlər sənin əvvəlki işinlə qismən uyğunluq təşkil edir. 
Bütün bunlar bizim subyektin münasibətindən asılıdır. Hər halda, 
MəkKen, mən səni əmin edirəm ki, bütün bu məsələlər nə sənə, nə də 
mənə ziyan vermədən başa çatacaq. Razı qaldın? 

Mək Ken. Əlbəttə, sağ ol, Net. 
Meq sol tərəfdən daxil olur. 


Qooldberq. Missis Bols? 

Meq. Нә? 

Q old berq. Dünən gecə biz sizin ərinizlə danışmışdıq. Ola bilsin, 
o, bizim haqqımızda sizə deyib. Eşitmişik ki, siz kirayə otaqlar verir- 
siz. Ona görə mən də dostumla bura gəldim. Mən mister Qoldberqəm, 
bu isə mister MəkKendir. 

M eq. Sizinlə tanış olmağıma çox şadam. 


Onlar bir-birinə əl verib görüşürlər. 


Qooldberq. Biz də çox şadıq. 

M eq. Lap yaxşı. 

Q oldberq. Düzdür, siz hamını görəndə belə sözlər deyirsiz? 

M eq. Heç vaxt. 

Q oldberq. Özünüz necəsiz? 

Meq. Çox yaxşı, sağ olun. 

Qoldberq. Doğrudan? 

Meq. Əlbəttə. 

Qoldberq. Çox şad oldum. (Sağ tərəfdə stulda əyləşir.) İndi nə 
deyirsiz, missis Bols? Bizi yerləşdirə biləcəksiz? 

M eq. Keçən həftə olsaydı, asan olardı. 

Qoldberq. Doğrudan? 

Meq. Hə. 

Qoldberq. Niyə? İndi neçə qonağınız var? 

M eq. Hal-hazırda bir nəfər. 

Q oldberq. Bir nəfər? 

M ед. Hə, siz gələnə qədər bir nəfər idi. 

Q oldberq. Bir də, sizin yoldaşınız, elə deyilmi? 

M ед. Hə, ancaq o mənimlə birgə qalır. 

Q oldberq. Sizin yoldaşınız nə işlə məşğuldur? 

M eq. Bələdçidir. 

Qo oldberq. Lap yaxşı. 

Meq. Hə, o həmişə çöldə olur. 

Meq aldıqlarını çantasından çıxarır. 


Q oldberq. Bəs sizin qonağınız? O kişidir? 

M eq. Kişi? 

Qoldberq. Yaxud qadındır? 

M eq. Xeyr, kişidir. 

Qoldberq. Çoxdan buradadır? 

M eq. Demək olar ki, bir ildir buradadır. 

Qoldberq. Lap yaxşı, onun adı nədir? 

M eq. Stənli Uebber. 

Qoldberq. Burada işləyir? 

M eq. Əvvəl işləyirdi. Pianoçu idi. 

Qoldberq. Doğrudan? Yaxşı çala bilir? 

M eq. Çox gözəl çalır. (Meq stulda əyləşir.) Bir dəfə burada konsert 
də verib. 

Qoldberq. Harada? 

M eq (tərəddüdlə). Ee... böyük bir zalda. Atası ona şampan bağışla- 
mışdı. Sonra onlar qapını bağlamışdılar və o, binadan çıxa bilməmişdi. 
Nəzarətçi evə getmişdi. Ona görə o, səhərə qədər içəridə gözləməli 
olmuşdu. (Əminliklə) Onlar çox razı qalmışdılar. (Sükut) Ona pul da ver- 
mişdilər. O da pulu götürüb bura gəlib. 

Qoldberq. Doğrudan? 

Meq. Əlbəttə. (Sükut) İstərdim ki, o bu gün pianoda çalsın. 

Qoldberq. Nəyə görə bu gün? 

M eq. Bu gün onun ad günüdür. 

Qoldberq. Ad günüdür? 

M eq. Ancaq axşama qədər ona heç nə deməyəcəm. 

Qoldberq. Özü bilmir ki, ad günüdür? 

Meq. Nə bilim, o, bu haqda heç nə deməyib. 

Qoldberq (би halda). Bu gün siz ad günü şənliyi keçirəcəksiz? 

M eq. Şənlik? 

Qoldberq. Şənlik keçirməyəcəksiz? 

M eq (gözləri daha geniş açılır). Xeyr! 

Q oldberq. Əlbəttə, siz bayram keçirməlisiz. (Qalxır.) Bu gün 
şənlik olacaq. Nə deyirsiz? 

M eq. Əlbəttə. 

Qoldberq. Biz ona gözəl ad günü keçirərik. Bunu mənə buraxın. 

M eq. Bu lap yaxşı oldu, mister Qold... 

Qoldberq. Berq. 

Meq. Berq. 

Q oldberq. Bu fikir xoşunuza gəldi? 

Meq. Mən çox şad oldum ki, siz bu gün gəldiz. 

Qoldberq. Əgər bu gün gəlməsəydik, sabah gələrdik. Amma 
mən çox şadam ki, biz bu gün onun ad gününə gəlmişik. 

Meq. Mən də şənlik keçirmək istəyirdim, amma bunun üçün 
adamlar lazımdır. 

Qoldberq. İndi MəkKen və mən burdayıq. MəkKen hər bir 
şənliyin ürəyi və ruhudur. 

МәККеп. Мә? 

Qo oldberq. Sən bu haqda nə fikirləşirsən, MəkKen? Burada bir 
cənab yaşayır. Onun bu gün ad günüdür və özü bu haqda hər şeyi 
unudub. Bu gün biz onun yadına hər şeyi salacağıq. Biz onun üçün 
şənlik keçirəcəyik. 

МәККеп. Doğrudan? 

Meq. Hə, bu gün. 

Qoldberq. Bu gün. 

M eq. Mən bayram paltarımı geyinəcəm. 

Qoldberq. Man də içki gətirərəm. 

M eq. Mən Lulunu da çağıracam. Bütün bunlar Stənlinin kefini 
açacaq. O, bu gün çox pis əhvalda aşağı düşmüşdü. 

Qoldberq. Bu gün hər şey yaxşı olacaq. 

Meq. Ümid edirəm ki, şənlik paltarımda gözəl görünəcəm. 

Q oldberq. Xanım, siz çiçəyə bənzəyirsiz. 

M eq. Hansı rəngdə? 

Q old berq. Ee! Mən ilk əvvəl paltarı görməliyəm. 

Mək Ken. Mən öz otağıma gedə bilərəm? 

M eq. Siz ikiniz bir otaqda qalacaqsız, buna etiraz etmirsiz? 

Qoldberq. Mən etiraz etmirəm, bəs sən MəkKen? 

Mək Ken. Yox. 

M eq. Şənlik neçədə başlayacaq? 

Qoldberq. Saat doqquzda. 

МӘК Кеп qapının yanında). Çıxış qapısı budur? 

Meq (qalxaraq). Mən göstərərəm. Əgər yuxarı getməyə etiraz 
etmirsizsə. 

Q oldberq. Sizinlə? Bu bir şərəfdir. 


Meq və Qoldberq gülə-gülə qapıdan çıxırlar. MəkKen də onların 
arxasınca gedir. Stənli pəncərədə görsənir. O, arxa qapıdan içəri girir. 
Sol tərəfdəki qapıya tərəf gedir, açır və qulaq asmağa başlayır. Sakitlik. 
O, masaya tərəf gedir. Dayanır. Meq içəri girən kimi, o oturur. Meq onun 
yanından keçib, bazarlıq çantasını qapıdan asır. Stənli kibrit yandırır və 
onun yanmağına baxır. 
Stənli. Kimdir onlar? 
M eq. İki cənab. 
Stənli, Hansı iki cənab? 
M eq. O cənablar ki, hansı ki gələcəkdilər. Mən elə indicə onları 
otaqlarına apardım. Onlar otaqlarından çox razı qaldılar. 
Stənl1i. Onlar gəliblər? 
M eq. Onlar çox yaxşı adamlardır, Stənli. 
Stənli. Nəyə görə onlar dünən gecə gəlmədilər? 
M eq. Onlar dedilər ki, çarpayı çox əladır. 
Stənli. Onlar kimdir? 
M eq (oturaraq). Onlar çox yaxşı adamlardır, Stənli. 
Stənli, Mən soruşdum ki, kimdir onlar? 
M eq. Mən sənə dedim axı, iki cənab. 
Stənli Mən fikirləşmirdim ki, onlar gələcəklər. 


O qalxır və pəncərəyə tərəf gedir. 


M eq. Hə, gəldilər. Onlar hələ mən gəlməzdən qabaq burada idilər. 
Stənli. Onlar burada nə istəyirlər? 

M eq. Qalmaq istəyirlər. 

Stənli. Nə qədər? 

M eq. Demədilər. 

Stənli çevrilərək). Bəs nə üçün burada? Nəyə görə başqa yerdə yox? 
M eq. Bu ev siyahıdadır. 

Stənli. Onların adları nədir? 

M eq. Yadımda saxlaya bilmədim. 

Stənli. Onlar sənə dedilər, elə deyil? Yoxsa, demədilər? 

M eq. Hə, onlar... 

Stənli, Bəs onda kimdi onlar? Çalış yadına sal. 

M eq. Nəyə görə, Stənli? Sən onları tanıyırsan? 

Stənli. Mən onları necə tanıya bilərəm, əgər heç onların adlarını 
bilmirəmsə. 

M eq. Ee... o, mənə demişdi, yadımdadır. 

Stənli. Нә? 

M eq (düşünür). Nə isə Qold idi, deyəsən. 

Stənli. Qold? 

Meq. Hə, Qold .. 

Stənli. Nə? 

Meq. Qoldberq. 

Stənli. Qoldberq? 

M eq. Hə. Onlardan birinin adı belədir. (Stənli yavaş-yavaş sol tərəfdə 
stulda əyləşir.) Sən onları tanıyırsan? (Stənli cavab vermir.) Stənli söz veri- 
rəm ki, onlar səni oyatmayacaqlar. Mən onlara deyərəm, sakit olar- 
lar. (Stənli sakitcə oturur.) Bu gün sən qəmgin olmamalısan. Bu gün sənin 
ad günündür. 

Sükut. 

Stənli Uh!!! 

M eq. Bu gün sənin ad günündür, Stən. Mən bunu indiyəcən sirr 
olaraq saxlamışdım. 

Stənli. Yox. 

M eq. Sənə hədiyyə almışam. (Meq dolaba tərəf gedir, iri bağlamanı göti+ 
rüb Stənlinin qarşısındakı masanın üzərinə qoyur.) Budurl Aç hədiyyənil 

Stənli. Bu nədir? 

M eq. Bu, sənin hədiyyəndir. 

Stənli Bu gün mənim ad günüm deyil, Meq. 

M eq. Əlbəttə, ad günündür. Hədiyyəni ас̧. 


Stənli hədiyyəyə diqqətlə baxır, yavaş-yavaş 
ayağa durur və bağlamanı açır. 


Stənli Gakitcə). Bu ki, təbildir! 
M eq grumşaq tərzdə). Çünki sənin pianon yoxdur, ona görə. (Stənli 

ona baxır, sonra çevrilib sol tərəfdəki qapıya tərəf gedir) Sən məni heç öpməyə- 
cəksən? (O, qəflətən çevrilir və dayanır. Stənli yavaş-yavaş ona tərəf gedir və Meqin 
əyləşdiyi stulun yanında dayanır. Meqin yanağına baxar.) Onun içində iki çubuq 
var. (Stənli bağlamaya baxır. Çubuqları götürür. Bir-birinə vurur və Meqə baxır.) 
Stənli. Onu boynuma salım? 
Meq qeyri-müəyyənliklə onu müşahidə edir. Stənli təbili 
boynuna keçirir, astaca çalır, daha sonra təbili davamlı çalaraq, 
masanın ətrafında addımlayır. Meq razı halda onu izləyir. 
Təbili davamlı çalaraq, ikinci dəfə masanın ətrafında fırlanır. 
Yolun yarısında zərbələr nizamsız və idarəolunmaz şəkil alır. 


Meq bərk qorxur. Stənli təbili cala-çala onun stuluna yaxınlaşır, 
Meq onun sifətindəki qəzəbi dərhal duyur. 


İKİNCİ PƏRDƏ 


Mək Ken. Axı, onlar bu axşam sənin üçün şənlik keçirəcəklər. 
Stənli. Doğrudan? Gözlənilməz oldu. 
МәККеп. Xeyri Bu çox əla oldu. 


Həyətdəki arxa qapıdan səslər eşidilir. 


Stənli, Bağışlayın, ancaq mən bu axşam şənlik əhval-ruhiyyə- 
sində deyiləm. 

MəkkKen. Həqiqətən belədir? Nə pis oldu... 

Stənli, Bəli. Mən çölə çıxıram. Ad günümü sakit şəraitdə özüm 
qeyd etmək istəyirəm. 

МәККеп. Çox pis oldu. 


Onlar dayanırlar. 


Stənli, Mənim yolumdan çəkilsən... (Sözünü kəsir.) 

МәККеп. Axı hər şey hazırdır. Qonaqlar gələcək. 

Stənli, Qonaqlar? Hansı qonaqlar? 

МәККеп. Mən özüm. Digərlərini də, mən cəsarət edib çağır - 
mışam. 

МӘККеп fit çalmağa başlayır. 


Stənli (kənara çəkilərək). Mən bunu cəsarət adlandırmazdım. Bu, 
sadəcə, içki mərasimi olacaq. 


Stənli MəkKenə qoşulub fit çalmağa başlayır. Bəzən biri 
fit çalır, biri danışır, bəzən isə ikisi bir yerdə fit çalır. 


MəkKen. Bu, həqiqətən də bir şərəfdir. 

Stənli., Məncə, sən şişirdirsən. 

Mək Ken. Xeyr! Mən deyərdim ki, bu bir şərəfdir. 
Stənli, Bu, çox axmaq fikirdir. 

Mək Ken. Elə deyil. 


Onlar bir-birinə baxırlar. 


Stənli. Digər qonaqlar kimlərdir? 
Mək Ken. Gənc bir qadın. 

Stənli, Doğrudan? Və...? 

МәККеп. Bir də mənim dostum. 
Stənli. Dostun? 

МәККеп. Нә Artıq hər şey hazırdır. 


Stənli masanın ətrafında gəzişir və qapıya tərəf gedir. 
MəkKen onun qabağına keçir. 


Stənli. Üzr istəyirəm. 

Mək Ken. Hara gedirsiz? 

Stənli. Çölə çıxmaq istəyirəm. 

МәККеп. Nəyə görə burda qalmaq istəmirsiz? 


Stənli masanın sağına tərəf çəkilir. 


Stənli. Deməli, sən burda məzuniyyətdəsən? 

Mək Ken. Qısa müddətə. (Stənli kağızın bir parçasını götürür. MəkKen 
ona yaxınlaşır.) 

Stənli. Bu nədir? 

Mək Ken. Heç, yerə qoyun. 

Stənli. Mənə elə gəlir ki, biz əvvəllər görüşmüşük. 

МәККеп. Xeyr, görüşməmişik. 


— 634 — 


HAROLD PİNTER 


Stənli, Heç Meydinhed tərəflərdə olmusuz? 

MəkkKen. Xeyr! 

Stənli, Orada Fullerin kafesi var. Mən həmişə çayı orada içirəm. 

MəkkKen. Mən oranı tanımıram. 

Stənli. Bir də Buts kitabxanası. Deyəsən, sizi Haystritdə görmüşəm. 

МәККеп. Doğrudan? 

Stənli. Gözəl şəhərdir, elə deyilmi? 

МәККеп. Mən oranı tanımıram. 

Stənli. Ola bilməz. Mən orada anadan olmuşam və böyümüşəm. 
Əsas yoldan bir az uzaqda yaşamışam. 

MəkKen. Hə? 


Bir qədər sükut. 


Stənli, Siz burada az qalacaqsız? 

МәККеп. Elədir ki, var. 

Stənli. Bura çox sakit yerdir. 

МәККеп. Səncə, elədir? 

Stənli. Məncə? Xeyr! Amma sən görəcəksən. (Sfula əyləşir.) Bura 
mənim xoşuma gəlir. Amma mən tezliklə buradan gedəcəm. Evə qayı- 
dacam. Bu dəfə orada qalacam. İnsanın öz evi kimi rahat yer yoxdur. 
(Gülür,) Mən getməzdim, amma iş-güc. Özünüz bilirsiz də... 

МәККеп Gəl tərəfdə stulda əyləşir). Bizneslə məşğulsuz? 

Stənli. Xeyr. Mən artıq bununla məşğul olmayacam. Evdən 
kənarda olmağı xoşlamıram. Mən sakit yaşamağa öyrəşmişəm. Lakin 
sonralar kiçik bizneslə məşğul olmağa başladım. Buna görə burada 
qalmağa məcbur oldum. İnsan heç vaxt başqasının evində qalmağa 
öyrəşə bilmir. Elə deyil? Mən elə sakit yaşayırdım kil Ancaq nə isə 
dəyişəndə bilirsən ki, sənin nəyin var. Siqaret? 

МәККеп. Xeyr, çəkmirəm. 


Yenə arxa qapıdan səslər gəlir. 


Stənli. Orada kim var? 

МәККеп. Mənim dostum və evin sahibi. 

Stənli. Bilirsiz, mənə baxanda mərc gələrəm ki, heç vaxt fikir - 
ləşməzsiz ki, mən belə sakit həyat sürmüşəm. Üzümdəki qırışlar? Bu 

içkidəndir... Burada hərdən içirdim. Onu demək istəyirəm ki, ...özün 
bilirsən də... uzaqdasan... heç nə yerində deyil, əlbəttə... evə qayıdanda 
hər şey daha yaxşı olacaq... Mənim demək istədiyim, insanların mənə 
necə baxmalarıdır. Yəqin, fikirləşəcəksən ki, mən başqa cür insan 
olmuşam. Mən elə bilirdim ki, dəyişmişəm, ancaq görürəm ki, necə var 
idim, elə də qalmışam. Yəni sən mənə baxanda fikirləşməyəcəksən ki, 
mən elə insanam ki, hamıya problem yaradıram? (MəkKen ona baxır.) 
Bilirsən, mən nə demək istəyirəm? 

Mək Ken. Xeyr. 

Stənli. Nəyə görə bura gəlmisiz? 

Mək Ken. Qısa məzuniyyətə. 

Stənli. Bura qalmaq üçün çox gözəldir. (Qalxır,) 

МӘККеп. Niyə? 

Stənli. Çünki, bura darıxdırıcı yer deyil, heç vaxt da belə olmayıb. 

MəkKen. Əlbəttə. 

Stənli. Nəyə görə buranı seçdiz? 

M əkKen. Siz ad günü olan birisi üçün bir az üzgün görünürsüz, 
cənab. 

Stənli (kobudcasına). Nəyə görə mənə “cənab” dediz? 

Mək Ken. Sizin xoşunuza gəlmir? 

Stənli. Qulaq asın, mənə bir də “cənab” deməyin. 

MəkKen. Əgər xoşunuza gəlmirsə, bir də demərəm. 

Stənli. Xeyr. Hər halda, bu gün mənim ad günüm deyil. 

Mək Ken. Ad gününüz deyil? 

Stənli. Gələn aya qədər deyil. 

Mək Ken. Qadına görə, bu gündür. 

Stənli. O qadın dəlidir. 

Mək Ken. Bu, demək üçün çox pis sözdür. 

Stənli (masaya tərəğ. Sən hələ bunu bilmirsən? Burada çox şey var 
ki, sən bilmirsən. Deyəsən, səni bağa gedən yolacan kimsə gətirib. 

МәККеп. Bunu kim edəcəkdi ki? 

Stənli (Masaya doğru əyilərək). O qadın dəlidir. 

МӘККеп. Yalandır. 

Stənli., Sən bilmirsən nə edirsən. 

Mək Ken. Sənin siqaretin kağızın yanındadır. 

Arxa qapıdan səslər eşidilir. 


Stənli. Onlar haradadır? (Siqareti söndürərək.) Niyə içəri gəlmirlər? 
Onlar orada nə edirlər? 
МәККеп. Özünü sakitləşdirmək istəyirsən. 


Stənli ona yaxınlaşır və qolundan tutur. 


Stənli Фәуәсапја). Bura bax... 

МәККеп. Toxunma mənə. 

Stənli. Bura bax, bir dəqiqə qulaq as. 

MəkKen. Əlimi burax. 

Stənli. Bir dəqiqə otur. 

МәККеп osəbi tərzdə onun əlini vuraraq). Bir də belə etmə. 

Stənli. Sən bilirdin mən nədən danışıram, elə deyilmi? 

MəkkKen. Mən bilmirəm sən nədən danışırsan. 

Stənli. Bu səhvdir. Başa düşürsən? 

MəkkKehn. Nə isə qayğılısan? 

Stənli., O, sənə nə isə deyib? Sən bilirsən nə üçün buradasan? 
Məndən qorxmaq lazım deyil, Ya da o, sənə heç nə deməyib. 

МәККеп. Nə haqda? 

Stənli qışqıraraq). Axı mən sənə başa saldım ki, Basinqstokda qal- 
dığım vaxt evdən çölə çıxmamışam. 

MəkkKehn. Bilirsən, sən məni heyrətləndirirsən. 

Stənli., Bura bax, sən vicdanlı adama oxşayırsan, sadəcə, özünü 
axmaq yerinə qoymusan. Başa düşdün? Haradan gəlmisən? 

МәККеп. Səncə, haradan? 

Stənli. Mən İrlandiyanı yaxşı tanıyıram. Orada mənim çoxlu 
dostlarım var. Mən o ölkəni çox sevirəm və insanlarına etibar edirəm. 
Onlar həqiqətə hörmət edirlər və onların çox gözəl yumor hissi var. 
Məncə, onların polisləri əladır. Mən heç yerdə oradakı kimi qürub çağı 
görməmişəm. Mənimlə çölə çıxıb içməyə necə baxırsan? Yolun aşağı- 
sında kafe var. O cür yeri buralarda tapmaq çətindir. (Sözünü yarımçıq 
kəsir.) 

Səslər daha da yaxından eşidilir. Q və P 
arxa qapıdan içəri daxil olurlar. 


Qoldberq (içəri girən kimi). Hamınızı xoş gördük. (Stənliyə baxır.) 

Petey. Salam, Stənlil Siz Stənli ilə tanış deyilsiz, elə deyil, cənab Q..? 

Qoldberq. Mən hələ belə şərəfə nail olmamışam. 

Petey. Lap yaxşı. Bu mister Qoldberqdir, bu isə mister Uebberdir. 

Qoldberq. Tanışlığımıza çox şadam. 

Petey. Biz bağçada bir az hava alırdıq. 

Qoldberq. Mən mister Bolsa öz qoca anamdan danışırdım, Necə 
gözəl günlər idi. (Sağ tərəfdə stulda əyləşir.) Mən gənc olanda yolun aşa- 
ğısında yaşayan qızla birgə kanal boyu gəzirdim. Gözəl qız idi. Mən 
onun yanağından öpüb, tərk etdim. Biz indiki gənclər kimi deyildik. 
Bir-birimizə hörmət edirdik. Mən ona çoxlu problemlər yaşatmışdım 
və sonra heç nə olmamış kimi çıxıb getdim. Elə bil hər şey dünən 
olmuşdu. (Masaya söykənir.) 

MəkkKen. Şəhər meydanı kimi. 

Qoldberq. Nə şəhər meydanı? 

МәККеп. Karikmakrosdakı. 

Q oldberq. Onları müqayisə etmək olmaz. Anam həmişə soyuq 
düşməmiş “Simi” deyə məni çağırardı. 

MəkkKen. Mən elə bilirdim sizin adınız Netdir. 

Qoldberq. O məni həmişə “Simi” çağırardı. 

Petey. Hə, biz hamımız uşaqlığımızı xatırlayırıq. 

Qoldberq. Düzdür. Bağışlayın, mister Uebber, siz nə dediz? 
Uşaqlıq. İsti su butulkaları, isti süd, sabun köpüyü. Həyat necə gözəl idi. 


Sükut. 


Petey (stuldan qalxaraq). Yaxşı, mən getməliyəm. 

Qoldberq. Getməlisiz? 

Petey. Bu gün şahmat günümdür. 

Q old berq. Siz şənliyə qalmayacaqsız? 

Petey. Bağışla, Stənli, mən indiyə qədər bu haqda heç nə bil- 
mirdim. Bu gün bizim oyunumuz var. Çalışacam ki, tez qayıdım. 

Q oldberq. Biz sənin üçün içki saxlayarıq, yaxşı? Onda yaxşı 
olar ki, gedib içki şüşələrini gətirəsiz. 

MəkKen. İndi? 

Q oldberq. Əlbəttə, indi. Vaxt gedir. 

Petey. Mən sizin yolunuzla gedirəm. 

Qoldberq. Onda onu tezliklə məğlub edib geri qayıdın, mister 
Bols. 

Petey. Əlimdən gələni edəcəm. Görüşərik, Stenli. 

Petey və MəkKen çölə çıxır. Stənli səhnənin 
mərkəzinə doğru gəlir. 

Qoldberq. İsti gecədir. 

Stənli çevrilərək). Başımı qatmayın. 

Qoldberq. Üzr istəyirəm! 

Stənli. Deyəsən, burada bir səhv var. Sizin otağınız artıq götürü- 
lüb. Sizə demək mister Bolsun yadından çıxıb. Siz başqa yer tapmalısız. 

Qoldberq. Siz burada menecersiz? 

Stənli, Bəli. 

Q oldberq. Sizcə, bu yaxşı zarafatdır? 

Stənli., Bu evi mən idarə edirəm. Məncə, siz və dostunuz başqa ev 
tapmalısız. 

Qoldberq (qalxaraq). Lap yadımdan çıxmışdı sizi təbrik edim. 
(Əlini ona tərəf uzadaraq) Təbrik edirəm! 

Stənli (ona fikir verməyərək). Deyəsən, siz yaxşı eşitmirsiz. 

Q oldberq. Nəyə görə belə fikirləşirsiz? Əlli yaşı olan adama 
görə mənim hər şeyim əla vəziyyətdədir. Ad gününə gəldikdə isə, 
mənim fikrimcə, bu, böyük hadisədir. 

Stənli. Çıx bayıra. 


МӘККеп içki şüşələri ilə içəri girir. 
МәККеп. Bu içkiləri götürün, onlar markasızdır. 
Qoldberq. Mister Uebhber, siz bu gün çox pis əhvaldasız. 


MəkKen içki şüşələrini kənara qoyur. 


Stənli, Mən sizə dedim ki, bu şüşələri götürün. 

Qoldberq. Cənab Uebber, bir dəqiqə oturun. 

Stənli. İcazə verin, hər şeyi aydınlaşdırım. Siz məni narahat 
etmirsiz. Mənə görə siz heç nəsiz. Ancaq mən bu qabanlara görə 
məsuliyyət daşıyıram, onlar uzun müddətdir ki, buradadırlar. Nə isə, 
bu ev sizin üçün bir fincan çay deyil. Nəyə görə artıq problemlər 
yaratmadan getmirsiz? 

Qold berq. Oturun, mister Uebber. 

Stənli. Daha artıq narahatçılıq törətmək lazım deyil. 

Qold berq. Oturun. 

Stənli. Nəyə görə? 

Qoldberq. Əgər düzünü bilmək istəyirsinizsə, siz artıq məni 
bezdirmisiz. 

Stənli. Həqiqətən? Onda... 

Qold berq. Oturun aşağı! 

Stənli. Xeyr! 


Qoldberq ah çəkir və sağ tərəfdə stulda əyləşir. 


Qoldberq. MəkKen. 

МәККеп. Net? 

Qold berq. Ona deyin otursun. 

МәККеп. Yaxşı, Net. (MəkKen Stənliyə tərəf gedir.) Oturmağa etiraz 
etmirsiz? 

Stənli. Edirəm. 

Mək Ken. Bali, amma otursanız daha yaxşı olar. 

Stənli. Bəs siz niyə oturmursuz? 

МәККеп. Mən yox, siz oturun. 

Stənli. Xeyr, sağ olun, oturmuram. 


Sükut. 


MəkkKen. Net. 

Qoldberq. Nədir? 

Mək Ken. O oturmayacaq. 

Q old berq. Yaxşı, bir də soruşun. 

Mək Ken. Artıq soruşmuşam. 

Qold berq. Yenə soruşun. 

MəkkK en (Stənliyə müraciət edərək). Oturun. 
Stənli. Nə üçün? 

Mək Ken. Sizin üçün daha rahat olacaq. 
Stənli. Onda siz də oturun. 


Sükut. 

MəkkKen. Yaxşı, əgər siz otursanız, mən də oturaram. 
Stənli. Birinci siz oturun. 


MəkKen astaca sol tərəfdə stulda əyləşir. 


MəkkKen. Yaxşı. 

Stənli. Hər ikiniz dincəldiz, indi çıxıb gedə bilərsiz. 

MəkKen qalxaraq). Bu, çox pis zarafat idi, 

Q old berq. Xeyr. Mən artıq qalxmışdım. 

МәККеп. Oturun yenidən. 

Qoldberq. Əgər mən qalxmışamsa, bir də oturmuram. 

Stənli, Elədir ki var. 

Mək Ken (Stənliyə tərəf gedərək). Siz mister Qoldberqi məcbur etdiz 
ki, ayağa dursun. 

Stənli, Bu onun üçün yaxşıdır. 

MəkkKen. Oturun yerinizə. 

Qoldberq. MəkKen. 

MəkKen. Dedim ki, oturun! 

Q old berq (Stənliyə yaxınlaşaraq). Uebber (sakitcə), oturun. 


Sükut. Stənli yenidən fit çalmağa başlayır. 
Onlar Stənliyə baxırlar. O dayanır və oturur. 


Stənli. Yaxşı olar ki, ehtiyatlı olasız. 

Q oldberq. Uebber, dünən siz nə edirdiz? 

Stənli. Dünən? 

Qoldberq. Həmçinin srağagün, siz srağagün nə edirdiz? 

Stənli. Nə demək istəyirsiz? 

Qoldberq. Nəyə görə siz hamının vaxtını aparırsız, Uebber? 
Nəyə görə hamının qarşısına sədd çəkirsiz? 

Stənli. Mən? Siz nə... 

Q oldberq. Mən sizinləyəm, Uebhber. Siz uğursuzluğa düçar 
olmuş bir insansız. Nəyə görə hamını bədbəxt edirsiz? 

MəkkKen. O belə etməyi xoşlayır. 

Qoldberq. Nəyə görə belə pis rəftar edirsiz, Uebber. Nəyə görə 
həmin yaşlı adamı məcbur edirsiz ki, şahmat oynasın? 

Stənli. Mən? 

Qoldberq. Nəyə görə həmin yaşlı qadınla dəli kimi rəftar edir- 
siz? O, dəli deyil, Uebber. 

Stənli. Siz nə... 

Qoldberq. Keçən həftə nə geyinmişdiz, Uebber? Siz kostyum- 
larınızı harada saxlayırsız? 

Mək Ken. Nəyə görə təşkilatı tərk etdiz? 

Qoldberq. Sizin qoca ananız nə deyərdi, Uebber? Siz çox çirkin 
oyun oynayırsız. 

MəkkKehn. Bütün bunlar çox çirkin faktlardır. 

Qoldberq. O fikirləşir ki, o kimdir? 

Mək Ken. Səncə, sən kimsən? 

Stənli. Siz səhv edirsiz. 

Q oldberq. Sən buraya nə vaxt gəlmisən? 

Stənli. Keçən il. 

Qoldberq. Haradan gəlmisən? 

Stənli. Başqa yerdən. 

Qoldberq. Niyə bura gəlmisən? 

Stənli. Ayaqlarım ağrıyır. 

Qoldberq. Nəyə görə burda qaldın? 

Stənli. Başım ağrıyır. 

Qoldberq. Bunun üçün nə isə etmisən? 

Stənli. Bəli. 

Qoldberq. Nə? 

Stənli. Meyvə duzlarıl 

Qoldberq. Enos, ya Endrus? 

Stənli. En-En... 

Qoldberq. Onlar oxuyurdu? 

Stənli. Dayanın siz... 

Qoldberq. Onlar oxuyurdu, yoxsa yox? 

МӘККеп. O bilmir. 

Qold berq. Bilmirsən. Axırıncı dəfə nə vaxt vanna qəbul etmisən? 

Stənli. Həftədə bir... 

Qoldberq. Yalan demə. 

МӘК Кеп. Sən təşkilata xəyanət etmisən. Mən onu tanıyıram! 

Stənli. Xeyr, tanımırsanl 

Q oldberq. Sən eynəksiz nə isə görürsən? 
Stənli. Hər şey. 
Qoldberq. Onun eynəyini çıxart. 
MəkKen onun eynəyini çıxarır 
və Stənli qalxan kimi 


onun stulunu otağın mərkəzinə gətirir. 
Stənli stula tərəf əyilib dayanır. 


Mək Ken. Uebher, sən yalançısan. (Onlardan biri masanın bir başında, 
digəri isə o biri başında dayanmışdı.) Axırıncı dəfə nə vaxt fincan yumusan? 

Stənli. Keçən milad günü. 

Qooldberq. Harada? 

Stənli. Layns Korner hausda. 

Qoldberq. Hansı? 

Stənli. Mərmər Arka. 

Qoldberq. Arvadın harada idi? 

Stənli. Ora... 

Qoldberq. Cavab ver. 

Stənli. Arvadım? 

Qoldberq. Sən arvadına nə etmisən? 

МәККеп. О, arvadını öldürüb. 

Q oldberq. Nəyə görə arvadını öldürmüsən? 

Stənl1. Arvadımı? 

МәККеп. Onu necə öldürüb? 

Q old berq. Sən onu necə öldürmüsən? 

MəkkKen. Sən onu boğub öldürmüsən. 

Q oldberq. Zəhərlə. 

Mək Ken. Bu da sənin adamın! 

Q oldberq. Sənin qoca anan haradadır? 

Stənli, Sağlamlıq mərkəzində. 

МәККеп. Ha! 

Q oldberq. Sən nə üçün heç vaxt evlənməmisən? 

МәККеп. Uebhber, o səni eyvanda gözləyirdi. 

Qoldberq. Sən toydan qaçıb gizlənmisən. 

Mək Ken. O, onu darda qoyub qaçdı. 

Q old berq. O, arvadını klubda qoyub getdi. 

МәККепб. O, kilsədə gözləyirdi. 

Qoldberq. Uebber, nəyə görə adını dəyişdin? 

Stənli, O birisini unutmuşdum. 

Qoldberq. İndi sənin adın nədir? 

Stənli. Co Soup. 

Q oldberq. Sən bütün günah içindəsən. 

МәККеп. Mən bunu hiss edirəm. 

Q oldberq. Sən xarici qüvvələri tanıyırsan? 

Stənli. Nə? 

Q oldberq. Sən xarici qüvvələri tanıyırsan? 

Mək Ken. Sual budur. 

Qoldberq. Sən xarici qüvvələri, sənə görə cavabdeh olan qüv- 
vələri tanıyırsan? 

Stənli. Artıq gecdir. 

Qoldberq. Gecdir. Kifayət qədər gecdir! Axırıncı dəfə nə vaxt 
dua etmisən? 

МәККеп. O tərləyir. 

Qoldberq. 846 nömrəsi mümkündür, yoxsa vacib? 

Stənl1 Hər ikisi. 

Qoldberq. Səhvdir! Vacibdir, mümkün deyil. 

Stənli. Hər ikisi. 

Qoldberq. Nəyə görə sən fikirləşirsən ki, 846 rəqəmi vacib və 
mümkündür? 

Stənli. Ola bilər. 

Qoldberq. Səhvdir. Ancaq vacibdir! Vacib olduqdan sonra 
mümkünlüyü qəbul etmək olar. Bu mümkündür, çünki vacibdir. 
Mümkünlük ancaq vaciblik təsdiq olduqdan sonra mümkündür. 

Mək Ken. Düzdür. 

Qoldberq. Əlbəttə ki, düzdür. Biz düz deyirik. Sən isə tamamilə 
yalan içindəsən. 

Mək Ken. Tamamilə düzdür. 

Q oldberq. Səni yolundan döndərən murdarlar haradadır? 

МәККеп. Sən buna görə cavab verəcəksən. 

Q oldberq. Sən özünü quru çörəklə aldadırsan. 

Mək Ken. Sən qadınlara ləkə yaxırsan. 

Q old berq. Sən nə üçün kirayə haqqı ödəmirsən? 

МӘКК еп. Bir adam ki anasını gözdən salıb ləkələyir... 
Qoldberq. Nəyə görə burnunu qurdalayırsan? 

МәККеп. Mən ədalət tələb edirəm! 

Q old berq. Sənin sənətin nədir? 

МәК Кеп. Bəs İrlandiya? 

Q old berq. Sənin sənətin nədir? 

Stənli Mən pianoçuyam. 

Q old berq. Neçə barmağından istifadə edirsən? 

Stənli, Heç birindən. 

Q oldberq. Heç kəs, heç bir cəmiyyət sənə kömək etməyəcək. 
M əkKehn. Sən xəyanətkarsan. 

Q old berq. Sən alt paltarı üçün nədən istifadə edirsən? 
Stənli. Heç nədən. 

Q old berq. Əclaf, 

МәККеп. Küfr haqqında nə bilirsən? 

Q old berq. Melurmndakı kriket oyununda kim daha yaxşı idi? 
MəkkKen. Bəs müqəddəs Oliver Plunket haqda nə deyə bilərsən? 
Q oldberq. Danış, Uebber. Nəyə görə toyuqlar yolu keçir? 
Stənli. O istəyirdi... o istəyirdi... 

Q oldbberq. Nəyə görə toyuqlar yolu keçir? 

Stənli. О istəyirdi... 

MəkkKen. O bilmir. O bilmir ki, hansı birinci gəlir! 
Qooldberq. Hansı birinci gəlir? 

MəkKen. Toyuq, yoxsa yumurta? Hansı birinci gəlir? 
Qoldberq və MəkKen. Hansı birinci gəlir? 


Stənli qışqırır. 


Q oldberq. O bilmir. Sən heç özünü tanıya bilmirsən. 

МӘКК еп. Oyat onu. 

Q old berq. Sən bəlasan, Uebber. Sən uğursuz adamsan. 

МәККеп. Sən atılmış insansan. 

Qoldberq. Amma bizim sənə cavabımız var. Biz səni sağalda- 
cağıq. 

МәККеп. Drogheda haqda nə bilirsən? 

Q old berq. Sən artıq ölüsən, hər şeyini itirmisən. 
Mək Ken. Sən vətəninə xəyanət etmisən. 
Q oldberq. Sən bizim hamımıza xəyanət etmisən. 
Mək Ken. Sən kimsən, Uebber? 
Q oldberq. Nəyə görə fikirləşirsən ki, yaşayırsan? 
MəkKen. Sən ölüsən. 
Qold berq. Sən ölmüsən. Sən yaşaya bilməzsən, fikirləşə bil- 
məzsən, sevə bilməzsən. Sən cansız bir cəsədsən. 
Sakitlik. Onlar Stənlinin başı üstündə dayanırlar. 
O, stulda rahat əyləşir. Yavaşca yuxarı baxır və 
Qoldberqin qarnına zərbə endirir. Qoldberq yıxılır. 


Stənli qalxır. MəkKen stulu götürüb onun 
başı üstünə qaldırır. 


Qoldberq. Möhkəm ol, MəkKen. 

Stənli (Hərəkət edərək). Uuuuhhhi 

Qoldberq (qalxaraq). Möhkəm dayan, MəkKen. 
Mək Ken. Bura gal! 

Stənli. Uuuhhh! 

Mək Ken. Deyəsən, o tərləyir. 

Stənli. Uuuhhh! 

Qoldberq. Asta ol, MəkKen. 

Mək Ken. Bu donuz tərləyir. 


Sol tərəfdə ayaq səsləri eşidilir. 
Qoldberq Stənlidən stulu alır. 
Onlar stulu yerə qoyurlar. Sakitcə dayanırlar. Bu zaman 
Meq ziyafət libasında içəri girir. 


M eq. Mən təbil gətirmişəm və şənlik üçün geyinmişəm. 

Qoldberq. Əla. 

M eq. Paltarım xoşunuza gəlir? 

Qoldberq. Əlbəttə, əladır. 

M eq. Bunu mənə atam alıb. (Təbili masanın üstünə qoyur,) Çox gözəl 
səsi var, elə deyilmi? 

Q oldberq. Bəlkə, Stənli nəsə çalar? 

M eq. Çox gözəl. Bizim üçün nəsə çalarsan, Stənli? 

Stənli. Eynəyimi verə bilərsiz? 

Q oldberq. Əlbəttə. (O, əlini MəkKenə tərəf uzadır. MəkKen eynəyi ona 
verir.) Budur. (Stənli eynəyi götürür.) İndi burada bizim üçün nə var? 
Deməli, dörd şüşə skoç və bir şüşə ayriş. 

M eq. Mister Qoldberq, mən nə içəcəm? 

Qoldberq. İlk əvvəl, qədəhlər. MəkKen, skoç şüşəsini aç! 

M eq (dolabdan qədəhi götürərək). Budur, mənim ən sevimli qədəhim. 

Qoldberq. Yaxşı. Məncə, missis Bols, birinci sağlığı Stənli 
deməlidir, elə deyil? 

M eq. Elədir. Buyur, Stənli. (Stənli yavaş-yavaş masaya yaxınlaşır.) Siz 
mənim paltarımı bəyəndiz, mister Qoldberq? 

Qoldberq. Zəhmət olmasa, çevrilin. О başa gedin, sizə baxım. 

M eq. Xeyr. 

Qoldberq. Utanmayın. 

M eq. Oohh! 

Qoldberq. Bir az gəzişin. Qoy sizə baxaq. MəkKen, sizin fikriniz 
nədir? Çox əladır, elə deyil? İndi isə mətbəx tərəfə gedin. 

MəkKen (tənliyə). Sən mənim ayrişimi də içə bilərsən. 

Qoldberq. Sən qladiolus gülünə oxşayırsan. 

M eq. Stən, paltarım haqda nə deyə bilərsən? 

Stənli. Əsl xanım üçündür. İndi, xanım, zəhmət olmasa, qədəhi- 
nizi verin. 

M eq. Çox sağ ol. 

Qoldberq. Xanımlar və cənablar, zəhmət olmasa qədəhlərinizi 
qaldırın. Biz indi tost deyəcəyik. 

M eq. Lulu burada deyil, 

Qoldberq. İndi birin yarısıdır. Bəs indi kim tost deyəcək? Missis 
Bols, ancaq siz yaxşı tost deyə bilərsiz. 

Meq. Mən? 

Qoldberq. Daha kim deyə bilər ki? 

M eq. Nə deyim? 

Qoldberq. Nə hiss edirsiz, onu deyin. (Meq ürəksiz görünür.) Bu 
gün Stənlinin ad günüdür. Ona baxın, onda hər şey özü gələcək. Bir 
dəqiqə, işıq çox güclüdür. Gəlin normal işıqda dayanaq. MəkKen, siz 
fənəri götürmüsüz? 

МәККеп cibindən fənəri çıxararaq). Budur. 

Qoldberq. İşığı söndürün və fənəri yandırın. (MəkKen qapıya tərəf 
gedir, işığı söndürür. Sonra geri qayıdıb fənəri Meqə tərəf tutur. Pəncərədən bayırda 
hələ də zəif işıq görünür.) Ona tərəf yox, bu misterə tərəfi Fənəri ad günü 
olan şəxsə tərəf yönəlt. (MəkKen fənəri Stənlinin üzünə tutur.) Buyurun, mis- 
sis Bols. 


Sükut. 


M eq. Bilmirəm, nə deyim. 

Qoldberq. Ona baxın, sadəcə, ona baxın. 

Meq. İşıq onun gözünə düşmür? 

Qoldberq. Xeyr, xeyr. Davam edin. 

M eq. Mən çox şadam ki, bu axşam buradayam — öz evimdə və 
Stənlinin sağlığına içmək istəyirəm. Çünki bu gün onun ad günüdür. 
Məncə, o yaxşı insandır, baxmayaraq ki, hərdən pis olur. (Qoldberq 
gülür.) O, yeganə Stənlidir ki, mən tanıyıram, mən onu hamıdan yaxşı 
tanıyıram. Baxmayaraq ki, o belə fikirləşmir. (“Budur, budur” — Qoldberq 
deyir.) Mən o qədər xoşbəxtəm ki, hətta ağlaya bilərəm. Çox şadam ki, 
burada belə gözəl insanlar iştirak edir. (Аҝаулг.) 

Qoldberq. Gözəl nitqdir. Çox gözəl idi. MəkKen, işığı yandır! 
(MəkKen qapıya tərəf gedir, Stənli sakit dayanıb.) Çox gözəl sağlıq idi. (Lulu sol 
qapıdan içəri girir. Qoldberq Meqi sakitləşdirir.) Baxın kim gəlib. 

M eq. Lulu. 

Q oldberq. Necəsən, Lulu, mən Net Qoldberqəm. 

Lulu. Salam. 

Qoldberq. Stənli, buyur qonağın üçün bir qədəh içki süz. Sən 
bayaq gözəl bir sağlıq qaçırdın, Lulul 

Lulu. Doğrudan? 

Q old berq. Stənli, qonağın üçün bir qədəh içki. (Stənli Luluya qədəh 
verir.) İndi qədəhlərinizi qaldırın. Hər kəs ayağa qalxıb?! Xeyr, sən yox, 
Stənli. Sən oturmalısan. 

МәККеп. Düzdür, o oturmalıdır. 

Q oldberq. Bir dəqiqə oturmağa etiraz etmirsən? Biz sənə görə 
içəcəyik. 

M eq. Əyləş, Stənli. 

Lulu. Əyləş, Stənli. 

Stənli stulda əyləşir. 


Qooldberq. Lap yaxşı. Stənli oturub. İlk əvvəl, mən demək istə- 
yirəm ki, heç vaxt belə bir sağlıq eşitməmişdim. Çox təsirləndim. Bir 
neçə dəqiqə bundan əvvəl, xanımlar və cənablar, məni də sizin kimi bir 
sual maraqlandırırdı. Sevgiyə nə olub? Analarımızın bizə hələ beşikdə 
öyrətdiyi hisslərimizə nə olub? 

Mək Ken. Küləklə sovruldu. 

Qoldberq. Bu günə qədər mən bu haqda fikirləşirəm. Mən elə 
bir adamam ki, bir az Austin, Fullerdə çay və Buts kitabxanasından bir 
kitab və mən xoşbəxtəm. Bayaq bu evin xanımı öz xoş arzularını 
bildirdi və mən bu fikirlərdən çox təsirləndim. Xoşbəxt o adamdır ki, 
öz gələcəyini görə bilir. Heç bir hiyləyə aldanmır. Bu, bizim rahat 
yaşamağımızın yeganə yoludur. 

Lulu gazılıqla). Düzdür! 

Qoldberq. Bu axşam Lulu, MəkKen, biz çox xoşbəxtik. Biz bir 
qadın qəlbinin dərinliklərindən gələn gözəl bir fikri eşitdik. Stənli, mən 
səni səmimi qəlbdən təbrik edirəm. Mən burada olanların hamısının 
adından sənə xoşbəxtlik arzulayıram. Bilirəm ki, sən heç vaxt bu 
qədər fəxr dolu hiss keçirməmisən. (Lulu və Meq alqışlayırlar.) İşığı 
söndür, MəkKen, biz tostumuzu içməliyik. 

Lulu. Çox gözəl nitq idi. 

МӘККеп işığı söndürür və geri qayıdır. 


Sonra o, fənəri Stənlinin üzünə 
tutur. Pəncərədən gələn işıq zəifləyir. 


Q oldberq. Qədəhlərinizi qaldırın. Stənli, səni təbrik edirəm! 
МәККеп. Təbrik edirəm! 

M eq. Bütün günlərin belə xoşbəxt olsun, Stənlil 

Q oldberq. Həyatında hər şey belə gözəl olsun. 


Hamısı içir. 
M eq (onu öpərək). Oh, Stənli... 
Q oldberq. İşıqları yandırın. 


MəkkKen. Oldu. dşıqları yandırır.) 
M eq. Stənli, gəl qədəhlərimizi toqquşduraq. 

Lulu. Mister Qoldberq... 

Qoldberq. Məni Net deyə çağırın. 

Lulu (Qoldberqə müraciətlə). Sizin qədəhiniz boşdur, icazə verin, 
qədəhinizi doldurum. 

Qoldberq. Böyük məmnuniyyətlə. 

Lulu. Siz çox gözəl natiqsiz, Net, bunu bilirdiz? Bu cür danışmağı 
harada öyrənmisiz? 

Q old berq. Xoşunuza gəldi? 

Lulu. Əlbəttə. 

Qoldberq. Mənim üçün ilk belə şans Baysoterdə olmuşdu. Çox 
gözəl şans idi. Mən onu heç vaxt unutmayacam. Hər şey o gecə 
olmuşdu. Şarlot küçəsi tamamilə boşalmışdı. Amma hər şey çox əvvəl 
olmuşdu. 

Lulu. Siz nə haqda danışdız? 

Qoldberq. Vacib və mümkün olanlar haqda. Çıxışım böyük əks- 
səda yaratdı. O vaxtdan bəri mən həmişə şənliklərdə çıxış edirəm. 


Stənli hələ də sakitdir. Qoldberq masanın solunda əyləşir. 
Meq sağ tərəfdə MəkKenin yanında oturur. Lulu isə solda əyləşir. 
МӘККеп öz qədəhinə daha çox ayriş tökür. 


M eq. İcazə verin, sizinkini də götürüm. 
MəkkKen. Bunu? 

Meq. Hə. 

Mək Ken. Siz həmişə içkiləri qarışdırırsız? 
M eq. Xeyr. 

MəkKen. Öz qədəhinizi mənə verin. 


Meq aşağı tərəfdə sağda ayaqqabı dolabının üstündə oturur. 
Lulu masada Qoldberq və özünə daha çox içki süzür və 
qədəhini Qoldberqə uzadır. 


Qoldberq. Çox sağ ol. 

M eq (MəkKenə müraciətlə). Səncə, mən bacararam? 

Q oldberq. Lulu, sən böyük, dəcəl qızsan. Gəl dizimin üstündə otur. 
МәККеп. Nəyə görə də yox. 

Lulu. Səncə, mən bacararam? 

Qoldberq. Cəhd et. 

M eq ӧгса içərək). Çox sağ ol. 

Lulu. Mən bu saat içkinin təsirindən tavana qalxacam. 
MəkkKehn. Bilmirəm sən bunları necə qarışdırırsan? 
Qoldberq. Bəlkə, cəhd edəsən? 

M eq (MəkKenə müraciətlə). Bu kətildə əyləş. 


Lulu Qoldberqin dizi üstündə oturur. 


МәККеп. Bunun? 

Qoldberq. Rahatdır? 

Lulu. Hə. Sağ ol. 

МәККеп. Rahatdır. 

Qoldberq. Bilirsən, sənin gözlərin çox mənalıdır. 
Lulu. Səninki də həmçinin. 

Q oldberq. Sən belə fikirləşirsən? 

Lulu (gülümsəyərək). Əlbəttə. 

МәККеп (Meqə müraciətlə). Bunu haradan almısan? 
M eq. Atam bağışlayıb. 

Lulu. Bilmirdim ki, səninlə burada tanış olacam. 
МәККеп. Karikarmasda heç olmusan? 

Meq çərək). Mən Kinqkrossda olmuşam. (Qalxır.) Mən rəqs 


etmək istəyirəm. 


Lulu və Qoldberq gözlərini bir-birinə zilləyirlər. 
MəkKen içir. 


M eq tənliyə tərəf gedərək). Stənli, gəl rəqs edək. (Stənli hələ də sakit 


dayanıb. Meq otaq boyu təkcə rəqs edir. Sonra MəkKenə tərəf irəliləyir. MəkKen 


onun qədəhini içki ilə doldunur və Meq əyləşir.) 


Lulu. Sənə bir şey demək olar? 

Qoldberq. Nə? 

Lulu. Mən sənə inanıram. 

Qoldberq (qədəhini qaldıraraq, almanca). Gesundheit! 

Lulu. Sən evlisən? 

Qoldberq. Evli idim. Həmişə arvadım məni “Simi” deyə çağırardı. 


“Tez ol, soyumamış gəli” Həmişə masada dadlı yemək və doğranmış 
tərəvəz. 

Lulu. Mən elə bilirdim sənin adın Netdir. 

Qoldberq. O, mənə həmişə “Simi” deyərdi. 

Lulu. Əminəm ki, sən gözəl ər olmusan. 

Qoldberq. Sən onun dəfn mərasimini görməli idin... 

Lulu. Nə üçün? 

Qoldberq. Necə mərasim idil 

Meq (МәККепә müraciətlə). Bir dəfə atam məni İrlandiyaya apar- 
maq istəyirdi. Ancaq özü tək getdi. 

Lulu. Səncə, sən məni uşaq olanda tanıyırdın? 

Qoldberq. Sən uşaqlıqda gözəl idin? 

Lulu. Bəli, gözəl idim. 

Meq. Amma bilmirəm o, İrlandiyaya gedib, yoxsa yox. 

Qoldberq. Ola bilsin sən uşaq olanda, səninlə müxtəlif oyunlar 
oynamışıq. 

Lulu. Bəlkə də. 

M eq. O, məni aparmadı. 

МәККеп. Nəyə görə o, səni İrlandiyaya aparmadı? 

Lulu. Sən məndə böyük maraq oyadırsan. 

Qoldberq. Onda sən narahat olmalısan. 

Lulu. Mən həmişəyaşlı kişiləri xoşlamışam. Onlar həmişə adamın 
qeydinə qalırlar. 

Onlar bir-birini qucaqlayırlar. 

МәККеп. Mən bir qız tanıyıram, adı Roskridir. 

Meq. Mən balaca olanda həmişə otağıma ay işığı düşürdü. 

MəkKen. Bir dəfə mən oğlanlarla bütün gecəni orada keçirdim. 
Mahnı oxuyub içirdik. 

M eq. Mənim dayəm həmişə yanımda oturub mahnı oxuyardı. 

Mək Ken. Səhərlər isə qızardılmış çörək. 

M eq. Mənim otağım çəhrayı idi. Çəhrayı xalça, çəhrayı pərdə. 
Otaqda çoxlu musiqi qutularım var idi. Onlar oxuyanda mən yuxuya 
gedirdim. Atam çox gözəl həkim idi. Ona görə sağlamlığımdan heç 
vaxt şikayətim olmayıb. Hamı mənim qayğıma qalırdı. Mənim kiçik 
bacı və qardaşlarım vardı. 

Mək Ken. Tulamor, hardasan? 

M eq (МәККепә müraciətlə). Bizə bir az da içki ver. 

МәККеп qədəhi doldura-doldura mahnı oxuyur). 

M eq. Çox gözəl səsin var. 

Q oldberq. Bizim üçün mahnı oxu, MəkKen. 

Lulu. Sevgiyə aid. 

МәККеп (təkrar edərək). Yazıq Peddi gecə yıxılmışdı! Sonra biz 
onu ziyarət etdik. 

Q old berq. Sevgiyə aid mahnıl 

МәККеп Möhkəm səslə nə isə oxuyur). 

Lulu (Qoldberqə). Sən mənim ilk sevdiyim adama bənzəyirsən. 

Q old berq. Yəqin ki, elədir. 

Meq qalxaraq). Mən oyun oynamaq istəyirəm. 

Qoldberq. Oyun? 

Lulu. Nə oyunu? 

M eq. Hər hansı bir oyun. 

Lulu (sevinclə atılaraq). Gəlin oyun oynayaq. 

Qoldberq. Nə oyunu? 

MəkKehn. Gizlənpaç. 

Lulu. Gözbağlayıcı. 

Меа. НӘ 

Q oldberq. Gözbağlayıcı oynamaq istəyirsiz? 

Lulu və Meq. Həl 

Qoldberq. Lap yaxşı. Onda hamı ayağa dursun! MəkKen. 
Stənli, Stənlil 

M eq. Stənli, ayağa dur. 

Q oldberq. Ona nə olub? 

M eq (ona tərəfəyiləral). Stənli, biz oyun oynamağa hazırlaşırıq. Gəl, 
belə kefsiz dayanma, Stənli. 

Lulu. Gəlin başlayaq. 


Stənli və MəkKen qalxır. 


Q old berq. Bəs indi kimin gözünü birinci bağlayaq? 
Lulu. Misis Bolsun. 

M eq. Mən birinci olmaq istəmirəm. 

Q oldberq. Gəlin. 

Meq. Mən? 

Lulu (öz şərfini boğazından çıxararaq). Budur. 

Mək Ken. Bu oyunu necə oynayırlar? 

Lulu (Meqin gözünü bağlayaraq). Sən heç vaxt gözbağlayıcı oynama- 
mısan? Sakit dayanın, missis Bols. Sənə heç kim toxunmamalıdır. 
Onun gözü bağlı olanda sən tərpənə bilməzsən. Sən olduğun yerdə 
durmalısan. Əgər o, sənə toxunsa, sənin gözünü bağlayacağıq. Çevri- 
lin. Burada neçə barmaq görürsən? 

M eq. Görə bilmirəm. 

Lulu. Lap yaxşı. 

Qoldberq. Hər kəs kənara çəkilsin. МӘККеп, Stənli. İndi hamı 
dayansın. 

Stənli sağ tərəfdə dayanır, Meq otaqboyu hərəkət edir. 
Qoldberq Lulunun əlindən tutub dayanır. 
Meq МӘККепә toxunur. 

M eq. Tutdum sənil 

Lulu. Şərfi çıxart. 

M eq. Necə gözəldir. 

Lulu g ərfi açaraq). Buyurun. 

M eq. Bu sənindir! 

Qoldberq. İndi sən gözlərini bağla, MəkKen. 

Lulu (MəkKenin gözlərini bağlayaraq). Hazırdır. Çevrilin. Burada neçə 
barmaq görürsən? 

Mək Ken. Bilmirəm. 

Qoldberq. İndi hamınız kənara çəkilin. İndi isə dayanın. Sakit olun. 


MəkKen hərəkət etməyə başlayır. 


M eq. Oh, bu çox gözəl oyundur. 
Q oldberq. Sakit olun! Hamınız bir də hərəkət edin. Dayanın! 
Sakit olun! 


MəkKen otaq boyu hərəkət edir. Qoldberq Lulunun əlindən 
tutub bir kənarda dayanır. MəkKen Stənliyə yaxınlaşır. 
Əlini uzadır və Stənlinin qədəhinə toxunur. 


M eq. Bu Stənlidirl 
Q oldberq (Luluyð. Oyun xoşuna gəlir? 


Meq. İndi sənin növbəndir, Stənli. 

MəkkKen şərfi gözündən açır. 


МәККеп (Stənliyə). Mən sənin eynəyini götürərəm. 
MəkKen Stənlinin eynəyini götürür. 


M eq. Şərfi mənə verin. 

Qold berq Lulunun əlindən tutaraq). Onun gözlərini bağlayın, missis 
Bols. 

M eq. Mən də onu edirəm. (Stənliyə.) Sən mənim burnumu görür- 
sən? 

Qoldberq. O görmür. Hazırsız? İndi hamınız kənara çəkilin. 
Dayanın. Sakit olun! 

Stənli sakitcə dayanır. MəkKen yavaşca sola doğru hərəkət edir. 
O, Stənlinin qədəhini sındırır. Meq aşağı tərəfdə solda, Lulu və 
Qoldberq yuxarı tərəfdə mərkəzdə yanaşı dayanırlar. 
Stənli yavaş-yavaş sola doğru hərəkət edir. MəkKen təbili 


götürür və Stənli tərəfə qoyur. Stənli hərəkət edərkən 
təbilə toxunur və onun üzərinə yıxılır. 


M eq. Ooh! 
Qoldberq. Sssi Susun. 
Stənli qalxır. O, yenə də Meqə tərəf irəliləyir. Meqə yaxınlaşır və 
dayanır. Stənli əlini ona tərəf uzadır və onun boğazından tutur. 
O, əli ilə onu sıxmağa başlayır. MəkKen və Qoldberq ona tərəf 
| irəliləyir və Stənlini kənara fitələyirlər. 
İşıqlar sönür. İndi hətta pəncərədən belə işıq düşmür. 
Səhnə qaranlıq içindədir. 
Lulu. İşıqlar! 
Qoldberq. Nə oldu? 
Lulu. İşıqlari 
MəkkKen. Bir dəqiqə dayanın. 
Qoldberq. O haradadır? 
Mək Ken. Burax məni! 
Qoldberq. O kimdir? 
Lulu. Kimsə mənə toxunur! 
MəkkKen. O haradadır? 
M eq. İşıqlar nəyə görə söndü? 
Qoldberq. Sanin fənərin haradadır? (MəkKen fənəri Qoldberqin 

üzünə tutur.) Mənə yox! (MəkKen fənəri söndürür. Fənər onun əlindən düşür və 
kənara diyirlənir.) 

Mək Ken. Fənər! 

Lulu. Aman Allah! 

Qoldberq. Fənər haradadır? Fənəri tap! 

Mək Ken. Mən onu tapa bilmirəm. 

Lulu. Tut məni. 

Qoldberq. Əyil və ona fənəri tapmaqda kömək elə. 

Lulu. Bacarmaram. 

MəkkKen. Fənər itib. 

М ед. İşıq niyə sönüb? 

Qoldberuq. Sakit olun! Ona fənəri tapmağa kömək edin. 


Sükut. MəkKen və Qoldberq dizi üstə dayanıb deyinirlər. 
Qəflətən otağın arxasından möhkəm səs gəlir. Sükut. Lulu qışqırır. 


Qoldberq. Bura gəlin. MəkKenl 
MəkkKehn. Bura. 
Qoldberq. Mənə tərəf gəlin. Buraya gəlin. 
MəkKen və Qoldberq masanın soluna tərəf hərəkət edir. 
Stənli masanın sağına tərəf irəliləyir. Lulu qəflətən Stənlinin 


ona tərəf gəldiyini hiss edir. Lulu qəflətən qışqırır. 
Qoldberq və MəkKen çevrilib bir-birinə dəyirlər. 


Qoldberq. Bu nədir? 
МәККеп. Kimdir? 
Qoldberq. Bu nədir? 


Qaranlıqda Stənli Lulunu qaldırır və masanın üstünə qoyur. 


M eq. Bu Luludurl 

Qoldberq. O haradadır? 

MəkKen. О yıxılıb. 

Qoldberq. Harada? 

Mək Ken. Buralarda bir yerdə. 
Qoldberq. Kömək elə onu qaldıraq. 
Mək Ken. Mən onu tapa bilmirəm. 
Qoldberq. O, buralarda bir yerdədir. 

MəkKen. O burada deyil. 
Qoldberq. Olmalıdır. 
MəkkKen. O yox olub. 

MəkKen fənəri döşəmədən tapır, fənəri masaya və Stənliyə doğru yönəldir. 
Lulu masanın üstündə oturub və Stənli ona tərəf əyilib. İşıq üzünə düşən kimi 
o, gülməyə başlayır. MəkKen və Qoldberq ona tərəf yaxınlaşır. Fənərin işığı 
yaxınlaşdıqca Stənli daha ucadan gülür. Onlar onun dalınca sol tərəfə gedirlər. 
O, gülərək mətbəxin pəncərəsinə söykənir. Fənəri daha da yaxınlaşdırırlar. 


O, divara söykəndikcə daha da ucadan gülür. Onların 
kölgələri onun üstünə düşür. 


ÜÇÜNCÜ PƏRDƏ 


Səhəri gün. Petey əlində qəzet sol tərəfdən daxil olur və 
stulda əyləşir. Oxumağa başlayır. Meqin səsi mətbəx 
pəncərəsindən eşidilir. 
M eq. Bu sənsən, Stənli? (Sükut) Stənli? 
Petey. Necə? 
M eq. Bu sənsən? 
Petey. Mənəm. 
M eq (mətbəx pəncərəsindən baxır). Ah, bu sənsən? Sıyığımız qurtarıb. 
Petey. Yaxşı, yeməyə başqa nə var? 
M eq. Heç nə. 
Petey. Heç nə? 
M eq. Bir dəqiqə. (Mətbəxə daxil olur.) Qəzet almısan? 
Petey. Hə. 
M eq. Maraqlıdır? 
Petey. Pis deyil. 
M eq. Axırıncı qızarmış çörəkləri evdəki iki centlmen yedi. 
Petey. Onlar yedi? 
M eq. Ancaq çaydanda bir az çay qalıb. (Ona çay süzür.) Bazarlığa 
gedirəm. Sənə nə isa dadlı bir şey alaram. Başım bərk ağrıyır. 
Petey (oxuyaraq). Gecə daş kimi yatmışdın. 
M eq. Doğrudan? 

Petey. Hə, çox bərk yatmışdın. 
M eq. Ola bilsin yorulmuşdum. (Ətrafa baxır və sınmış təbili görür.) Ora 
bax. (Qalxır və təbili götürür.) Sınıb. (Petey yuxarı baxır.) Nəyə görə sınıb? 
P etey. Bilmirəm. 
Meq əli ilə təbili vurur. 


M eq. Hələ дә səsi çıxır. 

Petey. Sən hər zaman başqasını ala bilərsən. 

M eq (qəmgin halda). Yəqin, dünən şənlikdə sınıb. (Təbil/ yerə qoyur.) 
Nə pis oldu. 

Petey. Meq, sən hər zaman başqasını ala bilərsən. 

Meq. Heç olmasa, o gözəl ad günü keçirdi, elə deyil? 

Petey (oxuya-oxuya). Hə. 

M eq. Sən onu aşağıda görmüsən? 

Petey. Kimi? 

M eq. Stənlini. 

Petey. Xeyr. 

M eq. Mən də görməmişəm. Ola bilsin, yuxarı qalxıb. O, səhər 
yeməyinə gecikir. 

Petey. Yeməyə heç nə yoxdur. 

M eq. Hə, amma o bilmir. Gedirəm onu çağırmağa. 

Petey (tələsik). Yox, Meq, lazım deyil, Qoy yatsın. 

M eq. O çox yatır. 

Petey. Qoy bu səhər yatsın. Dəymə ona. 

M eq. Mən bir dəfə yuxarı qalxdım bir fincan qəhvə ilə. Amma 
mister MəkKen qapını açdı. O dedi ki, onlar söhbət edirlər. Deyəsən 
o, tezdən oyanıb. Bilmirəm onlar nədən danışırdılar. Çox təəccüblən- 
dim. Mən hər səhər onun qəhvəsini aparanda, o, çox möhkəm yatırdı. 
Ancaq bu səhər elə olmamışdı. O, söhbət edirdi. (Siikut,) Səncə onlar 
bir-birini tanıyırlar? Məncə onlar köhnə dostdurlar. Stənlinin çoxlu dostu 
var. (Sükut) Mən ona çay verməmişəm. O, həmişə içirdi. Aşağı düşdüm 
və öz işimi görürdüm. Sonra bir azdan onlar səhər yeməyinə aşağı 
düşdülər. Ola bilsin, Stənli yenidən yatmağa gedib. 


Sükut. 
Petey. Sən nə vaxt bazarlığa gedəcəksən, Meq? 

M eq. Hə, indi gedirəm. (Çantasını götürür.) Başım yaman ağrıyır. 
(Meq arxa qapıya doğru gedir və birdən geri dönür.) Sən bu gün səhər həyətdə 
olanı görmüsən? 

Pe tey. Nəyi? 

M eq. Həyətdəki o böyük maşını. 

Petey. Hə. 

Meq. Dünən orada maşın yox idi. Sən... sən onun içinə baxmısan? 

Petey. Elə diqqətlə baxmamışam. 

M eq həyəcan və pıçıltı ilə danışaraq). Onun içində nə isə var idi? 

Petey. İçində? 

M eq. Hə. 

Petey. Necə yəni içində? 

M eq. Yəni maşının içində. 

Petey. Necə bir şey? 

Meq. Yəni... Mən demək istəyirəm... orada... orada araba var idi? 

Petey. Araba? 

Meq. Hə. 

Petey. Mən görmədim. 

M eq. Görmədin? Əminsən? 

Petey. Mister Qoldberq araba ilə nə edəcək? 

M eq. Mister Qoldberq? 

Petey. Bu, onun maşınıdır. 

Меа (ahatlanaraq). Onun maşınıdır? Oh, mən bilmirdim ki, bu 
onun maşınıdır. 

Petey. Əlbəttə, onun maşınıdır. 

M eq. İndi rahatlandım. 

Petey. Nə olub? 

Meq. İndi daha da rahatlandım. 

P etey. Yaxşı olar ki, çıxıb bir az hava alasan. 

M eq. Hə, indi gedəcəm. Gedib bazarlıq edəcəm. (Meq arxa qapıya 
doğru gedir. Yuxarıda qapının səsi eşidilir. O, geri çevrilir.) Bu Stənlidir1 O, aşağı 
düşür — mən indi ona səhər yeməyi üçün nə verəcəm? (Tez mətbəxə 
qaçır.) Petey, mən ona nə verəcəm? (O, mətbəxin pəncərəsindən baxır) Sıyıq 
artıq qurtarıb. (İkisi də qapıya baxır. Qoldberq içəri girir, qapının ağzında dayanır, 
bir az gülümsəyib içəri keçir.) Elə bildim, bu Stənlidir. 

Q oldberq. Bizim oxşarlığımız var? 

M eq. Xeyr, siz tamam fərqli insanlarsız. 

Qoldberq çəri keçir). Əlbəttə, tamam fəraliyik. 

Meq (mətbəxdən içəri gəlir). Mən elə bildim bu Stənlidir, səhər 
yeməyi üçün aşağı düşür. O, hələ səhər yeməyini yeməyib. 

Q oldberq. Sizin arvadınız çox gözəl qəhvə hazırlayır, mister 
Bols, bunu bilirdiz? 

Petey. Hə, hərdən hazırlayır, hərdən unudur. 

M eq. O, aşağı düşəcək? 

Q oldberq. Aşağı? Əlbəttə, düşəcək. Belə gözəl, günəşli gündə, 
sizcə, aşağı düşməz? (Oturur.) 

M eq. Mister Qoldberq. 

Q oldberq. Bəli? 

Meq. Mən bilmirdim ki, bayırdakı sizin maşınınızdır. 

Q oldberq. Xoşunuza gəlir? 

M eq. Siz gəzintiyə çıxacaqsız? 

Qoldberq (Peteyə). Yaxşı maşındır, elə deyil? 

Pe tey. Yaxşıdır. 

Qoldberq. Qabaqda və arxada yer var. (Çaydanı götürür.) Çaydan 
istidir. Çay, mister Bols? 

Petey. Xeyr, sağ olun. 

Qoldberq (ay süzərək). O maşın? O maşın heç vaxt məni yolda 
qoymayıb. 

M eq. Siz gəzintiyə gedəcəksiz? 


Qoldberq cavab vermir və çayını içir. 


Meq. Yaxşı, mən gedim. (Arxa qapıya tərəf gedir və çevrilir.) Petey, 
əgər Stənli aşağı düşsə... 

Petey. Nə? 

M eq. Ona de ki, mən gecikməyəcəm. 

Pe tey. Deyərəm. 

M eq. Gecikməyəcəm. (Соаг.) 

Qold berq (ayını içərək). Yaxşı qadındır. Gözəl qadındır. Mənim 
anam da belə idi. 

Petey. O bu gün necədir? 

Qoldberq. Kim? 

Petey. Stənli? Bir az yaxşılaşıb? 

Qoldberq (biraz qeyri müəyyənliklə). Hə... bir az yaxşıdır, məncə, 
bir az yaxşıdır. Mən tam əminliklə deyə bilmərəm. Yaxşı olardı ki, 
ixtisaslı həkim onu müayinə etsin. 

Petey. Hə. 

Q old berq. Hər halda Dermot onunladır. Onu tək qoymur. 

Petey. Dermot? 

Qoldberq. Hə. 

Petey. Dəhşətli haldır. 

Qoldberq (dərindən nəfəs alaraq). Hə... Şənlik onu çox yordu. 

Petey. Ona nə olub? 

Qoldberq. Nə olub? Tab gətirməyib. Sadəcə olaraq, mister Bols 
əsəbləri tab gətirməyib. 

Petey. Bəs qəflətən ona nə oldu? 

Qoldberq (qalxır). Bu hər zaman baş verə bilər, mister Bols. 
Dostum bu haqda mənə demişdi. Biz ikimis də ondan çox narahat 
idik. Nəisə, dostum mənə demişdi ki, bu hadisə birdən başlayır, sonra- 
dan günbəgün artır... artır... Sonra isə hamısı birdən baş verir və 
əsəblər dözmür. Heç bir təminat yoxdur ki, bu necə baş verəcək, 
amma müəyyən insanlar üçün bu labüddür. 

Petey. Doğrudan? 

Qoldberq. Dostum bu haqda mənə demişdi. (O, birdən ayağa 
durur, siqaret qutusunu gətirir və oradan bir siqaret götürür.) Siqaret götürün. 

Petey. Xeyr, istəmirəm. 

Qoldberq. Mən də hərdən siqaret çəkirəm. 

Petey. Necə gecə idi. (Qoldberq kibritlə siqareti yandırır.) İçəri girəndə 
işıqlar hamısı sönmüşdü. Avtomata bir şillinq pul saldım, içəri girəndə 
şənlik artıq bitmişdi. 

Qoldberq (aşağıya düşərək). Siz avtomata şillinq saldınız? 

Petey. Hə. 

Q old berq. Və işıqlar söndü? 

Petey. Hə, sonra mən içəri girdim. 

Qoldberq (атар. Mən and içərəm ki, bu elektrik qapağı olub. 

Petey (davam edərək). Çox sakit idi, Heç bir səs belə eşidilmirdi. 


— ööl — 


İngilis ədəbiyyatı antologiyası 


Ona görə mən yuxarı qalxdım, dostunuz Dermotla rastlaşdım və o 
mənə dedi. 

Qoldberq (qışqıraraq). Kim? 

Petey. Sizin dostunuz — Dermot. 

Qoldberq (ağır-ağır). Dermot. Нә. (Oturur.) 

Petey. Buna baxmayaraq bəzən onu üstələmək olur, elə deyilmi? 
Yəni demək istəyirəm ki, bundan sağalmaq olur. 

Q oldberq. Sağalmaq? Hə, bəzən sağalmaq olur. 

Petey. Deyirəm yəni o, indiyə qədər sağala bilərdi, elə deyil? 

Qoldberq, Ağlabatan fikirdir. 


Petey qalxır, çaydanı və fincanı götürür. 


Petey. Əgər lança qədər o yaxşı olmasa, mən həkim çağıracam. 

Qoldberq (əsəbi halda). Mister Bols, Stənli üçün hər şey edilir. 
Narahat olmayın. 

Petey. Nə demək istəyirsiz? (MəkKen iki çamadanla içəri girir.) Hər şey 
hazırdır. 


Petey çaydanı və fincanı mətbəxə aparır. MəkKen 
çamadanları yerə qoyur. Pəncərəyə tərəf gedir və çölə baxır. 


Qoldberq. Yaxşıdır? (MəkKen cavab vermir.) MəkKen, mən sən- 
dən soruşdum, yaxşıdır? 

Mək Ken çevrilmədən). Nə yaxşıdır? 

Q oldberq. Necə yəni nə? (MəkKen cavab vermir.) 

Mək Ken girsə çevrilib Qoldberqə baxır). Mən ora bir də qalxmayacam. 

Qoldberq. Nə olub ki? 

Mək Ken. O indi sakitdir. O artıq heç nə etmir. 


Petey mətbəxin pəncərəsindən anlaşılmazlıqla baxır. 


Qoldberq. O nəvaxt hazır olacaq? 

Mək Ken. Bu dəfə özün gedib öyrənərsən. 
Qoldberq. Sənə nə olub? 

Mək Ken (sakitcə). Mən ona verdim. 

Qoldberq. Nəyi? 

MəkkKen. Mən eynəyini ona verdim. 

Q oldberq. O, eynəyini geri aldığına görə sevinirdi? 

MəkkKehn. Eynəyin kənarları sınıb. 

Qoldberq. Bu necə oldu? 

MəkkKen. O, eynəyini gözünə taxmaq istəyirdi. Onu bu vəziyyət- 
də tərk etdim. 

Petey (mətbəx qapısında görünür). Bəlkə, ona kömək lazımdır? 


Petey və MəkKen dönüb ona baxırlar. 


Q oldberq. Xeyr, xeyr, lazım deyil. Hər şey yaxşıdır, mister Bols. 
Bu onu bir müddətsakitləşdirəcək, fikrini başqa şeylərdən yayındıracaq. 

Petey. Bəs həkim necə? 

Q old berq. Onun üçün hər şey edilib. 

MəkKen ayaqqabı rəfinə tərəf gedir, 
fırçanı götürüb ayaqqahbılarını təmizləyir. 

Petey (masaya tərəf gedir). Məncə, ona həkim lazımdır. 

Qoldberq. Düzdü. Onun üçün hər şey edilib. Biz ona bir az vaxt 
verəcəyik hazırlaşsın, sonra mən onu Montiyə aparacam. 

Petey. Sən onu həkimə aparacaqsan? 

Qoldberq (diqqətlə ona baxır). Əlbəttə. (Sükut. MəkKen ayaqqabılarını 
təmizləyir.) Deməli, missis Bols bizə dadlı bir şey hazırlamaq üçün gedib? 

Petey. Elədir. 

Qoldberq, Təəssüf ki, biz o vaxta qədər qala bilmərik. 

Petey. Gedəcəksiz? 

Q oldberq. O vaxta qədər, bəlkə, getdik. 

Sükut. 

Petey. Yaxşı, düşünürəm ki, bu arada gedib bağda əkdiklərimə 
baş çəksəm, pis olmaz. 

Qoldberq. Bu arada? 

Petey. Yəni Stənlini gözlədiyimiz müddətdə. 

Qoldberq. Nəyi gözləyənə kimi? (Petey arxa qapıya tərəf gedir.) Siz 
dənizə getməyəcəksiz? 

Petey. Xeyr, hələ yox. O, aşağı düşəndə mənə xəbər verin, mister 
Qoldberq. 

Qoldberq. Bu cür havada dənizdə çox adam olacaq. Hamı özünü 
günə verəcək, dənizdə çiməcək. Bəs oturacaqlar? Onlar hazırdır? 

Petey. Mən səhər onları bayıra qoydum. 
Q oldberq. Bəs biletlər? Biletləri kim alacaq? 
Petey. Hər şey yaxşı olacaq. Buna görə narahat olmayın. Mən 
indi gələcəm. 
O gedir. Qoldberq qalxır, pəncərəyə yaxınlaşır 


və onun arxasınca baxır. MəkKen stulda əyləşir və kağızı 
hissə-hissə kəsməyə başlayır. 


Qoldberq. Hər şey hazırdır? 
MəkKen. Əlbəttə. 


Qoldberq ağır-ağır gəzir. O, sağ tərəfdə əyləşir və MəkKenə baxır. 


Q oldberq. Bir də belə etmə. 

МәККеп. Nə? 

Q oldberq. Sən niyə həmişə belə edirsən? Bu, mənasız bir şeydir. 

Mək Ken. Bu gün sənə nə olub? 

Qoldberdq. Suallar, suallar... Mənə belə suallar vermə. Səncə, 
mən nəyəm? 


MəkKen ona baxır. Sonra kəsdiyi hissələri qəzetin 
içərisinə qoyub, qəzeti bükür. 


Mək Ken. Yaxşı? 


Sükut. Qoldberq stula söykənir və gözlərini yumur. 


Mək Ken. Yaxşı? 

Qoldberq. Nə yaxşı? 

Mək Ken. Biz gözləyəcəyik, yoxsa gedib onu götürəcəyik? 

Qoldberq (astaca). Sən onu aparmaq istəyirsən? 

MəkkKen. Mən buna son qoymaq istəyirəm. 

Q oldberq. Başa düşürəm. 

MəkKen. İndi biz gözləyəcəyik, yoxsa onu götürüb aparacağıq? 

Qoldberq (onun sözünü kəsərək). Bilmirəm niyə, ancaq mən özü- 
mü yorğun hiss edirəm. Mən bir az... heç özüm də başa düşmürəm. 

MəkKehn. Doğrudan? 

Qoldberq. Nə isə qeyri-adi bir şeydir. 

MəkKen ğavaşca qalxır və Qoldberqin stulunun arxasına keçir. Pıçıltı ilə). 

Gəl bitirək və gedək. Gəl buna son qoyaq və gedək. Bu qanlı işi sona 
çatdıraq. (Sükut.) Yuxarı qalxım? (Sükut) Net! (Qoldberq stulda əyləşir. 
MakkKen ona tərəf əyilir.) Simi! 

Qoldberq (özünü açır). Sən məni necə çağırdın? 

MəkKen. Kim? 

Qoldberq @səbi şəkildə). Məni bir də belə çağırma! (MəkKenin boğa- 
zından tutur.) Heç vaxt məni belə çağırmal 

МәККеп (Boğularaq). Net! Net! Mən sənə “Net” dedim. And içi- 
rəm ki, mən sənə “Net” dedim. Sual verirdim, ancaq bir sual. 

Qoldberq (onu kənara itələyir). Nə sual? 

МәККеп. Yuxarı qalxım? 

Qoldberq qəzəblə). Yuxarı? Mən elə bilirdim sən daha ora get- 
məyəcəksər? 

МәККеп. Nəyə görə”? 

Qoldberq. Özün belə demişdin. 

MəkkKen. Mən belə söz deməmişəm. 

Qoldberq. Deməmisən? 

MəkkKen. Kim dedi bunu? Mən belə söz deməmişəm! Mən indi 
yuxarı qalxıram! 


O, sürətlə yuxarı qalxır və sol tərəfdəki qapıya yaxınlaşır. 


Q oldberq. Gözlə! (O, ayağını stulun ayaqlarına tərəf uzadır.) Bura gəl. 
(MəkKen yavaş-yavaş ona yaxınlaşır.) Mən sənin fikrini öyrənmək istəyirəm. 
Mənim ağzıma bax. (Ağzını geniş açır.) Yaxşı bax. (MəkKen baxır.) Bilirsən 
mən nə demək istəyirəm? (MəkKen diqqətlə baxır.) Bilirsən, mənim heç 
vaxt dişim düşməyib. Doğulduğumdan bəri biri belə düşməyib. Heç 
nə dəyişməyib. (Ayağa qalxır.) Buna görə mən bu mərtəbəyə gəlib çatmı- 
şam, MəkKen. Mənim bütün həyatım eynidir. Atana, anana hörmət 
elə, Tutduğun yol boyu get və sən heç vaxt səhv etməyəcəksən. Sən 
fikirləşirsən ki, mən hər şeyi özümə borclu bilən adamam? Xeyr! Mən 
həmişə mənə deyilən yerdə oturmuşam. Məktəb. Heç vaxt mənə mək- 
təb haqqında danışma. Nə üçün? Çünki mən sənə deyirəm, mənim 
yolumla get. Mənim ağlımla hərəkət et. Əzbərdən öyrən. Heç vaxt heç 
nəyi yazma. Heç vaxt suya yaxın getmə. Onda sən görəcəksən ki, mən 
dediklərim düzdür. 

Çünki mən əminəm ki, dünya... (Laqeyd halda.) 
Çünki mən əminəm ki, dünya... (Ümidsiz halda.) 
Çünki mən əminəm ki, dünya... (Bədbin halda.) 


O, stulda əyləşir. 


Otur, MəkKen, burada otur ki, səni görə bilim. 
MəkKen stulun qarşısında dizüstə çökür. 


(Gərgin halda artan əminliklə.) Atam dedi: “Bura gəl, Beni”. O ölürdü. Mən 
dizüstə çökdüm. Orada daha kim vardı. “Bağışla, Beni, — dedi, — həya- 
tını yaşa. Evə, arvadının yanına get”. “Gedəcəm, ata”. “Mən ömrümü 
digərlərinə xidmət etməklə keçirdim və buna görə peşman deyiləm. 
Öz işini layiqincə gör və öhdəlikləri yerinə yetir. Heç vaxt ailəni unut- 
ma. Onlar üçün dayaq ol, onlar sənin üçün həmişə əsas olsun. Əgər nə 
vaxtsa çətinliyə düşsən, Berni əmi sənin köməyinə gələcək”. Mən 
dizüstə çökdüm. (O, dizüstə çökür və MəkKenlə üz-üzə dayanır.) Müqəddəs 
kitaba and içirəm. Mən tanıdığım dünya — Hörmətdir. 


Sükut. O, yavaş-yavaş qalxır. 
Buna görə mən bu mövqeyə gəlib çatmışam. Mən həmişə deyiləni 
eləmişəm. Mənim şüarım - çox çalış və çox qazan. 
Qoldberq əyləşir. 


Qoldberq. Mənə bir az hava ver. (Sükut) Ağzıma nəfəs ver. 


MəkKen qalxır, əyilib Qoldberqin ağzına nəfəs verir. 
Qoldberq dərindən nəfəs alır və gülümsəyir. 


Qold berq. Yaxşı. 


Lulu içəri girir. MəkKen ona baxır və qapıya tərəf gedir. 
MəkKen qapının ağzında). Mən sizə beş dəqiqəvaxtverirəm. (Çıxır.) 
Qoldberq. Bura gəl. 
Lulu. Nə olub? 
Qoldberq. Bura gəl. 
Lulu. Xeyr, çox sağ ol. 
Qoldberq. Nə olub, sən Net əmidən incimisən? 

Lulu. Mən gedirəm. 

Qoldberq. Sənin kimi bir qız belə çıxıb getməməlidir. 

Lulu. Səncə, mən digər qızlara oxşayıram? 

Q oldberq. Digərləri də sənin kimidir? 

Lulu. Mən başqaları haqda heç nə bilmirəm. 

Qoldberq. Mən də həmçinin. Mən heç vaxt başqa qadına toxunma- 
mışam. 

Lulu gGərişan halda). Atam bilsə, nə deyəcək? Bəs görəsən Eddi nə 
fikirləşəcək? 

Qoldberq. Eddi? 

Lulu. O mənim ilk məhəbbətim idi. O, heç vaxt mənim otağıma 
gecə çanta ilə gəlməzdil 

Qoldberq. Çantanı kim açdı, mən, yoxsa sən? Gəl məni öp və 
hər şey düzəlsin. 

Lulu. Mən sənə toxunmayacam. 

Qoldberq. Mən bu gün çıxıb gedirəm. 

Lulu. Gedirsən? 

Qoldberq. Bu gün. 

Lulu daha da əsəbiləşərək). Sən məndən bir gecə üçün istifadə etdin. 

Qoldberq. Kim səndan istifadə etdi? 

Lulu. Sən hiylə ilə aldadıb məndən istifadə etdin. 

Qoldberq. Kim səni aldatdı? 

Lulu. Sən. Sən öz çirkin ehtirasını söndürdün. 

Qoldberq. İndi sən kifayət qədər böyümüsən. Nəyə görə şikayət 
edirsən? 


MəkKen tez içəri girir. 


Lulu. Sən məni özümə görə qiymətləndirmədin. Ancaq öz çirkin 
ehtirasını söndürmək üçün istifadə etdin. Net, nəyə görə belə etdin? 

Q oldberq. Sən özün istədin ki, mən belə edim, mən də etdim. 

MəkKehn. Kifayət qədər düzgündür. Siz yaman çox yatdız, missis. 

Lulu. Mən? 

МәККеп. Siz yataqda çox vaxt keçirirsiz. 

Lulu. Nə demək istəyirsiz? 

Mək Ken. Siz boynunuza alacaqsız. 

Lulu. Nəyi? 

Mək Ken qəzəblə). Boynunuza alacaqsız. 

Lulu. Nəyi boynuma alım? 

Mək Ken. Dizüstə çökün və boynunuza alın! 

Lulu. O nə danışır? 

Q oldberq. Boynuna al! Sən nə itirə bilərsən? 

Lulu. Nəyi? 

Q oldberq. O, altı ay əvvəl keşiş olub. 

Mək Ken. Diz çök, qadın və baş verənləri danış! 

Lulu (arxa qapıya doğru çəkilərək). Mən bütün olanları görmüşəm. 
Mən bilirəm burada nə baş verir. 

MəkKen rəli çıxaraq). Səni Kəşl qayasının yaxınlığında dayanıb 
davranışlarınla torpağı murdarlayan gördüm. Rədd oll 

Lulu. Gedirəm. 

O gedir. MəkKen sol tərəfdəki qapıya təraf gedir və çölə çıxır. 
O, Stənliyə kömək edir. Stənli qara pencək və ağ köynək geyinmişdir. 
O, sınıq eynəyini əlində saxlayır. Onun üzü təraş olunmuş, səliqəlidir. 
МӘККеп onu gətirir və qapını örtür. Qoldberq Stənlini 
salamlayır və onu stulda əyləşdirir. 

Q old berq. Necəsən, Stənli? (Sükut) Sən indi özünü yaxşı hiss edir- 

sən? (Sükut, Sənin eynəyinə nə olub? (Əyilib baxır.) Eynəyin sınıb, nə pis oldu. 


Stənli sakitcə döşəməyə baxır. 


Mək Ken (masanın yanında). O, indi yaxşıdır, elə deyil? 
Qoldberq. Çox yaxşıdır. 

Mək Ken. Elə bil yeni adamdır. 

Qoldberuq. Bilirsən biz nə edəcəyik? 

Mək Ken. Nə? 

Qoldberq. Biz ona başqa eynək alacağıq. 


Sonrakı ardıcıllıqla Stənli reaksiya göstərmir. 
Oturduğu yerdən tərpənmir. 


Q oldbberq. Stənli, bir azdan sənə yeni eynək alacağıq. 
Mək Ken. Sən yaxşı görə bilmirsən. 

Qoldberq. Sən uzun müddətdir ki, pis görürsən. 
Mək Ken. İndi daha pis görürsən. 

Qoldberq. Düzdür. İndi sənin vəziyyətin daha da pisləşib. 
МәККеп. Pisdən pisdir. 

Qold berq. Sənə sağalmaq üçün vaxt lazımdır. 

МәККеп. Sən havanı dəyişməlisən. 

Q old berq. Haradasa mənzərəli bir yerdə. 

MəkKen. Elə bir yerdə ki, ora hətta mələklər belə gedib çıxa bilmir. 
Qold berq. Tamamilə doğrudur. 

M əkKen. Sən adət etmisən. 

Qold berq. Anemiyalı xəstələrə oxşayırsan. 

MəkkKen. Revmatik. 

Qoldberq. Myopik. 

MəkkKen. Epilepsiyalı. 

Q old berq. Sən artıq son həddə çatmısan. 

Mək Ken. Sən artıq ölmüsən. 

Qold berq. Ancaq biz səni xilas edə bilərik. 

M əkKehn. Bu cür pis taledən biz səni qurtara bilərik. 
Qoldberq. Düzdür. 

MəkkKen. Bu, inkaredilməz bir faktdır. 

Qoldberq. Bundan sonra biz sənin dayağın olacağıq. 
Mək Ken. Biz sənin həyatını yeniləyəcəyik. 

Qoldberq. Çay pulunu verəcəyik. 

МәККеп. Sənə hər şeydə güzəşt edəcəyik. 

Qold berq. Sənin qeydinə qalacağıq. 

Mək Ken. Məsləhət verəcəyik. 

Q oldberq. Səni düzgün müalicə edib, sağaldacağıq. 
МәККеп. Sən klub barından istifadə edəcəksən. 
Qoldberq. Sənin üçün ayrıca masa saxlayacağıq. 
MəkKen. Çətin günlərin öhdəsindən gəlməyi öyrədəcəyik. 
Q old berq. Sənə piroinalar hazırlayacağıq. 

Mək Ken. Diz çökmək lazım olanda, diz çökməyi öyrədəcəyik. 
Q oldberq, Sənə azadlıq verəcəyik. 

Mək Ken. Hər kəs səninlə fəxr edəcək. 

Qold berq. Sən əsl kişi olacaqsan. 

Mək Ken. Hər şeyə nail olacaqsan. 

Qold berq. Sən fəal olacaqsan. 

МәККеп. Əmrlər verəcəksən. 
Qoldberq. Qərarlar qəbul edəcəksən. 
MəkkKehn. Sən maqnat olacaqsan. 

Q oldberq. Dövlət adamı olacaqsan. 
Mək Ken. Sənin çoxlu yaxtan olacaq. 
Qoldberq. Heyvanların. 

MəkkKen. Heyvanların. 


Qoldberq MəkKenə baxır. 
Qoldberq. Mən heyvanlar dedim. (Stənliyə tərəf çevrilir) Sən həm 


yaradacaq, həm də məhv edəcəksən. (Sakitlik. Stənli sakit dayanır.) Nə 
deyirsən? 


Stənli çox astaca başını qaldırır və Qoldberqə baxır. 
Qo oldberq. Nə fikirləşirsən? 
Stənli gözlərini yavaş yumub-açır. 
Mək Ken. Sənin bu haqda fikrin nədir? 


Qoldberq. Bu haqda fikrin nədir, Stənli? (Stənlinin eynəyi tutan əli 
titrəməyə başlayır.) Sənin bu haqda fikrin nədir? Ey, Stenli. 


Stənli fikrini cəmləşdirir, ağzını açır və 
nə isə demək istəyir, ancaq bacarmır. 


Stənli. Uh-gg ... uh-gg ...eeehhh-ggg ... 


МӘККеп və Qoldberq ona baxır. O, dərindən nəfəs alır və 
bədəni titrəyir. Fikrini cəmləşdirir. 


Qo oldberq. Yaxşı, Stənli, nə deyirsən? 
Onlar ona baxırlar. O, başını aşağı salır. 


Stənli. Ug-gg... uh-gg... 

МәККеп. Sanin fikrin nədir, mister? 

Stənli. Caaa... caaa... 

Mək Ken. Sizin fikriniz nədir, mister Uebber? 

Qo oldberq. Sənin fikrin nədir, Stənli? Bu haqda nə fikirləşirsən? 
MəkkKen. Bu haqda nə fikirləşirsən? 

Stənlinin bədəni titrəyir. O, başını aşağı dikir və yenə də əvvəlki 
kimi sakit dayanır. Petey sol tərəfdəki qapıdan içəri girir. 


Q oldberq. Yenə də əvvəlki Stənlidir. Gəl bizimlə. 
M əkKehn. Gəl bizimlə gedək. 
Pe tey. Siz onu hara aparırsız? 


Onlar çevrilirlər. Sakitlik. 


Q old berq. Biz onu Montiyə aparırıq. 

Petey. O, burada da qala bilər. 

Qoldberq. Axmaq olmayın. 

Petey. Biz onun qeydinə qala bilərik. 

Q oldberq. Nəyə görə siz onun qeydinə qalmaq istəyirsiz? 
Petey. O, mənim qonağımdır. 

Q oldberq. Ona xüsusi qulluq lazımdır. 

Petey. Biz bir adam taparıq. 

Qoldberq. Xeyr! Monti ən yaxşı yerdir. Gətir onu, MəkKenl 


Onlar ona stuldan qalxmağa kömək edirlər. 
Üçü də soldakı qapıya tərəf gedir. 


Petey. Buraxın onu! 
Onlar dayanırlar. Qoldberq ona baxır. 


Qoldberq diyləgərcəsinə). Mister Bols, nəyə görə bizimlə gəlmirsiz? 
MəkKen. Hə, nəyə görə bizimlə gəlmirsiz? 
Qo oldberq. Gəlin bizimlə gedək. Maşında yer var. 


Petey sakitcə dayanır. Onlar onun yanından keçib qapıya 
tərəf gedirlər. MəkKen qapını açır və çamadanları götürür. 


Petey баса halda). Stənli, imkan vermə ki, onlar sənə nə edəcəyini 
desinlər. 


Onlar çıxırlar. Sakitlik. Petey qalxır. Qarşıdakı qapı çırpılır. 
Avtomobilin səsi eşidilir. Səs uzaqlaşır. Sakitlik. Petey yavaş-yavaş 
masaya təraf gedir. O, sol tərəfdəki stulda əyləşir. Qəzeti götürüb açır. 
Kağız hissələri yerə tökülür. Petey onlara baxır. Meq arxa qapıdan 
içəri girir. Petey qəzetin ön səhifəsinə baxır, 

M eq. Maşın artıq gedib? 

Petey. Hə. 

M eq. Onlar gediblər? 

Petey. Hə. 

Meq. Onlar yeməyə gəlməyəcəklər? 

Pe tey. Xeyr. 

M eq. Nə pis oldu. (O, çantasını masanın üstünə qoyur.) Bayırda hava 
çox istidir. (Paltosunu asır.) Sən nə edirsən? 

Petey. Oxuyuram. 

Meq. Hər şey yaxşıdır? (Meq masanın yanında əyləşir. Sükut) Sten 
hələ aşağı düşməyib? 

Petey. Xeyr... o... 

M eq. O, hələ yataqdadır? 

Petey. Hə, o... hələ yatır. 

M eq. Hələ yatır? Səhər yeməyinə gecikəcək. 

Petey. Qoy yatsın. 

Sükut. 


M eq. Dünənki şənlik gözəl deyildi? 

Petey. Mən orada deyildim. 

M eq. Şənlikdə yox idin? 

Petey. Mən bir az gec gəldim. 

Meq. Oh! (Sükut) Çox gözəl şənlik idi. Mən çoxdan idi ki, bu 
qədər gülmürdüm. Biz oxuyur, oynayırdıq. Bir də oyunlar. Sən orada 
olmalı idin. 

Petey. Gözəl idi? 

Sükut. 


Meq. Mən gecənin gözəli idim. 
Petey. Doğrudan? 

M eq. Hə. Onlar hamısı belə deyirdi. 
Petey. Mən inanıram ki, elə idi. 

M eq. Bu, həqiqətən belə idi. 
Petey. Mən əminəm ki, belə idi. 


PƏRDƏ 

“ALYASKA” KİMİ 


İştirak edənlər: 


Debora 
Hornbi 
Paulin 


Qırx yaşlı qadın ağ mələfə örtülmüş çarpayıda oturub. 
O, döşəyə söykənib baxır. Onun qarşısında masa və 
iki stul var. Altmış yaşlı, qara pencəkli adam stulda əyləşib. 
Qadın yavaş-yavaş ətrafına baxır. Qəflətən onun gözləri 
stulda əyləşən kişiyə sataşır. Kişi də ona baxır. 
Qadın yenidən ətrafına baxmağa başlayır. O, pıçıltı ilə danışır. 


Debora. Nə isə baş verir. 
Sükut. 


Hornbi. Məni tanıyırsınız? (Sükut) Məni xatırlayırsınız? (Sükut) 
Məni eşidə bilirsiniz? 


Qadın ona baxmır. 


Debora. Nəisə deyirsiniz? 
Hornbi. Hə. (Sükut) Məni tanıyırsınız? 
Debora. Mənim dediklərimi heç kəs eşitmir. Heç kəs mənə 
qulaq asmır. 
Sükut. 


Hornbi. Bilirsiniz, mən kiməm? (Sükut) Məni tanıya bilirsiniz? 
Debora. Heç kimsiniz. (Sükut) O kimdir? Çox uzaqlardadır. 
Yağış yağır. İslanacağam. (Sükut) Yata bilmirəm. İt yenə də narahatdır. 
Deyəsən o yuxulayır. O, məni oyatdı. Mənim ən sevimli itimdir. Fran- 
sızca danışıram. 
Sükut. 


Horn bi. İstəyirəm mənə qulaq asasan. (Sükut) Uzun müddət idi 
ki, yatırdın. İndi ayılmısan. Biz buradayıq ki, sənin qeydinə qalaq. 

(Sükut) Uzun müddətdir ki, yatmışdın. Yaşın çoxdur, ancaq bunu bil- 
mirsən. Sən cavansan, ancaq qocalmısan. (Sükut) 

Debora. Nə isə baş verir. 

Hornbi. Uzun müddət yatmışdın. İndi ayılmısan. Məni eşidə 
bilirsən? Məni başa düşürsən? 


Debora ilk dəfə ona baxır. 


Debora. Yatmışdım? (Sükut) Yadımda deyil. İnsanlar mənə baxır- 
dı. Onlar mənə toxunurdular. Danışırdım, ancaq heç kəs məni eşit- 
mirdi. (Sükut) Hansı dildə danışıram? Bilirəm, fransız dilində danışıram. 
Elə deyil? (Sükut) Bu gün atamı görməmişəm. O, həmişə məni şənlən- 
dirir. Həmişə mənimlə qaçır, top oynayırıq. (Sükut) O haradadır? (Sükut) 
Deyəsən, tezliklə ad günüm olacaq. (Sükut) Xeyr, xeyr! Adi adamlar 
kimi, mən də yatmışdım. Əgər çox yatsaydım, anam məni oyadardı. 
Görməli çox işimiz var. (Sükut) Əgər uzun müddət yatmışdımsa, nəyə 
görə anam məni oyatmamışdı? 

Hornbi. Mən sizi oyatmışam. 

Debora. Axı sizi tanımıram. (Sükut) Hər kəs haradadır? İtim 
haradadır? Bəs bacılarım? Keçən gecə Estella mənim paltarımı geyin- 
mişdi. Mən də narazılıq etmədim. (Sükut) Mənə soyuqdur. 

Hornbi. Neçə yaşınız var? 

Debora. On iki yaşım var. Xeyr. On altı. Yeddi yaşım var. (Sükut) 
Xatırlamıram. Hə, bilirəm. On dörd yaşım var. Yox, on beşdir. Çox 
güman ki, on beşdir. (Sükut) Məni bura gətirməməliydiniz. Anam soru- 
şacaq ki, harada olmuşam. (Sükut) Mənə bu cür toxunmamalıydınız. 
Anama deməyəcəyəm. Sizə toxunmamalıydım. (Sükut) Ah, Cek. (Sükut) 
Artıq vaxtdır, durmalıyam. O itlər ac qalanda çox əsəbi olurlar. Yəqin 
ki, atam onları yedirib. Estella Tounley Stritdən olan həmin oğlana ərə 
gedəcək? Həmin sarışın oğlanı deyirəm. Onun qulaqlarından başqa 
heç nəyi yoxdur. Taxta kimi arıqdır. Həmişə ona deyirdim ki, ona ərə 
getməməlidir. Ona de ki, həmin oğlana ərə getməsin. O, sənə qulaq 
asacaq. (Sükut) Ata? 

Hornbi. O, həmin oğlanla evlənməyib. 

Debora. Doğrudan? (Sükut) Böyük səhv olardı. Onun həyatı tama- 
milə məhv olardı. 

Horn bi. Estella ona ərə getməyib. 
Sükut. 


Debora. Bu otağı əvvəlcə görmüşəm. Hansı otaqdır? Mənim 
yataq otağım deyil. Mənim yataq otağımın divarlarında yasəmən şəkli 
var. Döşəklərim yumşaq və səliqəlidir. (Sükur,) Bura mənim yataq ota- 
ğım deyil, 

Hornbi. Uzun müddət bu otaqda olmusan. Yatmışdın. İndi ayıl- 
mısan. 

Debora. Məni bura gətirməməliydiniz. Nə deyirsən? Sizdən 
məni bura gətirməyinizi xahiş etmişdim? Sizə heç baxmışdım? Sizi 
sevirdim? Sizin üzünüzə gülümsəmişdim? Bəlkə də, unutmuşam. 

Hornbi. Səni buraya mən gətirməmişəm. Buraya səni atan və 
anan gətirib. 

Debora. Atam və anam? (Sükut) Məni sənin yanına qurban kimi 
gətiriblər? Onlar məni sənə qurban veriblər? (Sükut.) Xeyr, xeyr! Məni 
oğurlamısan... gecə. (Sükut) Məni tanıyırsan? 

Horn bi. Buraya sənin qayğını çəkməyə gəlmişəm. 

Debora. Hamı belə deyir. (Sükut) Məni məcbur etmisən ki, sənə 
toxunum. Məni zorla gətirmisən. Qışqırırdım... ancaq... heç kəs yox 
idi. Sən şeytansan. Mənim istəyimi, arzumu əlimdən aldın. Əgər alı- 
nıbsa, heç zaman qayıtmayacaq. Məni məhv etmisən. (Sükut) Uşaq 
kimi qışqırırdım. (Sükut) Neçə yaşım var? (Sükut) On səkkiz? 

Hornbi. Yox. 

Debora. O zaman neçə yaşımın olması haqqında heç bir fikrim 
yoxdur. Bilirsən? 

Horn bi. Dəqiq deyə bilmərəm. 

Debora. Niyə? (Sükut) Bacılarım biləcəklər. Biz çox yaxınıq. Bir- 
birimizi çox sevirik. (Sükut) Nə üçün hər tərəf belə sakitdir? Dəniz 
səsidir? Eşitdiyim dəniz səsidir? Çox uzaqlardan qağayıların səsi gəlir. 
Çoxdandır ki, qağayı səsi eşitmirdim. Paulin haradadır? O elə dəcəldir 
kil Ona deməliyəm ki, bu qədər dəcəl olmamalıdır. Elə itisən ki, az 
qala özünü kəsəcəksən. Özünə görə çox ağıllısan. Bir gün dilini diş- 
ləyəcəksən və mən də dilini bir qabda saxlayacağam. Bundan sonra 
heç zaman ağıllı fikirlər söyləyə bilməyəcəksən. (Sükut) O, doğrudan 

da, çox yaxşı qızdır. Sadəcə olaraq, çox danışır. Ancaq Estella çox 
ağıllıdır. (Sükut) Bura oteldir. Dəniz sahilində otel. Hastinqs? ТогКеу? 
Burada çox otel var. Sənin haqqında çox şübhəli məsələlər var. (Sükut) 
Hə, Bura ağ çadırdır. Buradan çıxanda Saxara səhrasına düşəcəyəm. 

Hornbi. Yatmışdın. 

Debora. Bayaqdan bu sözü deyirsən! Burada nə var ki? Nəyə 
görə yatmamalıyam? Mənim buna ehtiyacım var. "Tamamilə təbiidir. 
Ola bilsin, çox yatmışam, ancaq bunu qəsdən etməmişəm. Əgər seçi- 
mim olsaydı, heç vaxt bu qədər yatmazdım. Səhəri çox sevirəm. Nəyə 
görə məni günahlandırırsınız? Sadəcə, ehtiyacıma tabe olmuşam. 

Hornbi. Bilirəm. Səni günahlandırmıram. 

Debora. Nə qədər yatmışdım? 


Sükut. 


Hornbi. İyirmi doqquz il idi ki, yatırdın. 
Sükut. 


Debora. Demək istəyirsən ki, ölmüşəm? 

Hornbi. Xeyr. 

Debora. Özümü ölmüş kimi hiss etmirəm. 

Hornbi. Ölməmisən. 

Debora. Axı deyirdin ölmüşəm. 

Hornbi. Əgər ölsəydin, indi ayılmazdın. 

De bora. Əminsən? 

Horn bi. Heç kəs öləndən sonra dirilməyib. 

Debora. Xeyr, məncə, elə deyil. (Sükut) Əgər ölməmişdimsə, o 
zaman mənə nə olmuşdu? 

Hornbi, Biz bilmirdik nə baş verirdi, 

Debora. Biz? (Sükut) Anam haradadır? Atam? Estella? Paulin? 
Onların hamısı haradadır? 

Hornbi. Paulin buradadır. O, səninlə görüşmək üçün bayırda 
gözləyir. 

Debora. Gecənin bu vaxtı o, bayırda olmamalıdır. Həmişə ona 
bu haqda demişəm. İndi o da mənim kimi yatmalıdır. Mən onun böyük 
bacısıyam, ancaq o, mənə qulaq asmır. Estella isə ona görə mənə 

qulaq asmır ki, o, mənim böyük bacımdır. Bu, ailə həyatıdır. Bəs Cek? 
O haradadır? Sevdiyim oğlan indi haradadır? O, məni çox sevir. Bir 
dəfə gördüm ki, o ağlayır. Sevgisi üçün ağlayırdı. Onu bir daha ağlat- 
mayın. Ona nə etmisiniz? Nə etmisiniz? Nə? Nə? 

Hornbi. Sakit oli Həyəcanlanma. 

Debora. Həyəcanlanmayım? 

Hornbi. Belə şeylərə görə həyəcanlanmamalısan. 

Debora. Nəyə görə? 

Hornbi. Sakit ol. 

Debora. Sakitəm. (Sükut) Yəqin nə isə cinayət işlətmişəm, indi də 
həbsxanadayam. Hər şeyə hazıram. Hansı cinayəti törətmişəm? Ağlı - 
ma gətirə bilmirəm ki, hansısa cinayəti törədə bilərəm. Yəni elə bir cina- 
yət ki, bu cür nəticələrə gətirib çıxarsın. 

Hornbi. Bura həbsxana deyil. Heç bir cinayət törətməmisən. 

Debora. Bəs o zaman nə etmişəm? Harada olmuşam? 

НогпЫ:. Olduğun yerləri xatırlamırsan? Səninlə baş verən heç 
bir hadisəni xatırlamırsan? 

Debora. Heç yerdə olmamışam və mənimlə heç bir hadisə baş 


verməyib. sulu 
ükut. 


Hornbi. Məncə, biz... 

Debora. İndi Deboranı görmək istəmirəm. İnsanlar öz bacılarını 
görmək istəmir. Onlar sadəcə bacıdırlar. Özlərini çox ağıllı hesab edir - 
lər. Hər zaman eşitdiyim bir söz olub — səfeh. Hər zaman şokolad 
yeməyi xoşlamışam. Onu kağızı ilə yemək isə acgözlükdür. Ancaq 
onlar həmişə mənim payımı alıb elə həvəslə yeyirdilər ki... Bir dəfə 
dua edəndə istədim ki, onların heç birini bir daha görməyim. Nə bacı- 
larımı, nə də ki, qardaşımı. 

Hornbi. Bilmirdim ki, sənin qardaşın var. 

Debora. Nə? 


sükut. 


Hornbi. Bir az dincəl. Sabah... yeni gün başlayır. 
Debora. Elə deyil, Elə deyil! (O gülür.) Əlbəttə ki, elədir. Sabah yeni 
gün başlayır. Sənə sual vermək xoşuma gəlir. 

Hornbi. Hələ yorulmamısan? 

Debora. Yorulmaq? Hələ yox. Artıq tam ayılmışam. Elə fikirləş- 
mirsən? 

Horn bi. Sualın nədir? 

Debora. Məni necə oyatdın? (Sükut) Ya da bəlkə məni sən oyatma - 
mısan? Özüm oyandım? Bəlkə məni sehrli çubuğunla oyatmısan? 

Hornbi, Səni iynə ilə oyatmışam. 

Debora. Deməli, iynə ilə. İndi necə gözələm? 

Hornbi. Əlbəttə. 

Debora. Sən də mənim ağ atlı şahzadəmsən, elə deyil? (Sükut) 
Niyə susursan? (Sükut, Bütün kişilər eynidir. (Sükut) Mənsə səni sevi- 
rəm. 

Horn bi. Xeyr, elə deyil. 

Debora. Seçimimdə səhv etməmişəm, elə deyil? Burada başqa 
adam yoxdur. O birilərinə nə etmisən? Burada Pitr adlı oğlan var idi. 
Onunla oynayırdıq... hindu və kavboy oyunları... oynayırdıq. (Sükut) Nə 
isə... Bəsdir bu qədər. Ceki tapın. Ona ailə qurmaq üçün razılığımı verə- 
cəyəm. Uşaqlarımız olacaq. Bunun üçün artıq hazıram. Məsələni gecik- 
dirməyin heç bir mənası yoxdur. İrəliyə doğru ən yaxşı addımı atdım. 
Anam artıq səhərlər yanıma gəlmir, mənə şirin yuxular arzulamır, 
mahnı oxumur, oğlanlarla uzağa getməyi qadağan etmir. Atamı da çox 
sevirəm. Ancaq o, bir az huşsuzdur. Paulin deyirdi ki, onun Fulhem- 
də başqa qadını var. Bunu Paulin deyirdi. Onun, sadəcə, on üç yaşı var. 
Ona həmişə deyirəm ki, bu cür gülməli, ağlasığmaz fikirlərinə artıq 
dözmək fikrim yoxdur. Bütün günü ona bu sözləri deyirəm. (Sükut) 
Atam da anam kimi çox yaxşı insandır. Hər səhər mətbəxdə birlikdə 
səhər yeməyi yeyirik. Bəs indi nə baş verir? 

Sükut. 

Horn bi. Bir gün qəflətən sən dayandın. 

Debora. Dayandım? 

Hornbi. Hə. (Sükut) Yuxuya getdin və heç kəs səni oyada bilmədi. 
Baxmayaraq ki, yuxu sözünü işlətdim, bu tam yuxu deyildi. 

Debora. Bir daha fikirləşl (Sükut) Deməli, fikirləşirdin ki, mən 
yatıram, amma əslində yatmırdım? 


– 678 - 


HAROLD PİNTER 


Hornbi. Nəyatmışdın, nə də ki, oyaq idin. 

Debora. Yuxuya getmişdim? 

Hornbi. Özün necə fikirləşirsən? 

Debora. Bilmirəm. Yadımda deyil. (Sükut) Bütün bunlardan 
artıq yorulmuşam. Bir azdan başqa suallar verəcəyəm. Onlardan biri 
belə olacaq: Yatan zaman necə görünürdüm, ya da oyaq olanda, bil- 
mirəm, həmin o vəziyyətdə olanda? Mərc gəlirəm ki, bilmirsən. 

Hornbi. Çox sakit və hərəkətsiz idin. 

Debora. Göstər görüm. (Sükut) Göstər görüm necə görünür- 
düm. (Hornbi sakit və hərəkətsiz halda dayanır. Debora ona baxır və gülür. Qəflətən 
dayanır.) Bütün vaxtı belə idim? Bəs qalan vaxtı? 

Hornbi. Həftədə iki dəfə səni havaya çıxarırdılar. Sənin ayaqla- 
rını hərəkət etdirməyə çalışırdıq. (Sükut) Başqa vaxtlar isə öz iradənlə 
qəflətən tərpənirdin. Qısa müddət belə şeylər olurdu. Sonra isə qəflə- 
tən tərpəndiyin kimi dayanırdın. 


Sükut. 


Debora. Heç mənim... heç mənim gözlərimdə yaş görmüşdün? 

Hornbi. Xeyr. 

Debora. Bəs güləndə... mən güləndə mənimlə gülürdün? 

Hornbi. Heç vaxt gülmürdün. 

Debora. Əlbəttə, gülürdüm. Mənim şən xasiyyətim var. (Sükut, 
Artıq bəsdir. İndi qalxıram. (Hombi ona tərəf gedir.) Xeyr! Dayan! (O, çar- 
payıdan qalxır, ayağa durur və yıxılır. Hornbi ona tərəf gedir.) Yox! Dayan! 
Toxunma mənə. (O, yavaş-yavaş qalxır. Hornbi ona baxa-baxa geri çəkilir. 
O, sakitcə dayanır. Qalxır və yavaş-yavaş Hornbi tərəfə gedir.) Gəl rəqs edək. 
(Debora astaca rəqs etməyə başlayır.) Mən rəqs edirəm. Rəqs etməyi həmişə 
xoşlamışam. Çox kiçik otaqlarda rəqs edirdim. Burada otura bilərəm? 
Burada oturacağam. (O, stulda oturur. Hornbi onun yanında əyləşir. Debora 
stulun ayaqlarına baxır, sonra isə masanı nəzərdən keçirir,) Masa mənim 
xoşuma gəlir, bəs sənin? Bir az şərab pis olmazdı, elə deyil? 

Hornbi. Hələ yox. Bir az sonra sənin şərəfinə ziyafət təşkil edə- 
cəyik. 

Debora. Ziyafət? Mənim üçün? Kifayət qədər piroina və içki 
olacaq. 

Hornbi. Elədir. 

Debora. Çox gözəl. (Sükut) Bu stulda oturmaq xoşuma gəldi. 
Yeni nə xəbər var? Yəqin ki, müharibə qurtarıb? 

Horn bi. Hə, artıq qurtarıb. 

Debora. Əla. Başqasını başlamayıblar ki? 

Hornbi. Xeyr. 

Debora. Lap yaxşı. 


Sükut. 


Hornbi. Bayaq dedin ki, kiçik otaqlarda rəqs edirdin? 

Debora. Hə. Çox kiçik yer idi. Çox çətin idi. Elə bil hər zaman 
rəqs edərkən kimsə sənin ayağını tapdalayır. Yəni hər zaman... hər 
zaman rəqs edə bilməyən birisi ilə rəqsə bənzəyir. Bəzən böyük otaq 
da olurdu. O zaman çox rahat olurdum. Həmin vaxtı bütün günü rəqs 
edirdim. Bütün günü ancaq rəqslə məşğul olurdum. Bu mənim... 


Debora qəflətən otaqda Paulini görür. 
O, Deboraya baxır. Paulinin qırx yaşı var. 


Paulin. Debora. (Debora ona baxır.) Debora. Bu mənəm, Paulin. 
(Paulin Hornbiyə təraf çevrilir.) O, mənə baxır. (Yenidən Deboraya tərəf çevrilir.) 
Mənə baxırsan? Ah, Debora... uzun müddətdir ki, mənə bu cür baxmır- 
dın. (Sükut) Mən sənin bacınam. Məni xatırlayırsan? 


Debora gülür və üzünü çevirir. Hornbi qalxır və 
Paulinə tərəf gedir. 


Hornbi. Sizi çağırmamışdım. (Paulin ona baxır.) Yaxşı, onunla danışın. 
Paulin. Ona nə deyim? 
Horn bi. Sadəcə, onunla söhbət edin. 
Paulin. Mənim nə deməyimin fərqi yoxdur? 
Horn bi. Xeyr. 
Paulin. Ona ziyan vermərəm ki? 
Horn bi. Xeyr. 
Paulin. Ona düzünü deməliyəm, yoxsa yalanı? 
Horn bi. Hər ikisini. 
Sükut. 

Paulin. Siz titrəyirsiniz. 

Hornbi. Doğrudan? 

Paulin. Əlləriniz titrəyir. 

Hornbi. Əllərim? (O, əllərinə baxır.) "Titrəyir? 


Paulin Deboraya tərəf gedir və onun yanında stulda əyləşir. 


Paulin. Debbi, ailə ilə danışmışam. Hamı çox xoşbəxtdir. Onların 


hamısı ilə danışmışam. İndi uzaqdadırlar. Səyahət edirlər. Bu onlara 
lazımdır. Onlar üçün çox çətin oldu. Atam da özünü yaxşı hiss etmir. 
Baxmayaraq ki, o, hər zaman yaxşı olduğunu deyir, anam isə... çox 
gözəl səyahətdir. Onlar Hind okeanı ilə Bosfor boğazını keçiblər. 
"Təsəvvür edə bilirsən? Estellaya da, həmçinin bir az dincəlmək lazım 
idi. Çox gözəl səyahətdir. Onlar Banqkokda dayanmışdılar. Onları 
orada tapdım. Hamısı ilə söhbət etdim. Hamısı sənə öz sevgilərini gön- 
dərdilər. Xüsusən də anam. (Sükut) Onlarla radiotelefonla danışdım. 
Dənizdən. Gəmi kapitanının kabinəsindən danışırdım. Çox həyəcanlı 
idi. (Sükut) Məni... məni xatırlaya bilirsən? 


Debora qalxır və yavaş-yavaş Paulinin yanına, 
çarpayıya tərəf gedir. Sonra o, astaca yataqda oturur 
və gözlərini yumur. Gözlərini açır, Paulinə baxır. 
Sonra işarə ilə onu yanına çağırır. 

Paulin çarpayıya tərəf gedir. 


Debora. İcazəver, sənin gözlərinə baxım. (Diqqətlə Paulinin gözlə- 


rinə baxır.) Deməli, deyirsən ki, mənim bacımsan? 


Paulin. Hə. 
Debora. Tamam dəyişmisən. Yaşlaşmısan. Sənə nə olub? (Debo- 


ra Hombiyə tərəfçevrilir,) Ona nə olub? Bu, qəfil şokdandır? Bilirəm, qəfil 
şok insanı bir gecəyə qocaldar. Bu haqda kimsə mənə danışmışdı. 
(O, Paulina tərəf çevrilir.) Səninlə də belə şey baş vermişdi? Qəfil şok səni 
bir gecəyə qocaldıb? 


Paulin. Yox, bu sən idin... (Paulin Hornbiyə baxır. O, Paulinə təraf gəlir. 


Paulin yenidən Deboraya tərəf çevrilir.) Bu sən idin. Əlində güldan ilə 
dayanmışdın. Onu masaya qoymağa hazırlaşırdın. Ancaq qoymadın. 
Əlində güldan sakitcə dayandın. Elə bil... donmuşdun. Səninlə otaqda 
idim. Gözlərinə baxdım. (Sükut) Səni çağırdım, “Debbi” dedim. 

(Sükut) Ancaq sən... sakit və hərəkətsiz dayanmışdın. Sənə toxundum. 
“Debbi” dedim. Gözlərin açıq idi. Heç yerə baxmırdın. Sonra qəflətən 
mənə baxdın, gülümsədin və güldanı masaya qoydun. (Sükut) Ancaq 
naharın sonuna yaxın hamımız gülüb-danışırdıq. Atam gülməli hadi- 
sələr danışırdı və biz gülürdük. Sən dedin ki, güldan masanın 
ortasında olduğuna görə atanı yaxşı görə bilmirsən. Güldanı götürüb 
pəncərənin yanındakı masaya tərəf apardın. Anam gülməyə başladı. 
Hətta Estella da gülürdü. Ancaq qəflətən biz sənə baxanda, dayandın. 
Əlində güldan masanın yanında durmuşdun. Güldanı masanın üstünə 
qoymağa hazırlaşırdın. Əlini masaya tərəf uzatdın və qəflətən dayan- 
dın. (Sükut) Sənə tərəf gəldik. Səninlə danışırdıq. Anam sənə toxundu. 
O, səninlə danışırdı. (Sükut) Sonra atam güldanı sənin əlindən almağa 
çalışdı. Ancaq o güldanı... sənin əlindən ala bilmədi. Səni yerindən 
belə tərpədə bilmədi. Mərmər kimi yerə yapışmışdın. (Sükut) O zaman 
sənin on altı yaşın var idi. 


Debora Hornbiyə tərəf çevrildi. 


Debora. Yəqin ki, o, mənim heç vaxt görmədiyim xalamdır. 
Uzaqlarda yaşayan qohumlardan birisidir. (Paulinə,) Öz vəsiyyətində 
mənə pul saxlamısan? Mənə pul lazım olacaq. 

Paulin. Bu mənəm, Paulin. 

Debora. Əgər Paulinsənsə, o zaman qısa müddətdə nəzərəçarpa- 
caq dərəcədə kökəlmisən. Deyəsən, artıq balet dərslərinə getmirsən. 
Tanrım! Sən necə kökəlmisən. 


Debora diqqətlə Paulinə baxır. 


Paulin. Artıq yaşlaşmışıq. 

De bora. Yaşlaşmısan? 

Horn bi. Artıq kifayət qədər yaşı olan qadınsan. 

Debora (Paulina). Estella Tounli Stritdən olan həmin sarışın oğlana 
ərə getdi? 

Horn bi. Debora, qulaq as. Sən qulaq asmırsan. 

Debora. Nəyə qulaq asım? 

Horn bi. Bacının dediklərinə qulaq as. 

Debora (Paulina). Mənim bacımsan? 

Paulin. Hə. Hə. 
De bora. Bu qədər necə kökəlmisən? 
Paulin. Yaşla bağlıdır. 


Debora özünə baxır. 


Debora. Mən səndən zərifəm, elə deyil? 

Paulin. Hə. 

Debora. Hə, sənə nisbətən arığam. (Sükut) Dənizə tərəf qaçıb, 
sonra dalğaların üstünə yıxılmaq istərdim. (Sükut) Bu gün nahara 
getməyəcəyik? (Sükut) Cek haradadır? Yenə həmişəki kimi sakitdir? 
O, çox utancaqdır. Paulinsə elə itidir ki, özünü də kəsər. Estella isə 
çərənçidir. Məncə, nə qədər gec deyil, o, Tounli Stritdən olan oğlanla 
evlənib köçməlidir. 


Sükut. 


Paulin. Artıq dul qadınam. 

Debora. Bu qadın dəlidir. 

Hornbi. Xeyr, o, dəli deyil. (Sükut) O, uzun müddət, müntəzəm 
olaraq sənə baş çəkirdi. Sənə görə çox nigaran idi. Bu müddət ərzində 
səni heç vaxt tək qoymayıb. Mən də həmçinin. (Sükut) Uzun illər sənin 
həkimin olmuşam. Bu, sənin bacındır. Atan kordur. Estella həmişə 
onun qayğısına qalır. O, heç vaxt ərə getməyib. Anan artıq ölüb. 
(Sükut) Güldanı sənin əlindən mən götürmüşəm. Səni bu çarpayıya mən 
qoymuşam. Bəzi insanlar səni basdırmaq istəyirdilər. Ancaq icazə ver- 
məmişəm. Bütün bu müddət boyu sənin yanında olmuşam, qeydinə 
qalmışam. (Sükut) Sənə iynə vurdum və oyatdım. Soruşa bilərsən ki, 
niyə iyirmi doqquz il əvvəl sənə iynə vurub oyatmamışam. İndi başa 
salaram. O zaman lazımi dərman tapılmamışdı. (Sükut) İndi anlayırsan 
ki, bu müddətərzində heç yerdə olmamısan, səninlə heç nə baş vermə- 
yib. Ancaq biz əziyyət çəkmişik. (Sükut) Əminəm ki, məni anlayırsan. 
Sən çox ağıllı qız olmusan. Hər kəs bunu təsdiqləyir. Sənin şüurun zədə- 
lənməyib. Onun fəaliyyəti, sadəcə olaraq, müvəqqəti dayanmışdı. Yəni 
özünə yeni, Alyaska kimi tanımadığı məkan tapmışdır. Ancaq tama- 
milə hərəkətsiz deyildi, elə deyil? Sən tamam yeni... tamamilə özgə 
aləmə düşmüsən. Daim hərəkət edirdin və mən də sənin yolunu 

müəyyənləşdirirdim. Ya da bunun üçün əlimdən gələni edirdim. 
(Sükut) Heç vaxt səni başqa yerə getməyə qoymayacağam. (Sükut) 
Səninlə birgə yaşayırdım. (Sükut) Bacın Paulinin sən bu xəstəliyə 
tutulanda on iki yaşı vardı. Onun iyirmi yaşı olanda, mən onunla 
evləndim. O, dul qadındır. Mən daim səninlə yaşayırdım. 


Sükut. 


Debora. Evə getmək istəyirəm. (Sükut) Mənə soyuqdur. (O, Paw 
linin əlindən tutur.) Tezliklə ad günüm olacaq? Ad günü şənliyi keçirəcə- 
yik? Hər kəs orada olacaq? Hamı gələcək? Bütün dostlarımız? Neçə 
yaşım olacaq? 

Paulin. Sənə ad günü mərasimi keçirəcəyik. Hər kəs orada ola- 
caq. Bütün ailən iştirak edəcək. Bütün dostların səni təbrik etməyə 
gələcək, Sənə çoxlu hədiyyələr verəcəklər. Hədiyyələrin hamısı gözəl 
bağlamada olacaq. 

Debora. Hansı hədiyyələr? 

Paulin. Bunu sənə deyə bilmərəm. Çünki bu bir sirdir. (Sükut) 
Təsəvvür edə bilirsən, hədiyyələri necə alırsan, onları necə açırsan? 
Çox həyəcanlı bir şeydir. 

Debora. Onları özümdə saxlaya bilərəm? 

Paulin. Əlbəttə, saxlaya bilərsən. Hamısı sənin olacaq. Onlar 
ancaq... ancaq sənin üçündür. 

De bora. Onları itirə bilərəm. 

Paulin. Yox, yox. Hədiyyələrin hamısını sənin yataq otağına qoya- 
cağıq. Elə edəcəyik ki, heç kəs onlara toxuna bilməsin. Heç kəs onlara 
toxunmayacaq. Səhər oyananda hədiyyələrin... 

Debora. Onları itirmək istəmirəm. 

Paulin. Onları heç vaxt itirməyəcəksən. Heç vaxt. (Sükut) Sənin 
üçün mahnı oxuyacağıq. Nə oxuyarıq? 

Debora. Nə? 

Paulin. Sənə “Ad günün mübarək” mahnısını oxuyacağıq. 


Sükut. 


Debora. Sənə nəisə demək istəyirdim. Unutdum. (O, yavaşca yana- 
ğına vurur, elə bil nə isə təmizləyir.) Nə deyəcəkdim? Ah, Tanrım! (Siikut) 

Tanrım, nə deyəcəkdim? (O, indi daha sürətlə yanağına vurmağa başlayır.) Hə, 

axı onların hamısı bağlı olacaq. İndi yadıma düşdü. (O, başını əyir və yün- 

gülcə vurur. Əlini bütün sifəti boyu hərəkət etdirir.) Ah... yaxşı... aaahhh... ah... 

ola bilməz... (Bütün bu danışıq boyu onun bədəni əyilir.) Buraxın məni. 

Bəsdir. Buraxın məni. Divarlar üzərimə gəlir. Çox ürəksıxıcı yerdir. 

Buraxın mani. Nəfəsim kəsilir. Görə bilmirəm. Onlar mənim üzümü 

bağlayıblar. Zəncir və qıfılla məni bağlayıblar. Ah, Tanrım, ola bil- 

məz... mən çox gəncəm. Gözlərim qaralır. Ancaq burnumun kölgəsini 

görürəm. Gözlərim qaralır. (O, qəffətən dayanır və sakitcə oturur. Bədəni düzə - 
lir. Yuxarı baxır. Yuxarı barmaqlarına baxır.) Heç nə. (Sükut. O, sakit halda danış- 
mağa başlayır.) Damcı səsini eşidirsiniz? (Sükut.) Ancaq mən eşidirəm. 

Kimsə kranı açıq qoyub. (Sükut) İndi deyəcəyəm bu nədir. Bunlar 

böyük zallardır. Onların divar kimi böyük daxili pəncərələri var. 

Görürsünüz, pəncərələr güzgüdür. (Sükut) "“Təsəvvürünüzə gətirə bil- 

məyəcəyiniz qədər, hər tərəf sakitdir. Elə sakitdir ki, gözlərimin 

hərəkətini hiss edə bilirəm. (Sükut) Yataqda uzanmışam. İnsanlar 

mənə tərəf əyilib, mənimlə danışır. Danışmaq, söhbət etmək istəyirəm. 

Ancaq bunu edə bilməzsiniz. Çünki, siz damcı səsləri eşidilən böyük 

zaldasınız. (Sükut. O, РаиКпә baxır.) Kifayət qədər yaşlı olmalıyam. 

Mənim üçün maraqlıdır, görəsən necə görünürəm. Ancaq güzgüyə 
baxmağa heç bir istəyim yoxdur. (Sükut, Ola bilməz. (O, Hombiyə baxır.) 

Deyirsən yatmışdım. İndi oyanmışam. Deyirsən məni ölümdən qurta- 

rıbsınız. Deyirsən yatmamışdım və indi də yatmıram. Deyirsən həmişə 
ayıq idim və indi də oyağam. Deyirsən mən qadınam. (O, Paoulinə baxır 
və yenidən Hornbiyə tərəf çevrilir.) O, dul qadındır. Artıq balet dərslərinə 

getmir. Anam, atam və Estella səyahətdədir. Onlar Banqkokda daya- 

nıblar. Tezliklə ad günüm olacaq. Deyəsən, indi hər şeyi anlamağa 

başlayıram. (Sükut.) Sağ olun. 


SON 

ÖLMƏK ASAN DEYİL 


Uzun şırımın axırında yanıb külə dönmüş qırıcı təyyarənin müqəv - 
vası göründü, bu şırım həmin təyyarənin son enişindən yadigar qal- 
mışdı. Günəş batmaq üzrəydi. Hər qum təpəciyinin, hər kaktus 
kolunun, hər pırtlaşıq düşmüş tikanlı səhra zibilinin yöndəmsiz köl- 
gəsi uzanaraq qaranlığa bürünən üfüqə sarı sürünürdü. Sakit və ilıq 
qumluqda, nəhayətsiz, boş səmada, gecəyəmi, gündüzəmi aidliyi 
bilinməyən qürub çağının işığında elə saf sükut hökm sürürdü ki, 
sanki bu yerlərdə heç vaxt həyat əlaməti olmamışdı. 

Bu sükutun, bu qumsallığın və işığın fonunda vurulub salınmış 
qırıcı təyyarə min illər qabaq ölmüş hansı nəhəng heyvanınsa müqəvva- 
sına bənzəyirdi. Onun tüstüdən qaralmış, istilikdən zəifləmiş gümüşü 
sümükləri himə bənd idi — zamanın gözəgörünməz və qarşısıalınmaz 
təsiri onları tədricən tikə-tikə edəcəkdi, adama elə gəlirdi ki, təyya- 
rənin müqəvvasını salamat saxlayan havadakı əzəli sükutdur — adi bir 
küləyin sığalı belə onu min illərin tör-töküntüsünə qatardı. İşıltılı qum 
səhrası, yəqin ki, heç vaxt bir damcı yağış vəya külək əlaməti görmə- 
mişdi, ayaq izi burada tam bir əsrə pozulmazdı və qəzaya uğramış 
qırıcının quyruğunda qurtaran bu əyri-üyrü şırım da min il qabaq 
ölmüş nəhəng heyvanın palçıqda hifz olunan cəmdəyi kimi qədimilik 
təsiri bağışlayırdı. 

Ancaq bu qədim görünüşlü metal “sümüklər” hərarətini hələ də 
itirməmişdilər, təyyarə yerə çırpılanda göyə millənmiş toz buludu da 
indi-indi sovuşurdu. Və təyyarəçi də hələ ölməmişdi. O, bir az aralıya 
düşmüşdü, ayağının biri sınıb altında qalmış, sınmış çənəsi bir başqa 

cür sallanırdı, örtülməyən bəbəkləri qana bələnmişdi, dişləri xıncım- 
xıncım olmuşdu, qan sifətini örtmüş, paltarını qaraltmışdı. Təkcə göz - 
ləri yaşayır, xəfifcə hərəkət edirdi, sanki o, nəzərlərini qum yuvasına 
tərəf məqsədsiz axan nazik qarışqa çayına zilləmişdi. 

Duyurdu ki, hələ də sağdır, ancaq şüuru tam qayıtmadığı üçün 
ölümün uzaqda olmadığını ağlına gətirə bilmirdi. Ancaq onu bilirdi 
ki, içərisində nə isə baş verir. Qarnındakı ağrı kəskin deyildi, ancaq 
qəribə, dəhşətli və qorxulu idi, elə bil nə isə tərs, nə isə rezinvari və 
ya metalvari bir şey daxilində düyün salır və həmin düyün get-gedə 
böyüyürdü. 

Tərpənmək istəmədi. Ağzının kənarından axan nazik, qara qan 
şırımı susuz qumun üstünə damcıladı. Sınmış ayağından qopan dözül- 
məz ağrı bütün əzələlərinə yayıldı, o, huşunu itirdi. 

Öz əzgin bədəni üstə dustaq olan, şüursuzluqda itib-batan yad- 
daşı oyanır və yaşayır, indi xatirələrə çevrilmiş keçmişə çətinlik çək- 
mədən baş vururdu. İndi təyyarəçi qəzaya uğradığı anı, yuxarı qalxan 
üfüqü, donmuş saniyələrin gözlənilməz hücumunu, yerlə toqquşma - 
dan qabaq əzələlərinin hədsiz gərildiyi dəqiqələri yaşayırdı. 

Vəindi o, döyüşdən sonra yenə də uçur, əsrarəngiz doğma bulud- 
lar arasındadır və həyatının son ilini yenidən yaşayasıdır. Tamamilə 
tənha, sevinc içində, günəşin parlaq ziyası altında yer üzündə kilo- 
metrlər qət edir, özünün oktyabrda torpaqla toqquşduğu son hadi- 
səni yadına da salmır, sonra o şığıyır, aşağıda bomba partlayır, yanan 
binaların göyə dirənən tüstüsü, həmin tüstünün məngənəsində ötəri 
nəzərə çarpan ağaclar və yaşıllığın bircə anda külə dönməsi, daha 
sonra o, Londonun yaxşı bələd olduğu balaca təyyarə limanına enir, 
o limana ki, orada həmin qızı ilk dəfə görmüşdü və onunla qoşa addım- 
lamışdı, o qız ki bir ay, bircə ay qabaq onun arvadı olmuşdu. 

Qızla birgə olanda hər şeyi unutdu, indi o, balaca pişik kimi xumar- 
lanan sevgilisinin gülüşünü xatırlayırdı, qızla birlikdə çəmənlikdə 
addımlayır, saf bahar qoxuyan küləyi ciyərlərinə çəkirdi, indi o, şirin 
yay gecəsində, qızın sevimli bədəni üstə min cür ərköyünlük edirdi, 
qızla birlikdə yaşayacaqları işıqlı gələcəklərinin parıltısını görürdü. 
Hər ikisi birlikdə olduqları vaxtın azlığını anlayır və bu azlığın kölgəsi, 
onları hər dəqiqəni daha şirin keçirməyə vadar edirdi. 

Ancaq şirin istilik tədricən sovuşur və təyyarəçinin bədənini soyuq 
və ağrı bürüyürdü. Şüurun qayıtması nə ağır imiş. Onun açıq gözləri 
bol ulduzlu, nəhəng gecə səmasına dikilmişdi. Soyuq və sükut onu 
dəfn edirdi, o, artıq ölümün tənhalığını dadırdı. 

— Mən hələ ölməmişəm, — qışqırdı, ancaq özü də kəsik-kəsik 
çıxan, insandan çox heyvan səsinə bənzəyən səsini eşitmədi. Onun 
bədəni amansız ağrılardan yığıldı, sınmış ayağından qopan dözülməz 
ağrı daxili aləmini sarsıdan anlaşılmaz, daha kəskin ağrı ilə birləşdi, 
sallaq çənədən, sınmış dişlərin şişib tuluğa dönmüş yerlərindən yayı- 
lan ağrılar isə əlavə əzab verirdi. 

Ancaq ağrılar da onun düşüncələrinə hakim kəsilə bilmirdi. 
O, ulduzlu-tapmacalı səma altında, soyuqda öz gərəksiz bədəninin tən- 
halığını duyur və bilirdi ki, xilas olmaq və ya yaşamağa heç bir ümid 
yeri yoxdur. O bilirdi ki, yaraları möhlət versə, səhərəcən yaşayacaq, 
sabah isti olacaq, uçunması, sonra sayıqlaması başlayacaq, daha sonra 
isə ölüm kabusu sinəsinə çökəcək. Və öz çıxılmaz vəziyyətini anlasa 
da, qorxunu və gərəksiz ümidi özündən kənar eləməyə çalışırdı. 

Yaxınlaşan ölümünə inansa da, sakitcə “mən hələ ölməmişəm” 
sözlərini qışqırmağa, heç olmazsa, pıçıldamağa cəhd etdi, ancaq səsi 
yaralarında zoqquldayıb qaldı, dodaqlarına çatmadı. 

Haradasa, lap uzaqlardakı sakitlikdə çaqqallar ulaşdı, səslər saf, 
boş havada əzabkeş lunatiklərin iniltisinə bənzədilər. “Daha ölürəm” 
— təyyarəçi öz-özünə dedi. “Ancaq hələ canım çıxmayıb”. 

Görəsən, günəş haçan çıxacaq? (Ona soyuq idi, ancaq istidən 
yanırdı). Saatının çaqqıltısı qulağına dəydi. Düşündü ki, saatın sın - 
mayıb salamat qalması çox qəribədir. Səhər çağı qurduğunu xatırladı 
(elə bil, səhər çağından sonra min il keçmişdi), sonra maraqlandı ki, 
görəsən saatı qabaqca dayanacaq, yoxsa ürəyi? 

Səmadakı ulduzlar yavaş-yavaş seyrəkləşdi, təyyarəçi anlamadı 
ki, gecə başlanmaq üzrədir, ya qurtarmaq. O, ancaq dan yerinin sökül - 
məsini gözləyə və əzab çəkə bilərdi. Bilirdi ki, açılan sabah onun yer 
üzündə keçirəcəyi son günündən savayı bir şey olmayacaq, ancaq nə 
qədər ki, yaşayırdı, səhəri sakit qarşılaya bilmirdi, sanki sabahın gəlişi 
ona nə isə əlavə ümid gətirəcəkdi. Və günəşin çıxması barədə düşü - 
nəndə xəyalı illərlə qabağa uçdu, böyük ümidli həmin günün günə- 

